
भूमिका 


पूज्य श्री महात्मा भ्रानन्‍द्र स्वामी जी महाराज की कई कथाएँ आप 
नमिलाप' के कालमों में पढ चुके है। यह क्रम' प्रारम्भ हुआ झाननद- 
गायत्री कथा' से | एक छोटे-से पारिवारिक सत्संग में वे बोल रहे थे । 
कठिनता से एक सौ देवियाँ और सज्जन उनकी बात सुन रहे थे। मैं 
भी वहाँ था | इस विचार से उनकी बताई हुई कुछ बाते लिखने लगा 
कि पीछे शायद कभी उत्तकी आवश्यकता पड़े । पन्न में अथवा: पुस्तक- 
रूप में उन्हे प्रकाशित करने का विचार उस समय नही था। परन्तु 
जब सात दित ये भाषण सुने तो ऐसा लगा कि यह ऐसे अ्रमृत का 
भण्डार है जो सरलता से किसी दूसरे स्थान पर मिलता नहीं। इतनी 
शान्ति है इसमें, इतना प्रकाश है और इतनी मिठास कि इसे अधिक 
लोगो के पास पहुँचाना चाहिये ; केवल सौ व्यक्तियों तक यह सीमित 
रह जाय, यह तो ठीक नहीं है । तब मैंने उस सात दिन की कथा को 
ऋमबद्ध भाषणों के रूप मे लिखना झ्रारम्भ किया लिखने के पश्चात 
उसे क्रमश' 'मिलाप' में प्रकाशित किया तो पढ़नेवाले रूम उठे । एक 
सौ व्यक्तियों के समक्ष की हुई कथा को न केवल 'मिलाप' के सहस्रों 
पाठको ने पढा, अपितु प्रकाशित होने पर उन्त भाइयों और बहनों ने 
भी जो वैसे 'मिलाप' नही पढते । उर्दू में इस पुस्तक के कई संस्करण 
प्रकाशित हुए | हिन्दी में भी हुए । तब गुजराती, मराठी, तेलुगु और 
अंग्रेजी में भी हुए। तब मैने समभा कि पुज्य स्वामी जी महाराज की 
कथाग्रो का यह अमृत केवल उन थोडे-से व्यक्तियो तक सीमित नहीं 
रहना चाहिये, जो उनकी कथाएँ सुनने के लिए आते है; श्रपितु उन 
भाइयों भौर बहनो तक भी पहुँचना चाहिये, जो स्वयं उन कथाश्रों को 
सुनने के लिए नही भ्रा सकते । 

आनन्द गायत्री कथा' के पदचात्‌ उनकी एक श्रौर कथा लिखी । 
नाम खखा--एक ही रास्ता । इसके पश्चात्‌ भक्त और भगवानु', 
जगदगुर शकराचार्य और महपि दयातन्द', 'उपनिषदों का संदेश', 'जाग 
ए मानव, घोर घने जगल में शीर्ष कों से भी उनकी कथाएँ प्रकाशित 
हुई । परन्तु ये उनकी सभी कथाएँ तो नही है। वे केवल भारत के 
विभिल भागों में, नगरों, कस्बों और देहातों में ही नहीं, भारत से बाहूर 


केन्या, यूगांडा, टांगानीका, बर्मा, थाइलेंड, मलयेशियां, सिगापुर, फिजी, 
न्यूज़ीलेण्ड, फिलीपाइन, हॉगकाँग झौर मॉरिशस आदि मे कितनी ही 
कथाएँ कर चुके हैं। इन सब स्थानों पर मै इनके साथ जा नही सकता । 
केवल दिल्‍ली शभ्रथवा नई दिल्‍ली में ही मुझे यह सौभाग्य मिलता है कि 
उनकी अमृतभरी कथा को सुन सके और उसे उत लाखों भाइयों और 
बहनों के सामने प्रस्तुत कर सक॑ जो अमृत के अभिलाषी हैं। फिर यहाँ 
कई बार मेरा दुर्भाग्य मेरे सामने दीवार बनकर खड़ा हो जाता है। 
ग्रपनी बीमारी अ्रथवा व्यस्तता के कारण मै उनकी कथा में उपस्थित 
नहीं हो सकता । स्वयं नही सुन तो दूसरों को क्या सुताऊँ ? 

१४५ नवम्बर १६६२ को वे भारत से मॉरिशस और ग्रफ्रीका गये । 
उससे पूर्व श्रायंसमाज हनुभान रोड और आर्यसमाज रीडिग रोड के 
उत्सवों पर लगातार सोलह दिन तक उन्होने एक ही विषय पर कथा 
की। प्रयत्न करने पर भी मैं इन कभ्ाम्रों में उपस्थित ते हो सका। 
परन्तु मै अपने छोटे भाई चन्द्रप्रकाज जी का ग्राभारी हूँ कि वे उन दिनों 
कथाओं को लगातार टेप रिकॉर्डाीकरते रहे और अब रिकॉर्डिंग मशीन 
चलाकर मैं यह कथा लिख रहा हूँ। मैं हूँ, एकाकी कमरा है। अ्रक्तूबर 
१६६२ के स्थान पर जनवरी १६६७ का महीना । पुज्य स्वामी जी की 
झ्रावाज मैं सुनता हूँ जो पाँच वर्ष पूर्व श्रायंसमाज के दो उत्सवो पर 
गूँजी थी और इस प्रकार लिखे जाता हूँ जैसे पूज्य स्वामी जी सामने 
बेठे है। भक्तिभरी दृष्टि से देखते हुए लोग सामने बेठे है। उनके मध्य 
मैं भी बठा हूँ, सुनता हैँ श्रौर कलम को चलाये जाता हूँ ' 

इस कथा का शीषंक मैने रकखा है, मानव और मानवता' । क्‍यों 
रक्‍्खा ? यह इस कथा से ज्ञात होगा । तब से झ्राज तक एक युग 
बदल गया है। १६६४ में पण्डित जवाहरलाल जी चले गये। १६६५ में 
हमारे देश ने पाकिस्तान के भ्राक्रमण का मुँहतोड उत्तर दिया। १६६६ 
के आरम्भ में ही श्री लालबहादुर शास्त्री भी चले गये। इतना-कुछ 
बदल गया, परन्तु मनुष्य के निर्माण की समस्या आज भी ज्यों-की-त्यों 
है। इस समस्या का समाधान क्या है, यह आप पूज्य श्री आनन्द स्वामी 
जी महाराज के शब्दों में पढिये । 


--रणवीर 


प्रथम दिन 


ग्रो३म तवं हि नः पिता वसो त्व॑ म्राता झतक्रतो बसुविथ। 

श्रधा ते सुम्नमीमहे )॥ ऋ०८। ६८ । ११॥ 

प्रभु जी / सर्वत्र निवास करनेवाले ! सबके ग्रन्दर बसनेवाले ! 
सेकडों सुकर्मो की प्रेरणा देनेवाले ईश्वर ! तू हमारा पिता है। तु 
हमारी मां भी है। तुमे हम स्मरण करते हैं, तेरा ध्यान करते हैं, तेरा 
ही विचार करते है । 

प्यारी माताश्रो तथा सज्जनों ! 

श्राज चहु श्रोर युद्ध को चर्चा है। (यह उन दिनों की बात है जब 
चीनी सेवाएँ भारत की सीमाश्रों पर आक्रमण कर रही थीं)भारत मां 
पुकारती है सहायता के लिए । हमें श्रागे बढ़ना है अवश्य | श्रन्याय 
और भ्रत्याचार के श्रागे भुकना नहीं है। परन्तु यह युद्ध हो अथवा कोई 
भी दूसरा युद्ध हो, यह होता क्यों है ? क्यों बार-बार मनृष्य विवश्ञ 
होता है कि खत की नदियाँ बहाये, लाशो के ढेर लगाये ? व्यों बार- 
बार अशान्ति भड़क उठती है, दुःखों के बादल घिर प्राते है ? भ्रव इस 
युद्ध को देखिये। हमारे प्यारे प्रधानमन्त्री नेहरू जी समस्त ससार को 
शान्ति का मार्ग दिखा रहे थे, समस्त ससार के युद्ध को समाप्त करने 
का प्रयत्न कर रहे थे। अपने देश को लोक-कल्याण के लिए निर्माण के 
शात्तिपूर्ण मार्ग पर लिये जा रहे थे। चीन का उन्होने या भारत ने कुछ 
विगाड़ा नही; उसके साथ मित्रता की और आज उन्ही प्यारे नेहरू जी 
के लिए चीन ने युद्ध की ज्वालाएँ जला दी है। संसार का प्रत्येक शान्ति 
चाहनेवाला मनुष्य दू खी हो उठ है, प्रत्येक व्यक्ति अ्रश्ञास्त है। इसका 
कारण क्या है ! 

प्राइनस्टाइन का नाम आपने सुना होगा । विज्ञान के बहुत बड़े 
पण्डित थे वे । कुछ ही मास पव उनका देहावसान हो गया । उनके 


इ्‌ मानव और मानवता 


जीवन-काल में एक पत्र-प्रतिनिधि ने उनसे पूछा--“विज्ञानाचार्य ! 
ग्राप इतने बड़े विद्वान है, क्या एक प्रहन का उत्तर देने की कृपा 
करेंगे ? ” 

विज्ञानाचार्य ने कहा--/पूछो ।” 

उस व्यक्ति ने प्रन्‍्न किया--/ससार में इतने दुःख है, इतनी 
अशान्ति है, क्या उसे दूर करने का भी कोई उपाय है ? / 

विज्ञानाचार्य बोले--”हाँ, है, भौर केवल एक कि श्रच्छे मनुष्य 
उत्पन्न किये जायेँ ।” 

ग्राइनस्टाइन साधारण नहीं, बहुत बड़े विज्ञानाचार्य थे। उन्होंने 
यदि कहा क्षि श्रेष्ठ मनुष्य उत्पन्त करने से सुख और शाच्ति उत्पन्न 
होगी तो क्‍यों कहा ? यह क्‍यों नही कहा कि विज्ञान के भ्रमुक आविष्कार 
से सुख हो जायगा, पअ्रमुक श्राविष्कार से शान्ति हो जायगी ? 
इसलिए कि विज्ञान के जितने भी आविष्कार हुए है उनसे मनुष्य को 
वास्तविक सुख नहीं मिला । कुछ प्राराम मिला है श्रवश्य । मै इन 
ग्राविष्कारों की तिन्‍दा नहीं करता । अपने स्थान पर अच्छे है ये, 
परन्तु इन्हीं के 'कारण अशान्ति बढती जाती है। मनुष्य पहले से ्रधिक 
अशान्त होता जाता है। आइनस्टाइन की भाँति वैज्ञानिक तो नहीं 
परल्तु विज्ञान के एक भक्त थे मैक्सिम गोर्की । एक गाँव में भाषण देते 
हुए उन्होंने' कहा-- 

देखिये सज्जनो ! विज्ञान ने कितने सुख-साधन उत्पन्न कर दिये है। 
फिर उन्होंने बताया कि पहले एक दीपक जलाने के लिए कितना 
परिश्रम करना पडता था; अब बटन दबाने से प्रकाश हो जाता है। 
महीनों की यात्रा धण्टों में भर धण्टों की यात्रा मिनटों मे होने लगी है। 
ऐसी कितनी ही बातें उन्होंने बताईं। तभी एक देहाती ने उठकर 
कहा--यह सब-कुछ सच है श्रीमन्‌ ! परल्तु क्या विज्ञान ने मनुष्य 
को मनुष्य बनना भी सिखाया है?” 

गोर्की इसका उत्तर न दे सके। विज्ञान ने मनुष्य को मनुष्य बतना 
सिखाया नहीं । सिखाया होता तो ये लड़ाइयाँ, ये गड़े और ये युद्धन 
होते, यह घृणा न होती, यह ग्रशान्ति न होती । आज सब लोगों में दौड 
हो रही है कि कौन अधिक विनाश कर सकता है, कौन श्रधिक लोगों 


मानव और मानवता ७ 


को मार सकता है। इधर रूस है श्र उधर अमेरिका; दोनों दौड़ रहे 
हैं। पहले बर्तानिया भी इस दौड़ में सम्मिलित था। परमाणु हथियारों के 
अन्वेषण में दो अरब पच्चीस करोड़ रुपया खर्च करके भ्रब वह पीछे 
हट गया है। भ्रव रूस और अमेरिका ही दौड़ रहे हैं । नित्य नये हुथि- 
यारों के परीक्षण होते है। हाइड्रोजन बम के एक परीक्षण पर एक 
प्ररब रुपया खर्चे हो जाता है | अरब तक कितने परीक्षण हो चुके, इनका 
हिसाब लगाइये श्रोर सोचिये कि क्‍या यही वह प्रसन्‍नता, सुख और 
शान्ति है जिसे मनुष्य खोजता फिरता है ? सीधी-सी बात यह है कि 
विज्ञान से सुख भ्रथवा शान्ति प्राप्त नहीं होती । सुख-शान्ति भ्रच्छे 
मनुष्यों से उत्पन्न होती है और अच्छे मनुष्य बनाना विज्ञान के बस 
का रोग नही । 

अच्छा भाई | यदि विज्ञान सुख और शान्ति को उत्पन्न करने में 
पफल नहीं हुआआा तो फिर कौन होगा ? संसार में श्राज तीन बड़े-बड़े 
'वाद' हैं-- १. पूंजीवाद (29७9४४००9), २. समाजवाद (8०० ॑थांआए व 
३: साम्यवाद ((०णगण्णांशा)। ये तीनों भ्रापस में एक-दूसरे का विरोध 
करते हैं। रूस साम्यवाद का हामी है, अमेरिका पूंजीवाद का । दोनों 
एक-दूसरे को नष्ट कर देना चाहते है, एक-दूसरे के कट्टर श्र है। 
समाजवादियों के पास बहुत शक्ति नहीं परन्तु वे पूँणीवाद और साम्य- 
वाद दोनों का विरोध करते है और विचित्र बात यह है कि आपस में 
नडते हुए, एक-दूसरे का विरोध करते हुए भी एक ही लक्ष्य के लिए 
संघर्ष कर रहे हैं। 

और यह लक्ष्य क्या है ? 'पैसा'। पूंजीवाद क्या चाहता है ? पैसा । 
समाजवाद क्‍या चाहता है ? पैसा । पैसे की यह माया है सारी । सबको 
पैसा चाहिए। सबको रोटी चाहिए--रोटी, रोठी, रोटी ! 

एक कम्युनिस्ट भाई ने एक बार मुझसे पूछा--“भ्राप आयंसमाज 
की बात कहते हो, परन्तु आर्यसमाज के पास तो रोटी के प्रबन का हल 
ही नहीं, फिर उसका लाभ क्या है?” मैंने कहा, “प्रतीत होता है 
आपने आरार्यसमाज के नियम नहीं देखे। दोनों के प्रझन का हल झारयसमाज' 
के पास है ।” परन्तु रोटी ही तो सब-कुछ नहीं । रोटी के परचात्‌ भी 
मनुष्य को कुछ चाहिए--सुख प्रौर शान्ति । रोदी-रोठी चिल्लाते हुए 

ये तीनों वाद भी उस सुख श्र शान्ति को पैदा नही कर पाये। उन्होंने 
संघर्ष उत्पस्न किये हैं, रक्त की नदियाँ बहाई है और अधिक खून 
बहाने की तैयारियाँ कर रहे है। सुख उनसे उत्पन्न नहीं हुआ, क्योकि 
यैतीतों बाद भी अ्रच्छे मनुष्य उत्पत्त नही कर सके। 'सर्वदिय समाज' 
के नेता श्री जयप्रकाश नारायण ने कुछ मास पूर्व एक भाषण देते हुए 
कहा था--“मैं २५ वर्ष तक माक्संवादी रहा। यह समभता रहा कि 
राज्य ही मनुष्य के लिए सुख-सुविधा जुटा सकता है। राज्य-सत्ता 
माक्स॑वादियों के हाथों में हो तो प्रजा के लिए सुख पैदा होता है 
श्रवश्य । परन्तु दूसरे देशों में जाकर देखा कि यह विचार गलत है। 
राजनीति से मनुष्य का कभी विकास नहीं होता। परन्तु किसी भी 
वाद के समर्थकों का शासन हो, अ्रन्त में जाकर एक ही विधि काम 
करती है। रूस मे मावर्सवादी बहुत बडे सर्वनाश के पश्चात्‌ शासन के 
स्वामी बने । पूंजीवादियों को उन्होंने चुन-चुनकर मार डाला, उन्हें 
तष्ट कर दिया गया । परन्तु जब कम्युनिस्ट सरकार बन गई तो भावस- 
बादी स्टालिन ने स्वयं ही कम्युनिस्टों पर अत्याचार आरम्भ कर दिये। 
जिस हिंसा और भ्रत्याचार से मार्क्सवादियों ने सत्ता प्राप्त की थी, वही 
स्टालिन के रूप मे इनके सिरों पर दनदनाने लगा। तब मैंने समका कि 
केवल राजनीति से कुछ नहीं होता । राजनीति से मनुष्य को सुख या 
शान्ति नही मिलती ।” यह बात श्री जयप्रकाश नारायण ने कही और 
कोई भी सोचने-समभनेवाला देख सकता है कि बिलकुल यथार्थ ब्रात 
कही है। राजनैतिक वादों के समर्थक रोटी-रोटी चिल्लाते हुए रोटी 
के प्रव्न को हल करने का दावा तो करते है परन्तु यह प्रइ्त सनसे हल 
होता नही। हाँ, उनका संघर्ष मनूष्य को अधिक दु.ख और अधिक 
अशान्ति की ओर ले जाता है। 

अरे बाबा ! दूर क्यो जाते हो ? अपने देश की राजनेतिक पारियों 
को ही देख लो । सबका दावा है कि वे देश का भला चाहती हैं परल्तु 
सबका लक्ष्य है एक, कि किसी प्रकार राज्यसत्ता हमारे हाथों में श्रा जाय 
तो हम भी इसको लूट सके । कुछ ही वर्ष पूर्व बम्बई मे जो लज्जाजनक 
काण्ड हुआ्ना, उसे क्या हम भूल सकते है ? इस प्रदन पर कि बम्बई नगर 
गुजरात में रहे या महाराष्ट्र में, गुजराती श्ौर मराठी आपस में उल्लक 

गये । राजनैतिक पार्टियों ने उन्हे एक-दूसरेसे लड़ा दिया। घर जले, 
दुकाने जली, निर्दोष लो गो का रक्त बहाया गया। उत्त दिनो भ्रास्ट्रेलिया 
का एक परिवार बम्बई के एक होटल में ठहरा हुआ था । परिवार के 
एक बालक ने नीचे बाजार में लड़ते लोगों को देखा तो अपने पिता से 
पूछा--'ये लोग आपस मे लड़ते क्यों है ?” पिता ने उत्तर दिया-- 
“बेटा, ये मनुष्य नही है; गुजराती या मराठी है| मनुष्य होते तो 
आपस में लडते क्यो ?” राजवैतिक पा४वधियाँ मनुष्य को पशु तो बना 
सकती है, मनुष्य नहीं बना सकतीं । 

तब क्या सम्प्रदाय यह काये कर सकता है ? नहीं, सम्प्रदाय भी इस 
विपय में फेल हैं । इसका प्रचार करनेवाले दूसरों को अपने सम्प्रदाय में 
तो सम्मिलित कर सकते है, इसके लिए करोडों रुपये भी खर्च करते 
हैं जेसे ईसाई मिशनरी कर रहे है, परन्तु ये मनुष्य को मनुष्य नहीं 
बना सकते । 

विज्ञान असफल, राजनैतिक-वाद फ़ेल, राजनैतिक पारियाँ 
निष्फल, सम्प्रदाय ग्रसफल--तव कौत यह कार्य कर सकता है ? 

आ्राजकल प्लानों की बहुत चर्चा है। प्रत्येक बात के लिए जान 
बनाये जाते है, योजनाएँ बनाई जाती है, यहाँ तक कि फ़ैमिली प्लानिंग 
(#शगाह शाह) भी आरम्भ हो गई है; श्र्थात्‌ बच्चे उत्पन्त करने 
हो तो वे भी प्लान के अनुसार करो । अ्रच्छी बात है, योजना बनाके 
काम करना बुरा नहीं । परन्तु इन योजत्ताओं से होता क्या है ? 

हमारे देश मे योजनाभ्रो को देखिये। दो योजनाएँ पूर्ण हो चुकीं, 
तीसरी चल रही है | इन योजनाग्रों के अनुसार बडे-वडे बाँध बनते हैं 
नई धरती की सिचाई करने के लिए नहरें बनती है, ताकि राजस्थान 
का मरुस्थल भी हरे-भरे खेतों से लहलहा उठे | पवेतों का साता काटकर 
बडी-बड़ी भीलें बनाई जाती है। उनसे पानी लेकर विद्युत्‌ पैदा की जाती 
है। बड़े-बड़े कारखाने बनते है, जिससे देश में प्रधिक वस्त्र तैयार हो, 
अधिक ग्रन्‍्त उत्पन्त हो । यह्‌ सब-कुछ अच्छा है, बहुत म्रच्छा है, १रन्तु 
यह सब-कुछ जिसके लिए बनाते हो बह मनुष्य कहाँ है? मनुष्य को नच्चा_ 
मनुष्य क़ौन वनायेगा ? बहुत सुन्दर उद्यान लगा लिया आपने, बहुत 
श्रक्छा मकान बना लिया, फूल खिल उठे, वृक्ष रूम उठे, पक्षी चहचहा 

उठ, मखमल-जैसी घास पर चाँदी-जैसे फ़न्बारों के पास मेज लगा दिया 
गया । इसपर भाँति-भाँति के खाने सजा दिये गये, देशी भी, विदेशी 
भी; शबंत रख दिये गए, मधु रख दिया गया, परन्तु जिसके लिए 
सब-कुछ किया वह कहाँ है? यदि वह कही' गनन्‍्दगी में पडा है, यदि 
उसके बाल बदबूदार कीचंड से भर गये है, यदि उसका मुखमण्डल 
किसी चट्टान से टकराकर लहूलुहान हो गया है, यदि चोट के कारण 
पह खड़ा नही हो पाता, बैठ नहीं पाता, मुख खोल नही सकता, यदि 
उसकी भूख ही समाप्त हो गई है तो यह सब किसके लिए है ? 

अरे झो मन्दिर बनानेवाले ! इस मन्दिर का देवता कहाँ है ? 

मस्जिद तो बना ली शबभर में ईमाँ की हरारत वालों ने । 

मन अपना पुराना पापी है बरसों में नमाज़ी बन न सका ॥। 

अरे भाई! मस्जिद तो बना ली बहुत श्रच्छी' "ये जवाहरलाल जी 
है न, देश के कई दूसरे नेता हैं, इनमें देशभक्ति के ईमान का जोश है। 
बहुत परिश्रम से, बहुत प्यार से बड़ी-बडी योजनाएँ बनाकर वे निर्माण 
का प्रयत्न कर रहे है। परन्तु सुनो मेरे भाई ! यदि नमाजी ही नहीं 
तो इस मस्जिद का क्या करोगे ? यदि मानव ही मानव न बना तो 
इस कला-कौशल, निर्माण और उन्नति को क्या करोगे ? और मानव ? 
हे भगवान्‌ | कैसा मजाक उसके साथ होता है ! अ्रमेरिका हमें धन 
देता है कि देश का निर्माण करो, रूस भी देता है। दोनों दूसरे देशों को 
भी देते है। परन्तु इसके साथ ही ऐटम बम और हाइड्रोजन बम भी 
बना रहें है जिससे एक ही क्षण में यह सब-कुछ समाप्त हो जायेगा । 
यह मजाक नहीं तो क्‍या है ? यह मनुष्य की सहायता नही है; बलि 
के बकरें पालना है। भाज इस ससार में महल उभारे जाते हैं, बाजार 
सँवारे जाते हैं, नगर उभारे जाते है, परन्तु मनुष्य बिगाड़े जाते हैं। मैंने 
इस दद्शा पर विचार किया, चिन्तन और मनन किया । इस बार जो 
कथा कहूंगा वह मनुष्य की निर्माण-योजना के सम्बन्ध में होगी; जिसके 
लिए यह सब-कुछ बनाया जाता है मैं उसको बनाने की योजना आपके 
समक्ष रक्खूँगा | 

हि हमारे प्यारे पण्डित जवाहरलाल जी हृदय से चाहते हैं कि ससार 

में शान्ति हो जाये, युद्ध सदा के लिए समाप्त हो जाये । श्री कैनेडी 

भी यही कहते है, श्री ख इचेव भी कहते है । भारतीय नेता रूस और 
अमेरिका में गये तो दोनों देशों के नेताग्रों ने कहा---70०8०७ ! 7६७०६ ! 
7०४०० ! परन्तु इनके मन एक-दूसरे के सम्बन्ध में सोचते हुए कह रहे 
थे-- (हाथ से पीसने का सकेल करते हुए पूज्य स्वामी जी ने कहा) पीस, पीस, 
अर्थात्‌ सबको पीस डालो । और इस बुरी नीयत का प्रमाण है भारत 
पर चीन काआराक्रमण। कंसी-कैसी बाते ये लोग मुँह से करते है 
बगल मे छुरी मूँह में राम-राम ! बातें शान्ति की कर रहे हैं, तेयारियाँ 
युद्ध की । जिद्चा कुछ कहती है, श्राचरण कुछ झौर ही है। मानवता 
नही, शैतानियत है यह। इसलिए कि मनुष्य को मनुष्य बनाने की 
बात इन लोगों ने सोची नहीं। फिर कौन बनायेमा मनुष्य को 
मनुष्य ? 
आज से बहुत पहले हमारे पू्व॑जों ने और उनसे भी पूर्व स्वयं पर- 
मात्मा ने मनुष्य को मनुष्य बनाने की योजना बताई। गज॑ती हुई 
ध्वनि में प्रभु ने उपदेश दिया-- 
शृष्वन्तु विश्वे श्रमृतस्य पृत्राः । 
ऋण १०।१३।१॥ 
सुनो ! तुम सब एक हो, अमृत परमात्मा के पुत्र हो । 
एक और वेद-मन्त्र में भी कहा है-- 
अ्ज्येष्ठासो श्रकनिष्ठास एते सं भ्रातरो बावुधुः सौभगाय 0 
ज० ५। ६०१ ४५॥। 
तुममें कोई छोटा या बडा नहीं, तुम सब भाई-भाई हो, मिलकर 
समृद्धि के लिए, सौभाग्य के लिए आगे बढ़ो । 
है थी योजना जिसे परमात्मा ने संसार के सामने रबखा और 
जिसे हमारे पूर्वजों ने समझा । यदि श्रब भी यह योजना होती तो ये 
बुरे दृश्य दिखाई न देते जो भ्राज हमारे सामने है। जब तक यह 
योजना हमारे सामने रही और इसपर आचरण होता रहा, तब तक 
मानव मानव था । लोगों के मन में सुख था, शान्ति थी, एक-दूसरे के 
कल्याण की भावना थी । 
एक युवक ने एक बार मुझे कहा--“झानन्द स्वामी जी ! ये श्राप 
बार-बार प्राचीन युग और पुराने लोगों की बातें क्या करते हो ? क्या 

उन्होंने कभी ऐटम बम भी बनाया था ?” मैते कहा--“नहीं बनाया 
था मेरे भाई ! परन्तु ग्राज जिन लोगों ने ऐटम बम और हाइड्रोजन 
बम बनाये है उनसे पूछकर देखो, उनका ऐटम बम क्या किसी निस्सह।य 
विधवा के आँसू भी पोछ सकता है? क्‍या वह किसी बिलकते हुए 
यतीम बच्चे का सहारा बन सकता है ? कया वह सर्दी में ठिठ रते किसी 
निर्धन वृद्ध के लिए लिहाफ़ भी बन सकता है ? क्‍या वह किसी भूखे 
की भूख मिटा सकता है ? चीखते-चिल्लाते अशान्‍्त संसार को शान्ति 
प्रदान कर सकता है ? मनुष्य का कल्याण कर सकता है यदि 
नही तो श्रच्छा ही किया हमारे पूर्वजों ने जो विनाश का यह सामात 
नहीं बनाया। उन्होंने मनुष्य को मनुष्य समक्का, परमात्मा की सच्तान 
समझता । उसके विनाश का सामान यदि उन्होंने पैदा नहीं किया तो 
यह गौरव की बात है। 

परन्तु ग्राज का युवक चकाचौध हो गया है, विज्ञान के तमाशों को 
देखकर | भूल गया है कि वह मनुष्य है और इस ससार मे केवल इत 
तमाशो को देखने के लिए नही झ्राया था । 

एक माँ ने अपने छोटे पुत्र से कहा--“बेटा ! तेरे पिता जी के 
सिर में दर्द है, ये पैसे ले और बाजार से शीक्ष दवाई ले झा ।” बेटा 
घर से चला। मुहल्ले के बाहर ही एक वन्दरवाला तमाशा कर रहा 
था, डुगइंगी बजाकर, हाथ में छडी लेकर वन्दर को नचा रहा था; 
बार-बार वन्दर से पूछता था, “विवाह करेगा ? बार-बार वह सिर 
हिलाकर इनकार कर देता था। एक बन्दरी भी थी। लहेँगा पहने 
नाच रही थी । उससे भी यह पूछता था--“शादी करेगी ? ” वह भी 
सिर हिलाकर भना कर देती थी । इस युग के नौजवानों की भाँति थे 
शायद वे दोनों । ये नौजवान भी शादी करना नही चाहते । वाद में 
करा भी लेते है। वे बन्द र-वन्दरी भी यही तमाशा कर रहे थे । वह 
लडका देर तक यही तमाशा देखता रहा । तमाशा समाप्त हथ्ना तो 
आगे बढ़ा। कुछ ही आगे गया तो देखा कि बॉसो के ऊपर श्स्‍्सा 
बॉधकर एक ग्रादमी रस्से के ऊपर चढ़ गया है, उसके ऊपर नाच- 
ताचकर भागे बढ रहा है। वीचे खड़ा दूसरा झादमी ढोल बजा रहा 
है । वह लड़का देर तक यह तमाशा भी देखता रहा । घण्टा गुजर 

गया, दो घण्टे व्यतीत हो गये । पीछे माँ को चिन्ता हुई कि बेटा-क हा 
गया ? उसने अपने बड़े बेटे को भेजा--“जाकर देख तेरा भाई कहाँ 
रह गया है । तेरे पिताजी के सिर मे बहुत दर्द है, उनके लिए दवाई 
लेने भेजा था ।” बडा भाई बाज़ार में गया तो देखा कि छोटे भाई 
साहब तमाशा देखने में मस्त हैं। उसका कन्धा हिलाकर उसने कहा, 
“ग्रे ! तुझे तो माँ ने दवाई लेने को भेजा था, यहाँ क्‍या कर रहा 
है ? ” छोटे भाई को होश आया; चौककर बोला-- भरे ! मैं तो भूल 
ही गया था।” 

ग्राज का मनुष्य भी भूल गया है कि वह ससार-रूपी बाजार में 
क्यों आया था। तमाशा देखने मे मस्त है । कही विज्ञान का तमाशा 
है, कही धन-दौलत का, कही परिवार का तमाशा है, कही भूमि और 
सम्पत्ति का | 

पिछले दिनों यहाँ 'सरका रामा' आया था, श्रमेरिका के जादूगरो 
का तमाशा | हमारे अझ्मृतलाल जी हाडा जिनके पास मै ठहरा हूँ, उसे 
देखने गये। वापस गश्राकर बोले--“'मेरा तो सिर घूम गया वहाँ 
प्रत्येक वस्तु घृमती है ।” जहां प्रत्येक वस्तु घूमती है वहाँ सिर बेचारा 
क्‍या करेगा ? 

इन तमाशों में खो गए है हम । भूल गये कि संसार-रूपी बाजार 
में कुछ लेने के लिए आये थे। इस भोले मनुष्य को जगाने के लिए हमारे 
पूर्वजी ने जो योजना बनाई थी वह क्‍या थी ? 

सबसे पहले यह कि मनुष्य भ्रपूर्ण है, उसे किसी-न-किंसी का सहारा 
चाहिए। बच्चे को भा का सहारा चाहिए। बडा हो तो पिता की भ्रेंगुली 
का सहारा चाहिए, पढ-लिख जाये, जवान हो जाये तो लड़की का 
सहारा चाहिए, वृद्ध हो जाये तो सन्‍्तान का सहारा चाहिए, सन्‍्तान 
को माता-पिता का सहारा चाहिए | जीवन के प्रत्येक क्षण में किसी- 
न-किसी का सहारा चाहिए अवश्य । और फिर मनुष्य ही क्यो ? इस 
संसार में कोई भी वस्तु सहारे के बिना रह नहीं सकती -- 

ईशावास्यसिद “सर्वे यत्किज्चित्‌ जगत्यां जगत । 
यजु ० ४० | १ | 
यह सब-कुछ जो भी जगत्‌ मे है''' 

ग्रौर यह सब-कुछ कितता है इसका अनुमान भी लगाया आपने ? 
एक समय था जब पर्चिम के लोगो ने समभा कि एक पृथिवी है एक 
चन्द्रमा, एक सूर्य । हमारे शास्त्रों ने उस समय भी कहा--“नहीं, इस 
संसार में ग्रनन्‍्त लोक है। भ्रब दो-दो सौ इंच की दूरबीनों से देखकर 
पाइचात्य वैज्ञानिक भी इस परिणाम पर पहुँचे है कि ये लोक वस्तुत' 
श्रनन्‍्त हैं। हमारे इस मौर-मण्डल में ही इस पृथिवी के भ्रतिरिक्त 
बुध, शुक्र, मगल, बृहस्पति, शनि, अ्ररुण, वरुण, और यम नाम के ग्रह 
विद्यमान है । प्रत्येक ग्रह के चहूँ ओर कई-कई चन्द्रमा घूम रहे है और 
शनि तारे के गिर्द तो चद्रमात्रो का एक पूरा चक्र विद्यमान है। और 
अकेला बृहस्पति हमारी पथिवी से बारह गुणा बड़ा है। सूर्य इतना 
बडा है कि इसमे तेरह लाख पृथिवियाँ समा सकती हैं। परन्तु सूर्य, 
बुध, शुक्र, पृथिवी, मंगल, बृहस्पति, शनि, अरुण, वरुण, यम और 
बहुत-से चन्द्रमा, यही कुछ नही, इस सौर-मण्डल में मंगल और बृहस्पति 
के मध्य लगभग दो सहस्न आवारागर्द ग्रह भी है, छोटे-छोटे ग्रह। इनमे 
बडे-से-बड़ा केवल पाँच मील चौडा है। छोटे ग्रह एक मील से भी कम 
चौड़े है । नंगी श्रास से वे दिखाई नही देते । आवारागर्द इगलिए है 
कि सूर्य के चहुँ शोर घूमते हुए भी कभी किसी ओर निकल जाते है 
कभी किसी श्रोर । इनमे से एक ग्रह है जो कभी-कभी प्रथिवी से केवल 
मात लाख मील की दूरी पर पहुँच जाता है। अंग्रेज़ी में इन ग्रहों को 
८४४०0 कहा जाता है। ये दो सह॒स्न आवारागर्द, ये दस बड़े-बड़े 
ग्रह भौर प्रनन्त चन्द्रमा-एक ओर से दुसरी ओर तक भ्राउ अरब 
मील में फैला हुम्ना हमारा यह सौर-मण्डल है। परन्तु यह सौर-मण्डल 
स्वयं भी एक ग्रह की भाँति घुम रहा है। एक बड़े सुर्य के गिर्द, जो 
प्राकाणगंगा, के केन्द्र में है जो रात्रि के समय सफेद दुग्ध की भाँति 
दिखाई देती है। इस झाकाशगगंगा का प्रत्येक कण एक-एक सौर-मण्डल 
है। वैज्ञानिकों ने बड़ी-बड़ी दृरबीनों से इन सौर-मण्डलों को देखकर 
इन्हें गिना श्र धोषणा की कि हमारी आकाशगगा में, जिसे हमारा 
ब्रह्माण्ड कहना चाहिए, ढाई भ्ररव सौर-मण्डल विद्यमान है ! हमारा 
सौर-मण्डल इनमे से एक है और शायद सबसे छोटा है। इससे कई-कई 
सहस्त गुणा बड़े सौर-मण्डल भी हैं। इतना बडा है यह महामण्डल या 

ब्रह्माण्ड । 
मे और इस ब्रह्माण्ड से, इस आ्राकाशग गा से परे जो सितारे हम देखते 
है, उनके सम्बन्ध में भी कभी विश्वास था कि वे एक-एक 43208 
हैं। भ्रब पता चला कि वे एक-एक सौर-मण्डल नहीं, अपितु एक-एक 
ब्रह्माण्ड है। शायद इनमें से प्रत्येक ब्रह्माण्ड में कई-कई अरब सौर- 
मण्डल है| वैज्ञानिकों ने महामण्डलों या ब्रह्माण्डों को भी गिना । प्राज 
तक वे लगभग एक अरब ब्रह्माण्डों को गिन चुके है और कहते है कि 
प्रभी पूरी तरह गिन नही पाये । बड़ी-बड़ी दूरबीने बनेगी तो शायद 
कई खरब ब्रह्माण्ड दिखाई देंगे। वैज्ञानिकों का कहता है कि ये सब-के- 
सब ब्रह्माण्ड भी एक बडे सूर्य के गिदे घूम रहे है जिन्हें वे देख नहीं 

पाते, जिनके सम्बन्ध में यह भी नही कह सकते कि वे कहाँ है ? 
यह है 'संब-कुछ' का संक्षिप्त विवरण | कोई भी यहाँ बिना प्हारे 
के नही | प्रेथिवी का सहारा सूर्य है, सूर्य का आ्राधार इस ब्रह्माण्ड का 
केन्द्रीय सूय है। इन ब्रह्माण्डों का सहारा वह बडा सूर्य है जिसे 
वैज्ञानिक अभी देख नही पाये। प्रत्येक वस्तु किसी दूसरे के ध्हारे 
पर है। 

यह प्रृथिवी है न, सूर्य का सहारा लेकर सात मील प्रति सेकए्ड को 
गति से एक घण्टे में २५, २०० मील अगे बढ जाती है । और प्रथिवी 
ही क्यों ” प्रत्येक वस्तु दौड़ रही है, प्रत्येक वस्तु किसी के सहारे घृम 
रही है। प्रत्येक परमाणु घूम रहा है, प्रत्येक ऐटम घूम रहा है, ठीक 
उसी प्रकार इसके खण्ड घूम रहे हैं जेसे एक सुर्ये-मण्डल हो। ऐट्म का 
प्र्थ श्रणु है, परमाणु नही। ऐटम-केन्द्र में सूय की भाँति एक वस्तु है 
इलेक्ट्रॉन । इसके गिर्द ग्रहों की भाँति प्रोटोन और न्यूट्रॉन घूम रहे है। 
एक मितरट में एक खरब चक्कर वे लगा लेते है । श्नौर इस ऐटम का भार 
कितना है ? वैज्ञानिकों ने इसका पता लगाया | दस-दस खरब ऐटमों 
के दस खरब बण्डल बनाये जाएँ तो इतका कुल वजन ढाई माशे होगा । 
छोटी-से-छोटी, बडी-से-बडी प्रत्येक वस्तु किसी दूसरे के सहारे पर 
है। परन्तु यह जो मैने श्रापको बताया यह 'सब-कुछ' तो नही है। 
यह 'सब-कुछ' का केवल एक भाग है। इसीलिए वेद भगवान्‌ ते 

कहा .-- 

पादोउस्य विश्वा भुतानि त्रिपादस्थास॒त दिवि। 
ऋ० १० । ६०। ३॥ 
यह सारा विश्व, खरबों ब्रह्माण्ड इस सब-कुछ' का केवल एक खण्ड 
है | इसके तीन भाग इसमें ऊपर अमृत में छिपे पड़े हैं। परन्तु ये सब- 
कुछ किसके सहारे है-- 
ईदावास्यमिद ० सर्वेम्‌ । 
यह सब-कुछ ईश्वर का है। इसके प्रत्येक अणु मे, परमाणु में और 
परमाण्‌ के प्रत्येक खण्ड में ईश्वर विद्यमान है। इसका सहारा है 
सबको । सहारे के बिना कुछ भी तहीं-- 
त दाधार पृथिवीं द्यामुतिमाम । 
ऋ० १०) 2२१ । १॥ 
पह प्रथिवी और इससे ऊपर कई खरब मीलों में फेला हुआ यह 
द्युलोक किसी आधार के बिता नहीं । 
आर जब सबको ग्राधार चाहिए, सहारा चाहिए, तब मनुष्य को 
क्यों नही चाहिए ? प्रत्येक अपने से बड़े का सहारा लेता है। मनुष्य 
को भी ऐसी शक्ति का सहारा चाहिए जो इससे बड़ी हो । राहारे के 
बिना कोई चलता वहीं । किसी को दुकान का सहारा है, किसी को 
मासिक वेतन का। किसी को भूमि की आय का सहारा है, किसी को 
मकान से मिलनेवाले किराये का । पिता को बेटे का सहारा है, बेटे को 
पिता का। ये सब-के-सब सहारे श्रच्छे हैं। मैं इनकी निन्‍दा नहीं 
करता । परन्तु, ये सब महारे क्षणिक हैं। आज है, कल रहेंगे नही।' 
पिता और पुत्री, पति और पत्नी, भाई और भाई, ये सब एक-दूसरे 
का सहारा लेते है। प्रत्येक सहारे मे थोडी देर के लिए सुख मिलता 
है, परन्तु यह सुख क्षणिक है, सदा रहता नही । 
ये नदियों हैं न, ये भी किसी को सहारा बनाकर, आधार बनाकर 
भागी जाती है। ये गगा और यमुना, कृष्ण और गोदावरी, नर्मदा 
ओर ब्रह्मपुत्र, रावी, व्यास, सतलुज, जेहलम और चिताब--सबका 
आधार है। मै रहता हूँ गगोंत्री में, साडे दस सहस्न फ़ीट की ऊँचाई 
पर। वहाँ से डेढ दिन के फ़ासिलि पर गोमुख' है, साढ़े तेरह सहन 
फीव की ऊँचाई पर | वहाँ चौदह मील लम्बा अद्धंचन्द्र-जैसा बर्फ का 

पहाड़ है; उसके भीतर से गंगा बाहर आती है--उछलती, कृूदती, 
नावती, चीखती-चिल्लाती हुई। बड़ी-बड़ी चढ्ानें इसके सामने ठहर 
नहीं सकती । हाथी भी ठहर नहीं सकते । जैसे कोई छलाँग लगाकर 
नीचे आता हो इस प्रकार वह क्दती है इसलिए उसे गंगोत्री--'गंगा से 
उतरी” कहते हैं। चली वहाँ से ग्रागे गर्जती-उछलती हुई, चट्टानों 
को तोड़ती-फोडती, उखाड़ती हुई। आगे पहुँची तो केदार गंगा' उसमें 
भ्रा मिली; तो भी वह रुकी नही, भागती गई। गौरी-कुण्ड' में पहुँच 
गई | इस प्रकार समा गई उसमें जैसे अब चलेगी नही । परन्तु थोड़ी 
ही दूर जाकर वह फिर उभरी, फिर दौड़ पड़ी । 'भैरों घाटी' के पास 
पहुँची तो उसमें सफेद रंग की “भोट गंगा' ञ्रा मिली । हरशल' के पास 
पहुँची तो एक-साथ पाँच नदियाँ उसमें सम्मिलित हो गई; तो भी वह 
रुकी नहीं; दौड़ती-उछलती हुई आगे बढ़ी। “उत्तरकाशी' पहुँची; 
फिर भी रुकी नहीं । आगे बढ़ी; अलखनन्दा उसमें भ्रा मिली | तब वह 
ऋषिकेश पहुँची । हरद्वार पहुँची | हरद्वार से इंजीनियरों ने बाँध बनाया 
कि उसे रोक ले | वह नहर बनकर 'हर की पौड़ी' के प्रास पहुँची । एक 
शोर नदी बनकर कानपुर पहुँची, दूसरी ओर नहर बनकर खेतों को 
सींचती हुई कानपुर में इस नदी से जा मिली । फिर भागे बढ़ी । प्रयाग, 
बनारस, पटना से होती हुई हावड़ा में पहुँच गई । वहाँ भी रुकी नहीं; 
आगे बढती गई, बढ़ती गई, क्योंकि उसे अपने भ्राधार के पास पहुँचना 
है। वहाँ पहुँचने से पूर्व उसके लिए रुकना नही है, ठहरना नहीं है । 
और भ्रन्तत गगा सागर' झा गया | उसने भ्राव देखा न ताब, एक ही 
बार में उसमें कूद पड़ी और शान्त हो गई। सागर ने प्यार से कहा-- 
“तुम आ गई हो गगा ! ” गंगा ने उत्तर दिया, “हाँ प्रीतम ! तुम्हारे 
लिए दौडती ग्राती थी | तुम ही मेरा झ्राधार हो, मेरा सहारा हो ।” 
सचमुच सागर इसका आधार है। वहाँ से वह वाष्प बनकर उठती है। 
मेघ बनकर हिमालय पर पहुँचती है। बंफे या वर्षा बनकर नीचे 
गिरती है और फिर अपने आधार की ओर भागती है| इस झ्राधार 
का सहारा उसे हर समय हरा-भरा और भरपूर बनाये रखता है। 
लाखों वर्ष व्यतीत हो गये, वह चलती ही जाती है । उसकी गति कभी 
थमी नहों; उसका पात्ती कभी समाप्त नही हुआ; क्योंकि उसने भ्रपने 

से बड़े को ग्राधार बना लिया है । 

सुन, ऐ मनुष्य ! तेरा भी तब कल्याण होगा जब तू अपने से बड़े 
को सहारा बना लेगा। तभी तू पूर्ण बनेगा। तभी तू सच्चे श्र्थों में 
मनुष्य बनेगा । तु आत्मा है, तुभसे बड़ा है परमात्मा। उसे अपना 
सहारा बना, तुझे भ्रमृत मिलिगा-- 

पस्यच्छायाध्मृतम्‌ ५ 
नऋहं० १०। १२११ २॥। 

उसकी छाया में जाकर, उसको आधार बनाकर, उसको सहारा 
बनाकर ही तू अ्रमृत को प्राप्त करेगा--यह है वास्तविक भ्रावश्यकता । 
जिसने ईश्वर को अपना आधार नहीं बनाया, वह मनुष्य नही बन 
सकता, राक्षस बन जाता है। यह है आज की सबसे बड़ी समस्या । 
हमने वास्तविक सहारे को छोड़कर दूसरे सहारे भ्रपना रखे हैं परन्तु 
ये दूसरे सहारे तो श्राज हों या कल, अन्त में नष्ट होनेवाले है। ये 
बिल्कुल ऐसे हैं जैसे डूबता ग्रादमी तिनके का सहारा लेता है । परन्तु 
तिनके का सहारा लेकर तरा कौन है ? तिनके का सहारा लेनेवाले को 
प्रन्तत: डूबनता पड़ता है। 

इसलिए ऐ भ्रपूर्ण मनृष्य ! पूर्ण बनना है तो पूर्ण परमात्मा का 
सहारा ले, दूसरा मार्ग नही है । 

परन्तु इस युग के लोग तो यह बात नही मानते । कुछ तो ऐसे हैं 
जिल्हें ईश्वर के भ्रस्तित्व में ही विश्वास नहीं और बहुत-से ऐसे है जो 
ईइवर को मानकर भी नहीं मानते है | ग्रापको यह बात विचित्र प्रतीत 
होगी परन्तु यह सत्य है। ऐसा माननेवाले वाणी से कहते है--ईश्वर 
सत्र है, सवेशक्तिमान्‌ है, दयालु है, न्‍्यायकारी है। इसके पश्चात्‌ भी 
यदि वे दूसरे का सहारा खोजते हैं तो इसका तात्पय॑ यह है कि जो कुछ 
वे मानते है उसे भी वस्तुतः मानते नही । वाणी से कहते है कि ईश्वर 
सवेत्र है, प्रत्येक का सहारा है', परन्तु आचरण ऐसे करते है जैसे 
ईइवर कही किसी कोठरी में कद है, किसी का सहारा नही और नित्य 
तये सहारे खोजते हैं। यह मानना क्या हुआ ? 

परमात्मा को मानने की सीधी-सी विधि यह है कि उसे अपना 
झाधार बत्ाभो। 

कुछ लोग कहते हैं-- भ्रानन्‍्द स्वामी ! तुम कहते तो ठीक हो परल्तु 
ईश्वर दिखाई तो देता नहीं, उसको सहारा कसे बनायें ? ' यह साधारण 
नहीं, बहुत बड़ा प्रइन है। मेरे समक्ष यह ध्वनिविस्तारक यन्त्र (लाउड- 
स्पीकर) है, यह घड़ी है, यह चौकी है | सब दिखाई देते हैं तो ईश्वर 
दिखाई क्‍यों नही देता ? 

विनोदी लोग इसका उत्तर देते हैं कि वह इसलिए दृष्टिगोचर नहीं 
होता कि यदि वह कल दिल्‍ली झा जाय तो ईसाई लोग कहेंगे--चलो 
ईदवर जी ! हमारे गिरजा में चलो। मुसलमान कहेंगे- गिरजा में 
नहीं, मस्जिद में चलो । सनातन धर्मी कहेंगे--मस्जिद में क्या, हमारे 
मन्दिर में चलो । पण्डित चन्द्रभानु जी कहेंगे--नहीं, सबसे पहले आ्रार्य॑- 
समाज हनुमान रोड पर चलो । रामकृष्णाश्रमवाले उसे भ्रपनी श्रोर 
खींचेंगे, राधास्वामी श्रपन्ती ओर, सिख अपनी ओर, सब लोग अपनी- 
अपनी ओर खींचेंगे । कोई उसका कुर्त्ता फाड देगा, कोई उसकी दोपी 
उतार देगा, कोई उसके बाल खीच लेगा । इसी डर से वह किसी को 
दिखाईं नही देता । 

विनोदी लोग ऐसा कहते है, मै नहीं कहता । मेरा उत्तर यह है कि 
ईश्वर दृष्टिगोचर होता है, उसे देखनेवाली आ्राख होनी चाहिए । अन्दर 
की यह आँख खुल जाती है तो फिर कोई पर्दा नहीं रहता-- 

रोदन हैं मेरे जलवे हर एक हो में लेकिन, 
है चश्स कोर तेरी क्‍या है कुसूर मेरा ? 

अरेग्नो अन्धे ! ग्रॉख खोलकर देख, सूर्य चमक रहा है। अपनी 
आँख को तूने स्वयं ही बन्द कर रक्खा है और शिकायत करता है कि 
वह दिखाई नहीं देता, इसमें उसका क्या दोष है ? 

न कोई पर्दा है उसके दर पर, न रूये-रोशन नकाब में है । 

तू आप अपनी खुदी से ऐ दिल, हिजाब में था हिजाब में है।॥। 

श्रहं की, अभिमान की यह दीवार हटा दो भाई ! तुम्हारा प्रीतम 
तुम्हारे सामने खड़ा है। वह नहीं, तुम स्वयं पद में हो । पर्दा हटा दो 
और शअपने प्यारे को देखो । 

परन्तु, देखकर ही प्यार किया तो वह प्यार कया हुझा ? यह तो 
मुह-देखे का प्रेम हुआ । एक सज्जन दूसरे को बहुत देर परचात्‌ मिले; 

बोले--“श्रीमन्‌ ! मैं तो भ्रापको देखने के लिए तरस गया। श्रापके 
बिना शान्ति नहीं मिली, जीवन नीरस हो गया ।* 

दूसरे ने हँसते हुए कहा--“यह दो मुँह-देखे का प्रेम है मेरे भाई! 
भ्रन्यथा तुम चाहते तो पहले भी मिल लेते ।” 

सो भाई मेरे ! यह मृह-देखे का प्यार श्रच्छा नहीं । प्यार करना 
है तो बिन-देखे विश्वास करो। दो सज्जन श्रापस में मित्र थे । एक 
दिन नदी-किनारे सैर को गये । देखा--एक साधु अपनी कुटिया के 
बाहर मिट्टी के खिलौने बना रहा है। एक छोटा बँगला भी उसने 
बना रक्‍खा था । एक मित्र ने पुछा-- यह बँगला तो बहुत भ्रच्छा है ।” 
साध से पूछा--/इसे बेचोगे ? ” साधु बोला--”हाँ ! ” उस व्यक्ति ने 
मूल्य पूछा। साधु बोला--'पाँच रुपये ।” पहले मित्र ने पाँच रुपये 
दिये और बँगला ले लिया । 

दूसरे मित्र ने कहा--“यह क्या करते हो तुम ? यह तो साध्रारण 
कच्ची मिट्टी का बँगला है भ्रौर इसका सुल्य पॉच रुपये ! वापस कर 
दो इसे ! ” पहला मित्र माना नही । दूसरे मित्र ने फिर कहा--क्यों 
श्रपता परिश्रम से उपाजित धन नष्ट कर रहे हो ? ” पहले ने फिर भी 
नहीं माना; बँगला लेकर घर भरा गया। रात्रि में दूसरे मिन्न ने सोते 
हुए स्वप्न देखा कि वह स्वर्ग में पहुँच गया है भौर सामने ठीक वैसा ही 
बंगला है जैसा उसके मित्र ने पॉच रुपये में खरीदा था। बहुत बड़ा 
बँगला, सुन्दर फर्श, उत्तम छतें, प्रन्दर हर प्रकार का फ़र्नीचर, डतलप 
के ध्ोफे, डनलप के पलँग, चमकते हुए रेशमी पर्दे, बाहर हरी-हरी 
घास का मैदान, उसमें स्थान-स्थान पर उछलते हुए फ़ब्बारे, कितने ही 
प्रकार के फूलों की क्यारियाँ । आगे बढ़कर उसने देखा कि बँगले के 
बाहर मित्र का नाम लिखा है। आश्चर्य से उसने कहा--पाँच रुपये में 
इतना बड़ा बंगला ? और नींद खुल गई। उसी समय उठा, घर से 
निकला, भिन्र के घर पहुँचा और द्वार खटखटाया। मित्र ने पूछा-- 
“कौन ? ” उसने बताया--“मै हूँ । चलो, भ्रमण को चलें ।” मित्र ने 
द्वार खोलकर कहा-- तुम्हे क्या हुआ है ? अ्रभी तो रात्रि के ढाई बजे 
है। इस समय भ्रमण की बात केसे सूफी ? ” दूसरे मित्र ने भ्रपना 
स्वप्त सुना डाला; बोला--“मैं भी उस साधु से पॉच रुपये में बँगला 

खरीदूगा ।” पहले मित्र ने उसे बिठाया। पाँच बजे, तो दोनों भ्रमण 
को चले । नदी के किनारे पहुँचे साधु की कुटिया पर। साधु अन्दर 
भजत कर रहा था। उन्होंने आवाज़ दी'। साधु बोला, “क्या चाहिये ? ”” 
पहले मित्र ने कहा-- बाबा | कल मैं तुमसे पाँच रुपये में मिट्‌ठी का 
एक बँगला ले गया था न ! भेरे मित्र ने उसे स्वर्ग में देखा । वह बहुत 
बड़ा हो गया था, बहुत सुन्दर उसपर मेरा नाम लिखा था। वह भी 
वैसा ही बँगला खरीदना चाहता है। तुम दे सकते हो ?” साधु ने 
उत्तर दिया--क्यों नहीं ! बेंगला तैयार पड़ा है, ले जाओ ।” दूसरे 
मित्र ने बंगला लिया । पाँच रुपये देने लगा तो साधु ने कहा--“नहीं 
भाई! इसका सुल्य पाँच रुपये नहीं, पाँच लाख रुपये है।” दूसरा 
मित्र आश्चर्य से बोला--पॉच लाख ! कल तो तुमने ऐसा ही बंगला 
केवल पाँच रुपये में दिया था ?” साथु ने कहा-- तुम्हारे मित्र ने 
उसे देखे बिना खरीदा; केवल विश्वांस कर लिया और खरीद 
लिया । तुम देखकर खरीदना चाहते हो, तुम्हें म्रब अधिक मूल्य देना 
पड़ेगा।” 
सो भाई मेरे ! मुँह-देखे का प्रेम ठीक नहीं । देखकर प्यार करोगे 
तो मूल्य बढ जायेगा । बिता देखे ही प्यार करो । विश्वास करो उस 
ईश्वर पर ! उसे अपना झाधार बना लो ! सहारा बना लो ! 
आप कहेंगे--/अच्छा झ्रानन्द स्वामी जी ! तेरी बात मान लेते हैं, 
बिना देखे ही ईश्वर को आधार बनायेंगे। परन्तु यह तो बता, ऐसा 
करने से क्या होगा ? ” 
तो सुनो मेरे भाई ! निवेदत करता हूँ कि क्या होगा-- 
सुनोतिभिनेयसति जायसे जन॑ यस्तुभ्यं दाश्ान्‌ न तमंहों श्रइनवत्‌ । ' 
ऋ०२। २३। ३॥ 
तू उस मनुष्य को उत्तम मार्गों से, कल्याणकारी मार्गों से ले जाता 
है। तू उस मनुष्य को हर प्रकार के पाप से, दुःख से, संकट से, कष्ठ 
और क्लेश से, बीमारी, पराजय और गिरावट से बचा लेता है। तू 
उस मनुष्य की प्रतिक्षण, प्रत्येक स्थान पर रक्षा करता है-- 
यस्तुभ्यं दाद्मान्‌ 
जिसने अपने-प्राप को तेरे भ्रप॑णे कर दिया है। 

यह वेद भगवान्‌ का मन्त्र है। ऋग्वेद में भी आता है, सामवेद में 
भी । आज लोगों में व्यावसायिक भावना बहुत अधिक हो गई है। 
प्रत्येक बात में वे लाभ ढूँढते हैं। मैंने सोचा--कोई-न-कोई लाभ की 
बात पूछेगा अवश्य । इसलिए परिश्रम करके वेद भगवान्‌ से यह मन्त्र 
ढूँढ लिया । प्रत्येक व्यक्ति व्यापारी बन जाय और हानि-लाभ देखना 
शुरू कर दे तो फिर इन्हें बताना चाहिए कि लाभ क्या है ? 

एक पठान किसी ग़लत मार्ग पर चला जा रहा था। किसी आदमी 
ते कहा, “उधर मत जाओ, खतरा है ।” पठान बोला--'तेरी बात तो 
मान लूँ परन्तु तू देगा क्या ?” उस व्यक्ति ने कहा--मैं किसलिए 
दूँ? तुझे बुद्धि की बात कही है। मानना है तो मान, नहीं तो खतरे 
में पड़ेगा । पठान बोला--“यही तो मुसीबत है ! मैं मूल्य लिये बिना 
कुछ नहीं करता । तेरी बात कैसे मान लूँ ? 

एक सज्जन कुएँ में गिर पड़े थे । बनिया प्रकार के दुकानदार थे । 
रोये-चिल्लाये तो एक यात्री ने हाथ नीचे करके कहा--“ला मुझे हाथ 
दे !” वह सज्जन रोते और चिल्लाते तो रहे, हाथ नही दिया | वह 
व्यक्ति चकित कि यह कुएं में गिरनेवाला क्‍या पागल है ? कई दूसरे 
लोगों ने भी कहा-- भरे, तु रोये जाता है, हाथ क्‍यों नहीं देता ? ” 
तभी एक बुद्धिमान्‌ वहाँ आया । उसने कुएँ में गिरे आदमी को देखा; 
बोला-- “श्राप लोग गलती कर रहे है। यह व्यक्ति है व्यापारी । 
देना कुछ जानता नहीं, केवल लेना जानता है। ठहरो, मैं इसे निकालता 
हैँ ।” उसने हाथ को नीचे करके कहा--“ले भाई, यह हाथ ले। पकड़- 
कर ऊपर आ जा।” उसने तुरन्त नये आदमी,का हाथ पकड़ा और 
ऊपर आा गया। 

(कथा सुननेवाले बहुत जोर से हँस. उठे । स्वामी जी भी हँस उठे । हँसते 
हुए बोले -) 

हम व्यापारी बन गये हैं| हर बात में लाभ चाहते है। कई लोग 
मेरे पास आते है, कहते है--आप प्रभु-भजन के लिए कहते है परन्तु 
हमने तो कई भक्तों को देखा है। बहुत बड़े है वे। कहने को भक्ति 
करते है परन्तु करते हैं दूसरों का बुरा, दूसरों की निन्दा। वाणी से 
इस प्रकार बोलते है जैसे तलवार चलती हो । भजन करके उठते है, 

तो बीबी को गाली देते हैं, बच्चों और पड़ोसियों को गालियां देते हैं। 
ऐसे लोग वस्तुतः नास्तिकपन को बढ़ाते है। ऐसे भक्त तो प्रशान्त 
महासागर में चले जाये तो भ्रच्छा है। 

यह भक्ति नही है। यह प्रभु-भजन नही है। जो मन्त्र मैंने भ्रापके 
समक्ष पढा उसमे एक शब्द श्राता है दाशान्‌'। इसका अथी है--वह 
व्यक्ति जिसने अपने-श्रापको पूर्ण रूप से प्रभु के अपेण कर दिया है; 
जो एक-एक कण में भगवान्‌ को देखता है; जिसे भगवान्‌ के अति- 
रिक्त कोई दूसरी वस्तु अनुभव न होती हो। ऐसा व्यक्ति कड़चा' 
बोलेगा तो किससे ? निन्‍दा करेगा तो किसकी ? बुरा चाहेगा तो 
किसका ? ऐसे व्यक्ति के लिए भगवान कहते हैं-- 

श्रहं दाशुषे विभजासि भोजनस्‌ । 
ऋण १०॥। ४८५।॥ ९ ॥ 

जिसने अपने-प्रा पको मेरे भ्र्पण कर दिया है, मै उसका भोजन लेकर 

पीछे-पीछे चलता हूँ । 
हरि भजे, हरि के हुए, भूला सकल शरीर। 
पाछधे-पाछे हरि फिरें, कहें कबीर कबीर ॥ 

कुछ लोग कहेगे यह तो बहुत श्रच्छी बात है भाई ! कुछ करने 
की आ्रावश्यकता नही । ठेकेदारी बन्द, नौकरी बन्द, दुकान बन्द । ग्रब 
हम हाथ-पर-हाथ धरकर बेठ जायेंगे। भगवान्‌ जी को कह देंगे कि 
श्रीमन्‌ | हमे तुमपर भरोसा है, और वह रोटी का थाल लेकर हमारे 
सामने आ खड़ा होगा । हम बेठे-बैठे खाते रहेगे। परन्तु खाझोगे भी 
क्यों भाई ! उसमें भी दाँत हिलाने पड़ते है। भगवान्‌ ही खा लेगा। तुम 
केवल लाश बनकर पड़े रहना। 

पहली बार मैं शिमला गया । यह बहुत वर्ष पहले की बात है; तो 
सुना, वहाँ 'मुण्ड' नामक एक जानवर होता है। मैंने आइचये से पुछा--- 
“यह कैसा जानवर है ? मैने तो कभी देखा नहीं। क्‍या करता है 
वह ? ” शिमलावालों ने बताया--“मुण्डु प्रत्येक काम करता है। 
बाज़ार जाये तो मुण्डु, सब्जी लाये तो मुण्डु, आटा गधे तो मुण्ड, श्राग 
जलाये तो मृण्डु, तवा रक्खे तो मुण्डु, रोटी पकाये लो मुण्ड्, और खा 
जाये बाबू ।” 

यदि आपने भगवान्‌ को भी ऐसा मुण्डु समझ लिया है तो ग़लत 
है । ऐसा मुण्ड वह कभी बनता नहीं । हमारे देश में एक समय आया 
जब लोगों ने भगवान्‌ को ऐसा 'ुण्ड' ही समझ लिया। एक नया 
दर्शन उन्होंने ग्रारम्भ किया-- 
राम भरोसे बेठ कर, रहो खाट पे सोय । 
ग्रनहोनी होनी नहीं, होनी हो सो होय॥ कि 
यह दृष्टिकोण ठीक नहीं | यह परमात्मा को ग्राधार बनाना नहीं, 
अपने-प्रापको ग्रालसी बनाना है। आलस्‍स्य को हमारे शास्त्रों ने जीवित 
मनुष्य की मौत का ताम दिया है। ईइवर को सहारा बनाने, ईइवर में 
विश्वास रखने का तात्पय ग्रालसी बनकर, निकम्मे होकर बैठ जाना 
नहीं है। ऐसी बात हमारे शास्त्र नही कहते, हमारे पुव॑ज नहीं कहते । 
वे प्रात: उठते ही सिर ऋुकाकर कहते थे-- 
परने नय सुपथा राये प्रस्मान्‌ विश्वानि देव वयुनानि विद्वान । 
युयोध्यस्मज्जुहुराणमेनो भूयिष्ठान्ते नम उक्ति विधेम ॥ 
ऋ० १। १८०९। १॥। 
है श्रग्निरूप [ हे प्रकाशरूप ! हे ज्योति के भण्डार ! हमें अच्छे 
मार्ग से ले चल। हमने भ्रपता हाथ तैरे हाथ में दे दिया | भ्रब ले चल 
माँ, जिधर तू चाहे उधर ले चल । तेरी इच्छा' ही हमारे कल्याण का 
भाग है। झपने-आप को हमने तुझे सौंप दिया है, जिधर तू कहेगी उधर 
हम चलेंगे | जो तृ कहेगी वही हम करेंगे। 
ले चल [* उन्होंने'कहा--चलेंगे ।” उन्होंने कहा-- करेंगे ।' यह 
नहीं कहा कि हम निकम्मे होकर बैठे रहेंगे और चलने-फ्रिरते का काम 
तू करता रहना । 
उन्हें पता था कि मनुष्य इस संसार में कर्म करने, परिश्रम करने, 
तप करने के लिए झ्ाया है-- 
श्रमेण तपसा खस्रष्टा । 
ग्रथवे० १९।५। १॥ 
यह वेद भगवान्‌ की वाणी है। भगवान्‌ कहते है, मैने मनुष्य को 
हाथ-पर-हाथ रखकर निकम्मा बैठ जाने के लिए नही बनाया; परिश्रम 
करने के लिए बनाया है, तप करने के लिए बनाया है । तप का भ्र्थ 

क्या है ? यह कि भगवान्‌ ने मनुष्य को केवल बिना सोचे-विचारे बुरे 
कर्मों कै लिए परिश्रम करने के लिए नहीं बनाया; चोरियाँ करने, 
डाके डालने, दूसरों को लूटने और उनके घरों को आग लगाने के लिए 
नहीं बताया | परिश्रम यह भी है, परन्तु यह गलत परिश्रम है। भगवान्‌ 
ने मनुष्य को बनाया इसलिए कि वह तप की भावना से परिश्रम करे। 
दु:खो और कष्टों को हँसता हुआ सहन करे। अपने और दूसरे के 
कल्याण के लिए, सुख के लिए परिश्रम करे। सत्य के लिए, न्याय के 
लिए, धर्म के लिए, देश के लिए, मानवता के उद्धार के लिए परिश्रम 
करे। 

यह है प्रभु की आज्ञा । जो लोग समझ बैठे कि यह संसार विश्ाम- 
स्थल है, वे ग़लत समभे | यह विश्वाम-स्थल नही है। लगातार सघषे, 
निरन्तर कमें, अतवरत परिश्रम का स्थान है यह ! परमात्मा को' 
आधार बनाने का तात्पयं यह नही कि निकम्मे होकर बैठ जाओ; उसे 
आधार या सहारा बनाने का तात्पर्य केवल यह है--उस महाशक्िति से 
अपना सम्बन्ध जोड़ो । उस महान्‌ एवं विशाल पॉवर-हाउस (?०फ़ल् 
पछ०५४०) से अपना सम्बन्ध (00॥॥००४०)) जोड़ लो जिसकी शक्तित से 
यह सब-कुछ चलता है। सर्दी लगती है तो पहले हीटर को ग्रपने 
सामने रख लो | गर्मी लगती है तो ठण्डे कमरे में चले जाओ | मन में 
दुःख है, भ्रशान्ति है तो उस प्रभु का श्राश्रय लो जिसमें अनत्त शान्ति 
है, अनन्त आनन्द है; जिसके निकट दर, चिन्ता, दुःख, कष्ट, क्लेश 
फटक भी नही पाते । वह महा-शक्ति है। जो प्रनन्त ग्रह, सौर-मण्डल 
और ब्रह्माण्ड है, वेद भगवान्‌ ने ईइ्वर को इन सबकी नाभि कहा है । 
उसके आधार पर, उसके आश्रय पर, उसके सहारे पर ये सब चल रहे 
है। दो प्ररब वर्ष से चले आये है और ग्रभी दो ग्ररब वर्ष तक चलेंगे। 
ईश्वर को सहारा बताया है उन्होंने । परन्तु सहारा बताने के पश्चात्‌ 
बैठ नहीं गये, रुक नहीं गये | यह सूर्य है न ! प्रत्येक शाम को ग्राँखों 
से ओभल होता है, प्रातः फिर विद्यमान | दो अरब वर्ष से निरन्तर 
यही कर रहा है | यदि कभी यह सुर्स्त पड़ जाय, यदि यह भी ग्राज 
यूनियन (एण्घ०) में सम्मिलित हो जाय, क्योंकि प्राजकल यूनियत 
बनाने का रिवाज बहुत हुआ जाता है, तो सोचो कि होगा क्‍या ? 

आजकल तो घरेलू कमंचारी भी यूनियन बनाकर छूट्टी माँगते हैं। 
सबको छूट्टी चाहिये श्राजकल और अधिक-से-अ्धिक चाहिये। पंडित 
जवाहरलाल जी ने कहा था-- श्राराम हराम है।' हम लोगों ने समझ 
लिया--'काम हराम है। यदि यह सूर्य भी ऐसा समभ ले और कहे 
कि बाबा | दो वर्ष हो गये मुझे कार्य करते हुए, श्रब मुझे भी छट्टी 
चाहिये, वर्ष मे मैं भी १५ दिन की छुट्टी किया करूँगा' तो पन्द्रह दिन 
में ही सबका ओम तत्‌ सत्‌' हो जायेगा । सब-कुछ ठप्प हो जायेगा, 
ग्रन्धकार छा जायेगा हर शझर। उसी गन्धकार में प्रलय जाग उठेगी । 
परन्तु नही, सूर्य कभी ऐसा नही कहता, वह छूट्टी नहीं माँगता, निरन्तर 
काम किये जाता है | इसलिए वेद ने कहा-- 
स्व॒स्ति पन्धामनुचरेम सूर्याचन्द्रससाविव । 
ऋण० ५।५१। १५१) 
ग्रे ! श्रो मानव | यदि तु कल्याण चाहता है, भ्रपनी भलाई 
चाहता है, तो सूर्य श्रौर चद्धमा की भाँति तिरत्तर कमे करता चल ! 
चन्द्रमा घटता है, बढता है, परन्तु कभी भी अपने काम को रुकने नहीं 
देता । अश्रमावास्था से पूर्णमासी तक और पूर्णमासी से भ्रमावास्या तक 
निरन्तर चलता ही रहता है वह। रुकना झौर ठहरना उसके लिए 
नहीं। यही दशा सूर्य की भी है। निरन्तर वह अपना कार्य कर रहा 
है । इसलिए वेद भगवान्‌ ने कहा--सूर्य के पीछे चल ! सूर्य का नाम है 
भानु। वेद कहता है--भान्‌ की भाँति चल । हमारे ये चन्द्रभानु है न ! 
(आर्यंसमाज हनुमान रोड, नई दिल्‍ली के पुरोहित श्री चन्द्रभानु जी हैं) इन्होंने 
भ्रपने नाम में सू्ये और चन्द्र दोनों ही एकत्र कर रवखे है। इसलिए 
दिन-रात काम करते हैं। पता नहीं भ्रब तक कितने विवाह इन्होंने 
कराये है । (सब लोग बहुत जोर से हँस उठे। स्वामीजी ने कहा--) अपने नहीं 
कराये, दूसरों के कराये हैं। श्रपना तो एक ही कराया है, लोगों के 
बहुत कराये । (पारा हाल हँसी से गूज उठा। स्वामी जी भी जोर से हँस 
उठे ।) 
तो यह पहली बात है मेरे भाई ! भगवान्‌ का सहारा ले, भगवान्‌ 
को अपना आ्राधार बना ! यह ग्राधारभृत्त बात है श्जौर कमाल यह है 
कि आज का मानव इस आधारभूत बात को भूल गया है। युक्तियाँ 

बहुत देता है वह । परन्तु ईइबर युक्‍क्तियों से परे की वस्तु है, वह तके 
की वस्तु नहीं। हमारे महात्मा मुन्शीराम जी थे न ! उस समय वे 
केवल मुन्शीराम थे श्रौर नास्तिक थे। ईश्वर को मानते नही थे। सुना 
कि बरेली से महर्षि दयानन्द श्राये हैं तो उनके पास पहुँचे । उन्होंने 
कहा-- स्वामी जी ! मैं ईइवर को नही मानता। मेरा मस्तिष्क कहता 
है कि ईश्वर नही है | स्वामी दयानन्द जी महाराज ने उन्हें युक्तियों 
से, प्रमाणों से समझाया, बताया कि ईश्वर है। महषि दयानन्द-सा 
विद्वान हो तो उनकी दलीलों का उत्तर कौन देगा ? महात्मा मुन्शी- 
राम जी ने हाथ जोड़कर कहा--“महाराज ! मैं निरुत्तर हो गया हूँ । 
आपकी युक्‍्तियाँ ठीक हैं परन्तु मेरा हृदय श्रब भी नहीं मानता ।” 
महषि ने हँसते हुए कहा--“हुृदय को तो भगवान्‌ आप ही मनाएगा, 
तर्क वहाँ चलता नहीं ।” और वस्तुतः ईश्वर बुद्धि की वस्तु नही, बुद्धि 
से परे की वस्तु है । 

हमारे योग-मार्ग मे भगवान्‌ का दर्शन करना हो तो आाज्ञाचक्र से 
ऊपर ब्रह्मरन्ध्र में, दशम द्वार मे पहुँचकर करते है। अंग्रेजी में उसे 
0७०४० कहा जाता है, हम उसे शिरो-ब्रह्म कहते हैं | बुद्धि से कपर 
है वह स्थान, वही पहुँचकर ईइवर के दर्शन किये जाते हैं । बुद्धि की 
पकड में वह श्राता नहीं । इसी बात को श्रकबर इलाहाबादी ने एक 
शेर में कहा-- 

ज्ञहन में जो घिर गया, ला-इन्तहा कंसे हुआ ? 
जो समझ में श्रा गया वो फिर खुदा क्योंकर हुआ ? 

समभ से परे है वह, बुद्धि से परे, ग्रॉख से परे | सबसे ऊपर उठो, 
फिर वह दिखाई देता है । मन से ऊपर, बुद्धि से ऊपर, चित्त से ऊपर, 
प्रहकार से भी ऊपर उठो। फिर देखो वह प्रीतम प्यारा, वह परम 
शान्ति-हूप, परम आनन्द-धाम, परम शक्ति-धाम, अजर-अमर-नित्य- 
शाश्वत मुस्कराता हुम्नमा दिखाई देता है या वही । फिर देखो विद्वास 
होता है कि नही । 

श्राप कहेंगे, भ्रच्छा भाई माव लिया कि उसका सहारा लेना 
चाहिये | विश्वास कर लिया कि वह शक्तियों की महाशक्ति, सबसे 
बड़ा पाँवर-हाउस है । शक्ति और शान्ति की झ्रावश्यकता हो तो उसके 

साथ सम्बन्ध जोड़ता चाहिए। जोड़ लिया यह सम्बन्ध, कर लिया 
विश्वास, झ्ब अगे क्‍या करें ? 

आगे जो करना है वह भी निवेदन करता हूँ । 

यह मनुष्य क्या है ? यह दो वस्तुओं की समष्टि--समूह है। एक 
है माया, दूसरी है चेतना । यह शरीर, इसका सारा-का-सारा व्यवहारै, 
यह माया है। इसके अन्दर जो ३३०५ है, जिसके लिए यह शरीर है, 
वह चेतन है । माया अथवा प्रकृति में पाँच ग्राधारभृत तत्त्त है--जल, 
वायु, पृथिवी, आकाश और अग्ति । इन पाँचों के कही एक, कहीं दूसरी 
प्रकार मिलने पर ही भाँति-भाँति के रूप, रंग, स्वाद, सुगन्ध, दुग्गेन्ध 
आ्रादि बनती हैं । इन्हीं को लेकर वैज्ञानिक ग्राविष्कार करते हैं। यह 
भाया ग्रथवा प्रकृति भूठ नहीं है, सत्य है। यह जगत्‌ मिथ्या नहीं है, 
वास्तविकता है। विज्ञान ने श्रौर भले ही कुछ न किया हो, यह तो 
सिद्ध कर दिया है कि प्रकृति स्वप्म नहीं, म्रसत्य और धोखा नही, भ्पितु 
ठोस वास्तविकता है। यदि ससार मिथ्या और धोखा होता तो सब-के- 
संब आ्राविष्कार कभी न हो सकते। 

परन्तु मनुष्य केवल माया ही तो नही, क्रेवल प्रकृति ही नहीं, केवल 
मिट्टी और पत्थर का पुतला नही है। ऐसा होता तो विज्ञान के 
आविष्कारों से मनुष्य सुखी हो गया होता । यदि विज्ञान के भ्राविष्कारों 
के परचात्‌ भी वह सुखी नही हुआ, यदि उसे शान्ति नहीं मिली, वास्त- 
विक आनन्द नहीं मिला तो इसलिए कि इस शरीर के भीतर एक 
आत्मा भी है जो प्रकृति या माया नहीं, प्रकृति या माया से बिल्कुल 
अलग-थलग है वह । 

परन्तु एक क्‍यों ? इस शरीर में दो ग्रात्माएँ है। 'वेदात्त-दर्श न! 
में एक सूत्र श्राता है जिसमें कहा है--शरीर के अन्दर दो प्रात्माओं 
(आत्मानौ )' का निवास है। जगद्गुरु शंकर अद्वेत मत के समर्थक 
थे। वे भी इस मन्त्र का दूसरा अर्थ नही कर पाये । उन्होंने भी लिखा 
है, शरीर में दो ग्रात्मा रहते है--उनमें से एक है परमात्मा गौर दूमरा 
है जीवात्मा । 


१, .वेदात्त दर्शन १।२। ११ ॥ 

मनुष्य क्या है ” यह जानना हो तो पहले प्रकृति को समझो | इस 
भाया को समझो; देखो कि शरीर क्या है ? शरीर का विज्ञान क्या है ? 
परन्तु केवल इतना जानने से मनुष्य का पुरा पता नही लगेगा। मतृष्य 
को पूर्ण रूप से समभना हो तो श्रावश्यक है कि आ्रात्मा का ज्ञान भी 
प्राप्त करो, उसे भी समझो । 
परन्तु देखो जी, साढे नो तो बज गये, भ्रब शेष कल सही । 
श्रोम तत्‌ सत्‌ ! 


दूसरा दिन 


(पूज्य स्वामी जी महाराज कथा आ्ारम्भ करने से पूर्व॑ प्राय, वेद भगवान्‌ 
का कोई एक मन्त्र पढ़ते है। आज उन्होंने वह मन्त्र पढा जिसमे केवल एक शब्द 
है---भगवान्‌ का नाम 'ओ्रोश्म्‌। पूरे भ्रस्सी सेकण्ड एक ही श्वास मे वे ग्रो रेम्‌ 
कहते रहे | फिर इतनी ही देर मौन रहे । आ्रर्यंसमाज, हनुमात रोड का पण्डाल' 
ख़चाखच भरा था। नये लोग चले भ्राते थे। चहुँ श्ञोर शान्ति थी और पूज्य स्वामी 
जी महाराज कह रहे थे--) 


प्यारी माताश्रो तथा सज्जनो | 

कल मै मनुष्य को मनुष्य बनाने के विषय पर बोल रहा था। 
ग्राइनस्टाइन से एक पत्र-प्रतिनिधि ने पूछा--“ससार में सुख और 
शान्ति कैसे हो सकती है ?” उन्होंने उत्तर दिया--“उत्तम मनुष्य 
उत्पन्न करने से ।” बहुत बडा वैज्ञानिक था वह यदि उसे विज्ञान पर 
विश्वास होता तो कहता कि विज्ञान की उन्नति से ससार को सुख 
एवं शान्ति मिलेगी । इसकी बजाय उसने कहा--“ससार यदि सुख 
और शान्ति चाहता है तो उसे भ्रच्छे मनुष्य उत्पत्त करने होंगे ।” 
परन्तु ये अच्छे मनुष्य उत्पन्न कैसे होंगे ? 

विज्ञान के पास तो कोई ऐसी योजना नहीं । यह बिजली बनाता 
है। बिजली के पंखे और हीटर बनाता है। टेलीफोन और टेलीविजन 
बनाता है। ऐटम बम भर हाइड्रोजन बम बनाता है। परन्तु मनुष्य 
को मनुष्य बनाने की कोई योजना उसके पास नही । राजनैतिक पार्दियों 

के पास भी ऐसी कोई योजना नहीं । जिन लोगों के हाथ में शासन की 
बागडोर है उनके पास भी नहीं। शासन नहरों का निर्माण करता है, 
पुल बनाता है, बाँध बनाता है, हवाई जहाज बनाता है, सड़के बताता 
है, ऐसी ही और भ्रन्य वस्तुएँ बनाता है; परन्तु मनुष्य को मनुष्य कैसे 
बनाया जाय, इसकी कोई योजना उसके पास नहीं। साम्प्रदायिक 
सगठनों के पास भी ऐसी कोई योजना नहीं । उनके पास मुसलमान 
बनाने की योजना है, ईसाई बनाने की योजनां है, बौद्ध या अन्य 
सम्प्रदाय के अ्रनुयायी बनाने की योजना है; मनुष्य को मनुष्य बनाने 
की कोई योजना नही । 

तब क्‍या किसी के पास ऐसी योजना है भी ? झ्राज से दो सहस्न 
वर्ष पूर्व महाराज श्रशोक ने अपने प्रचारक विभिन्‍न देशों मे भेजे । 
प्रत्येक देश के लोगों और शासन से उन्होंने कहा--“आज तक मनुष्य 
मनुष्य का शत्रु रहां, इससे मनुष्य को दु'ख मिला, कष्ट-क्लेश श्रौर 
युद्ध मिला, पारस्परिक द्वेष और घुणा मिली, सुख भ्ौर शान्ति तो 
मिली नहीं। आाग्नो, हम उस सुख और शान्ति के लिए मनुष्य को 
भनुष्य बनाने का प्रयत्त करें । उस मानवता को जगायें जो देशो और 
जातियो के मतभेदों के श्रन्धकार में सो गई है।” सम्राद अशोक ने 
तलवार का नही, शान्ति का सन्देश हर ओर भेजा | सबको कहा-- 
श्राओने ! तुच्छ स्वार्थो से ऊपर उठकर, मिलकर सहानुभूति और प्रेम 
के मार्ग पर भागे बढ़ो । 


और इससे लाखों-करोड़ों वर्ष पूर्व वेद भगवान्‌ ने कहा-- 
शृण्वन्तु विदववे भ्रमृतस्य पुत्रा:। 
ऋ० १०। १३। १।॥। 
तुम सब लोग उस अमृत पिता की सन्‍्तान हो जो कभी मरता नही, 
कभी समाप्त नहीं होता। परस्पर लड़ों मत ! एक-दूसरे को दु.खी 
बनाने का प्रयत्न न करो ! तुम सब भाई-भाई हो । 
करोड़ों वर्ष पूर्व वेद भगवान्‌ ने यह महान्‌ आदर्श मनुष्य के समक्ष 
रक्‍खा | श्री गुरु नानकदेव जी महाराज ने इसी विचार को सरल भाषा 
में सबके समक्ष रखते हुए कहा-- 

इक्‍्को अल्ला नर उपाया 
कुदरत दे सब बच्दे। 
इक्क नर तों सब जग उपज्या 
कौन भले कौन मन्दे ॥ 

परन्तु मानवता का यह महल कंसे तैयार होगा ? मकान बनाना 
हो तो पहले नींव भरी जाती है। इस महल के लिए भी नीब की 
आवश्यकता है, किसी आधार की ग्रावश्यकता है। यह आधार क्या 
है ? यह सहारा क्या है ? 

हमारे पूर्वजों ने मनुष्य के समक्ष यह भ्राधार भी रकखा। महू 
दयानन्द ने ब्राह्मणग्रन्थों। गृह्मसूत्रों और वेद भगवान्‌ का सूक्ष्म अध्ययन' 
किया है। सबका मन्थन करके एक नन्‍्ही-सी पुस्तक 'संस्कार-विधि' 
लोगों के सामने रक्‍्खीं। उसमें मनुष्यों के लिए सोलह संस्कारों का 
बर्णन किया | तीन संस्कार जन्म से पूर्व किये जाते हैं, तेरह जन्म के 
पदचात्‌ | जातकर्म! जन्म के पश्चात्‌ सबसे पहला सस्कार है। इस 
संस्कार के सम्बन्ध में मह॒षि दयानन्द लिखते हैं कि बच्चे का जन्म होने 
के पश्चात्‌ उसका पिता अथवा कोई दूसरा वयोवुद्ध सोने की सलाई को 
शहद में लगाकर बच्चे की जिह्ठा पर श्रोम' लिखे और उसके कान में 
वेदोउसि' तू वेद है--ऐसा कहे । श्राप कहेंगे, यह संस्कार कया हुआ्ना ? 
छोटा-सा बच्चा अ्भी-अभी उत्पत्त हुआ, वह इस 'श्रोम्‌ को और वेद 
को क्या समझेगा ? परन्तु स्मरण रक्‍्खो, बच्चा भी समभता है। हमारे 
पूर्वेज मनोविज्ञान के विशेषज्ञ थे । उन्हें पता था कि बच्चे को अच्छे या 
बुरे सस्कार उस समय से मिलने लगते हैं जब वह अभी गर्भ में ही होता 
है। इसलिए उन्होने कहा--बच्चा जब गर्भ में हो तो उसकी माता 
उत्तम पुस्तकों को पढे, उत्तम पुस्तकों को सुने, अ्रच्छे विचारों को सोचे, 
उत्तम लोगों की सगति में रहे | माता जो कुछ पढती, सुनती, सोचती 
या खाती-पीती है उसका प्रभाव गर्भ के भीतर सोये हुए बच्चे ,पर होता 
है। इसलिए उन्होने यह 'जातकम  सस्कार निश्चित किया। बच्चा इस 
संसार में आता हैं। पिता उसे कहता है--'श्रो नन्‍्ही-सी जान ! ससार 
का यह सफाचट वत-यहाँ घने जंगल हैं, मरुस्थल हैं, लम्बे-चौड़े मेदान 
है, कठिन घाटियाँ है; यहाँ अ्न्धकार भी है, तृफ़ान भी आते है। इस 

वन में डाकू और लुटेरे भी रहते हैं, चोर #". उक्के भी घूमते हैं; 
यहाँ हिसक पशु भी हैं, उन सबका मुकाबिर, ७ के लिए तुझे एक 
सहारा देता हूँ, उसका नाम है (ओ ३म्‌-- 
श्रोरेमू प्रतिष्ठ। 
यजु ० २। १ ३।॥। 
श्रो३म्‌ क्तो समर । 
यजु० ४। १५॥। 

ओ३म्‌ को आदर के स्थान पर रक्खो । ओ३म्‌ का स्मरण करो। 
यह तेरा सहारा है, यह मनुष्य का आधार है। 

और यह मनुष्य है न, इसे कोई-त-कोई सहारा चाहिए भ्रवर्य, 
क्योंकि यह स्वय अपूर्ण है। अपूर्ण होने के कारण यह कोई-न-कोई 
सहारा दूंढता है। जो लोग ईश्वर को नही मानते, वे भी कोई-न-कोई 
सहारा खोज लेते है। उसका आश्रय लेना शुरू कर देते है। बुद्ध 
भगवान्‌ वास्तविकता की खोज में एक जगल में जा पहुँचे; एक वृक्ष 
के नीचे बैठ गये; समाधि लगा ली । अपने अन्दर उन्होंने देखा, इन्द्रियों 
से आगे बढे, मन तक पहुँच गये। मन से आगे नही जा पाये बुद्ध 
भगवान्‌ । इसी लिए उन्होंने कहा --मन ही सब-कुछ है। 

मत एवं सनुष्याणां कारण बन्धमोक्षयो: । 

मन' ही मनुष्य के बन्धन और मोक्ष का कारण है| इसी के कारण 
बह जन्म और मरण के चक्त में पड़ता है। इसी के कारण वह सुख और 
दुख उठाता है। इसी से मुक्ति प्राप्त करता है। बस, मन तक पहुँचे 
भगवान्‌ बुद्ध । इससे आगे झ्रात्मा-परमात्मा तक वे पहुँच नही सके । 

पिछले वर्ष मैं छह मास बर्मा में रहकर आया हूँ। बौद्ध मत बर्मा 
का राजकीय धर्म है। स्थान-स्थान पर बुद्ध भगवान्‌ के मन्दिर है । 
मैने इन मन्दिरों को देखा। बौद्ध भिक्षुत्रों को भी मिला। उनमें कई 
बहुत विद्वान्‌ हैं। भगवान्‌ बुद्ध की सभी शिक्षात्रो का उन्होंने बर्मी 
भाषाश्रों में भ्नुवाद कर दिया है। माण्डले मे एक मन्दिर है, बहु 
लम्बा | उसके अन्दर भगवान्‌ बुद्ध की सभी शिक्षाएँ, सभी ग्रन्थ पत्थरों 
पर खोद-खोदकर लिख दिये गये हैं, ताकि यदि कभी सब नष्ट हो 
जाएँ तो भी पत्थरों पर लिखी ये पुस्तके विद्यमान रहें। एक और 

मन्दिर है शोदे गाँव पेगोड़ा'। उसके कलश पर तीन बड़े-बड़े हीरे 
लगे है। एक-एक ही रा दक्न-दस लाख रुपये का है। तीस लाख रुपया 
तो वही पड़ा है। है 

(वभी पुरुषा के पास बठी कुछ बच्चियों के कारण ध्वनि-विस्तारक' यत्त्र 
का तार टूट गया । पूज्य स्वामी जी ने हँसते हुए कहा--' 'झोये गुड्डियो, इह की 
कीत्ता जे ? इह ते तार ही निकल गया है।” और प्रबन्धनो की ओर देखकर 
उन्होंने कहा--“जोड़ों पण्डित जी एहनूं ।” थोड़ी ही देर मे तार जुड गया। 
स्वामी जी कहने लगे---) 

हाँ, मै शोदे गाँव पेगोडा की बात कह रहा था। भगवान्‌ बुद्ध की 
बडी-बड़ी मूर्तियाँ है इस मन्दिर में । एक मूर्ति ठोस सोने की है। शेष 
मूर्तियों पर सोने का पानी चढ़ा है | बौद्ध लोग मन्दिर के भ्रन्दर जाते 
है तो जूता उतारकर नहीं, जूते को पहनकर भी नही; जूते को अपनी 
बगल में दबा लेते हैं, मेँह में सिगार के कश लगाते हुए मूर्तियों के 
सामने पहुँचते हैं। हाथ जीड़ते है, सिर रुकाते और मन्नत माँगते है। 
उन्होने भी सहारा बना लिया है। बुद्ध भगवान्‌ को ही ईईवर की भाँति 
ग्राधार बना लिया है। और ये कम्युनिस्ट हैं न ? इनके गुरु एडजल और 
काल मावर्स ईद्वर को मानते ही नहीं थे। रूस में कम्युनिस्ट-राज्य 
शुरू हुआ तो उन्होंने ईश्वर को देश-निकाला दे दिया, कहा-- हमें 
ईश्वर की आवश्यकता नही । हम बिजली और भाष से सब कार्य कर 
लेंगे ।' परन्तु कुछ वर्ष हुए, चन्द्रप्रकाश जी के बड़े भाई यश जी रूस 
में गये । वापस आकर मुझे मिले तो बोले--“भ्रापके मतलब की एक 
बात झूस में देखकर आया हूँ । रूसवालों ने ईश्वर को तो अपने देश से 
निकाल दिया परल्तु मनुष्य की निबंलता को नहीं निकाल सके | प्रत्येक 
नगर में रूसी नेताग्नो के बड़े-बड़े बुत है, श्वेत संगमरमर के बुत । 
साधारण लोग इन बुतों के गले में फूलों की माला पहना जाते है। 
इनके सामने मोमबत्तियाँ जला जाते है। इनके सामने खड़े होकर सिर 
भुकाते है, मन्नत माँगते है । 

यह अवस्था है मनुष्य की ! कोई-न-कोई सहारा उसे अवध्य 
चाहिये | 
१, लाउडस्पीकर 

परन्तु वास्तविक सहारा कौन-सा है ? ये मूर्तियाँ बहुत देर नहीं 
रहतीं, टूट जाती हैं। श्री गुरु गोविन्दसिह महाराज ने ठीक कहा-- 
जो मृ्तियाँ अपने लिए कुछ नहीं कर सकती, वे तुम्हारे लिए क्‍या 
करेंगी ? तब वास्तविक सहारा क्‍या है ? 

कल मैंने बताया कि वास्तविक सहारा केवल एक है --वह ईदवर, 
वह परम पिता परमात्मा-- 

यस्यच्छायाप्मृतम्‌ ''' 

जिसकी छाया अमृत है, जिसका सहारा कभी मरता नहीं, हठता 

नही, समाप्त नहीं होता श्री र-- 
यस्य मृत्यु: । 

जिसके बिना केवल मौत है। मृत्यु का श्रर्थ केवल मौत नहीं ग्रपितु 
दुःख, शोक, रोग, निर्धतता, पराजय इन सबका नाम मृत्यु है। उसका 
सहारा ले लो, यह सब-कुछ दूर हो जाता है। उसका सहारा न लो, 
यह सब-कुछ विद्यमान है। जो ईहवर को झपता आधार बनाता है, 
प्रपने मानवता-रूपी महल की नींव बनाता है, उसे श्रमृत मिलता है। 

श्रे बाबा ! कभी इस नीव को रख के तो देख ! नींव के बिता 
भवन बनता नही। देहली में कारपोरेशनवाले एक बहुत बडा भवन 
बना रहे है, कई मंजिला भवन । सबसे पहले रकखी जायेगी उसकी 
नींव | नीव के बिना भवन बनेगा नही । परन्तु मनुष्य-हूपी यह भवन 
तो उससे बहुत बड़ा भवन है। 

जो लोग विकासवाद को मानते हैं, डारविन के चेले हैं प्रौर मानते 
हैं कि हन्दर और लंगूर से मनुष्य बना, वे भी यह मानते है कि मनुष्य 
इस विकास की सबसे अन्तिम कड़ी है। मनुष्य से बड़ा शौर कोई प्राणी 
हो नहीं सकता और हमारे शास्त्र तो कहते ही है--- 

गुह्यं प्रह्म तदिदं ब्रवीसि, 
ने हि मानुषात्‌ श्रेष्ठतरं हि किड्चित्‌ । 

तुझे रहस्य की बात बताता हूँ, मनुष्य से बढ़कर कोई प्राणी नहीं । 
जो इतवा बड़ा है उसकी नींव भी बहुत बडी होनी चाहिए। और मैंने 
कहा, यह नींव केवल परमात्मा है। इस भवन की भ्राधारशिला बना 
लो तो भवन पक्का बनेगा, नहीं तो अ्रधूरा और कच्चा रहेगा। ऐसा 

न हो तो मनुष्य रोता है, चिल्लाता है, पुकारता है। कभी-कभी समय 
आता है जब वे सारे सहारे छूट जाते हैं जिन्हे मनुष्य गलती से अपना 
समभ लेता है; भ्रपने पराये हो जाते है, पराये शत्रु हो जाते हैं। शरीर 
काम नही करता । जैब के पैसे समाप्त हो जाते हैं। चहुँ शोर अन्धकार 
दृष्टिगोचर होता है भर हर शोर निराशा। तब मनुष्य पुकारकर 
कहता है-- 
3 है फ़िज्ञा तारीक कोई रास्ता मिलता नहीं । 
इस कड़ी मंजिल में कोई रहनुमा मिलता नहीं ॥ 
क्या करूँ जाऊं कहाँ कोई नहीं पुसनि-हाल। 
इस भरी दुनिया में कोई श्रासरा मिलता नहीं ॥ 
भरे भाई ! आसरा तो है बाबा ! तु ही उसे लेता नहीं। बह 
आधार हर समय तेरे अंग-संग है। सोते में, जागते में, प्रत्येक स्थान 
पर है, प्रत्येक दशा में है। जीवन में, मृत्यु में, मृत्यु के पश्चात्‌ भी वह 
विद्यमान है । तू यदि स्वयं ही उसका सहारा न ले, उससे दूर खड़ा रहे 
तो इसमें दोष किसका है-- 
सारी दुनिया से हाथ धोकर देखों। 
जो पास रहा है उसे खोकर देखो ॥ 
क्या तुससे कहूँ इसमें है कैसी लद्जञत ! 
इक मरतबा तुम किसी के होकर देखो ॥॥ 
अरे भाई ! एक बार उसका सहारा लेकर देखो ! उसके होकर तो 
देखो, फिर पता लगेगा कि इसमें कैसा श्रानन्द है। परन्तु जैसा मैंने 
कल कहा था, भ्राजकल कुछ लोग कहते हैं-- आनन्द स्वामी, तु बार- 
बार ईदवर की बात कहता है, उसका सहारा लेने की बात कहुता है, 
परन्तु वह तो कही दिखाई ही नही देता, फिर उसका सहारा कैसे लें ? 
मै कहता हूँ, वह दिखाई देता है। उसके लिए मन की ग्राख को 
खोलने की आवश्यकता है| हृदय के पट खोलने की श्रावश्यकता है। 
जिसकी यह ग्रॉँख खुल जाती है वह दावे के साथ कहता है-- 
जग में श्राकर इधर-उधर देखा। 
तू ही श्राया नज्ञर जिधर देखा।। 
और जब हृदय में बिदवास हो और प्रेम से टूट गया हो दिल, तब-- 

पता तो यूं इतते हैं तो सबको ला-मर्काँ अपना । 
मगर मालूम है रहदे हैं थो दुशे हुए दिल में॥ 
जिसके हृदय में विश्वास है, जिसमें प्रभ-विश्वास है और जिसने 
प्रभू-प्रेम के रास्ते पर अपना पग रख दिया है, उसको भगवान्‌ की बुरी 
बातें भी भ्रच्छी लगती है-- 
तेरी जुश्षी से भ्रगर रस में भी खुशी न हुई। 
वो श्षिन्दगी तो घुहब्बत की छझिन्दगो ते हुई॥ 
जिससे प्यार होता है उसकी कोई बात कभी बुरी लगती नहीं। 
ये दादा लोग है न, इन्हें अपने पोतों से बहुत प्यार होता है। अब 
वानप्रस्थ होने का युग तो रहा नहीं । बूढ़े लोग घरों में ही रहते हैं; 
अपने छोटे-छोटे पोतों-पो तियों को देखकर निहाल होते रहते हैं। पोते 
को गोद में लेते है, सिर पर बिठाते हैं। आजकल दाढी-मूँछ तो लोगों 
के होती तहीं, सत्र कजत-फैशन के ही गये हैं, केवल सिर पर बाल 
होते हैं। पोता उत्के सिर के बाल पकड़कर खेंचता है, सिर को 
भभोड़ता है भर बूढ़े बाबा जोर-जार से हँसते हैं। वह उनकी ताक 
में अँगुली घुसेड़ देता है, कान को खींच लेता है और वे हँसते है और 
यदि बह पेशाब कर दे तो यूँ समभते हैं जैसे भ्रमृत ञग्रा गया है। यह 
सब-कुछ क्यों होता है ? उप्त प्रेम के कारण जो दादा के हृदय में अपने 
पोते के लिए है-- 
उलफ़त में अराबर है जफ़ा हो कि बफ़ा हो। 
हर चीज़ में लज्जञत है श्रगर दिल में मजा हो ।॥। 
तब भ्रपने प्रीतम की बुरी बात भी अच्छी लगती है। बसे भगवान्‌ 
कोई बुरी बात करता नहीं; किसी का बुरा वह चाहता नही; परन्तु 
फिर भी कुछ लोगों को कुछ बातों से कष्ट हो जाता है इसलिए कहता 
हैँ कि प्रीतम से प्यार हो तो बुराई में भी अच्छाई दिखाई देती है। 
कुछ लोग कहते हैं बुराई में भ्रछछाई कैसे दृष्टिगोचर हो सकती है ? अब 
देखिए, कहीं तृफ़ान श्रा जाते है, कहीं बाढ़, कहीं प्राँधियाँ । पजाब में 
इतनी वर्षा हुई कि खेत यह गये, गाँव बह गये, मकान टूट गये । कुछ 
दूसरे प्रदेशों मे ऐसी अ्रतावृष्टि हुई कि फ़सल तष्ट हो गई । पश्मु घास 
के लिए तरप्त गये । परन्तु यह तो ठीक दृष्टि से देखने की बात है 

बाबा [ सम्यक्‌ दृष्टि से देखो तो यही सब-कुछ श्रच्छा भी प्रतीत 
होगा । इससे हमारा कौन-सा पाप वाठता है, कौन-सी भलाई होती है, 
यह हम कैसे जान सकते हैं ? जाननेवाला जानता है। श 

बहुत दिन पहले की बात है | एक जहाज जा रहा था समुद्र में। 
यान के यात्री श्रानन्द में मग्न थे। कोई ताश खेल रहा था, कोई 
शतरंज | कोई खाना खा रहा था, कोई शराब के प्याले से दिल बहला 
रहा था । तभी श्रा गया एक भयकर तुफ़ान। बादल गर्ज उठे, प्राँधी 
चीख उठी । समुद्र की लहरे इस प्रकार ऊपर-नीचे होने लगीं जैसे 
भूकम्प भ्रा गया हो । कप्तान ने इस अवस्था को देखा तो खतरे की 
घण्टी बजाई | सबको कहा, “जहाज खतरे में है, बचने की कोई भ्राशा 
दृष्टिगोचर नहीं होती ।” सब लोग हतसंज्ञ हो गये, चेहरों पर हवाइयाँ 
उड़ने लगी । कई लोगों ने रोना शुरू कर दिया । परन्तु एक यात्री था 
वहाँ। उसने यह सब-कुछ सुना तो जोर से हँसने लगा। लोगों ते झाश्चय॑ 
से उसकी ओर देखा । कुछ लोगों ने उसकी पत्ती से कहा-- तुम्हारा 
पति क्‍या पागल है ? ” वह बोली--'नहीं जी ! पागल क्यों होगा, 
चंगा-भला है |” लोगों ने कहा--“तब वह हँसत क्‍यों है ? हम सब तो 
मृत्यु को सामने देखकर रो रहे है ?” पत्नी ने अपने पति के पास 
जावार कहा-- श्राप हँस क्‍यों रहे हैं? लोग समभते है कि आप पागल 
हो गये हैं ! पति ने यह बात' सुनी तो और भी जोर से हँसने लगा । 
पत्नी ने पूछा--“श्रापको क्‍या हुआ है ?” पति हँसता हुआ अपने 
केबिन की शोर गया। वहाँ से भ्रपना लम्बा छूरा उठा लाया; उस 
देवी की गर्दन पर रख दिया छूरा और बोला, “अब तू बचेगी नहीं, 
देख मैं तेरी गर्दत काटने लगा हूँ ।”” वह देवी, उसकी पत्नी मुस्कराई। 
पति बोला--“अरे ! मैं तेरी गर्दन काठने लगा हूँ, तु मुस्कराती क्यों 
है ?” वह बोली--“मेरे देवता ! मेरा पति ही मेरी गर्दन काठ दे तो 
इससे बड़ा सौभाग्य मेरे लिए क्या हो सकता है?” पति ने कहा-- 
“इसीलिए मै भी हँसता हूँ । मैं तेरा पति हूँ, वह भगवान्‌ सारे संसार 
का पति है। जो मेरा पति है यदि वह चाहे कि मैं इस समुद्र में जल- 
समाधि लेकर शरीर को छोड़ दूँ तो मैं रोऊँ किसलिए ? यह तो 
प्रसन्‍तता की, हँसने की बात है । 

यह है विश्वास की बात ! 

परच्तु कई लोग कहते है--श्रीमन्‌ ! हम तो ईश्वर-भकतो को सदा 
रोते हुए देखते है ।” मै कहता हँ---/अरे भाई ! मैं भी भक्‍त हूँ, मुझे 

खो ! सदा प्रसन्‍त रहता हूँ, हँसता हूँ | तुम रोनेवाले को क्यो देखते 

हो ? हँसनेवालों को देखो ।” परन्तु वे कहते है, “हमारा यह तात्पय॑ 
नहीं; परन्तु प्रायः हम देखते है कि जो ईश्वर-भक्त है, जो ईश्वर से 
प्यार करते है, वे कष्टों, दु:खों और श्रापत्तियों में घिरे रहते है ।' 

इसका कारण भी सुनो ! 

लोग बहुत अच्छे वस्त्र का सूट सिलवात्ते है। कुर्ता, पगड़ी, जम्पर 
श्रथवा ऐसी कोई ञन्य वस्तु बनवाते हैं। बहुमुल्य ऊन लेकर उससे 
स्वेटर बनाते हैं। तब किसी दिन यह वस्त्र किसी प्रकार हो गया मैला, 
उसपर लग गया घब्बा, तब कया करते हैं ? साबुन लेकर उसे रगडते 
हैं, उसे डण्डे से कृटते भी है, उसे भट्टी पर भी चढ़ा देते है । नीचे तेज 
जलती हुई अ्रग्ति, ऊपर बर्तेत, उस खौलते हुए पाती में वस्त्र-उस 
समय कोई पूछे--/इस वस्त्र-को इतना कष्ट क्‍यों देते हो ?” तो झ्राप 
कहेगे--“इसकी मैल को दूर कर रहे हैं। कपड़ा बहुमूल्य है, बार-बार 
बतवाया नहीं जाता !” परन्तु यदि यह वस्त्र मुल्यवान्‌ नही, यदि 
प्रारम्भ से ही मेला-कुचैला, फटा-पुराना है, थोडा और मैला हो गया 
है तो उसे क्‍या करते हैं ? कोई उसे धोता नही, कोई उसे साबुन नहीं 
लगाता, उसे उठाकर एक शोर रख देते है और जब किसी बात के लिए 
मशाल की आवश्यकता हो तो उस वस्त्र को एक लाठी पर बॉधकर, 
तेल में भिगोकर आ्राग लगा देते है। केवल मूल्यवान्‌ बस्त्रों को साबुन 
लगाया जाता है, उसको डण्डों से साफ़ किया जाता है, उसको भट्दी 
के चढ़ाया जाता है; फठे-पुराने बस्त्रीं के साथ यह व्यवहार नही 
होता। 

प्रभु का भक्त भी बहुमूल्य वस्त्र है, उत्तम वस्त्र है। उसपर कहीं 
किसी प्रकार की मैल लग गई तो दु:खो, कष्टों भ्ौर क्लेशों के साबुन 
से ईश्वर उसको धोता है कि वह फिर चमक उठे । तुम समझते हो कि 
ईश्वर उसपर अत्याचार कर रहा है। 

ये सुनार श्रौर सर्राफ़ होते हैं व ! सोने को अग्नि पर रख देते हैं । 

गर्मी के कारण वह गलकर पानी-सा बन जाता है, तब उसे बाहर 
निकालकर जमाते हैं; जम ज़ाये तो फिर कुछाली में डालकर भाग पर 
रख देते है। वह फिर जलता है, खौलता है; पानी बन जाता है तो 
उसे फिर जमाते हैं, फिर भश्रग्ति पर रख देते हैं; वह फिर जलता है, 
खौलता है; पानी बन जाता है तो उसे फिर जमाते हैं, फिर प्रगति पर 
रख देते है। एक सुनार यह सब-कुछ कर रहा था । एक व्यक्ति ने यह 
सब-कुछ देखा तो बोला--'ऐ भाई ! यह क्‍या कर रहे हो इस सोने 
को ? क्यों इस बेचारे को बार-बार अग्नि में रख देते हो ? क्यों इस- 
पर अत्याचार करते हो ? ” सुनार ने कहा--'अत्याचार नहीं करता, 
इसकी मैल दूर रहा हैं। यह कुन्दन बन जायेगा, इसका मुल्य बढ़ 
जायेगा | 

और भ्राजकल के ये बच्चे है न ? चोखे शरारती है। कई लोग 
इनकी शरारतों से तंग श्राकर कहते है--“कितंने शरारती हो गये हैं 
ये बच्चे ! ” मैं कहता हैँ, तुम लोग भ्रपना युग भूल गये । अपने समय 
में प्रत्येक बच्चा शरारती होता है। हा, श्राजकल के बच्चे प्रतिभावान्‌ 
शरारती है। भ्रब एक बच्चा कीचड़ में खेलता हुआ कही लथपथ हो 
गया। मिट्टी लग गई शरीर पर, केशों पर, चेहरे पर । होली के दिन 
हों तो रग भी लग गया। भ्रब उनकी माँ क्या करती है ? पकड़ती है 
बच्चे को, लेती है साबुन श्रौर उसे रगड़ना शुरू करती है। बच्चा 
रोता है, चीखता है परन्तु माँ उसे साबुन लगाना, धोता और रगड़ना 
नही छोडती । एक बार के साबुन से मैल न उतरे तो दूसरी बार लगाती 
है, तीसरी बार लगाती है। एक पडोसिन ने कहा--“बहन, यह क्या 
करती है ? बच्चा रो रहा है। शेष मैल कल उतार लेना।” माँ कहती 
है--नहीं, आज ही उतारूँगी यह मैल । यह मेरा लाडला बच्चा है, 
इसे मेरे साथ मेरो गोद मे सोना है।” 

यह माँ अपने बच्चे का बुरा नहीं, भला कर रही है। ऐसी ही 
हमारी वह ममताभरी माँ, वह सच्ची माँ जब दु:खों, कष्ठों, क्लेशों 
श्रौर आपत्तियों के साबुन से हमारे श्रन्त:करण के मैल को धोती है तो 
हमारे बुरे के लिए नही, भ्रपितु भले के लिए ऐसा करती है । 

एक कसाई की बात श्रुनाते है-- 

(परल्तु जैसे-जैसे उत्सव में भीड़ बट रही थी, भार्यसमाज हनुमान रोड में 
लगा पण्डाल इसके लिए छोटा हुआ ज।ता था । एक प्रबन्धक ने उठकर कहा--- 
“सब लोग थोड़ा-थोड़ा श्रागे आ जाइये | पीछे जो लोग खडे है उन्हे बेठने 
दीजिये ।” स्वामी जी ने कहा--'आगे-आगे हो जाओ मेरे बच्चो !” और 
प्रबन्धकों से बोले-- “कल यह कनात मत लगाइये, इसे हटवा दीजिये।” एक 
प्रबन्धक ने कहा-- ”इसे तो मै भ्रभी हटवाये देता हूँ ।” स्वामी जी ने कहा-- 
“नहीं रहने दो, कल उतरवा लेना ।” और लोग बैठ गये तो बोले--) 

एक कसाई की बात मैं कह रहा था। उसने पाल रक्‍्खा था एक 
कत्ता, जो पहरा भी देता था, रक्षा भी करता धा। उसके साथ-साथ 
उसने एक बकरा भी पाल रक्‍्खा था। बकरे को वह भ्रच्छे-अच्छे भो जन 
देता था, घास देता था, दाना देता था। कृत्ते को कभी कोई हड्डी, 
कभी कोई सूखी रोटी डाल देता था । कुत्ते के मत में श्राया कि कसाई 
तो बड़ा अन्यायी है। मै इसके लिए पहरा देता हँ; दुकान और मकान 
की रक्षा करता हूँ | मुझे यह सूखी रोटी देता हे और इस बकरे को 
जो कुछ भी नहीं करता, दिन-भर खूंठे के साथ बँधा रहता है, बिल्कूल 
निख्रटटू है, एक पैसे का भी काम वारता वही, इसको भाँति-भाँति की 
वस्तुएं खिंलाता है, बिस्कूट भी खिला देता है, कभी-कभी दूध भी 
पिला देता है। मैं दिन-प्रतिदिन सूखता जाता हैँ, यह बकरा विन-प्रति- 
दिउ मोटा हुआझ्ला जाता है। निश्चितरूपेण यह कसाई भ्रन्याय कर रहा 
है। यह अच्छा नहीं है। परन्तु तभी आ गया ईद का दिन । बकरा हो 
गय। बहुत मोटा । कसाई ने छूरी पकड़ी और उसकी गर्देत पर फेर 
दी, उसवो टुकड़े-टुकड़े कर दिये, उसका मास बेच डाला | तब उस 
कूते ने कहा--“भला हो तेरा भगवान्‌ कि तुने मुझे बकरा नहीं 
बनाया | 

यह है प्रभू का न्याय | जितने पल रहे है बकरे, सावधान हो जाये ! 
छारियाँ चलनेवाली है, स्मरण रक्खो ! 

यह मैं ई्वर-चिश्वास की वात कह रहा हूँ । 

जिसने इस विश्वास की चट्टान पर पाँव रख दिया उसके लिए 
चहँ शोर सौन्दर्य जाग उठता है, माधुय जाग उठता है। उसे दुःख में 
भी सुख मिलता है; शोक के समय भी प्रसन्‍नता अनुभव होतो है, 

क्योंकि बह जानता है कि यह सब-कुछ उसके भले के लिए है । इसीलिए 
कल मैने वेद का यह मन्त्र सुनाया था -- 

सुनीतिभिरंयसि चायसे जन॑ यस्तु+यं दादान्त तमंहो श्रदनवत्‌ । 

जो व्यक्ति श्रपने-आप को प्रभु के समर्पित कर देता है, परमात्मा 
उसको भ्च्छे मार्ग पर ले जाता है । 

परन्तु वह ले केसे जाता है ? 'सत्याथ॑ प्रकाश" के सातवें और नौवें 
समुल्लास में महर्षि दयानन्द लिखते हैं--'“मनुष्य जब कोई उत्तम काम 
करने का विचार करता है तो उसके श्रन्दर उत्साह उत्पन्न'हो ता है, 
आनन्द उत्पन्त होता है और साहस उत्पन्न होता है; और जब कोई 
बुरा कार्य करने को तैयार होता है तो उसके मन में शंका, भय और 
लज्जा उत्पन्न होती है ।” महपि कहते है--यह जीवात्मा की शोर से 
नही अपितु परमात्मा की ओर से है ।” प्रत्येक व्यवित के भीतर बैठा 
हुआ वह परमपिता उत्तम काम करनेवालों को कहत। है -- तूने जो 
विचार किया मेरे बच्चे, वह बहुत भ्रच्छा है। झागे वढ़, अवश्य कर, 
तुभे प्रसन्‍नता होगी ।” और बुरा कर्म करनेवाले को कहता है--“च 
बाबा | ऐसा वाम न कर ! यह कार्य गलत है। इसका परिणाम 
दुःख और अपमान है, कष्ट और संकट है।” यह परमात्मा की प्रावाज़ 
है, उनकी प्रेरणा है । परन्तु वह प्रेरणा मिलती किसको है ? दाशानू-- 
उनको, जिन्‍्होने अपने-श्राप को प्रभु के भ्र्पण कर दिया है, उसका 
सहारा ले लिया है, उसे अपना बना लिया है। 

यह गायत्री मन्त्र है न ! वेद भगवान्‌ के २०३०० मात्र हैं। इनमें 
से इस एक मल्त्र को ही गुरुमर्त्र क्यों कहा गया ? मह॒यि दयानन्द ने 
इसे महामन्त्र क्यो कहा ? श्री शंकराचार्य ने इसे जगज्जननी' क्यों 
कहा ? इसलिए कि इसमें एक शब्द झाता है 'वरेण्यम' । 

भवत अपने भगवान्‌ को कहता है--"मैने तुझे वर लिया, तुभे 
अ्रपना लिया। मैं तेरा हो गया ।” जिस प्रकार विवाह के समय वधू 
अपने पति को वरती है और कहती है--'आज से मै तेरी हो गईं, तृ 
मेरा हो गया।” इसी प्रकार भक्त भी भगवान्‌ को बरता है; कहता 
है-- तू मेरा हुआ प्रभो ! आज से दूसरा कोई मेरा नही ।” 

और यह “वरेण्यम्‌ शब्द है न ? विचित्र प्रकार का दाब्द है यह । 

इसको बोलते के साथ ही दोनों झोष्ठ बन्द हो जाते हैं। क्‍यों बन्द हो 
जाते है ? इसलिए कि जब किसी को वर ही लिया, श्रपना ही लिया 
श्र अपने-ग्राप को उसके अ्र्पण कर दिया तो फिर इसके पश्चात्‌ 
बोलने को रह ही क्या गया ? इसके परचात्‌ कुछ भी कहने की 
आवध्यकता नहीं रहती, इसी लिए श्रोष्ठ बन्द हो जाते है । इसके पश्चात्‌ 
मनुष्य चर्चा करता है तो अपने प्रीतम की, घिचार करता है तो उसका, 
चहेँ शोर उसे देखता है। उसका सहारा लेता है, उसमें विश्वास करता 
है, दूसरा उसके लिए कोई रहता नहीं । 
महाकवि रहीम ने इस सम्बन्ध में बहुत' सुन्दर बात कही है-- 
सर सूखे पंछी उड़ें श्ररत सरत समायें। हे 
तालाब सूख गया, जो पक्षी उसका पानी पीते श्र इसके किनारों 
पर चहचहाते थे वे उस सूखे तालाब को छोडकर चले गये । परन्तु-- 
कहु रहीम बिन पंख के, दीन सीन कहूँ जाये।॥ 
परन्तु वे मछलियाँ कहाँ जाये जिनका भौर कोई सहारा नहीं ? 
उनके लिए तो एक ही रास्ता है कि तालाब सूखे तो उसके साथ सूख 
जायें, उसी में समाप्त हो जायें | यह है प्यार ! दूसरा सहारा रखता 
नहीं, दूसरी ओर देखना नहीं । 
चातक एक पक्षी होता है । कहते है कि स्वाति नक्षत्र में आकाश 
से वर्षा की जो बूँद गिरती है उसी को पीकर वह प्यास बुभाता है, 
दूसरा कोई पानी वह कभी पीता नहीं । उसके सम्बन्ध में तुलसीदास 
जी मे कहा है-- 
गंगा यमुना सरस्वती, है जग में भरपूर। 
तुलसी चातक के मते, स्वाति बिना सब धर॥ 
गंगा, यमुना, सरस्वती सब विद्यमान हैं; नदियाँ हैं, नाले है, कुएँ 
है, तालाब हैं, परन्तु चातक के लिए ये सब धूल के ढेर हैं। इनका 
पानी वह पी नहीं सकता । पाती पीता है तो स्वाति नक्षत्र में गिरी 
बूंद का, अन्यथा तृपित दृष्टि से आकाश की ओर देखता रहता है; प्यास 
से मर जाता है परन्तु दूसरा पाती पसन्द नहीं करता । यह है वरण 
अर्थात्‌ आधार बना लेने की बात ! 
और कल मैं निवेदन कर रहा था कि ईश्वर को आधार बनाग्रो 

जिससे बडा, जिससे स्थिर, जिससे अधिक सुख, शान्ति और शक्ति 
देनेवाला कोई आधार है नहीं । इसको आधार बनाकर भागे चलो । 

ग्रच्छा भाई ! आधार बना लिया परमात्मा को | मानवता का 
महल बनने लगा । तब इसके पश्चात्‌ करना क्‍या है ? सुनिये ! मनुष्य 
दो वस्तुओं का समूह है । एक यह माया-प्रकृति, जिसके रूप है-- 
आकाश, वायु, भ्रग्नि, जल और पृथिवी । दूसरी यह चेतन शक्ति -यह 
जीवात्मा; थौौर यह झ्रात्मा शरीर के बिता रहता नहीं । इस स्थूल 
शरीर को छोड़ दे तो सूक्ष्म शरीर में चला जाता है। इसको भी छोड़- 
दे तो कारण घरीर का सहारा लेता है। मुक्त हो जाए तो भी कारण 
शरीर के साथ होता है, इसी के सहारे मुक्ति का आनन्द लेता है । 
प्रत्येक अवस्था में उसके लिए शरीर श्रावश्यक है। और यह मानतव- 
शरीर धुणा की नही, प्यार और आदर की वस्तु है। यह यज्ञस्थली 
है, यह देवताओं की तपोभुमि है। इसे तुच्छ मत समभो। जिसने शरीर 
को समभ लिया वह सुख और प्रानन्द प्राप्त करता है। इससे प्रधिक 
सुन्दर, अधिक पूर्ण भगवान्‌ की कोई रचना है नहीं । इसीलिए जैसा 
मैंने कल कहा था, वेद भगवान ने इसके सम्बन्ध में कहा-- 

नवे तं चक्षुजहाति न प्राणो जरसः पुरा। 
पुरंयो ब्रह्मणो वेद यस्या; पुरुष उच्यते॥ 
प्रथर्व॑ ० १०१) २१।३०॥ 

जरसः: पुरा जरा-अवस्था से पूर्व उस मनुष्य की न श्ाँखे खराब 
होती हैं, तन उसके प्राण खराब होते हैं और न उसे छोड़ते हैं जिसने 
ब्रह्म की इस नगरी--मनुष्य के इस शरीर को जान लिया । ऐसे लोगो 
६023 पुरुष कहना चाहिए; दूसरे लोग पुरुष कहलाने के अ्रधिकारी 
नही । 

ओर यह जरस या जरा-अ्रवस्था किसको कहते हैं ? आायुवद-शास्त्र 
के अनुसार 'हमारे वैद्यराज यहाँ बैठे हैं, यह बात उन्हे बतानी चाहिए 
थी, अधिकार उनका है। मै बिना अधिकार के पढ़ी हुई बात सुनाता 
हूँ | आयुर्वेद-शास्त्र के अनुसार, उत्पन्न होने से सोलह वर्ष तक मनुष्य 
की कुमार-अवस्था या शेशव होता है। सोलह वर्ष से बीस वर्ष तक 
उसकी बाल-अवस्था श्रर्थात्‌ लड़कपन होता है । बीस वर्ष से सत्तर वर्ष 

तक यौदन होता है । सत्तर वर्ष तक यह शरीर जवान रहता है। झाज- 
कल तो पचास-साठ वर्ष के ही गयुष्य अपने-आपको बूढ़ा कहता शुरू 
कर देते हैं। वे अपने शरीर को जानते नहीं । मनुष्य का बुढ़ापा भ्रारम्भ 
होता है सत्तर वर्ष पश्चात्‌ । सौ वर्ष की झ्रवस्था तक बुढापा रहता है। 
उसके पद्चात्‌ सौ वर्ष से एक सौ बीस वर्ष तक जरा-अवस्था रहती 
है । परन्तु जो मनुष्य ब्रह्म की इस पुरी को जानता है, उसकी आँखे एक 
सौ बीस वर्ष तक उसका साथ देती हैं, उसके प्राण भी उसका साथ देते 
है। वह मरता है तो श्रपंग श्रौर रोगी होकर नहीं, वर्षो चारपाई पर 
लेटकर नहीं; अपितु चलता-फिरता, कार्य करता हुआ्ना अपनी इच्छा से' 
इस संसार को छोड़कर चला जाता है । 
गौर यह पुरी, यह नगरी कैसी है ? 
अ्रष्टचक्रा नवह्ारा देवानां प्रयोध्या। 
तस्यां हिरण्मयः कोश: स्वर्गों ज्योतिषाबृत्ः !। 
ग्रथवँं० १०।२।३१॥ 
आठ चक्र है इस नगरी में, नौ इसके दरवाज़े है, प्रत्येक द्वार पर 
देवता पहरा देता है। इसके भीतर सोने की भाँति दमकता हुआ एक 
कोश होता है जहा स्वर्ग कौ ज्योति चमकती है | कितनी सुन्दर है यह 
नगरी ! इसीलिए मै कहता हूँ कि यह घृणा करने की वस्तु नहीं है; बहुत 
मूल्यवान्‌, बहुत ऊंची वस्तु है । यह देवताश्रों की निवासभूमि है, यह 
ऋषियों की तपोभूमि है। यह वह मन्दिर है जहाँ प्रभु के दर्शन होते हैं। 
कुछ लोग कहेगे-श्रानन्‍्द स्वामी ! यह श्रायंसमाज की वेदी पर 
बैठकर तू क्या कहता है ? आर्यसमाज तो ईइवर को सर्वब्यापक-- 
प्रत्येक स्थान पर विद्यमान मानता है और तू इस शरीर को प्रभु का 
मन्दिर कहता है ” यह भी कहता है कि यहाँ इसके दर्शन होते हैं ? 
मै भी परमात्मा को सर्वव्यापक मानता हूँ । वह प्रत्येक स्थान पर' 
है। इस अनन्त विश्व में ऐस। कोई स्थान नही जहाँ वह न हो, परल्तु 
परमात्मा का दर्शन करनेवाला आत्मा तो शरीर के अन्दर रहता है। 
शरीर वी आँख उसे नही देखती, बुद्धि उसे नही देखती, आत्मा देखता 
है और आत्मा कैद है इस शरीर में। इसमे भगवान्‌ भी हैं, इसलिए 
यहीं भ्रात्मा को परमात्मा के दर्शन होते हैं। भक्त और भगवान्‌ दोनों 

जहाँ त्रिद्यप्रान हों वही तो दर्शन होगा । और इस शरीर में ग्रात्मा और 
परमात्मा, भव॑त और भगवान्‌ दोनों विद्यप्रान है। इसीलिए प्रावश्यक 
है कि इस शरीर की रक्षा की जाये, स्वस्थ्य का ध्यान रक्खा जाये, 
इसे रोगी न होने दिया जाये | इसी लिए भक्त प्रार्थना करता है-- 
तमृस्तन्‍्वा से सहेदतः प्म्रापुरशीय । 
ग्रथवे० १६। ६१।१॥ 
हे भगवन ! भेरे शरीर में फैलने-फैलाने की शक्ति बची रहे, ताकि 
मैं पूर्णायु को भोगने के योग्य बन सकू । 
शरीर के लिए बेद का शब्द है 'तन्‌:', इसी से तन शब्द बन। है जिसे 
हम शरीर के लिए ब्रयुक्त करते है। पत्र: का अर्थ ही फैसनेत्राला 
है । फैलने की यह शक्ति, यहु 7050०॥09 ही तन का जीवन है । इस 
शक्ति के कारण ही यह शरीर स्वयम्तेव प्रपने-आ्रपको ठीक रखता है । 
मोटर दूट जाए तो उसे वर्कशॉप भेजना पड़ता है कि जाग्रो आई! 
इसका अ्रपुक पुर्जा टूट गया है, इसे बदल लाग्रो। परन्तु शरीर को 
चोट लग जाये तो इसकी मरम्मत अच्दर पे होती है। बाहर से हम 
मरहम लगा देते हैं, पट्टी बॉघ देते है, १रन्पु वास्तव में जो कुछ होता 
है वह ग्रन्दर बैठा हुम्ना मिस्त्री करता है। बहुत योग्य मिस्त्री हे वह। 
कहाँ कौन वस्तु लगानी, कहाँ से इसे आराप्त करता, किस अकार इसे 
पहले की भाँति नया बना देना, यह सब वह स्वयं ही करता है। मे 
कैलास की यात्रा को गया तो भारत और तिब्बत की सीमा पर साढ़े 
सत्रह सौ फ़ीठ की ऊँचाई पर एक घाटी आती है। लिप्पू नेह घाटी इसका 
नाम है । कैलास की श्रोर जाते हुए मैं इसपर झ्लाराम से चला गया। 
लौटते हुए बर्फ पर से पाँव फिसला तो गिर पड़ा। पॉव की हड्डी टूट 
गई। पअ्रब वहाँ कोई डॉक्टर नहीं, कोई सुखालय (अस्पताल) नहीं। 
क्या करता मैं ! दर्द बहुत था, परन्तु अभी ढाई सौ मील की यात्रा 
शेष थी। दद को सहन कर यह यात्रा की। कई दिनों के पश्वात्‌ 
अल्मोडा पहुँचा। वहाँ से बस में बैठकर हलद्वानी आझ्राया, रेल में बंठा 
और देहली पहुँच गया | यहाँ श्राकर जीवन-ग्रस्पताल में ऐक्रे कराया 
तो डॉक्टर प्ताहब ने कहा, “कमाल है ! यह हड्डी ठीक वेसी ही जुड़ 
गई है जैसी जुडनी चाहिए थी। अरब इसमें कुछ भी करता शैष नहीं ।” 

यह है फैलने की शक्ति | इस शरीर की मरम्मत इस शववित के 
कारण स्वयमेव ग्रन्दर से होती रहती है । इसके कारण पानी की एक 
छोटी-सी बैँद बढकर-फैलकर कीकरासह बन जाती है, दारासिह भी बन 
जाती है और दुर्गा मोटा भी बन जाती है । 

यह दुर्गा मोटा एक बार 'सिलाप' के कार्यालय में आया | भगवान्‌ 
मेरे ! कितना मोटा था वह ! गामियों के दिन थे। मेरे पास श्राकर 
बोला-- प्यास लगी है।” मैने कहा--पान्ती मँगवारऊँ ?” वह वोला-- 
“नहीं जी ! पानी से क्या होता है, लेमोनेड मेंगवाशो ।” मैंने चपरासी 
से कहा--/लेमोनेड की एक बोतल ले श्राझ्नो ।” दुर्गा बोला--“एक 
बोतल से क्‍या बनेगा ? ” मैंने पूछा--फिर क्या दो-तीच पीयेगा ?' 
बहु बोला-- "दो दर्जत मँगवाशो ।” आई ये दो दर्जन बोतलें। मैने 
चपरासी से कहा--“बोतलें खोलकर इन्हे पिलाते जाम्नो ।॥” दुर्गा 
बोला--“नही जी, ऐसे नही । एक बाल्टी मेँगवाओ्ो । सब बीतलें खोल- 
कर उसमें डाल दो ।” तब ऐसा ही किया गया। दुर्गा ने बाल्दी को 
उठाया, एक ही श्वास में सारा लेमोनेड पी गया । उस समय रणवीर 
भी वहीं था, प्रकाश भी था । मैं, रणवीर और प्रकाश तीनो ने मिलकर 
उसके पेट का माप लिया तो कठिनता से तीन व्यक्तियों के घेरे में वह 
आया । 

यह है तनू की कहानी ! यह फैलता है तो बहुत फैल जाता है । 

परच्तु इतना भी न फैलो कि दुर्गा मोटे बन जाओ ! इतने भी न 
सिकुड़ो कि लकी रचन्द बनके रह जाग्रो । मर्यादा के ग्रनुसार फैलो । इस 
मानव-दशरीर को ठीक रखना चाहिए। 

अथर्व॑वेद में इसके एक-एक अंग की महत्ता वताई गई है। कई बार 
हम स्वयं भी सोचते हैं तो चकित हो जाते है कि मिर्माता ने इसका 
प्रत्येक भ्रग कितने कौशल से बनाया है ! 

लाहौर मे लाहौरी और शाह ग्रालमी द्वार के मध्य एक उद्यान 
था। उस उद्यात मे एक मुसलमान फ़कीर रहता था। उसके दोनों हाथ 
नही थे। उद्यात के पथ पर से जो नोग जाते थे, उनसे वहू दान के रूप 
में पैसे माँगा करता था | कई बार मैंने उसे देखा । एक बार पुछा-- 
“बाबा : तैरे हाथ तो हैं नहीं, फिर खाना कैसे खाता है?” वह 

बोला--“लोग दया करके पैसे दे देते हैं। प्रातः या सायंकाल जब देखता 
हूँ कि पर्याप्त पेसे एकत्र हो गये हैं तो वहाँ नानबाई की दुकान है, उसे 
आवाज देता हँ-म्हाफे ! पैसे हो गए । किसी को भेज, ये पैसे ले 
जाये, मुझे रोटियोँ दे जाये ।” मैने कहा--“यह तो मैं समझा, परन्तु 
तू रोटी खाता कैसे है ? ” वह बोला--“तानबाई का लड़का रोटी दे 
जाता है तो फिर मार्ग-चलते लोगों को पुकारता हूँ । खुदा का वास्ता' 
देकर कहता हँ--मिरे हाथ नहीं है भाई | कोई झ्राओ, मुझे ये रोटी 
खिला जाग्रो ।! तब कोई-न-कोई दयालू झा जाता है। ग्रास तोड़- 
तोडकर मेरे मूँह में डालता है और मैं खा लेता हैँ ।” मैने पूछा-- 
“रोटी तो इस प्रकार खा लेते हो, पानी कैसे पीते हो ?” वह बोला-- 
“सामने वह घड़ा पड़ा है न, उसके पास जाता हूँ । एक पाँव से प्याले' 
को सरकाकर उसके पास करता हूँ। दूसरे पाँव से घडे को उल्टाकर 
प्याले में पानी डालता हूँ ।” मैने पूछा-- “परन्तु पीते कैसे हो ?” बह 
बोला--“जैसे बकरी पीती है वैसे पीता हूँ ।” मैने पूछा--/यह बाग 
है, यहाँ मच्छर भी होते होगे ?” बह बोला--'कुछ न पूछो, बहुत हैं। 
माथे पर लड़े तो माथा रणड़ता हूँ, पाँव पर काठे तो पॉव रगडता हूँ 
भ्रौर पीठ पर लड़ें तो बेचेन होकर पृथिवी पर लोटता हूं। इतना कष्ट 
होता है उस समय कि वर्णन नहीं कर सकता ।” हाय | केवल दो 
वस्तुएं नहीं है शरीर में और यह अवस्था होती है ! 

ईदवर के प्रत्येक कार्य में अ्रद्भुत कौशल है। उससे बड़ा कलाकार 
कोई है नहीं । मानव-शरीर के एक-एक ग्रंग में, इस संसार की प्रत्येक 
बस्तु में, फूलों में, वृक्षों मे, पत्तों में, सर्वत्र उसका कौशल दुष्टिगोचर 
होता है। मैं श्राजकल रहता हूँ कीलिग रोड पर, लाला मेलाराम जी 
की कोठी में । वहाँ भाति-भाँति के फूल लगे है--चम्पा है, चमेली है, 
गुलाब है, गेंदा है। कितने ही प्रकार के वृक्ष भी वहाँ है। सब अपने 
समय पर खिलते हैं, अपने समय पर समाप्त हो जाते है। फौन उन्हें 
कहता है कि श्रब खिलने का समय झा गया है ” एक फूल' है वहाँ जो 
दोपहर के समय खिलता है। प्रातः सोया रहता है, शाम सोया रहता 
है, रात्रि में तो सोता ही है, परन्तु दोपहर होते ही खिल उठ्ता है । 
विचित्र कौशल है उसका ' परस्तु प्रभु की कला का सबसे बड़ा कौशल 

है यह मानत्र-शरी र | 
कुछ लोग कहते है, “क्या कप्तात है जी ? शरीर के साथ उसने पेट 
बना दिया है जो सभी कष्टो की जड़ है |” यह बात ठोक है। पेट का 
धन्धा बहुत लम्बा है। इसके लिए धन कमाओ्रो, इसके लिए खाना 
लाओ, इसके लिए खाओ, और यह रोगो हो जाये तो इसके लिए दवाई 
लागो। झपध से ठीक न हो तो मर जाओ | सब्र इसके धच्धे हैं। 
परन्तु यह पेट बहुत भ्ावश्यक है। इसके अन्दर हमारी आँखें बनती 
है, ग्रॉँखों की ज्योति बतती है, मस्तिष्क बनता है, मस्तिष्क मे सो चने 
की शक्ति बनती है। मनुष्य के शरीर का प्रत्येक भाग अपने-अपने स्थान 
पर बहुत आवश्यक है । इस शरीर की निन्‍दा मत करो ! कई लोग 
हेंते है-- 
क्या तन मॉजता रे, आखिर मिट्टी में मिल जाता । 
सो ठीक है मेरे भाई ! अ्रत्ततः इसे मिट्टी में मिल जाना है। परच्तु 
जब तक नेरा प्रभु प्रीतम इसमें है, जब तक मेरा प्रधानमन्त्री इसमें 
रहता है, तब तक आवश्यक है कि इसका ध्यान रक्खो, इसे स्वच्छ और 
पवित्र रक्खो, इसे अपवित्र न होने दो, क्योंकि इसमे ही प्रभु के दर्शन 
हो सकते है, और किसी शरीर में तही । 
परत्तु इस शरीर को ठीक रखने की विधि क्‍या है? आयुर्वेद- 
शास्त्र ने शरीर के तीन स्तम्भ बताये है--भोजन, निद्रा, और ब्रह्म- 
चर्य । भोजन के बिना यह दरीर चलता नही। है ही यह अध्नमय' 
शरीर, फिर भ्रन्त के बिता, भोजन के बिना यह रहेगा कैसे ? इस 
शरीर को य्ोग-शास्त्र ने प्रत्तमय कोश कहा है। उसके भीतर प्राणमय 
कोश है, उससे झ्रागे मनोमय कोश है, उससे आगे विज्ञानमय कोश 
और उससे भी आगे ग्रानन्दमय कोश है। ब्रह्मचारी श्री व्यासदेव जी 
महाराज ने अपनी पुस्तक आात्म-तिज्ञान' में इत सभी कोशों का बहुत 
न्दर वर्णत किया है। उन्होंने यह भी जताया कि मनन मय कोश से प्राणमय 
कोश में कैसे प्रविष्ट होना चाहिए। प्रणमय्कोश से मनो मय कोश में कैसे 
पहुँचता चाहिए। मन को जीतकर विज्ञानमय कोश मे किस प्रकार के 
दर्शन करने चाहिये, जिसके प्रकाश मे सभी भ्रन्धका र दूर हो जाते है, 
सभी ज्ञान मिल जाते है। और उससे ग्रागे बढकर आ्रानन्‍्दमय कोश में 

कंसे पहुँचना चाहिये जहाँ परमात्मा के दर्शन होते है और इतना आनच्द 
मिलता है जितना और किसी वस्तु मे नही । परन्तु इन सबका मूल 
तो यह अन्नमय कोश, यह मानव-शरीर है। यह अन्न से बनता है, 
ग्रत: इसे ठीक रखने के लिए इसे भोजन देना आवश्यक है। भोजन 
कई प्रकार का होता है । शरीर को ऐसा भोजन देना' चाहिए जिससे 
यह स्वस्थ रहे । इसका निर्णय प्रकृति के अनुसार होना चाहिए । कई 
लोग वात प्रकृति के होते हैं, उन्हे बादी बहुत होती है, उनके लिए करेले 
बहुत उपयुक्त है। कई लोग पित्त प्रकृति के होते है, उनमें गर्मी बहुत 
होती है, वे करेले खायें तो चकसीर फूटने लगती है। अतः प्रकृति के 
अनुसार ठीक और उचित भोजन शरीर को देना चाहिए। संसार में 
सभी वस्तुएँ उत्तम हैं परन्तु सभी वस्तुएँ प्रत्येक व्यक्ति के लिए उत्तम 
नही है । 

कल वैद्यराज सुधत्वा जी मेरे पास आये । योगासनों के सम्बन्ध 
में उन्होंने एक पुस्तक लिखी है । मैंते पूछा--“क्या आपने सभी असनों 
का वर्णन किया है ? ' योग में कई प्रासन है; चौरासी भ्रधिक महत्तव- 
पूर्ण है परच्तु ये चौरासी-के-चौरासी आसन सब लोगों के लिए नहीं 
हैं। कई लोगो को शीर्षासन से लाभ होता है, कई श्रन्य व्यक्तियों 
को हानि भी होती है । सब लोगों के लिए लाभदायक आसन चार हैं-- 
सर्वागासन, पश्चिमोत्तानासन, सुखासन, ताड़ासन । इनको स्त्री-पुरुष, 
बच्चा-बूढ़ा प्रत्येक प्रकृति का व्यक्ति कर सकता है। शेष झासन भ्रपनी 
प्रकृति के श्रतुकूल हों तो करता, नहीं तो नही करना । जो लोग सब- 
के-सब ग्रासन आरम्भ कर देते हैं, उनकी प्रवस्था उस' व्यक्ति जैसी 
होती है जो एक कैमिस्ट की दुकान पर गया, वहाँ श्रनेक प्रकार की 
दवाइयाँ पडी है, सबको उठाकर पीने लगा। अब ऐसा व्यक्ति मरेगा 
नही तो क्या होगा ? ऐसे ही भोजन भी है । 

प्रत्येक प्रकार का भोजन प्रत्येक व्यक्ति के लिए श्रच्छा नही होता। 
पुराने समय मे लोग दूध, घी, मक्खन, मलाई खाने पर जोर देते थे । 
मैं छोटा था तो मेरी माताजी कहती थी--मक्खन खा, लस्सी पी, रोटी 
बहुत मत खा | बहुत रोटी खाने से शरीर झ्रपवित्र हो जाता है। परन्तु 
श्रव तो वह बात ही नही रही। ञ्व तो दो बाते रह गई है--विटामिन 

आ्रौर प्रोटीन । श्रब सर्वत्र विटामिन और प्रोटीन की चर्चा होती है । 
परन्तु ये विटामिन आते कहाँ से हैं? फलों, सब्जियों, दालों और 
विभिन्‍न प्रकार के अन्नों से | मै विटामिन या प्रोटीन का विरोध नहीं 
करता | केवल इस रट का विरोध करता हूँ जो हम यह समभकर 
लगाते हैं कि विटामित और प्रोटीन शायद गझ्ाकाश से ग्ाते है। मैं 
श्रापको एक सरल विधि बताता हूँ जिससे अनेक प्रकार के विटामिन 
श्रापको कैमिस्ट की दुकान पर गये बिना मिल जाएँगे। कच्चे चने, 
जौ और साबुत मूंग लेकर उन्हें पानी में भिगो दीजिये। छह-सात 
घण्टे तक भीगने दीजिये। तब पानी से निकालकर इन्हें किसी ऐसे 
स्थान पर सूखने के लिए रख दीजिये जहाँ छाया हो । गर्मी की ऋतु 
हो तो दूसरे दिन, शरद्‌ ऋतु हो तो इससे कुछ अधिक समय में इनमें 
श्रंकुर फूट झ्ायेगा। इस अ्रकुर को इकट्ठा करके खाइए | बहुत-से 
विटामिन इसमे हैं। इससे झ्रापके शरीर को शक्ति मिलेगी । प्रतिदिन 
ऐसा कीजिये तो आपको विटामिन की गोलियों खाने की ग्रावश्यकता 
नहीं पड़ेगी । 

खाने की बात चल पड़ी तो एक और बात सुनिये ! हमारे देश 
के आ्रायुवेंद-शास्त्र ने आँवले को रसायन कहा है। आ्रायुर्वेद-शास्त्र का 
कहना है कि यदि कोई व्यक्ति आआँवले के वृक्ष की छाया में रहे, गायत्री 
मन्त्र का जप करे और प्रतिदिन प्रात.-सायं आऑँवले का रस निकालकर 
पीये तो वह १७४५ वर्ष तक न केवल जीवित रहता है, श्रपितु युवा 
रहता है; बुढ़ापा उसके निकट नहीं श्राता । आप कहेंगे पहले आँवले 
का वृक्ष खोजो, फिर उसकी छाया में रहो, तब आँवले का रस पीझो। 
यह सब-कुछ करेगा कौन ? वस्तुतः यह बहुत कठिन है। परन्तु) मैं 
आ्रापको एक सरल उपाय बताता हूँ । कच्चे परन्तु पीले रग के पॉच 
सेर आँवले लेकर उत्तकी गुठलियां निकाल दीजिये | तब उन ग्ॉवलों 
को दस सेर चीती में डालकर चीनी या शीशे के किसी बतैन में डाल 
दीजिये । श्राठ-तौ दिन के परचात्‌ यह श्रॉवले का मुरब्बा बन जायेगा । 
इसे प्रतिदिन प्रातःकाल खाइये। इससे श्रायू दी होती है, शरीर मे 
शवित शभ्राती है, मस्तिष्क में शक्ति आती है, श्राँखों में ज्योति आती 


है। 

यह सब-कुछ पुस्तकों में नहीं लिखा; मै भ्पने अनुभव की बात 
बतलाता हूँ । 

(एक भाई ने पूछा---“आॉँबलों को उबालकर खॉड मे डाले था कच्चे ही ? ” 

स्वामी जी ने कहा-- “ना जी, उबालना क्‍यों ? कच्चे ही डालिए, परख्तु 
यह देख लीजिये कि उतका रग पीला हो ।/) 

अरब प्रनुभव की एक और बात सुनिये | बादाम की पनद्रह गिरियाँ 
आर मनकका के दस दाने लेकर रात्रि के समय इन्हें पानी में भिगो 
दीजिये | प्रात. बादाम का छिलका उतार दीजिये। मुनवका के दानों से 
बीज निकाल दीजिये। तब तीन छोटी इलायची के दाने निकालकर 
इनमें मिलाकर चारों को खूब पीसिये। चटनी बना दीजिये इनकी । 
सर्दी की ऋतु हो तो इस चटनी को तवे पर थोड़ा भून ली जिये। प्रति> 
दिन यह चटनी खाइये । हृदय, मस्तिष्क श्रौर शरीर में शक्ति भ्रायेगी, 
स्मरण-शक्ति तीत्र होगी । किसी भी समग्र शरीर में कोई थकावट नहीं 
आयेगी । 

श्रौर यदि इससे भी अधिक शक्ति देनेवाली वस्तु की श्रावश्यकता 
हो तो पन्द्रह बादाम, पन्द्रह दाने मुनक्का और ब्रह्मी बूटी की पन्द्रह 
पत्तियाँ लेकर उन्हें रात्रि मे भिगो दीजिये और यदि ताजा ब्रह्मी बूटी' 
मिल सके तो केवल बादाम और मुनकका भिगोइये। ब्रह्मी बूढठी की 
पत्तियाँ दूसरे दिन प्रातः मिलाइये । बादाम को छीलकर, मुनक्‍का के 
बीज निकालकर ब्रह्मी बूटी के साथ इन्हें पीसिये। इस चटनी में तीन 
काली मिर्च और तीन छोटी इलाचियों के दाने भी पीसिये | अधिक 
मीठा पसन्द हो तो थोड़ी मिसरी डाल दीजिये। प्रतिदिन यह वस्तु 
खाइये । शरीर में किसी भी प्रकार की कोई निर्बलता नही भ्रायेगी । 
मस्तिष्क शक्ति-सम्पन्त बनेगा, शरीर के प्रत्येक अग को लाभ होगा। 

ऐसी बाते मै सुनाता बहुत लोगों को हूँ, करता कोई नहीं; क्योकि 
यह बादाम भिगोना, छीलना, पीसना भी तो एक फ्रंट का काम है। 
किसी ने शिकायत की--' मेरे सिर में दर्द होता है ।” किसी दूसरे ने 
कहा--“गर्मी के दिन है, गर्मी से सिर-दर्द होता होगा, चन्दन घिसकर 
माथे पर लगाओ्रो ।” रोगी बोला-- परत्तु श्रीमन्‌ ! चन्दन को घिसना 
भी तो एक सिर-दर्द है।” यही बात श्राजकल के लोगों की है । इन्हें 

केवल बनी-बनाई गोलियाँ चाहियें-विटामिन ए की गोलियाँ, 
विटामिन बी की गोलियाँ, विटामिन सी की गोलियाँ, विटामिन डी, 
विटामिन ई, विटामिन एफ़--अंग्रेजी की सारी वर्णमाला विटामिन खा 
गये हैं । 

विटामित की गोलियों के बिना किस प्रकार कार्य चल सकता है, 
यह मैंने थोड़ा-सा बताया । यह मैं उस भोजन के सम्बन्ध में कह रहा 
था जो शरीर का एक स्तम्भ है| 

भोजन के पदचात्‌ इस शरीर का दूसरा स्तम्भ है तींद। मनुष्य को 
अ्रलछी प्रकार नींद नआये तो शरीर बहुत देर तक चलता नहीं । 
परन्तु निद्रा का श्रथ केवल चारपाई या पलँग पर लेट जाना, संसार- 
भर की चिन्ता करते रहना श्रौर भाँति-भाँति के स्वप्त देखते रखना 
नही है। निद्रा का अर्थ है ऐसी गहरी नींद जिसमें कोई स्वप्न न हो, 
जो बीच में टूटे नहीं, जिसके पश्चात्‌ मनुष्य इस प्रकार जाग उठे जैसे 
उसे नया जीवन मिल गया हो । विचित्र बात यह है कि लोग सब-कुछ 
इस शरीर के लिए करते है, परन्तु जब शरीर का विचार करने का 
समय आता है तो शरीर को भूल जाते है । हमारा गाँव है जलालपुर 
जट्टाँ--गुजरात के उस जनपद में जो पाकिस्तान में चला गया है। वहाँ 
एक दुकानदार थे। प्रातः दुकान पर पहुँच जाते । पर्याप्त रात गये घर 
वापस जाते थे। दित के ग्यारह बजे उनके घर से खाता आ जाता था 
भौर पडा रहता था। उसपर मक्खियाँ बैठती रहती थी । खाना ठण्डा 
हो जाता था परन्तु उन्हें दुकानदारी से अवकाश ही नही मिलता 
था। कहीं शाम को चार बजे वे खाता खाते थे। मैंने एक दित उन्हें 
कहा--/चाचांजी ! यह आप क्‍या करते हो ? खाना ठण्डा हो जाता 
है, खराब हो जाता है तब आप उसे खाते हो ।” बह बोले--“अ्ररे कुछ 
ठण्डा-बण्डा नहीं होता; श्रन्दर जाकर सब ठीक हो जाता है।” जिस 
भोजन के कमाने के लिए वे दित-रात परिश्रम करते थे उसी के सम्बन्ध 
में उनका ऐसा व्यवहार था । परन्तु वही क्‍यों ? प्राय. लोग ऐसा ही 
करते है। हर समय कमाने की चिंता, हर समय ऋगड़े, हर समय ईर्ष्या 
और द्वेष, इन वातों में निद्रा भी ठीक नही आती । 

पिछले दिलों मैं था श्रीनगर में । एक सज्जन के साथ ओबराय 

पैलेस' होटल में चला गया । वहाँ एक पारसी सज्जन ठहरे हुए थे। 
मुझसे बोले--स्वामी जी! शराब पीने में क्या बुराई है ? लोग 
इसे बुरा क्यों कहते है ? मुझे देखो, मै दिनभर प्रॉफिस मे काम करता 
हूँ, शरीर थककर चूर हो जाता है। शाम को घर आता हूँ तो एक पैग 
शराब पी लेता हूँ, सारी थकावट दूर हो जाती है। इसमें बुराई क्या 

मैने कहा-- “भरे भाई | पहले शरीर को थकाते क्‍यों हो ? ” वे 
बोले--' वेतत जो लेना हुआ ।” मैने कहा--''तन्िक कम वेतन ले लो। 
पहले अधिक वेतन लेने के लिए शरीर को थकाते हो, फिर शरीर की 
थकान दूर करुने के लिए उसी वेतन की शराब लेकर पीते हो | यह कहाँ 
की बुड्धिमत्ता है ? परन्तु उन महोदय को शायद मेरी बात समभ में नहीं 
आई । किसी को भी नही झ्राती । सब'लोग पैसा कमाने के चक्कर में 
है भर जिसके लिए पैसा कमाते हैं उसकी कोई चिन्ता नहीं । ये लोग 
जब रात की सोते है तो चिन्ताओं का ढेर अपने साथ लेकर; प्रमुक 
भागडा शेष है, भ्रमुक प्रोनोट का समय समाप्त हो गया; अमुक व्यक्सि 
के पास अमुक सौदा बेचना है। बस, चिन्ता-ही-चिन्ता ! तब नीद कहाँ 
से आयेगी / भगवान्‌ ने नींद ऐसी वस्तु बनाई है जिसमें थके हुए, टूटे 
हुए शरीर को भेज दो । इस वर्केशॉप में से वह तरोताज़ा होकर फिर 
बाहर रा जाता है; परन्तु इस वर्केशॉप में भेजो ही नही, चिन्ताओओं में 
ही बेठे रहो तो भगवान्‌ क्या करे ? 

लो जी, साढ़े नौ बज गये। शेष बातें कल सही-- 


/ ओ्रो३म्‌ शम्‌ ! 


तीसरा दिन 


॥ 
मेरी प्यारी माताश्ो तथा सज्जनो ! 
इस युग को सबसे बडी समसस्‍्यी क्या है ? यह कि मनुष्य को मनुष्य 
कैसे बनाया जाय ? पिछले दो दिन से इस समस्या पर हम विचार कर 
रहे है। हमने देखा कि किसी राजन तिक या साम्प्रदायिक के पास इसके 

लिए कोई योजना नहीं । विज्ञान के पास कोई योजना नहीं के किसी 
शासन के पास नहीं चाहे वह पूंजीपतियों का हो, कम्युनिस्टों का हों 
प्रथवा सोशलिस्टों का । किसी के पास कोई उपाय नहीं । विज्ञान के 
पास भी नहीं । झ्राइतस्टाइन ने कहा--“संसार में सुख-चेन भौर शान्ति 
होगी तो अच्छे मनुष्य उत्पन्त करने से ।” यह नहीं कहा कि विज्ञान 
की उन्नति से, मनुष्य के चन्द्रमा, मंगल अथवा शुक्र तारे मे पहुँच जाने 
से सुख-चैन और शान्ति हो जायेगी। विज्ञान की उन्नति से मनुष्य 
को कुछ सुविधाएँ मिली अवश्य, कुछ विश्वाम भी मिला है परन्तु सुख 
'नहीं मिला, चैत नही मिला, शान्ति नही मिली, और फिर इसी विज्ञान 
की उन्नति ने मनुष्य को जगली पश्चु भी बना दिया है। पहले वह 
तलवार के वार से एक व्यक्ति को घायल कर सकता था, समाप्त कर 
सकता था, अ्रब ऐटम बम से सहज्नों लोगों को नष्ठ कर सकता है। 
एक हाइड्रोजन बम से लाखों लोगों को पलभर में मौत की नींद सुला 
सकता है, लाखों श्रन्य लोगों को पंगु बना सकता है। वह ऐसा विष 
संसार में फैला सकता है कि वर्षों तक किसी प्राणी के लिए सुरक्षित 
स्थान ही न रहे । यदि यह उन्नति है तो अवनति क्या है ? यदि यह 
सुख और चेन है तो बेचेनी श्रौर विनाश क्या है? इकबाल ने पाश्चात्यो 
को कहा था-- 

तुम्हारी तह॒ज्ञोब श्रपने ख़ञजर से श्राप ही ख्‌ दकुशी करेगी। 

जो शाख्रे-नाजुक पे श्राशयाना बनेगा नापायदार होगा ॥ 

यह बात अब हो रही है । विज्ञान ते मनुष्य को पारस्परिक शत्रुता, 
घृणा और विनाश के मार्ग पर चला दिया है । यह तो मनुष्य को मनुष्य 
बनाने का मार्ग नहीं है! मनुष्य जब मनुप्य बनता है और उसमें 
मानवता जाग जाती है तो उसके हृदय में शत्रुता नही रहती, घृणा 
नहीं रहती । वह पाप, ग्रत्याचार और भश्रन्याय के विरुद्ध लड़ता है, 
किसी का बुरा नहीं चाहता, किसी को नष्ट करने का प्रयत्न नहीं 
करता । उसके लिए यह संसार एक 'अट्ट पुरुष” बन जाता है । सारा' 
संसार भ्रपता परिवार बन जाता है। इस बादल को देखो ! क्या कभी 
ऐसा हुआ कि वह एक खेत में बरसे और दुसरे में न बरसे ? वादल 
सबके लिए है, सूये सबके लिए है, वेद का ज्ञान सबके लिए है। ये प्रभु- 

प्रदत्त वस्तुएं है। इसी प्रकार मनुष्य भी उस समय भगवान्‌ का मनुष्य 
बनता है जब वह सबका हो जाता है। दो सहस्न वर्ष पूर्व अशोक 
महाराज ने संसार के विभिन्‍न देशों मे अपने दूत भेजे कि '्राश्रो, युद्ध, 
विनाश, श्षत्रुता और घृणा का मार्ग छोड़ दे | श्राज तक मनुष्य विभिन्‍न 
जातियो, देझों और सम्प्रदायों मे बँटा रहा | एक देश दूसरे देश को, 
एक जाति दूसरी जाति को नष्ट करने का प्रयत्न करती रही। ग्राश्रो, 
हम एक नया मार्ग अ्रपनाएँ। मनुष्य के लिए सुख-चैन की सामग्री 
उपलब्ध करे । कोई देश न रहे, कोई जाति न रहे, केवल एक देश बन 
जाये यह संस्तार, केवल एक जाति रह जाये -मनुष्य ।' 

और महर्षि दयानन्द ने आयेसमाज की स्थापत्ता की तो उसके 
नियमों मे लिखा--ससार का उपकार करना इसे समाज का मुख्य 
उद्देश्य है । जनसंघवाले संन्तुष्ट हो जायेंगे यदि हिन्दुओं का कल्याण 
हो जाये, कांग्रेसवाले सन्तुष्ट हो जायेगे यदि भारत का कल्याण हो 
जाये, परन्तु आ्रयेसमाज सन्तुष्ट होगा उस समय जब सारे ससार का 
कल्याण हो जायेगा । 

यह है मनुष्य को मनुष्य बनाने की समस्या, यह है इसका महत्त्व ! 

और जैसा मैने कल निवेदन किया, मानव को यदि मानव बनना 
है तो सबसे पहले इसे कोई दृढ आ्राधार चाहिए। यह सहारा भगवान्‌ 
से श्रेष्ठ और भगवान्‌ से बडा कोई नही हो सकता । इसलिए 'सस्कार- 
विधि' में कहा--“बच्चा उत्पन्त हो तो सबसे पूर्व उसकी जिह्वा पर 
ओझो३म्‌ लिखों ।” 

झौर श्री गुर नानकदेव जी महाराज ने भी कहा--“एक झ्लोंकार 
सत्‌ नाम कर्त्ता पुरखः “' कुछ लोग समभते है कि गुरुजी ने श्लोंकार 
कहा इसलिए यह शो ३म्‌ से भिन्‍न है, परन्तु यह बात ठीक तो नहीं । 
ओो३म्‌ भौर ओंकार दोनों का तात्पर्य एक ही है। उपनिषदो ने स्पाष्ट 
कहा-- 

श्रोंकार एवेदं सम, श्रोंकार एबेदं सर्वम्‌ ॥ 
यह सब-कुछ ग्रोकार ही है। गुरुजी ने कहा-- 
ग्रोंकार ब्रह्मा उत्पत्त । श्रोंकार किया जिन चित्त) 
श्रोंकार सगल जुग भये। श्रोंकार वेद निर्मये ॥ 

ग्रोंकार से ब्रह्मा उत्पन्त हुआ । उसने श्रोंकार का ध्यान किया । 
श्रोंकार अनन्त काल से, सदा से है । ओंकार ने वेदो का ज्ञान दिया । 
यह गुरु महाराज ने कहा जिनके सम्बन्ध में कुछ भ्रज्ञानी लोग कहते 
है कि वे वेदों के विरोधी थे | विरोधी कैसे थे ? वे तो वेद को ईद्वरीय 
ज्ञान कहते हैं। ईश्वर का भक्त ईश्वर के ज्ञान का विरोध कैसे कर 
सकता है ? परन्तु यह दूसरी बात है। मै श्रोंकार की बात कह रहा 
था। 
गुरुजी ने थ्रो३म को ओंकार कहा तो उपतिषद्‌ ने भी कह -- 
झोमित्येतदक्षरमिदं सर्व तस्योपाख्यानं भूत॑ भवद्‌ भविष्यदिति 
सर्वेभोंकार एव, यच्चान्यत्‌ त्रिकालातीतं तदप्योकार एव ॥। 
माण्ड्क्य उपनिषद्‌ १॥ 
ओ३म्‌--यह एक श्रक्षर ही सब-कुछ है, यह इसका व्याख्यान है। 
जो पहले था, जो है, जो आगे होगा, सब ओोंकार है भ्रर्थात्‌ श्रोंकार सदा 
रहता है श्रोर जब यह संब-कुछ नही रहता--भूत, वर्तमान) भविष्यत्‌-- 
तीनों काल समाष्त हो जाते हैं, तब भी श्रोकार विथमान रहता है । 
इससे बड़ा सहारा कौन हो सकता है ? इस लिए 'संस्कार-विधि' 
में कहा कि बच्चे की जिह्ला पर श्रो३म्‌! लिखो और उसके कान में 
कहो-- वेदो5सि । 
इस प्रकार मानवता की ग्राधारशिला रकखी गई । पिता अपने बच्चे 
को कहता है--“अब किसी बात से धबराना नहीं । मैंने तुझे सहारा दे 
दिया जिससे बड़ा और कोई सहारा नही । जीवन में कष्ट आयें, क्लेश 
आये, इस सहारे को छोडना नही ।” और यह जो संसार है भाई, इसमें 
भरापत्तियाँ, कष्ट, क्लेश, काले दिन किसके लिए नहीं आते है ! परन्तु 
जिसके भीतर, प्रभु-प्रेम की ज्योति जगमगाती है, जो उसका सहारा ले 
लेता है वह कभी किसी बात से डरता नहीं, घबराता नही । उर्द के 
एक कवि ने बहुत सुन्दर कहा है-- हे 
इन्सान के श्रज्मो-हिम्मत से जब दूर किनारा होता है । 
तूफ़ान में टूटी किइती का भगवान्‌ सहारा होता है ॥ 
* तृफुन आये, भूकम्प श्रायें, ऑधियाँ श्रायें, प्रभ का भक्त कहता 
है-'मिरा वह सच्चा प्रीतम, वह सच्चा साथी, मेरी वह सच्ची माँ 

मेरे साथ है, वह सर्वशक्तिमान्‌ मेरी रक्षा करेगा ।” 

यह है मानवता की आधारशिला ! यह विश्वास यदि दुढ हो जाय, 
फिर कोई भय, कोई डर नही रहता। े 

परन्तु जिस जातक सस्कार की बात मैं कर रहा था, उसमें यह 
भी लिखा है कि पिता अपने बच्चे को श्रोश्म्‌ का सहारा देने के 
पश्चात्‌ कहे-- 

ग्रवमा भव, परशुर्भव, हिरण्यमस्तृत्त भव । 

मेरे पृत्र | यह संसार बहुत भयानक है। यहाँ गजते तुफ़ान अ्राते 
हैं, चीखती हुई प्रॉधियाँ आती है, भुकम्प आते है, तू पत्थर बन जा, 
पर्वत बन जा, चट्टान बन जा ! ह 

आप कहेंगे यह क्या बात हुई ? बच्चा उत्पन्न हुआ है, लोग प्रसन्न 
हो रहे है, सम्बन्धी और पड़ोसी बधाइयाँ दे रहे है और पिता बच्चे 
को कहता है तू पत्थर हो जा ? परच्तु ठीक कहता है वह । यह संसार 
निबंल और दूर्बलों के लिए नही है। इसीलिए पिता कहता है-- पुन्न ! 
संसार-रूपी घनघोर जंगल में तुझे भ्रागे बढ़ना है। यहाँ तूफान भी 
ग्राते हैं, बादल भी गजंते हैं, भुकम्प भी श्राते है। यहाँ हिख पशु भी 
हैं, खूनी डाकू भी है, घबराना नहीं, चट्टान की भाँति उनके सामने 
खड़े हो जाना, ज॑से समुद्र में चटूटान खडी रहती है। लहरें आती है, 
बार-बार आक्रमण करती है, टक्कर मारती है, शताब्दियाँ व्यतीत हो 
जाती हैं और चट्टान ज्यू-की-त्यूं स्थिर रहती है, ऐसे ही तू भी दृढ़ 
बन ताकि कोई शत्रु, कोई बीमारी, कोई आपत्ति तुझे हरा न सके ।' 

पत्थर से एक बात स्मरण आई । हमारे पूर्वज शरीर को कितना 
दृढ़ बनाते थे यह बात सुनाता हूँ । भीष्म पितामह का नाम आपने सुना 
होगा । तीरों की शैया पर कई मास वे लेटे रहे | मृत्यु के लिए ठीक 
समय की प्रतीक्षा करते रहे । भीष्म नाम इन्हे बाद में मिला, पहले 
इतका नाम देवबत था। शैशव-ग्रवस्था में वे ननिहाल गये । पत्थरों 
पर खेल रहे थे तो एक ऊँचे टीले से पैर फिसला; काफी नीचे एक 
चट्टान पर वे आ गिरे | श्राजकल का कोई लडका या लड़की होती 
और ऐसी दुर्घटता हो जाती तो कोई-न-कोई हड्डी टूट जाती--सिर 
की, हाथ की, टॉग की अथवा कोई और । लोग शीत्रता से सुखालय 

में ले जाते, ऐक्सरे होता, पट्टियाँ बॉधकर प्लास्टर लगा दिया जाता, 
चालीस दिन पदचात्‌ यह प्लास्टर उतारा जाता | परन्तु देवन्नत चट्टान 
पर गिरा तो महाभारत का लेखक लिखता है चट्टान टूट गई। इस- 
लिए पिता अपने बच्चे को कहता है, अह्मा भव'--पत्थर बन। परन्तु 
पत्थर बनकर क्या दूसरों को टक्करे मारता रहे ? क्या केवल यह करे 
कि लहरें आ्राये, शत्रु आयें, अत्याचार हो और चट्टान की भाँति सब- 
कुछ सहता रहे ? नहीं, पिता दूसरी बात क्रहता है-'परशुर्भव-- 
कुल्हाड़ा बन । यदि कोई तेरे. देश पर अत्याचार करे तो कुल्हाड़े की 
भाँति आगे बढके उसे टुकडे-टुकडे कर दे । चीनी हो या पाकिस्तानी, 
यदि वे तेरे देश पर अत्याचार करते हैं, उसकी स्वतन्त्रता को छीनने' 
का प्रयत्न करते हैं, उसकी शान्ति को भग करते है तो 'परशुर्भव'-- 
कुल्हाड़ा बनकर उनका सामुख्य (मुकाबिला) कर | खरबूजा न बन कि 
छरी खरबूजे पर गिरे या खरबूजा छरी पर, दोनों दशाशों में खरबूज़ा 
ही कट जाय । नहीं, कुल्हाडा बन कि तेरे शत्रु का सिर कट जाय | 
और तब-- 
हिरण्यमस्तृतं भव । 

सोने की भाँति चमक मेरे पुत्र ! सूर्य की भांति चमक ! श्र संसार 
से तेरी चमक को कोई कम नही कर सकता । 

यह है मानव को मानव बनाने की योजना ! 

परन्तु अब तो यह सब-कुछ रहा यही । पहले माताएँ बच्चे को 
जन्म देती थीं छर में, परन्तु श्रव नभिंग होम में पहुँच जाती है। जिसे 
देखो वह नसिग होम में जा रहा है। हमारे समय में तो नर्सिंग होम 
होता नहीं था। हम भी जन्म से सनन्‍्यासी तो पैदा नही हुए थे। कभी 
गृहस्थी भी थे। भगवान्‌ की कृपा से बच्चे भी हुए श्रौर काफ़ी हुए, 
परन्तु हमने तो कभी नर्सिंग होम का नाम भी नहीं सुना था। घर में 
बच्चे का जन्म हो तो घर के सस्कार उसपर पड़ते हैं। पिता जन्म के 
साथ ही उसकी जिह्ना पर 'ओ्रो ३म्‌' लिखता है। उसे ईश्वर का सहारा 
देता है। उसकी मानसिक भावनाएँ बच्चे पर प्रभाव डालती हैं। और 
अझब-- इतफ़ाल में ब्‌ श्राय क्या माँ-बाप के श्रतवार की । 

दूध तो डिब्बे का है, तालीम है सरकार की ।। 

नर्तिंग होम में पिता तो होता नही, घर का वातावरण भी नहीं । 
वहाँ तो नसे हैं। वे बच्चे की जि्ठा पर क्या लिखेंगी ”? उसके कान 
में क्या कहेंगी ” 

इस प्रकार बच्चे को उत्तम सस्कार नहीं मिलते । ये संस्कार उस 
समय से आरम्भ होते हैं जब बच्च का जन्म होता है; और घर के 
सस्कारूघर मे मिल सकते है, नसिग हो म्स में नहीं । 

परन्तु मैं तो शरीर को ठीक रखने की बात कह रहा था। कल 
उसके लिए श्राधारभूत बातों की चर्चा की--भोजन ग्रौर नींद । भोजन 
ऐसा होना चाहिए जो भ्रापकी प्रकृति के अनुकूल हो, श्रापके शरीर 
की झ्रावश्यकता के अनुकूल हो । केवल जिह्ना के स्वाद के लिए खाते 
चले जाना बुद्धिमत्ता को बात नहीं। कल एक बेटी बोली-मु्े तो 
चाट बहुत अच्छी लगती है।' मैने हँसते हुए कहा-खा चाट श्ौर 
पकड़ खाट ।' इससे गलः भी खराब होता है, पैसा भी नष्ट होता है, 
केवल इस जिह्ना रानी को थोडी देर के लिए स्वाद मिल जाता है। 
परन्तु इसमें इस बच्ची का प्रपराध क्‍या है ? आजकल प्रत्येक व्यक्ति 
स्वाद के पीछे भागता है। 'जो पट्टी सो स्वादा पट्टी' पजाबी मे कहते 
हैं। प्रत्येक व्यक्ति को स्वाद चाहिग्रे, शरीर का भला हो या बुरा इसकी 
कोई चिन्ता नही। अरे भाई ! अपने शरीर की आवश्यकता को देखों; 
जिह्ना के स्वाद को नही । यह तुम्हे उल्टे रास्ते पर ले जायेगी, इसका 
परिणाम बुरा होगा। स्वाद जिह्दा लेगी, परिणाम तुम्हें भुगतना 
पडेगा | 

भोजन के पश्चात्‌ मैने निद्रा की चर्चा की । भगवान्‌ ने यह ऐसी 
वस्तु बनाई है जिससे अधिक मूल्यवान्‌ कोई वस्तु नही । दित-भर की 
थकावट इससे दूर हो जाती है। चिन्ताएँ समाध्त हो जाती है, कष्ट 
ग्रौर क्लेश सो जाते है। परन्तु यह सब-कुछ होता है तब, जब नींद 
वस्तुत: नींद हो । ठीक निद्रा वह है जिसे गहरी नींद कहते है, सुषृप्ति 
कहते है। नीद आ जाये और मन जागता रहे तो यह वास्तविक नींद 
नही । यह मन बड़ा कारीगर है। बिना सीमेण्ट के, बिना मिट्टी के, बिना 
पत्थर के यह अद्भुत मकान बनाता है, महल बनाता है । बिता लोहे के 
रेल-गाड़ियाँ बना देता है, बिना पैट्रोल के हवाई जहाज बना देता है और 

फिर दुर्घेटनाएँ भी कर देता है | एक दिन मैं सोया हुआ था लाहौर में, 
आयेसमाज श्रनारकली की सबसे ऊपरवाली छत पर । तभी स्वप्त 
आने लगा, देखा कि मैं कलकत्ते मे हूँ, एक सडक पर जहाँ मोटरें भागी 
जाती हैं, बसे भागी जाती है । मै सडक के इस ओर था । दूसरी शोर 
एक मित्र श्री गुप्ता जी को देखा। उन्हे झ्रावाज़ दी--ुप्ता जी ! 
तनिक ठहरिये । मुझे आपसे बात करनी है।” गुप्ता जी बोले-- 
“खुशहालचन्द ! तुम कहाँ हो ? कब श्राये हो ? परन्तु सेमलकर इस 
श्रोर श्राना, मोटरे और बसे बहुत है।” मैंने सडक को पार करना 
शुरू किया तो मोटरों का ध्यान नही रकखा । एक मीठर दौडती हुईं 
मेरे ऊपर से निकल गई। मेरी टांग टूट गई | धबराकर मैने श्राँस 
खोली तो वहाँ न कलकत्ता था, न सडक थी, न मोटर, न गुप्ता जी, 
टॉग भी अ्च्छी-भली थी । यह सब मन का खेल था, वह अपनी दुनिया 
: बनाये बैठा था। यह नींद नहीं है। निद्रा वह है जिसमे मत भी सो 
जाये, कोई स्वप्न नही आये । जब शरीर सो जाये, मन भी सो जाये, 
तब भी दो वस्तुएँ जागती रहती है--एक यह प्राण जिससे अधिक 
अनमोल नौकर कोई हो नही सकता । प्राण, अपान, समान, व्यान और 
उदान--पाँच प्रकार का यह प्राण है और ऐसा नौकर है कि बिना 
किसी वेतन के, विना किसी छुटू्‌टी के रात-दिच काम करता है। शुक्र 
यह है कि इस नौकर की कोई लेबर-यूनियन नही । यदि यह भी लेबर- 
यूनियन में सम्मिलित हो जाय और निर्णय करे कि चौबीस घण्टे में 
कम-से-कम दो घण्टे उसे छुटुटी मिलनी चाहिये तो इन दो घण्टो में 
प्रत्येक व्यवित का ओम तत्‌ सत्‌' हो” जायेगा | परल्तु जंसाकि मैंने 
चाहा, भगवान्‌ ने यह अनमोल नौकर दिया है। जन्म से लेकर मृत्यु 
तक यह कभी छट्टी नहीं मॉगता । परन्तु गहरी नींद मे, वास्तविक 
नींद मे प्राण के श्तिरिक्त एक भर वस्तु भी जागती रहती है। शरीर 
सो गया, मन सो गया, गहरी निद्रा में सो गया व्यवित, तो उसकी 
थकावट नीद के रास्ते पता नही कहाँ चली जाती है। चित्त भी सो 
जाता है, कोई होश नही रहता, चिन्ताएँ कही दूर चली जाती है, कष्ट 
भर कलेश समाप्त हो जाते है । इस गहरी निद्रा से व्यक्ति जागता है 
तो कहता है - “भ्राज बहुत आनन्द आया।” क्यों भाई ! सब-कुछ 

तो सो गया, मन, वुद्धि, चित्त, इन्द्रियाँ, सब-कुछ, फिर यह आनन्द 
किसको आया ? जिसको आनन्द आया वह है भ्ात्मा जो शरीर, मन, 
बुद्धि, चित्त सबके सो जाने पर परमात्मा के साथ जुड जाता है। उस 
परमानन्द की सगति में ऐसे आनन्द को प्राप्त करता है जिससे बडा 
दूसरा कोई आनन्द नही । शरीर का बत्धन उस समय ढीला हो जाता 
है, प्रकृति थोडा परे हट जाती है, श्रात्मा परमात्मा में मग्न हो जाता है। 
परमात्मा झ्ातन्द का भण्डार है, इसलिए ग्रात्मा को यह आनन्द मिलता 
है। गहरी निद्रा में भी प्राण के साथ-साथ आत्मा जागता रहता है। 

यह निद्रा एक भ्रनमोल रत्न है जिसे भगवान्‌ ने मनुष्य को दिया। 
क्रियात्मक रूप मे यह एक नमूना है, उस अवस्था का जो मुक्‍तात्मा को 
प्राप्त होती है श्ौर जिसमें वह करोड़ों शताब्दियों तक भगवान्‌ के उस 
रूप में मग्त रहता है जो परम-आनन्द है जिससे अधिक सुन्दर, भ्रधिक 
शान्ति देनेवाला, श्रधिक सुख देनेवाला, ग्रधिक आनन्द देनेवाला और 
कुछ भी इस ससार में है नहीं। श्रच्छा दुकानदार जैसे अपनी दुकान के 
बाहर कपड़े के तमूने लटका देता है, वैसे ही भगवान्‌ ने भी मनुष्य को 
समझाने के लिए मुक्ति का यह नपृना इसके लिए रक्‍्खा है। मुक्ति 
करोड़ो गताब्दियों के लिए है । जहाँ तक मनुष्य का सम्बन्ध है श्रतन्‍्त 
समय के लिए है, निद्रा केवल थोडी देर के लिए है। नमूना है न, आ्रादर्श 
(नमूना) यथार्थ से सदा छोटा होता है। परन्तु हमने इस निद्रा को 
खराब करना शुरू कर दिया है। 

अंग्रेज चला गया परन्तु पीछे कई ऐसी वस्तुएँ छोड़ गया जो हमारा 
पीछा नहीं छोड़ती । एक तो छोड गया है भ्रंग्नेजी जो हमारे गले से नीचे 
नहीं उतरती । ठीक प्रकार हम बोलते नही परन्तु बोलते है अवश्य । 
दूसरी वस्तु छोड गया है मम्मी-डेडी। किसी घर में चले जाझ्रो, बच्चे 
ग्रपने माता-पिता को माता-पिता नही, मम्मी-डेडी कहते है। मैं कई 
परिवारों में जाता हूँ । बच्चो को कहता हँ--“अरे भाई ! यह डेडी- 
मैडी कथा हुआ ? पिताजी क्‍यों नहीं कहते ? वे कहते है--/पिताजी 
जिन्ना पर नही चढ़ता ।” श्रब बताओ्रो मै क्या करूँ ? उत्तके जिह्ना- 
रूपी घोड़े पर डैडी तो चढ़ता है, पिताजी चढता ही चृह्दी | और यह 
मम्मी, मम्मी, मम्मी । कई तो मम्मी को मामी कहते है । रिश्ता ही 

बदल देते हैं क्योकि मामी तो मामा की पत्नी को कहते है । यह डेडी- 
मम्मी भी अग्रेज छोड़ गया है । इनके अतिरिक्त एक और बात छोड़ 
गया है--देर से सोना, देर से जागता । स्वयं उसका नियम था-- 
54]9 (0 966 8॥0 €४॥]9 4.0 786, 
/६९४ 4 ग&॥ ॥69॥79, ँ९०।॥५ ४१6 ज्ता98, 
हमारे लिए छोड गया है-- 
[,886 [0 060 ६॥06 866 (0 086. 
किसी को कहो--“भाई ! प्रात: जल्दी उठा करो ।” तो वह कहता 
है--' उठ कंसे ? रात को देर से सोना मिलता है।” श्र देर से सोत्ता 
ते मिले तो हो कया ? राज्य ते दुकानों का समय तिश्चित कर दिया 
ग्राठ बजे या साढे सात बजे। ये दुकानों को बन्द करके इन्कम-टेक्स' 
और सेल्स-टैक्स के रजिस्टर तैयार करते रहते हैं। शभ्ररे बाबा ! यह 
सब-कुछ करना है तो दिन के समय करो | तुम दुकान पर बैठे रहते हो, 
घर पर पत्नी प्रतीक्षा करती रहती है। बच्चे डडी का रास्ता देखते- 
देखते सो जाते है। श्रस्तत: ऐसे काम का लाभ क्या है जिससे शरीर 
ही नष्ठ हो जाये ? 
वेद भगवान्‌ मे उषाकाल की बड़ी महिमा गाई गई है। यह कहा 
है कि उपा जब शआती है तो चार वस्तुएँ अपने साथ लेकर--बुद्धि, बल, 
धन,और यश । जो लोग उस समय जाग रहे होते है उन्हें दे जाती है, 
शेष लोग सोये-के-सोये रह जाते है | भगवान्‌ कृष्ण के सम्बन्ध में 
श्रीमद्भागवत' के दशम स्कन्ध में लिखा है कि वे सूर्य निकलने से पहले 
जागते थे, स्तात करते थे, गायत्री का जाप करते थे, हवन करते थे, 
तब ब्राह्मणों से वेद-पाठ सुनते थे। अब देखो, आप यदि श्री कृष्ण भगवान्‌ 
को मानते हो तो आपका भगवान्‌ तो सूर्योदय होने से दो घडी पहले 
जागता था। आप सूर्य निकलने से दो घडी पश्चात्‌ जागते हो । यह 
बात बनेगी कंसे ? 
यह प्रीत करन की रीति नहीं, 
रब जागत है तू सोवत है। 
मनुष्य को प्ञोना चाहिये कम-से-कम छः और अधिक-से-प्रधिक 
आद घण्टे । परत्तु पिछले दिन एक सज्जन मिले; बोले--'मै तो कम- 

से-कम बारह घण्टे सोता हैँ ।” मैने आइचय से कहा-- कैसे सोते हो 
मेरे कुम्भकर्ण ! हमें भी कोई मार्ग बताश्रो ।” परन्तु मार्ग है नही। 
बास्तव में जो लोग आठ घण्टे से ग्रधिक सोते है वे सोते नही, सुस्ती 
और ग्रालस्य के का रण पड़े रहते हैं। और 'शतपथ ब्राह्मण” ने आलस्य 
को जीवन को मृत्यु कहा है । ग्रालसी व्यक्ति जीते-जी मर जाते है । 

महपि दयानन्द जब लाहौर में अन्तिम बार आये तो एक ग्रन्तिम 
व्याख्यान उन्होंते दिया। उनके पदचात्‌ लाहौर में उनका कोई व्य[|ख्यान 
नही हुआ । लाहौर से वे राजस्थान चले गये जहाँ उनको विष दे दिया 
गया। उस अन्तिम व्याख्यान मे उन्होंने कहा-- “नौ वर्ष पूर्व मैने शहरों 
में भ्रमण शुरू किया तो देखता था कि अ्रंग्रेज़ स्त्री और पुरुष प्रातः 
सूर्योदय से पूर्व सड़कों पर भ्रमण कर रहे है। श्रब नौ वर्ष पश्चात्‌ 
देखता हूँ तो प्रात सूर्योदय से पूर्व कोई भी अंग्रेज दृष्टिगोचर नही 
होता | इससे मै इस परिणाम पर पहुँचा कि अंग्रेजों की अवनति का 
समय प्रब निकट भा गया है।” और आपने देखा, वस्तुत' यह अ्रवनति 

ईं। 

हे प्रातः उठने का अभ्यास डालो भाई ! रात को जल्‍दी सोने का 
स्वभाव बनाभ्रो । इससे तुम्हारा शरीर स्वच्छ रहेगा । परन्तु आजकल 
दारीर की चिन्ता करता कौन है ? सब पर धन कमाने का भूत सवार 
है। धन कमाग्रो अवश्य, परन्तु समय-बे-समय का तो ध्यान रक्‍्खो ! यह 
घन कमाना क्या हुआ कि भूख लगे तो रोक दो, प्यास लगे तो रोक 
दो, लघुशका श्राये तो रोक दो, नींद आये तो रोक दो, बस धन कमाने 
की चिन्ता करते रहो ? अरे बाबा ! यह शरीर नहीं रहेगा तो धन 
किस काम आयेगा ? सारा धन देकर भी इस शरीर को फिर तो प्राप्त 
नहीं कर सकोगे । 

बम्बई में एक बहुत धन्ती सेठजी रहते थे । उन्होंने एक बार पत्रों 
मे विज्ञापन दिया कि 'मुझे नीद नही झाती । विभिन्‍न प्रकार की दवा- 
इयाँ खाता हूँ तो उनके नशे के कारण अचेत पडा रहता हूँ । बिना औषध 
मैं सो नहीं सकता । यदि कोई सज्जन मुझे औषध के बिना सुला दे, 
आषध के बिना मुझे नींद भरा जाये तो मै एक लाख रुपये दूंगा । 

उन दिनों सेठ झूरजी बल्लभदास जी जीवित थे। मैं उनके घर 

ठहरा था। ये सेठ साहब एक दिन वहाँ श्रा गये। सेठ श्रजी वल्लभदास 
ने इनसे मेरा परिचय कराया कि ये वे.सेठजी हैं जिन्होंने विज्ञापन दिया 
है कि जो कोई इन्हे बिना श्रौषध के सुला देगा, उसे ये एक लाख रुपया 
देंगे। मैने उन सेठ साहब को देखा--पीला चेहरा, सूखे श्रोष्ठ, रूण-सी 
ग्रॉखे । सचमुच उन्हे नींद नही झ्राती थी । नीद न आने के कारण भूख 
नही लगती थी। मैने पछा-- 'सेठजी ! निद्रा तो प्रत्येक व्यक्ति को 
ग्राती है, आपकी तीद चली कैसे गई ?” तब उन्होंने अ्पन्ती कहानी 
सुनाई; बताया कि वे बहुत निर्धन थे | एक सेठ के पास नौकर हुए। 
उसके मुनीम बने, उसका बही-खाता, उसका हिसाब रखते थे । उन्होंने 
कहा--बहुत परिश्रम से मैं श्रपतणा काम करता था। रात्रि के बारह 
बज जाते, एक-एक बज जाता, मैं पाई-पाई का हिसाब जोडता रहता। 
जब तक हिसाब ठीक न होता, सोता नही था। नीद झ्ञाती थी तो ग्राँखों 
पर पानी के छींटे दे-देकर उसे दूर करता था। मेरे इस कार्य से और 
परिश्रम से सेठजी बहुत प्रसन्‍न हुए । उन्होंने मेरा वेतन बढा दिया । 
कुछ समय पद्चात्‌ मुभे व्यापार में भागीदार भी बना लिया। तब 
वह समय भी भ्राया जब मैंने अपना व्यापार श्रारम्भ कर दिया। पूरे 
परिश्रम से रातिभर जाग-जागकर, निद्रा से लड-लड़कर काम करता 
रहा । श्र मैं करोडपति हूँ | कई करोड रुपया मेरे पास है परन्तु निद्रा 
नहीं भ्राती ।” मैने कहा, “प्रे बाबा ! जब झाती थी तब तुम उसका 
श्रपभान करते रहे । जिसका बार-बार अपमान करोगे वह तुम्हारे पास 
आयेगा क्‍यों ? 

ये माताएँ वेठी है। रसोईघर में बेठकर खाना बनाती है। एक 
कुत्ता आता है। उसे किडककर बाहर भगा देती है । वह फिर ग्राता 
है। ये अधिक जोर से डॉटकर कहती हैं-- भाग यहाँ से |” बह फिर 
थाता है, ये जलती हुई लकडी लेकर उसके ऊपर दे मारती हैं। कुत्ता 
चीखता हुआ भाग जाता है, फिर नही श्राता । 

अरे भाई | कृत्ता भी वहाँ नहीं श्राता जहाँ उसका अ्रपमान होता 
है, निद्रा कैसे आयेगी ? जब निद्रा श्राती थी, तब तुमने उसका 
ग्रपमाच किया, रुपये कमाने में लगे रहे। अब रुपया है तो उसे लिपटा के 
रखो । नींद को तुमने जलती लकड़ी मारके भगा दिया, अब वह आयेगी 

कैसे? रुपये से तुम कैमिस्ट की दुकान खरीद सकते हो, निद्रा नहीं खरीद 
सकते । यह तो भगवान्‌ का दिया हुआ अनमोल रत्न है, कैमिस्टों और 
दवा-विक्ेताओं के यहाँ मिलता नही । नीद जब श्राती है तो अपनी गोद 
में सुलाकर थकावट को दूर करती है। नींद तब झ्राती है जब उसके पास 
अकेले जाओ, अ्रपनी चिन्ताएँ लेकर नही । उसकी गोद में श्रापके लिए 
तो स्थान है, चिन्ताओं की भीड के लिए नहीं । वह कहती है मेरे बच्चे, 
मेरे पास आना है तो अकेले भ्राप्रो, चिन्ताशों को साथ लेकर नही । 
एक दिन मैं सन्‍्ताक्॒ज में ऐसी ही बात कह रहा था तो एक सज्जन 
बोले--/स्वामी जी ! आप हो गये हो साधु, आपको कोई चिन्ता है 
नही । परन्तु हम तो गहस्थी हैं, हम चिन्ताश्रों को कैसे छोड़ सकते हैं ? 
मुभे देखिये । रुपया मेरे पास बहुत है, व्यापार ठीक चलता है। परन्तु 
मेरा एक लड़का है, उसे पाला-पोसा, पष्ठा या-लिखाया । वह अब फ़िल्म 
में जाना चाहता है। उसकी चिन्ता मुझे सोने नहीं देती । ऐसी कई 
चिन्‍्ताएँ हैं, उन्हें छोड़ा कैसे जा सकता है ? ” मैंने कहा-- रात्रि को 
जब सोने का समय हो तो चिन्ताओ को कोठी से बाहुर निकाल दो । 
उन्हें बोलो कि तुम कोठी से बाहर प्रतीक्षा करो, प्रात: तुमसे फिर भेंट 
करेंगे। तब नींद भरा जायेगी ।” परन्तु उन्हें शायद मेरी बात समभ में 
नही श्राई। निद्रा के महत्त्व को उन्होंने समझा नही । यह नहीं देखा कि 
नींद ऐती व्कशॉप है जिसमें पहुंचकर शरीर की यह बैटरी फिर चार्ज 
हो जाती है, इसके सभी अग ठीक हो जाते है; मनुष्य तरोताजा होकर 
उठता है, मोटर फिर चलने लगती है। 
शरीर को स्वस्थ रखने के लिए जिस प्रकार उचित एवं सन्तुलित 
भोजन झ्रावर्यक है, उसी प्रकार उचित निद्रा भी आवश्यक है। तीसरी 
वस्तु है ब्रह्मचर्य । हम जो-कुछ खाते हैं वह पेट में जाता है । वहाँ एक 
बहुत बड़ी भट्‌टी लगी है। जठराग्नि वहाँ जल रही है। उसके ऊपर! 
मेदे-रूपी पतीले में यह खाया हुप्ना खाना पकता है तो उससे एक रस 
तंथार होता है। रस फिर भद्‌टी पर चढता है तो उससे खून बनता 
है । रक्त भट्दी पर चढता है तो उससे मास बनता है, तब मेद (चर्बी ) 
बनता है, उसके परचात्‌ हड्डियाँ बनती है, उसके पदचात्‌ वीर्य बनता' 
है। सबसे भ्रन्त में श्रोज बनता है--वह तेज जो स्वस्थ व्यकित के चेहरे 

पर, उसकी भ्राँखों में, उसके शरीर के प्रत्येक भाग में चमकता हुझा 
दिखाई देता है। यह वीय एक बहुमूल्य इत्र है। इसे सभालकर रक्‍्खो, 
इससे आँखें बनती हैं, मस्तिष्क बनता है, दिल बनता है, हाथों में काम 
करने की, पाँवों में चलने की शक्ति बतती है। इससे मनुष्य मृत्यु को 
जीत लेता है। 

भीष्म पितामह शरशय्या पर लेटे थे । अंग-अ्रग में तीर लगे थे। 
ग्रादमी एक तीर से मर जाता है, उन्होंने तीरों से छलनी होने के बाद 
भी कहा-जब तक सूर्य उत्तरायण में नहीं भ्रायेगा, तब तक मै मरूँगा 
नही । यह है मृत्यु पर विजय पाना ! भीष्म पितामह पूर्ण ब्रह्मचारी 
थे इसलिए उन्होंने मृत्यु को भी आदेश दिया-- परे रहो मुभसे | कब 
मरना है इसका निर्णय मैं करूँगा ।” 

ब्रह्मचर्य की इस महाशक्ति के सम्बन्ध में मैंने संकेत कर दिया, 
संभालकर रक्‍्खो | 

ये है शरीर के तीन स्तम्भ--भोजन, निद्रा और ब्रह्मचये । ' 

परन्तु शरीर तो बन गया, इसके पश्चात्‌ क्‍या करता है ? शरीर 
ग्रव्तत: शरीर है; रोगी भी होता है। उसे बीमारी से बचाने के लिए 
हर समय प्रयत्न होना चाहिए। हमारे शास्त्र कहते हैं-- 

पथ्याशी व्यायामी स्त्रीषु जितात्मा नरो न रोगी स्यात्‌ । 

जो व्यक्ति पथ्य से खाता है, जो व्यायाम करता है और जिसने 
स्त्रियों के सम्बन्ध में अ्रपने-प्रापको जीत लिया है वह व्यक्ति कभी रोगी 
नहीं होता है । 

पथ्य से खाने का तात्परय क्‍या है ? श्राप रोगी हैं | डॉक्टर या वैद्य 
के पास जाते हैं तो वह आपको झ्रोषधि देता है और कहता है, “देखो 
भाई ! माष की दाल मत खाना; भिण्डी नहीं खाना; चाट, इमली, 
चटनी, भ्रचार, कीचड़वाले चने नहीं खाना ।” आप झाये घर पर। 
थोड़ी देर पश्चात्‌ एक चने बेचनेवाला भरा गया । बहुत अच्छे कीचड़- 
वाले चने वह बनाता है। आपको कहता है--“थोड़े-से खाकर देखिये, 
आज बहुत परिश्रम से बताकर लाया हूँ ।” झाप पहले कहते है-- 
“बैद्यजी ने मना किया है ।” फिर लालच में भरा जाते है, थोड़े-से चने 
खाते हैं, जिद्ना को स्वाद श्राता है तो और खाते है, तब और खाते हैं, 

ऐसी अवस्था में दवा क्या करेगी ? हि 

एक थे सेठजी । उन्हें खाँसी बहुत रहती थी | कई चिकित्साएं की, 
कई दवाएँ कीं परन्तु खाँसी जाती नही थी | जाती भी कैसे ? सेठजी 
का स्वभाव था खट्टी वस्तुएँ खाना। खट्दा दही, खट्टी लस्सी, श्रनार- 
दाने की चटनी, राई का भ्रचार, इमली की चाट और ऐसी ही कई 
वस्तुएँ वे खाते थे । खाँसी समाप्त कैसे होती ? एक वैद्यजी उनके पास 
आये; बोले--“मैं आपकी चिकित्सा करता हूँ।” सेठजी बोले-- 
“परन्तु मैं खट्‌टी वस्तुएँ खाना बन्द नही करूँगा।” वैद्यजी बोले-- 
“खब खाइये, मैं ग्रापको रोकता नही ।” बैद्यजी ने सेठ साहब को चन्धा- 
मृत का रस दिया और कहा-- प्रातः, दोपहर शौर शाम एक-एक रत्ती 
शहद के साथ खाइये ।” कुछ दिनों के पश्चात्‌ वैद्यनी वापस आये तो 
सेठ ने कहा--“आपकी भ्रीषध ने तो कमाल कर दिया ! खाँसी कम 
नही हुई परन्तु बढी भी नहीं। 

वेद्यजी बोले--“खाँसी की चिन्ता क्‍यों करते हो ? यह तो बहुत 
लाभदायक वस्तु है । यह हो तो घर में चोरी नहीं होती, आदमी को 
कुत्ता नही काटता और वह कभी बृढा नही होता ।” सेठजी ने कहा-- 
“यह तो आपने बहुत भ्रच्छी बात कही परन्तु तनिक समभाकर कहिये।” 
वैद्युनी बोले--'दिखो सेठजी ! मनुष्य को खाँसी हो, खट्टी वस्तुएँ वह 
खाता रहे, तो रात-भर खाँसेगा । स्वयं भी जागेगा, घरवालों को भी 
जगाये रक्खेगा। ऐसे घर में चोर आयेगा कैसे ? और खाँसते-खाँसते 
शरीर हो जायेगा निर्बल, पाँव काँपने लगेंगे, लाठी के बिना चला'नहीं 
जायेगा। जिसके हाथ में हर समय लाठी होगी उसे कुत्ता काटेगा कैसे ? 
और फिर खाँसी से फेफड़े हो जायेगे दुबंल, शरीर हो जाएगा सूखकर 
काँटा । मनुष्य यौवन में ही मर जायेगा, बुढ़ापा उसके लिए आयेगा 
कैसे ? खाँसी तो बहुत लाभदायक है ।” सेठजी की आँखें खुल गईं । 

इसीलिए कहा है कि पशथ्यपुर्वेक खाग्रो -- 

पुक्ताहार विहारस्प युक्तचेष्टस्यथ क्मंसु । 
गीता ६ । १७ ।। 
उचित खाग्मो, उचित व्यवहार करो श्रौर उचित कम करो । 
इस मर्यादा से बाहर जाओगे तो कष्ट होगा, रोग आयेंगे । 

परन्तु शरीर की बात अधिक नहीं कहता। आजकल तो संसार में 
शरीर-युग ही चल रहा है । प्रत्येक बात शरीर के लिए होती है। भ्रन्न 
इसके लिए उत्पन्न होता है, ट्रैक्टर इसके लिए बनते हैं, हारवैस्टर इसके 
लिए बनते हैं, खेती-बाड़ी और सिंचाई की योजनाएँ इसके लिए बनती 
हैं। कपड़े की मिलें इसके लिए हैं, मोटरें इसके लिए, वायुयान इसके 
लिए; रेलगाड़ियाँ, रेडियो, टेलीविजन, सिनेमाघर सब इसके लिए हैं, 
सब फ़ेक्ट्रियाँ इसके लिए हैं। केवल शरीर की पालना हो रही है। आज 
विरोचन-बुद्धि के इस युग में शरीर ही सबके लिए भ्रन्तिम लक्ष्य बन 
गया है। 

जो झ्ोबेदा जी ! तू ही पुत्तर तु ही धी । कं 

सब लोग इसके पीछे लगे हैं। श्रत: श्रव इसके सम्बन्ध में अधिक 
नहीं कहता । 

परन्तु भाई ! यह शरीर तो पशुझ्रों का भी होता है, यह यदि बल- 
वान्‌ बन गया तो क्या हुआ ? मनुष्य यदि शरीर के पालन-पोषण और 
उसे शक्तिशाली बनाने से श्रागे न बढ़ा तो उसमें और पशु ही भ्रन्तर 
क्या हुआ ? मनुष्य और पशु में भ्रन्तर है बुद्धि का । मनुष्य में बुद्धि है, 
सोचने भ्रौर समभने की शक्ति है। इस बुद्धि के कारण ही मनुष्य 
भनुष्य है, भ्रन्यथा पशु है। 'निरुक्त' ने मनुष्य की परिभाषा देते हुए 
कहा--मनुष्य वह है जो मनन करता है, सोचता है, विचार करता है। 
महर्षि दयानन्द ने भी सत्यार्थप्रकाश' में कहा--“मनुष्य उसी को कहना 
जो मननशील होकर स्वात्मवत्‌ दूसरों के सुख-दुःख को अपने सुख-दुःख 
के समान समभे ।” मननशील हो, सोचे-विचारे, भला-बुरा देखने के 
पदचात्‌ कर्म करे। परन्तु कैसा कर्म करे ? ऐसा कि उससे किसी को 
दुःख न हो। जिस प्रकार वह भ्रपने सुख-दुःख को समभता है वैसे ही 
दूसरों के सुख-दुःख को समझे । यही बात “निरुक्त! ने भी कही-- 

मत्या कर्माणि सीव्यति । 

जो सोज्नाप्तमभकर, बुद्धि से कर्म करता है वह मनुष्य है। 

महषि वधानन्द ने भी कहा--मनुष्य-जन्म सत्य और असत्य का 
निर्णय करके सत्य के ग्रहण करने के लिए है, केवल वाद-विवाद श्रौर 
भगड़े करने के लिए नहीं। और एक अन्य स्थान पर उन्होंने कहा-- 

जो पंसार के उपकार को अपना उद्देश्य बनाता है वही मनुष्य है । 

प्रन्तु यह सोचता-विचारना, भले-बुरे का विवेक, दूसरों के सुख- 
दुःख को अपना सुख-दु.-ख समभना बुद्धि के बिना तो होता नहीं । इसी- 
लिए वेद भगवान्‌ ने कहां--- 

थां मेधां देवगणा: पितरव्चोपासते । 
तया मम मेधयाग्ते मेधावित कुरु स्वाहा ॥ 
यजु० ३२। १४॥ 

हे ईश्वर ! है परमात्मन्‌ ! जिस मेधा की देव ओर पितर प्रशंसा 
करते हैं, जिसकी उन्हें भी इच्छा है, हे प्रभो ! तू उस बुद्धि से मुझे युक्त 
कर दे । परन्तु कब कर दे ? कल, परसों या एक-दो वर्ष पश्चात्‌ ? 
नहीं; अद्य, श्राज ही बना दे | हाईकोरटेवालों की भाँति तीन मास की 
तारीख नहीं डाली । इस श्रेष्ठ बुद्धि के बिना एक दित भी पाप और 
प्रनाचार की प्रोर ले जाता है, भ्रतः श्राज ही दे यह श्रेष्ठ बुद्धि । 

श्रथवेवेद के छठे काण्ड में भी प्रार्थना भ्राती है-- 

मेधां साथ मेधां प्रातमेंधां सध्यन्दिनं परि। 

हे स्वामिन्‌ ! मुर्भे सायं काल मेधा दे, प्रात: मेधा दे, दित-भर मेघा 
दे, आज ही दे। और यह गुरु-मन्त्र, गायत्री-मन्त्र, इसका महत्त्व क्यों 
है ? यह कि इसमे बुद्धि के लिए प्रार्थना की गई है-- 

घियो यो नः प्रचोदयात्‌ । 

हमारी बुद्धि को प्रेरणा दे ! भ्रपनी ओर ले चल मेरी माँ ! मैंने 
तेरा सहारा पकड़ लिया है, भ्रब मुझे अपने पथ पर ले चल । जिधर 
चाहती है उधर मेरी बुद्धि को चलने की प्रेरणा कर। 

देखो ! इस मन्त्र में, जिसे गुरुमन्‍्त्र और महामन्त्र कहते हैं, भग॑- 
वान्‌ से हाथी, घोड़े, राज्य, शासन, प्रधानमन्त्री का पद, राष्ट्रपति का 
पद, डिप्टी कमिइ्तरी, तहसीलदारी, तम्बरदारी, चौकीदारी नहीं 
माँगी, केवल बुद्धि माँगी है, बुद्धि के लिए भगवान्‌ की प्रेरणा माँगी 
है । यही इसकी विशेषता है, क्योंकि भगवान्‌ से माँगने की वास्तविक 
वस्तु यही है। 

महपि दयानन्द कहते हैं-भगवान्‌ से माँगना है तो जन्म से लेकर' 
मुक्ति तक जो कुछ भी माँगोगे वह मिलेगा। वह सब-कुछ देनेवाला 

है, सब-कुछ दे सकता है; परन्तु सबसे पूर्व बुद्धि मॉगो, यह मिल जाये 
तो सब-कुछ मिल जाता है। 
सामवेद का एक मन्त्र है-- 
जनज्ञानः सप्तमातृ भिरमेंधामाशासत भिये। 
साम० १०१॥ 
प्रकट हो जाता है वह परमात्मा जब मनुष्य सात मछ्जिलों 
(पडावों ) को पार कर वहाँ पहुँचता है | ये सात पड़ाव क्या हैं ? यम, 
नियम, ग्रासत, प्राणायाम, प्रत्याहार, धारणा-ये छह मंजिले है। 
सातवीं मंजिल है ध्यान | इस ध्यान की मंजिल में पहुँचकर मनुष्य 
ईश्वर को देखता है-- 
त॑ पद्यते निष्कलं ध्यायमान: । 
मुण्डक ३ १| ८ ॥। 
ध्यान में पहुँचा हुआ व्यक्ति उस परम पुरुष परमेश्वर को देखता 
है। वहाँ यह ईइवर प्रकट होता है। इससे' पहले दिखाई नहीं देता, 
क्योंकि वह बाहर की आँखों से देखने की वस्तु नहीं, इनसे कभी 
दिखाई नही देता । 
भ्रच्छा प्रकट हो गया परमात्मा , दर्श। हो गया उसका, तब क्‍या 
करो ? ' 


मैने प्राथना-पत्र भेज दिया प्रधानमन्त्री जवाहरलाल जी नेहरू को 
मिलने के लिए । 

(यह कथा उन दिनो में हुई जब पण्डित जवाहर लाल विद्यमान थे और 
प्रधानमन्त्री थे ।) 

प्राथैना-पत्र भेजा उनके सचिव के पास'। उसने नेहरू जी से पूछकर 
मुफे लिखा-अमुक दिन, अमुक समय पर आश्रो, नेहरू जी ग्रापको 
मिलेंगे। मैं पहुँच गया उनकी कोठी पर । थोड़ी देर प्रतीक्षा के पश्चात्‌ 
नेहरू जी आ गये । भ्रब वे सामने बैठे है, मैं सामने बेठा हूँ । वे पूछते 
हैं, बताइये मैं श्रापके लिए क्‍या करूँ ? श्रौर मैं कहूँ कि नेहरू जी ! 
मुझे छः श्राने के रसगुल्ले मँगवा दो ।' तो नेहरू जी इसके अतिरिक्त 
श्रौर क्‍या सोचेंगे कि यह व्यक्ति एक-दो दिन पहले किसी पागलखाने 
में होगा, किसी ने भूल से छोड़ दिया है; इसके मस्तिष्क में भ्रब भी 

कुछ-न-कुछ खराबी ग्रवश्य है कि भारत के प्रधातमन्त्री के पास आकर 
भी छ: आने के रसगुल्ले माँग रहा है। प्रधानमन्त्री सामने हो, माँगने 
के लिए कहे तो उससे कोई बड़ो वस्तु मॉगनी चाहिये। यह कि गो- 
हत्या बन्द करा दीजिये। यह कि पंजाब की भाषा-समस्या हल कर 
दीजिये। यह कि अंग्रेजी को देश-निकाला दे दीजिये। छः आने के 
रसगुल्ले माँगना तो ठीक नहीं है। और वह परमपिता सामने हो, यदि 
वह कहे--माँग क्या मॉँगता है ? तो क्या माँगना चाहिये ? 

आजकल का कोई नौजवान हो तो शायद माँगे--ईव्वर जी ! 
मुझे यह दो कि पेपर लिखेँ नहीं और पास हो जाऊँ । कोई लड़की हो 
तो शायद माँगे--प्रभ जी | मुझे दो ट्रंक भरकर लिपस्टिक भेज दो, 
दो ट्रंक जम्पर भेज दो और वह क्‍या होता है नील कि नेल, हाँ, नेल- 
पॉलिश भेज दो । 

मैं इन लड़कियों की बात नहीं कहता जो यहाँ बैठी हैं, ये तो बहुत 
श्रच्छी हैं। मैं तो उन लड़कियों की बात कहता हूँ जो क्लबों में जाती 
है श्ौर इस समय सिनेमा में बठी हैं। ऐसी लड़कियाँ ये जम्पर, लिप- 
स्टिक भौर नेलपॉलिश ही तो माँगेंगी ! 

परन्तु ये भगवान से मॉँगने की वस्तुएँ नही है। भगवान्‌ से माँगना 
है तो सामबेद कहता है-- 

मेधामाश्ासत श्रिये । 
मेधा को उससे माँग, यह है माँगने की वस्तु । 
और गीता में भगवान्‌ कृष्ण ने भी तो कहा है-- 
तेषां सततयुक्तानां भजतां प्रीतिपुर्वंकम्‌ । 
गीता १०। १०॥ 

श्रोर जो लोग पूरे प्यार के साथ, निरन्तर योग के मार्ग पर चलते 

हुए, मेरे साथ मिलकर मेरा भजन करते हैं, उन्हें-- 
ददासि बुद्धियोगं तम्‌ । 
गीता १० । १० ॥ 

उल्हें मैं बुद्धियोग देता हूँ । भच्छी बुद्धि देता हूँ । उनको गीता ने' 
राजयोग नही कह, पुत्रयोग नहीं कहा, घनयोग नहीं कहा, बुद्धियोग 
कहा । लोकमान्य तिलक ने भी गायत्री-मन्त्र के सम्बन्ध में लिखते हुए 

कहा--भगवान्‌ से माँगना है तो बुद्धि माँग, इसके अ्रतिरिक्त कोई 
दूसरी वस्तु मत माँग । 

प्रच्छा भाई ! माँग ली बुद्धि, मिल भी गई परन्तु कभी-कभी यह 
बिगड़ भी जाती है। बिगड़ जाये तो बुराइयाँ करती है। भौर बिगड़ती 
कैसे है ? सबसे प्रथम बुरी संगत से । कई बच्चों के माता-पिता अच्छे 
होते है परस्तु बच्चे बुरे होते हैं; बुरी संगत में पड़ते है तो बिगड़ 
जाते हैं। यह संगत का दोष है। फिर यह बुद्धि बिगड़ती है वहम से, 
अ्रम से; नाना प्रकार को ग़लप्त बातें सुनने और मान लेने से । बच्चा 
घर में बड़ा होता है। घर के लोग, बाहर के लोग भाँति-भाँति की अ्रमा- 
त्मक बातें कहते हैं। ये बातें उसके मन मे बैठ जाती है, श्रम बढ़ता है 
श्रौर बुद्धि बिगड़ जाती है। इसकी एक कथा सुनाता हूँ । 

यहाँ की नही, यूरोप की बात है। दर्पण शायद उस समय बहुत 
प्रचलित नही हुआ: था। एक सज्जन अपने दफ्तर से भ्रा रहे थे तो 
मार्ग में शीशे का एक टुकड़ा मिला। उसे उठाया, देखा, अपनी ही 
श्राकृति दिखाई दी--यह मेरे पिताजी की यौवन-्रवस्था की फोटो है ।' 
वे अपने मन-ही-मन में बोले--'यह तो बहुत' अच्छा हुआ, पिताजी की 
कोई फोटो मेरे पास नहीं थी। यह मिल गई, इसे सँभालकर रबखगा ।' 
तो लो जी, उसे घर में ले श्राये। सेभालकर श्रपने दूंक में रख दी । 
प्रतिदिन दफ्तर जाने से पूर्व इस फ़ोटो को देखते । उसे नमस्कार, या 
गुडमॉनिंग या गुडबाय कहते । फिर उसे सँभालकर ट्रंक में रख देते प्रौर 
दफ्तर चले जाते । प्रतिदिन बहुत प्रेम से वह ऐसा ही करते थे । 
उनकी पत्नी ने देखा तो चकित होकर सोचने लगी--यह किसकी फ़ोटो 
मेरे पतिदेव प्रतिदिन देखते हैं? चिन्ता पैदा हुई.। एक पड़ोसिन से 
बात की तो उसने कहा--“मूर्खा ! उस फोटो को निकालकर तो देख । 
हो सकता है तेरा पति किसी अन्य स्त्री के जाल में फैंस गया हो, 
उसकी फ़ोटो रक्‍्खी हो, प्रतिदिन उसी को देखता हो ! ” पत्नी आई 
घर में | पति का ट्रंक खोला। वह शीशा निकाला तो उसे श्पनी 
भ्राकृति दिखाई पड़ी, एक सुन्दरी नवयुवती। इसके तन-बदन मे ईर्ष्या 
की अग्नि भड़क उंठी। शीशे को देखती हुई बोली--"इस चुड़ेल को 
देखता है मेरा पति ! बड़ा भला मानुष बना फिरता था ! दो-दो घण्टे 

ईसा से प्रार्थना भी करता था, बाइबिल भी पढ़ता था और करतूत यह 
है ! अच्छा आने दो घर । आज मैं उसे ऐसा पाठ पढाऊंगी कि उसे 
अपने पुरखा याद श्रा जाये ।” उसने शीशे को रख दिया द्रंक में । मुँह 
फुलाकर बैठ गई । 

सायंकाल पति घर आया । पहले तो हँसकर उसका स्वागत करती 
थी, ग्राज बोली भी नहीं । पति ने ये बदलते ढंग देखे तो बोला--यह 
क्या हुआ तुझे ? ” वह बोली--“चल-चल, बहुत भला मानुष बता 
फिरता था | श्राज सब पता चल गया मुझे । दूसरी स्त्री को चाहत, 
है तो मुझे यहाँ क्यों रकखा है ? मुझसे तेरा सम्बन्ध क्या है?” वह 
घबराकर बोला--“अरे बाबा ! दूसरी स्त्री कौन-सी ? मैं किसी 
दूसरी स्त्री को जानता तक नहीं ।” वह गर्जकर बोली--“मुझे धोखा 
देने का प्रयत्त मत करो । मैने तेरा ट्रक देख लिया है । जिसे तु प्रति- 
दिन प्रात देखकर जाता है उसको देख लिया है। किस स्त्री का फोटो 
है वह ?” वह बोला-- मेरे ट्रंक मे ! स्त्री की फोटो ? *" चल दिखा 
मुझे । ट्रंक खोला गया। शीशा निकालकर पत्नी ने कहा--“बता, यह 
स्‍त्री कौन है ? 

पत्ति ने शीशे को देखा; बोला--“ये तो मेरे पिताजी हैं, ले देख ।” 
पत्नी ने देखा; बोली--“यह स्त्री तेरे पिताजी है ? मुझे उल्लू बताता 
है? ” अब वह देखता है तो कहता है पिताजी हैं, वह देखती है तो 
कहती है यह स्त्री है| दोनों भगड़ पड़े । दोनों ने मुँह फुला लिये। घर 
में जेसे मातम छा गया । इधर वह रूठा बेठा है, उधर यह रूठी बैठी 
है । इतने में आये पादरी जी; बोले--“क्या हुआ तुमको ?” पत्नी 
ब्रोली---इसकी करतूत देखो, बहुत बना फिरता है श्रापका चेला। 
द्रक में पता नही किस स्त्री की फ़ोटो रक्‍्खी है, प्रतिदिन उसे देखता' 
है । पति बोला--'यह भूठ कहती है। इसका मस्तिष्क विकृृत हो 
गया है । वह तो मेरे पिताजी की फोटो है.।” पादरी ने कहा-- 
“अच्छा लाओ, मुझे दिखाओ | ” पादरी ने देखा तो कहा--“मरे ! 
यह तो हमारे पादरी साहब है। मै इस फ़ोटो को साथ लिये जाता हूँ, 
अपने घर मे लगाऊँगा ।” 

यह है भ्रम से बुद्धि बिगड़ने की बात ! 

एक दानी और धामिक सज्जन थे। उन्होने श्रपना नियम बना 
रकक्‍्खा था कि प्रतिदिन तीन साधुओं को भोजन कराने के पश्चात्‌ स्वयं 
भोजन करते थे | एक दिन बहुत खोजने पर भी कोई साध न मिला। 
दोपहर हो गईं । दीपावली का दित निकट था। हलवाइयों ने अपनी 
दुकानों पर नाना प्रकार की मिठाइयाँ और खॉड के खिलौने सजा रवेखे 
थे। ये सज्जन ऐसी ही एक दुकान के पास से निकले तो देखा कि 
हलवाई ने खाँड के साधु बाबे बना रक्खे है। उन्होंने सोचा, “दूसरे साधु 
तो भिले नही, खॉड के ये बाबे ही ले चलो । इन्हीं को भोग लगाकर 
खाना खा लेंगे ।” तीन बाबे खरीदकर वह घर पर झाये तो देखा कि 
घर के बाहर तीन असली साधु खड़े है। उसने उनका स्वागत करते 
हुए कहा--/धन्य है महाराज | श्राप आ गये, मैं तो प्रातःकाल से खोज 
रहा था। अन्दर चलकर भोजन करो ।” घर में ले-जाकर उसने तीनों 
साधुओं को बैठाया। दूसरे कमरे में ज|कर पत्नी से बोले--मैं निराश 
होकर ये खाँड के साधु खरीद लाया था कि इन्हें भोग लगाकर अपना 
तियम पूरा कर लेगे परन्तु भ्रब सचमुच के तीन साधु आ गये हैं । तुम 
उनके लिए भोजन तैयार करो, मैं बाजार से दही लेकर प्राता हूँ । 
भ्रब खॉड के ये साधु अपने पास रख लो ।” 

बह बाजार चले गये; पत्नी खाबा बनाने लगी । इतने में ही उनका 
पुत्र स्कूल से भ्राया | उसने वे खाँड के खिलौने देखे तो पुका रकर बोला, 
“एक साधु तो मै खाऊँगा ।” साथवाले कमरे मे बेठे साधुश्रो ने यह 
बात सुनी तो घबराये। इतने में उसकी माँ ने आ्रावाज दी-- परे बेटे ! 
इतना उत्तावला क्‍यों होता है ? अभी तेरे पिताजी आयेंगे । साधू तीन 
हैं--एक तुम खाना, एक तेरे पिताजी खायेंगे, एक मैं खाऊँगी।” 
साधुओं ने यह बात सुनी तो उनके होश उड़ गये--'झरे ! यहाँ कहाँ 
झ्राकर फेस गये हम लोग ? इस घर में रहनेवाले तो साधुशों को 
खाते हैं! मनुष्य नहीं राक्षस प्रतीत होते हैं।” एक साधू ने लघृशका 
का बहाना किया श्र चुपके से घर से बाहर हो गया। दूसरे ने भी 
यही बहाना किया, तीसरे ने भी । तीनों ने अपने-अपने जूते उठाये और 
भागने लगे । सामने से वह सज्जन दही लेकर आ रहे थे। उन्होंने यह 
भ्रवस्था देखी तो पत्नी से पूछा--'क्या हुआ ? ” वह बोली--“मुझे 

तो पता नहीं, वे लघुशंका जाने की बात कह रहे थे, न जाने क्‍यों भाग 
रहे हैं ! ”” वह सज्जन प्रातः से भूखे थे । साधुश्नों को भागता देखकर 
घबराये | उनके पीछे भागे; बोले--“अरे भाई ! कहाँ जाते हो ? हम 
लोग तो प्रातः से भूखे है।” साधुओं ने दौड़ते हुए कहा--'ये कम्बस्त 
हमसे भ्रपनी भुख मिटायेंगे ।” 

(प्रायंसमाज हनुमान रोड का सारा पण्डाल अट्टहास से गूँज उठा । स्वामी 
जी स्वय भी हँस रहे थे। हँसते हुए बोले --) 

गह होता है भ्रम का प्रभाव ! अन्ततः वह सज्जन साथधुप्रों के 
पास पहुँचे । उनकी बात सुनी । उन्हें खॉँड के साधुओं की बात सुनाई 
तो साधुओं की जान-मे-जाल आई। वापस झाकर उन्होंने भोजन 
किया । 

आ्रौर फिर तीसरी वस्तु जिससे बुद्धि बिगड़ती है, वह है इन्द्रियों का 
वश मे न ग्राता । गीता में भी तो लिखा है-- 

वशे हि यस्येन्द्रियाणि तस्य प्रज्ञा प्रतिष्ठिता। 
गीता २। ६१ ॥। 

जिसकी इन्द्रियाँ वश में हैं उसकी बुद्धि प्रतिष्ठित है, सच्चे प्रर्थों 
में बुद्धि है; और जिसकी इन्द्रियाँ वश में नही--नाक कहती है मेरी 
इच्छानुसार चलो, कान कहते हैं हमारी इच्छा के अनुसार चलो, आँखें 
कहती हैं हमारी बात सुनों, भौर यह चटोरी रानी--यह जिह्ठा सबसे 
तेज़ है, कहती है, तुने नाक के लिए जौनपुर का इत्र मेंगा दिया, कान के 
लिए फ़िल्मी गीतों का प्रबन्ध कर दिया, आँखों के लिए सिनेमा, 
थियेटर, नृत्य का प्रबन्ध कर दिया, मेरे लिए भी कुछ कर । पकड़ एक 
छुरी, काट मृक पक्षियों का गला, बना उनका कीमा, खिला मुफे कूर्मा, 
कोपते, कबाब । वह व्यक्ति कहता है--जिह्ना जी ! केसे खिलाऊं ? 
मेरी जेब मे तो पैसे नही । और जिह्ना कहती है कहीं से उधार माँगकर, 
कहीं चोरी करके, डाका डालकर मेरा स्वाद पूरा कर । जिपकी इन्द्रियाँ 
वश में नहीं रहती, जो उनका दास बन जाता है, उसकी बुद्धि बिगड़ती 
है, मस्तिष्क बिगड़ता है और सब-कुछ बिगड़ जाता है। 

और चौथी वस्तु जिससे बुद्धि बिगड़ती है वह है जमाने की हवा। 
बच्चे घर में रहते हैं तो अच्छे-भले होते हैं। बचपन में अभ्रपने माता- 

पिता के साथ सत्सभ में भी श्राते हैं, परन्तु स्कूल या कॉलिज में पहुँचते 
ही जमाने की हवा लगती है, तब बिगड़ने लगते हैं-- बुद्धि बिगड़ जाती 
है, शरीर बिगड़ जाता है, उल्टे मार्गों पर चलने लगते है । 

महषि पुनवेसु जा रहे थे एक मार्ग पर। उनका शिष्य अग्निवेश 
उनके साथ था । सहसा महूषि खड़े हो गये; चिल्लाकर बोले-- अस्नि- 
वैश | अग्निवेश ! / ग्रग्निवेश ने पुछा---/क्यों महाराज ! क्या हुआ ? ” 
महषि बोले--“अ्रग्तिवेश ! मैं देखता हैँ कि सब-कुछ जल रहा है, 
वक्ष जल रहे है, श्राकाश जल रहा है, पृथिवी जल रही है। सब-कुछ 
बिगड़ा जाता है। राजा और प्रजा, धनी और निर्धन, सब बिगड गये 
हैं, सब अ्रधमं के मार्ग पर चल पड़े है।” अग्निवेश ने पूछा--“परन्तु 
ऐसा हुआ क्‍यों ?” पुनर्वसु बोले--“बुद्धि के बिगड़ जाने से । बुद्धि 
बिगड जाय तो सब-कुछ बिगड़ जाता है और अधर्म की ह॒वा में बुद्धि 
बिगडती है।” गे 

यह शरीर भी तो बुद्धि के बिगड़ने से बिगड़ता है। रोग श्राते क्ये 
हैं ? क्या कभी खांसी ने आपके पास प्रार्थना-पत्र भेजा है कि मैं सात 
दिन के लिए झा रही हूँ, अपने फेफड़े खाली रक्खो ? जया आपने कभी 
उसे भ्राज्ञा दी है कि हाँ, भ्रा जाओ्रो ? आरायुर्वेद-शास्त्र बताता है कि 
बीमारी क्यो' श्राती है ? वह कहता है-- 

प्रज्ञापपराधों मूल॑ स्वरोगानाम्‌ । 

बुद्धि बिगड़ जाए तो सब रोग आते है । सं रोगों का कारण बुद्धि 
का बिगड़ना है । 

यह बुद्धि बहुत महत्त्वपूर्ण वस्तु है। यही मनुष्य को पश्ु से पृथक 
करती है; भ्रन्यथा मनुष्य और पशु में श्रन्तर क्या है? पशु के बुद्धि 
नही। वह केवल अपने लिए जीता है। मनुष्य में बुद्धि है। बह सोचता 
है, विचारता है । भले और बुरे में, पाप और पुण्य में विवेक करके 
भागे बढ़ता है। इक़॒बाल ने कहा था न-- 

खुदा तो मिलता है इन्सान नहीं मिलता, 
ये चीज़ वो है जो देखी नहीं कहीं मैने ॥ 

नही, मनुष्य मिलता है यदि उसकी बुद्धि ठीक है, और यह बुद्धि 

ठीक रहती है परिश्रम से, तप से । यह सरलता से ठीक होती नहीं-- 

मत सहल हमें जानो ! फिरता है फ़लक बरसों, 
तब ख़ाक के पद से इन्सान निकलते हैं। 
मनुष्य बनने के लिए बुद्धि आवद्यक है। सरलता से मिलती नहीं, 
मिल जाये तो महान्‌ वस्तु है यह । ठीक रहे तो मनुष्य को उन ऊँचाइयों 
पर ले जाती है जिनके समक्ष चन्द्रमा और नक्षत्रो की ऊँचाई भी कुछ 
नहीं; बिगड जाये तो ऐसे पाताल मे ले जाती है जहाँ पतन के अ्ति- 
रिक्त कुछ नहीं । परन्तु बुद्धि ठीक कैसे रहती है ? यह प्रसग अरब मैं 
आारम्भ करूँगा । 
बुद्धि मानव-जीवन की नौका का नाविक है । नाविक होश में हो 
तो तूफान गरजे या आऑधियोँं आयें, वह नौका को भवसागर से पार ले 
हि है और यदि नाविक ही होश में न हो, यदि उसने नशा पी लिया 
त की जी 
ध फ़ानी सफ़ोना श्रब भो,न डूबे तो क्‍या करे। 
तूफान को न देख सितमे-नाखुदा को देख ॥ 
यह नाविक, यह कर्णधार ही यदि बिगड जाये तो फिर नौका डूबती 
है प्रवश्य । रे 
मैं इस बुद्धि को मानव-जीवन के ड़ामे का ऐक्टर कहता हूँ । इस 
ड्रामे का नायक (००) ग्रात्मा है, इसकी नायिका बुद्धि है। नायिका 
बिगड़ जाये तो सारे ड्रामे का सत्यानाश हो जाता है, परन्तु इस 
नायिका को ठीक कैसे रकखा जाये ? 
युधिष्ठिर जी खड़े थे । सामने यक्ष खड़ा था। यक्ष ने पूछा-- 
धर्मराज [ बुद्धिमान्‌ बनने का उपाय क्या है ? 
युधिष्ठिर ने उत्तर दिया-- 
ब॒द्धिमान्‌ वृद्धसेवया । | 
महाभारत, वनपर्व ३१३। ४८ ॥। 
मनुष्य बुद्धिमान्‌ बनता है वृद्धों की सेवा करने से । 
परन्तु श्राजकल तो यह बात रही नही। श्राजकल लोग कहते है, 
बूढ़ा सत्तरा-बहत्तरा हो गया है, साठ वर्ष का हो गया है, सठिया गया 
है, इसे घर से बाहर निकालो ! 

एक थी बहू । विवाह के पश्चात्‌ ससुराल श्राई तो सास की बहुत 
प्यार से सेवा करने लगी । 

(तभी स्वासी जी ने सामने रकखी घड़ी की श्रोर देखा, बोले--“अरे ! यह, 
घड़ी तो खड़ी है ।' आयंसमाज के एक प्रबन्धक ने कहा---'आप चिन्ता न कीजिये, 
अ्रभी सवा नौ बजे है ।' स्वामी जी ने श्रपती कलाई पर लगी घडी को देखा तो 
बोले---'त्त भाई ! मेरी घडी बिच ते साढ़े नौ बज गये ने ।! फिर सामने बैठे 
लोगों से बोले-- ) 

लो भाई ! समय हो गया । भ्रव शेष बात कल सुनाऊँगा । 


चौथा दिन 


(प्रायंसमाज हनुमान रोड में इतनी भीड़ थी कि कनातें उतार देने के पश्चात्‌ 
शामियाने के बाहर भी बैठने को स्थान नही था। आय समाज के बरामदे मे लोग 
बेठे थे। पूज्य स्वामी जी ने ठीक साढे श्राठ बजे कथा शुरू की---) 


श्रोम्‌ त्वं हि नः पितावसो त्वं माता दतक्रतो बभूविथ । 

श्रधा ते सुम्नमीमहे ।। 
मैरी प्यारी माताश्रो और सज्जनों ! 

भनुष्य श्रेष्ठ मनुष्य केसे बने ? इसपर हम विचार कर रहे थे । 

कल इस क्रम में बुद्धि का वर्णन किया । बुद्धि न रहे, बुद्धि बिगड़ जाये 
तो मनुष्य पशु बन जाता है। महात्मा चाणक्य थे भारत के महामन्‍्त्री । 
उन्तके समय में भारत की सीमाएँ उधर ईरान तक थीं । झ्रफ़गानिस्तान 
से आगे ईरान भारत का अंग था । यूरोप में थे सीमाएँ श्रराकान तक 
थीं श्रौर असम से श्रागे बर्मा तक । महामत्त्री चाणक्य इस विशाल देश 
का प्रबन्ध करते थे। इसका सारा राजकाज चलाते थे। पाटलिपुत्र के 
बाहूर जिसे आजकल पटना कहते है, गंगा के किनारे एक भों पड़ी में 
रहते थे। मिट्टी के बत॑नों में खाना खाते थे, परन्तु प्रतिदिन प्रात: 
उठकर क्या प्रार्थना करते थे ? यह कि हे भगवन्‌ ! यदि मुझसे कोई 
अपराध हो गया हो तो मेरी फोंपड़ी छीन ले, मेरे मिट्टी के बतेंन ले 
ले, मेरा स्वास्थ्य ले ले, परन्तु मेरी बुद्धि न लेना । 

धन नही माँगते थे, सेना नहीं माँगते थे, भगवान्‌ से बुद्धि माँगते 
थे। सुबुद्धि से ही मनुष्य मनुष्य बनता है । 

वेद और उपनिषदो मे बारम्बार इस बुद्धि के महत्त्व का वर्णन 
श्राता है। उपनिषदों का विषय है ईश्वर-दशन | ईह्वर प्रत्येक स्थान 
पर विद्यमान है परन्तु दृष्टिगोचर नहीं होता। किसको दिखाई देता है 
वह ? उसको जिसकी बुद्धि सृक्ष्म हो गई है। यह बुद्धि मानव-रूपी 
हा नाविक है, ठीक रहे तो पार लगाती है, न रहे तो डुबो 
देती है । 

गौर यह बुद्धि बनती कैसे है ? बिगड़ती कैसे है ? हमारे ऋषियों 
ने इसके सम्बन्ध में खोज की। उन्होंने कहा-बुद्धि तीन प्रकार की 
होती है--एक बुद्धि, इसरी कुबुद्धि, तीसरी सुबुद्धि। यह सुबुद्धि ही 
सबसे उत्तम है, परन्तु इनको अभी और मॉजो, और साफ करो तो 
बनती है मेधा-ऐसी बुद्धि जिसने एक सच्चे विद्वास को भ्रपना लिया 
है; इसके मार्ग पर धारणा धरके वह आगे बढ़ती है । 

मेधा को भी मॉजो, श्रौर आगे बृढो तो बनती है सुमेधा । 

इसको श्रौर मॉजो, भौर भ्रागे बढो तो बनती है प्रज्ञा, ऐसी बुद्धि 
जिससे तमोगुण दूर हो गया है, केवल रजोगुण और सतोग्ुण शेष हैं । 

इसको भी मॉजो, आगे चलो, तब बनती है प्रतिभा । व्यास महा- 
राज ने योग-शास्त्र का भाष्य लिखते हुए कहा-माथे के अ्ररदर एक 
चमकता हुप्ना तारा वहाँ लगा दिया जाय, ध्यान को इधर-उधर न 
होने दिया जाये तो प्रतिभा जागती है। आंग्ल भाषा में इसे [00॥9 
प्रण्भष्टा॥) कहते हैं । कोई पुस्तक नही, कोई पत्र नही, कोई वायरलैस, 
रेडियो या टेलीविजन नहीं; और जिसकी प्रतिभा जाभती है, उसे 
स्वयमेव सब बाते ज्ञात होने लगती हैं । 

परन्तु बुद्धि की अन्तिम मंजिल अभी नहीं मिली । इस प्रतिभा को 
माँजो, आगे बढ़ो, तब उत्पन्न होती है ऋतम्भरा बुद्धि-ऐसी बुद्धि 
जिसमे तमोगुण नहीं, रेजोगुण नहीं; केवल सतोगुण शेष है। सर्वत्र 
सत्य को वह कहती है जो कभी बदलता नही । 

यह है बुद्धि की खोज ! पाइचात्य विद्वानों के पास केवल एक 
शब्द है (४00० | एक मस्तिष्क, दूसरे विज्जडम; इससे ग्रागे वे कुछ 

जानते नही । झाजकल के वैज्ञानिकों ने प्रकृति की सुक्ष्मताओं में जाने 
का प्रयत्न किया, भ्रणु श्र परमाणु में पहुँच गये; परन्तु हमारे पूर्वजों 
ने बाल की खाल निकालकर रख दी। प्रकृति की श्रोर भी वे गये 
परन्तु उन्होंने देखा यह व्यर्थ है। इसलिए उन्होंने सोचना भ्ारम्भ किया 
कि मनुष्य कैसे बनता है ? और उन्होंने निणंय किया कि वह मनुष्य 
उस समय बनता है जब उसमें ऋतम्भरा बुद्धि जाग उठती है । 

बुद्धि सुधरे तो ऋतम्भरा बन जाती है, बिगड़े तो प्रलय मचा देती 
है। परन्तु बिगड़ती कैसे है ? श्राजकल लोग प्राय: कहते है कि 'श्रीमन्‌ ! 
बुद्धि की बात क्या कहते हो ? जितनी वृद्धि भ्रमेरिका और रूसवालों 
के पास है उतनी तो किसी के पास नहीं ।” यह बात ठीक है। प्रकट 
रूप में ऐसा ही प्रतीत होता है। जितने श्राविष्कार हुए वे भ्रमेरिका में, 
यूरोप से और रूस में हुए । परन्तु इन आविष्कारों से क्या सुख मिला 
है ? शान्ति मिली है ? क्‍यों नहीं मिला सुख ? इसका उत्तर आज से 
पाँच सहस्र वर्ष पूर्व श्री कृष्ण ने दिया था। उन्होंने कहा-- 

नास्ति बुद्धिरयुक्तस्यथ न चायुक्तस्थ भावना । 
त चाभावयतः शान्तिरशान्तस्य कुत: सुखम्‌ ।। 
गीता २। ६६ ।। 

जिसकी बुद्धि परमात्मा से जुड़ी नही, जिसके हृदय मे प्रभु का प्रेम 
जागृत नही हुआ, जिसने योग की मजिले तय नहीं की उसके लिए 
शान्ति कहाँ ? और जिसे शान्ति नही उसके लिए सुख कहाँ ? कहीं 
भी नही । 

यह है आज के दुःख का कारण ! विज्ञान ज्यू-त्यूँ उन्नति करता है, 
दु:ख त्यूं-त्यू बढ़ता जाता है। इसलिए बढता जाता है कि जिस बुद्धि से 
यह उन्नति होती है वही बिगड़ी पड़ी है । 

बुद्धि के बिगडने का कारण मैने कल बताया--जिसकी इन्द्रियाँ 
उसके वश में नहीं, जो इन्द्रियों का दास है, उसकी बुद्धि बिगड़ जाती है। 
श्री कृष्ण महाराज ने कह्ा--जिसकी इच्द्रियाँ वश मे नहीं उसकी दशा 
उस नौका के समान है जो एक तूफानी नदी में बही जाती है । नदी की 
लहरे कभी इसे उस ओर ले नाती है, कभी इस श्रोर ले जाती हैं, अन्त 
में डुबो देती हैं । किस प्रकार ये लहरें नौका को खराब करती हैं ? 

मैं एक बार अमृतसर गया। वहाँ एक साधु महात्मा नहर के 
किनारे कुटिया बनाकर रहते थे । उनका नाम था जलेबी साधु। मुभे 
पह त्राम विचित्र लगा। मैं उतके पास गया; पुछा--“यह विचित्र-सा 
नाम आपने कैसे रख लिया ? ” वे बोले--“सुनो ! तुम्हें सुनाता हूँ । 
मैं वर्षों से इस नहर के किनारे इस फ्ोंपडी में रहता हूँ । भीख माँगता, 
लाता और ध्यान में मग्न रहता था। परन्तु, तभी पता नहीं कब्र के 
संस्कार जाग उठे, मन में बार-बार जलेबियाँ खाने की इच्छा होनें 
लगी । मैं मन को समभ्राता कि ऐसी इच्छा मत कर, मेरे ध्यान में- भंग 
पड़ता है। परन्तु मन माना नहीं | मै ध्यान लगाऊँ तो सामने जलेबी 
से भरा थाल दिखाई दे । कई दिन तक मन से लड़ा, परन्तु हार गया । 
एक दिन प्रातः उठा, मन को कहा--चल झाज तुझे जलेबियाँ खिलाता 
हूँ, औौर पहुँच गया लक्ष्मणसर के बाज़ार में । वहाँ एक हलवाई ताज़ा- 
ताज़ा जलेबियाँ बना रहा था। बनाता श्ौर बड़े थाल में डालता 
जाता। मैंते जलेबियाँ देखीं तो मन पागल हो गया। मैं सीधा थाल 
के पास पहुँचा । उसमें मुँह डालकर जलेबियाँ खाने लगा। हाथ से नहीं 
उठाया जलेबी को । मुँह से खाने लगा | हलवाई चिल्ला उंठा--अंरे ! 
यह क्‍या करता है ? सारा थाल जूठा कर दिया तुमने ।' मैंने थाल से 
मुँह नहीं हटाया । उसने एक थप्पड मारा। मैं नहीं हटा, तो उसने 
डण्डा मारना शुरू कर दिया। खूब पीटा तो मैंने मन से पुूछा-- 
अभी और जलेबी खायेगा ? ' मन ने कहा-- नही, बहुत-मार पड़ी है । 
तब से मेरा नाम जलेबी साधु हो गया ।” 

यह है इन्द्रियों के वश में न होने का परिणाम ! 

जलेबी साधु की बात से मुझे अपने जीवन की एक घटना स्मरण 
आती है । हम रहते थे लाहौर में | यहाँ झ्रायेसमाज सीताराम बाजार 
का वाषिकोत्सव था । मै यहाँ भाषण देने के लिए आया तो किसी ने 
कहा-- यहाँ एक चाँदनी चौक है। वहाँ घण्टंवाले की दुकान में जले- 
बियाँ बहुत अच्छी बनती है ।” मैं पहुँचा वहाँ । पहले' दिन जलेबियाँ 
खाई । दूसरे दिन भी खाईं। परन्तु'ये ग्रायंसमाजवाले उत्सव समाप्त 
हीने के पश्चात्‌ किसी को अपने यहाँ रखते नहीं । तीसरे दिन हमें 
श्रायंसमाज से विदाई मिल गई। मैं गाड़ी में-चढ़!, लाहौर पहुँचा । 

परन्तु गाड़ी में भी जलेबियाँ स्मरण झाई, लाहौर में भी याद श्राईं । 
जलेबियों के बिता मन माने ही नहीं । चार दिन पश्चात्‌ मैंने सीट 
कराई बुक, देहली पहुँच गया, केवल जलेबियाँ खाने के लिए। गाड़ी से' 
उतरा, सीधा घण्टेवाले की दुकान पर पहुँचा । दुर्भाग्य कि दुकान बन्द 
थी। पता चला कि आज घण्टेवाले की दुकान नहीं खुलेगी । जाकर 
ग्रायंसमाज मन्दिर सीताराम बाज़ार में ठहर गया। रात्रि में सोया 
तो स्वप्न भी जलेबी के ही झाये | प्रात: उठा तो नहा-धोकर सीधा 
घण्टेवाले की दुकान पर ! दुकान अभी बन्द थी परन्तु अन्दर जलेबियाँ 
तली जा रही थी । सुगन्ध बाहर भ्रा रही थी । मै खड़ा रहा । दुकान 
खुली तो सबसे पहला ग्राहक मैं था । जलेबियाँ ली एक पाव एक दोने 
में, एक पाव दूसरे दोने में । 

यह दशा होती है इन्द्रियों का दास बनने से ! इन्द्रियों के संस्कार 
मनुष्य को तंग करते है, उसे उल्टे मार्ग पर ले जाते हैं, बुद्धि को कुमार्गं 
पर ले जाते है । बुद्धि को ठीक रखना है तो इन्द्रियों को बश् में करो। 
परंतु इन्द्रियों का सेनापति है मन । पाँच करें न्द्रियाँ और पाँच ज्ञानेद्रियाँ, 
दस-की-दस इसके अधीन हैं । इस सेनापति को वश में कर लो तो यह 
सेना आपके वश में हो जायेगी। परच्तु मन को कैसे वश में किया 
जाये ? सत्संग से | सत्सगी बन । अच्छी संगति में बैठ, उत्तम पुस्तकों 
को पढ़ । माता-पिता श्रेष्ठ हों और संगति मिल जाये बुरी तो मन 
कुमार्ग पर चल पड़ता है। 

भगवान्‌ राम बेठे थे जंगल में । उनके पास बैठे थे श्री लक्ष्मण जी । 
दोनों भाइयों मे मन के सम्बन्ध में चर्चा हो रही थी | लक्ष्मण ने कहा, 
भय्या ! यह मन तो बहुत बलवान्‌ है, इसे वह्य में करने का प्रयत्न करो 
तो और भी फिसल जाता है। लक्ष्मण जी ने कहा-- 

पुष्पं दृष्ट्वा फल॑ दृष्ट्वा दृष्टवा योषित यौवनस्‌ । 
2 अं कस्य न चलति मन: ॥॥ 

जा पहुँचे एक उद्यान में, देखा एक फूल को, सुन्दर खिला हुप्ना 
फूल ! इधर-उधर देखा । माली नहीं, चौकीदार नही झौर तोड़ लिया 
फूल। 

एक उद्यान में जा पहुँचे बम्बई में । एलफेन्सों ग्राम देखा, पका 

हुआ, रसीला, चमकता हुआ आराम । देखा--कोई देखता नहीं, तोड़ 
लिया उसे । 

और यौवन पर आया हुम्ना सौन्दर्य--उसको देखकर भी यही 
अवस्था हुईं | 

ऐसी ग्रवस्था में लक्ष्मण ने पुछा--किसका मन चलायमान नहीं 
होता ? 

भगवान्‌ राम ने बहुत सुन्दर उत्तर दिया-- 

पिता यस्‍्य शुचिर्भूतो माता यस्य पतित्नता। 
सम ड तस्य न चलति मनः 0 

जिसका पिता पवित्र भावना वाला है, जिसकी माता पातिद्रत्य 
घर्म का पालन करनेवाली है, ऐसे माता-पिता की जो सन्‍्तान है, उसका 
मत चलायमान नहीं होता । 

परल्तु मैं वहाँ बैठा होता तो कहता--महाराज ! माता-पिता भले 
ही अ्रच्छे हो, यदि संगति ही बुरी मिल गई है तो उस व्यक्ति का मत 
चलायमान होगा । महात्मा गांधी इतने बडे महापुरुष, इतने बड़े सन्त 
थे । माता कस्तुरबा इतनी बडी सती और साध्वी कि चद्धमा में धब्बा' 
है परन्तु उस पवित्र माँ में कोई धब्बा नही था; और सनन्‍्तान हो गई 
हीरालाल गांधी । मांस वह खाये, शराब वह पीये, अपने धर्म का 
त्याग वह करें। यह तो श्रार्यसमाज की कृपा हुई कि उसे फिर शुद्ध 
करके उसके पिता के धर्म मे वापस ले आया, अन्यथा वह अपना सर्वे- 
नाश कर बैठा था। यह सब-कुछ क्‍यों हुआ ? संगत बिंगड़ जाने से । 
इस सगत का प्रभाव जेसाकि मैने पहले भी कहा था, भ्रकबर इलाहा- 
बादी ने वरणित किया-- 

तिफ़्ल में ब्‌ श्राय क्या मॉ-बाप के झ्रतवार की । 
दूध तो डिब्बों का है, तालीम है सरकार की ।॥। 

बस, हो गया बेड़ा ग़र्क ! माता-पिता भले ही अच्छे हो, पुत्र को 
यदि उनके संस्कार न सिले, बुरी संगत में पड़कर बुरे सस्क्ार मिल 
गए तो वह सुधरेगा कैसे ? बम्बई में एक परिवार ने मुझे बताया कि 
हमारा पुत्र जब तक कॉलेज नहीं गया, बहुत श्रच्छा था। श्रव कॉलेज 
जाने जगा है तो बिगड़ गया है । बिगड़ेगा नही तो और क्या होगा ? 

उसे बुरी संगत मिल गई है। यह संगत तारती भी है और ड॒बाती भी 
है। बहुत बुरी वस्तु भी है यह । भ्रच्छी संगत से मनुष्य ऊपर उठता है, 
बुरी संगत से नीचे गिरता है। कई लोग कहते हैं--यह संगत का बखेड़ा 
किसलिए ? चलो सिनेमा चलें, क्लब चले, वहीं रमी-दुमी की दो-तीन 
बाजियाँ ही खेल लेंगे, सत्संग में क्या करेगे ? और आजकल तो दीपा- 
वली के दित है, घर-घर में जुप्रा चलता है| जुआ खे लनेवालों ने प्रचार 
कर रक्‍्खा है कि जो जुश्ना नही खेले वह अगले जन्म में गधा बनता है। 
परन्तु यह पुरानी बात है। नई बात सुनो ! जो जुआ खेलता है वह 
इसी जन्म में गधा बनता है | जुए से सहस्नों कीटाणु उत्पन्न होते है । 
मानव की मानवता समाप्त हो जाती है, फिर वह गधा बने या धोडा, 
मानव तो रहा नहीं | नहीं बाबा ! श्रपनी सन्‍्तान को प्रेरणा करो कि 
सत्संग में चलो | उनके बहाने न सुनो । प्रायः वे कहते है--सत्सं ग. में 
जाने का समय कहाँ है ? आप लोग जायें, हमें परीक्षा की तैयारी 
करनी है। भरे बाबा ! मैं हूँ सन्‍्यासी, प्रत्येक घर में जाता हूँ, प्रत्येक 
घर को देखता हूँ, ये बच्चे परीक्षा की तैयारी नहीं करते । भ्राप कथा 
में चले आते है, वे पीछे से नॉविल पढ़ते हैं, कॉमिक पढ़ते है, मनो रंजक 
कहानियाँ, मनोहर कहानियाँ पढ़ते हैं, और फिर जैसी संगत वैसा 
फल । पानी है न, अमरूद के वृक्ष में जाए तो श्रमरूद बन जाता है, 
लाल मिर्च के पौदे में जाए तो लाल मिर्च बन जाता है, झ्राम के वृक्ष 
में जाये तो मीठा-रसीला झाम बन जाता है, गन्‍ने में मिठास बन 
जाता है, नीम में कड़वाहट बन जाता है। पानी तो वही है, संगत से 
उसका गुण बदल जाता है। आपका बच्चा पानी की भाँति है, जैसी 
संगत उसे मिलेगी वेसा वह हो जाएगा। कई लोए तो इसलिए भी 
सत्संग में नहीं आते कि भ्रब उसकी झ्रावश्यकता क्या है ? निर्धन थे, 
पास पैसा नहीं था, तब जाते थे । अब कोठी हो गई, धन हो गया, 
नौकर-चाकर भी हो गए। अब सत्सग से क्या मिलेगा ? यहाँ तो नहीं, 
मुरादाबाद में एक सज्जन मुझे मिले। मैने पूछा--/भाई ! कथा में 
क्‍यों नही आते ?” वे बोले--“जान-बूककर नहीं आता ।” मैने 
ग्राहवर्य से पूछा-- जान-बूक्कर नहीं झञाता ? यह क्या बात हुई ? / 
चह बोला--हम लोग पाकिस्तान से उजडकर आये थे । यहाँ 

आकर अब कारोबार चला है। अब धन थोड़ा-बहुत आने लगा है। 
आ्रापकी कथा में झ्रायें तो आप कहोगे ब्लैक मार्केट न करो, भूठ 
त बोली । और हम इन्हीं उपायों से धन कमाते हैं। तब झापकी कथा 
में आकर क्‍या करें ? ” कमाओ्रो इस धन को भाई परन्तु यह भी तो 
सोचो कि भूठ की रेत से बना यह महल खड़ा कब तक रहेगा ? एक 
दिन यह गिरेगा अवश्य | तुम भी दबोगे, तुम्हारा परिवार भी दब 
जाएगा । कुछ लोग इसलिए सत्संग में नही आते कि उन्हें कुछ मिलता 
नही । एक शिष्य रहता था गुरुजी के पास। गुरुजी उसे प्रतिदिन 
अच्छी-अरच्छी बातें सुनाते, उपदेश देते, परन्तु उसके पल्‍ले कुछ' पड़ा 
नहीं । एक दिन बोला--“गुरुजी ! इतने दिन जे क आपका सत्संग 
करते परन्तु मिला तो कुछ है नहीं ।” गुरु ने शिष्य की ओर ध्यान से 
देखा श्र बोले--“अ्च्छा ! कल इसका उत्तर दूँगा ।” दूसरे दिन 
शिष्य गया। गुरु ने कहा--“अ्रन्दरवाले कमरे में जा, वहाँ बाँस की 
टोकरी पड़ी है, उसे उठाकर ले झा ।” शिष्य चला गया, टोकरी उठा 
लाया । गुरु ने कहा--“अब नदी पर जा, इसमें पानी भरकर ले भरा ।/ 
शिष्य चला गया नदी पर | बाँस की टोकरी में पानी भरा परन्तु वह 
रुका तो नही, सारा बह गया। उसने झ्राकर गुरुजी को कहा--“ इसमें 
तो पानी रुकता नहीं ।” गुरुजी बोले--श्रच्छा कल फिर जाना ।” बह 
फिर गया। फिर प्रयत्न किया । पानी नही भरा । इस प्रकार सात- 
शभ्राठ दिन होता रहा। श्रन्ततः उसने तंग श्राकर कहा--“गुरुजी ! 
कोई दूसरा काम बताइये जिससे आपको भी लाभ हो और मुझे भी, 
यह तो व्यर्थ का काम है। बॉस की टोकरी में पानी भरा कंसे जा 
सकता है ? ” गुरुजी हँसते हुए बोले--“टोकरी कुछ साफ तो हुई ?” 
शिष्य ने कहा--“हाँ जी, साफ तो हुई है। पहले मैली थी, श्र चमकने 
लगी है ।” गुरुजी ने पुछा-- “कुछ नम भी हुई है ?” शिष्य ने कहा-- 
“जी! नम भी हुई है, प्रतिदिन पानी जो पड़ता है ! धोता हूँ इसे, 
नर्म तो होगी ही ।” गुरुजी ने पूछा--/इसाके छिद्र कूछ कम हुए हैं ?” 
शिष्य ने कहा--हाँ, कुछ-कुछ कम तो हुए हैं।” गुरुजी बोले--“यही 
सत्सग का लाभ है। मन की मेल घुल जाती है, भात्मा में शुद्धता ग्रा 
जाती है। बुरे विचारों और संकल्पों के सुराख कम होने लगते हैं। 

तब एक समय ऐसा भी श्राता है जब ये छिद्र पूर्णह्पेण बन्द हो 
जाते हैं ।” 


एक वकील महोदय ने मुझे अपने जीवन की घटना' सुनाई । कई 
बार उसे सुना चुका हूँ। भ्राज भी सुनाता हूँ । अपने बच्चे को लेकर 
वे सत्संग में जाते थे । एक दिन कोई सज्जव भजन गा रहे थें-- 


सुख से कड़वे बोल न बोल ! 


बच्चे के हृदय में यह बात बैठ गई। बह स्थान-स्थान पर गाता 
फिरता--मुख से कड़वे बोल न बोल !' एक दिन किसी कारणवश 
वकील महोदय का अपनी पत्नी से कगड़ा हो गया। वे भी कड़वा 
बोले, पत्नी-भी बोली, दोनों ने एक-दूसरे से बोलना बन्द कर दिया। 
वह अपने कमरे में, यह श्रपते कमरे में | वकील महोदय ने बताया-- 
'यह भेरा सौभाग्य था कि भोजन मेरे कमरे में श्रा जाता था, मैं खाता 
ग्रौर कचहरी चला जाता। वापस आकर फिर अपने कमरे में, और 
घर में सन्‍ताटा ।” कई दिन व्यतीत हो गये तो वकील महोदय के मन 
में ग्राया कि यह अवस्था कबतक चलेगी ? इसका अ्रन्त होना चाहिए। 
पत्नी के हृदय में भी यही विचार झ्राया। परन्तु पहल कौन करे? 
ग्रभिमान के कारण दोनों अपने-अपने कमरो में बठे थे | तभी बच्चा 
आ्राया स्कूल से । श्राया यह गाता हुआ- मुख से कड़वे बोल न बोल ! ' 
और पहुँच गया पिता के कमरे में। वकील महोदय ने कहा-- पुत्र ! 
यह गाना अपनी माताजी के कमरे में जाकर गा ।” वह माताजी के 
कमरे में पहुँचा और गाने लगा--'मुख से कड़वे बोल न बोल ! ' माँ 
बोली--'बेठा ! यह बात अपने पिताजी के कमरे में जाकर कह ।” 
वह पिता के कमरे में गया, वहाँ गाने लगा तो पिता ने कहा--नहीं 
पुत्र | भ्रपनी माँ को जाकर सुना ।” माँ के पास गया तो उसने फिर 
पिताजी के कमरे में भेज दिया। पिता ने कहा--'माताजी के पास 
जाकर गाशझ्नो ।” बच्चे ने तंग झाकर कहा--भअ्रब मैं क्‍या करूँ ? 
माताजी के पास जाता हूँ तो वे झ्रापके पास भेज देती है, आपके पास 
आता हूँ तो आप माँ के पास जाने को कहते है । अब मै कहीं नहीं 
जाडूँगा, दोनों कमरों के बीच यहाँ वैठकर ग।ऊँगा-- मुख से कड़वे बोल 

न बोल ! ” पिता ने उसको देखा, माता ने भी देखा, दोनों मुस्करा पड़े, 
दोनों का कर दूर हो गया, ऋगड़ा समाप्त हो गया । 

यह है सत्सग का जादू ! बच्चे के हृदय में एक बात बेठ गई। उसने' 
घर का वातावरण ही बदल दिया। श्रतः सत्संग में अवश्य आओ्रो मेरे 
भाई ! घर के सभी लोगों को लेकर ग्राओ । जो बीमार हैं उन्हें चार- 
पाई पर डालकर ले झ्राओ । सत्संग से दूर रहने के बहाने न बनाओ । 
ग्रतिथि श्राये हैं तो उन्हें भी साथ लेकर ग्राग्ो । कौन जाने सत्संग में 
किस समय कही गई कौन-सी बात किसके मन में बैठ जाय श्रौर उसके 
जीवन को कल्याण के मार्ग पर ले जाय ! यह शॉपिंग, नाजिग के लिए 
दूसरे समय भी हो सकते है । सत्संग के समय इन कामों को न करो । 
सत्संग के सम्बन्ध में इससे श्रधिक नहीं कहता । 

बुद्धि को ठीक रखने का अगला उपाय है स्वाध्याय, उत्तम पुस्तकों 
को पढना । वेद या उपनिषद्‌, गीता, सत्यार्थप्रकाश, रामायण, महा- 
भारत के उत्तम-उत्तम स्थल--ऐसी घामिक पुस्तकों के पढ़ने से प्रकाश 
मिलता है, मार्ग मिलता है। गीता पढ़ो तो ग्रापका सम्बन्ध श्री कृष्ण 
के साथ हो जाता है। श्राप उस महान्‌ योगिराज के पास पहुँच जाते 
हैं। उपनिषदें पढो तो महर्षि याज्ञवल्क्य आ्रपके समक्ष श्रा जाते हैं, 
वस्तिष्ठ आरा जाते है, विश्वामित्र ञ्रा जाते है, उद्दालक झा जाता है, 
यम आ जाता है, नचिकेता झ्रा जाता है। 'शतपथ ब्राह्मण' में लिखा 
है कि स्वाध्याय करनेवाले को कभी रास्ता नहीं भूलता। मार्ग मिलता' 
न हो तो स्वाध्याय से स्वयमेव दृष्टिगोचर हो जाता है। प्रत्येक 
समस्या का समाधान मिलता है, सानसिक और शारीरिक रोग दूर 
हो जाते है । ! 

इसके परचात्‌ बुद्धि को ठीक रखने का उपाय है--मन को प्रसन्न 
रखना, प्रत्येक श्रवस्था में प्रसन्‍त रखना । परन्तु कुछ लोगों को तो यह 
बात समभ में नही झाती । उनका सिद्धान्त यह है-- 


यहाँ के सफ़ेदो-सियाह में हमको दख्ल जो है सो इतना है। 
रात को रो-रो सुबह किया और सुबह को रो-रो शाम किया।। 


ये लोग रात को रोते है, दिन को रोते हैं, प्रातः रोते हैं, साथ॑ 

रोते हैं। भ्रच्छी द्वात है भाई ! रोग्रो, परन्तु स्मरण रबखो, बुद्धि भ्रष्ट 
हो जायेगी और बुद्धि भ्रष्ट होने से विनाश आता है- 
विनादकाले विपरीत बुद्धि: । 

विनाश आनेवाला हो तो पहले बुद्धि खराब हो जाती है । 

कई लोग तो व्यर्थ बहाना बनाकर रोते हैं। एक सज्जन मुझे 
मिले, बहुत दुःखी । मैंने पुछा--''क्या हुआ ?” बोले-- क्या करें ? 
मकान बहुत छोटा है और परिवार बड़ा हो गया है।” भरे भाई ! 
मकान छोटा था तो तूने परिवार बढ़ाया क्यों ? उस समय सोचना 
था, श्रब रोता क्यों है ? पहले मकान बड़ा बनवा लेता, बाद मे परिवार 
बढ़ाना था। पहले सोचा नही, भ्रब रोने से क्या होगा ? 

स्मरण रक्‍्खो ! प्रसन्‍न रहता बहुत बड़ा गुण है। प्रसन्‍न रहने- 
वाले की बुद्धि की पंखुड़ियाँ इस प्रकार खिली रहती है जैसे फूल खिल 
जाता है; और जो दु:खी रहता है उसकी ये पंखुड़ियाँ सिकड़ जाती 
हैं, जल जाती हैं । दुख से, ईर्ष्या से, धुणा और कोध से बुद्धि के रेशे 
इस प्रकार जल जाते हैं कि सारा शरीर जलने लगता है, रोगी होने 
लगता है। हमारे बरुशी टेकचन्द जी छः वर्ष तक बेहोश पड़े रहे, 
मस्तिष्क ने काम ही नहीं किया | यह दु ख और ग्रप्रसन्‍नता के कारण 
होता है। भगवान्‌ कृष्ण ने गीता में कहा तो है-- 

प्रसादे सर्वदुःखानां हानिरस्पोपजायते। 
प्रसन्‍तचेतसो ह्याशु बुद्धि: पर्यवतिष्ठते ॥ गीता २। ६५ 

चित्त प्रसन्‍न हो, उसकी प्रसन्नता से सब दुःख समाप्त हो गये हों 
तो ऐसे व्यक्ति की बुद्धि शीघ्र ही भगवान्‌ के चरणों में टिक जाती है। 
सब-कूछ ठीक हो जाता है। भगवान्‌ के चरणों में पहुँच गये तो आनन्द- 
ही-आननन्‍द है, फिर प्रसन्न क्‍यों न रहें भाई ! 

कूछ लोग कहते हैं--“स्वामी जी ! शाप तो साधु हैं, आपको कोई 
चिन्ता है नहीं। हम गृहस्थी लोग है, हमें सो चिन्ताएँ है। हम इन 
चिन्ताओं को कंसे छोड़ दे ?” मैं कहता हूँ कि बाबा ! जेसे मैने यह 
सब-क्‌ूछ छोड़ दिया, वैसे ही तुम भी छोड दो | यंदि यह घर-बार 
रत हे संकट बन गया-है तो छोड़ो इसे । परन्तु छोड़ते भी नही, 

भी है। 

प्रन्तु गृहस्थ में रहकर भी मनुष्य प्रस॒न्‍न रह सकता है। इसका 
उपाय यह है कि दुःख को दुःख न समझो । यह संसार विश्राम का 
स्थान नही है। यहाँ दु:ख, कष्ट, क्लेश श्रायेंगे श्रवश्य । इसी लिए वेद 
भगवान्‌ ने कहा-- 

श्रमेण तपसा सुष्टा । 

ईइवर कहता है कि मैंने यह संसार क्‍यों बनाया है ? इसलिए कि 
तुम लोग श्रम से, तप से पसीना बहाकर, संघर्ष करके श्रागे बढ़ सको, 
ऊपर उठ सको । है इसमें कहीं विश्राम का नाम ? सुख और भोग- 
विलास की चर्चा ? 

ग़ालिब ने भी तो कहा था-- 

क्ंदे-हयातो-बन्दे-गम असल में दोनों एक हैं। 
मौत से पहले भ्रादमी ग़म से निजात पाये क्‍यों ? 

यह संसार तो कर्मभूमि है। इसमें ऊँच और नीच है, संघषं है, 
विश्राम नहीं है । 

(तभी कुछ सज्जन, जो खडे थे, बैठते को आगे बढ़े, जूते उतारने के लिए 
स्थान देखने लगे । हलचल हुईं तो स्वामी जी ने कहा--'भ्रे भाई ! वही उतार 
लो न जूता, परन्तु तनिक सँभालकर रखना, कल एक व्यक्त की नई चप्पल खो 
गई थीं। सब लोग यहाँ कथा सुनने के लिए नही आाते। कुछ जूते लेने भी आते 
हैं।! सब लोग हँस पड़े । स्वामी जी बोले--'हाॉँ जी ! कई लोग तो इसी काम 
के लिए प्राते है। इतने जूतो की रक्षा हो नही सकती। शअ्रच्छा यही है कि अपने 
साथ प्लास्टिक का थैला लाया करो । उसमे जूते डालकर अपने पास रख लिया 
करो | शेख सादी थे ईरान के प्रसिद्ध कवि। उन्होंने एक कहानी लिखी है--एक 
मस्जिद मे तमाज होनेवाली थी। एक सज्जन वहाँ आए। . मस्जिद के मौलवी ने 
उन्हें देखा तो कहा--अरे तुम यहाँ ! मस्जिद मे ? वे सज्जन बोले--मौलाना 
साहब, मै प्रतिदिन तो श्राता नही । कभी-कभी आता हूँ । एक वर्ष हुमआ तब आया 
था। एक जूता ले गया। अरब वह फट गया है, नये जूते की श्रावश्यकता है। तो यह 
काम मस्जिदों में भी होता है, मन्दिरों और आर्यसमाजो मे भी। अपने जूते 
सँभालकर रक्‍्खों ! --) 

परन्तु मैं प्रसन्‍न रहने की बात कह रहा था । योग-दर्शन में इस 
सम्बन्ध में बहुत सुन्दर बात कही गई है-- 

सेत्रीकरणामुदितोपेक्षाएं सुखदुःखपुण्यापुण्पविषयाणां 
भावनात्तक्षचित्तप्रसादनम्‌ ॥। योग० १। ३३ ॥। 
इस संसार में दुःख श्रवश्य हैं फिर भी प्रसन्‍न रहने का उपाय है। 
क्या है वहु रास्ता ? जो धनवाले है, बड़े हैं, उनके साथ मित्रता की 
भावना रकख़ो | जो निधन है, रोगी हैं, संकट में है, उत्ते लिए भ्रपने 
हृदय में दया की भावना रवखो। उनकी सहायता करो, उनके लिए 
प्रार्थना करो, उनपर दया करो, भ्ौर पूछो अपने-श्रा पसे-- 
शरीके-दर्दो ग़म होकर किसी का दुःख हटाया है ? 
मुसीबत में किसी आरफ़तज़दा के काम श्राया है ? 
पराई आग में पड़कर कभी दिल भी जलाया है ? 
किसी बेकस की खातिर जान पर सदसा उठाया है ? 
इसे कहते है दीन पर दया ! 


तब मुदित- दूसरों को बढता हुआ देखकर प्रसन्न होना । किसी 
ते यज्ञ किया, किसी ने सुन्दर मकान बनाया, कोई धनवान बना, 
कोई पदाधिकारी बना, किसी को सम्मान मिला तो उसे देखकर 
जलता नहीं अपितु प्रसन्‍न होना कि बहुत सुन्दर सकान बनवाया हैँ 
इसने, कभी हम भी जायेंगे तो हमें एक चाय का प्याला तो मिल ही 
जायेगा। संगमरमर के फर्श पर बैठकर कभी संध्या करने, ध्यान 
करते का अवसर मिल जाएगा। दूसरो की उन्नति देखकर प्रसन्त 
होना, जलना नहीं । 
परन्तु कई लोग जलने को अपना स्वभाव बना लेते है। किसी ने 
बना लिया चार-मजिला मकान और यह सज्जन अपने घर में बैठे- 
बैठे जले जा रहे हैं, विना भ्रग्नि के जले जा रहे है। ऐसा नही करना । 
प्रसन्‍त होना दूसरों को प्रसन्‍त देखकर । 
और जो बहुत बिगड़ गये है, आपने यत्न किया उन्हे सुधारने का, 
ऊपर उठाने का । वे सुधरे नही, ऊपर उठे नहीं, उनकी श्रोर उदासीन 
हो जाना । कवीर ने भी तो कहा है-- 
कबीरा तेरी झोंपड़ी गलफट्ठन के पास | 
जो करवगे सो भरतगे तू दयों भ्या उदारा ? 

नही सुधरते तो मौज मनाएँ। अपने कर्मो का फल वे भोगेंगे, तुम 
अपने-ग्रापको दुःखी क्यों करते हो ? हि 

ग्रौर फिर-- 

गुणवृत्ति-अविरोधानाम्‌ 

गुणों का परस्पर विरोध न हो, वे एक होकर चले । 

गुण तीन हैं-तमोगुण, रजोग्रुण, सतोगुण । अ्रन्तिम गुण प्रधान 
हो तो जी चाहता है कि प्रभु की भक्ति करो । उस परम पिता में जो 
शान्ति है, जो आ्रानन्द है, उसका आनन्द लो । रजोगुण प्रधान हो तो 
व्यक्ति कहता है चलो, लोगों की, देश की, समाज की, धर्म' की भलाई 
का काम करो। भ्रार्योसमाज हनुमान रोड का उत्सव हो रहा है। 
इसके लिए दान इकट्ठा करो, स्वयं भी दान दो। और तमोगुण 
प्रधान हो तो ऐसी बातें सूती नहीं । ईश्वर विस्मृत हो जाता हैं; 
देश, धर्म और समाज को भरत जाता है मनुष्य, केवल अपने लिए 
सोचता है, चोरी करता है, डाका डालता है, पाखण्ड रचता है। ये' 
सब ग्रुण अपनी-भ्रपनी ओर खीचने लगें, इनमें विरोध उत्पन्न हो जाय 
तो मनुष्य की शान्ति समाप्त हो जाती है। 

और भ्रन्त में -- 

सुखदुःखपुण्यापुण्यविषयाणां भावनात्तविचत्तप्रसादनम्‌ ।॥। 

सुख-दुःख को, भलाई-बुराई को, सवको एक-सा समझो, तो ऐसे 
मनुष्य का चित्त सदा प्रसन्‍्त रहता है। इस प्रकार चलो तो बुद्धि ठीक 
रहेगी, चित्त ठीक रहेगा, शरीर भी ठीक रहेगा--यह अनुभव की बात 
है जिस योगदर्शन' के ऋषि ने बताया । 

यह है चित्त को प्रसन्‍न रखने और बुद्धि को ठीक रखने की 
विधि ! 

परन्तु कुछ लोग कहते हैं--'क्यों जी ! यह बुद्धि को ठीक रखने 
का इतना यत्न जो किया जाय तो भाग्य को ही क्‍यों न ठीक किया 
जाय ? इसे ठीक करने के लिए भगवान्‌ से प्राथना क्यों न की जाय ? ” 
अवश्य करो। परन्तु भाग्य है क्या ? भगवान्‌ राम एक दिन गुरु 
वस्तिष्ट के पास बैठे थे। श्री राम ने पूछा--“गुरुजी | यह भाग्य क्या 
है ? ' गुरुजी ने कहा--'पिछले जम्मो मे किये हुए कर्मो का फत ही 

भाग्य है।” तो इसका तात्पर्य क्या हुआ ? यह कि आज जो कर्म करोगे, 
ये भ्रगले जन्म का भाग्य बन जायेंगे; और कम करने के लिए तो बुद्धि 
चाहिए, इसके बिना कर्म करोगे तो भाग्य नहीं दुर्भाग्य बन जायेगा। 
अ्रतः बुद्धि भाग्य से श्रधिक आ्रावश्यक है । 

भाग्य और बुद्धि दोनों एक बार इकट्ठे हो गए । भाग्य ने कहा-- 
मैं ही मनुष्य के लिए सुख, शान्ति, धन-धान्य देता हूँ । निर्धन को 
धनिक बना देता हूँ, रंक को राजा कर देता हूँ, तु क्या करती है ? 

बुद्धि ने कहा--भाई ! तू अच्छा है परन्तु मैं साथ न रहूँ तो केवल 
तेरे किये से कुछ होगा नहीं । 

भाग्य ने कहा-- कैसे नहीं होगा ? सब-कुछ तो मैं करता हूँ, त्‌ 
केवल दलीलें लड़ाती रहती है। मैं भ्रकेला ही सब-कुछ कर सकता हूँ। 

बुद्धि ने कहा--भ्रच्छी बात है, करके दिखा। वह सामने एक 
गडरिया बेठा है, भेड़े चराता थक गया है, धूप से घबराकर छाया में. 
बेठ गया है, उसे राजा बना दे । 

भाग्य ने कहा--भ्रच्छी बात है, देखती रह तू मेरा कार्य । ह 

श्रौर उसने सोने की खड़ाऊँ गडरिए के पास रख दीं जिनपर कई- 
कई सहस्र के हीरे, लाल और मोती जड़े थे । गडरिये की दृष्टि उधर 
गईं तो उनकी चमक को देखकर बोला -“यह तो अच्छी वस्तु है, मैं 
अपने पाँव में पहनता हूँ ।” पहन लीं पाँव में । इधर-उधर घूमा। 
खड़ाऊ भारी थीं, पाँवों को हुआ कष्ट, तो उतार दीं, बोला-- 
“देखने में श्रच्छी वस्तु है, पहनने में रही ।” एक शोर रख दीं उसने 
खड़ाऊँ। इतने में भाग्य ने एक व्यापारी वहाँ भेज दिया । उसने उन 
ख़डाऊं को देखा तो पूछा--'क्यों भाई गडरिये, इन्हें बेचता है ?” 
गडरिया बोला--/हाँ, बेचता हूँ ! ” व्यापारी ने पूछा--'क्या लेगा ? ” 
गडरिया सोचते हुए बोला--“दोपहर के समय मुझे खाना खाने के 
लिए गाँव जाना पडता है। धूप होती है, इसमें कष्ट बहुत होता है । 
दो मन भुने हुए चने दे दो मुझे तो मैं उन्हें यहीं किसी वृक्ष पर रख 
दूंगा, प्रतिदिन खाया करूँगा ।” व्यापारी उसी समय पास के गाँव में 
गया। दो मन नहीं, दो बोरियाँ चने भुववाकर ले झ्राया । बोरियाँ 
गड़रिये को दी, खडाऊँ लेकर एक राजा के पास पहुँचा, उसे वे 

खड़ाऊँ दे दीं । राजा ने उस सोने को, उन हीरों को और मोतियों को 
देखा तो चकित रह गया; बोला--कहाँ से लाये हो ये ? व्यापारी 
ने कहा--/एक राजा मेरा मित्र है, उन्होंने मुफे दीं, मै आपको भेंट 
करने ले झ्राया हूँ ।” राजा ने पूछा---' तुम्हारे राजा के पारस ऐसी और 
भी खड़ाऊँ है ? व्यापारी ने झूठ बोलते हुए कहा--“बहुत है 
श्रीमन्‌ !' उनके यहाँ खड़ाऊँ की कोई कमी नहीं।” राजा बोला-- 
“तब तो ऐसी कुछ और खड़ाऊँ भी हमें ला दो ।” व्यापारी घबराया। 
प्रत्तु श्रब भूठ बोल चुका था, करता क्‍या ? बोला-- ले आ्राऊँगा 
श्रीमन्‌ |” राजा के मन में एक दूसरा विचार श्राया; बोला--/एक 
बात सुनो ! तुम्हारे राजा के यहाँ क्या कोई नौजवान लडका भी है ? / 
व्यापारी ने फिर झूठ बोलते हुए कहा--/जी, है।' राजा बोला-- 
“मेरी कन्या विवाह के योग्य हो गई है, उस राजकुमार के साथ इसका 
विवाह करा दो । तुम्हारे राजा साहब मान जायें तो मुभे बताना ।” 
व्यापारी ने कहा--“भ्रवश्य बताऊंगा श्रीमन्‌ ! मुझे विश्वास है कि वे 
मान जायेंगे ।” 

राजा ने उसे जो धन दिया था उससे बहुत-सा सामान--बतैंन, 
तांबे की चादरें, लोहे का सामान-खरीदकर वह चल पडा दूसरे 
तगर की ओर। मार्ग जाता था उसी जंगल से जहाँ उसे गडरिया 
मिला था। दोपहर के समय एक बहुत बड़े वृक्ष के नीचे उसने श्रपना 
सामान रखवाया और विश्राम करने के लिए बेठ गया, सो गया। 
इतने में वह्‌ गठरिया भी धूप का सताया हुआ उसी वृक्ष के नीचे झा 
पहुँचा । थका हुआ था । व्यापारी के सामान पर सिर रखकर सो 
गया | व्यापारी उठा तो उसने देखा कि जिस सामान पर गडरिया 
सिर रख के सोया है वह सब सोने का हो गया है। उसने मन-ही-मनत 
कहा--'यहू तो कोई बहुत बड़ा सिद्ध पुरुष प्रतीत होता है। जो वस्तु 
इसे छु जाती है वही सोभा बन जाती. है ।' उसने तांबे की चादरों को 
सरकाकर उसके निकट कर दिया । गडरिये ने सोते-सोते करवट ली । 
उसका पाँव उन चादरों पर पड़ा तो सब-की-सब सोने की हो गई। 
व्यापारी की आँखे चमक उठी । मन-ही-मन उसने कहा--राजा से 
तो मैं भूठ बोलकर आया हूँ परन्तु इस गडरिये की सहायता से वह 

मूठ भी सत्य हो सकता है।' गडरिये को जगाया, उससे बोला--“चल 
मेरे साथ, तुझे बहुत-कुछ दूँगा ।” गडरिये को लेकर वह उसी राजा 
के नगर की ओर चल पडा | नगर से दूर ही--क्योंकि उसके पास 
सोना बहुत था और निरन्तर बढता जाता था, उसने कारीगर लगाकर 
एक दुर्ग (किला) बनवाया । नौकर-चाकर रख लिये। पुलिस रख ली, 
फौज बता ली श्रौर उन राजा साहब को सन्देश भेज दिया कि “मैं 
अपने राजकुमार को साथ ले आया हूँ, आप विवाह की तैयारी कीजिए, 
हम अमुक दिन श्रापके पास पहुँच जायेंगे | राजा बहुत प्रसन्‍न हुआ । 
निश्चित दिन राजमहल की शोर बरात चल पड़ी घोड़े, हाथी, ऊँट, 
बाजे-गाजे लेकर । गडरिये को रेशभी वस्त्र पहनाकर व्यापारी ने घोड़ी 
पर बेठा दिया। उसे वहुत-सी थैलियाँ दे दी। प्रत्येक थैली में पता 
नहीं कितने-कितने रुपये थे। बोला--'अभी लोग तेरा स्वागत करने 
ग्रायेंगे, प्रत्येक को एक-एक थैली देते जाना ।” गडरिये ने यह सब-कुछ 
देखा, सेता और पुलिस देखी तो घबराया। उसने समभा-मेरी भेड़े 
इन लोगों के खेतो मे घुस आई है, ये मुझे पकडने आ्राये है तो 
चिल्लाकर बोला--'भ्रे मुझे छोड़ दो, मै अपनी भेड़ों को दूर ले 
जाऊँगा ।” व्यापारी ने उसके पास जाकर डॉटकर कहा--“चुप बैठा 
रह और ग्रव कुछ भी कहना हो तो मुझे बुलाकर कान में कहना, नहीं 
तो तेरी कुशल नहीं ।” गडरिया भय से चुप हो गया । स्वागत करने- 
वाले प्रत्येक व्यक्ति को उसने रुपयों से भरी हुईं एक-एक थैली दी। 
राजा को जब इस बात का पता लगा तो उसने कहा-- है भगवन्‌ ! 
कितने धनिक से सम्बन्ध जोड दिया है ? श्रब तु ही मेरी लाज रखना, 
मेरे पास तो इतनी सम्पत्ति है चही । बरात राजमहल मे पहुँची । 
व्यापारी साथ था । विवाह हो गया । 

रात्रि मे गडरिये को ठहराया गया एक भव्य सजे हुए प्रासाद में । 
फाड़ और फ़ानूस जगमगा रहे थे, फालरें लटक रही थीं, मोतियों से 
जड़े पर्दे लटक रहे थे, हर ग्रोर फूलों की सुगन्ध थी, हर ओर इत्र की 
महक । गडरिया चकित था कि मैं कहाँ भ्रा गया हूँ ! मन-ही-मन 
उसने सोचा--वचपन में मेरा पिता कहता था कि डायन और चड़ैलो 
के मकान ऐसे ही होते हे । प्रतीत होता है कि मै भी चुड़ैलो के जाल मे 

फेस गया हूँ । पता नही भ्रब जान बचेगी या नहीं ?' तभी छम-छम 
करती हुई सुन्दर आभूषण पहने वह राजकुमारी आ गईं। गडरिये ने 
' उसके पाँवों की आहट सुनी तो समका--लो भाई ! आ गई वह डायन, 
अब कुशल नही । और जल्‍दी से पर्लेंग के नीचे घुसकर छुप गया। 
राजकुमारी कमरे में प्रविष्ट हुई। इधर-उधर देखा, कमरे में कोई 
दिखाई नही दिया तो बाहर निकली, दूसरे कमरे मे चली गई। गडरिये 
ने एक लम्बी सास लेकर कहा--/जान बची ! परन्तु श्रभी कोई और 
डायन आा गई तो मैं बर्चूगा नही, यहाँ से भागना ही अच्छा है।" 
शीघ्रता से वह पलंग के नीचे से निकला, सामने सीढ़ियाँ दिखाई दीं, 
उनपर चढ़ गया, सबसे ऊपर की मंजिल पर जा पहुँचा । वहाँ से नीचे 
छलाँग लगाने लगा तो वुद्धिआ गईं। धीमे से उसने कहा--'रुक जा, 
यह क्‍या करता है ? मर जायेगा।” वह रुका । बुद्धि ने अपने पास खड़े 
भाग्य से कहा-- अब बता, तेरे इतने परिश्रम का क्या परिणाम हुआझा ? 
तू उसे राजा बनाने चला था, मैं न रोकती तो यह लाश बन गई 
होती ।” 

और सच ही मेरे भाई ! बुद्धि के विता भाग्य व्यर्थ है। वृद्धि से 
भाग्य बनता है| ब्रुद्धि न हो तो सौभाग्य भी दुर्भाग्य बन जाता है। 
अरे ! देखते नहीं, सबसे श्रधिक अ्रमीरो के बच्चे बिगड़ते है। भाग्य 
उनके पास होता है, बुद्धि बिगड़ जाती है, इसलिए अपने हाथ से अपने 
लिए वे विनाश जगा लेते है । 

कई लोगों को उत्तम बुद्धि मिलती है परन्तु वे इसका प्रयोग गलत 
करते है। ये श्राजकल के वेज्ञानिक है न, इनके पास साधारण वुद्धि तो 
है नहीं, बहुत तीत्र, बहुत सुक्ष्म वृद्धि है । परन्तु उसे उन्होंने प्रयोग किस 
काम के लिए किया ? मनुष्य को सुखी बचाने, मनुष्य का कल्याण करने 
के लिए, आत्मा और परमात्मा की खोज के लिए ? नहीं, अणु और 
परमाणु की खोज करने के लिए। जिस वृद्धि से मनुष्य को कल्याण का 
मार्ग मिल सकता था, उसी को उन्होने सर्ववाश का साधत बना दिया 
है । अपने बनाये हुए ऐटम बमों और हाइड़ोजन बसों से अब बढ़ स्वय 
भी भयभीत है.। परन्तु श्रेष्ठ बुद्धि कुमागे पर चलती क्यो है ” गीता 
के सोलहतें अध्याय में भगवात्‌ कृष्ण ने इसका उत्तर दिया। उन्होंने 

कहा-संसार में दो प्रकार के मनुष्य हैं, एक दैवी सम्पदावाले जो 
श्रात्मा की खोज करते है, परमात्मा का दर्शत करने का प्रयत्न करते 
हैं। संसार के लोभ-तालच मे, प्रकृति के जाल में वे फँसते नही । दूसरे 
आसुरी सम्पत्तिवाले जो प्रकृति के जाल में फँसकर केवल प्रकृति की 
पूजा करते हैं; न केवल आत्मा झौर परमात्मा को भूल जाते हैं, अपितु 
यह भी कहते है कि भ्रात्मा भौर परमात्मा का कोई अस्तित्व नहीं; 
संसार का निर्माण करनेवाला कोई नहीं; संसार में पाप श्रौर पुण्य 
कोई नहीं; जेसे तुम्हारे जी में भ्राये वैसे रहो; इस संसार के परचात्‌ 
कोई जन्म नही । ऐसे राक्षसी बुद्धिवाले लोग, भरासुरी सम्पदावाले लोग 
बुद्धि होने पर भी कुमार्ग पर चलते हैं; जिस बुद्धि से अपना और दूसरों 
का कल्याण हो सकता था, उसी से संसार के लिए विनाश के साधन 
उत्पन्न कर देते है। भौर आज तो सभी लोग आसुरी सम्पदावाले बने 
जाते हैं, दैवी सम्पदावालों का मज़ाक उड़ाया जाता है कि ये लोग 
मूर्ख है, कुछ समभ्ते नहीं । 

. एक था राजा । एक व्यक्ति उसके पास एक हीरा लाया; बोला-- 
“श्रीमन्‌ ! यह बेचने के लिए लाया हूँ। राजा ने पूछा--'मूल्य क्या 
है ?” वह बोला--“श्रीमन्‌ जो दे देगे वही ले लूँगा, परन्तु मेरे साथ 
अन्याय नहीं होना चाहिए। हीरे का जितना मूल्य होना चाहिए, उतना 
ही दीजिए ।” राजा ने मन्त्रियों से परामर्श किया। कई योग्य जौहरियों 
से परामर्श किया परन्तु मुल्य का निर्णय न हो सका। किसी ने कहा 
पाँच सहस्न तो किसी ने कहा पचास सहस््र, किसी दूसरे ने एक लाख 
कहा तो तीसरे ने पाँच लाख | राजा ने घोषणा कराई कि हमारे पास 
एक हीरा झ्राया है, जो उसका ठीक मुल्य बतायेगा उसे हम पारितोषिक' 
देंगे। एक कुशल जौहरी नें यह बात सुनी तो राजा के पास पहुँचा । 
हीरे को एक दिन देखा, दो दिन देखा, तीन दिन देखा। अच्तत: राजा 
के पास जाकर बोला--“श्रीमन्‌ ! इसका ठीक मूल्य एक करोड़ रुपये 
है, इस-जेसा हीरा संसार में और है नहीं। इसमे अन्य विशेषताओं के 
अतिरिक्त दो बड़ी विशेषताएँ ये है कि रात्रि में जिस कमरे में इसे 
रैक्‍्खोंगे, वहाँ सूर्य-जैसा प्रकाश रहेगा और दूसरी यह कि जिस किसी 
के पास यह ही रा होगा उसकी प्रत्येक बयुभकामना पुरी होगी ।” राजा 

ने कहा तब तो इसका मूल्य एक करोड़ ही होना चाहिए । दे दिया 
गया सूल्य, ले लिया गया हीरा । परन्तु श्रब प्रश्न यह उत्पन्न हुआ कि 
जिसने इसका उचित मूल्य लगाया, उसे क्या दिया जाथ ? किसी ने 
कहा--एक-दो सहस््र रुपये दे दीजिए, किसी ने कहा, सहस्न-दो-सहस्र 
तो कम है, कम-से-कम पाँच सहस्र रुपये देने चाहिएँ। तीसरे ने कहां, 
पाँच सहस्र क्या हुआ ! इतना कुशल व्यक्ति है, दस-बीस सहस्न देना 
चाहिए। निर्णय नही हुआ तो राजा ने फिर घोषणा कराई कि कोई 
ऐसा व्यविंत श्राये जो बताये कि जौहरी को क्या पुरस्कार दिया जाय। 
इस ढिडोरे को सुनकर एक साधु श्राया; बोला--“मै बताता हूँ कि 
इसको वया पुरस्कार दिया जाय ।” राजा ने कहा--“श्राप ही बताओ 
महात्माजी !” साधु वोला--“इसे कड़कती धूप में खड़ा कर दो ! 
पसीना-पसीना हो जाय तो दस जूते लगाओो, यही इसका पुरस्कार है।” 
राजा ने श्राइचयं से कहा--“यह कैसा पुरस्कार है ?” ह 

साधु बोला--/यही ठीक पारितोषिक है। भगवान्‌ ने इसको इतनी 
भ्रच्छी बुद्धि दी है, उसे इसने झ्रात्मा को पहचानने में नहीं लगाया, 
पत्थरों को पहचानने में लगा दिया । ऐसे मनुष्य को यही फल मिलना 
चाहिए । डे 

श्रे भाई ! भगवान्‌ तो बुद्धि देता है, हम ही उसका दुरुपयोग शुरू 
कर देते है। जिस बुद्धि से स्वर्ग के द्वार खुल जाते हैं उसी से हम घोर 
नरक के द्वार खोल देते है। भगवान्‌ कृष्ण कहते हैं-- 

प्रासुरीं योनिमापत्ता सृढा जन्सनि जन्मति। 
मामप्राप्येव कौन्तेय ! ततो यात्त्यधर्मा गतिम्‌ ॥ 
गीता १६। २० ॥ 

हे श्र्जुन ! इस आश्युरी सम्पदावाले लोग राक्षस की योनि में पहुँच 
जाते है, जन्म-जन्म तक वही रहते हैं, मुझे वे कभी पा नही सकते, 
अधम-से-ग्रधम गति को प्राप्त होते हैं । 

और यह बात कि बुद्धि ठीक मार्ग पर चली जा रही है या नही -- 
इसका पता स्वाध्याय से लगता है। तब बुद्धि को श्रेष्ठ बनाने, सुमार्ग 
पर ले-जानेवाली श्रगली वस्तु है नम्नता। झ्रभिमान त कर, नम्र बन, 
क्योंकि श्रभिमान का सिर सदा नीचा होता है। गीता के जिस सोलहवें 

ग्रध्याय की बात मै कह रहा था उसी मे भगवान्‌ कृष्ण ने कहा-- 
दम्भोदर्पोडभिमानद्तल क्रोध: पारुष्यसेव च। 
प्रज्ञानं चाभिजातस्य पार्थ ! सम्पदमासुरीस्‌ ।। 
गीता १६। ४ ॥ 
अर्जुन | जिन लोगों में पाखण्ड है, घमण्ड है, भ्रभिमान है, जो 
क्रोधी हैं, जिनकी वाणी कठोर है भ्ौर जो श्रज्ञानी हैं, ऐसे लोग ग्रासुरी 
प्तम्पदावाले है, मनुष्य नहीं है राक्षस है वे | 
ऐसे लोग समभते हैं कि हम ही सब-कुछ है और लोग कुछ नहीं । 
हमचूं मा डगरे नेस्त । यह फ़ारसी की कहावत है। मैंने गलत पढ़ 
दी। असल कहावत है--हमचू मा दीगरे नेस्त । डंगरे नेस्त मैंने 
ग़लती से कह दिया । पजाबी में डंगर कहते हैं पशु को | यह क्रोध 
मनुष्य को पशु बना देता है। क्रोधारित जलती है तो बुद्धि के रेगे जल 
जाते है। ग्रभिमान से प्रधिक गिरानेवाली कोई वस्तु है नही | 'शतपथ 
ब्राह्मण! के ऋषि ने इसे नरक का द्वार कहा है। जिसके पास नम्नता 
है, जिसके चारों ओर मधुरता गाती रहती है, उसकी बुद्धि उसे ठीक 
माग पर ले जाती है। नम्नता से बहुत बडी विशेषता आती है मनुष्य 
भें-- 
लेने को हरिनाम है, देने को कुछ दान। 
तारन को है नम्नता, ड्बन को भ्रभिमान ।। 
जितना ऊँचा उठे मनुष्य, जितना धनी हो, जितना शक्तिशाली 
हो, उतनी ही उसमें नम्रता आनी चाहिए, तब वह व्यक्ति वास्तव में 
बडा होता है! 
हमारे पंजाब में महाराज रणजीतसिह हुए थे न ? बहुत ऊपर उठे 
वे । बहुत शक्षित प्राप्त की उन्होने । बडा राज्य उन्होंने बनाया। झ्राज 
भी लोग उन्हे स्मरण करते है तो क्‍यों करते हैं? उनकी नम्नता के 
कारण । एक दिन वे जा रहे थे एक सड़क पर, साथ सेनिक थे, पाषेद 
थे, मन्त्री थे, पुलिसवाले थे, कितने ही लोग थे । सड़क के किनारे था 
बेरी का एक वृक्ष । कुछ छोटे-छोटे बच्चे उसे पत्थर मारकर बेर गिरा 
रहे थे । एक बच्चे ने पत्थर जो मारा तो बेरी को वह लगा नही, 
महाराज रणजीतसिह के माथे पर भ्रा लगा । रक्त बहने लगा | सब 

और से शोर मच गया, 'पकड़ो ! पकड़ों ! कौन है यह शैतान जिसने 
महाराज को घायल कर दिया ?” सिपाही आगे बढे, बच्चा पकड़ा 
गया । महाराज ने उसको देखा; बोले--“छोड दो इसे, कल दरबार 
में पेश करो ।” बच्चे के माता-पिता को प॑ता लगा तो उन्होने सिर पीट 
लिया । मुहल्लेवालो को पता लगा तो हाहाकार मच गया कि इस मूर्ख 
बच्चे ने महाराज को घायल कर दिया, भ्रब इसे बचा कौन सकता है ? 
कल इसे दरबार में बुलाया जायेगा, शायद सूली पर चढा दिया जायेगा, 
शायद सगसार कर दिया जायेगा, शायद फाँसी पर लटका दिया 
जायेगा। रात-भर सारे मुहल्ले के लोग इस प्रकार मातम मनाते रहे 
जैसे बच्चा वास्तव में ही मर गया हो । दूसरे दित दरबार लगा। 
महाराज ने कहा --“बुलाओ उत्त बच्चे को | ” सिपाही गये उसे लेने । 
सिपाहियों को देखते ही माता-पिता के, परिवारवालों के, मुहल्ले- 
वालों के होश उड़ गये। रोते-पीठते वे बच्चे के पीछे हो लिये। 
दरबार में पहुँचे । महाराज रणजीतसिह ने बच्चे को देखकर पूछा-- 
“क्यों बच्चे ! कल तूने मुझे पत्थर मारा था ?” बच्चे ने कहा--“जी 
सरकार ! मैने पत्थर मारा था वही श्रापको लगा। मैंने ग्रापको नही 
बेरी को पत्थर मारा था, सहसा वह आपको जा लगा । महाराज ने 
पूछा-- तूने बेरी को पत्थर क्यो मारा था ? ” बच्चे ने कहा-- इसलिए 
श्रीमन्‌ ! कि पत्थर लगने से चार-पॉच बेर नीचे आ गिरेंगे, मैं उन्हें 
खाऊँगा ।/ महाराज सोचकर बोले---“तो इसलिए मारा तुने पत्थर । 
अच्छा बुलाओ तहसीलदार को, पटवारी को, कानूनगो को भी 
बुलाग्रो । बुलाया गया उन्हे । अरब सब लोग भयभीत कि पता नही 
महाराज क्या भ्राज्ञा देंगे ”? शायद इस बच्चे का सिर काट दिया 
जायेगा--अभी, इसी समय, सबके सामने । परन्तु तहसीलदार, पटवारी 
श्र कानूनगो भ्रा गये तो महाराज ने कहा--“तहूसीलदार साहब ! 
लाहौर के पू8्व में हमारे जो गाँव है उनमे से पाँच गाव इस' बच्चे के 
नाम लिख दो। आज से उनका स्वामी यह होगा । उतकी आय इसे 
मिलेगी ।” लोगों ने यह झाजां सुती तो चकित रह गये । कितने ही 
भन्त्रियों और अधिकारियों ने कहा--“यह क्‍या आदेश हुआ ? इस 
लड़के ने महाराज को पत्थर मारा और इसे पॉच गॉव की जागीर ! ” 

महाराज रणजीतसिह ने कहा--“सुत्तो | यही निर्णय ठीक है । 
इस बच्चे ने पत्थर मुझे नहीं, बेरी को मारा था भ्रौर इसलिए मारा 
कि चार-पाँच बेर मिल जाये | बेरी का वृक्ष पत्थर खाता है और बेर 
देता है। इसका पत्थर बेरी को लगा नही, मुझे श्रा लगा। मेरे साथ 
बेर लगे हुए है नहीं, गाँव लगे हुए है। इसलिए इसको पाँच गाँव मिल 
गए। मैं भ्रपनी शक्ति के अभिमान में इसे दण्ड दूं तो मैं बेरी के वृक्ष 
से भी छोटा बन जाऊँगा ।” 

यह थी महाराज रणजीतसिंह की नम्नता ! इस नम्नरता के कारण 
झ्राज भी लोग उन्हें स्मरण करते है, उनका श्रादर करते हैं। भर 
जिन लोगों ने भ्रभिमान किया, उनकी जो अवस्था हुई वह इतिहास 
के पन्‍नों में विद्यमान है। मुगलों को देखो, दूसरों को देखो, उनकी 
क्या दशा हुई ! 

अभिमान बुद्धि को बिगाड़नेवाला है। नम्नता उसे सुमाग पर ले 
जाती है। और फिर नम्नता से एक लाभ भी है । जो ज्ञानी लोग है वे 
नम्र मनुष्य को ही अपना ज्ञान देते हैं। जो अभिमान से अ्रकड़ा बैठा 
है उसे कोई क्रुछ नही देता। प्रफ्रीका में जेराफ़ नाम का एक पशु होता 
है, कद घोड़े जैसा, ग्रीवा ऊँटसे भी लम्बी। उस गरीब की गर्दन 
कभी नीचे होती नही । व॒क्षों के ऊपर की पत्तियाँ बह खाता है। नीचे 
जो फल हैं वे उसे दिखाई ही नही देते। ञ्रब जो व्यक्ति हर समय 
अभिमान से गर्दन अकड़ाये रक्‍्खे, उसे ज्ञान कहाँ से मिलेगा ? 

परन्तु यह सब-कुछ कहने के पश्चात भी बुद्धि की कथा तो समाप्त 
नहीं होती; श्रभी तो बहुत-कुछ कहने को शेष है । परन्तु दिन रह गये 
हैं केवल चार। मैं मानव को मानव बनाने की योजना का वर्णन कर 
रहा हूँ। भ्रभी तो इस योजना का केवल चौथाई भाग आपके सामने 
रक्खा, तीन-चौथाई भाग तो अभी शेप है । इसलिए अब बुद्धि की बात 
ग्रधिक नही कहता, भागे चलो । 

बुद्धि के पदचात्‌ एक और वस्तु है हृदय, जिसे प्रायः लोग दिल 
कहते हैं । परन्तु सस्क्ृत के इस हृदय शब्द में जो सौदर्य है वह उर्दू के 
दिल शब्द में नही । हृदय शब्द तीन अक्षरों से मिलकर बना है। 
'हु'-लेता है, 'ब--देता है और 'व--चलता है। वस्तु एक है, 

काम तीन हैं-- 
ख़ानये-कुदरत ने बिल का नाम यह कह के लिखा, 
हर जगह इस लप़ज़्ञ में माउनें बदलते जायेगे ॥। 
बृहदारण्यक उपनिषद्‌ का ऋषि कहता है कि हृदय में प्रजापति 
रहता है, वही इसको असुर--राक्षस बना देता है, वह्ठी इसको आध्या- 
त्मिक ऊँचाइयों पर ले-जाकर देवता बना देता है, वही इसे मनुष्य 
बनाता है-- 
दिल ही की बदोलत रंज भी है, दिल ही की बदौलत राहत भी । 
ये दुनिया जिसको कहते है, दोज्ञख़् भी है श्लौर जन्नत भी ॥ 
सब-कुछ यहीं है श्रौर यह दिल नरक और स्वर्ग दोनों बनाता है। 
जद के एक कवि ने बहुत' सुन्दर कहा-- 
खीरः है, कहर है, क्रैयामत है। 
दिल जो बे-हस्त्यार होता है॥। ' 
यदि यह श्रापके वश में न रहे, कुमार्ग पर चल पड़े, बुरे विचार 
इसमें झाने लगें प्रौर बेठ जायें तब विनाश होता है । और यह वच्ष में 
कब नहीं रहता ? जब इसमें वासना जाग उठे, इच्छाएँ जाग उठे, इस 
दरीर को, इन्द्रियों को प्रसन्‍त करने की भावनाएँ जाग उठें-- 
सरापा आरज्‌ होने ने बन्दा कर दिया हमको। 
वगरना हम खुदा थे गर ये दिल बेमुद्शा होता ॥॥ 
इच्छाएं न रहे, प्रकृति के प्रलोभन न रहें और केवल उस प्रभु 
प्रीतम प्यारे का प्यार जाग उठे तो यही हृदय श्रात्मा की आँखे खोल 
देता है। वह अपने प्रीतम के साथ मिल जाता है। प्रभु की कृपा उसे 
मिल जाती है । श्रौर जिसे यह कृपा मिलती है-- 
लाखों में इन्तिखाब के क्रांबिल बना दिया। 
जिस दिल को तुसने देख लिया दिल बना दिया ।॥। 
लाखों में नही, करोडों में वरण के योग्य हो जाता है वह, जिसपर 
प्रभु की कृपा हो जाती है, जिसमें प्रभु का प्यार जाग उठता है। उर्दू के 
एक और कवि ने कहा-- 
सक्ने-दिल जहाने-बेशो-कम में ढूँढने वाले ! 
यहाँ हर चीज़ मिलती है सक्ने-दिल नहीं मिलता ॥ 

हाय-हाय ! भठकता है वह, ठक्करे मारता है। कभी धन की ओर 
भागता है, कभी सन्‍्तान की ओर, कभी शक्ति की श्रोर भागता है, 
कभी शासन की ओर, कभी मकानों श्रौर सम्पत्ति में । परन्तु, उत्तम 
भोजन, उत्तम वस्त्रों मे, संगमरमर से बने भवनों मे--कही भी तो यह 
हँदय की शान्ति नहीं मिलती । अरे मिले कैसे ? ये सब प्रकृति के रूप 
हैं। प्रकृति में सुख, चेन, शान्ति, आनन्द है नही । यह शान्ति और 
श्रानन्द मिलते है भगवान्‌ की गोद में जाने से, उसके चरणों में दिल 
को टिका देने से और तब-- 
श्रब मुझको है क़रार तो सबको क़रार है । 
दिल कया ठहर गया कि ज़माना ठहर गया।। 
इसलिए बुह॒दारण्यक उपनिषद्‌ के ऋषि ने कहा कि इस हृदय में 
प्रजापति रहता है। केवल अच्छे विचार उत्पन्न हों, केवल भगवान्‌ 
की भक्ति के लिए भावना उत्पन्त हो और उसपर ग्राचरण हो तो 
मनुष्य देवता बन जाता है। कैवल बुरे विचार उत्पन्न हों, केवल प्रकृति 
के बन्धनों में श्रौर अ्रधिक जकड़े जाने की इच्छा उत्पन्न हो श्रौर उसके 
ग्रनुसार. आच रण हो तो मनुष्य राक्षस बन जाता है, और दोनों प्रकार 
के मिले-जुले विचार हों तो मनुष्य बन जाता है। 
परन्तु लो जी ! साढे नौ तो बज गए । शेष बात कल | 


पाँचवाँ दिन 


। (प्राज कथा के पॉँचवे दित पहले सभी दिनों से सुतनेवालों की भीड बहुत 
प्रधिक थी | पूज्य स्वामी जी मच पर बंठे । ऊँची गाती हुई ग्रावाज़ में देर तक 
एक ही साँस मे ग्रो३म्‌ का उच्चारण करते रहे, तब बोले -) 
मेरी प्यारी माताश्रो तथा सज्जनो ! 

बुद्धिओरर हृदय की बाते कह रहा था मै। बता रहा था कि 
मनुष्य को मनुष्य बनाने के लिए बुद्धि को, मन को ठीक रखने की 
भ्रावरयकता है। यह भी बता रहा था कि बुद्धि को ठीक रखने के लिए 
सत्संग और स्वाध्याय की श्रावश्यकता है। जो लोग सत्सग में आते 

है, वे कुछ-न-कुछ लेकर ही जाते है। कुछ भी न ले-जा सकें तो २४ 
घण्टों में उनका कुछ समय तो सुख और शान्ति से व्यतीत हो ही जाता 
है | बुरे विचार नहीं ञ्राते । जिह्ना को बुरी बातों के प्रयोग के लिए 
समय नहीं मिलता । कुछ-न-कुछ लाभ तो उनको भी होता है जिनके 
पलले कुछ न पड़े । परन्तु सत्संग में, कथा में श्राने का पूर्ण लाभ उनको 
होता है जो सुनते है, घर में जाकर सुने हुए को विचारते है, विचारने 
के पश्चात्‌ अपने जीवन को उसके ग्रनुसार ढालते है। कुछ लोग वर्षों 
तक सत्सभ में भ्राते हैं, कथाएँ सुनते है परन्तु उनके मन कोरे-के-कोरे 
रहते हैं; ये लोग एक कान से सुनते है, दूसरे से निकाल देते है। सत्संग 
में भ्राने की वे केवल एक रस्म पूरी करते हैं, वास्तव में भ्राते नहीं । 

एक सज्जन थे; प्रतिदिन सत्संग में जाते थे जहाँ एक पण्डित जी 
कथा करते थे। एक दित अपने नौजवान लड़के से बोले--“तुम भी 
कथा सुनने जाया करो |” लडका गया। उस दिन पण्डित जी ने 
कहा-गाय कोई वस्तु खा रही हो तो उसे रोकना नही चाहिए । इस 
बात को पल्‍ले बॉधकर वह घर झा गया । दूसरे दिन दुकान खोली । 
दुकात थी राशन कौ--चावल, दाल, आटे शझ्रादि की। पिताजी 
बाज़ार में परली श्रोर एक और दुकान पर बैठ उस दुकानदार से बातें 
कर रहे थे । इतने में एक गाय भ्राई । उसने चावलों के ढेर पर मुंह 
मारा। चावल खाने शुरू कर दिए। लडके ने उसे देखा, दुकान से , 
लाठी उठाई, तभी उसे पण्डित जी की बात स्मरण झ्राई कि गाय कुछ 
खाती हो तो उसे रोकना नहीं चाहिए। लाठी को उसने वापस रख 
दिया । गाय को देखता रहा कि चावल खा रही है । बाजार के परली 
शोर से पिता ने यह श्रवस्था देखी तो दौडता हुआ दुकान पर श्राया; 
बोला--भ्रबे ! देखता नहीं है ? तेरी श्रॉखे खुली हैं या बन्द ?” 
पुत्र ने कहा--“दिखता हूँ पिता जी ! गाय चावल खा रही है ।” पिता 
ने डॉटकर पूछा--“तो फिर इसे रोकता क्यों नही ? उठा लाठी, मार 
इसे !” पुत्र ने कहा--“पिता जी ! आपने कहा था न कि पण्डित 
जी की कथा सुनने जाया करो ।” पिता गर्जा--'तब क्‍या हुआ ? ” 
बेटे ने कहा -'पण्डित जी ने कहा था--गाय कुछ खाती हो तो उसे 
रोकना नहीं चाहिए, खाने देना चाहिए।” पिता चिल्लाकर बोला-- 

“श्ररे मुख | कथा की बात केवल सुनने के लिए होती है, श्राचरण 
करने के लिए नही । उसे सुनकर वही छोड आया कर 
श्रब ऐसे व्यक्ति को सत्सग से क्या मिलेगा ? सत्सग का लाभ तो 
तब है जब सुनी हुई बात को जीवन में ढालो। और फिर कई लोग 
बे होते है जो जान-बूककर सत्सग में नहीं श्राते । एक प्रकार के लोगों 
का वर्णन मैने कल किया था| उन्हें डर लगता है कि सत्संग में या 
कथा में कोई श्रच्छी बात सुत ली तो उसभर आचरण करना पडेगा, 
ऐसा करने से उनका व्यापार खराब हो जायेगा। दूसरी प्रकार के 
लोग वे होते है जो समभते है कि उन्होंने सब कुछ समझ लिया है, 
सब-कुछ जान लिया है, अब कुछ भी समझता और जानना शेप नहीं । 
तब सत्संग में जाने का लाभ क्‍या ? ऐसे लोग भूल जाते हैं कि सब- 
कुछ जानने और समभने के पश्चात्‌ भी सब-कुछ समझना और जानना 
शेष रहता है । और फिर मन का यह शीशा है न, इसे प्रतिदिन साफ 
करने की ग्रावश्यकता है। पड़ा रहे, धूल पडती रहे तो अच्छा-भना 
शीत्षा भी खराब हो जाता है, उसमें कुछ दिखाई नही देता । 
अंगीठी जल रही थी एक । कोयले घघक रहे थे। प्रत्येक कोयला 
लाल सुर्ख था। एक कोयले ते सोचा, झ्रगीठी से जो कुछ मिल सकता 
था बह मैने पा लिया, अब इसकी कैद में रहने का लाभ क्या ? मन मे 
'यह बात आई तो उछला। धधकता हुआ सुखे कोयला अगीटी से 
बाहर जा गिरा । थोड़ी देर वह धधकता रहा, तब उसकी चमक्र कम 
हुई | धीरे-धीरे वह काला पड़ा और बुक गया । 
अरे भाई ! सत्सग की अंगीठी मे श्राये हो तो सत्सग को छोड़ो 
नहीं | नहीं तो उस कोयले-जैसी अवस्था होगी। बुद्धि को जग लग 
जायेगा । यह बुद्धि है न, यह मन, यह हृदय --इसको प्रतिदिन मॉजने 
की आवश्यकता है। 
यह हृदय, मन, बुद्धि, दिल-- सब एक वस्तु है। उपनिषद्‌ में कहा 
यदिदं हृदयं मनञचेतत्‌ ॥ 
यह जो हृदय है, यही मत है। यह मन, बुद्धि, हृदय, अलग-अलग 
वस्तुएँ नही है; भौर इस मत की शक्ति महान्‌ है। यजुर्वेद के ३४वें 

अध्याय में वे छह मन्त्र श्राते है न, जिन्हे हम कई बार पढते हैं, उनमें 
मन की शक्ति का वर्णन है। 

जो जागता हुआ दूर चला जाता है-सूर्य, चन्द्रमा, सितारों तक, 
उन ब्रह्माण्डों तक जिनका प्रकाश हमारे पास लाखों वर्षो में पहुँचता 
है, उनके पास भी जो पल-भर मे पहुँच जाता है श्र मोया हुआ भी 
पहुँच जाता है; जो बहुत दूर-दूर तक जाता है; जो चमकनेवालों में 
सबसे अ्रधिक चमकनेबाला है, उन्हें चमकाने और दिखानेवाला है। 

जिससे कर्म करनेवाले घीर लोग तिश्चय करके कर्म करते है, यज्ञ 
करते है, बड़े-बड़े कार्य पूर्ण करते है, जो सबको पहले भी चलाता है, 
भविष्यत मे भी चलायेगा जैसे राजा प्रजा को चलाता है। 

जो मन सबसे ऊँचे ज्ञान को प्राप्त करने का साधन है, जो जागता 
है, जो स्मरण रखता है, जो इन प्रजाओ, इन्द्रियों मे बैठी हुई ज्योति 
है, जिसके बिना कोई भी श्रच्छा कर्म नहीं हो सकता । 

जिसने बीते हुए को, आज होनेवाली वातो को और भविष्यत्‌ में 
होनेवाली बातों को अपने अन्दर प्रहण कर रबखा है, जो सप्तहोता की 
भाँति यज्ञ करता है । 

जिस प्रकार रथ के पहिये में भरे लगे रहते है उसी प्रकार जिप्तके 
साथ वेदों के मन्त्र रहते है, जिसको पढ़े हुए मन्त्र स्मरण रहते है, जाना 
हुआ ज्ञान स्मरण रहता है, जिसमें ये सब प्रजाये, ये सव इन्द्रियों और 
यह चित्त माला के मनकों की भाँति पिरोये हुए है। 

और जो एक उत्तम सारथी की भाँति मनुष्य को इस प्रकार ले जाता 
है जैसे सारथी धोड़ों को चलाता हो; तीत्र बुद्धि से और चमकते हुए 
ज्ञान से जो हृदय में बेठा है, जो कभी वृढ्ा नही होता, जिससे भ्रधिक 
शक्तिशाली कुछ भी नहीं है । 

है भगवन्‌ ! मेरे उस मन को शिव सकल्प, उत्तम विचार दो ' 

यह है मन की शक्ति |! इन छह मन्‍्त्रों का भाव मैने आपको 
बताया । इन्ही मे मन्त्र प्राता है-- 

येनेद भूत भुवतं भविष्यत्परिगृहीतममुतेत स्व । 
येन यज्ञस्तायते सप्तहोता तन्मे सन: शिवसंकल्पमस्तु ॥ 
भगवान्‌ दयानन्द यजुर्वेंद के इस मन्त्र की व्याख्या करते हुए 

लिखते है कि जिस व्यक्ति का मत योगसाधन से शुद्ध हो गया है वह 
आज से करोडों और ग्ररवों वर्ष पहले हो चुकी बातो को, श्राज होने- 
बाली बातों को और ग्राज से करोडों-प्ररबों वर्ष पश्चात्‌ होनेवाली 
बातो को इस प्रकार जान लेता है जैसे सब-कुछ उसके समक्ष खडा है-- 
तीन काल का ज्ञान उसे प्राप्त हो जाता है । इतनी बडी शक्ति है इस 
मन में । जो इसको जीत लेता है वह सबको जीत नेता है । 
जित॑ जगत्‌ केन ? 
हम ससार को कौन जीत लेता है ? 
श्री गंकराचार्य जी ने उत्तर दिया-- 
मनो हि येन ॥ 

जिसने मन को जीत लिया, वह सारे संसार को जीत लेता है 

और इस मन को शुद्ध बनाने, जीतने का उपाय क्‍या है ? सत्सग, 
स्वाध्याय और सुप्रसन्‍नता । व है 

जो लोग नीरस प्रकृतिवाले है, हर समय सडियल-सा मुंह बनाय॑ 
रखते हैं उतका मन कभी वश में नही रहता; और जिसका मत वश 
में है उसके मुख-मंडल पर एक प्रकाश दिखाई देती है, एक प्रसत्तता 
लेलती है, एक भ्रदूभूत नशा उसे चढा रहता है-प्रभु के प्यार का 
नशा । यह नशा पियो मेरे भाई ! दूसरे सब नशे व्यथे है । 

देखो | वेद में नशा पीने की बात लिखी है । श्राप कहेंगे, आाये- 
समाज की बेदी से तू यह कैसी बात कहता है भ्रानन्द स्वामी ! परन्तु 
सत्य कहता हूँ, वेद मे सचमुच नशा पीने की बात लिखी है परन्तु उस 
नशे की नही जो प्रातः पिया तो शाम को उतर गया औ्लौर शाम को 
पिया तो प्रातः उतर गया | 

महाराज रणजीतसिह जा रहे थे सायकाल बाजार से । हाथी पर 
सवार थे । सामने उनका धोबी खड़ा था जिसने शराब पी रक्खी थी । 
महाराज की एक ही अभ्रॉख थी, दूसरी नही । शराब के नशे मे मख़मूर 
धोबी उनके पास श्राया और बोला--“अरे भ्रो काणे ! यह कट्टा 
बेचेगा ? ” हाथी को वह कट्टा कह रहा था। महाराज नें कहा-- 
“इसे पकड़ लो, कल हमारे सामने उपस्थित करो |” दूसरे दिति 
दरबार लगा, बुलाया गया धोवी । उसका नशा भ्रब उतर चुका था, 

बह होश में था। महाराज ने पूछा--'क्यों भाई | वह कट्टा खरीदेगा ? ” 
धोबी ने हाथ जोडकर कहा--वह खरीदार तो प्रातः चला गया 
महाराज | श्रव तो आपका सेवक यह धोबी शेष है।' 
ऐसा नशा क्या हुआ जो शाम को ग्राये और प्रात होते ही चला 
जाय ? 
शराब चढ़ के उतरने वाली पिलाई तो कया पिलाई साक़ी ! 
जो चढ़ के इक बार फिर न उतरे वो मय पिलाये तो हम भी जाने ॥ 
उस 'मय' को, उस शराब को मै पिलाता हूँ । मै उसी कम्पनी का 
एजेण्ट हूँ जिसके सम्बन्ध में वेद ने कहा है-- 
सुरा त्वमसि शुष्मिणी। यजु ० १६ । ७॥ 
तू शराब है प्रभो | अत्यन्त मदकारक शराब ! ऐसा नशा जो 
कभी उतरता नहीं । और गुरुजी ने भी तो कहा है-- 
भंग भसूड़ी सुरापान उतर जाय प्रभात। 
नाम खुमारी नातका चढ़ी रहे दिन रात ॥ 
यह पियो मेरे भाई ! यह पियो | 
पीना हराम है न पिलाना हराम हे। 
पीने के बाद होश में आना हराम है।। 
यह पियो, फिर देखो, कैसा आनन्द आता है। अन्य कोई वस्तु 
ग्रच्छी लगेगी ही नही | मन, बुद्धि, हृदय, सब स्वच्छ एवं पवित्र हो 
जायेगे, ठीक मार्ग पर चलना आरम्भ कर देगे। और यह मन कितनी 
अमृल्य बस्तु है, कितनी शक्तिशाली, इसका कोई ठिकाना नहीं है। 
मेरे अपने जीवन मे एक ऐसी घटना घटी, जिसे मैं कभी भूल नहीं 
सकता। मैं गया चित्रकूट । वही चित्रकूट जिसके सम्बन्ध में तुलसी- 
दास जी ते कहा-- 
चित्रकूट के घाट पे भई सनन्‍्तन की भीर। 
तुलसीदास चन्दन घिसें तिलक लेत रघुवीर ॥। 
वही एक महात्माजी रहते थे एक कुटिया में । उसी कुटिया में 
उन्तका सत्संग लगता था। लोग उनका उपदेश सुनते, उनसे प्रश्न 
पूछते, वे उत्तर देते । मैं भी उस सत्सग में जाता। कभी-कभी उनसे 
प्रश्न भी पूछता । एक दिन मैंने कहा--“महात्माजी ! आ्राप तो प्रभु 

के भक्त है, प्रभु का दर्शन आप करते हैं, उनसे आपका घनिष्ठ सम्बन्ध 
है, अब कभी उन्हें मिलें तो मेरा एक संदेश उन्हे दी जिए । 

वे बोले--'क्या कहूँ ? ” मैंने कहा--'उन्हें मेरा सदेश दीजिए कि 
महाराज ! यह ससार तो आपने बना दिया, इसे वनाना आ्रापका 
स्वभाव है। बार-बार झ्ाप इसे वनाते है परन्तु यह संमार अच्छा तो 
है नहीं । इसमें कष्ट-जलेश बहुत है, रोना वहुत है, श्राँयू बहुत है, इस 
बार इसे बनाएँ तो दो वस्तुएं न बनायें ।” 

बे बोले--“कौन-सी दो वस्तुएँ ?” मैने कहा-“एक तो पेट, 
दूसरे मोह-ममता। ये दो न रहे तो समार के ६० प्रतिशत कष्ट-क्नेश 
समाप्त हो जायेंगे ।' 

वे हँसते हुए बोले--“अच्छी बात है, तुम्हारा सन्देश दे दूंगा ।” 

परन्तु यह तो हँसी की बात थी । पेट और मोह-ममता के बिना 
संसार बनता नहीं । मै चित्रकूट से चलने जगा तो एक वार पुत्र: उन 
भहात्मा के दर्शत के लिए गया। इतनी देर उतका सत्सग किया, 
इतना-कुछ उनसे सुना, उसका धन्यवाद करने गया। धन्यवाद कर 
चुका तो बोला--महाराज ! अब कोई ऐसा उपदेश दीजिए जिसे 
मैं सदा स्मरण रख सकू और जिसपर झ्राचरण कर सकूँ ।/ उन दिनों 
मेरा नाम खुशहालचन्द था । 

वे बोले--'देखो खुशहालचन्द | तुम हो यात्री, अपने पास लोटा 
रक्‍वा करो। तुम स्थान-स्थान पर जाते हो, लोटा वहुत काम 
आयेगा।” ' 

मैंने कहा --“यह तो ठीक बात है महाराज ' मैं पहले भी अपनी 
बगल में लोटा रखता हूँ, ग्रव श्रधिक सँभालकर रकक्‍खा करूँगा ।” 

मैने श्रपना कम्बल उठाया । उन्हे प्रणाम किया और चलने लगा 
तो बोले--“तू समझा भी मैने क्या कहा ? लोटे का तात्पय समझा 
तूने ?' 

मैने कहा--'मैं तो लोटे का अर्थ लोटा ही समभा महात्माजी ! ” 

वे बोले--'देखो ! तुम हो अनन्त के यात्री । श्रनन्त काल से 
यात्रा कर रहे हो। कभी एक रूप में, कभी दूसरे रूप मे । न जाने कब 
से तुम थात्रा कर रहे हो, न जाने कहा-कहाँ पहुँचे हो, न जाने कब तक 

यात्रा करनी है, कहॉ-कहाँ पहुँचना है । मन के इस लोटे को अपने पास 
रखो, सभालकर रकक्‍्खो, साफ रबखो । कौन जाने किस यात्रा में, किस 
पहाड की कठिन चढ़ाई को चढते समय कोई तुभे सन्‍्त-महात्मा मिल 
जाय, तेरे इस लोटे में ज्ञान का श्रमृत डाल दे, जो तेरे जीबन को 
परिवर्तित कर दे, तेरे लिए सुख-शान्ति और श्रानन्द का मार्ग खोल 
दे ' 

मैंने सोचते हुए कहा--श्राप ठीक कहते हैं महात्माजी ! इस ग्ननन्‍्त 
यात्रा में यह मत-रूपी लोटा पास रहना चाहिये ।” 

वे बोले-- ठीक तो कहता हूँ, परन्तु क्या तेरे पास यह लोटा है ? ” 

मैने आरचर्य से कहा-- मेरे पास ? मन तो है मेरे पास' |” 

वे बोले-- भ्राँखे बन्द करके देख तु ।” 

मैने आँखे बन्द कीं, मन को ढूँढा परन्तु वह तो वहाँ था ही नहीं । 
उस कुटिया में नही था; चित्रकूट में भी नहीं था। यू० पी० के किसी 
दूसरे नगर में भी नहीं था। चित्रकूट से दूर पंजाब प्रान्त में लाहौर 
तगर के भीतर भ्रनारकली बाजार के पास, गणपत' रोड पर, मिलाप 
के कार्यालय में घूम रहा था। कार्यालय के कमरे मे जाकर देख रहा 
था वहाँ क्या हो रहा है ? मैने शीघ्रता से भ्रांखे खोलकर कहा--' भरा 
लोदा मेरे पास नही है महाराज ! 

वे बोले--/इसे पास रक्‍्खो ! स्वच्छ रक्‍्खो, यही बात मैं कहना 
चाहता था ।" 

मैने श्रॉखे कुका ली । समझा शायद वे कुछ कहेगे । परन्तु पहले 
मै कूटिया से जाने को बेचेन था, श्रब वे भ्रपना कम्बल उठाकर बाहर 
निकले तो मैंने कहा, “महात्माजी ! यह जो आग लगाई है उसे बुभा 
तोजाओ | ' 

वे दूर जाते हुए बोले--मैने श्राग लगा दी, बुकानेबाला कोई श्रौर 
मिलेगा । और ऊंची आवाज में गाते हुए चले गये-- 

सन गोभी, सन लालची, मन चंचल, मन चोर। 
सन के मते न लागिये, पलक-पलक सन और ॥। 

तब की लगी है यह झाग | इसने मेरा जीवन परिवर्तित कर दिया, 

मेरे जीवन की धारा बदल दी । 

यह है मन की शक्ति ! जिसने साधना से इस मन को जुद्ध कर 
लिया, इसको वश में कर लिया उसका जीवन सफल हो गया । यह 
मन ही हृदय है | यह हृदय ही प्रजापति है। इसी के विचारों और 
संकल्पो से मनुष्य बनता है, देवता भी बनता है झ्ौर राक्षस भी बनता 
है । उपनिपद्‌ में भी तो कहा है-- 

पथाकारी थथाचारी तथा भवति। 

जैसा यह सोचता है, जेसा कर्म करता है, वैसा ही बन जाता है। 

प्रौर फिर आगे चलकर यहाँ तक कहा-- 
कृत लोक पुरुषो$5भिजायते । 

मनुष्य अपने द्वारा निर्मित संसार में उत्पन्न होता है । 

ग्राप कहेंगे यह तो असत्य है । संसार तो भगवान्‌ ने बनाया है। 
आप ठीक कहते है संसार को बनानेवाला परमात्मा है परन्तु किसके 
लिए ? किसकी इच्छा से वह इस संसार को बनाता है ? इस मनुष्य की 
इच्छा से, इसके लिए बनाता है। प्रापके माता-पिता कैसे हों, पति कैसा 
हो, पत्नी कैसी हो, सन्‍्तान कैसी हो, श्रापकी आ्राथिक स्थिति, आपका 
देश, आपकी जाति का राज्य कैसा हो, इसका निर्णय श्राप क रते हैं अपने 
विचारों से, पिछले जन्म में और इस जन्म में किये हुए अपने कर्मों से । 
श्रापके कर्मो का फल यह जीवन है, इसका वाताबरण है, झ्राप इसका 
निर्माण करते है । 

हम मे से प्रत्येक व्यक्तित में एक ब्रॉडकास्टिग स्टेशन लगा हरा 
है। विचारों की लहरें उससे उठती हैं और हर शोर फैल जाती है। 
विचार जड नहीं है, अनावश्यक भी नहीं; विचारों की प्रतिकृति 
(तस्वी रे) भी होती है, रंग भी होते हैं। दस प्रकार के रग हैं इत विचारों 
के। ये ग्रागे वढ़ते है, अपना रंग फैलाते हुए चले जाते हैं । ऐटम बम मे 
इतनी शक्ति नहीं जितनी कि विचार मे है। 

जा क इस देश को देखो ! एक देश था, कैसे दो भागों में बट 
गया : 

एक गलत विचार से अंग्रेज़ ने इस देश के लोगो को विचार 
दिया कि तुम्हारी जाति एक नहीं, तुम भारतीय अथवा हिन्दुस्तानी 
भी नही, हिन्दू और मुसलमान हो । परिणामस्वरूप दोनो परस्पर लडे 

दोनो का देश टुकड़े-टुकडे हो गया | श्रग्नेज इस देश में आया। इसे 
देखने के पश्चात्‌ उसने निर्णय किया कि यदि देश पर शासन करना है 
तो इसके विचारों को बदलना होगा । सबसे पहले उसने विचार दिया 
-- हम आ गये है | हम तुम्हारी रक्षा करेगे, हम न्याय करेगे। तुम्हे 
कुछ करता नही है, तुम आराम से सो जाश्रो ।” और हमने कहा-- 
“सत्‌ बचन महाराज ! ” फिर उसने विचार दिया--“तुम मूर्ख हो । 
अपने देश का प्रबन्ध तुम स्वय नही कर सकते, हम यह प्रबन्ध करेगे।'' 
हमने कहा--/सत्‌ वचन महाराज [” उसने कहा-- तुम्हारे पूर्वज 
मूर्ख थे, वे कुछ नही जानते थे, हम तुम्हारे लिए प्रकाश लेकर आये 
है ।” हमने कहा--“सत वचन महाराज ! ” 

वाल्टेयर नाम का एक यूरोपियन विद्वान्‌ श्राया था यहाँ । उसने 
भारत की यात्रा की । यात्रा के पश्चात उसने भारतीयों के सम्बन्ध में 
लिखा--“थे बहुत भोले, बहुत सीधे लोग है। ये दोड़ना-भागना पसन्द 
नही करते, खड़े होने की अपेक्षा बैठ जाना पसन्द करते हैं, वैठने के 
स्थान पर लेटना ग्रच्छा समभते हैं, लेटने की अपेक्षा मो जाने को 
उत्तम समभते है और सो जाने की श्रपेक्षा मर जाने को श्रेष्ठ मानते 
हैं ।! 

हमने उसकी बात सुनी और कहा--सत्‌ वचन महाराज  ” 

ये भ्रामक विचार थे जिन्हे अंग्रेज ने हमें दिया और जिनकी शक्ति 
से वह दो सौ वर्ष तक इस देश पर राज्य करता रहा । भगवान दयानन्द 
ने इस देश पर कृपा की और इसकी विचारधारा को बदल दिया। 
गज॑ती हुई आ्रावाज में उन्होंने कहा--“तुम दुर्बल नहीं, शक्तिशाली 
हो ! तुम्हारे पुर्व॑ज मूर्ख नही थे, ग्रपितु बहुत विद्वान और शक्तिगानी 
थे ! उनका सिक्‍का सारे ससार में चलता था। किसी वस्तु की कमी 
नही तुम्हारे पास--भूजबल, धन-सम्पत्ति, बुद्धि--सव-कुछ तुम्हारे 
पास है। तुममें न्‍्यूतता आई है केवल इसलिये कि तुम्हारी विच्ार- 
शक्ति बिगड़ गई है। तुम अपने को दीन-हीन, निर्बल और दुर्बल 
समभने लगे हो | 

पुना में भाषण देते हुए उन्होंने कहा--वेद के ग्राधार पर मै बायु- 
यान बना सकता हूँ । परन्तु मैं वायुयात बनाता नही चाहता । मै इस 

देश की उस विचारधारा को बदलना चाहता हूँ जिसने उसे दास बना 
दिया है |” यह उत्त समय की बात है जब यूरोप में भी अभी वायुयात 
नही वने थे; केवल बेलून उड़ाये जाते थे । और वस्तुत मह॒पि ने इस 
देश की विचारधारा बदल दी । एक सोये हुए, दबे हुए देश को जगा 
दिया | यदि दयानन्द न अ्राते तो शायद यह देश अ्रव भी स्वतन्त्र न 
होता । 

विचार की शक्ति बहुत महान्‌ है। 

सम्राद अरंगजेब था न, उसके मन्‍्त्री थे दीवान वलीराम | उनकी 
बात पहले भी कई स्थानों पर सुनाई, श्राज भी सुनाता हूँ | झौरगजेब 
के पास जो वाद (मुक़हमे ) भ्राते, वली राम प्रतिदित उतकी मिस्ले तैयार 
करके श्रौरंगज़ेब के सामने प्रस्तुत कर देते । एक दिन वे घर से भाये । 
मिस्लों का बस्ता उनके पास था| दरबार लगा था । दरबार का नियम 
यह था कि जब तक सम्राट्‌ किसी की श्रोर देखकर उसे बैठने के लिए 
न कह्ढे तब तक वह बैठता नहीं था। बलीराम आये तो सम्राद किसी 
कार्य में व्यस्त थे । वलीराम खडे रहे पॉँच मिनट, दस मिनट, पन्द्रह 
मिनट, तब बस्ता नीचे रक्खा और दरवार से बाहर चले गये । घर 
पहुँचकर उन्हीने लोगों को बुलाया, बोले--“तगर में घोषणा करा दो 
कि वल्लीराम अपना सब-कुछ देता है, घर-बार, धन-सम्पत्ति, जिसको 
जिस वस्तु की ग्रावश्यकता हो आकर ले जाये ।” स्वयं यमुना के 
किनारे जाकर रेत में लेट गये । इधर दरबार मे औरंगजेब को वली- 
राम की याद आई तो उसने पूछा--'अरे भाई ! वलीराम नहीं 
श्राये ?” सभासदों ने कहा--“श्रीमन्‌ | आये तो थे । यहाँ खड़े रहे । 
झापने उत्तकी ओर देखां नही, वे चले गये ।” सम्राट ने कह!--यह 
क्या हुआ ? जाओभो उन्हें जल्दी बुलाकर लाग्रो ! ” सिपाही वलीराम 
के घर पहुँचा तो देखा लूट मची हुई है, सेकड़ों व्यक्ति मकान खाली 
कर रहे है। कोई ग़ालीचा लिये जाता है, कोई बर्त॑न लिये जाता है, 
कोई रफाड और फ़ानूस इकट्ठे कर रहा है, कोई झ्लाभूषण झौर कपड़े 
लिये जाता है। सिपाही ने पुछा--“यह लूट क्‍यों मचा दी है तुमने ? ” 
लोगों ने वताया--“लूट नहीं है, वलीराम ने ग्पना सब-कुछ दान कर 
दिया है, सबको कह दिया है जिसे जो वस्तु चाहिये ले जाये ।”” सिपाही 

ने पूछा-- भ्रौर वलीराम कहाँ है ?” लोगों ने बताया--“यमुना के 
किनारे चले गये है और वही लेटे है । सिपाही ने जाकर महाराज 
को सूचना दी। महाराज बोले--“जाओ यमुना के किनारे, वलीराम 
को कहो कि मैं स्मरण करता हूँ, इसी समय यहाँ पाये ।” सिपाही 
वलीराम के पास पहुँचा । महाराज का सन्देश दिया । वलीराम नें 
कहा-- अपने सम्राट्‌ को बोलो--भ्रव पुराना वलीराम है नहीं, नये 
वली राम को तुम्हारे पास आने की आवश्यकता नही, भ्रवकाश नहीं ।”' 

सिपाही ने कहा--/वलीराम | तुम्हारा मस्तिष्क विकृृत हो गया 
है जो महाराज को ऐसा उत्तर देते हो ।” 

वलीराम बोले--“यही मेरा उत्तर है। तुम्हारी इच्छा हो तो 
सम्राट को यह उत्तर सुना दो, न हो तो तुम भी बेठ जाझो ।” 

सिपाही ने सम्राद के पास जाकर यह उत्तर सुता दिया। सुनने- 
वाले चकित हुए। सम्राद ने सोचते हुए कहा--अच्छी बात है। अब 
मत जाओ उसके पास, हम स्वयं चलेंगे ।” 

राजसभा समाप्त हुई। सम्राट श्रपने मन्त्रियों के साथ यमुना के 
किनारे पहुँचा । दूर से देखा वलीराम पाँव पसारे लेटा हुआ है। वली- 
राम ने भी देखा कि सम्राट आ रहा है। वह भी उठा नही; वैसे ही 
लेटा रहा। सम्राट ने निकट आकर कहा--“वली राम ! ये पाँव कब 
से पसारे है ?” वलीराम ने उत्तर दिया--“जब से हाथ समेट लिये 
हैं। सम्राट ने चकित होकर कहा--“इसका तात्पये क्या है ? 

बलीराम ने फारसी मे उत्तर दिया-- 
कु बन्दाये बन्दा बृदस बदीदारस न ताख्तो। 
प्रकनू कि कदम दरराह श्रों बन्दापरबर निहादम बदीदारम ताझुती ॥॥ 

जब तक मै तेरा बन्दा था, तेरा दास था तो तूने मुझे देखना भी' 
उचित न समा । और जबकि मैंने उस परमपिता परमेश्वर के द्वार 
पर पग रक्‍्खा है, उसकी ओर जाना शुरू किया है तो तु स्वयं मेरा 
दर्शन करने ग्राया है परन्तु अब मुझे तेरी आवश्यकता नहीं ।' 

यह है विचार की शक्ति ! प्रात: वलीराम सम्राद की राजसभा 
में खड़ा था श्रौर सम्राद उसकी शोर देखता नहीं था। श्रब सम्राट 
वलीराम के दरबार में खड़ा है और वलीराम उसकी तरफ देखने को 

तैयार नहीं । एक ही विचार ने उसे कंहॉ-से-कहाँ पहुँचा दिया ! 
विचार की शक्ति कितनी महान्‌ है, इसका एक सुन्दर उदाहरण 
हमारे इतिहास में मिलता है। हमारा देश विदेशी श्राक्रमणकारियों 
और विदेशी पदाधिकारियों के पैरों तले रौंदा जा रहा था। हर ओर 
अत्याचार हो रहे थे । लोग अपनी शक्ति को भूल गये थे, देश को भूल 
गये थे, सिर भुकाकर भशत्याचार सहते जाते थे । श्री गुरु तेगबहादुर 
औरंगजेब की कद मे थे । उन्हें शहीद करने का गश्रादेश दे दिया गया । 
उस समय उन्होंने बालक गोविन्दराय को लिखा -- 
बल छटक्यो, बन्धन परे, कछ न होत उपाय । 
कह नानक श्रब श्रोट हरि, गज ज्यूँ होत सहाय॥। 
बल समाप्त हो गया, बन्धन दृढ है, भ्ब कोई मार्ग नही सकता, 
भगवान्‌ ही बचायें तो बचायें | परन्तु बालक गोविन्दराय ने, जो बाद 
में गुरु गो विन्दर्सिह बने, उत्तर दिया-- 
बल होवा, बन्धन छुटे, सब कछ होत सहाय । 
तानक सब कछ तुम्हरे हाथ है तुम ही होत सहाय ॥ 
शक्ति विद्यमान है । बन्धन टटेगे ग्रवश्य | सब-कुछ हो सकता है । 
प्रभु चाहें तो फिर प्रसम्भव क्या है ! श्रौर सचमुच ही उन्होंने ग्रसम्भव 
को सम्भव करके दिखा दिया । दबे हुए, सोये हुए लोगो को इस प्रकार 
जगाया कि जो लोग कल तक श्रपने को निर्बेल सम भे बैठे थे, भ्रत्याचा र- 
पर-अत्याचार सहन किये जाते थे, वे ही (सिह' बनकर शेरों की भाँति 
गर्जे उठे । देखते-ही-देखते एक नया प्रकाश जाग उठा, नया उत्साह 
जाग उठा | औरंगजेब के साम्राज्य की जड़े हिल गई श्रौर एक नया 
दिन श्राया कि जिस उत्तर-परिचमी सीमा से, जिन पहाडों से भारत 
पर बार-बार आक्रमण हो रहे थे, वहीं वीर भारतीयों की सेनाएँ पहुँच 
गईं । हरिसिह नलवा की तलवार चमक उठी। महाराज रणजी र्तासह 
का भण्डा लहराने लगा। यह है विचार की शक्ति ! 
सरगोधा में एक सज्जन रहते थे । उनकी पुत्री युवती थी । भ्रच्छा 
घर-वर देखकर उन्होंने बेटी की सगाई कर दी । विवाह में अभी तीन 
मास शेष थे। सगाई के पश्चात्‌ विवाह से पूर्व लड़कियों की सहेलियाँ 
प्राय: उनसे विनोद किया करती है। इस लड़की की सहेलियाँ भी करती 

थी। एक दिन अपनी सहेलियों के साथ यह लड़की अपने मकान की 
छत पर खड़ी थी । मामने सड़क से लडकी की ससुरालवालों के ऊँठ जा 
रहे थे जिनपर रूई लदी थी । कितने ही ऊँट थे । एक सहेली ने विनोद 
में कहा--'भ्री रमा ! देख, यह रूई तेरे ससुर ने मेंगाई है; यह सब 
तुझे कातनी पड़ेगी ।” लडकी ने ऊंट देखे, उनपर लदी रूई देखी और 
घवराई आवाज में कहा--इतनी रूई ! मुझे कातनी पडेगी ? कैसे 
कातूंगी मैं ? यह तो कई जन्म में भी समाप्त न होगी। क्या करूँगी 
मैं ? ” श्रौर उस दिन से उसका हाल बेहाल होने लगा । खाना-पीना 
छूट गयां । बुखार आने लगा । सुखकर वह कॉटा हो गई । पिता ने कई 
डॉक्टर, वैध, हकीम बुलाये, कई चिकित्साएँ कराई, परन्तु वह अच्छी 
नही हुई । दो मास हो गये । 

ग्रन्ततः पिता को पता चला कि खुशाब के एक बहुत वृद्ध वैद्य हैं 
जो असाध्य रोगो की चिकित्सा करते है । उन्होंने उस बैच्य को बुलाया । 
वैद्य ने लड़की को देखा; बोले, “इस प्रकार पता नही लगता। मुभे 
सारी कहानी सुनाग्रो, यह बीमार कब हुई ? कैसे हुई ? ” तब उन्हे 
सारी घटना सुनाई गई । रूई से लदे ऊँटों की बात भी सुनाई गई । जिस 
सहेली ने विनोद किया था, उसने भी बताया कि उसने क्या कहा था। 
वेद्यजी ने सब-कुछ सुना तो बोले, “अब हो जायेगी चिकित्सा | बीमारी 
का कारण मुझे पता लग गया ।” उस सहेली से बोले--"कल इसे 
लडकी को लैकर ऊपर छत पर चले जाना साय छः बजे । उस समय 
सामने अग्नि दिखाई देगी.। तब इस लड़की को वह बात कहना जो मैं 
बताता हूँ ।/ और उसे कुछ बात बताकर वे चले गये । दूसरे दिन वह 
सहेली उस लडकी को लेकर छत पर गई शाम के छ: बजे तो दूर 
लड़की के ससुर की हवेली के निकट खुले मैदान में एकदम भ्रग्नि जल 
उठी, बहुत तीज, बहुत भयानक अग्नि । वैद्य जी ने वहाँ कितने फटे- 
पुराने कपड़े, कूड़ा-ककेट, पुरानी लकड़ियाँ एकत्र करके उन्हे आग 
लगाई । जब अग्नि की ज्वालाएँ उठी तो सहेली ने कहा--“अरी देख 
तो रमा! तेरे ससुर के ऊँटो पर जो रूई आई थी वहु सब जल गई 
है, उसे आग लग गई है।” रमा ने झ्रिति की उन ज्वालाओ को देखा 
तो बोली--रूई जल गई ? सारी जल गई ? ” सहेली ने कहा --“हाँ, 

सारी जल गई।* रमा बोली, “तब वह कातनी नही पडेगी ? ” सहेली 
ने कहा--“अभव कया कातेगी ! रूई तो समाप्त हो गई।” और 
उसी दिन वह लड़की ठीक हो गई। उसका रंग बदल गया । शरीर में 
फिर से शक्ति आरा गई । 
यह है विचार की शक्ति ! एक विचार ने उसे रोगी बना दिया, 
दूसरे ने ठीक कर दिया । 
और अमेरिका के वह विद्वान्‌ हुए हैं न मिस्टर मार्डन, जिन्होंने 
26३८९, ?०फ्राः 870 ?]०॥४ नामक पुस्तक लिखी है, उन्होने भारत में 
रहनेवाले एक यूरोपियन फ़ौजी कनेल की घटना लिखी है। यूरोप में 
भारत की भाँति गर्मी होती नही। ये महोदय सेना में भर्ती होकर यहाँ 
आये। गर्भमियाँ प्रारम्भ हुई तो कुछ कष्ट होने लगा। डॉक्टर के पास 
गये | डॉक्टर ने इन्हे देखा। देखने के बाद बोला--'आपको क्‍या 
बीमारी है, क्या चिकित्सा करनी है, और क्या सावधानी बर्तनी है, यह 
में लिखकर भेज दूंगा।” कर्नल महोदय श्रपने बँगले पर वापस आ गये। 
शाम को बैरे ने एक पत्र लाकर दिया; बोला--“इसे डॉक्टर महोंदय 
का भ्ादमी दे गया है।” कर्नल ने चिट्ठी पढी, उसमें लिखा था-- तुम्हारे 
आरीर की भअ्रवस्था बहुत बिगड़ चुकी है। इसके ठीक होने की मुभे 
आशा नही है । एक फेफडा समाप्त हो चुका है, दूसरा समाप्त होने- 
वाला है | हृदय की ग्रवस्था यह है कि किसी भी समय इसकी गति बन्द 
हो सकती है। इसलिए मेरा परामर्श यह है कि हिलो-डुलो नहीं, 
बिस्तर पर लेटे रहो। किसी को कोई पत्र श्रादि लिखना हो तो लिख 
दो ।” कन॑ल ने पत्र पढ़ा तो उसके हाथ-पाँव कॉपने लगे, चेहरा पीला 
पड गया, हवाइयाँ उड़ने लगीं । बड़ी कठिनता से पलेँग के पास पहुँचे । 
बिस्तर पर लेट गये। यह भी साहस नही कि पत्नी को तार दे दे । 
मन-ही-मन उन्हीने सोचा--'उसे तार देने का लाभ क्‍या है? शायद 
कल तक मै मर जाऊँगा, उसे स्वय ही पता लग जाएगा /' बेरा खाना 
लाया तो एक ग्रास भी उनसे खाया नहीं गया । दूसरे दिन तक उनकी 
दर्शा इतनी बिगड़ गई कि वेरा भी घबरा गया। दौड़ा-दौडा वह डॉक्टर 
महोदय के पास पहुँचा; वोला, “डॉक्टर ! हमारे घर पर आइये, 
कर्नल महोदय तो जा रहे हैं ।” डॉक्टर मे पुछा--“कहाँ जा रहे है ? 

लन्दन ?” बैरा बोला, “नहीं श्रीमन्‌ ! वे इस संसार से जा रहे हैं, 
बहुत ही बुरी प्रवस्था है, आकृति पहचानी नहीं जाती ।” 

डॉक्टर महोदय शीक्षता से बँगले में पहुँचे तो कर्नल की अवस्था 
देखकर चकित रह गये; दुःखी होकर बोले-- आपको हुआ क्‍या है ? 
कल तो आप अच्छे-भले थे ? ” कर्नल ने बहुत धीमी भ्रावाज़ में कहा-- 
“ग्रापको तो सब पता है डॉक्टर महोदय ! आपने ही तो मुझे पत्र 
भेजा था ।” डॉक्टर महोदय चकित होकर बोले--“पत्र ! श्रापको ? 
मैने तो कोई पत्र नही भेजा ।” कर्नेल ने क़हा, “आपका आदमी ही तो 
देकर गया था ।” डॉक्टर बोले--“अरे भाई ! मेरा आदमी कैसे भरा 
गया ? आपके लिए कोई पत्र न तो मैंने लिखा और न भेजा ।” 
कनेल ने बहुत कठिनता से उस पत्र को बाहर निकाला जो तकिये के 
तीचे रक्‍खा था । कॉपते हाथ से डॉक्टर को पत्र देते हुए कहा--“यह 
पत्र ।” डॉक्टर ने उस पत्र को देखा और चिहला उठा, अरे ! यह पत्र 
वह आपको दे गया ? यह तो दूसरे व्यक्ति के लिए है, उसके पास 
जाना चाहिए था।” कर्नल ने आइचय से कहा--“यह मेरे लिए 
नहीं ?” डॉक्टर महोदय बोले--“बिल्कुल नही, इसका तुमसे कोई 
सम्बन्ध नहीं | यह यक्ष्मा (तपेदिक ) के रोगी के लिए है जो कई बर्षों 
से रुणण है।” कर्नल उठकर बैठ गया; बोला--“तो मेरी बीमारी ?” 
डॉक्टर ने कहा-- तुम्हें कोई रोग नही है। यही मैं श्राज लिखकर 
भेजनेवाला था।” और जो कर्नल महोदय मरने की तैयारी कर रहे 
थे, पलंग से उतरकर खड़े हो गये । एकदम उनकी श्राकृति बदल गई, 
ग्रांखों में चमक भा गई। दूसरे दिन कर्नल साहब श्रच्छे-भले हो 
गये । 

विचार की शक्ति महान्‌ है ! और फिर यह विचार केवल उस 
व्यक्ति पर ही प्रभाव नही डालता जिसके हृदय में उत्पन्न होता है, 
दूसरों पर भी प्रभाव डालता है। जिस प्रकार ब्रॉडका स्टिंग से उठने- 
वाली ध्वनि को दूसरे लोग भी सुनते है उसी प्रकार विचार का प्रभाव 
दूसरों पर भी होता है। 

एक वृद्धा माता थी। जा रही थी एक गाँव से दूसरे गाँव की 
झोर। साथ में उसकी नवयुवती पोती या नवासी थी। गर्भियों के 

दिन थे, धूप बहुत तेज थी । तभी एक ऊँटवाला उधर से निकला। 
उसी ओर वह जा रहा था जिधर यह वृद्धा उस नवयुवती के साथ 
जा रही थी। वृद्धा ने ऊँटवाले को कहा-“भाई ! तुम जा तो रहे 
हो, इस बच्ची को भी ऊँट पर बैठा लो। आगे जो भ्रमुक गाँव झ्रायेगा 
वहाँ उतार देना।” “बाह ! मै यह कष्ट क्‍यों उठाऊँ ? चला नही 
जाता तो घर से सवारी ले आती |” और झ्ागे बढ गया। तीस- 
चालीस कदम ही आगे गया था तो उसके मन में विचार उत्पन्न 
हुआ कि 'मैं भी क्‍या मूर्ख हूँ ! नौजवान लडकी है, वृद्धा को मेरा 
ग्रता-पता ज्ञात नहीं । लड़को को बैठा लेता तो कही ले जाता, किसी 
के पास उसे बेच देता | अब भी ऐसा हो सकता है। उसे बैठाकर मैं 
चलो जाऊँगा, वृद्धा को जीवनभर उसका पता नहीं चलेगा ।' उसके 
मन में यह विचार भ्राया तो इसकी लहरें उस वृद्धा के मन में भी 
पहुँचीं। उसने सोचा--'मैं भी कंसी मूर्खा हैँ ! इतनी वृद्धा हो गई, 
बाल र्वेत हो गये, यह भी नही सोचा कि ऊँटवाला इस नौजवान लडकी 
को लेकर कही चला जाये तो मै क्या कखूँगी ? प्रतीत होता है कि ये 
बाल धूप में ही सफेद हो गये; बुद्धि तो आई नही ।' ऊँटवाला धीमा 
हुआ | वृद्धा उसके पास पहुँची तो वह बोला--“अच्छा माई ! ला 
बठा दे इस लडकी को, मेरे हृदय में दया भ्रा गई है। मै इसे अ्रगले 
गाँव में उतार दूँगा ।/ वृद्धा ने कहा, “नही, अब नहीं बैठाती इपको । 
हम दोनों पैदल ही जायेंगे।” ऊँटवाले ने पूछा, “अब क्या हुआ ? 
थोंड़ी देर पहले तो तु कहती थी इसको बेठा ले, उस समय मैं माना 
नहीं, अब मेरे हृदय में दया आई तो तू बेठाने को तैयार नही ? / वृद्धा 
देवी ने कहा--“जो तेरे मन मे बैठा है वही मेरे मन में भी है। उसने 
तुझे जो बात कही वही मुझे भी कही, अब जा श्रपने रास्ते पर। भ्रब 
मुझे तेरी आवश्यकता नहीं |” 
मन का मन से सम्बन्ध होता है। एक तालाब का अश्रथवा भील 
का पानी ठहरा हो, उसमें एक पत्थर या एक छोटा-सा कंकर उठाकर 
फेंकिये तो लहरें उठती है, वहाँतक चली जाती है जहाँ तक दूसरा 
किनारा है । वहाँ टकराने के पश्चात्‌ वापस भी ञ्ञाती हैं, इस किनारे 
झा लगती हैं। इधर से फिर चलती हैं दूसरी शोर । कितनी ही देर 

तक यही होता रहता है। इसी प्रकार जगत्‌ में भी यही कुछ होता है । 
एक विचार उत्पन्त होता है, उसकी लहरें उठती हैं, दूर तक चली 
जाती हैं। जिसके मन का रेडियो सेट खुला है श्रौर उसका बटन ठीक 
स्थान पर लगा है, वहाँ यह विचार प्रभाव करता है । इसलिए हमारे 
शास्त्रों ने कहा--रात्रि के समय, अँधेरे कमरे में भी बरे विचार मत 
आने दो, क्योकि इनका प्रभाव दूर तक पहुँचता है । और किसी श्रन्य 
तक पहुँचे या न पहुँचे, आप पर तो इसका प्रभाव हुए बिता रहेगा 
नेहीं। यह ईर्ष्या, द्ेष, डाह, दूसरे का बुरा चाहने की भावता--ये 
दूसरों को भले ही न जलायें, आपको जलाये बिना छोड़ेंगी नहीं । मैंने 
हाथ में उठाया कीचड़ कि सामने एक सज्जन जा रहे है सफेद वस्त्र 
पहने, उतपर फेंकगा, उनके वस्त्र मैले करूँगा | मैंने फेंका कीचड़, वे 
सज्जन भागे बढ़ गये, उनपर गिरा नहीं, उनके वस्त्र मेले नहीं हुए, 
परन्तु मेरा हाथ मेला हो गया। 

छः प्रकार का मैल मन, बुद्धि, चित्त और हृदय का होता है-- 
राग, द्वेष, ईर्ष्या, परापकार- चिकीर्षा, असूया और गझामर्ष ।* 

राग का श्रर्थ है मोह-ममता में फँस जाना--यह मेरा है, यह मेरा 
नही, इस भावना को लेकर बैठ जाना । द्वेष का अर्थ है शत्रुता । व्यर्थ 
ही यह समझ लेना कि श्रमुक व्यक्ति मेरा शत्र है, उसको नष्ट किये 
बिना मुझे शान्ति नहीं मिलेगी । ईर्ष्या का अर्थ है डाह--किसी दूसरे 
की उनन्‍्तति देखकर जलना । उसका कुछ बिगड़ता नहीं, अपने मन में 
ज्वालामुखी जलाये रखता। परापकार-"-चिकीर्षा का प्र्थ है दूसरे 
का बुरा सोचना कि केसे इसको गिरायें, कैसे इसे कलंकित करें-- 
इसकी योजना बनाते रहना। झ्राजकल प्रत्येक कार्य योजना (?०णांए१) 
से होता है; इसके लिए भी प्लान बनाते रहना । असूया का तात्पय है 
कि श्रेष्ठ व्यक्ति में भी बुराई दूँढने का प्रयत्न करना, उसके गुणों को 
नहीं देखना, उससे लाभ उठाने का प्रयत्त न करना, उसकी चुटियों को 
खोजते रहता । भ्रमर्ष का प्र है क्रोध । 

यह छ. प्रकार का मैल जो मन को चिमट जाता है, इसे दूर करने 
का उपाय मैंने कल बताया था-- 


१. अभ्रमष और आ्रामष॑ दोनों ही शुद्ध है। 

इसका अर्थ कल बता दिया था, आज नहीं दोहराता | ये चार 
साधन है जिनसे ये छः मैल दूर होते हैं। और यदि इसके पश्चात्‌ भी 
कोई बुरा विचार मन में श्राये तो अ्रथवंवेद में एक मन्त्र भाता है, 
ग्रपतिी-आपको समझाने के लिए । उस विचार को कहो-- 

परोष्पेहि मनस्पाप किमशस्तानि शंससि । 

परेहि न त्वा कामये व॒क्षान्‌ वनानि संचर गृहेषु गोषु मे सत ॥। 

ग्रथर्व ० ६। ४५। १॥ 

दूर हट जा ऐ मन के पाप ! क्‍यों तू मुझे बुरी बात सिखाने आया 
है ? परे चला जा, मै तुझे चाहता नहीं। मुझे मत चिमट | चिमटना 
ही चाहता है तो तू बन के वृक्षों से जाकर चिपट, मै तो भ्रपने मन के 
धर को स्वच्छ करने, सजाने में लगा हूँ । 

कुछ लोग कहते हैं कि यह तो शास्त्रों की बातें हुईं आ्रानन्द स्वामी ! 
कोई क्रियात्मक उपाय बताग्नो कि मन को किस्त प्रकार ठीक मार्ग पर 
ले जायें । तो सुनिये, आपको सरल और क्रियात्मक उपाय बताता हूँ.। 
पहले शरीर को स्वस्थ रखने के लिए कुछ साधन बतलाये थे, श्राज 
मन को ठीक रखने के साधन बताऊँगा । 

मन को ठीक रखने के लिए सबसे झ्रावरयक बात यह है कि इसे 
किसी केन्द्र पर ष्िका दीजिये । सूर्य की किरणें है न, इनमें कितने ही रंग 
हैं। इनमें प्रकाश है परल्तु ये श्राग नही लगाती । परन्तु इन्हें (आतशी) 
शीशे के द्वारा एक केन्द्र पर एकत्र कर दीजिये तो यही किरणे आग भी 
लगाती हैं। मन भी सूये की भाँति है । इसमें अनन्त रंग हैं, अनन्त किरणें 
हैं; हर ओर यह दौड़ता फिरता है परन्तु ध्यान के आतशी शीशे द्वारा इसे 
केन्द्रित कर दीजिये तो एक महान्‌ प्रकाश जाग उठता है--एक ज्योति, 
जिसके समक्ष प्रत्येक ज्योति तुच्छ है। किसी शान्त-एकान्त' स्थान में 
हाथ-मुँह धोकर बैठ जाइये । बाहर की अ्राँखे बन्द कर लीजिये | मन॒ 
की अभ्राख से नाक की नोक पर ध्यान जमाइये । हृदय में ओम का जाप 
करते रहिये। मन इधर-उधर होने लगे तो फिर ताक की नोक पर ले 
प्राइये । तुरत्त नही, दो-तीन सप्ताह पश्चात्‌ श्रथवा कुछ और समय 

बाद आपको एक भीनी-भीनी सुगन्‍्ध आने लगेगी जैसे कोई प्रत्यन्त 
सुगन्धवाला इत्र श्रापकी नाक मे लगा हो। इसे दिव्य गन्ध कहते है। 
ऐसे ही कान में ध्यान जमाइये । पहले घूं-घूँ की श्रावाज सुनाई देगी, 
फिर ऐसा प्रतीत होगा कि गड-गड़ करती हुई पहाड़ी नदी भागी जाती 
है, फिर भाँति-भाँति के वाद्यों की श्रावाजें भरायेंगी । वंशी की प्रावाजे 
भी सुनाई देंगी । इस ध्वनि को भ्रनहद नाद कहते है। ऐसे जिद्दा की 
नोक पर ध्यान स्थिर कीजिये तो अत्यधिक झ्ानन्‍्ददायक रस आने 
लगेगा। 

परन्तु ये भ्रारम्भ की बातें हैं। इस सुग न्धि से, इन वाद्यों (बाजो ) से 
आगे बढो । यह सब प्रकृति है, माया है। कई पन्थों और मतोंवाले यहीं 
तक पहुँचकर रह गये है । परन्तु यह वास्तविक वस्तु तो नहीं । वास्त- 
विक वस्तु ग्रभी दूर है। वास्तविक वस्तु तक पहुँचने के लिए योग की 
प्राठ मंजिलों को पूर्ण करना पडता है--यम, नियम, भ्रासन, प्राणायाम, 
प्रत्याहार, धारणा, ध्यान और समाधि। इन श्राठ मंजिलों से गुज़ रकर 
वास्तविक मजिल आती है। परन्तु आजकल जहदी का, सहल बातों 
का युग है। कई लोग कहते है कि इत आठ मजिलों को पूर्ण करते में 
तो बहुत समय लगता है। भला इतना समय है कहाँ ! ऐसे ही एक 
सज्जन मेरे पास श्राये; बोले--'मन को वश में करने का कोई ऐसा 
साधन बताइये कि भ्रभी वश में हो जाये ।” मैंने कहा--' मेरे पास तो 
कोई ऐसा साधन है नही । मैं तो सस्ता सौदा बेचता नही, महँगा सौदा 
बेचता हूँ । परन्तु स्मरण रखो ! सस्ता रोये बार-बार, महंगा रोये 
एक बार ।” फिर भी एक रास्ता आपको बताता हूँ जो योग की आठ 
मंजिलों से सरल है। तीन बाते उसके लिए आवश्यक है। इन तीन 
साधनों को अ्पनाइये तो मन टिक जाता है! ये तीन साधन है--ज्ञान, 
प्राण और ध्यान । 

ज्ञान के द्वारा भागते हुए मन को समभाइये । यह मन है न, भांगता 
बहुत है। श्राप यहाँ बैठे है, यह कनॉट प्लेस की दुकानों में घूम रहा है, 
किसी पवव॑त के दृश्य देख रहा है, किसी दुकान पर फल खरीद रहा है। 
इसे ज्ञान के द्वारा समभाइये कि ये सब प्रकृति के रूप हैं, इनकी ओर से 
हट ! उस झआ्रान॑न्द की श्रोर चल जिससे महातन्‌ अन्य कोई प्रानन्‍्द नहीं। 

हुस्त पर मग़रूर होना''' 
हुस्त का तात्पय केवल शरीर की सुन्दरता नही, धन की, सम्पत्ति 
की, बुद्धि की, शक्ति की, सत्ता की सुन्दरता--ये सब हुस्न है । 
हस्त पर सरारूर होना बेहिंसाबी बात है। 
चार दिन की चॉँदनी है फिर श्रेंधेरी रात है ।॥ 
यह सब समाप्त होनेवाला है; आज है, कल रहेगा नहीं-इस . 
प्रकार मन को समझाना--इसे ज्ञान कहते है। गीता की भाषा में इसी 
को वैराग्य कहते है । जिस धन-सम्पत्ति को कमाने के लिए तुम पागल 
हुए फिरते हो, जिसके लिए अपने स्वास्थ्य को बिगाड़ते हो, मन-बुद्धि 
शग्रौर चित्त को बिगाड़ते हो, यह साथ जानेवाला है नहीं। श्राज तक 
कोई इसे साथ लेकर नही गया-- 
श्राई ग्रजल तो आप अकेले चले गये। 
सब-कुछ था जमा घर में मगर कुछ न ले गये ॥। 
है कोई जो जाते समय अपने सोफे, अपने कोच, अपनी' कुर्तियाँ 
साथ ले गया हो ? शायद दिल्‍ली में कोई ले गया हो | वैसे जब 
से ससार बना, कही भी किसी समय भी कोई कुछ तहीं ले गया। 
सिकन्दर भी खाली हाथ चला गया । मरते समय उसने कहा--'मेरे 
दोनों हाथ मृत-चेल (कफ़न). से बाहर रखना, ताकि लोग देखें कि इतने 
युद्धों के बाद, इतने रक्त-पात के पदचात्‌ जो कुछ मैने प्राप्त किया वह 
सब यही रह गया है। मै रिक्त-हस्त जाता हूँ ।” 
श्री गुरु नानकदेव जी के जीवन में एक सी घटता प्राती है । प्रभु 
के गीत गाते, स्थान-स्थान पर घूमते वे लाहौर पहुँचे । वहाँ एक सेठ 
रहता था दुनीचन्द । जब भी उसके पास एक लाख रुपया एकत्र हो 
जाता, वह अपने घर पर एक नया भण्डा लगा देता था । ऐसे कितने 
ही भण्डे उसके घर पर लगे हुए थे । वह गुरु महाराज को अपने घर 
पर ले गया । उनका स्वागत किया । गुरुजी ने भण्डों के सम्बन्ध में पूछा 
तो उसने बताया कि उनका तात्पर्य क्या है। गुरुजी मुस्कराये, परन्तु 
बोले नहीं । खाना खाकर चलने लगे तो दुनीचन्द उन्हें बाहुर तक छोड़ने 
श्राया । उन्हें प्रणाम करके वह वापस जाने लगा तो गुरुजी ने उसे सुई 
देकर कहा--“दुनीचन्द ! यह सुई सभालकर रखना । श्रगले जन्म में 

मैं तुम्हें फिर मिलूँगा, तब मेरी सुई मुझे वापस दे देना । दुनीचन्द 
सुई लेकर घर में आया तो पत्नी से बोला--इसे सेभालकर रख दे । 
यह गुरुजी की है, अग ले जन्म में वापस देनी है ।' 

पत्नी ने आइचये से कहा--“ तुम्हारी बुद्धि को क्या हुआ ? अगले 
जन्म में तो कोई भी अपने साथ कुछ भी नहीं ले-जा सकता ।” 

दुनीचन्द ने सुई वापस ले ली। गुरुजी के पीछे भागा । दौड़ता- 
हॉपता उनके पास जाकर बोला--“गुरुजी, यह सुई तो श्रगले जन्म में 
मैं अपने साथ नही ले-जा सकता ।” गुरुजी बोले--“अरें भाई ! जैसे 
अपने लाखों रुपये ले जाये गा वैसे ही मेरी सुई भी ले जाता ।” दुनीचन्द 
ने कहा--“महारॉज ! अगले जन्म में तो यह सब-कुछ साथ जाता 
नही ।” गुरुजी बोले--“भोले आदमी ! यह सब-कुछ यदि साथ जाने- 
वाला नही तो इसके लिए इतनी दौड़धूप क्‍यों करता है ? यदि एक 
सुई भी साथ नही जा सकती तो फिर यह लाखों रुपया किसलिए एकत्र 
कर रहा है ?” तब उसकी आँखें खुलीं । 

वेद ने धन कमाने के लिए मना नहीं किया | कमाझो, खूब कमाग्रो 
परन्तु इसमें लिप्त मत हो जाओ। धन की नदी में तैरो, इसमें डूब मत 
जागो । उपनिषदों ने मन की उपमा विद्युत्‌ से दी है परन्तु इसके साथ 
ही यह भी कहा है--'विद्युत को वॉधना जितना सरल है, मत को 
बाँधना उतना सरल नहीं । अब देखिए, बिजली को बॉधकर आप 
तारों के द्वारा एक स्थान से दूसरे स्थान पर ले जाते है। इससे अग्नि 
प्रदीप्त करते है, प्रकाश करते हैं, पंख्रे चलाते हैं, मोटरें चलाते है। 
परन्तु, मन को बाँधता तो इतना सरल नही । 

रणवीर जब अमेरिका गया तो वापस आकर उसने मुझे बताया 
कि वहाँ एक दिन उसे भूख लगी, विलम्ब हो गया, भोजन मिला नहीं 
इसलिए एक भोजनालय (रेस्तराँ) मे चला गया। भश्रन्दर गया, द्वार 
खुल गया। भोजत्तालय में जाकर देखा तो वहाँ पर मेजे लगी हैं, उन- 
पर प्लेटे रक्खी है परन्तु मनुष्य कोई नहीं है। इसने इधर-उधर' देखा, 
मेज खटखठाया परन्तु कोई आया नही । तंग आकर वह बाहर आने 
लगा तो दीवार पर लिखा था--“मेज पर बटन लगे है, चाय के लिए 
झमुक संख्या के बटन को दबाओ, टोस्ट के लिए अमुक बटन को, 

मक्खन के लिए ग्रमुक बटन की ।” इसी प्रकार श्रन्य वस्तुझ्नों के नाम 
और बटन भी लिखे थे । रणवीरसिह फिर से मेज़ पर बैठ गया । चाय 
का बटन दबाया ! घर॑ की ध्वनि हुई और गर्म चाय का प्याला उसके 
समक्ष मेज़ पर झा गया । टोस्टवाला बटन दबाया तो टोस्ट आ गया, 
मक्‍्खनवाला बटन दवाने से मवखन झा गया | इस प्रकार कुछ मिठाइयाँ 
मँग।ई। खा-पीकर उठने लगा तो कुर्सी ने छोड़ा नही । तनिक जोर 
लगाया तो फिर घर की ग्रावाज़ हुई । एक चिट सामने श्रा गई | चिट 
पर लिखा था, “आपका बिल तैयार हो रहा है, इसका भुगतान करके 
जाइये ।” तभी बिल झा गया। रणवीर ने पैसे प्लेट पर रखे तो प्लेट 
श्रागे चली गई | थोडी देर के पश्चात्‌ कुर्सी ने उसे छोड़ दिया और 
वह होटल से बाहर ञ्रा गया । 

यह है बिजली को बाँधने की बात ! इसे बाँधकर इसके द्वारा 
कितने ही कार्य सम्पन्त हो सकते हैं। मन को बाँधना इतना सरल 
नहीं, क्योंकि मत विद्युत्‌ की अपेक्षा बहुत शक्तिशाली वस्तु है, विद्युत 
से बहुत अ्रधिक गतिशील है। विद्युत्‌ एक से कण्ड में एक लाख छियासी 
सहस्न मील चलती है। सूर्य के प्रकाश को हमारे पास पहुँचने में लग- 
भग € मिनट लगते है परन्तु यह मन महाराज अ्रभी यहाँ है, पलकभर 
में सूथ तक जा पहुँचते है, पलकभर मे सूर्य से दूर उन नक्षत्रों में पहुँच 
जाते है जो सूर्य से सहस्नों भौर लाखों गुणा बड़े हैं, पलकभर मे यह मन 
महाराज वापस भी आ जाते हैं । इस मत को कोई बाघ ले तो वस्तुत: 
हे को जीत लेता है। और यह मन बाँधा जाता है बुद्धि से, ज्ञान 

मन पंछी तब लगे उड़े विषय-बासना माहि। 
ज्ञान-बाज्ञ की झपट में जब लग आ्राया नाहि।॥ 

ज्ञान की ज्योति जागृत हो जाय तो मन इसके समक्ष सिर भुका- 
कर खड़ा हो जाता है । यह मन सस्कृत का शब्द है। सस्क्ृत में प्रत्येक 
शब्द का लिंग निश्चित है। दूसरे शब्दों मे, प्रत्येक शब्द के सम्बन्ध में 
यह निर्णय कर दिया है कि वह स्त्रीलिग है या पुल्लिग | संस्कृत-व्याकरण 
के आचार्यों ने मन को स्त्रीलिग या पुल्लिग में नही, अपितु नपुसकलिंग 
में रक्‍्ला है। यह पुरुष नहीं, स्त्री नही, दोनों से भिन्‍न है। यह स्त्रियों में 

जाने लगे तो इसे समभाझ्ो-- भरे मूर्ख, क्यों भ्रपनी हँसी उडवाता है ? 
तृ स्त्री है नहीं, स्त्रियों में मत जा | ' और यदि यह पुरुषों में जाने लगे 
तो इसे कहो, 'कैसा है तू ? क्या मर्दों में जाकर अपनी हँसी करायेगा ? 
तब यह नपुंसक जाये कहाँ ? सस्क्षेत भाषा में जिस प्रकार मन 
नपुसकलिग है उसी प्रकार “ब्रह्म! भी नपुसकलिंग है। इसे कहो कि 
'ब्रह्म' के पास जा। वह भी स्त्री-पुरुष कुछ नही, तू भी स्त्री-पुरुष कूछ 
नहीं, दोनों एक-जेसे हो, खूब गुज़रेगी जो मिल बैठेगे दीवाने दो ।' इस 
प्रकार अपने मन को ज्ञान के द्वारा समभाझ्ो, वेराग्य के द्वारा समभाश्रो, 
यह एक साधन है । 

दूसरा साधन है प्राणायाम । हम जो स्वास लेते है, जो हमारे 
शरीर से बाहर आ्राता, फिर प्रन्दर जाता, फिर बाहर ग्राता है, इसका 
मन के साथ बहुत गहरा सम्बन्ध है। जहाँ प्राण है वहाँ मत पहुँच 
जाता है। दोतों के सम्बन्ध का कभी परीक्षण करना हो तो कोई 
बजनी वस्तु, कोई संदूक जिसमे पुस्तकें रकखी हों, लोहे या पीतल के 
बहुत-से बतेन रक्‍्से हों, उसे उठाने का प्रयत्त करो । जब आप इसे 
पूरी शक्ति से उठाने में संलग्न होंगे तब स्वास रुक जायेगा, क्योंकि 
आपका मन उस वस्तु को उठाने में लग गया है, उसकी सारी शक्ति 
उधर चली गई है। ऐसे ही कभी मन बहुत चचल हो, ऋषध मे हो, 
उसमे ईर्ष्या की श्रग्नि जल उठी हो, शत्रुता की भावना जागृत हो गई 
हो तो आप देखेंगे कि स्वास की गति भी तीत्र हो गई है। दोनो का 
प्रस्पर गहरा सम्बन्ध है । 

हमारे पूर्वजों ने देखा कि मन चचल और भ्रधिक सूक्ष्म है। इसकी 
अपेक्षा प्राण कुछ कम सूक्ष्म और चचल है। इसलिए उन्होंने प्राण के 
द्वारा मन को बॉधने की विधि निकाली जिसे प्राणायाम कहते है । यदि 
कोई मनुष्य साढे पॉच मिनत्तट तक प्राण को अपने पेट मे भरकर वहीं 
रोक सके तो उसका मन मर जाता है, लय हो जाता है। इसे योग की 
भाषा में आ्रान्तरिक कुस्भक कहते है । 

कुछ लोगों ने यह भ्रामक विचार फेला दिया कि प्राणायाम तो 
केवल साधु-महात्माओं, बन में बैठे सन्‍्यासियों और योगियों के लिए 
है । यह बात बिल्कुल गलत है। प्राणायाम से जिस प्रकार साथु और 

सन्‍्यासी लाभ उठा सकते है उसी प्रकार गृहस्थी भी उठा सकते है। 
यह सबके लिए है। योग के सबसे पहले आचार्य, ग्रम, नियम, भ्रासन, 
प्राणायाम ग्रादि के जन्मदाता योगिराज भगवान्‌ शिव स्वयं गृहस्थ 
थे। कुछ वर्ष हुए मै उस कैलास' पवत को देखने गया जहाँ भगवान्‌ 
शिव और पाती कभी रहते थे । एक गृहस्थ ने तो योग का यह सारा 
विज्ञान आरम्भ किया, तब कौन कहता है कि योग या प्राणायाम 
गृहस्थ के लिए नहीं ? भगवान्‌ राम, भगवान्‌ कृष्ण, राजा जनक, 
महाराज अ्रश्वपति, देवी मदालसा-ये सब महान्‌ योगी थे और सब- 
फै-सब गृहस्थ थे । 

परन्तु गृहस्थाश्रम में यह बात चलती तब है, जब पति और पत्नी 
दोनों एक विचार के हों । पति अ्रगर कहे कि मैं सत्संग में जाऊँगा 
और पत्नी कह्टे कि मैं सिनेमा जाऊंगी तो गड़बड़ हो जाती है, फिर 
यह एकता रहती नही । यह ठीक है कि सिनेमा और सत्सग की राशि 
एक है, दोनो 'स' से शुरू होते हैं, परन्तु दोभों में भ्रस्तर तो आकाश- 
पाताल का है। सिनेमा में विचार दुृषित होते हैं, धन नष्ट होता है, 
आ्रॉले खराब होती है, शरीर निकम्मा होता है। सत्सग में मत को 
प्रकाश मिलता है, आत्मा को शान्ति मिलती है, विचार विगड्ते नही 
सुधरते है ! 

कुछ लोग कहते है कि पत्नी यदि हमारे विचार की न हो अथवा 
पत्ति हमारे विचार का न हो तो फिर क्या करें ? ऐसे व्यक्तियों पर 
मुझे तरस आता है । हँसकर मै कहता हँ--“ऐसी अवस्था मे इसके 
अतिरिक्त क्या हो सकता है कि अगले जन्म की प्रतीक्षा करो ! तब 
सोच-विचारकर विवाह करता, विना सोचे न करना ।” 

परन्तु ऐसे लोग तो बहुत कम होते है । प्रायः हमारे देश में विवाह 
से पूर्व भौर विवाह के पश्चात्‌ देवियों को ऐसे ससस्‍्कार दिये जाते है 
और पुरुषों को भी कि वे परस्पर मिलकर चने और 'गृहस्थाश्रम के 
महत्त्व को समभें। विवाह के समय कन्या यज्ञ-मण्डप में बैठ सभी 
वृद्धों, भाइयों, बहनों और दूसरे सम्बन्धियों के समक्ष घोषणा करती 


शिवारिष्टा पतिलोक गमेयम्‌ । 

"ऐ वृद्धजनो | मेरे भाइयो ! मेरी वहनो ! मेरे सम्बन्धियों ! 
भ्राज मै अपने पति के लोक को जा रही हूँ ।” परन्तु किसलिये ? 
उस शिव को पाने के लिए जो पतियों का पति और सबका स्वामी 
है। 

यह है गृहस्थाश्रम का वास्तविक उद्देश्य! यह आश्रम भोग- 
विलास के लिए नही, अ्रपितु उस मार्ग पर चलने के लिए है, जिसका 
लक्ष्य भगवान्‌ है। भ्राप मुझे देखिये, मैंने हुठयोग, प्राणायाम, आसन, 
नेती, धोती, न्योलीकर्म श्रौर योग के कितने ही दूसरे अंग उस समय 
सीखे जब मैं गृहस्थी था । सीखने के पश्चात्‌ देखा कि ये सब शारीरिक 
बातें है | श्रात्मा के साथ इनका बहुत सम्बन्ध नहीं, परन्तु ग्रात्मा तक 
जाने का मार्ग यही है । जिस लक्ष्य तक हमे पहुँचना है वहाँ पहुँचने 
के लिए आसन का दृढ होता झ्रावश्यक है। भक्तियोग हो या ज्ञान- 
योग हो अ्रथवा लययोग हो-5प्रत्येक के लिए श्रासन आवश्यक है। 
यह आसन मैंते गृहस्थाश्रम में सीखा, इसका श्रभ्यास भी किया। 
गृहस्थाश्रम में ही जिह्ला को वश में करने के लिए नमक भी छोड 
दिया; कभी चीनी छोड दी, कभी भ्रन्य वस्तुएँ छोड़ दी | अब ये सब 
बाते गृहस्थाथरम में ही हो सकती हैं। बेचारे सनन्‍यासी को तो जो 
का जाय वही खाना पड़ता है चाहे उसमें लाल मिर्चे ही क्‍यों न पड़ी 
हों ! 

गृहस्थाश्रम भ्रत्यन्त महान्‌ ग्राश्रम है। केवल सांसारिक उन्नति के 
लिए नहीं, आराध्यात्मिक उन्नति के लिए भी महान्‌ है। आवश्यकता 
यह है कि पति और पत्नी दोनो इस बात को समझे । दोनो में आत्मा 
क्री खोज और परमात्मा के दशन की तीत्र इण्छा हो। दृढ़-सकल्प 
के साथ पति-पत्नी दोनो प्राणायाम के लिए बैठ जाये तो बहुत ग्रच्छा 
है । 

कुछ लोग कहेंगे--“यह क्‍या कहते हो आनन्द स्वामी | हम 
प्राणायाम के लिए बेठे-सो-बैठे; यदि पत्नी भी बैठ गई तो भोजन 
कौन वनायेगा ? चाय कौन बनायेगा ?” चाय की यह बात सूभे तो 
समभ में ग्राती नहीं । लोग इतनी चाय पीते और इतनी बार पीते हैं 

कि भ्राइचर्य होता है। अच्छा भाई ! यदि चाय के बिना निर्वाह नहीं 
होता तो पहले तुम प्राणायाम कर लिया करो, उप्त समय पत्नी चाय 
बना ले । फिर पत्नी प्राणायाम कर लिया करे, तब तृम चाय बना लो 
किसी भी समय करो, प्राणायाम करो अवद्य । यह मन को वच्ष में 
करने का ऐसा प्ताधन है जो कभी व्यर्थ नहीं जाता । 

परन्तु प्राणायाम ऐसे ही मत शुरू कर दीजिये । यह विज्ञान है, इसे 
किसी अनुभवी व्यक्ति से सीखिये । ऐसा न किया जाय तो प्राणायाम से 
हानि भी होती है। गलत विधि से प्राणायाम किया जाय तो कई लोगों 
की ग्रांखें खराब हो जाती है, कान खराब हो जाते है। अ्रमृतसर के 
एक सज्जन का तो मस्तिष्क विगड गया । वे गगा के किनारे पहुँचे 
उसमें छलाँग लगा दी भ्ोर डूब गये । प्रनुभवी व्यक्ति से सीखे बिना 
प्राणायाम नही करना चार 

महषि दयाननद ने प्राणायाम की बहुत सून्दर और सरल विधि 
लिखी है-- 

रेचक-श्वास को बाहुर निकालिये । 

वाह्य कृम्मक-उसे शरीर के बाहर रोकिये । 

प्रक-श्वास को भ्रन्दर खीं चिये | 

ग्रान्तरिक कृम्भक - उसे भ्रन्दर रोके रखिये। 

और स्तम्भवृत्ति--शान्त होकर बैठिये । श्वास जहाँ भी जितना 
भी है वही रोक दीजिये । परत्तु यह विधि भी किसी अनुभवी व्यक्ति 
से सीखने के पश्चात्‌ ग्पताइये । प्रत्येक प्रकार का प्राणायाम प्रत्येक 
व्यक्ति के लिए नहीं । एक प्राणायाम है 'भस्त्रा' | यदि आपके शरीर 
में गर्मी बहुत है तो भस्त्रा करने से श्रापकी नाक से खत बहने लगेगा। 
कौन-सा प्राणायाम भ्रापके लिए उपयोगी है, यह किसी ग्रच्छे ज्ञानी 
सज्जन से सीखिये और'''परन्तु ग्रव तो साढें नौ बज गये । भ्रच्छा, 
शेप कान सही | 

श्रोम्‌ त्वं हि नः पिता वसो त्व॑ माता शतऋतों बभूविथ। 
श्रधा ते सुम्नभोमहे ।॥। 


प्यारी माताओ और सज्जनो ! 
मेन और बुद्धि को क्रिस प्रकार साधा जाय, इस सम्बन्ध में बात 

हो रही है। मन को मनुष्य साध ले, इसको जीत॑ ले, तो सब-कछ जीत 
लेता है। कबीर जी ने कहा है-- 

तन धर कोई न सुखिया देखा, जो देखा सो दुखिया हो । 

राजा प्रजा रंक धनी नर, उत्तम श्रधम सब दुखिया हो ॥ 

राजा दुखिया रंक भी दुखिया, श्रधम दुखी विपरीते हो। 

कहत कबीर सुनो भाई साधो, मानुष सुखी मन जीते हो ॥। 


मन को जीत लेने में ही सुख है, नही तो इस संसार में सुख कहीं 
है नहीं । ज्ञान, प्राण श्रौर ध्यान से जो मन जीत लेता है उसे सुख मिलता 
है, शान्ति मिलती है। उसका जीवन सफल हो जाता है, नहीं तो यह 
संसार-- 
हस्ती श्रपनी हुबाब की-सी है। 
यह नुमाइश सुराब की-सी है॥। 
बुलबुले (हुबाब) की भॉति मनुष्य का जीवन है। यह सारा 
दिखावा केवल एक धोखा (सुराव) है.। प्रत्येक वस्तू यहाँ नष्ट होने- 
वाली है-- 


शर्मा है, गुल भी है, बुलबुल भी है, परवाना भी । 
रात की रात ये सब-कुछ है, सहर कुछ भी नहीं ॥ 
प्रत्येक वस्तु जो उत्पन्न होतो है वह नष्ट श्रवश्य होती है-- 
श्रजल लगाये हुए घात हर किसी पर है ॥, 
बहोदा-बाश कि श्रालम रवा-रवी पर है ॥ 

यह तो लगात्तार चला जाता है उस नदी की भाँति जिसकी गति 
कभी रुकती नहीं। इधर जीवन श्राँखें खोलता और मुस्कराता है 
उधर मृत्यु उंसका हाथ पकडकर उधर ले जाती है जिसका किसी को 
पता नहीं लगता-- 
कली कोई जहाँ पर खिल रही है । 
वहीं इक फूल भी मुरझा रहा है ॥ 
झौर केवल कलियाँ और फल क्‍यों ? बड़े-से-बड़े सम्राट, बडे-से- 
बड़े योद्धा, बड़े -से-बड़े दार्शनिक, सबकी यही अवस्था है-- 
सिवाय खाक के बाक़ी प्रसर निश्वाँ-से न थे । 
ज़मीं से दब गये दबते जो श्रासमाँ से न थे ॥ 
कहाँ है सिकन्दर की वीरता ? चंगेज़ का भ्रभिमान ? तैमूर का 
राज्य ? 
राम गयो रावण गयो जाको बहु परिवार । . 
कह नानक धिर कुछ नहीं सपने ज्यूं संसार ॥॥ 
ग्राज जो दिखाई देता है वह कल रहेगा नहीं ) यह धन-सम्पत्ति 
पत्नी, बच्चे, परिवार, साथ, सम्बन्ध सब समाप्त होनेवाले है। फिर 
इनकी चिन्ता किसलिए ? यह सब-कुछ प्रकृति है, जड़ और व्यर्थ । 
प्रकृति के पाँच तत्त्व हैं--अग्नि, जल, वायु, पृथिवी और आकाश । ये 
भी सदा रहते नहीं; एक दिन समाप्त हो जाते हैं। इसलिये इस ससार 
को जगत्‌ कहा गया है। जो चलता है, निरन्तर बदलता है, वही 
जगत्‌ है। एक क्षण के लिए भी यह निरन्तर परिवर्तित होता हुआ 
जगत्‌ कहीं 5हरता कही, प्रतिक्षण बदलता है, इसलिए उधर चल जो 
सदा एकरस रहता है, वह परमपिता परमेश्वर, जो कभी परिवर्तित 
नही होता । कभी समाप्त नहीं होता । 
यह है ज्ञान ! और यह ज्ञान मिलता है सत्संग और स्वाध्याय 
से। हमारे पूर्वजों ने मनुष्य के लिए पञज्च-महायज्ञों को आवश्यक 
बताया है| इनमें पहला है ब्रह्मययज्ञ अर्थात्‌ परमात्मा को स्मरण करना 
हट पढ़ना, पढ़कर इसका प्रचार करना। एक समय था जब 
हमारे पूर्वज वेद-पाठ किये बिना अ्रथवा सुने बिना भ्रपनी देनिक-चर्या 
आरम्भ नही करते थे। श्रीमद्भागवत में श्री कृष्ण महाराज का जो 

दैनिक कार्यक्रम लिखा है उससे ज्ञात होता है कि प्रात: प्रभू-स्तवन 
और प्रभू-ध्यान के पदचात्‌ वे ब्राह्मणों से वेदपाठ सुनते थे । जब तक 
वेदपाठ का क्रम चलता रहा, लोगो को ज्ञान मिलता रहा। जब से 
यह क्रम टूटा तब से झ्ज्ञान बढ़ने लगा। इसीलिए वर्तेमान युग में 
महषि दयानन्द ने घोषणा की--“बेद का पढ़ना-पढ़ाना और सुनना: 
सुनाना, सब भ्रार्यों का परम धर्म है।” आर्यों से तात्पयं केवल आये- 
समाजी नहीं, प्रत्येक मानव, जो अच्छाई और कल्याण की श्रोर बढ़ने 
का प्रयत्न करता है, झार्य है। मह॒षि का सन्देश किसी एक धर्म, 
जातिया देश के लिए नहीं था, प्रत्येक मनुष्य के लिए था। इसीलिए 
उन्होंने कहा--'संसार का उपकार करना इस समाज का मुख्य 
उद्देश्य है, श्र्थात्‌ शारीरिक, आत्मिक और सामाजिक उन्नति 
करना ।” परन्तु मै स्वाध्याय की बात कह रहा था। स्वाध्याय से यह 
ज्ञान मिलता है, सत्सग से यह ज्ञान प्राप्त होता है। उत्तम संग से बेड़ा 
पार हो जाता है, कुसग से बेड़ा डूब जाता है। तुलसीदास जी की 
कहानी कदाचित्‌ आपने सुनी हो । 

वे तवयुवक थे | नई-नई शादी हुई। अपनी पत्नी रत्नावली से 
उन्हें ग्रत्यधिक प्रेम था। एक बार रत्नावली के पिता बीमार हुए। 
उसे मैके जाना पडा । परन्तु तुलसीदास जी बहुत देर उसका वियोग 
सहन न कर सके । एक रात प्रेम के जोश में घर से निकले । श्रमावस 
की घनी ग्रेंघेरी रात थी। आकाश मे काले बादल, धरती पर धुग्राँधार 
वृष्टि, फिर भी वे चले। मार्ग में नदी थी। नाव नही थी | इधर-उधर 
देखा, खँधेरे में एक लम्बी लकडी-सी दिखाई दी | उसी को लेकर नदी 
में कद पड़े, पार हुए। रत्नावली के याँव में पहुँचे तो गाँववाले सो 
गये थे । चहुँ ओर अंधेरा था । कही कोई प्रकाश नही । रत्नावली का 
मकान नदी के निकट था। उसके द्वार भी बन्द थे। पीछे की ओर से 
गये तो देखा कि ऊपर खिड़की से एक रस्सा लटक रहा है। उसको 
पकडकर खिड़की मे पहुँचे । मकान के अन्दर गये । रत्नावली का द्वार 
खटखटाया । उसने नींद से जागकर पूछा, “कौन ? ” तुलसीदास बोले, 
“में तुलसीदास हूँ ।” रत्नावली ने जल्दी से द्वार खोला, दीपक जलाया 
श्रौर भ्राव्वर्य से पुछा-- “आप इस समय ? ” 

तुलसीदास बोले-- तुम्हारा वियोग मुभसे सहन न हुआ, मैं 
चला ग्राय॥।” रत्नावली ने पूछा--“ परन्तु आप मकान में कैसे आये ? 
द्वार किसने खोला ? ” तलसीदास बोले--“किसी ने नहीं । उस खिडकी 
से एक रस्सा लटक रहा था, उसी को पकड़कर मैं ऊपर चला आया ।” 
रत्नावली ने आइचर्य से कहा--रस्सा ? रस्सा कहाँ से श्रा गया ? ”? 
गौर दीपक लेकर देखा तो वह र॑स्सा नहीं, एक सर्प था जिसे पकड़कर 
तुलसीदास ऊपर ग्राये थे । रत्नावली ने आकाश की श्रोर देखते हुए 
कहा--“और इस अ्रैधेरी रात में ग्रापको मौका कैसे मिली ? ” तलसी' 
दास बोले, “नाव नहीं थी, मैं एक लकडी को पकडकर इस पार 
आ्राया । वह देखो ! अब भी नदी के किनारे वह लकडी पडी हुई है ।” 
रत्नावली ने दीपक को उठाकर उस श्र ध्यान से देखा तो चीखकर 
बोली--“बह' वह लकड़ी तो नहीं है, वह तो लाश है ! ” तुलसीदास 
ने लापरवाही से कहा--' होगी, मै उसी को पकड़कर चला आया |” 
रत्नावली ने अपने पति की ओर देखा और सोचते हुए बोली-- 
“प्राणनाथ ! जितना प्रेम आप मुझे करते है उतना भगवान्‌ से करते 
तो बेडा पार हो जाता [/ तुलसीदास ने यह बात सुनी तो चौक उठे, 
जैसे कोई सोया हञ्आा जाग उठे , बोले--“क्या कहा तमने ? ” रत्ना- 

ली ने अपनी बात फिर दोहरा दी और सत्य ही-- 
श्रगर भगवान्‌ के चरणों में तेरा प्यार हो जाता। 
तो भवसागर से तू पलभर में बन्दे ! पार हो जाता॥ 

तुलसीदास उल्टे पॉव लोट पड़े । रत्नावली ने ४ 
हैं आप ? / तुलसीदास उसकी ओर देखे बिना हो बोले-- “वही जहाँ का 
रास्ता तूने दिखा दिया |” और वह प्रमावस की उस घोर रात्रि में घर 
से बाहर निकल गये । उसके पदचात्‌ उन्होंने वह 'रामचरितमानस 
लिखना शुरू किया जिसका पाठ आज घर-घर में होता है। ऐसी ही 
कथा सुरदास जी के सम्बन्ध में भी प्रसिद्ध है। इनका पहला नाम 
बिल्वमगल था । इनकी पत्नी चिस्तामणि थी। परन्तु तलसीदास हो 
या सूरदास, रत्नावली हो या चिस्तामणि, क्षणभर के सत्संग ने इन 

पुरुषों का जीवन वदल दिया । साधारण लोग थे वे, उन्हें महा 
झौर पूजनीय वना दिया। 

यह है सत्सग की शवित | ग्ररे भाई ! कैकेयी तो बुरी नहीं थी। 
मंथरा की संगत ने उसे पाप के मार्ग पर चला दिया। रावण के जीवन 
को पढो ! ग्रच्छा-भला वेदों का पण्डित, अपने कतंव्य पर चलनेवाला 
विद्वान था वह। शूर्पणखा नासिक के वनों से होती हुई लका पहुँची 
तो उसने कहा--“भग्या ! एक अत्यन्त रूपवती रमणी को देखकर 
आई हँ। वह बिल्कुल तेरे योग्य है। दो वनवासी उसके साथ हैं, 
तीसरा कोई नहीं है । यदि तू ला सके तो''*” रावण बोला--'यह 
क्या कठिन है ? उस वन में खर झौर दूषण बैठे है। उनकी सेना 
विद्यमान है, भ्रभी उन्हें आज्ञा भेजता हूँ ।” शूर्पणखा ने कहा--“नहीं 
भय्या ! उन्हें श्राज्ञा भेजने से कुछ होगा नही । उन ज्ञनवासियों में एक 
हैं राम, उन्होंने खर भर दूषण को समाप्त कर दिया है । उनकी सारी 
सेना भी नष्ट-भ्रष्ट कर दी है।”' 

रावण बोला--'ऐसी बात है तो मैं स्वयं जाता हूँ श्रपने हथियार 
लेकर ।” शूपंणखा ने कहा--'हथियार ले जाश्रोगे तो कुछ बनेगा 
नहीं । राम और लक्ष्मण बहुत शक्तिशाली है। उस रूपवती सीता को 
लाना है तो इसके लिए छल करना होगा ।” शावण बोला--'क्या 
करूँ ? ” शपंणखा ने कहा--“यह मुकुट उतार दो, ये हीरे और 
जवाहरात परे कर दो, ये झ्राभूषण दूर कर दो । यह चमकता हुआझ्ना 
सुनहरी वेश भी उतार दो । साधुझ्नों-जैसा वेश पहनो, शरीर पर राख 
मल लो, हाथ में तृम्बी पकड़ लो, साधु बनकर वहाँ जाओ । जब सीता 
तुम्हें भिक्षा देने के लिए बाहर आये तो उसे पकड़ लाझो।” 
राबण बोला--“भ्रच्छी बात है, ऐसा ही करता हूँ।” और उसने 
श्रपने सभी बहुमूल्य वस्त्र उतार दिये । हीरो से जड़े श्राभुषण भी 
उतार दिये, राजमुकुट भी उतार दिया। मैली-सी धोती पहनकर 
शरीर पर राख मलली। एक तूम्बी ले ली। यह था शूर्पणखा की 
सगति का प्रभाव ! जो राजा था वह साधु बन गया। तभी मन्दोदरी 
को पता लगा। वह दौड़ती हुई दरबार में आई। अपने पति को इस दशा 
में देखकर बोली--महाराज ! यह बया हो गया भश्रापको ? ” रावण 
ने मुस्कराते हुए कहा--“हम राम की पत्नी सीता को लेने जा रहे हैं, 
वह हमारी पत्नी बनेगी।” मन्दोदरी बड़े दुःख के साथ बोली-- 

“महाराज |! पाप करने का आपने अभी केवल विचार किया है ग्रौर 
अपनी सूरत देखिए, राजमुकुट नही रहा, चमचमाते वस्त्र नही रहे, 
शरीर की शोभा बड़ानेवाले वस्त्र नही रहे, हाथ मे तलवार की बजाय 
तुम्बी है, सिर मे राख पडी है। यदि केवल विचार से आपकी यह 
अवस्था हुई है तो उस विचार को क्रियात्मक रूप देने से क्या होगा ? 
शायद आपका सारा कुल, लका का यह सारा राज्य समाप्त हो 
जायेगा ।” 

सगति की शक्ति महान्‌ है। कुसग और सत्सग मनुष्य का जीवन 
बदल देता है । रावण ने मन्दोदरी की नहीं सुनी श्रौर उसका सब-कुछ 
नष्ट हो गया । 

सत्संग बहुत ्रावश्यक है मेरे भाई | परन्तु कुछ लोग सत्संग में 
इसलिए नही आते कि अच्छी बात सुन ली तो उसपर आचरण करना 
पड़ेगा | कुछ माताएँ और बेटियाँ आती है और स्वेटर बुनती रहती है । 
वे भी अपने लिए बुनती हैं, यह नही कि मुभे दे दें। मै स्वेटर बुनने के 
विरुद्ध नही । परन्तु यह मन है न, यह एक समय में एक ही कार्य करता 
है । स्वेटर बुनो तो कथा कोन सुनेगा ? एक बेटी ने मुझे कहा-- 
“स्वामी जी, स्वेटर तो हाथ बुनते है, कथा कानो से सुनी जाती है।” 
ठीक बात है, परन्तु सचाई तो यही है कि जिस इन्द्रिय के साथ मत 
लगा हो वही काम करती है, दूसरी नही । 

नेपोलियन युद्ध के मैदान से पीछे हटकर सोच में इबा बंठा था; 
सोच रहा था कि युद्ध का श्रगला नक्शा क्‍या होगा। उसके पास से 
एक पूरी सेना मार्च करती हुई चली गई, उसने देखा नहीं । एक 
व्यक्ति ने आकर पूछा--“इधर से अ्रभी-प्रभी जो सेना गई है उसमें 
कितने सैनिक थे ? ” नेपोलियन ने आश्चर्य से कहा--सेना ! मैंने 
तो किसी को देखा नही । पूछनेवाले ने कहा-- तुम्हारी झ्ाँखे तो 
खुली है, फिर देखा क्‍यों नहीं ?” नेपोलियन बोला--' मेरी आँखें 
ग्रवश्य खुली थी परन्तु मेरा मन दूसरी ओर था ।” 

मन के बिना खुली आँखे भी काम नही करतीं। झापका हाथ 
स्वेटर पर इसलिए काम करता है कि आपका मन हाथ के साथ है। 
परन्तु यह मन चंचल बहुत है । रूस का स्पुतनिक ६६ मिनट में पृथिवी 

का चक्कर लगाता था परन्तु यह मन एक ही सेकण्ड में सारी पृथिवी 
का चक्‍कर लगाकर यहाँ पहुँच जाता है। ऐसे ही यह स्वेटर भी बुनता 
है--कभी स्वेटंर में, कभी कथा में | न स्वेटर ठीक प्रकार से बुना 
जाता है, न कथा सुनी जाती है; जो सुनी जाती है वह स्मरण नहीं 
रहती । 
सान्‍्ताक्ुज़ में मैं कथा कर रहा था। वहीं पण्डित प्रकाशवीर 

शास्त्री श्राये। मैं उस समय वहाँ था नहीं । वापस आया तो एक 
सज्जन से पूछा--“पण्डित जी ने क्या कहा था ? ” वे बोले--“बातें तो 
उन्होंने बहुत गजब की बताईं, कमाल कर दिया, परल्तु मुझे प्रब 
स्मरण नही ।” भ्रब बताओ, ऐसी बातें सुनने का क्या लाभ हुमा ? 

जब किसी को स्वेटर ही बुनना है तो बुने, परन्तु सच्ची बात यही 
है कि सत्संग में आश्रो तो ज्ञान की बात ध्यान से सुनो । 

कई लोग कहते है-स्वामी जी ! सत्संग और स्वाध्याय की बात 
तो ठीक है परन्तु हमने देखा है कि दुःख फिर भी ञ्रा जाता है। 

सुख और दु:ख की यह समस्या भी सुनो ! सुख और दुःख हैं क्या ? 
सुख कहते हैं प्रवस्था के भ्रनुकल होने को, दु:ख कहते हैं उसके प्रतिकूल 
होने को । और यह ससार है न, सदा अनुकूल तो रहता नहीं; कई बार 
प्रतिकूल भी होता है, तब दु:ख होता है। 'योगदर्शन' में लिखा है कि 
जो विवेक करनेवाले है उनके लिए इस संसार में दुःख के श्रतिरिक्त 
कुछ है नही । 'योगदर्शन' के शब्द हैं-- 

परिणासतापसंस्का रदू:खेगुंणवृत्तिविरोधाच्च दुःखसेव सर्व 

विवेकिन: ॥॥ 

सबसे पहले परिणाम-दु:ःख॥ नया-नया विवाह हुआ । पत्नी बहुत 
सुन्दर है । परन्तु प्रतिक्षण उसका सौन्दर्य कम हो रहा है। आ्राज जो 
उसका रूप है बीस वर्ष पश्चात्‌ वह रहता नहीं । यह है परिणाम-दुःख । 
नये वस्त्र सिलवाये, पहने, भ्रच्छे लगे परन्तु पहनने के साथ ही वे मैले 
होने लगते है, वर्ष-दो-वर्ष के पश्चात्‌ उन्हे फेंक देना पड़ेगा । यह है 
परिणाम-दूः:ख । टॉ्च में बेटरी के नये सेलू डालिए, प्रकाश बहुत 
सुन्दर है। परन्तु ज्यों-ज्यों यह टॉर्च जलती है त्यों-त्यों सेल निर्बेल 
होते जाते है, प्रकाश कम हो ता जाता है। ऐसी बातों को परिणाम-दुंख 

कहते है । मूर्ल नही जानता, ज्ञानी जानता है कि इस ससार की प्रत्येक 
वस्तु समाप्त होनेवाली है इसलिए वह दुःखी होता है । 

ग्रौर सन्‍्ताप-दु ख श्रर्थात्‌ चिन्ता का दुःख । श्राज जो भ्रवस्था है 
वह तो बहुत उत्तम है, परन्तु कल जो कुछ हो सकता है उसका विचार 
बरके दूःखी होते रहना, यही सोचते रहना कि झाज तो ठीक है, पता 
नही कल क्‍या होगा, कब यह नक्शा बदल जायेगा । इसको ताप-दु.ख 
कहते है । 

एक थे सेठ जी। पर्याप्त धन उनके पास था, परन्तु हर समय 
चिन्ता के कारण दुःखी रहते थे । जब भी अपनी पत्नी के पास बैठते 
दभी कहते--'देखो न | ञ्राज तो सब ठीक है परन्तु क्या जाने कल 
क्या हो जाय! ग्रब विवाह हुमा है तो पॉँच-छः बच्चे तो होंगे ही । 
एक विवाह पर दस-दस सहस्र खर्चे करे तो साठ हजार रुपया तो यही' 
चाहिए। और फिर इन्हें पढ़ाना भी तो होगा ! सौ-डेढ़-सो रुपये 
मासिक से कम एक बच्चे का खर्च क्या होगा ? फिर इनके वस्त्र; इनके 
लिए रहने का स्थान । इनके लिए दूध, खाना, औषध, कितना खर्च हो 
जायेगा ? और फिर यही क्‍यों ? इनके विवाह होगे। समधन यदि बड़े 
मिजाज की मिल गई तो ? कोई बहू यदि ताड़का-जैसी ञ्रा गई तो ? 
श्रौर फिर माँ भी तो बीमार है ! यदि वह मर गई तो ? और हमारा 
चह पुराना मकान है न, वह भी तो गिरनेवाला है। अब बताओ, 
यदि मकान गिर गया तो उसकी मरम्मत पर कितना खर्चा श्रायेगा ? 
यदि माँ मर गईं तो उसके लिए लोगों को खाना खिलाने पर कितना 
खर्चा आ्रायेगा ? इतने खर्च सामने है, मैं समझ नहीं पाता कि क्‍या 
करूँ ? और फिर तुभको पता ही है मेरा वह पुराना भागीदार है न, 
'उसने मुभपर व्यर्थ मुकहमा कर रवखा है । मैने उसका कुछ विगाड़ा नही 
परन्तु मुकहमा तो मुकदमा है। पता नही उसमें क्या होगा ! फिर 
तेरे पर भगवान की कृपा भी होनेवाली है, तेरा बच्चा होगा । भाभी 
हमसे रुष्ट है, तेरी ननद वहुत प्रसन्‍न नही, फिर कौन आयेगा तेरी सेवा 
करने ? यह सारा काम भी तो मुझको ही करना होगा ! और फिर 
पड़ोसी को देखो न, व्यर्थ ही हमें बदनाम करता फिरता है। इतनी 
बिन्‍्ताएँ हैं, इतना दु.ख, मेरा तो मस्तिष्क खराब हुआ जाता है। 

इस प्रकार की बातें वे पत्नी से करते थे । जब बैठें, तभी ये बातें । 
पत्नी थी बुद्धिमती । उसने एक योजना बनाई। सेठजी दुकान पर गए 
तो वह खाट पर लेट रही, घर का कोई भी कार्य नही किया। न 
बैन साफ़ किये, न भाड़, दी। सारा घर कुरुक्षेत्र का मेदान बना रहा। 
शाम को सेठजी वापस श्राये । घर की अवस्था देखी तो गज कर बोले- 
“यह क्‍या हो गया है झ्राज ?” पत्नी ने कहा--“पहले मेरे दुःख की 
कहानी सुन लो ! मुझे तो इतने दुःख है कि जीने को जी नही चाहता । 
मन में ग्राता है कि मर जाऊँ।” 

सेठजी बोले--“ हुआ क्‍या है ? ” 

पत्नी ने कहा-- आज पुरोहित जी आये थे । मेरा हाथ देखकर 
बोले कि तेरी आयु साठ वर्ष है। श्रब देखिए, एक तो यही दुख है । 
मैं बीस वर्ष की हूँ, चालीस वर्ष के पश्चात मर जाऊँगी । और फिर 
पुरोहित जी ते यह भी कहा कि तेरे झाठ बच्चे होंगे । अब बताओ, 
मैं तो मरी ! श्रभी पहला बच्चा होनेवाला है और मुझे इतना कष्ट 
है, श्राठ बच्चे हुए तो मैं जीऊँगी कैसे ? परन्तु इतने पर ही तो बस 
नहीं; श्राजकल मैं एक घड़ी आठा रोज पीख़ती हूँ, मास में तीस 
धड़ियाँ, वर्ष में ३६० । चालीस वर्ष में कितना आटा पीसना पड़ेगा 
मुझे ? और फिर प्रतिदिन मैं पॉच बर्तन मॉजती हूँ । महीने में १५०, 
वर्ष में १८००, चालीस वर्ष में ये कितने हो जाएंगे ? कौन माँजेगा 
इन्हें ? प्राजकल मैं दस रोटियाँ रोज बनाती हूँ, महीने में तीन सो, 
वर्ष-भर में तीन हुजार छ सौ, और चालीस वर्ष में-हे मेरे भगवान्‌ 
क्या करूँगी मैं ? इतना काम होगा कंसे ४ मैं तो इसी चिन्ता में मरी 
जाती हूँ ।” 

सेठ्जी ने सुना तो बोले--“बिल्कुल पागल है तू । अरी, ये सब 
काम चालीस वर्ष में होंगे, कोई एक या दो दिल मे नहीं । तू आठ बच्चे 
जनेगी तो शायद चौबीस वर्ष मे, कोई एक घण्टे में तो झाठ बच्चे 
होंगे नहीं । यह श्राटा इसी प्रकार पीसा जायेगा, बरत॑न माँजे जायेंगे । 
इस चिन्ता को छोड़, यह तो पागलपन है |” 

पत्नी ने कहा--“झ्राप ठीक कहते है। लीजिए मैने चिन्ता छोड़ दी, 
परन्तु श्रपनी बताइये कि झाप ठीक ऐसी ही बाते करते है या नहीं ? 

ऐसी बातें करके क्‍यों व्यर्थ अपने को दु.खी करते हैं ? ” 

पता नहीं सेठजी को झकक्‍ल ञ्राई या नही परन्तु यह है ताप-दुःख । 
और संस्कार-दु:ख क्‍या है ” 

कोई भी अच्छी या बुरी वात हम करें, उसका संस्कार शेष रह 
जाता है। एक कर्म हमने किया, उसका फल मिला। फल की एक 
तस्वीर हमारे मन में रह गई | यह सस्कार है । जब-जब यह सस्कार 
उभरता है, तब-तब वासना जागती है । उससे दुःख होता है। वासना 
क्या है ? भ्रापने एक कपडे में चमेली के फूल रख दिये | दो-तीन-चार 
धण्टे के पदचात बे मुरकायें तो आपने उन्हें फेक दिया, परन्तु कपड़े 
में 'बरास' अब भी है। अ्रव भी ऐसा प्रतीत होता है कि इसमें चमेली 
के पुष्प रक्खे है। यह बास ही बासना या वासना है। श्रच्छा कर्म 
किया तो इसका सस्कार सुख उत्पन्न करता है, बुरा कर्म किया तो 
इसका सस्कार दु ख जगाता है । 

और तब गुणवृत्ति और विरोध, गुणों का परस्पर-विरोध + 
गुण तीन हैं--सत्तत, रज और तम । इन तीन गुणों से यह ससार 
बना है। इस प्रकृति में, मन में, बुद्धि में-तीनों गुण रहते हैं। 
कभी एक ऊपर हो जाता है, दूसरे नीचे हो जाते हैं, कभी दूसरा 
प्रधान हो जाता है, कभी तीसरा और शेष नीचे हो जाते है। प्रकृति 
सम-श्रवस्था में रहे तो प्रत्येक दशा मे शान्ति छाई रहती है; रूप, 
रग, शब्द सबका भअ्रन्त हो जाता है| जब थे सम-अवस्था में नहीं रहते 
तो विभिन्‍न भ्रवस्थाएँ उत्पन्न होती है । दु'ख भी उत्पन्न होते है, सुख 
भी. ससार चलता है। एक सज्जन वबेठे है अपने घर में । अभी-प्रभी 
भगवान्‌ का नाम लेकर हटे है। मन की ग्रवस्था सात्त्विक है। सोचते 
है कि इस बार दस सहस्र रुपया लाभ हुआ है, यह अआ्रार्यंसमाज को दे 
देना चाहिए। श्रमुक पण्डितजी वेद-भाष्य कर रहे हैं, वे उस पुस्तक 
को छपवा लेंगे, लोगो को लाभ होगा-यह निश्चय करके वे उठे, 
तभी रजोगुण जाग उठा। मन में विचार आया, आर्यंसमाज को रुपया 
तो देना चाहिए परन्तु बेटी हो गई है जवान। उसकी शादी भी तो 
करनी है? पाँच सहस्न रुपया उसके लिए रहने दें, पाँच सहस्र 
श्रायंसमाज को दे दें । यह विचार करते हुए घर से बाहर निकले तो 


मानव और मानवता १३६ 


तमोग्रुण जाग उठा । विचार आया कि पुत्र की सगाई तो करोगे परन्तु 
अमुक व्यक्ति इस सगाई के मार्ग में जो रोड़े अटका रहा है उसे क्या 
करना है ? आर्येंसमाज को पाँच सहस्र रुपये देने का क्या लाभ है ? 
ये पाँच सहत्न॒ किसी गुण्डे को दे दो जो इस व्यक्ति को मौत के घाट 
उतार दे | यह है गुणों का परस्पर-विरोध ! इस विरोध से दुःख 
उत्पन्न होता है । 

एक भाई मेरे पास आये, बोले--'मै सच्चे दिल से ध्यान लगाने 
बैठता हूँ | जी चाहता है कि ध्यान लग जाय, परन्तु लगता नही ।” 
मैंने पुछा--' क्यों नहीं लगता ? ” वे बोले--“घर का ध्यान आता है, 
समाज का विचार आता है।” मैंने कहा--इसमें आपका दोष नहीं, 
ग्रापके चारों श्रोर का वातावरण दूषित है। या तो इस वातावरण को 
बदलिये अथवा उसका चिन्तन मत की जिये या इससे दूर चले जाइये।” 
भ्रापके मन में सात्त्विक गुण है, परन्तु आपके चारों श्रोर उसके विरोधी 
गुण है तो सुख मिलेगा नही, दु:ख अवश्य मिलेगा । 

इसलिए योगदर्शन' मे कहा है कि जो व्यक्ति विवेकी है, परख 
2385% है, सोचनेवाल! है, उसके लिए यह सारा संसार दुःख-ही- 
दुःख है । 

परन्तु ये सुख और दु.ख है क्या ? 

सुख का अथ्थ है परिस्थितियो का ग्रापके अनुकूल हो ना । 

दु.ख का श्रर्थ है परिस्थितियों का आपके प्रतिकूल होता । 

सुख दो शब्दों से वना है 'तु' और 'ख' भप्र्थात्‌ उत्तम इन्द्रियाँ । 

दु ख भी दो शब्दों से बना है 'दु.' और 'ख' ग्रर्थात्‌ बुरी इच्द्रियाँ। 

परन्तु ये सुख और दु ख सापेक्ष वस्तुएं है। प्रत्येक व्यक्ति समझता 
है कि मै दु.खी हूँ । प्रत्येक व्यक्षि समझता है कि दूसरा व्यक्ति सुखी 
है। महाकवि रवी खनाथ टैगोर ने कहा था-- 

“नदी का यह किनारा दूसरे किनारे की ओर देखकर कहता है - 
मै तो दु खी हैँ, वह सुखी है। भ्रौर दूसरा किनारा लम्बा इवास लेकर 
कहता है--जो कुछ सुख है वह उस पार है, मेरे पास क्‍या है ? 

एक व्यक्ति जलती-कड़कती धूप में खड़ा है, फुलसा जाता है। 
एक और व्यक्ति उससे कुछ ही परे एक टीन के नीचे खड़ा है। टीन 


१४० मातव और मानवता 


तप गया है। वह व्यक्ति भी गर्मी से निढाल हुआ जाता है। आकाश 

के नीचे खड़ा व्यक्षि सोचता है--'वह टीन के नीचे खडा व्यक्ति 
कितना सुखी है !” टीन के नीचे पहुँचकर कहता है-- कितना सुख 
मिल गया है! टीनवाला सोचता है--'मै तो जला जाता हूँ, सुखी वह 
है जो किसी पक्‍की छत के नीचे बैठता है।' और पक्की छत के नीचे 
बेठा व्यक्ति सोचता है--'मुभे सुख कहाँ ? सुखी तो वह है जिसके घर 
में एयरकण्डीशण्ड (&॥-0०7१7००५) मशीन लगी हुई है। यह 
सापेक्षता है, दु.खी सब हैं। 

इसलिए दर्शनशास्त्र' ने कहा--दू ख से बचने का केवल एक ही 
उपाय है कि दुःख को दुख न समभो। इस संसार को एक परीक्षा 
समभो । वीरता से, उत्साह से, तप की भावना से दुःख सहन करो । 
यह संसार विश्रामस्थल नही, यह तो प्रयोगशाला है। भगवान्‌ ने इसे 
तप श्ौर परिश्रम के लिए बनाया है, ताकि मनुष्य इस मिट्टी से निकल- 
कर कुन्दन बन सके, श्राध्यात्मिक उच्चता प्राप्त कर सके । 

प्रौर फिर यह भी स्मरण रक्‍खो कि दु ख़ सदा सुख के लिए श्राता 
है ग्लौर सुख दुख के लिए। जंसे दिन के पद्चात्‌ रात्रि आती है बसे 
ही रात्रि के पश्चात्‌ दिन भी आता है। दुःख की रात्रि ग्रा गई है तो 
घवराओं मत, दिन आएगा अवदय । रात्रि सदा रहती नहीं, दिन भी 
सदा रहता नहीं । 

यह जीवन है न, बच्चा उत्पन्त होता है तो मृत्यु इसके साथ झा बैठती 
है। हम उसके जन्म-दिन मनाते रहते है झौर मृत्यु हँसती रहती है कि 
मेरा समय निकट भा रहा है।' और जब मृत्यु होती है तो जीवन उसके 
साथ चिमटकर वेठ जाता है, दावे के साथ कहता है, 'मैं इसे फिर 
वापस ले ग्राऊंगा ।' दुख के साथ सुख, सुखे के साथ दु ख--ऐसे ही 
यह चक्र चलता है। तब करना क्‍या चाहिए ? यह कि दु व को दुःख 
न समभना । यह समझना कि यह हमारे कल्याण के लिए है। माँ 
जैसे मैले-कुत्ेले बच्च को मल-मलकर स्तान कराती है, उसके रोने- 
बिल्लाने की वह परवाह नहीं करती, वेसे ही परमात्मा इस आत्मा 
के मैल को धोने के लिए दुःख देंता है। वह दु ख हमारे लाभ के 
लिए है, हानि के लिए नहीं। दुःख से घवराना नहीं। भरे भाई ! 

यदि यह दुख व भोगना होता तो इस संसार में आते ही क्‍यों ? उस 
आनन्दस्वरूप की गोद में न पडे रहते जो हमारा वास्तविक घर है। 
और फिर इस संसार में दु:ख किसको नहीं मिलता? भगवान्‌ राम 
को हम इतना प्यार करते हैं, उनका इतना आदर करते है, उन्हे भी 
तो चौदह वर्ष तक जगलों में भटकना पडा था। सीता जी को हम 
सती, माता और देवी कहते है, उन्हे भी कैद होना पडा। श्री कृष्ण 
को मथुरा छोडनी पड़ी । सत्यवादी हरिश्चन्द्र को चाण्डाल के पास 
बिकना पडा । गुरु नानकदेव जी महाराज जैसे महापुरुष को रोडी 
नाम के ग्राम में कद होकर पत्थर कूटने पडें। श्री गुरु गोविन्दर्सिह 
जी महाराज पर कष्ट और क्लेश झ्राएं। मह॒पि दयाननन्‍्द को दुःखों 
झौर सकटो ने घेरे रक्खा । फिर हम ही दुख से क्यो बच जायें ? दु ख॒ 
को आ्राना ही है, श्राने दो इसे | वीरतापूर्वक सहन करो इसे। इस 
विश्वास से सहन करो कि यह हमारे कर्म का फल है। 
ग्रव रोने-चिल्लाने से कुछ हो ता नही । क्या बुरा है, यह उस समय 
देखना चाहिए था जब कम कर रहे थे । कर्म हो चुका, उसका फल 
अवश्य मिलेगा | शभ्रव दो ही उपाय है कि इस फल को हँसकर सहन 
करो या रोकर, फल तो मिलेगा अवश्य । रोकर भोगोगे तो भी दु.ख 
तो दु ख है, कट जाएगा अन्तत: । 
' रणवीर का एक गीत है-- 

भरोसा कर तू ईइवर पर तुझे धोखा नही देगा । 

ये जीवन बीत जायेगा तुझे रोना नहीं होगा ॥। 

कहीं सुख है कहीं दुख भी, ये जीवन धप-छाया है। 

हँसी में ही बिता डालो बितानी ये ही साया है।। 

जो सुख भ्राये तो हँस रेना जो दुख आये तो सह लेना । 

न कहना कुछ कभी जग में, प्रभु ही से त्‌ कह लेता ॥ 

ये कुछ भी तो नहीं जग में, तेरे बस कम की माया । 

तू ख़द ही धूप में बेठा लखे निज रूप की छापा।। 

कहाँ तु था कहाँ यह था कभी तू सोच ऐ बच्दे ! 

झुका कर शीश को कह दे प्रभो बन्दे | प्रभो बन्दे ! ! 

यह है विधि संसार में रहने की ! 

और दू.ख से बचता तो कोई है नही । गुरुजी ने तो कहा है-- 
नानक दुखिया सब संसार, सो सुखिया जिस नाम श्राधार। 
नाम के विना सुख है नही । नाम के बिना प्रत्येक व्यक्तित दुःखी है 
चाहे वह धनी हो या निर्धन, स्वस्थ हो या रोगी, अधिक पढ़ा-लिखा 
हो प्रथवा कम पढा-लिखा, राजा हो या प्रजा, मजदूर हो या मालिक । 
प्राय, हम समभते है कि जिसके पास धन-सम्पत्ति है वे सुखी है। परन्तु 
मैने धनवानों को भी दु:खी देखा है। पुरानी बात है, लाहोर में 
डी० ए० वी० कॉलेज के साथ एक शिल्प महाविद्यालय खोलने का 
निईचय हुआ । उसके लिए धन-सग्रह करने के लिए एक शिप्टमण्डल 
लाहोर से वम्वई जा रहा था | शिष्टमण्डल में लाला मेहरचन्द जी 
महाजन थे जो बाद में भारत की सुप्रीम कोर्ट के चीफ जस्टिस बने। 
लाला माईदास जी एम० ए० थे, डी० ए० वी० कॉलिज के प्रिन्सिपल 
लाला मेहरचन्द जी थे। मैं भी था। गाड़ी में हम बेढे थे। एक 
स्टेशन पर एक सज्जन डिब्बे मे झराये | मेरे पास ही बेठ गए। मैने 
देखा वह कुछ उदास-से है, कुछ चिन्ता में है। मेरा स्वभाव है कि 
जिसे दुखी देख न उसे हँसाने का प्रयत्न करता हूँ । मेरा जन्म 
हुआ तो माता-पिता ने नाम दिया--खुशहालचन्द | स्कूल में पहुँचा ' 
तो एक झौर माम मिला खुर्सन्द'। संन्यासी बना तो नाम मिला 
आनन्द स्वामी । इसलिए मुझे प्रत्येक अवस्था में हँसना, प्रसन्‍न 
रहना अच्छा लगता है। इन महोदय को उदास देखा तो पूछा-- 
क्यों साहब ! क्‍या बात है? आपका स्वास्थ्य तो ठीक है ?” वे 
धीमे-से बोल-''हाँ, ठीक है ।” मैने एक पुस्तक उन्हे देते हुए कहा-- 
“तो फिर इसे पढिये, चित्त लग जाएगा ।” उन्होने पुस्तक ली, कुछ 
पृष्ठ उनटे, फिर पुस्तक को बन्द करके रख दिया । मैने देखा तो सोचा, 
दाल में कुछ काला है।' इसलिए दो-तीन समाचारपत्र उनके आगे 
कर दिये, कहा --इनको पढिये । उन्होने पत्र ले लिये, इधर-उधर देखा । 
पत्र भी तह करके रख दिये | मैने सोचा-- दाल में थोड़ा नहीं बहुत 
काला है ।' इसलिए फिर पूछा--“शआ्राप दुखी है, वताइये तो सही क्या 
बात है ? बताने से दुःख हल्का हो जाता है।” वे बोले--''मै वस्तुत 
बहुत दु:खी हूँ । एक पल भी मुझे चैन नहीं ।” मैने विवरण पूछा तो 


मानव और मानवता ४७४३ 


उन्होने बताया कि-- मैं बहुत सुखी था । ग्रच्छा-मला कारोबार चलता 
था, उससे मेरे सारे परिवार का निर्वाह हो जाता था। तभी एक मित्र 
ने कहा-'श्रा्नोे मिलकर एक नया व्यापार करे।' पिछले दिनों 
हिसाव हुआ तो पता लगा कि दो लाख रुपये लाभ हुम्ना है। एक लाख 
मेरे मित्र ने ले लिया, एक लाख मैने | यहु लाख रुपया ही मेरे लिए 
संक्रट बन गया है । हर समय उसे कमर के साथ बाँधे रखता हैँ, हर 
समय डर रहता है कि कोई छीन न ले ।'' 

मैने कह।--“रुपया है तो बेक मे जमा कर दो, इसमे चिन्ता की 
क्या बात है ? ” वे बोले-- ''मै गया था वेक मे रुपया जमा करने परन्तु 
तभी सुता कि बक फेल भी हो जाते है | मै डरा कि जिस बैंक में यह 
रूपया रक्‍खा वही फेल हो गया तो क्या होगा ? रुपये को लेकर घर झा 
गया । कई दिन सोचने के पद्चात्‌ निर्णय किया कि रुपए को डाकखाने 
में जमा करा दूं । बेक फेल हो जाते है, डाकखाने तो फेल नही होते । 
डाकखाने मे पहुँचा तो देखा कि वहाँ एक व्यक्ति का पोस्टमास्टर से 
भंगडा हो रहा था। वह व्यक्ति कहता था-- 'मैने रुपया जमी करा 
रकक्‍खा है, अब मुझे ग्रावश्यकता है, मुझे रुपया दो ।' पोस्टमास्टर कह 
रहा था--'मै यहाँ नया-नया ग्राया हूँ, तुम्हे जानता नही । तुम किसी 
मजिस्ट्रेट को या किसी अन्य प्रतिष्ठित व्यक्ति को लाओ जो तुम्हे 
पहचानता हो | उसके पठ्चात्‌ मै रुपया दूँगा, उससे पूर्व मै दे नहीं 
सकता | मैने कगडा देखा तो सोचा, यह तो बड़ी मुसीबत है। मैं श्राज 
एक लाख रुपया जमा करा दूँ और कल यह पोस्टमास्टर बदल जाय तो 
मैं पहचान कराने के लिए मजिस्ट्रेट को कहाँ तलाश करता फिल्लेँगा ? 
यह सोचकर वापस भ्रा गया । श्रव हर समय इस रुपए को साथ वॉँधे 
फिरता हूँ । रात को नींद नहीं श्राती कि कोई चोर न आ जाय । दिन 
को चेन नहीं मिलता कि कोई छीन न ले और मुझे मार न दे। मेरे 
लिए तो यह रुपया श्राफत बन गया है ।” 

मैंने हँसते हुए कहा--'इस सकट का इलाज हमारे पास है । हम 
शिल्पमहाविद्यालय के लिए दान माँगने जा रहे है । श्राप यह्‌ एक लाख 
रुपया हमें सौप दें। आपका नाम हो जाएगा, हमारा काम हो 
जाएगा ।” 

परन्तु कौन देता है ” वह साहब झपनी चिन्ता को कमर के साथ 
लपेटे फिरते थे। दु.खी थे, परन्तु दुख के कारण को दूर करने के लिए 
तैयार नही थे । सो यह रुपया भी दु ख का कारण बन जाता है। 

इस प्रकार मनुष्य कई प्रकार के दु'ख लगा लेते है, अपने लिए 
आप दु ख़ पैदा कर लेते है । 

तब क्या करे ? 

एक ही उपाय है कि मन को जीतिए | मन को जीतने के तीन 
साधन मैने वताए-ज्ञान, प्राण और ध्यान । ज्ञान कहाँ से मिलता है-- 
यह कल बताया | प्राण के सम्बन्ध में भी बताया कि मन के साथ उसका 
घनिष्य सम्बन्ध है| प्राण स्थूल है, मन सूक्ष्म है। प्राण को वचन में 
करना सरल है, उसका उपाय है प्राणायाम । कल यह भी बताया कि 
कई लोगो ने बहुत कठिन प्रकार के प्राणायाम बत्ताकर लोगो को भय- 
भीत कर दिया है। इससे सर्वसाधारण समभने लगे है कि प्राणायाम तो 
साध मौर सन्यासियो के लिए है, गृहस्थियों के लिए नहीं। यह धारणा 
ठीक नही। प्राणायाम ऐसा कर्म है जिसे प्रत्येक व्यक्ति कर सकता 
है--बच्चा, बूढ़ा, जवान, स्त्री-पुरुष, बच्चा-वच्ची । किसी के लिए इसकी 
मनाही नही | श्रावश्यकता इस बाल की है कि किसी अनुभवी व्यक्ति 
से उस प्राणायाम को सीखिये जो आपके लिए लाभदायक है। पुस्तके 
पढ़कर प्राणायाम मत की जिये । प्राणायाम से शरीर स्वस्थ रहता है, 
मन भी वश में हो जाता है | यदि कोई व्यक्त साढ़े पाँच मिनट तक 
कुम्भक कर ले तो उसका मत उसके व में हो जाता है | कुम्भ कहते 
है घड़े को | पेट में हुवा भरी जाय तो वह भी घड़े की भाँति फूल जाता 
है, इसलिए इस प्राणायाम को ग्रान्तरिक कुम्भक कहा जाता है। 

इस कुम्भक प्राणायाम के द्वारा प्रो० राममूति बड़े-बड़े खेल करते 
थे, हाथी को अपने सीने पर से गुजार देते थे, पच्ची स-तीस श्रादमियों 
से भरी गाड़ी को अपने सीने पर से गुजार देते थे । 

मैंने स्वय इस कुम्भक का लाभ देखा । प्रयाग में कुम्भ का मेला 
हो रहा था जिसमे सेकड़ो मनुष्य कुचले गये और मर गए। मै भी तब 
प्रयाग में श्री जगतन्दन लाल जी के पास था। बहुत सज्जन व्यक्ति 
कै-वे । प्रत्र तो उनका देहान्त हो गया । बहुत मीठे स्वभाव के थे । 


मानव और मानवता १४ प्र 


शरीर उनका काफी मोटा था। मेरे जैसे दो-तीन व्यक्ति उनमें से 
निकल सकते थे । घर से चले तो मोटर में, परन्तु एक स्थान पर पहुँचे 
तो पुलिसवालों ने मोटर रोक दी, बोले--'भ्रागे मोटर नहीं जा 
सकती ।” हम पैदल चले। भीड वहुत थी । मैंने जगनन्दन लाल जी से 
कहा, “वापस चले जाइये । मैं तो किसी प्रकार चला जाऊँगा, श्रापकी 
यह तोद आपको किसी प्रकार चलने न देगी ।” पहले वे माने नही, 
परन्तु कुछ ही आगे गए तो भीड ग्रधिक होने लगी । उनका दम फूलने 
लगा | तब वे बोले, “यह तो मेरे व्स की वात नही।” मैंने कहा--“वस' 
की बात नही तो बाई ओर से निकलकर वापस चले जाओ ।” बे वोले, 
“आगे जाकर पुल भ्रायेगा । उससे ब्राई शोर घूम जाइये । भ्रागे लाल 
रग का एक निशान लगा है, वहाँ से निकट ही ग्रायंसमाज का कैम्प है, 
वहाँ पहुँच जाइये ।” मै आ्रागे बढा, पुल पार किया। तभी आगे से पीछे 
की ओर जो रेला झाया तो मेरे पाँव उखड गये। पीछे से दबाव, श्रागे 
से दवाव, निकलने का कोई मार्ग नही। मैंने कुम्मक करके सॉस को 
अन्दर रोक लिया और दस मिनट तक बिना पाँव के भूमि के ऊपर-ही- 
ऊपर भीड़ मे चलता रहा । तभी वह निशान दिखाई दिया । तब मैने 
पजाबियों की भांति कोहनी और कन्धा मारकर अपना रास्ता बनाया । 
बस, निशान की ओर घला गया । वहाँ से झ्रायंसमाज कैम्प मे पहुँच 
गया । उस समय यदि मै कुम्भक न करता तो आज़ आपके सामने कथा 
न करता, तब तो मै दूसरे लोक में होता । (इसे कुम्भ मे स्वामी जी के 
बाजू की हदडी टूट गई जिसके कारण उन्हे कई सप्ताह कप्ड रहा ।) 

ह है कुम्भक प्राणायाम का सांसारिक लाभ | महर्षि दयानन्द ने 
स्पष्ट कहा कि-प्ूरक, रेचक, कुम्भक और स्तम्भवृत्ति-ये चार 
प्राणायाम प्रत्येक व्यक्ति के लिए है, प्रत्येक वृद्ध, बच्चे, स्त्री और पुरुष 
के लिए । इनसे मन वश में आता है । जो लोग कहते है कि प्राणायाम 
गृहस्थियो के लिए नहीं, वे गलत कहते है | इस भ्रान्त विचार को दूर 
करके किसी अनुभवी व्यक्ति से प्राणायाम सीखो, उसके पश्चात्‌ करो । 

ह है प्राणायाम के द्वारा मन को वश में करने की विधि ! इसके 
पदचात्‌ ध्यान की बाते सुनिये-- 

हमारे शरीर में ध्यान लगाने के तीन स्थान है--हृदय, आज्ञाचक्र 

और ब्रह्मरन्भ । चित्त लगाकर प्रतिदित ध्यान करो तो मन काबू में 
आा जायेगा । 

आप कहेगे यह तो बहुत सरल है, ज्ञान और प्राण की विधि कठित 
है, ध्यान लगाना सरल है। परन्तु ऐसी बात नही। ध्याव के सम्बन्ध 
में 'साख्यदर्शन' में कहा है--- 

ध्यानं निविषयं सन: । 

व्यान उस समय होता है जब मन हर प्रकार की वियय-वासना, 
प्रत्येक प्रकार की इच्छा, प्रत्येक प्रकार के सकलप-विकल्प से परे हट 
जाये। योग में यह सातवी सीढी है--यम, नियम, आसन, प्राणायाम, 
प्रत्याहार, घारणा और तब ध्यान । 

कई भाई मेरे पास आते है तो कहते है कि--' हमे ध्यान में बैठा 
दो । 

मैं पूछता हैँ, “पहली छ मंजिले पार की है ?” बे कहते हे. “तहीं 
की ।” मैं पूछता हँ-- “सातवी मंजिल पर केसे पहुँचोगे ? ” वे कहते 
हैं: “नही, किसी भी विधि से ध्यात लगव। दो ।/ 

, मैं कहता हँ--'प्रच्छी वात है । बेठो, छलाँग लगाग्नो । टांग टूट 
गईतो मुझे दोष न देता । 

'इस प्रकार ध्यान लगता नहीं । ध्यान उस समय लगता है जब्र 
चित्त के विकार, उसके दोप, प्रत्येक प्रकार के बर-बिरोध श्र शत्रुता 
की भावताएं समाप्त हो जायें । 

एक गुछजी थे । उन्होने अपने शिष्य को ध्यान लगाने के लिए 
कहा। शिष्य प्रयत्न करता रहा, परल्तु ध्यान लगा तहीं। तब गुरुजी 
के पास आकर बोला--'महाराज | ध्यान लगाने में सफलता नहीं 
मिलती 

गुरुणी ने कहा --“बेटा | तुम्हारे जूते मे यदि छोटा-सा ककर भी 
आरा घुसे तो क्या श्राराम से चला जायगा ? पहले मन से इच्छा के कंकर 
को हटा दो, फिर ध्यान लगाने मे सफलता मिलेगी ।'' 

यह है रास्ता मेरे भाई | ध्यान लग सकता है परन्तु यदि मन में 
दुःख, कष्ट, क्लेश और चिन्ता का कंकर है तो फिर ध्यान कैसे लगेगा ? 
ध्यान लगाना है तो इन सबको क#-से-कम उस समय के लिए तो छोड 

दो, परे कर दो जिस समय ध्यान लगाने बैठो । सब ओर से हटकर, सब 
चिस्ताप्नों, सब विचारों को छोड़कर इस सच्ची माँ की द्वरण मे ग्राश्रो, 
तब ध्यान लगेगा भझ्रवश्य । परन्तु अ्रपने मन, बुद्धि और हृदय के इन 
ककरो को साफ़ कर दो । योगी याज्ञवतक्य से किसी ने पूछा, “योग का 
अगआा' कया है ? उन्होने कहा-- 
स्वंचिन्ता परित्यागों निश्चिन्तो योग उच्यते | 
सब चिन्ताञ्रो को छोड़कर पूर्णहपेण निश्चिन्त होकर जो आगे 
_ बढ़ता है वही योग के मार्ग पर चल सकता है। इन चिन्ताश्रों को छोड़े 

बिना ध्यान लगाना सम्भव नही । 

एक बहुत अच्छे परोपकारी सज्जन हैं। एक बार वे मुझे मिले; 
बोले-- मुझे तो संसार की चिन्ता खाये जाती है।'' मैंने पुछा--'“आपको 
ससार की कया चिन्ता है ? ” वे बोले, “देखिये न, कहीं तृफान झा रहे 
है, कहीं भूकम्प, कहीं म्राँधियाँ, कही वृष्टि, कही बाढ़, कही रेलो की 
टक्कर तो कही मोटरों की । एक मेरे; मित्र हैं, उनकी छोटी ग्रवस्था 
में ही हृदयगति बन्द हो गई, अब मैं चिन्ता न करूँ तो क्या करूँ ? ” 

मैंने हँसते हुए कहा--'देखिये महाराज ! यह संसार तो ऐसे ही 
चलेगा, आपकी चिन्ता से कुछ होगा नही'। श्राप जिनकी सहायता कर 
सकते है अवश्य कीजिए। जिनको मार्ग-अश्रष्ट होने से बचा सकते है 
उन्हें प्रवश्य बचाइये । उनके लिए पसीना बहाइये, परिश्रम और पुरुषार्थ 
कीजिये | परन्तु यदि वे सुधरते नहीं तो फिर उनकी चिन्ता मत 
की जिये । उन्हे अपने कर्मों का फल भोगने दी जिये । इस ससार के दु:ख, 
इस संसार की चिन्ताएँ कभी समाप्त नही होगी । आप उनमें खोकर 
अपने-आपको निढाल कब तक करते रहोगे ? ” 

या खून पसीता करके बहा या तान के चादर सोता ज्ञा। 

यह नांव तो चलती जायेगी तू हँसता रह था रोता जा।॥ 

तो फिर हँसते क्‍यों नही भाई ? रोते क्यो हो ” फल की इच्छा 
है 8 कर्म करो। परोपकार भी करना है तो चिन्ता छोड़कर 
क्रो। 

एक बहुत अच्छे साधु मुझे मिले। बहुत दुर्बल थे वे । मैंने पूछा-- 
“महाराज आप इतने दुबल क्यों हैं ? ” वे बोले, “अरे भाई, संसार 

में इतमी भगड़े हैं, इन्हें देखकर मेरा तो खून सूखा जाता है ।” मैंने 
हँसते हुए कहा--झगड़ों को देखिये भ्रवव्य, इन्हे टूर करने के लिए 
प्रार्थना भी कीजिए, परन्तु अपना खून क्यों सुखाते है ? यदि ऐसा ही 
करते रहे तो यह शरीर रोगी हो जायगा । तब श्राप ससार की चिन्ता 
नही करेगे, संसार को आपकी चिन्ता करनी पडेगी । दो-तीन व्यक्तियों 
को झ्रापकी सेवा करनी पड़ेगी ।” 

परन्तु मेरे कहने से क्या होता है” लोग चिन्ता छोडते तहो । 
परन्तु यह चिन्ता होती क्‍यों है ? मोह के कारणं । इस विचार से कि 
यह मेरा है। एक सज्जन ने लगभग ७५ सहस्र रूपया खर्च करके एक 
कोठी बनवाई । अब वह किसी भी समय कोठी को देखते तो उन्हे ७५ 
सहस्न रुपया याद आता। कोठी के बाहर कोई लकीर न डाल दे, 
'इसकी सफेदी को कोई खराब न कर दे, इसके सोफ़े कोई गन्दे त कर 
दे, बस, इसी चिन्ता में रहते । एक दित उनकी पुत्री के वच्च वहाँ झाये, , 
सोफ़ों पर कूदने लगे। वे चिल्लाकर बोले--“सोफ़ो पर नाचो मत, 
स्प्रिंग डीले हो जायेगे ।” मैने देखा कि बच्चे भयभीत होकर परे चले 
गए। परत्तु मुझे झ्ाइचरय हुआ कि उन साहब को अपने नवासों से नहीं, 
अपितु अपते सोफो से प्रेम है । 

परन्तु इसका कारण क्‍या था ? यह कि उन्हे अ्रपती कोठी से मोह 
हो गया था। उसे वे झ्रपना समभते थे । 
. कुछ ही दिनों पश्चात्‌ उन्हें पता लगा कि यह मुहलला तो बिगडने 
वाला है'। हो सकता है कि इस गडवड़ में कोई कोठी को आग लगा दे । 
इस भय से उन्होंने कोठी बेच दी | ७५ सहस्न मे बनवाई थी, ८० हजार 
झुपया मिल गया। 

'अरब कोठी की उन्हें कोई चिन्ता नहीं थी। इससे उनका मोह 
समापत हो गया। परन्तु ग्रब यह मोह उस झपये में हो गया । उसे 
सुरक्षित रखने के लिए उन्होंने एक बेक में रख दिया । श्रव उनको इस 
बैंक से मोह हो गया । उस बैक की हर समय उन्हे चिन्ता रहने लगी । 
तभी किसी ने मप्प उड़ा दी कि बेक की दशा खराब है। उन्होने ग्रपना 
रुपया बक से निकलवा लिया। इसके साथ ही बेक के सम्बन्ध में इनकी 
चिन्ता समाप्त हो गई, क्योंकि इसके साथ उनका मोह समाप्त हो गया ॥ 

यह है दु ख भर चिन्ता का कारण ! यह मोह न रहे तो दुःख 
भी नहीं रहता, चिन्ता भी नहीं रहती । 

ग्रब देखिये, प्रतिदिन कितने व्यक्तित मरते है ! प्रत्येक व्यक्ति के 
लिए आप रोते नही, दुःखी भी नहीं होते । परन्तु अपना कोई निकट- 
सम्बन्धी मर जाय तो दुःख होता है। इसलिए होता है कि हम उसे 
अपना समभते है, उससे हमे मोह है ।-इस मोह को थोड़ी देर के लिए 
छोड़कर ध्यान लगाइये, तभी ध्यान लगेगा, नही तो लगेगा नहीं । 

दूसरी वात यह है कि श्रद्धा से काम लीजिये | दलीलों से, तक से 
नही, श्रपितु विश्वास से काम लीजिये । कई लोग कहते हैं, श्रद्धा की 
बात ठीक है परन्तु श्रद्धा तो मूर्खों में होती है । भ्रन्धश्रद्धा बुद्धिमानों में 
कैसे हो सकती है ? ५ 

यह बात ग़लत है; मैं इसे नहीं मानता । 

श्रद्धा देवा यजमाना वायुगोपा उपासते ॥॥ 
ऋ० १०। १५१। १४॥ 
ध्रद्धा से विद्वानू, यज्ञ करनेवाले और हवा में उडनेवाले योगी काम 


| 

हवा में उडनेवाले योगियों की बात आपको विचिदत्र-सी प्रतीत 
होगी परन्तु यह वात सत्य है । मह॒पि दयानन्द के जीवन में ऐसी घट- 
नाएँ आ्राती हैं जब लोगों ने उन्हे भूमि से ऊपर-वायु में समाधि 
लगाकर बेठे देखा। मैने इन घटनाश्रों को पढा तो आदइचर्य के साथ 
सोचा कि यह बात कैसे हो सकती है ? पृथिवी के झ्राकषण की जो 
शक्ति है, वह किसी के लिए समाप्त कैसे हो सकती है ? परन्तु मैं जब 
कलास और मानसरोवर की यात्रा के लिए गया तो श्रपनी अ्राँसों से 
इस बात को देखा | हम लोग दस व्यवित थे । मेरे नौ साथी बंगाली 
और मद्रासी थे। मै एक पृथक्‌ छोटे-से तंबू में रहता था । चूँकि मेरे ये 
नो साथी हर समय हवन करते रहते थे--सिगरेट पीते रहते थे, इसलिए 
मैं उनके साथ रहता नहीं था | शाम के समय हम तंबुप्ो से बाहर बैठे 
थे तो मैने कहा--मैं इस यात्रा पर झ्राया तो केवल कैलास और 
मानसरोवर देखने के लिए नहीं, भ्रपितु उन सिद्ध योगियों को देखने के 
लिए जिनकी कितनी ही बातें सुनी है, परन्तु यहाँ तो कोई ऐसा सिद्ध 

योगी कही दिखाई नही दिया । मेरे साथियों ने भी कहा “ऐसे योगी 
केवल उपन्यासो श्रौर कहा नियों मे होते हैं, वस्तुत उनका कोई ग्रस्तित्व 
नही होता ।' 

तब रात हो गई । मैं अपने तवू में ग्राकर सो गया। प्रात तीन 
बजे उठा तो पद्दह सहस्न फीट की ऊँचाई पर हर ओर सन्नाटा था। 
शग्राकाथ में चन्द्रदेव चमक रहे.थे | मै तंब्‌ से तनिक दूर बाहर गया तो 
देखा कि सामने एक नंग-बड़ंग वेरागी साध खटा है, जटाओ्ो में भभूत 
गमाये, सारे शरीर पर भभूत मले हुए। मैने उसे देखा तो आइचर्य से 
पूछा--''ग्राप कौन है ?” वहु बोला--'आज साय तुम सिद्ध योगियों 
को देखने की इच्छा कर रहे थे । मैं हँ सिद्ध योगी, बताझ्रों कया चाहते 
हो ?” मैंने कहा --'मै वस्तुत, किसी सिद्ध योगी को मिलता चाहता 
था, दर्शन करता चाहता था।” वह बोला--"त्तो आओ, बँठों |” 
एक चट्टान पर मैं उसके पास बैठ गया । वह बोल।-- यहाँ जो लोग 
यात्रा करने पाते है वे केवल कैलास और मानसरोवर को देखने की 
इच्छा रखते है। तुम पहले व्यक्ति हो जिसने ,कहा कि तुम्हे केलास 
और मानसरोवर से प्रधिक किसी सिद्ध योगी को देखने की इच्छा है। 
इसीलिए मैं तम्हारे पास भरा गया। अब बताश्रो, तुम्हारे लिए क्‍या 
कहूँ ?” मैने कहा-- महाराज ! आपका आशीर्वाद चाहता हूँ। 
और उन महात्मा जी ने मुझे अपने सीने के साथ लगाकर लिपटा लिया; 
मेरा माथा चूमा । गौर तव मैंने देखा कि मैं उस चट्टान पर अकेला 
ही बैठा हूँ । वे महात्मा वहाँ है नही । मैने समक्का,, यह सब स्वप्न था । 
ऐसा कैसे हो सकता है कि भ्रभी एक ग्रादमी मेरे पास हो, भुभसे बाते 
कर रहा हो और फिर क्षण-भर में इस प्रकार अवृश्य हो जाय कि 
उसका चिह्न भी दिखाई न दे ” तम्बू में जाकर मैने टार्च जलाई। 
देखा, मेरे कपड़ो पर भभूत लगी है, माथे पर भी लगी है। इससे मैंने 
समझा कि यह स्वप्न नही, वास्तविकता है। 

दिन निकला तो मैंने अपने पथ-प्रदशक कीचखम्बा से पुछा-- 
“ग्रहाँ कोई योगी भी रहते है ?” वह बोला, “रहते तो है । एक योगी 
की गुफा यहाँ से कोई एक मील के अन्तर पर है। यह जो सामने पहाड़ 
है उसके दूसरी ओर ।” 

मैंने कहा-- मुझे उसके पास ले चलो ।” वह बोला--“नहीं स्वामी 
जी ! वह बहुत ऋ्रोधी हैं। उनकी इच्छा के बिना कोई वहाँ जाये तो 
लोग कहते हैं कि वह मर जाता है'।” 

मैने कहा--“घबराओ नही, मुझे ज्हाँ ले चलो । वह बोला-- 
“नही स्वामी जी ! मेरे बाल-बच्चे हैं, मैं मर गया तो वे क्या करेंगे ? / 
मैने कहा--मैं क्या लावारिस हूँ ?” तब उसे रात की बात सुनाई । 
उसे कुछ उत्साह हुआ । वह बोला--“भ्रापको उस पहाड पर ले चलता 
हूँ । परन्तु गुफा तक नहीं जाऊंगा, मार्ग बता दूंगा ।” मैने कहा-- 
“ऐसा ही कर, ले तो चल ! ” 

पर्वत के उस शोर पहुँचकर वह बोला--/इस पगडगण्डी प्वर चले 
जाइये । आगे जाकर एक ओर एक टीला-सा श्रायेगा, उसी के नीचे 
उस योगी की गुफा है। गुफा के मुँह पर एक पत्थर रक्‍्खा है, उसे 
हटाकर ग्रन्दर चले जाइये ।” 

पगडण्डी पर चलता हुआ मै वहाँ पहुँचा, पत्थर को हटाया और 
गुफा में प्रविष्ट हा । वह नीचे की ओर जा रही थी। मै भी नीचे 
उतरा। अभी थोड़ी दूर गया था तो देखा कि सामने वही रातवाले 
महात्मा बंठे हैं, दुबले-पतले शरीरवाले, दाढी और सिर के बाल कुछ 
काले, कुछ सफ़ेद, शरीर पर भभूत लगी हुई। 

मुझे देखते हुए वे बोले-- झा गये आनन्द स्वामी ! / 

मैने कहा, “जी  दर्शनू,करने झ्राया हूँ ।” 

वे बोले--' मैंने अपना आशीर्वाद तो दे दिया था, फिर और क्या 
चाहिए ?” 

मैंने कहा--“मैंने सुना है कि तिब्बत के योगी आकाश-समाधि 
लगाते है। मै देखने श्राया हूँ, आप भी लगाते है या नही । 

वे बोले--भ्राकाश-समाधि देखना चाहते हो तो देखो ! 

और वे जह्दी-जल्दी अपने मुँह से पेट में हुवा भरने लगे | उनका 
पेट घडे की तरह फूल गया । परन्तु वे अब भी अपने अन्दर हवा भर 
रहे थे । देखते-ही-देखते उनका सारा शरीर फूल गया; चेहरा, बाहु, 
टॉगें--सब ऐसे प्रतीत हुए जैसे गुब्बारे में फूंक भरी गई हो । गोल 
गुब्बारा-सा हो गये बहू, तभी ऊपर उठने लगे । कुंछ ही क्षण में गुफा 

की छत से जा लगे | कितनी देर तक छत से लगे रहे, मुझे नही पता। 
मैं आइचर्य से उन्हे देख रहा था । घडी देखना भी भूल गया | ग्रब वे 
मुँह से हवा छोडने लगे, नीचे से भी, श्र धीरे-धीरे नीचे झ्राने लगे । 
कुछ ही देर परचात वे भूमि पर बैठे थे । 
मुझे चकित देखकर बोले--"यही ग्राकाश-समाध्रि है । मेरे गुरु 
हाँ से बहुत दूर रहते है। पंदल जाने का मार्ग बहुत लम्बा है। उनके 
पास जाना हो तो इसी प्रकार जाता हूँ ।” 
हे सब-कुछ मैने अपनी अ्रॉख़ों से देखा। तब समझा कि महषि 
दयानन्द के जीवन की जो घटनाएँ उनके जीवनचरित में लिखी है वे 
गलत बही है। यह सव-कुछ मैने प्रापको हवा में उडनेवाले योगियों 
की ब्रात सुनाने के लिए बताया । 
और ये सब-के-सब योगी--इतने ऊँचे सिद्ध योगी, ये विद्वान 
श्रौर यज्ञ करमेवाले-सब श्रद्धा से काम लेकर इस अवस्था को प्राप्त 
करते है । तब कौन कहता है कि श्रद्धा मुर्खों की वस्तु है ? सचाई यह 
है कि श्रद्धा कि बिना कुछ होता नहीं। ध्यान लगाना हो तो श्रद्धा 
आवश्यक है । 
और इत योगियों के सम्बन्ध गे मह॒षि दयानन्द ने बिल्कुल ठीक 
कहा' कि वे योग की शक्ति से न केवल इस ससार के प्रत्येक स्थान पर 
अपितु अन्य लोकों में भी पहुँचते हैं, लोगों के हृदयों के अन्दर भी 
पहुँचते हैं, परन्तु पहले श्रद्धा होनी चाहिश-- 
श्रद्धा हृवय्ययाक्त्या श्रद्धया विन्दते वधु ॥ 
क्र० १०। १५१। ४॥ 
श्रद्धा के द्वारा ही उत्तम स्थान पर पहुँचो । 
ध्यान लगाने के लिए तीसरी आवश्यक बात है-ईश्वर- 
विश्वास । 
संसार में सुख-दुःख तो हैं ही, ऊंच-नीच भी है; गर्मी-सर्दी भी । 
परन्तु इस संसार को चलानेवाला परमात्मा है जो हमारे कल्याण के 
लिए ही सब-कुछ करता है। यह है ईश्वर-विदवास ! यह विश्वास 
जाग उठे तो फिर किसी भी चिन्ता के लिए कोई स्थान नही रहता । 
मनुष्य कहता है काम बिगड़ता है तो बिगड़ने दो, भगवान्‌ कल्याण 

करेगे। वह निश्चिन्त होकर ध्यान में बैठ जाता है । 
मैं श्रफ्रीका गया तो वायुयान द्वारा। वहाँ प्रातः, साथ, दोपहर, 
दिन में कई-कई बार व्याख्यान दिये तो थक गया। वापस चलने लगा 
तो अ्फ्रीकावाले मुझे वायुयान द्वारा ही भेजना चाहते थे । तीन-चार 
घण्टों में बम्बई पहुँच जाता। परन्तु मैने सोचा--बम्बई पहुँचकर 
“फिर चक्की चलानी पड़ेगी | आर्यसमाजी भाई कह्ेगे--चलो स्वामी 
जी, कथा शुरू करो। और मुर्के चाहिए थोड़ा विश्राम। इसलिए 
अफ्रीकावालो से प्राथेना की. कि मुझे समुद्री यान द्वारा भेजिये । उन्होने 
प्रबन्ध कर दिया-। मुम्बासा से मैं जलयान में बेठा । सामने दूर तक 
फेला समुद्र, छोटा-सा जलयान, उसका एक कप्तान, और मुझे रत्ती- 
भर भी चिन्ता नहीं हुई, इसलिए कि मुझे और दूसरे यात्रियों को यान 
के कप्तान पर विश्वास था | यह विश्वास था कि वह अपने: काप्त' को 
जानता है, कई वर्ष से यान चलाता है, मुम्बासा से बम्बई गया है, भ्रब 
भी पहुँच जाएगा । इस विश्वास ने हमें निश्चिन्त कर दिया। 
अरे भाई! यदि जहाज के कप्तान पर विश्वास करके हम 
निदिचिन्त हो सकते हैं तो उस परमात्मा पर विश्वास करके क्यों 
निश्चिन्त नही हो सकते जो इस ससार के जहाज को चलाता है, जो 
अरबो-खरबों वर्षों से यही काम करता है, जिसके ग्रन्दर सबके लिए 
प्यार है, सबके लिए कल्याण की भावना है। संसार का अथाह समुद्र 
है तो घवराओओ नही । लहरे उठती है, तुृफ़ान उठते है तो चिन्ता मत 
करो ! भक्तिरूपी जहाज में बेठो जिसका चालक वह शिव और शंकर 
है और विश्वास रकखो कि यह कप्तान तुम्हे पार ले जाएगा । ग्राज 
तक किसी को उसने धोखा नहीं दिया, तुम्हें भी धोखा नहीं देगा । 
उसका पल्‍लू पकड लो । अपने-ग्रापको उसके अर्पण कर दो, फिर कोई 
चिन्ता रहेगी नही । 
झौर तब ध्यान लगाने के लिए चौथी श्रावरयक बात है यह कि 
अपने हृदय से घुणा, द्वेप, ईप्पा ओर शत्रुता, सबको निकाल दो ! 
इनको निकाल देने से मन शान्‍्त हो जाएगा, स्वयमेव ध्यान में खो 
जाएगा । 
परन्तु लो जी, साढ़े नो बज गए । अच्छा, शेप कल सही । 

सातवाँ दिन 


प्रीम्‌ त्वं हि नः पिता बसो त्वं माता शतक्रतों बरभविथ । 
ग्रधा ते सुम्नमीमहे ॥ 

प्यारी माताम्रो और सज्जनो ! 

इसलिए कि मनुष्य सच्चे ग्र्थों में मनुष्य बने, उसके मन का अपने 
वश में होना आवश्यक है। मन को वच्म में करने के तीन उपाय मैनें 
बताये--ज्ञान, प्राण और ध्यान । ज्ञान और प्राण की बात बता चका। 
ध्यान की बात कल झुरू की हुई थी और मैंने कहा था कि ध्यान 
लगाने के लिए अपने मन से घृणा, हेप, ईप्या श्रौर शत्रता के कंकरों 
को बाहर फेक देना ग्रावश्यक है । आपके जते में कोई ककर हो और 
आप उसे पहन ले तो जिस प्रकार आपके लिए चलना कठिन हो जाता 
है, उसी प्रकार मन में ये कंकर हो तो ध्यान लगता नहीं । 

व्यात के लिए दूसरी आवश्यक बात है श्रद्धा की । श्रद्धा के बिना 
इस मार्ग पर चलना सम्भव नहीं । यह मार्ग तर्क श्रौर युवित का मार्ग 
है नही, विश्वास का, श्रद्धा का मार्ग है। दलील और तक से सत्य 
को खोजिये, ध्राप छान-बीन कीजिये, खूब सोचिये, वास्तविकता का 
पता लगाइये | परन्तु एक बार बह ज्ञात हो जाये तो पूर्ण निश्च्य के 
साथ उसे अपना लीजिये, डगमगाइये नहीं । अटल विश्वास के साथ 
झ्रागे बढिये । यह है श्रद्धा ! 

मै युक्ति और तर्क का विरोधी नही, उनसे काम भ्रवश्य लीजिए । 
परन्तु एक बार आपने अपना रास्ता तय कर लिया तो श्रद्धा के साथ 

सपर चलिये, फिर तक मत कीजिए, युक्तितयाँ मत सोचिए ! क्योंकि 

'जिस रास्ते की बात मै कहता हूँ वह स॒क्तित, तक और बुद्धि से ऊपर 
है। जिस लक्ष्य पर आप जाना चाहते है वह उनकी पहुँच से परे है । 
हमारे माथे मे ग्राज्ञाचक्र है जो मानसिक और शारीरिक व्यवस्था को 
चलाता है | इससे ऊपर बुद्धि है जो आज्ञाचक्र को चलाती है। इससे 
भी ऊपर वह ब्रह्मरन्ध है जहाँ आत्मा परमात्मा के दर्शन करता है ) 

वह परमात्मा युक्ति, तक॑ और बुद्धि सबसे ऊपर है। केवल श्रद्धा वहाँ 
पहुँचती है। कुछ लोग कहते हैं कि श्रद्धा केवल मूर्खो में होती है; 
उन लोगों में होती है जो युक्ति और तर्क से काम नहीं ले सकते । 
कल मैंने आपको वेद का उद्धरण देकर बताया था कि यह बात गलत 
। 
हे श्रद्धा का मार्ग मूर्खो और गज्ञानियों का नहीं, अपितु उन लोगों 
का माग है जो विद्वान्‌ और बुद्धिमान्‌ हैं, जो यज्ञ करनेवाले हैं, जो 
हवा में उड़नेवाले सिद्ध योगी है। ये लोग अपने हृदय में श्रद्धा को 
जगाकर बडी-से-बड़ी वस्तु को प्राप्त कर लेते हैं, प्रध्यात्म-मार्ग में 
ऊँची-से-ऊँची स्थिति पर पहुँच जाते हैं। इसी लिए 'महाभारत' में कहा 
गया-- 
ग्रश्नद्धा परम पाप॑ श्रद्धा पाप-प्रमोचिनी । 

अश्रद्धा से बढ़कर कोई पाप नही श्रद्धा पाप से छुटकारा दिलाने- 
वाली है । 

ग्रब देखिये यजुर्वेद' के दूसरे भ्रध्याय मे एक मन्त्र आता है-- 

कस्त्वा विमुञ्चति ? स त्वा विमुद्ुचति। 
कस्मे त्वा विमुअचति ? तस्मे त्वा विमुड्चति। 

कौन तुझे ससार के दु:खो से, जन्म-मरण के बन्धन से मुक्ति 
दिलानेवाल। है ? वह परमपिता परमात्मा ही तुझे मुक्ति दिलानेवाला 
है। उसकी कृपा के बिचा मुक्ति कभी मिलती नहीं | श्रौर किसलिए 
बहू तुझे मुक्ति देता है ? इसलिए कि तू उसके लिए यज्ञ में आ्राहुति 
छोडता है--यह हवन-यज्ञ का वर्णन है। _ 

और महपषि दयानन्द ने यजुर्वेद के भाष्य में स्पष्ट रूप से लिखा६ 
है--“जो व्यक्ति हवन-यज्ञ को छोड़ देता है, उसे ईश्वर भी छोड देता 
है ।” इतने स्पष्ट वर्णन के पश्चात्‌ भी यदि कोई व्यक्षित हवन-यज्ञ 
पर थ्रद्धा न करे तो उसका बनेगा क्‍या ? वेद स्वय कहता है, महर्षि 
दयानन्द कहते हैं। इसके पदचात्‌ भी आप मानें नहीं, दलील श्रौर 
युक्तियाँ ही देते रहे तो कहीं पहुंचेंगे | नहीं, क्योंकि जिस रास्ते पर 
भ्रापको जाना है, वह युक्ति और तक से परे है । 

परन्तु वेद ने कहा, महर्षि ने कहा, इसके पदचात्‌ भी अ्रवस्था क्‍या 

है? इस समय मैं कथा करता हूँ। आप कितने ही सज्जन यहाँ 
विद्यमान हैं परन्तु प्रातः:काल जब इसी स्थान पर यज्ञ होता है उसमें 
तो इतने सज्जन नही श्राते, न होने के वराबर आते हैं। आर्यसमाज 
का साप्ताहिक सत्संग हो तो हम पूछते हैं, “क्यों जी, सत्संग की 
कारंवाई कब आरम्भ होगी ?” यह कार्रवाई आरम्भ होती है हृवन- 
यज्ञ से, उसे हम कार्रवाई ही नहीं समभते। यह तो श्रद्धा नही। प्रभु 
का मार्ग श्रद्धा का मार्ग है। ध्यान के लिए श्रद्धा श्रांवश्यक है। 

तीसरी श्रावश्यक बात है यह कि अपने मन को फ़ालतू विचारों से, 
संकल्प और विकह्प से साफ़ कर दीजिये | किसान खेती बोता है न, 
तो ऐसा करता है कि पहले भूमि को साफ़ करता है, ईंट-रोडा, कंकर- 
पत्थर, भाड-ऋखाड, सबको निकालकर वाहर फेंक देता है। हल 
चलाता है, तब उसके ऊपर सुहागा चलाकर उसे समतल करता! है। 
सब-कुछ हो जाने के वाद बीज बोता है। कुछ दिनों पश्चात्‌ बीज 
उग आता है, पौदे ऊपर उठने लगते है। परन्तु इन पौदो के साथ- 
साथ कई जगह पर घास भी उग आती है जिसे किसान ने वोया नहीं। 
वे बूटियाँ और पीदे भी उग आते है जिनका उसने बीज नहीं डाला। ये 
सव वस्तुएँ कहाँ से आ' गईं ? बेचारे किसान ने तो गेहूँ बोया था, 
फिर यह जगली घास, बूटियाँ और पौदे कहाँ से भ्रा गए ” उन पहले 
बीजो के कारण जो भ्रूमि में विद्यमान थे और जिन्हे किसान निकाल 
तहीं सका। तब किसान क्या करता है ? उसे पता है कि यदि यह 
घास, ये भाडियाँ, ये जंगली पौदे विद्यमान रहे तो फसल कमजोर 
होगी | इसलिए वह खेत की “निराई' शुरू करता है। पंजाबी भाषा में 
इसे “गोडी' कहते हैं। सब-की-सब फालतू घास को, जगली पौदों और 
भाड़ियों को उखाड़कर वह खेत के बाहर फेंक देता है । फसल खूब 
होती है। संमय झाने पर सोने की भाँति चमकती गेहूँ की बालियों से 
खेत भर जाता है। 

ध्यान के लिए भी यह बात आवश्यक है। हम ध्यान के लिए 
बठते है तो कई प्रकार के ऐसे विचार, संकल्प और विकल्प मन में 
जागने लगते है जिनके लिए हमने प्रयत्न नही किया। जैसे खेत में 
घास उग ग्राती है, बसे ही ध्यान करनेवाले के समक्ष विचित्र-विचित्र 

विचार और सुरतें भ्राने लगती हैं। तब क्‍्या,करना चाहिए ? जैसे 
किसान श्रपने खेत की निराई करता है, ऐसे ही इन विचारों, संकल्पों 
ओर विकलपीं को उखाड़कर बाहर फेंक दीजिये, तब ध्यान में चित्त 
लगेगा । 

मन-रूपी खेत की इस निराई को संस्कृत में आत्म-निरीक्षण! 
(अपने-आपको देखना) कहते हैं। प्रतिदिन अपने-आपको देखिये, पता 
लगाइये कि कहीं कोई बुरा विक्तर, कोई ईरष्या-क्रोध तो इसमें नहीं ग्रा 
घुसा है ? यदि श्रा घुसा है तो इसे निकालिये । ऐसा किये बिना ध्यान 
लगेगा नहीं । 

मुझे अपने जीवन की एक घटना याद है। तब मैं गृहस्थाश्रम में 
था। प्रतिवर्ष एक-दो मास के लिए घर से दूर चला जाता था । मैंने 
इसका नाम रखा था--अज्ञातवास। थोड़े-से कपड़े, साधारण-सा 
बिस्तर लेकर, कुछ आटा, मूंग की दाल, घी, नमक और एक कुल्हाडी 
लेकर लाहौर से दूर किसी पहाड़ी जंगल में चला जाता था । वृक्षों 
की टहनियाँ और पत्ते काटकर अपने लिए छोटी-सी भोंपड़ी बनाता 
था, तब मौन धारण करके आत्म-चिन्तन करता था । एक बार मैं ऐसे 
ही भ्ज्ञातवास के लिए गया । एक जगल में पहुँचा । झोंपड़ी बनाई।' 
ध्यान में बँठा तो आँखे बन्द रहने पर भी ऐसा प्रतीत हुआ कि एक 
साहब मेरे सामने खड़े है। श्रज्ञातवास के लिए आने से कुछ ही देर 
पहले मैं उनसे लड़कर आया था। 'मिलाप' का अ्रपना प्रेस उन दिनों 
था नहीं । ये साहब प्रेस के मालिक थे । इनके प्रेस में 'मिलाप' छपता 
था । वे छपाई वहुत खराव कर रहे थे । मै उनसे कड़वा बोला । वह 
भी मुझसे कड़वा बोले। मैने उन्हें कहा-- भाप बहुत खराब छपाई 
कर रहे है । वे बोले--“मे री मशीन खराब है, मैं ऐसी ही छपाई कर 
सकता हूँ । आप किसी दूसरे प्रेस में छपवा लीजिये ।” मैंने कहा-- 
“आपने जो पॉच हजार रुपया पेशगी ले रकखा है उसे वापस कर 
दीजिये । वे बोले--' मैं रुपया वापस नही कर सकता । मेरे पास है 
नहीं । इस प्रकार कगड़ा हो गया--शायद मेरे जीवन का एकमात्र 
भंगड़ा | अब लाहौर से दूर जगल मे बेठा मै ध्यान लगाऊं तो वह 
साहब मेरे सामने प्राकर खड़े हो जाएँ। बहुत बार प्रयत्व किया कि 

उनका विचार मेरे मन से निकल जाये परन्तु वह निकला नहीं। तब 
मैंने अपना बिस्तर बॉधा। वापस लाहौर शझ्राया | घर में पहैचा । 
विम्तर वहाँ रक्खा । सीधा प्रेस में गया । उन साहब के सामने जाकर 
प्रपनी पगडी उतारी, उनके चरणों में रख दी । सिर फूकाकर कहा--- 
“मुझे क्षमा कर दो, मैं व्यर्थ ही आपसे लडा। भ्रपराध मेरा था, आपका 
नहीं । जबतक आप क्षमा नहीं करेगे, तबे तक मैं यहाँ से जाऊँगा 
नही । 

न्‍ यह है मन के खेत में से जंगली घास व पौदो को निकालने का 
उपाय ! इसके बिना ध्यान की फसल दुढ नही होती । यह बहुत 
आवदयक है। 

एक और वात सुनिये ! यह भी सत्य है। 

ग्रहमदाबाद की घटना है। वहाँ साधनों की एक मण्डली प्राई 
उपदेश और कीतेन करने लगी । एक मुनीम था । किसी सेठ के यहाँ 
काम करता था| उसने कीतेन और उपदेश सुना तो वह भी साधझों 
में प्म्मिलित हो गया। जिस प्रकार इन साधओं ने बताया, उसी 
प्रकार वह भजन करता रहा । कई मास व्यतीत हो गए तो साधओं के 
गुरु--मण्डलेश्वर के पास गया, बोला--“महाराज ! भजन तो मैं 
कई मास से कर रहा हूँ परन्तु आ्रानन्‍्द नहीं झ्राता। बहुत टक्करें मारी 
है, यत्न किया है परन्तु चित्त नहीं लगता है ।” 

मण्डलेदवर ने पूछा--/बात क्या है ? / 

बहु बोला--“बात यह है कि जिस सेठ के पास मैं काम करता 
था, वह मुझपर बहुत विश्वास करते थे। उनका सब रुपया-पै सा मेरे 
पास रहता था। एक बार मैने उनका दस सहस्र रुपया निकाल लिया । 
यह रुपया अभ्रव भी मेरे पास है, यही मेरे मन में शान्ति नही झ्राने 
देता। 

मण्डलैब्वर ने कहा--“मोली मे आग डाले बैठा है, तुझे ठण्डक 
कहाँ मिलेगी ? यह रुपया उस सेठ को वापस दे दे |” 

मुनीम साथु ने ऐसा ही किया । दस सहख्र का बीमा कराके सेठ 
को भेज दिया। 

फिर कई मास व्यतीत हो गये | उसके मन को शास्ति नही मिली । 

ध्यान में चित्त नही लगा। वह फिर मण्डलेद्वर के पास गया; बोला-- 
“महाराज ! रुपया- तो मैने भेज दिया परन्तु कुछ बना नही, मन तो 
अब भी ग्रशान्त है |” 

मण्डलेइवर जी ने पूछा--कंसे भेजा था वह रुपया ? ” 

वह बोला--बीमा कराके 7” 

मण्डलेश्वर जी ने कहा--“अपना नाम-पता लिखा था कि नहीं 
उसपर १ ॥र 

वह बोला-- नही, महाराज ! नाम-वाम तो कुछ नही लिखा, 
केवल रुपया भेज दिया था ।” 

मण्डलेइवर जी ने कहा--“इस प्रकार शान्ति मिलेगी नहीं। पाप 
तो अब भी तेरे मन में है। इसको स्वीकार कर। क्षमा माँग सेठ से 
जाकर । वह क्षमा कर दे तो तुझे शान्ति मिलेगी । चल तु मेरे साथ । 
मैं उस सेठ के पास स्वयं तुके लेकर चलता हूँ ।” 

मुनीम साधु को लेकर मण्डलेश्वर जी सेठ के पास पहुँचे; बोले-- 
“कुछ मास-पूर्व श्रापको दस सहस्र रुपये का बीमा मिला था ? ” 

सेठ ने कहा--“हाँ, मिला तो था परन्तु भेजनेवाले ने श्रपना नाम 
और पता नहीं लिखा था। मैने वह रुपया धरोहर के रूप में रख लिया 
है कि जब लेनेवाला आयेगा उसे वापस कर दूँगा।” 

मण्डलेशबर जी ने कहा--“उस रुपये को भेजनेवाला आ्रापका यह 
पुराना मुनीम श्रापके सामने खड़ा है।” 

सेठ ने श्राइ्वर्य से कहा--“तुमने यह रुपया क्‍यों भेजा मुनीम 
जी? | 

मुनीम बोला--“जब मै आपके पास काम करता था, तब मैंने 
आपको श्राय में से दस सहस्र रुपया निकाल लिया था । साधु बनने के 
बाद भी उसने मुझे चेन-नहीं लेने दिया ।” 

सेठ ने कहा--“अरे ! मै तो तुम्हें बहुत भरोसे का आदमी 
समभता था, तुम इतने पापी निकले ? ” 

मण्डलेश्वर जी बोले--“पाप तो श्रब हो ही गया सेठजी ! अरब 
इसने रुपया वापस कर दिया, श्रपने पाप के लिए क्षमा माँगने ग्राया है, 
आप इसे क्षमा कर दीजिये, ताकि इसके मन को शान्ति मिले।” 

सेठ ने कहा--नही, अभी क्षमा नहीं करूँगा । छ' मास के बाद 
गग्रो, तव देखूँगा कि क्षमा करना है या नहीं ।” 

मण्डलेश्वर जी मुनीम साथु को लेकर छ. मास के पश्चात्‌ फिर 
सेठ के पांस गये, बोले--“शभ्रव इसे लिख दीजिये कि आपने क्षमा कर 
दिया ग्रथवा मौखिक ही कह दीजिये ।” 

सेठजी ने कहा--'अच्छी बात है। श्राप मेरे साथ झाओझो । 

और गदही से उठकर, उन्हें साथ लेकर वह थोडी ही दूर एक 
नवनिभित मकान में गया | बहुत सुन्दर मकान था वह -छोटा-सा 
परन्तु पूर्णरूपेण सुसज्जित । सेठ जी बोले--“मुतीम जी ! जो दस 
सहस्र रुपया तुमने भेजा था उसमे तीस सहस्न और मिलाकर मैने यह 
मकान बनवा दिया है, श्रब॒ तुम इसी मे रहो। यही तुम्हारी क्षमा 
है 

इसको कहते हैं श्रात्म-चिन्तन, श्रात्मा को देखना। इसमें यदि 
कही कोई मैल है तो उसे दूर कर देना । ऐसा करने के पश्चात्‌ ध्यात 
में चित्त लगता है। 

एक बाए दो कीड़े आपस में मिलि--बाते करने लगे । 

यह कहानी काल्पनिक है परन्तु यह सत्य है कि कीड़े भी परस्पर 
वार्त्तालाप करते है। किसी स्थान पर थोडा-सा मीठा या खाने की कोई 
वस्तु रख दीजिये, एक भी चीटी वहाँ पहुँच जाये तो फिर कतारों की 
कतार वहाँ पहुँच जाती है। किस प्रकार इन्हे पता लगता है ? एक 
चीटी दूसरी से कहती है, दूसरी तीसरी से, इस प्रकार चीटियों की 
सारी बस्ती मे यह समाचार फंल जाता है। 

तो ये दोनी कीड़े भी आपस में मिलि। एक नमक के पहाड़ पर 
रहता था, दूसरा शक्कर के पहाड़ पर । नमक के पहाड पर रहनेवाला 
दुबला-पतला था, शक्कर के पहाड़ पर रहनेवाला मोटा-ताज़ा लाल- 
सुखे | 

नमकवाले ने कहा--“भाई ! कहाँ रहता है तू ” वहाँ की जल वायु 
तो वहुत श्रच्छी प्रतीत होती है, इतना स्वस्थ और शक्तिशाली है 
तू । मै तो दुबंलंता से छूटकारा नही पा सकता । 

शक्‍्करवाले से कहा-- तू कहा रहता है ? ” 

नमकवाला बोला--“नमक के पहाड़ पर । वहाँ नमक के श्रति- 
रिक्त कुछ है ही नही । 

शकक्‍्करवाले ने कहा--“मैं तो शक्कर के पहाड़ पर रहता हैं, इसी 
से इतना मोटा और सुर्ख हूँ । हर समय शक्कर खाता हूँ, बहुत स्वाद 
होता है इसमें । 

तमकवाला बोला--“कभी मुझे भी तो ले चल अपने पहाड पर। 
मैं भी तो देखूँ कि शक्कर कसी होती है ।' 

शक्करवाले ने कहा--'भ्रभी चल, मैं वही तो जा रहा हूँ।' 

दोनों शबकर के पहाड़ पर पहुँचे। वहाँ रहनेवाले कीडे ने दूसरे 
से कहां-- “यह देख कितनी शक्कर है। जी भरकर खा, कोई रोकने 
वाला नहीं ! 

नमक के पहाड़ पर रहनेवाला कीड़ा दककर के पहाठ पर चढ़ 
गया । कितनी ही देर तक उसके ऊपर फिरता रहा । नीचे उतरा तो 
दक्‍्करवाले कीड़े ने पूछा-- कहो, कैसी लगी यह शक्कर ? 

नमकवाला बोला- “मुझे तो इस जगह मे और तमक के प 
में कोई श्रन्तर दिखाई नही दिया। प्रत्येक स्थान में मैने टेखा परन्तु 
प्रत्येक स्थान पर जो खाया वह वैसा ही खारा था जैसा नमक के 
पहाड़ पर । 

शकक्‍्करवाले ने आ्राइचयें से कहा -- “यह कैसे हो सकता है ? यह 
तो शक्कर का पहाड़ है; प्रत्येक स्थान पर मीठा है । 

नमकवाला बोला--मेरे मुँह मे तो मीठे का स्वाद कहीं झाया 
नहीं । प्रत्येक स्थान पर स्वाद नमकीन था ।” 

शकक्‍्करवाले ने कहा--' अपना मुँह तो दिखा ! ” 

और उसने देखा कि नमक के पहाड पर रहनेवाले कीड़े के मँह में 
नमक की एक डली पड़ी है जिसे वह अपने पहाड़ से साथ लाया था। 
जब वास्तविकता को उसने समभा तो बोला --“प्ररे भाई ! माँह में 
तमक रखकर तू शक्कर खायेगा तो वह मीठी कैसे लगेगी ? तुमे तो 
अपने नमक का स्वाद झाता रहा है। पहले नमक की इस डली को 
निकालकर बाहर फेक, तब तुझे शक्कर का वास्तविक स्वाद पता 
लगेगा ।” 

ग्राप कहेंगे-यह्‌ नमकवाला कीडा तो मूखें था। मंह में नमक 
की डली रखकर शक्कर का स्वाद कैसे मिल सकता है ? नहीं मिल 
सकता मेरे भाई | ठीक इसी प्रकार मन में दूसरे विचार हों, संकल्प 
भ्रौर विकल्प हों तो ध्यान का आनन्द भी नहीं मिल सकता। ध्यान 
लगाना है तो वाहर की बातो को भुलाड्रो। इन्हे छोडकर प्रभु के 
चरणों मे पहुँचो तो ध्यान लगेगा अझवद्य । 
यह तीसरी बात है । चौथी यह कि सबसे प्रेम करो । मन मे किसी 
के प्रति ईष्या, देष, घृणा न रक्खो, तव ध्यान लगेगा अवद्य । 'यजुर्वेद 
के चालीसवें अ्रध्याय में स्पष्ट कहा है-- 
। यस्तु सर्वाणि भूतान्यात्मनेन्वानुपद्यति । 
सर्वभतेष चात्मानं ततो न॒ वि चिकित्सति ॥ 
जो अपने ग्रन्दर सब भूतो, सब प्राणियों को देखता है और सब 
प्राणियों में अपने-प्राप को देखता है, उसके लिए कोई सनन्‍्देह, कोई 
रुकावट गेप नही रहती । 
भर यह सबको अपने अन्दर और सबके अन्दर अपने-प्रापको 
देखने का प्र क्‍या है ? यह कि सबसे प्रेम करो | जो अ्रच्छे है, सुमार्ग 
पर चलते है वे तो चलते ही है, उनके सम्बन्ध मे तुम्हे चिन्ता करने 
की आवश्यकता नही । तुम उनके कल्याण की कामना करो जो पाप के 
मार्ग पर चल पडे है। उनको प्यार करो जो बीमार है और तुम्हारी 
कृपा के अधिकारी है । 
एक माँ के पाँच-छ: बच्चे है। कोई पढ रहा है, कोई क्रिकेट खेलता 
है, कोई कबडडी खेलता है। सब अपने-भ्रपने स्थान पर प्रसन्न है। 
परन्तु माँ को सबसे अधिक ध्यान उस बच्चे का है जो बीमार पडा है । 
उसके पास वह बेठती है, उसका सिर दबाती है, उसे अच्छी-श्रच्छी 
वस्तएँ खाने को देती है, उसके आराम का ध्यान रखती है। 
इसलिए मैं कहता हूँ कि पापी से भी प्यार करो। परन्तु कसा 
प्यार ? मानवता का, स्वार्थ का नही । दूसरों को लाभ पहुँचानेवाला 
प्यार; उनको हानि पहुँचानेवाला नही । यदि तू अपने मन में अपने 
प्रभु को बुलाना चाहता है भाई ! तो इस मत को मानवता से भर 
ले! भगवान्‌ वेसे तो प्रत्येक स्थान पर रहते है परन्त विशेष रूप से 

वहाँ रहते है जहाँ मानवता रहती है, विश्वप्रेम रहता है, सवके लिए 
अ्पनेपन की भावना रहती है । 

मैने इस कथा के आरम्भ में कहा था कि मानव को मानव बनाने 
की योजना विज्ञान के पास, राजनीति के पास, किसी मत या सम्प्रदाय 
के पास नही, केबल वेद श्रौर उपनिपद्‌ के पास है। वेद ही यह 
सिखाता हे कि तुम्हारा देश यह सारा ससार है, तुम्हारी जाति मानव 
है। यह विश्वप्रेम ही मानवता का आधार है। 

इस प्रेम को हृदय में वसाओ । घृणा को निकाल दो। सबको 
ग्रपना समझो | फिर देखो ध्यान लगता है कि नही । 

तंत्र पाँचवी बात यह कि जिसका ध्यान करता है उसे केवल ध्यान 
के दो-तीन घण्टो में नही, दिन-रात के चौबीस घण्टो मे, हर समय 
स्मरण रक्खो | अनुभव करो कि वह तुम्हारे साथ है, हर समय तुम्हारे 
निकट है। प्रेरणा लनी है तो उससे लो, कष्ट हो तो उससे कहो, 
माँगना हो तो उससे माँगो । वह सब॒-कुछ देता है, उसके भडार मे 
सब-कुछ है । महपि दयानन्द ने बिलकुल ठीक कहा कि--पामी से 
लेकर मुक्ति तक प्रत्येक वस्तु भगवान्‌ देता है। उससे माँगो, प्रत्येक 
वस्तु मिल जायेगी ।/ ससारियो से क्या माँगना है जो पाँच रुपये देते 
है भ्रोर देखते रहते है कि उनके नाम की घोषणा हुई या नहीं । किसी 
ने ग्रायंममाज के मन्त्री को पाँच रुपये दान दिये, यदि उसके नाम की 
घोषणा नही हुई तो वह पूछता है--'क्यों साहब ! मैने रुपए दिए है 
आपने मेरा नाम ही नही लिया ?' और यदि कही नाम धीमी श्रावाज 
में लिया गया, तो भी वह शिकायत करता है कि हमने तो कुछ सुना 
ही नही | तब मत्री जी ऊंची आवाज में पुकारकर कहते है--आ्रानन्द 
स्वामी ने श्रार्यममाज को पॉच रुपया दान दिया है।” तव जाकर 
उसकी तसल्ली होती है । भरे भाई | माँगना है तो उससे माँग जो 
देता है और भ्रपने नाम की घोषणा नही चाहता, अ्रपनी मुनादी नहीं 
चाहता । 

सम्रादु भ्रकबर की एक कथा मैने कई स्थातो पर सुनाई है,आप 
भी सुनिये-- न 

ग्रकबर एक दिन शिकार के लिए गये । आगरा से दूर वह मार्ग 

भूल गए। भूख बहुत थी, प्यास भी, परत्तु सामने कोई घर, मकान, 
ग्राम, कस्बा आदि दिखाई नहीं दिया। तभी एक खेत में बेठे एक 
किसान पर दृष्टि पडी । उसके पास जाकर बोले--'क्यों भाई ! कुछ 
खाने को है ? मुझे बहुत भूख लगी है।' 
किसान बोला--' हाँ भाई | दो रोटियां हैं, कुछ सब्जी भी, पानी 
भी । ग्राग्नो, बेठो, खाम्ो | 
ख्रकवर को भूख सता रही थी। रोटियाँ खाई उन्होंने, पानी 
पिया । चैन थ्राया तो बोले--“/तुम क्या करते हो ? ” 
किसान ने कहा- “भूमि है, खेती-बाडी करके जीवन विताता 
।” 
ग्रकवर बोले “देखो! मैं हुँ भारत का सम्राट श्रकबर। यदि 
कभी ग्रावष्यकता पड़ तो म्रागरे आरा जाना 
इस बात को तीन-चार वर्ष व्यत्तीत हो गये। वृष्टि हुई नही, खेत 
में कुछ उगा नहीं, किसान भूखा मरते पर विवश्ञ हुआ । उसकी पत्नी 
ने कहा--“तुम तो कहते थे कि किसी सम्राट ने तुम्हे मित्र बनाया है, 
उससे जाकर कुछ सहायता माँगो ने ! यह ग्रनाहार कब तक 
चलेगा ? 
किसान पहुँचा आगरा में । लोगो से पूछने लगा--'यहाँ कोई 
ग्रकवर रहता है ? 
लोगो ने सुना तो भयभीत होकर कहा--“भअरे मू्खे | सम्राट 
अ्रकबर कहो । 
किसान बोला--"हाँ वही । वह भेरा मित्र है, मुझे उसके घर का 
"रास्ता बता दो ।”' 
लोगों ने कहा--'त्‌ तो शायद भाँग पीकर आया है। सम्राद 
भर तैरा मित्र ! उसके घर तक तेरी पहुँच कैसे होगी ? परल्तु यदि 
उस देखना चाहता है तो इस बाजार मे एक ओर खड़ा हो जा । सामयं- 
कात सम्राट वी सवारी निकलेगी, तब देख लेना । 
विसान खड़ा रहा । सध्या हुई। सवारी आई । सम्राट हाथी पर 
बेठे थे। कियान ने पहचाना कि यही वह व्यक्ति है जिसे रोटी खिलाई 
थी | पुकारफर बोला- 'ग्रकबरा  ग्रो अकबरा ! ! 


#जप& 

सम्राट के सिपाही उसे इस धृष्टता का दण्ड देने के लिए पकडने 
लगे तो सम्राद ने उसे देखा; बोले--“पकडो नहीं, मेरे पास आ्ाने 
दो ।” स्वय वे हाथी से नीचे उतरे | किसान का स्वागत किया। उसे 
अपने साथ हाथी पर बैठाया । महल में ले गए। अपने साथवाले कमरे 
में ठहराया | किसान वहाँ रातभर रहा। श्रात. उठकर अकबर के 
कमरे में गया तो देखा कि वह दोनों घुटने टेककर बैठे है, दोनो हाथों 
को ऊपर करके पता नही किससे क्‍या माँग रहे है। सम्राट नमाज पढ 

थे। वह देखता रहा। पढ चुके तो बोला--“यह क्‍या कर रहे थे 
ग्राप ? 

सम्राट ने कहा-- दुश्ा माँग (प्रार्थना कर) रहा था । 

किसान बोला-- तुम भी माँगते हो ? ” 

सम्राट ने कहा--“हाँ, वह प्रभ जो सबका स्वामी है, सबको 
देनेवाला है, उससे माँग रहा था।” 

किसान ने अपना डण्डा उठाया और महल के द्वार की ओर चल 
दिया । 

अकबर ने पूछा--“अरे भाई ! अपना हाल तो सुनाया नहीं तुमने 
कुछ चाहिए तो वताग्रो । 

किसान ने कहा - -“झाया तो माँगने के लिए था परन्तु तुमसे क्या 
माँगना ? तुम तो स्वयं भिखारी हो । भिखारी से जो भीख माँगे उसपर 
धिक्‍कार | मै उससे मॉगूंगा जिससे तुम माँग रहे थे ।” 

उससे माँग ! उससे माँग ! वही सबको देनेवाला है। उसके 
भडार इतने महान्‌ है कि कभी रिक्त नही होते। तू भोली फैला, तू 
मॉँगता थक जायेगा, वह देता नही थकेगा । उससे माँग, उसके गुण 
गा, उसकी प्रशसा कर | संसारवालो के गुण गाते है लोग | उनकी प्रशसा 
में कविताएँ लिखते है, परन्तु वे करेगे क्या ? किसी बडे अफसर की 
प्रथसा की आपने । वह प्रसन्‍न होकर अपने दफ्तर का चपरासी बना 
देगा, नही तो क्लर्क या हैडक्लक वना देगा । परन्तु उस प्रभु के गुण- 
गान करो, पता नही कहाँ पहुँच जाओगे। कोई सीमा नहीं उस ऊँचाई 
की | और फिर जो व्यक्ति प्रभु का गुणगान करता है 'उसकी वाणी 
में एक विचित्र रस, एक विचित्र आकष॑ण शर एक विचित्र मिठास 

सम्राट ग्रकवर की एक बात सुनाई आ्रापकों, उस्ती की एक श्रौर 
बात सुनिये-- 

ग्रकबर के दरबार में प्रसिद्ध गायक तानसेन रहते थे। खूब गाते 
थे वे | ग्रकवर उस सगीत को सुनता तो भूम उठता | एक दिन सम्राट 
ने कहा -- 'तानसेन | तम इतना अच्छा गाते हो, तुम्हारे गृरु कैसे 
गाते होगे ?” 
, तानसेन ने कहा--"वे गाते तो नहीं सरकार ! जादू करते है। 
उनकी बात क्या पूछते है ! 

प्रकवर बोले-- कभी हमें भी उनका संगीत सुनवाओ ' 

तानसेन ने कहा--'क्षमा कीजिए सरकार ! वे सम्नाटों के दरबार 
में जाते नही ।' 

अकबर बोले-- “वे तही ग्राते तो हम चलेंगे उनके पास । 

तानसेन ने कहा- “'ग्राप चले तो जायेगे, मै भी चलूगा, परल्तु 
बे तो अ्रपती मौज के मालिक है। क्‍या पता उरा समय गाय या न 
गाये ? 

अकवर बोले -- फिर भी कोई युक्षित सोचो | 

तानसेन ने सोचकर कहा-- सूक गई युति । वहां चलते है। 
उनके पास कोई सितार, दुतारा, तानपूरा, दिलझ्वा आदि तो पड़ा 
होगा । मैं उस उठाकर गलत बजाना शरू कर दंगा। हा सकता है 
कि वे उसे मभसे लेकर बजाना थरू कर दे और तब श्राप उस संगीत 
को सन ले जिसके लिए कोई उन्हे विवश नद्ठी कर सकता । 

बे चले आगरा से । मथरा में पहुँचे । वन्दावन की ओर चले जहाँ 
स्वामी हरिदास एक जगल में रहते थे । 

ताममेन ने कहा- सम्राट | स्वामी हरिदास के पास चलना है 
तो इस सेता को, इन नौकर-चाकरो को और मन्त्रियों को यही 
छोडिए। इनको लेकर जाप्रेगे तो शायद स्वामी जी नाराज हो 
जाएँ। 

ग्रकबर ने सवको वही छोडा | तानसेन के साथ बृन्दावन के उस 
जंगन में पहुँचे, जहाँ स्वामी हरिदास अपनी भोंपडी के बाहर ध्यान 

में मग्त हुए बैठे थे । उनकी सितार उनके पास रक्‍्खी थी। तानसेन 
और ग्रकबर उनके निकट बेँंठ गए। तानसेन ने सितार को उठाया, 
बजाना शृरू कर दिया। आलाप भी शुरू किया। जान-बूभकर ग़लत 
ग्रालाप शुरू किया । स्वामी हरिदास जी ने आँखे खोल दीं; आइचय 
से बोले--/तुम तानसेन ! इतना गलत बजाते हो ? इतना अशुद्ध 
आ्रालापते हो ? यही सिखाया था मैंने तुमको ? इधर लाओ, मैं तुम्हे 
बजाकर सुनाऊ | 

और सिंतार लेकर वे बजाने लगे, गाने लगे । और देखते-ही-देखते 
ऐसा प्रतीत हुआ कि सारे जगल पर, सारी प्रक्ृति पर जादू हुश्ा 
जाता है। पक्षियों ने उड़ना श्रौर चहचहाना बन्द कर दिया। जंगल 
के हिरण और दूसरे जानवर उनके पास झाकर खडे हो गए। ऐसा 
प्रतीत हुआ जैसे वायु भी थम गई है और सम्राट तो जैसे बेहोश ही 
गए हो ) 

तभी तानसेन ने अ्रकबर को सकेत से कहा--“चलिये ! ” 

ग्रकवर चले । रास्ते में बोले--'ऐसा प्रतीत होता है तानसेन, 
मैने जीवन में पहली बार वास्तविक सगीत सुना है। ऐसा जादू पहले 
कभी नही देखा। 

तानसेन ने कहा--“हाँ, सरकार ! मैने आपसे कहा तो था कि 
वे गाते नही, जादू करते है। 

ग्रकवर बोले-- “तुमने भी उनसे संगीत सीखा । तुममें और उनमें 
इतना अन्तर क्यो है ? 

तानसेन ने कहा--“सुनिये सम्राट ! मैं दि्लीपति का गवैया हूँ, 
वे है जगत्पति का गवेया | दिल्‍लीपति और जगत्पति मे जो अन्तर है 
वही मुभमें और मेरे गुरुजी में है।' 

जो जगत्पति का गुणगान करता है उसकी वाणी में ऐसी मधुरता,' 
ऐसा आकषंण ञ्रा जाता है कि किसी दूसरे में वह होता नहीं। ऐसा 
मनुप्य जब प्रभु के प्रेम में मग्स होकर श्रोम की घन लगाता है तो 
लोगो के हृदय हिल जाते है। प्रभु से इतना प्रेम करो कि उसके-जैसा 
दूसरा कोई न लगे, उससे अधिक प्रिय कोई अन्य न हो | है वाले 
ससारवालों को प्यार करते हैं तो वे अपने प्रीतम से सुन्दर किसी को 

समभते ही नहीं | तुम भी उस प्रीतम को प्यार करो जिससे अधिक 
सुन्दर, मधुर और श्राकर्षक कोई है ही नही । यदि किसी अन्य को 
उससे भ्रधिक प्रिय समभने लगे तो प्रेम क्या हुआ ? उसे प्यार करना 
है तो दस प्रकार क रो-- 
बस रहा है मेरी श्रांखों मे वही जाने-बहार। 
जिसका हमरंग कोई फूल चमन-भर में नहीं ॥॥ 

मजनू था न, उसे लैला से प्यार था। लेला कहते है रात को | 
वह केबल काली नही, चोखी काली थी । किसी ने मजन से पृछा-- 
“लैला तो काली है, तुम उसके लिए मजन्‌ क्यों बने जाते हो ? 
मजन्‌ का अर्थ है पागल । उसका झ्रसल नाम था कैस । केस ने उत्तर 
दिया - “उसका वास्तविक सौन्दर्य देखना हो तो मेरी श्रॉखों से देखो, 
उससे अश्रधिक सुन्दर कोई दिखाई देगा नही ।” 

यह उसने प्रेम के कारण कहा प्रेम हो तो प्रीतम के अतिरिक्त 
दूसरा कोई अच्छा नही लगता । ऐसा प्रेम करो भगवान्‌ से जेसा मजन 
ने लैला से किया। एक बार मजन्‌ के शरीर पर पड गये फफोले। 
खून में शायद दबाव अधिक हो गया । इस कारण से सारे शरीर पर 
फुसियाँ निकल श्राई । वे फूलों और फफोलो जेसी वन गई । वैद्य ने 
झ्राकर देखा । नव्ज़ को टटोला। अच्छी प्रकार देखकर बोला-- 
“जबतक इसका खून न निकाला जायगा, तबतक यह अच्छा नहीं हो 
सकता | तब जर्राह को बुलाया गया | अपना नहतर लेकर वह आया 
कि नहतर के द्वारा मजनू का खून निकाल दे । उसने कहा--नइतर 
तो मैं लगाता हूँ परन्तु पहले मजन्‌ के दोनों हाथ पीछे करके बाँध 
दो ।” बाँघे गये हाथ । जर्राह ने नहतर तेज किया, मजन्‌ के शरीर में 
लगाने लगा तो मजनू ने कहा - “ठहरो ! यह क्‍या करने लगे हो ? 
जराह बोला, “तेरे खूत का दबाव बढ गया है। इग नश्तर से थोडा 
खून निकाल दूँगा तो तू अच्छा हो जायेगा |” मजन्‌ ने चिल्लाकर 
कहा--'नही, ऐसा मत करो! नहतर मत लगाओो |!” जर्रा 
वोला--“भरे मजनू ! मैने तो सता था कि तू बहुत बीर है। अंधेरी 
रातों में जगलों श्रौर मरुस्थलों में घमता फिरता“है। थैेरों, सर्पो और 
अन्य पशुभों--किसी से तुझे भय नहीं लगता, फिर इसे छोटे-से नश्तर 

से डरूगया तू ? ” 

मजन्‌ ने कहा-- तुम गलत समझे हो भाई ! मै नद्तर से नहीं 
डरता। मेरे शरीर के भ्रग-अंग में, रक्त के हर बिन्दु मे मेरी लेला 
रहती है | तुमने यदि नहइतर लगाया तो उसे कष्ट होगा। इसलिए मैं 
कहता हूँ कि नइतर न लगाझो ।” हि 

यह है प्रेम ! ऐसा प्रेम हो जाय तो फिर देखो ध्यान कंसे नहीं 
लगता । 

ग्रभी पिछले दिनो मैंने गायत्री मन्त्र की चर्चा करते हुए उस 
वरेण्य' शब्द के सम्बन्ध मे कहा था जो इस मन्त्र में श्राता है, जिसका 
मर्थ यह है कि हे प्रभो ! है मेरे स्वामिन्‌ | हे मेरे प्रीतम ', मैने तुमे 
इस प्रकार वर लिया है जैसे कन्या अपने पति को वर लेती है, और 
जब वर लिया उसे, अपने-भ्रापको उसके ग्रपण कर दिया, तब कहने 
को शेप क्या रहा ? रेण्य' कहते ही ओप्ठ बन्द हो जाते है। मन में 
केवल एक भावना होती है कि तू मेरा है, मै तेरा हूँ । तेरे श्रतिरिक्त 
ग्रब कोई मेरा नही । यह मेरा--यपतापन'-- यह भी मैने तुमे भेट 
कर दिया। अब तू-ही-तू है। मै भी नहीं हूँ। इस प्रकार करो, फिर 
देखो कि गायत्री के जाप में ध्यान लगता है या नही । 

सम्राट श्रबबर की ही एक और बात सुनिये ! वे शिकार के 
लिए गए, दूर एक जंगल में । एक गाँव के निकट नमाज (सन्ध्या) का 
समय हुआझ्ना तो धोड़े से उतरे। नमाज के श्रासन को भूमि पर फैला 
दिया और नमाज़ पढ़ने लगे । मुसलमान भाई ईश्वर को स्मरण करने 
में जिस नियमितता से काम लेते हैं उसके लिए उन्हे बधाई मिलनी 
चाहिये। नमाज़ का समय होते ही, सौ काम छोड़कर वे नमाज के 
लिए बेठ जाते हैं, भगवान्‌ को याद करते है। हिन्दुओं में या आर्य- 
समाजियों में ऐसी बात है नही । इनका प्रत्येक उत्सव, प्रत्येक मीटिंग 
सायकाल होती है, जब मनुष्य को परमात्मा के ध्यान में मग्न होना 
चाहिये। सायकाल उत्सव, प्रातः समाचार-पत्र; उत्सव या पत्र न हो 
तो रेडियो । जब प्रभु को स्मरण करने का समय होता है तो ये दूसरे 
कार्य लेकर बेठ जाते हैं। और मुसलमानों को देखिये, दिन मे पॉच 
बार नमाज़ पढ़ते हैं । श्रकबर भी मुसलमान था। नमाज के लिए खडा 

हुआ तो उसी समय साथवाले गाँव से एक युवती दौड़ती हुई झ्ाई। 
उसका पति प्रात. जगल मे लकडी काटने गया था पर श्रभी: तक वापस 
नहीं श्राया था । घबराकर वह घर से निकली । हर श्रोर ढूँढती फिरती 
थी। कभी दौड़ती हुई इधर जाती थी, कभी उधर ) ऐसे ही दौड़ती 
हुई वह आई । सम्राट ने नमाज के लिए जो कपडा बिछा रक्‍्खा था, 
उसके ऊपर पाँव रखती हुई भागे चली गई। सम्राट ने यह देखा तो. 
उन्हे बहुत क्रोध आया परन्तु वे बोले नहीं । नमाज पढ चके तो देखा, 
वही स्त्री अपने पति के साथ वापस झा रही है। सम्राट ने कड़ककर 
कहा--/धृष्ट औरत ! तुझे क्‍या दिखाई नहीं देता ? ” स्त्री ने हाथ 
जोडकर पूछा-- "क्या हुआ्ना सम्राट्‌ ?” सम्राट बोले--“मै आ्रासत 
बिछाकर नमाज पढ रहा था, तू उसपर पॉव रखती हुई क्‍यों चली 
गई ? परे होकर नही जा सकती थी ? 

तब उस देवी ने एक दोहा पढ़ा; बोली-- 

नर राची सुझयौ नहीं, तुम कस लख्यों सुजान । 
कूरान पढ़त बूढ़ें भये, नहीं राज्यों रहमान॥। 

“सम्राट महोदय ! मै तो अपने पति के ध्यान में थी, उसकी याद 
में इतनी मग्न कि मुझे न तुम दिखाई दिये, न तुम्हारी नमाज का 
कपड़ा । परन्तु आप भ्रपनी तो कहो। झ्राप तो प्रभु की याद कर रहे 
थे, उसके ध्यान में मग्त थे, फिर आपने मुझे कैसे देख लिया ? प्रतीत 
होता है कुरान पढते-पढते आपने अ्रपनी आयु बिता दी परन्तु अभी 
तक भगवान्‌ कप प्यार आपके हृदय में रचा नहीं ।” 

यह साधना हो जाये कि भगवान्‌ के अ्रतिरिक्त कुछ भी सूझे नहीं, 
तब ध्यान लगेगा अवद्य, काम बनेगा झवद्य । 

जिसके हृदय मे भगवान्‌ का यह प्रेम जाग उठता है, उसके हृदय 
में विश्वप्रेम भी जाग उठता है। जब चहूँ शोर भगवान्‌-ही-भगवान्‌ 
है तब वह घृणा किससे करेगा ? शज्नुता किससे करेगा ? पराया किसे 
कहेगा ? ह 

मनृष्य-मनुष्य सब एक हैं-- कोई पराया नही, कोई शत्रु नही 
प्रभु के इस सूर्य को देखो ! हिन्दू, मुसलमान, सिख, ईसाई, पारसी| 
यहूदी, हिन्दुस्तानी, पाकिस्तानी, चीनी, कांग्रेसी, जनसंघी--सबब 

लिए है यह | किसी एक सम्प्रदाय, किसी एक जाति, किसी एक देश, 
किसी एक राजनैतिक संस्था के लिए नहीं । 
और यह वायु ! कभी किसी ने वायु को यह कहते सुना कि मुभमे 
केवल हिन्दू इ्बास ले सकते है, मुसलमान नही ले सकते ? 
और यह जल-- जो एक दिन न मिले तो मनुप्य मरने लगता है। 
यह सर्दी, गर्मी, वृष्टि, पतकभड और वसन्‍्त | यह नित-नये भ्रताजों 
को उपजाती, नित-नये फलों को उगाती, नित-नये फूलो को खिलाती 
पृथिबी--यह सब-कुछ, सबके लिए है। प्रभु द्वारा निर्मित प्रत्येक वस्तु 
प्रत्येक मनुष्य के लिए है । 
सृप्टि बनी तो सूर्य बना सेबके लिए। सृष्टि बनी तो वेद का 
संदेश ग्राया सबके लिए । सूर्य किसी एक देश, एक जाति या सम्प्रदाय 
के लिए नहीं | मह॒षि दयानन्द ने वेद का सदेश सुनाने के लिए श्रार्य- 
समाज को जन्म दिया तो संसार का उपकार करने के लिए। कही भी 
उन्होंने यह नही कहा कि आर्यसमाज को केवल प्रायंसमाणियों या 
केवल हिन्दुओं के उपकार के लिए प्रयत्न करना चाहिये। महर्षि 
दयानन्द भी सबके लिए थे उनका सदेश भी सबके लिए था । भगवान्‌ 
की बनाई हुई कोई भी वस्तु ऐसी नही जो किसी एक सम्प्रदाय, एक 
देश या जाति के लिए हो, दूसरों के लिए न हो । ऐसे भगवान्‌ से जो 
सबसे प्यार करता है उसके लिए दूसरा या तीसरा कौन रहता है ? 
सब अपने हो जाते है श्रौर तब मानवत्ता जागती है; मनुष्य, मनुष्य 
बनने लगता है, उसके हृदय में हर किसी के लिए प्यार जाग उठता 
है क्योंकि-- 
दिल में उलफ़त नहीं तो कुछ भी नहीं। 
गुल में नकह॒त' नहीं तो कुछ भी नहीं ।॥। 
ग्रादमी में हज्ञार जौहर हों, 
ग्रादमीयतत नहों तो कुछ भी नहों॥ 
फूल में सुगन्ध न हो तो केवल दिखावा है, फूल नहीं है; भौर 
मनुष्य कितना ही पढ़ा-लिखा, कितना ही विद्वान, कितना ही 
डिग्रीधारी, कितना ही बडा योगी क्‍यों न हो, यदि उसमें मानवता 
१. सुगन्ध, २. गुण । 

नहीं तो फिर वह कुछ भी नही । 
दिल में गर दर्द नहों है तो इबादत बेकार। 
दिल में गर दर्द नहीं है तो रियाज्ञत बेकार।॥। 
शेख हो या कि बरहमन या कोई शब बेदार। 
रात-दिन सिजदे करे, माथे घिसे सो-सों बार ॥॥ 
कभी रहमत कभी बरकत न ज़रा पायेगा। 
दिल किसी का जो दुखायेगा सज्ञा पायेगा।। 
यह है विश्व-प्रेम ! और जब साधना करनेवाला इस प्रेम को अपने 
हृदय मे बसा लेता है तो विचित्र संदेश उसे सुनाई देते हे। किसी 
ओर से उसे कोई भय नही रहता, किसी के लिए उसके हृदय मे घ॒णा, 
ईर्प्या और शत्रुता की भावना पैदा नहीं होती। यह है मनुष्य को 
मनुष्य बनाने का, मनुष्य को मानवता के मार्ग पर चलाने का उपाय। 
इसकी पूर्ण योजना 'सस्कार-विधि' में हमारे समक्ष आती है। माँ की 
कोख मे आत्मा ग्राती है, तभी से उसे सस्कार मिलने शुरू होते हैं। 
बच्चा उत्पन्त होता है तो फिर संस्कार मिलते है। माँ दूध पिलाती- 
है तो उसके साथ प्यार भी पिलाती है। जैसे उसके संस्कार है, वैसे 
ही बच्चे के संस्कार भी बनते चले जाते है। कई बच्चे बहुत क्रोधी है 
न, उन्हे यह क्रोध माँ के दूध से प्राप्त होता है। दूध पिलाते समय 
माँ के वश सें है कि बच्चे को वीर योद्धा बना दे, देशभक्त या राज- 
नीतिज्ञ बना दे, ईईवर-भकत योगी बना दे या अपराधी बना दे-- 
माता निर्माता भवत्ति। 
माता ही बच्चे का निर्माण करनेवाली है। ज्यूं-ज्यूं बच्चा बडा 
होता है, त्यूँ-त्यूँ उसे सस्कार मिलते हैं। पग-पग पर, प्रतिदिन 'संस्कार- 
विधि' के अनुसार संस्कार दिये जाये तो मनुष्य मनुष्य बनने लगता है। 
परन्तु सात दिन हो गए। अभी तक में ग्रापको केबल यह बता 
सका कि मनुष्य को मनुष्य बनाने के लिए उसका शरीर किस प्रकार 
बनाना चाहिये, उसकी बुद्धि किस प्रकार बनानी चाहिए, उसका मन 
किस प्रकार बनाना चाहिए। परस्तु अभी तो आधा मनुष्य बना, क्यों- 
कि द्वरीर, मन, बुद्धि-ये सब तो प्राकृतिक है । ये सब-के-सब जड है, 
पत्थर है। प्रभी अगली बात तो चली नही । मनुष्य तब बनता है जब॑ 

आत्मा परमात्मा के साथ मिलता है। मनुष्य का और मनुष्यता का 
वास्तविक लक्ष्य तो वह है। उस लक्ष्य पर पहुँचकर ही मनुष्य सच्चे 
ग्रथों मे मनुष्य कहलाने का अधिकारी होता है। 

मनुष्य के जीवन की आधारणशिला है तप और त्याग ।' इस बात 
को ध्यान से सुनिये भर स्मरण रखिये । हमारे पूर्वजों ने ऐश्व और 
ग्राराम को, खाने-पीने को, मौज मनाने को मनुष्य के जीवन की 
ग्राधारशिला नही बनाया, तप और त्याग को बनाया । 

मानव-जीवन को चार भागो में बॉट दिया उन्होंने। इनका नाम 
रक्‍वा आश्रम । 

सबसे पहले ब्रह्मचर्या श्रम--यह कि अपने शरीर को दृढ ब्र्तीओ । 
अपने मन को, अ्रपनी बुद्धि को, अपने-आश्रापको ठीक करी। अपना 
निर्माण करो । लगातार तप करते जाझ्ो । रजोगुण और तमोगरुण को 
परे हटाकर सत्त्वगुण को अपनाओो | तप और त्याग के बिना यह सब- 
कुछ होता नही । 

तब ग्राया गृहस्थाश्रम । यह क्‍या है ? यह कि पति पत्नी के लिए 
त्याग करे, पत्नी पति के लिए त्याग करे । सन्‍्तान हो जाय तो दोनो 
इस सनन्‍्तान के लिए त्याग करे, उनके सुख-दु'ख की चिस्ता करें, श्रपने 
परिवार के लिए तप और त्याग करे । 

तब आया वानप्रस्थाश्रम--इसलिए कि जीवन में कुछ त्रुटियाँ रह 
गई हो, कुछ कमियां आ गई हो तो तप और त्याग से इन्हे दूर करो। 

और तब अन्त में संन्‍्यासाक्षम । इसलिए कि अबतक तुम तप-त्याग 
करते थे, अरब उसकी पराकाष्ठा कर दो--सीमा तोड़ दो । सन्यासाश्रम 
घोर तप का, घोर त्याग का आश्रम है। 

ग्राप कहेगे कि गृहस्थाश्रम भी तप और त्याग का आाश्चम है, 
संन्‍न्यासाश्रम भी तप और त्याग का, फिर दोनों मे ग्रन्तर क्‍या है ? 

ग्रन्तर है यह कि गृहस्थाश्रम मे मनृष्य तप और त्याग करता है 
अपने परिवार के लिए, श्रपने रिश्तेदारों के लिए, अपनी जाति, अपने 
देश के लिए | संन्यासाश्रम में वह तप और त्याग करता है सारे संसार 
के लिए--सारा संसार उसका हो जाता है--वसुधेव कुटुम्बकम्‌-यह 
सारी वसुधा, यह सारी परथिजी उसका घर बन जाती है, इसपर रहने- 

वाले सभी लोग उसके परिवार का अ्रग बन जाते हैं । 
हमारा इतिहास बताता है कि त्याग से ही मनुष्य ऊपर उठता है, 
जोडने से, लालच करने से नही । जोडना बुरा नही है। जोडो अवश्य । 
कमाग्रो, खाओ, जोड़ो । परन्तु इसलिए जोडो कि स्वय खा सको और 
दूसरों की सहायता कर सको | जो केवल श्रपने लिए जोडता है वह 
जोड़े हुए धन से, अन्त से ही जुड़कर रह जाता है। उपनिषद्‌ ने स्पप्ट 
कहा -- 
श्रन्न बहु कुर्वोत तद्‌ ब्रतम्‌। श्रन्न॑ ना निन्‍्यात्‌ तद बतम्‌ ॥ 
बहुत ग्न्त उत्पत्त करो। जोड़ो अन्न को। उसकी निन्‍दा न करो-- 
यह ब्रत ले लो | परन्तु श्रागे चलकर कहा--जोडो किसलिये ? इस- 
लिए कि स्वयं खाश्नो श्ौर दूसरों को खिलाओ । वेद भगवान्‌ ने भी 
कहा-- 
तेन त्यक्तेन भुझ्जीथाः । 
त्याग से भोग कर ! भोगो अवश्य परन्तु त्याग से भोग ! 
आ्ाप कहेंगे यह क्‍या हुआ ? भोगो भी, त्यागों भी-ये दोनों बाते 
साथ-साथ कैसे हो सकती हैं ? « बताता हूँ । त्याग से भोगने का 
तात्पय यह है कि जो तुमने कमाया है उसे श्केले प्रयोग मत करो, 
दूसरों को भी दो | स्वय खाश्रो, दूसरों को खिलाओो। अ्रपने आराम 
की चिन्ता करो, दूसरों के आराम की भी चिन्ता करो | वेद ने स्पष्ट 
कहा--धन कमाझ्नो अवश्य परन्तु उसके पाँच विभाग कर दो । पहला 
धर्म के लिए--तुम्हारा जो कतंव्य है उसे पूरा करने के लिए। दूसरा 
यश के लिए--ऐसे कार्य करने के लिए जिनसे तुम्हारा भ्रादर हो । 
ब्लावली बनवाओ, प्याऊ लगवाशओ्रो, कुएँ बनवाओरो, धर्मशाला, भ्रस्पताल 
स्कूल, कॉलिज, मन्दिर बनवाओ। तीसरा इसलिए कि अपने रिश्ते- 
दारों की सहायता करो । चौथा अपने लिए और पाँचवाँ इसलिए कि 
उसीकी सहायता से अधिक धन कमा सको । इस प्रकार जो धन को 
बाँटता है उसका धन कमाना सफल हो जाता है। इसमें अपने लिए 
केवल एक भाग है, शेष सब दूसरों के लिए है। इस बात को भूलकर 
यदि कोई कहे कि साहब ! मैंते कमाया, मैंने जोड़ा इसलिए मैं अपने 
ही लिए इसका प्रयोग करूँगा तो ऐसे व्यक्ति के सम्बन्ध में हमारे 

शास्त्र कहते है कि वह पाप करता है, पाप खाता है और पाप बढाता 
है । उसको सुख नही मिलता, क्योकि सुख केवल त्याग में है, जोडने 
में नही । 
एक गुरुजी थे । वह अपने चेले को सदा उपदेश देते कि सुख त्याग 
में है, जोड़ने मे नही | चेला कहता, “गुरुजी ! आप पुराने युग की बाते 
करते है। मैं हूँ न्यू लाइट का, मै तो जोड'गा ही ।” गुरुजी कहते-- 
“तु न्यू लाइट का हो या कुछ और, त्याग के बिना सुख कभी मिलता 
नही ।” कुछ दिन व्यतीत हुए । गुरुजी जिस नगरी मे ठहरे थे उसे 
छोड़कर दूसरी नगरी को चल दिये। ज्षिष्य भी उनके साथ था। 
मार्ग मे जगल था, जगल में नदी बहती थी--बहुत बडी, बहुत गहरी, 
बहुत तेज । उसके ऊपर पुल कोई था नहीं। किन्तारे पर एक नाव 
विद्यमान थी | उसका नाविक भी था। इसके अतिरिक्त पार जाने का 
कोई दूसरा साधन नहीं था। गुरुजी और चेले ने नाविक से कहा-- 
“हमें परले पार ले चलोगे भाई !  नाविक बोला- 'ले चलूंगा परन्तु 
मजदूरी लूंगा-दो पाने प्रति सवारी । आप दो-दो आने निकालों, 
आ्रापको ले चलता हूँ ।” अब गुरुजी के पास तो कुछ था नही । शिष्य ने 
अपनी कोपीन में कुछ दुभ्नन्नियाँ जमा कर रक्खी थी, उन्हे वह निका- 
लता नही चाहता था । गुरुजी ने चेले की ओर देखा और चेले ने गुरुजी 
की ओर। दोनो नदी के किनारे बैठ गये | दो-तीन घण्टे व्यतीत हो गये । 
सन्ध्या होने लगी तो नाविक ने कहा--“अब तुम लोग बेठो, मै तो 
जाता हूँ । थोड़ी ही देर मे भ्रन्धकार हो जायेगा। यहाँ एक सिंह पानी 
पीने आता है। वह पानी तो बाद में पीयेगा, पहले तुम्हारा “ब्र क-फास्ट' 
(872४४) यानि नाइता करेगा। अब चेलाजी घबराये | कोपीन से 
दो दुअन्नियाँ निकालकर उसने नाविक को दे दी । दोनों नौका में बैठे । 
दूसरी ओर जाने लगे तो शिष्य ने कहा--बयों गुरुजी ! ग्राप तो 
कहते थे कि त्याग में सुख है। यदि दुग्नन्नियाँ न होतीं तो झाज सिंह 
हमें खा गया होता ।” गुरुजी बोले--“मैं श्रब भी यही कहता हूँ, भाई, 
कि त्याग में सुख है । जबतक ये दुश्नन्निश्नाँ तुम्हारे पास थी, तबतक 
सिंह का डर तुम्हे खाये जाता था। इनका तूने त्याग किया तो ग्रब 
सुखी है, सिह का भय समाप्त हो गया है।'' त्याग के बिना सुख कभी 

मिलता नहीं | तप और त्याग का मार्ग ही सुख का मार्ग है और हमारे 
इतिहास में इस तप॑ भ्ौर त्याग के ऐसे-ऐसे उदाहरण है कि श्राज भी 
उन्हें पढ़कर हमारा सिर ऊँचा हो जाता है। महात्मा कंय्यट जिल्होंने 
भमहाभाष्य तिलक' लिखा, बहुत निर्धन ब्राह्मण थे। बहुत विद्वान थे 
परन्तु श्रत्यन्त निर्धन । इतके घर मे सारा सामात था दो वर्तेत, एक 
चटाई और कागज, कलम, स्याही । चटाई पर बैठकर बह अपना 
महान्‌ ग्रन्थ लिखते थे । रात को उसी चटाई पर सो जाते थे । किसी 
'ने राजा को बताया कि इतना बडा विद्वान्‌ ब्राह्मण आपके राज्य में 
रहता है, इतने कष्ट का जीवन बिता रहा है, श्राप उसकी सहायता 
कीजिये। भहाराज स्वय महात्मा कैय्यट के पास गए; बोले--''महांत्मा 
जी ! आपको देखकर मुझे बहुत कष्ट होता है |” महात्मा जी अपनी 
पत्नी से बोले--'दिवि ! यह चटाई उठाग्रो, किसी अन्य स्थान पर 
चले । हमारे यहाँ रहने से महाराज को कष्ट होता है । महाराज ने 
जल्दी से कहा--“शआ्रापके यहाँ रहने से नहीं, श्रापके कष्ट से कष्ट होता 
है। मुझे बताइये मैं श्रापकी क्‍या सेवा करूँ ?” महात्मा जी बोले-- 
“मुझे कोई कष्ट नही है भहाराज ! मैं भ्रपना ग्रन्थ लिखने में मग्न हूँ, 
कष्टों की ओर मेरा ध्याव ही नहीं जाता। झाप किस चिन्ता में पडे 
हैँ है 4) 

और महर्षि कणाद थे कि जिन्होंने 'वेशेषिक दर्शन! लिखा--दर्शन 

का ऐसा ग्रन्थ कि आज भी संसार-भर के विद्वान्‌ उसके समक्ष सिर 
भूकाते हैं! वे खेतों से दाने चुन-चुनकर खाते और इस प्रकार भ्रपना 
पेट भरते थे । फ़तसल कट जाती, पशु भी उसमें चर लेते तो वे खेत में 
जाते थे, कहीं पड़े हुए दाने उठा लाते थे । इस प्रकार अपना निर्वाह 
करते । कुछ लोगों ने इस नगरी के राजा को जाकर बताया कि, 
“महर्षि कणाद जैसा विद्वान्‌ आपके राज्य में इस प्रकार कष्ट का जीवन 
बिता रहा है कि खाने को भी उसके पास नहीं है।” राजा ने भ्रपने 
नौकरों के हाथ खाने-पीने की वस्तुएँ महात्मा कणाद के पास भेज दी । 
ये नौकर मह्ि के साधारण से मकान पर पहुँचे तो बोले--/राजा 
साहब ने आपके लिए खाना भेजा है।” कणाद ने सब-कुछ देखा; बोले, 
“अ्रच्छी बात है, १रन्तु यह सब-कुछ ले जाश्ो; किसी कंगाल को दे दो । 

नौकर वापस झाये । यह बात राजा से कही । राजा ने श्रपने मंत्रियों 
से पूछा--/“इसका तात्यये क्या है ? ” मन्त्रियों ने कहा--“आपने बहुत 
थोड़ी वस्तुएँ भेजी हैं, इसलिए महृषि कणाद ने उन्हें नहीं लिया ।” 
राजा ने अपने नौकरों को फिर बुलाया । कई बोरी गेहूँ, श्राठा, दाल, 
चावल, चीनी उन्हें देकर कहा, “यह सब उस ब्राह्मण के पास ले जाओ ।” 
नौकरों ने ऐसा ही किया। महूषि के मकान पर पहुँचकर कहा-- 
“महात्मा जी ! बाहर श्राइये । महाराज ने प्रापके लिए कुछ वस्तुएं 
भेजी हैं, इन्हें देखिये ।” कणाद अपने भोंपड़ी जैसे मकान से बाहर 
श्राये | सब वस्तुओं को देखा; बोले--“तुम्हारु और महाराज का 
धन्यवाद, इन सब्न वस्तुओं को ले जाओ, किसी कंगाल को दे दो ।” 
राजा ने फिर मन्त्रियों से बात की । मन्त्रियों ने कहा--“बे' बहुत बड़े 
विद्वान हैं । श्राप उनके पास अपने नौकरों को भेज देते हैं, इसलिए वे 
कुछ लेते नहीं। भ्रापको स्वयं वहाँ जाना चाहिये था।” 

राजा बोले, “भ्रच्छी बात है, प्रब मैं स्वयं जाऊँगा ।” और वे सोने' 
की अ्र्यर्फियों से भरा एक थाल लेकर, खाने-पीने के सामाव की कई 
बेलगाड़ियाँ लेकर मंहषि कणाद के घर पर गए। मकान के प्रन्दर 
पहुँचे । बैठने को दूसरी जगह वहाँ थी नहीं। जैसे कणाद भूमि पर 
बैठे थे वैसे ही वे भी बेठ गए; हाथ जोड़कर बोले--“महषें ! मुभसे 
भूल हो गई कि मैं प्रपने तौकरों को श्रापके पास भेजता रहा । अब मैं 
स्वयं श्राया हैँ, आपके लिए कुछ वस्तुएँ भी लाया हूँ। श्राप बाहर 
आइये, इन वस्तुओं को देख लीजिये।” मह॒षि बाहर झाये । देखा कि 
किसी बैलगाड़ी में चावलों की बोरियों है, किसी में गेहूँ की; किसी में 
चीनी है, किसी में घी, किसी में कपड़े । ऐसी कितनी ही वस्तुएं हैं 
और सोने की भ्रशफियों का थाल भी है । सब-कुछ देखकर वे बोले-- 
“राजन्‌ ! यह सब-कुछ ले जाभ्रो, किसी कंगाल को दे दो ।” राजा 
को बहुत क्रोध ञ्राया कि यह व्यक्ति मेरा अपमान करता है। कोध से 
उसने कद्ा--“तुमसे बड़ा कंगाल और कौन है ? कंणाद हँसते हुए 
बोले--/इसका भी पता लग जायेगा। आप अपनी ये वस्तुएँ ले जाएँ, 
मुभे इतकी आवश्यकता नहीं।” राजा वापस आ गया। रात्रि में 
उसने अ्रपनी रानी से बात की; बोला--विचित्र व्यक्ति है वह ! 

मैं इतना कुछ लेकर स्वयं गया और उसने कहा--किसी कगाल को 
दे दो ।” राती थी बुद्धिमती । उसने कहा--“आपने उस व्यक्ति की 
महानता को नहीं समझा । वह शायद रसायन-विद्या जानता है। उससे 
कोई कला सीखती चाहिये थी झ्ापको । सोना बनाने की विधि ही 
सीख लेते, फिर वारे-न्यारे हो जाते । उसके ज्ञान के समक्ष आपकी 
सम्पत्ति क्‍या है ? ' राजा ने पुछा--/फिर कया कहूँ ? ” रानी ने कहा, 
“ग्रभी जाइये उसके पास, उससे क्षमा माँगकर सोना बनाने की विधि 
सीखिये । राजा साहब उसी समय रथ में बेठे । सीधे मह॒षि के घर 
पहुँच गये। श्राधी रात हो गई थी। मह॒षि द्वार बन्द करके अन्दर 
सोये हुए थे । राजा ने द्वार खटखटाया । कणाद जागे; बोले--“कौन 
है ?” राजा ने कहा--“महर्षे ! मैं हूँ इस नगरी का राजा ।” कणाद 
ने द्वार खोला। राजा श्रन्दर गया, भूमि पर बैठकर हाथ जोडकर 
बोला--“मुकपर कृपा करो महर्ष ! मुझे सोना बताने की विधि बता 
दो। मेरी प्रजा बहुत निर्धन है, बहुत दु:खी है। उसके दु:ख से मैं भी 
दुःखी हूँ । श्राप सोना बनाने की विधि बता दें तो मेरा दुःख दूर हो 
जायेगा ।” महर्षि ने हँसते हुए कहा--“अश्रब बताशो राजन, तुम 
कंगाल हो या मैं कंगाल हूँ ? ” 

ऐसे लोग थे इस देश में ! 

महाराज रधु प्रतिवर्ष सर्वंजित्‌ यज्ञ करते थे। इस यज्ञ में सब-कुछ 
दान कर दिया जाता था, केवल एक घोती रह जाती थी यज्ञ करने- 
वाले के पास | 

महाभारत ' में श्र्जुन की कथा श्राती है कि वे यज्ञ कराना चाहते 
थे। पवा लगा कि एक बहुत विद्वान्‌ ब्राह्मण एक जंगल मे पत्तों की 
कुटिया बनाकर रहते है। उनके पास श्रपने कर्मचारी भेजे । उन कर्म- 
चारियों ने ब्राह्मण से कहा--“महाराज ! अर्जुत एक बहुत बड़ा' यज्ञ 
कराना चाहते हैं। आप चलिये, भ्रापका सम्मान होगा, बहुत बडी 
दक्षिणा मिलेगी |” 

ब्राह्मण ने सुना तो उत्तर नही दिया; आँखे नीची कर लीं । 

उन लोगो ने कहा--महाराज ! अर्जुन ने श्रापके लिए रथ भेजा 
है, इसमें बेठिये और साथ चलिये ।”' 

ब्राह्मण का सिर भौर भी नीचा हो गया । 

वे लोग बोले--“भ्राप तो उत्तर ही नहीं देते । झर्जुन भ्रापको मुँह- 
माँगी दक्षिणा देंगे । जो श्राप माँगेंगे वही मिलेगा ।” ' 

और ब्राह्मण की आँखों से आँसू बहने लगे। वह फूट-फूटकर रोने 
लगा । भ्र्जुन के कमेंचारी चकित थे कि श्रब क्‍या करें ? वापस प्राये। 
ग्र्जन को सारी बात सुनाई तो श्रर्जुन भी रो पड़े । 

_ कर्मचारियों ने पूछा --“महाराज ! श्राप रो क्यों रहे हैं ? ” 

अर्जुन ने उत्तर नहीं दिया। उन कर्मचारियों ने सोचा--'यह्‌ 
बात कया है? क्‍या हमारी वाणी में बिच्छू बैठा है कि जो उसे सुनता 
है वही रो पडता है ? चलो भगवान्‌ कृष्ण के पास, वे इस समस्या को 
सुलझा देंगे ।' 

बस, बे पहुँचे श्रीकृष्ण के पास । उन्हें उस ब्राह्मण की बात सुनाई, 
प्र्जुन की भी, उनके रोने की भी। भगवान्‌ कृष्ण पहले मुस्कराये, 
फिर वे भी रो पड़े । 

कर्मचारी चकित थे कि यह विचित्र तमाशा है ! बोले-- 
“महाराज ! हम भ्ापसे इस समस्या को समभकने भ्राये हैं श्रौर आप 
भी रो रहे है? ' 

भगवान्‌ कृष्ण बोले--'देखो, वह ब्राह्मण इसलिए रोया कि ग्रापने 
उससे दक्षिणा की बात कह दी । उसने समक्का कि आप उसे लालची 
समभते है । अ्र्जुत इसलिए रोया कि शायद मेरे अन्न में पाप है, इसी- 
लिए वह विद्वान्‌ ब्राह्मण उसे स्वीकार करना नही चाहता, और मैं'*' 
मैं मुस्कराया इसलिए कि श्राज जबकि कलियुग आरम्भ हो चुका है, 
भ्राज भी ऐसे ब्राह्मण और ऐसे क्षत्रिय विद्यमान हैं; श्रौर रोया इसलिए 
कि थ्रागे चलकर यह अवस्था रहेगी नहीं । ब्राह्मण बिगड़ जायेंगे, 
क्षत्रिय भी बिगड़ जायेंगे। सबके मन मे लोभ जाग उठेगा। तप और 
त्याग की भावना रहेगी नही । लोग अपनी सस्क्ृति को भूल जायेंगे, 
अपनी जाति को भूल जायेंगे, देश को और मानवता को भूल जायेंगे, 
तप के महत्त्व को भूल जायेंगे ।” 

भ्रतप्ततनून तदामो श्रददनुते ॥ 
कऋ० ६&।5।३।१॥ 

जिसने तप नहीं किया, वह उस प्यारे प्रभु का दर्शन कभी कर 
नहीं सकता । तप और त्याग की भावना जबतक हमारे देश में, हमारी 
जाति में रही, तबतक यह ऊपर उठती गई। जब से ये तप और त्याग 
समाप्त हुए, तब से पतन आरम्भ हुआ । मानवता रही नहीं । मानव 
का यह आदर्श रहा नही कि-- 

श्रात्मनः प्रतिकूलानि परेषां न समाचरेत्‌ ॥। 

जो बात तुम्हें ग्रपने लिए ग्रच्छी नहीं लगती उसे दूसरों के लिए 
मत करो | यदि मैं चाहता हूँ कि कोई मुझसे घृणा न करे तो मुभे भी 
किसी से घृणा नहीं करनी चाहिए। यदि मैं चाहता हूँ कि कोई मेरे 
धन को न छीने तो मुझे भी किसी का धन नहीं छीनना चाहिए । यदि 
मैं चाहता हूँ कि कोई मेरी बहन, बेटी, बहू को बुरी दृष्टि से नहीं 
देखे तो मुझे भी किसी की बहन, बहू, बेटी को कुदृष्टि से नही देखना 
चाहिए। यदि मैं चाहता हूँ कि कोई मेरे दिल को न दुखाये तो मुझे 
भी किसी के दिल को दुखाना नही चाहिए-- 

ग्रात्मवत्‌ सर्वभूतेषु यः पद्यति स पद्यति । 

सबको श्रपनी तरह जो देखता है, वस्तुत: वही देखता है; दूसरा 
आँखें होने पर भी वास्तव में देखता नही । झ्रब बताइये, सब लोग 
इस प्रकार देखने लगें तो फिर कौन किसका शत्रु रह जाता है? 
कौत किसके लिए पराया रह जाता है ? आज रूसवाले ऐटम बम 
बनाते है, अमेरिकावाले भी बनाते है, क्यों बनाते हैं ? दूसरों के भय 
के कारण, दूसरों को नष्ट करने के लिए। श्राज मनुष्य, मनुष्य का 
गत्रु हो गया है। जिन लोगों के पास मनुष्य को मनुष्य बनाने की 
योजना है उनके पास शक्ति नहीं, जिनके पास दाक्ति है उनके पास 
योजना नहीं । 

मैं इस योजना को आये संस्कृति नही कहता, हिन्द संस्कृति या 
भारतीय संस्कृति नहीं कहता, वैदिक सस्कृति भी नहीं कहता, यह 
मानव-सस्कृति है। यह न्याय के लिए है'''झर झब समय हो गया 
साढ़े नौ, शेप कन सही | परन्तु ठ5हरिये, कल नही, परसों । सात दिन 
मैने कथा की, एक दिन की छुट्टी तो मिलनी चाहिए। 

[ कितनी ही ग्रोर से कितने ही भाइयो ने कहा--परसो नही स्वामी जी ! 

कल !”' पूज्य स्वामी जी हँसते हुए बोले-- “अरे भाई ! एक दिन की छ्द्वी भी 
नही दोगे ?” कितनी ही आरावाजो ने उत्तर दिया --“नहीं ।” स्वामी जी बहुत 
छोर से हँसते हुए बोले--'कसे स्वामी हैं मेरे ! एक दिन की भी छट्टी नहीं 
देते। भ्रच्छा भाई, परसो नही, कल ही सही।” ] 


खऋ्राठवाँ दिन 


श्रोम्‌ तव॑ं हिं नः पिता बसो त्वं माता शतक्रतो बभूविथ । 
भ्रधा ते सुम्नमीमहे ।। 
भाताश्रो भौर सज्जनो ! 
कल मैंने मानव को मानव बनाने की वह योजना बताने का वचन 
दिया था जिसे वेद भगवान्‌ ने संसार के समक्ष रक्‍्खा। श्राज इस 
योजना को सुनिए। ऋग्वेद के दसवें मण्डल में एक मन्त्र श्राता है-- 
तस्तुं तन्वन्रजसो भानु मन्विह ज्योतिष्म्तत: पथो रक्ष घियो कृतान्‌ ॥ 
इस संसार का, अपने कारोबार का ताना-बाना बुनते हुए तू सूर्य 
के पीछे चल । परल्तु सूर्य के पीछे चलने का तात्पर्य क्या है ? सूर्य तो 
दस करोड़ मील की दूरी पर है, उसके पीछे कोई चलेगा कैसे ? प्राजीन 
काल में ब्रह्मचारी गुरु के पास शिक्षा के लिए जाता तो गुरु उसे सूर्य 
के समक्ष खड़ा करके कहता था-- 
मानवक ! सूर्यस्पावृत्तमनुत्रजस्थ । 
उस सूर्य को देख ! इसके पीछे-पीछे चल । यह तेरे जीवन का 
श्रादर्श है। प्रौर ब्रह्मचारी यजुर्वेद का मन्त्र बोलते हुए कहता था-- 
सूर्यस्थावत्तमन्वाबवर्ते ॥। 
मैं सूये के भ्रनुसार, सूर्य के पीछे-पीछे चलने का निश्चय करता हूँ । 
इसके परचात्‌ वह प्रतिदिन प्रार्थना करता है-- 
प्रहुं भूपासं सवितेव चारु ।। । 
है भगवन्‌ ! मैं सूये की भाँति देदीप्यमान बने और चमकने लग 
जाऊं | सूर्य की भाँति अच्छा बन जाऊँ झौर सूर्य के पीछे चलू। इसका 
तात्पर्थ क्या है ? इसका सीधा-सा उत्तर है-मैं सूर्य के गुणों को धारण 

करूँ | सुये का पहला गुण यह है कि वह घूमता है, परन्तु अपने केन्द्र 
को नहीं छो ड़ता । चन्द्रमा पृथिवी के गिर्द घूमता है, एक मास में पृथिवी 
का एक चक्कर पूरा कर लेता है । पृथिवी सूर्य के गिद घूमती है, वर्ष - 
भर में एक चक्कर पूरा करती है। सूर्य भी घूमता है परन्तु किसी के 
गिर्दे नहीं घूमता, अपने ही आ्रावृत्त, केन्द्र-कीली पर घूमता है। घुमता 
ग्रवश्य है परन्तु अपना स्थान नहीं छोडता । - 

इस प्रकार सूर्य के पीछे चलो | श्रपने केन्द्र को मत छोडो । मनुष्य 
का केर्रबिन्दु है मानवता । उसपर डगमगाश्नो नही । उसे छोडकर 
इधर-उधर मत हो जाओो । जब से मनुष्य अपने केन्द्रबिन्दु से फिसल- 
कर इधर-उधर होने लगा, तभी से उसके लिए कष्ट और सकट उत्पन्न 
होने लगे; तभी से मनुष्य, मनुष्य से पुथक होने लगा। हमारे जास्त्रों 
ने चार वर्ण और चार आश्रम निश्चित किये थे। चार वर्ण है-- 
ब्राह्मण, क्षत्रिय, वैश्य और शूद्र | हमने इन चार के कई सहस्र बना 
दिये। ब्राह्मणों में कान्यकुब्ज अलग है, जिपाठी झ्रलग, त्यागी झलग 
हैं, द्िविदी, चतुर्वेदी--सब भिन्न हैं | पण्डित मदनमोहन मालवीय जी 
बहुत उच्चकोटि के ब्राह्मण थे। देश को उनपर गदवं है। श्री पण्डित 
दीनदयाल जी उपाध्याय भी बहुत विद्वान ब्राह्मण थे | विद्वत्ता को उन- 
पर गवं है। परन्तु आशच्य यह कि मालवीय जी चावल पकायें तो 
दीनदयाल जी खा नहीं सकते थे, दीनदयाल जी बनायें तो मालवीय 
जी नहीं खा सकते थे | यह विचित्र कौतुक है। मनुष्य-मनुष्य तो एक 
ग्रोर, ब्राह्मण-ब्राह्मण में ही अन्तर हो गया । 

ग्रपने जीवन की एक घटना सुनाता हूँ आपको । तब मैं लाहौर मे 
रहता था | यू० पी० झौर सी० पी० के कुछ प्रदेशों से सूचना मिली 
कि वहाँ कुछ ईसाई पादरी निर्धन एवं निरक्षर लोगों को लालच देकर 
ईसाई बना रहे है | महात्मा हंसराज जी ने मुझे वहाँ भेजा कि जाकर 
बहाँ की स्थिति देखो श्नौर सूचता दो कि वहाँ क्या करना चाहिये। 
यू० पी० और सी० पी० की सीमा पर एक शहर है, उसका नाम नहीं 
लेता। वहाँ के कोई निवासी बैठे हो तो शायद मेरी गर्दन दबोच लेगे। 
लाहौर से मैं इस नगर की ओर चला। दो दिन और दो रात की 
यात्रा के परचात्‌ वहाँ पहुँचा, खूब थका हुआ, खूब भूखा । एक पुराने 

मित्र वहाँ रहते थे, उनके घर पहुँचा । नहा-धोकर तैयार हो गया कि 
ग्रभी मित्र महोदय खाने को देंगे। पेट में जो चूहे दौड़ रहे हैं, उन्हें 
कुछ आराम मिल जायगा। अन्तड़ियाँ जो 'कुलहु अल्ला' पढ़ रही हैं 
उन्हें शान्ति मिल जाएगी। परन्तु मैं नहा-धोकर बैठा हूँ और खानें 
की कोई चर्चा ही नहीं । यौवन के दिन थे । कोई बूढा तो था नही कि 
भूख ही न लगे। दो दिन का भूखा भी था, परन्तु खाना था कि पाने 
का नाम ही नही लेता था। फ्त'काल के नौ बज गए, दस बज गए 
और खाने के दर्शन नही । मैंने सोचा, “बाज़ार में जाता हूँ, वहाँ से कुछ 
खा लूँंगा ।' फिर विचार आया कि 'मेरे मिन्न क्या सीचेंगे कि कहाँ से 
यह भूखा श्रा गया है! मन मार के बैठ गया। ग्यारह बज गए, 
बारह बज गए। लगभग एक बजे वे झाये; बोले, “चलो भोजन करो ।* 
मैंने मन-ही-मन धन्यवाद दिया कि श्रन्ततः इन्हे स्मरण तो ग्राया। 
पेट में घुड़दौड़ हो रही थी | जल्दी से मैं इनके साथ गया तो रसोई के 
बाहर बरामदे मे पहुँचकर वे बोले--“कपड़े उतार दो ।” मैंने कहा-- 
“ग्रे भाई ! मै भोजन करने आया हूँ, कपड़े किसलिए उतार दूँ ?” 
बे बोले-- “भोजन करना है कि नहीं ?” मैंने कहा, “विचित्र तमाशा 
है ! किसी होटल में खाना खाने जाओ्रो तो वे खाना खिलाने के पश्चात 
कपड़े उततारते है, आप कपड़े पहले ही उतरवाते हो, खाना बाद में 
खिलाते हो ।” वे बोले--“यहाँ ऐसा ही होता है।” विवश होकर 
मैने कपड़े उतारे। सर्दी बहुत थी, खहर की बनियान नहीं उतारी। 
वे बीले-- “यह बनियान भी उतार दो |” 

मैने कहा, “अरे भाई ! सर्दी लग जाएगी, निमोनिया हो गया तो 
ग्रापको और कष्ट होगा ।” 

वे बोले--कुछ नहीं होता, आप बनियान उतारिये।” मैंने 
बनियान उतार दी तो वे बोले, “घोती भी उतार दो ।” मैं घबराया | 
वे बोले, 'सामने कील पर जो धोती लटक रही है उसे पहनकर रसोई 
में चलिए ।” मैंने वैसा ही किया। रसोई में पहुँचा तो वहाँ चौकोत 
चौके बने हुए थे। एक चौके की ओर संकेत करते हुए वे बोले--यह 
ग्रापका चौका है, इसमें बेठिये |” मैं चौके में जाने लगा तो एक पाँव 
चौके में रक्‍्खा, दूसरा भ्रभी बाहर था कि वे चिल्ला उठे--'अरे अरे ! 


१८४ मानव झौर मानवता 


बेड़ा ग़र्क हो गया ! “ मैंने ग्राइचर्यं से कहा-- यहाँ कोई नदी-नाला 
नही, समुद्र नहीं, शुष्क स्थान पर बेड़ा कैसे डूब गया ?” वे बोले-- 
“श्ापने एक पाँव चौके में रखकर एक बाहर रख दिया। अब सारा 
चौका भ्रष्ट हो गया | बेचारा नौकर प्रातः:काल से खाना बना रहा था, 
झब सब सत्यानाश हो गया है।” मैंने चकित होकर पुछा--“चौके में 
श्रौर कैसे जाता ? एक पाँव भ्न्दर रक्खा तो दूसरा बाहर रहेगा ही ।” 
वे बोले--“नही, दोनों पाँव एक-साथ छछाकर कूदकर चौके में जाना 
होता है। भ्रब तो सब भ्रष्ट हो गया ।” 

स्वामीजी यह घटना सुना रहे थे तो सुननेवाले हँस-हँसकर लोटपोट हुए 
जाते थे | स्वामीजी भी हंस रहे थे, हँसते हुए बोले --.] 

ग्रब बताइये कहाँ पहुँच गया है मानव ! वह मानदता के कक्ष 
(केन्द्र) से हटकर किस श्रोर चल पड़ा है ! 

सन्‌ १९२२-२३ में मालाबार मे मोपला-कांति हुई। प्रव यह 
मालाबार केरल प्रान्त में है। वहाँ हिन्दुशों की जनसंख्या लगभग ९० 
प्रतिशत है। इतने पर भी मोपला मुसलमानों ने उनके मन्दिर जला 
दिये, कितने ही लोगों को मार डाला; कितनी ही स्त्रियों भौर बच्चों 
को उड़ा लिया। हम लाहोर से चले कि दुःखी लोगों की सेवा कर 
सकें। कालीकट से पचास मील के ग्रन्तर पर दो गहरे कुएँ मिले जो 
मनुष्यों की हड्डियों से भरे हुए थे । ढाई हज़ार खोपड़ियाँ उसमे पड़ी 
' थीं। दो सहस्रन मनुष्यों की चोटियाँ काट दी गई थी | कई सहस्र बेघर 
हो गये । यह सब-कुछ इसलिए हुआ कि हिन्दू आपस में बँटे हुए थे, 
इनके हृदय में एक-दूसरे के लिए मेल-मिलाप की नही, घृणा और 
परायेपन की भावना थी । वहाँ एक नम्बूदरी है, फिर अय्यर हैं, तब 
नायर हैं, तब तैय्या और श्रन्त मे न्‍याडी है। यदि कोई नम्बूदरी 
ब्राह्मण एक सड़क पर जाता हो श्रौर सामने से कोई न्‍्याडी आता हो 
झौर नम्बूदरी को न्‍्याडी से कोई बात पूछनी हो तो नियम यह है कि 
नम्बूदरी न्याडी से सीधी बातचीत नहीं कर सकता । न्‍्यांडी भी सीधा 
उत्तार नहीं दे सकता । दोनों अपने मध्य कोई ईंट, पत्थर या मिट्ठी 
का ढेला रख लेते है भ्लौर कुछ न मिले तो नम्बूदरी ब्राह्मण अपना 
जूता ही रख देता है। इस जूते से पूछता है--क्यों रे जूते ! तूने 


मानव श्र मानवता १८४ 


भेरे बेटे को स्कूल की भोर जाते देखा है ?” श्रौर न्‍्याडी हाथ जोड़कर 
उत्तर देगा--“हाँ जूताजी महाराज ! मैंने श्रापके बेटे को जाते हुए 
देखा है | 

ज अवस्था थी वहाँ ! इसलिए हिन्दू नव्वे प्रतिशत होने पर भी 
मार खा गये | वे सूर्य के पीछे नही चले; मानवता को भुलकर श्रपने 
केन्द्र से भटक गये । इस दुरवस्था को दूर करने का एक ही उपाय है 
कि सूर्य के गुणों को प्रहण करो, अपने केन्द्र से भटकों नहीं। मत 
भूलो इस बात को कि सबसे पहले तुम मनुष्य हो । यदि तुम मनुष्य 
होकर मनुष्य से धृणा करते हो तो यह मानवता नहीं है । 

तब दूसरी बात क्या सिखाता है सूयं ? यह कि-- 

ज्योतिष्मतः पथो रक्ष घिया कृतान्‌। 

उन मार्गों की रक्षा करो जो बुद्धि से मँजे हुए है, जिन्हें तुम्हारे 
दीर्घदर्शी विद्वान्‌ पूर्वजों ने अपताया । उन मार्गों को छोडो नहीं | एक 
महान्‌ शौर सुन्दर सस्क्ृति उन्होंने तुम्हें दी । यह संस्कृति कहती है-- 

झव्वल भ्रल्ला नर उपाया, कुदरत दे सब बन्दे। 
एक नूर ते सब जग उपज्या कौन भले कौन मन्‍्दे ॥। 

इसे भूलकर परस्पर एक-दूसरे से घृणा मत करो। मानवता के 
महत्व को समझो, उसे छोडो नहीं। मनुष्य का पतन होता है तो 
सबसे पूर्व उसकी मानवता समाप्त होती है। मिस्टर गिब ने रोमन 
साम्राज्य” के नाम से एक पुस्तक लिखी है जिसमें वह्‌ कहता है कि 
छः मास तक स्कन्दरिया के पुस्तकालय को रोमन झाक्रामक जलाते 
रहे । छः मास तक उनके हमाम इस पुस्तकालय की पुस्तकों से गर्म 
होते रहे । शतताब्दियों का ज्ञान जलाकर राख कर दिया गया, तब 
मानवता कहाँ रही ? वख्त्यार खिलजी ने तालन्दा पर आक्र्मण किया 
तो नाल॑न्दा विश्वविद्यालय के महान्‌ पुस्तकालय को झाग लगा दी; 
कितने ही बौद्धों को कत्ल कर दिया। त्तव मानवता कहाँ थी ? 
चित्तौड़ की रानी पद्मिनी अपनी सहेलियों के साथ जीवित जल गई, 
ताकि एक क्र से भ्रपना सतीत्व बचा सके | यह कैसी मानवता है जिसमें 
देवियो को श्रपने सतीत्व की रक्षा के लिए आत्महत्या करनी पड़े ? 
आप कहेंगे कि ये दूर की बातें हैं, बीते युग की कहानियाँ। परन्तु 


१८६ मातव और मानवता 


पाकिस्तान बना तो क्या हुप्ना ? रावलपिण्डी के थुञ्राखालसा में जो 
अत्याचार हुग्ना, उसे याद करके झ्राज भी रोंगटे खड़े हो जाते हैं। फौज 
के दो टूक लेकर मैं कुछ दूसरे सज्जनों के साथ थुप्नाखालसा में पहुँचा 
तो हृदय दहलानेवाला दृश्य देखा। एक ऊँचे टीले पर सेकडों सिख 
खडे थे उनकी रित्रियों, बेटियाँ, छोटे-छोटे बच्चे । चारों ओर से 
उस टीले को दूसरे लोगों ने घेर रकक्‍्खा था। पानी नीचे था। कई 
दिन, कई रात तक ये लोग लड्ते रहे । जब तक बारूद उनके पास 
रहा, झाक्रमणका रियों को उन्होंने निकट नहीं आने दिया। परन्तु 
पानी के बिता वे निढाल हुए जाते थे। पानी था कुओ्रों में, कुएं थे टीले 
से दूर मैदान में । आक्रमणकारी इन लोगों को श्वेत भण्डे' दिखा- 
दिखाकर कहते थे--“तुम भ्राकर कुझ्नो से पानी ले सकते हो परन्तु 
इस शर्ते पर कि तुम्हें अपना धर्म छोड़कर हमारा मत ग्रहण करना 
होगा |” बच्चे बिलख रहे थे, वच्चियाँ निढाल हुई जाती थीं और ये 
धर्मान्च अपने मत को फैलाने का प्रयत्त कर रहे थे | क्या यह मानवता 
है? परन्तु केवल थुआ्नाखालसा मे नहीं, राजौरी में श्रौर कई दूसरे 
स्थानों पर भी यही हुआ्ना । 

ग्रौर पिछले दिनों चीनवालो ने क्या किया ? ये लोग, जिन्हे 
अ्रपती संस्कृति और इतिहास पर गये है, जो अपने-आप को सभ्य 
कहते है, उन्होंने क्या किया ? मैं कैलास और मानसरोवर की यात्रा 
पर गया था। वहाँ भारत के अन्तिम नगर गरबयांग से आगे 
१४,७०० फीट ऊँची लिपूलिह घाटी है। उस घाटी से आगे तिब्बत का 
पहला नगर आता है -तकलाकोट । मै यात्रा पर गया तो तकलाकोट 
में श्री मोहनसिंह जी रहते थे । कस्तूरी का व्यापार करते थे । बाद में 
बे मुझे अमृतसर में मिले। मै कथा कर रहा था । वहाँ श्राये । उन्होंने 
बताया कि तकलाकोट के पास शमली मठ के नाम से बौद्धों का एक 
बहुत बडा मन्दिर था । उसमें बुद्ध भगवान्‌ की एक बहुत बडी मूति 
थी। १५० बौद्ध भिक्षु वहाँ रहते थे। पचाम बौद्ध ब्रह्मचारिणियाँ भी 
रहती थी। सब बौद्ध धर्म की शिक्षा ग्रहण करते थे। चीनियो ने 





१ युद्ध के समय इवेत भण्डे दिखाना युद्ध-समाप्ति, ग्रर्थातू , संधि व समझौते 
के लिए तेयार है, इसका प्रतीक है। 


मानव ग्रौर मानवता १्ष७ 


आक्रमण किया तो सोने की मूर्ति को उठाकर पिघला दिया। सब-के-सब 
भिक्षश्रों और ब्रह्मचारिणियों को गोली से उड़ा दिया । यही मानवता 
है तो पशुता किसका नाम है? परन्तु यह सब-कुछ हुआ क्यों ? इसलिए 
कि मनुष्य सूर्य के पीछे चलने और श्रपने केन्द्र पर स्थित रहने की 
बजाय उससे दूर हट गया, मानवत्ता से परे हट गया। 

तब तीसरी क्‍या बात सिखाता है सूर्य ? यह कि सबको प्रकाश 
दो । परन्तु वह प्रकाश कैसे देता है ? कही से लैम्प नही लाया वह। 
कही से मशाल माँगकर नहीं ले ग्राया। वह स्वयं देदीप्यमान है, 
इसलिए दूसरो को प्रकाश देता है। सूर्य के पीछे चलना है तो पहले 
अपने भीतर प्रकाश उत्पन्न करो, फिर दूसरों को प्रकाश दो। दान 
बह कर सकता है जो स्वय घनवान्‌ हो। पहले धतवान्‌ बनो, मन में 
उदा रता लाओ, फिर दानी बनकर दूसरों के कष्ट दूर करो। जिसके 
श्रपने अन्दर ज्योति है वही दूसरों को भी ज्योति दे सकता है। जिसका 
अपना ही दीपक बुझा पड़ा है वह दूसरों को प्रकाश क्‍या देगा ? और 
यह ज्योति आपमें विद्यमान है-- 


स्वर्गो ज्योतिषाबृतः ॥ 
ज्योति से जगमगाता हुआ स्वर्ग आपके भीतर है । 
वेद भगवान्‌ कहते है-- 
भ्रष्टाचक्रा नवद्वारा देवानां प्रयोध्या। 
तस्यां हिरण्मय: कोश: स्वर्गो ज्योतिषावुतः ॥ 
आ्राठ चक्रोवाली, नौ द्वारोवाली यह देवताओं की नगरी अयोध्या 
है--मनुष्य का शरीर । इसमें देवता रहता है। इसमें स्वर्ण की भाँति 
देदीप्यमान ज्योति से भरपूर स्वर्ग है । इस ज्योति को जगा्रो | इसके 
द्वार खोलो, श्रन्दर चलो । इस ज्योति से भ्रपने-आञपको प्रकाशित करो, 
तब तुम इस योग्य बन जाग्रोगे कि दूसरों को प्रकाश प्रदान कर सको। 
महत्रि दयानन्द वेदों को पढने श्नौर कितने ही शास्त्रों के अध्ययन 
के परचात्‌ वास्तविकता को जानने में सफल हुए। “वास्तविकता को 
जान लिया” यह समभकर हरद्वार पहुंचे कि लोगों को सचाई बतायेंगे। 
'पाखण्ड खण्डिनी! पताका हर की पौडी पर लगा दी। श्रपनी सारी 
योग्यता श्रौर पाण्डित्य के प्रनुसार भाषण देने लगे। लोग श्राते. सनते. 


श्ष्८ सानव और मानवता: 


चले जाते, उन्हें कोई पूछता भी न । जब स्वामी जी ने देखा कि दूसरों 
के पास भीड़ लगी रहती है और उन्हे कोई पूछता भी नही, तब अधिक 
बल से, भ्रधिक ऊँची आवाज मे भाषण देने लगे। परन्तु कई दिन 
व्यतीत हो जाने पर भी अवस्था बदली नही। लोग झाते, थोड़ी देर 
ठहरते, बिना कोई प्रभाव लिये चले जाते । एक दिन बोलते-बोलते 
स्वामीजी का गला रुक गया | ग्राँखों से अ्श्नुधारा बहने लगी । बार- 
वार मन मे प्रदन उत्पन्न हुआ--'मैं ठीक बात कहता हूँ, लोग उसे सुनते 
क्‍यों नही ? उनपर प्रभाव क्यो नही होता ? तभी उन्होंने-- 
सर्व वे पूर्ण स्वाहा । 

कहकर अपनी सभी पुस्तकें, वस्त्र-सब-कुछ दान कर दिया । केवल 
एक कोपीन पहनकर चल पडे । हरद्वार से ऋषिकेश पहुँचे। वहाँ से 
गगा के किनारे-किनारे आगे बढे--विशाल जगलों मे, हिमाच्छादित 
चोटियो पर | छ. वर्ष तक इन वनों मे, घाटियो और चोटियो के मसार 
में तप करते रहे । जलती हुई गर्मियों आईं, कुुलसती हुई दुपहरियाँ, 
व्ठिरती हुई राते, बरसते हुए दिन, कडकती हुई स्दियाँ । श्राकाश से 
गिरती हुई बर्फ ने प्रत्येक वस्तु सफेद कर दी। तूफान गर्ज उठे, 
बिजलियाँ तडप उठी । हिख्र पशुओं की चिघाड से पहाड़ गूंज उठे । 
परन्तु महर्षि निरन्तर तृपस्या करते रहे । गगा के पत्थर उनका तकिया 
थे, गगा की रेत उनका बिस्तर | इस घोर तप के पश्चात्‌ जब उन्होने 
देखा कि उनके अपने अन्दर वह ज्योति प्रकट हो गई है, जिसे वे दूसरों 
को देना चाहते है तो वे वापस आये | तब लोगो ने उनकी बात सुनी, 
उनपर प्रभाव हुझ्ना । इस प्रकार ससार सुनता है। पहले अपने भीतर 
ज्योति प्रकट करो, फिर दूसरो को प्रकाश दो । हम चाहते है कि लोग 
हमारे पीछे चलें । चलेगे श्रवश्य परन्तु पहले अपने अन्दर दूसरों को 
पीछे चलाने की शवित उत्पन्त करो भाई ! स्वयं तुम्हारे पास प्रकाश 
है नहीं, दूसरों को देना चाहते हो तो दूसरे लेगे क्‍या ? यह ज्योति 
उत्पन्न होती है साधना से, तप से, त्याग से जिसकी चर्चा मै पहले कर 
चुका हूँ । 

तब चौथी बात क्‍या कहता है सूर्य ? यह कि मनुष्य के जीवन में 
उतार भी है चढ़ाव भी । सुख के चमकते हुए दिन भी भ्राते हैं, दुःख 

झ्रौर संकटों के काले दिन भी । सूर्य कहता है दुःख से, कष्टों से, काले 
दिनों से घबरा न जा। वर्षा ऋतु में घनघो र काली घठाएँ घिर आती 
है, सूर्य उनके पीछे छिप जाता है। कई-कई दिन तक लोग उसे देख 
नही पाते | ऐसे भी दिन आते है जब दोपहर के समय इतना अ्रँधेरा 
हो जाता है कि दीपक जलाने पड़ते हैं परन्तु इन बादलों के पीछे खडा 
हुआ सूर्य कहता है- 'ऐ मानव ! दुःख से, काले दिनो से घबरा नही, 
ये सदा रहेगे नही, एक-न-एक दिन ये घटाएँ छिन्न-भिन्‍न हो जायेगी, 
ये बादल बिखर जायेगे। मै फिर चमकूगा | तेरे लिए भी ऐसा हो 
सकता है। काले दिन आ गये है, दुख की घोर घटाएँ घिर आई हैं 
तो चिन्ता न कर, निराशावादी न बन, आशावादी बन। अ्रच्छे दिन 
नहीं रहे तो ये काले दिन भी नहीं रहेंगे ।'' 

परन्तु यह बात वह किस शक्ति के आधार पर कहता है ? आत्म- 
विश्वास की शक्ति पर । उसे ज्ञात है कि इन बादलों की शक्ति कोई 
शक्ति नही । मेरे अन्दर वह शक्ति है कि मै इन्हे समाप्त कर दूंगा। 
यह ग्रात्मविश्वास, यह विल-पॉवर (७॥॥ 909०), यह मानसिक बल 
अपने ग्रन्दर पंदा करो । विश्वास करो कि सकट आते है तो जाते भी 
है । घबराओ नही । श्रपने संसार के तुम स्वय स्वामी हो। स्वयं वेद 
भगवान्‌ भी यही कहते हैं-- 

स्वयं वाजिस्तन्वं कल्पयस्व स्वयं यजस्व स्वयं जुषस्व । 
महिमा तेःन्केल न सन्‍नशे ॥ यजु० २३। १५॥ 

कितना महान्‌ सम्देश है इसमें ! भगवान्‌ कहते है--'क्यों रे 
मानव ! क्यों रे नौजवान [ क्‍या बनना चाहता है ? क्‍या तू चाहता है 
कि खू इचेव की गद्दी पर बैठा जाये ? कैनेडी की कुर्सी पर बेठा जाये ? 
प्रधानमन्त्री बन जाये ? हो सकता है यह सब-कुछ, झसम्भव नहीं है, 
परन्तु इसके लिए तुझे स्वय पुरुषार्थ करना पड़ेगा, स्वयं यज्ञ करना 
होगा, अपने-झ्राप की झाहुति बनाकर उसमें डाल देना होगा, तब तुझे 
प्रत्येक वह वस्तु प्राप्त होगी, जिसे तू प्राप्त करना चाहता है; कोई 
दूसरा तुझे देगा नही ।” 

सुनो, सुनो, अमेरिका पर भरोसा करनेवालो ! अमेरिका यदि इस 
देश में आयेगा तो तुम्हें दास बनाने के लिए श्रायेगा । रूस झ्रायेगा तो 

तुम्हारी स्वतन्त्रता छीनने के लिए झ्ायेगा। तुम्हे श्रपनी सहायता करनी 
है तो अपने-आप करो, दूसरे का सहारा मत खोजो । स्वय प्रयत्न और 
पुरुषार्थ करो, सकट की घनघोर घटाएँ दूर हो जा गी। 

यह है सूर्य के पीछे चलने का अर्थ । यह है वेद भगवान्‌ की वह 
योजना जिसे उसने मनुष्य बनाने के लिए उसके समक्ष रक्खा। 

इसके परचात्‌ क्या कहता है सूर्य ? यह कि देखो, पुथिवी पर जहाँ 
कही भी जल है उसे मैं ग्रपती किरणों से ऊपर खीचता हूँ, वाष्प बना 
देता हूँ, वादल बना देता हूँ। परन्तु ऐसा करने के पश्चात्‌ उसे भ्रपने 
पास नही रखता, पृथिवी को वापस कर देता हूँ । तुम भी ऐसा करो। 
धन कमाओो अवश्य, खूब कमाओझो | वेद में धन कमाने के लिए बार- 
बार प्रार्थना आती है-- 

व्यय स्थाम पतयो रयीणान्‌ ॥ 

हे भगवान्‌ | मै धन-धान्य के भण्डारो का स्वामी बन जाऊँ। 

बनो स्वामी । इसमें कोई दोष, नहीं। वेद धन कमाने से नही 
रोकता, उपनिषद्‌ नही रोकते | वे कहते है कि इतना धन कमाझ्रो 
कि तुम सोने और चांदी के बत॑नो में खाना खाझ्रो । कच्चे नही, पक्के 
मकानों में रहो | खूब धन कमाझ्रो, परन्तु धन मे डूब न जाओ। जैसे 
सूर्य कमाये हुए जल की वृष्टि कर देता है, ऐसे ही तुम भी अपने धन की 
बारिश करो जिससे समाज सुखी हो, देश सुखी हो, मनुष्य सुखी हो । 
यदि तुम ऐसा नही करते तो स्मरण रक्‍्खो, तुम्हारी कमाई पाप है, 
तृम्हारा धन पाप है। कुछ लोग इस बात को समझ नही पाते कि धन 
को सफलता हमको केवल संग्रह करने झ्नौर भ्रपने लिए खर्च करने मे नही 
अपितु दूसरो के लिए खर्च करने और भले कामों के लिए खर्च करने 
में है। ऐसे व्यक्ति के पास झ्रायंसमाज के मन्त्री वेद-प्रचार के लिए 
दान मॉगने जाये तो वे या तो इधर-उधर हो जाते हैं या ऐसा न कर 
सकें तो आइचय से कहते हैं--“प्रायंसमाज के लिए दान'। नाजी ! 
हम तो श्रार्यसमाज के लिए दान नही दे सकते, हम तो सनातन-धर्मी 
है।” शोर सनातन धर्म सभा का कोई प्रचारक दान लेने पहुँचे तो वे 
कहते है--“हम तो ग्रार्यससमाजी हो गए कब के, अरब आपको दान कैसे 
दें ?” यह मानव बनने का मार्ग नहीं। मानव को यदि मानव बनना 

है तो श्रावश्यक है कि वह सूर्य के पीछे चले; सूर्य की भाँति पानी को 
ऊपर ले जाये, सूर्य की भाँति उसे बादल बनाकर बरता दे । जो भ्रपने 
लिए कमाता है, श्रकेला खाता है, उसका कमाना और खाता निष्फल 
हो जाता है-- 

मोघमन्न विच्दते भ्रप्रचेता: सत्यं ब्रवीमि वध इत्स तस्य ॥ 

यह वेद की वाणी है। कमाकर अकेले न खाश्रो । जो कमाकर 
अकेला खाता है, वह पाप खाता है। यह सच है, इसमें संदेह नहीं । 

और फिर सूर्य कहता है-- “यदि तुम मेरे पीछे चलना चाहते हो 
तो मेरी भाँति अपवित्रता का नाश करो।” 

जहाँ कही सूर्य की धूप नही पहुँचती, वहाँ रोगों के कीटाणु उत्पन्न 
हो जाते है, नाना प्रकार के रोग उनसे उत्पन्न हो जाते है। तुम यदि 
मनुप्य बनना चाहते हो तो आ्रावश्यक है कि अपने भीतर समाज के, 
जाति-भेद के कीटाणुओ्ों को समाप्त करने की शक्ति उत्पन्न करो । पाप, 
अ्रत्याचार और ग्रन्याय के समक्ष कुको नहीं, इनको नष्ट करके रख 
दो । 'प्रहिसा परमो धर्म ' को हम नही मानते | जो लोग 'ग्रहिसा परमो 
धर्म: को मानने का दावा करते है, वे भी वास्तव मे उसे मानते नहीं । 
छ: मास हुए मैं बर्मा गया। वहाँ बौद्धधर्म राज्यधर्म है; परन्तु कोई 
भी बौद्ध ऐसा नही जो मांस न खाता हो । केवल बकरे और मुर्ग 
वे नही खाते । बेल, भेंसा, मछली, कीड़े-मकोड़े, साँप, सबको खा जाते 
हैं। एक विशेष प्रकार का (59००५) भोजन वहाँ बनता है जो दीमक 
से तैयार किया जाता है। प्रत्येक प्लेट मं दीमक के कितने करोड़ कीड़े 
रख दिये जाते है, यह मुझे पता नही । तिब्बत में भी बौद्ध धर्म है और 
वहाँ भी यही हाल है । मैं जब कैलास गया तो कैलास से उतरते समय 
बफे गिरने लगी। हमारे मार्गदर्शक ने दूर एक तम्बू देखा, उसमे हमे 
ले गया । एक तिब्बती लामा उसमें रहते थे। उन्होंने हमारी आवभगत 
की । कुछ खाने की वस्तुएँ हमारे समक्ष रख दी ! चाय का बत॑न रख 
दिया। चाय अ्रच्छी थी। खाने के लिए गोल-गोल लड्डुप्रों जैसी कोई 
चीज़ थी । मैं खाने लगा तो मार्गदशंक ने रोककर कृहा--“यह मत 
खाइये । ये मांस के बने हैं !” तब उसने भोटी भाषा में लामा को सम- 
भाया कि यह काशी लामा है; काशी लामा मास नही खाते | भारतीय 

साधुझ्रों को तिब्बत में काशी लामा कहा जाता है । और कुछ वर्ष से 
दलाई लामा आये हुए है न हमारे देश में, वे बौद्धों के महान्‌ गुरु है। 
बौद्ध लोग उन्हें बुद्ध का अवतार मानते है! वे हर प्रकार का मांस खा 
जाते है । मछली मिल जाय तो, कबूतर मिल जाय तो, चिडियाँ मिल 
जायें तो, तोता मिल जाय तो और गधा मिल जाय तो भी वह खा जाते 
हैं । श्रब कहाँ रह गया 'अहिसा परमो धर्म. ? सच यह है कि अहिस। 
अपने स्थान पर ठीक है, अहिसा परम धर्म है; पर अत्याचार, पाप या 
म्न्‍्याय के समक्ष कुकता, उनको सहन करना अ्रहिसा नही, अपितु 
कायरता है। मनुष्य के लिए यह आवश्यक है कि वह इन्हें सहन करने 
की बजाय नष्ट करने का प्रयत्न करे | समाज में, देश या जाति में जो 
कीटाणु उत्पन्त हो गए है उन्हे नष्ट करना ही धर्म है। 

परन्तु इसके साथ ही सूय एक बात और सिखाता है। 

रोग के कीटाणुग्रो को, गन्दगी को समाप्त करता है। परल्तु क्या 
आपने कभी सूर्य की किरणों को भी गन्दे होते देखा है। कभी देखा है 
कि उनमें मैल श्रा गई हो ? उन्हें कोई रोग लग गया हो ? नहीं । सू य॑ 
की किरणें अपवित्रता को दूर करती हैं, परन्तु स्वयं कभी गन्दी नहीं 
होती; रोगों को दूर करती हैं परन्तु स्वयं रोगी नही होती । 

यह सिखाता है सूर्य । 

समाज को, देश को, जाति को हानि पहुँचानेवाले कीटाणुग्रों को नष्ट 
करो अवश्य, परन्तु इन कीटाणुञ्ो के शिकार न बन जाओो | अ्रपवित्रता 
को दूर करो परन्तु स्वयं भ्रपवित्र न हो जाश्रो । कई लोग सुधार आरम्भ 
करते हैं। सुधार होता नहीं तो स्वयं ही बिगड़ने लगते है। यह तो 
सूर्य के पीछे चलना नही है। सूर्य के पीछे चलना है तो अपने निए्चय पर 
दुृढ रहो | यह नहीं कि शिकायत तो यह करो रिश्वत बहुत है, भाषण 
करो कि घूस समाप्त होती चाहिए और अपना काम निकालने के लिए 
स्वयं ही यहु कहकर [रबवत देना घुरू कर दो कि--क्या करें ! काम 
तो निकालना है ।” मुझे मॉरीशस जाना था । टीके लगवा लिये, पास- 
पोर्ट बनवा लिया | एक काम रह गया था। वह होता नहीं था। किसी 
ते मुभे, कहा--“इस प्रकार कबतक प्रतीक्षा करोगे ? किसी को कुछ दे- 
दिलाकर श्रपता काम तिकलवा लो ।” मैने हँसते हुए कहा, “मुझे जाना 

है वेद-प्रचार के लिए। यदि मैं ही ऐसा करूँगा तो दूसरे क्‍या करेगे ? ” 

नहीं, इस प्रकार सुधार नहीं होता । सुधार करना है तो आवश्यक है 

कि स्वयं सुधरे रहो, श्रपवित्रता को दूर करो, इसमे फँस न जाओ । 
परन्तु देखिये, अब दस बज गए। अच्छा, प्राज इतना ही, शेष कल । 


ओ शम्‌ तत्सत्‌ ! 


नौवाँ दिन 


[भ्राज आ्रायंसमाज हनुमान रोड, नई दिल्‍ली के पण्डाल में सहस्रों लोग 
विद्यमान थे । झ्राज पृज्य श्री श्रानन्‍्द स्वामी जी महाराज की कथा का इस पण्डाल 
मे नौवाँ श्रौर अन्तिम दिन था। पृज्य स्वामीजी ग्रासन पर आकर बैठे तो लगभग 
एक मिनट तक एक ही श्वास में 'ओ ३-३-३ म्‌” कहते रहे। तब लगभग अ्राघ 
मिनट पश्चात्‌ उन्होंने कथा आरम्भ की-] 


मेरी प्यारी माताओं झौर सज्जनो ! 

मानव और मानवता-मनुष्य सच्चे अर्थों में मानव कैसे बने ? 
इस बात पर हम विचार कर रहे थे और मैंने बताया कि वेद भगवाने 
ने मनुष्य को मनुष्य बनाने की जो योजना प्रस्तुत की है बह क्या है ? 
ऋग्वेद के दशम मंडल के तिरेपनवें सूक्‍त में भगवान्‌ कहते हैं-- 
तनन्‍्तुं तन्वन्‌ रजसो भानुसन्विह ज्योतिष्मतः पथो रक्ष घिया कृतान । 

जीवन के ताने-बाने को बुनंते हुए उस जगमगाते, ज्योति से भरपुर 
सूर्य के पीछे चलो । 

परन्तु सूर्य के पीछे चलने का भ्रर्थ क्या है ? यह कि सूर्य के गुणों 
को भ्रपने भ्रन्दर धारण करो। सूर्य का पहला गुण यह है कि वह घमता 
अवश्य है, दिन-रात घ्‌ मता है, परन्तु केन्द्र से कभी इधर-उधर नहीं 
होता । वेद कहता है, ऐ मानव ! तू भी घूम अवद्य, संघर्ष कर, प्रयत्न 
और पुरुषार्थ कर, कर्म कर, परन्तु श्रपनी मानवता को मत छोड़, उससे 
इधर-उधर मत हो । 

तबसूर्य सिखाता है कि देखो, समुद्रों, झीलों, नदियों, नालों, तालाबों 

का पानी भाष बनाकर, बादल बनाकर ऊपर खीच लेता हूँ परन्तु इस 
पानी को पास नहीं रखता, बारिश बनाकर स्थान-स्थान पर बरसा 
देता हूँ, ताकि खेत लहलहा उठें, अन्न, फल-फूल, सब्जियाँ उत्पन्न हो 
सके, भूमते हुए जगल जाग उठ । यदि तुम मेरे पीछे चलना चाहते हो 
तो ऐसे ही करो । धन कमाग्रो, खूब कमाझ्ो, धन कमाना बुरा नई 
परन्तु कमाने के पब्चात्‌ उसे दूसरों के लिए, समाज, देश, जाति और 
भनुष्य की भलाई के लिए इस प्रकार खर्च करो जैसे वृष्टि होती है । 

इसके पदचात्‌ सूर्य कहता है कि देखो, मै चमकता हूँ, तुम भी 
चमको । केवल जीवित रहना, कीडों और मकोडों की भाँति सॉस लेना, 
खाना-पीना, सो जाना और फिर मर जाना ही जीवन नही है, चमकता 
जीवन है। मनुष्य इस संसार में केवल खाने-पीने, साँस लेने और मर 
जाने के लिए नहीं झाता, श्रेप्ठ कर्म करके चमकने के लिए आता है। 

फिर यह चमकता हुश्रा सूर्य कहता है- मेरे पीछे चलना है तो 
जिस प्रकार मैं गन्दगी को, मल को साफ करता हूँ ऐसे ही तुम भी 
करो, परन्तु इस प्रकार करो फ़ि स्वयं मेले न हो जाग्रो । जो विगड 
गये हैं, कुमार्ग पर चल पड़े है उन्हे सुधारने का प्रयत्न करो पर्तु 
स्वयं न बिगड़ जाग्रो । सुधारनेवाले कैसे विगड़ते है, इसका वर्णन नायद 
आपने भी पिछले दिलों पत्रो मे पढा होगा । करताल का समाचार था 
वह । एक गाँव में कुछ लोग अ्रवेध शराब बनाते थे। पुलिसवाले वहाँ 
पहुँचे, छापा मारा । कई मटके अवेध शराब के उन्होंने पकड लिये। 
छानबीन करते हुए सन्ध्या हो गई तो प्रश्न यह उत्पन्न हुआ कि शराब 
के इन मठको को करताल कंसे ले-जाया जाय ? कोई गाड़ी मिली 
नहीं । आदमी भी मिला नहीं। पुलिसवालो ने कहा, इसे छोड़ तो 
सकते नहीं । यह अवैध शराब है । हम ही क्यों न पी ले ” और लगे 
पीने । पीते-पीते मदमस्त हो गए। जिस कार्य के लिए आये थे वह भूल 
ही गया। इस प्रकार सुधारनेवाले बिगड़ते है। सूर्य कहता है--दूसरों 
का युधार करो परन्तु स्वयं न बिगड़ जाओ । 

तब अगली बात क्या कहता है सूर्य ? यह देखो कि यह जीवन है, 
इसमें उतार-चढ़ाव भी आते है, उजले दिन भी भ्राते है तो काले दिन 
भी झाते है। ऐसे दिन भी श्राते हैं जब दु:खों, कष्टों, क्लेशों और रोगों 

के बादल आ जाते है। भ्पमान, वियोग, दर्द और आपत्तियों की घटाएँ 
घिर आती है तब घबराना नही, मेरे पीछे चलना । बादल मुझे ढक लेते 
है, घटाएँ मुझे छिपा लेती है परन्तु मुझे पता है कि ये घटाएँ सदा 
रहती नही ! तुम भी इस विश्वास के साथ काले दिनों का सामुख्य करो 
कि झाज नही तो कल और कल नहीं तो परसो, परसो नही तो चौथे 
दिन ये बुरे दिन बीत जायेंगे, भ्रच्छे नही रहे तो बुरे कंसे रहेंगे ? 

मैं एक बार शिमला में था | दस दित तक वहाँ सूर्य के दर्शन नही 
हुए । लोगो ने समभा कि भश्रब सूर्य निकलेगा नहीं परन्तु ग्यारहवें दिन 
चमचमाता हुआ्ना सूर्य मुस्करा उठा । मन को दृढ़ रक्खो भाई ! दुःख 
सदा नहीं रहते, बादल सदा नही रहते । 

यह सब-कुछ मैंने कल श्रापको बताया। 

परन्तु यह सूर्य कुछ और भी कहता है -यह कि अपनें लिए जो 
नियम तुमने बनाए है इन्हे तोडो नहीं । इनपर अटल रहो । यह नहीं 
कि कभी रात को तीन बजे जाग उठो और कभी दिन के झ्राठ बजे तक 
सोये ही रहो । लोग बन्धन में रहना पसन्द नहीं करते | परन्तु नियम 
का बन्धन ऐसा है जिसे मानना ही उचित है। ऐसे क्षन्धन को तोड़ना 
नहीं चाहिए। जो बन्धन दुःखदायी हैं, जिनसे इस संसार-सागर को 
तरने में रकावट आती है उन्हें तोड़ना चाहिए प्रवश्य । | 

काशी में रहनेवाले कुछ लीगो ने सोचा कि काशी में तो रहते ही 
हैं, चलो कल पृर्णमासी-पव्व॑ प्रयाग में चलकर मनाएँ | रात्रि के समय 
नौका में बेठेंगे, प्रातः होने से बहुत पूर्व वहाँ पहुँच जाएँगे । सन्ध्या हुई 
तो काशी के घाट पर एकत्र हुए। सब-के-सब भंग पीनेवाले थे । सबने 
पहुले थोडी-थोडी, फिर भ्रधिक भंग पी ली । कुछ भंग साथ भी रख 
ली कि यात्रा में काम आएगी । रात हुई तो सब भोजन श्रादि करके 
नौका मे बैठे | सबने चप्पू पकड़ लिये | सब चप्पू चलाने लगे कि प्रयाग 
तक जल्दी पहुंच जाये । कई घण्टे वे चप्पू चलाते रहे। रात्रि के दस 
बजे, बारह बजे, दो बज गए, तीन भी बज गए । एक आदमी मे कहा-- 
“झरे भाई, चप्पू चलाते-चलाते तो भुजाएँ थक गई, कोई उठकर देखो 
तो सही प्रयाग श्राया या नहीं ।” एक श्र व्यक्ति ने कहा--“ठहरो 
मैं देखता हूँ ।” बह नौका में खड़ा हुआ | चाँदनी रात थी। किनारे की 

श्रोर उसने देखा तो चकित होकर बोला--“अ्रे भाइयो ! यह क्‍या 
है ? मुझे तो सामने काशी जी का घाट दिखाई दे रहा है ।” पहले ने 
कहा--'तेरा दिमाग खराब हो गया है, बहुत भग पी गया है तू । रात- 
भर हम चलते रहे हैं श्ौर तुझे श्रभी तक काशी का घाट दिखाई देता 
है? उठो भाई ! कोई और झ्ादमी उठकर देखे ।” तब एक और 
व्यक्ति ने उठकर देखा, ध्यान से देखने के पश्चात्‌ बोला, “भाइयो ! 
भगवान्‌ करे मूठ हो, परन्तु सामने का घाट तो काशी जी का घाट 
ही दिखाई देता है।” सबने कहा-- तूने भी भग पी रक्‍्खी है, बेठ 
नीचे, किसी और को देखने दे ।” परन्तु तीसरे ने देखा तो उसने भी 
कहा--“यह तो सचमुच काशी जी का घाट है।” तब जो सबसे समभझ- 
दार था वह उठा और किनारे की श्रोर देखते हुए बोला--“भ्ररे ! 
अनर्थ हो गया | यह तो सच ही काशी जी का घाट है, श्रौर वही घाट 
है जिससे हम रात्रि को चले थे ।” भ्रब सब लोग घबराए। सबने देखा 
तो पता चला कि नौका की रस्सी जिस कील के साथ बँधी थी, अरब 
भी उसी के साथ बँधी हुई है। भंग के नशे में किसी को ध्यान ही नहीं 
ग्राया कि इस रस्सी को खोलना भी चाहिए । रात-भर वे चप्पू चलाते 
रहे और रात-भर नौका की रस्सी उसी कील के साथ बँधी रही । 
ग्ररे भाई ! आगे जाना है तो मोह, ममता, लोभ, काम, क्रोध 

और भ्रहकार की ये रस्सियाँ तोड दो । इन्हें तोड़े बिना नोका चलाझोगे 
तो चलाते रहो, एक जन्म नहीं दस जन्म तक चलाते रहो, नौका कहीं 
जायेगी ? नहीं, उसी घाट पर खड़ी रहेगी। कुछ बन्धन ऐसे होते हैं 
जिन्हे तोडना ही श्रच्छा होता है। परन्तु कुछ बन्धन ऐसे है जिन्हे रखने 
में हो भलाई है। इनमें से एक बन्धन है मानन्नरता का । इसे मत तोड़ो ! 
मानवता के नियम में रहो | पहले भी कहा था, भ्राज भी कहता हूँ--- 

दिल में उलफ़त नहीं तो कुछ भी नहीं । 

गुल में निकहत नहों तो कुछ भी नहीं ॥। 

ग्रादयमी में हज्ञार ज़ौहर हों, 

आदमीयत नहीं तो कुछ भी नहीं ॥ 

मानवता के इस बन्धन को स्थिर रक्खो । इसे समाप्त कर दिया 

तो सब-कुछ समाप्त हो जाएगा। श्रभी हमारे पण्डितजी कह रहे थे कि 

स्वतन्त्रता-प्राप्ति के पश्चात्‌ हमारे देश में दुराचार, भ्रष्टाचार फल 
गया है। क्‍या हो गया है ऐसा ? इसलिए कि मनुष्य, मनुष्य नहीं रहा, 
उसने मानवता के नियम को तोड दिया । उसके बन्धन को चिन्ता नहीं 
की, जबकि कुछ वन्धन ऐसे होते हैं जिनका स्थिर रहना झ्रावश्यक 
होता है । 

ये कुछ बातें मैंने सूर्य के सम्बन्ध में कह दीं परन्तु ' 

[तभी एक छोटी-सी बच्ची स्वामीजी के सामने खडी होकर हँसने लगी । 
स्वामीजी भी उसे देखकर हँसने लगे; हँसते हुए बोले--“एथे श्राके हँस न वेदे, 
सारे लोक तैतूँ तकनगे ।” और फिर अधिक ज़ोर से हँसकर उन्होंने कहा-- 
रो केदी है इह कुड़ी, थाम्बों इहनूँ !” (यहाँ श्राकर हँस न बेटी, सब लोग तुमे 
देखेंगे । श्ररे किसकी है यह वच्ची ? इसे सभालों !) और बच्ची की माँ ने उसे 
गोद में ले लिया तो तो वे बोले--] परन्तु भागे क्या कहता है वेद-मन्त्र ? 
यह कि-- 

ज्योतिष्मतः पथो रक्ष धिया कृतान्‌ ॥ 

इन चमकते हुए, ज्योति से भरे मार्गों 'की रक्षा करो जिन्हें बुद्धि 
ने निश्चित किया है। बुद्धि ही मनुष्य और पशु में अन्तर उत्पन्न करती 
है | बुद्धि न हो तो मनुष्य वैसा ही पशु है जैसा घोड़ा, गधा या अन्य 
पश है; बुद्धि हो तो मनुष्य, मनुष्य है; न हो तो पशु । परन्तु कसी 
बुद्धि ? वह जिसे सुमति कहते हैं-- 

जहाँ सुमति तहाँ सम्पत नाना । 
जहाँ कुमति तहाँ विपत निदाना॥। 

मति-बुद्धि दोनों स्थानों पर है। एक दशा में वह प्रसन्‍तता और 
प्रानन्द को उत्पन्त करती है, दूसरी अ्रवस्था में दुःखों, कष्टों और 
क्लेशों को उत्पन्त करती है | इसलिए बुद्धि का प्र्थ है सात्त्विक बुद्धि, 
रजोगुणी या तमोग्रुणी नही । तमोगरुणी बुद्धि जागती है तब विनाश 
उत्पन्त करती है। भ्रव इस चाऊ-एन लाई को क्या हुम्ना ? बुद्धि में 
तमोगुण आ गया । कल तक वे 'हिक्दी-चीती भाई-भाई' कहते फिरते 
थे, अब 'हिन्दी-चीनी लडाई-लड़ाई' कर रहे है । बुद्धि में विकार आा 
गया । बुद्धि बिगड़ जाये तो मानवता रहती नहीं । इसलिए वेद भगवान्‌ 
ने कहा--“बुद्धि से मजे हुए प्रकाश में, ज्योति से भरपूर मार्गों की 

रक्षा करो ।” इन मार्गों पर चलो । बुद्धि में सात्विकपन न रहे तो क्या 
होता है ” हमारे देश की सस्कृति मे दया और दान दोनों का बहुत 
महत्त्वपूर्ण स्थान है | परन्तु बुद्धि खराब हो जाय तो ये महान्‌ बातें भी 
संकट का कारण बन जाती है। झाय जगत के एक बहुत ग्रच्छे बिद्वान्‌ 
न्यासी थे स्वामी प्रच्युतानन्द जी महाराज । प्राय' वे गुजरात 

काठियावाड में रहा करते थे। वहाँ की एक घटना सुनाया करते थे 
कि दया और दान कैसा ग्रनुचित रूप भी धारण करते है। उसी प्रदेश 
के एक नगर में एक बहुत बडे सेठ थे । सक्तान थी नहीं, बस, आप- 
ही-आप सवा लाख थे । वृद्ध हुए तो चिन्ता हुई कि इस धन का क्या 
करें, यह किस काम आयेगा ? वे सोच रहे थे । रात्रि का समय था। 
वे अपने पलँग पर लेटे थे। तभी एक खटमल ने उन्हे काटा | सेठजी 
ने सोचा-भ्रभी तो मै जीता हूँ। ये खटमल मु्े काटते है । मेरा 
रक्‍त पीकर जीते है | मै मर गया तो ये जीयेंगे कैसे ? ' 

इस विचार के आते ही उसने निर्णय कर लिया कि उसका धन 
किस प्रकार प्रयुक्त होगा। दूसरे ही दिन उसने तीन व्यक्तियों का 
एक टृस्ट बना दिया। उसपर यह उत्तरदायित्त्व डाल दिया कि मेरे 
पदचात्‌ मेरे पलँग के खटमलो की रक्षा की जाय । उन्हे जीवित रखने 
के लिए प्रतिदिन शुल्क देकर मनुष्य का रक्त इकटठा किया जाय। 
सेठ महोदय मर॑ गए तो ट्रस्टियो की बेठक हुई । उन्होंने निर्णय किया 
कि इस पलेंग पर सोने के लिए प्रतिदिन एक नया व्यक्ति नियत किया 
जाय । जो आदमी पलेंग पर सोये, उसे एक रात के पाँच रुपए दिये 
जाये । बस, विज्ञापन दे दिया गया। हमारे देश मे बेकारी बहुत है। 
कई लोगों ने प्रार्थनापत्र भेजे कि हम पलँग पर सोयेगे । इण्टरव्यू हुए । 
ट्रस्टियों ने कुछ स्वस्थ भौर हृप्ट-पुष्ट व्यक्तियों को चुन लिया। सबसे 
पहले एक नौजवान की बारी'भाई। रात्रि हुई। पलँग पर जाकर लेट 
गया। श्राध घण्टा व्यतीत हुआ तो निकली खटमलों की सेना, लगी 
उस नौजवान को काटने | आरम्भ में उसने सहन किया, कभी इधर 
खुजाता कभी उधर ! अन्ततः तंग भ्रा गया । 

कुछ दिन हुए जालन्धर डी० ए० वी० स्कूल के पारितोषिक- 
वितरण-उत्सव में एक बच्चे ने गीत गाया था-- 

मडज्जियाँ विच खटमल पे गये ने । 
हथ खुरक खरक के रह गए ने ॥ 
[चारपाइयों मे खहमल पड गए है, हाथ खजलाते-खुजलाते थक गए है।] 
ऐसी ही भ्रवस्था उस युवक की भी हुई | खृजाते-खुजाते उसके हाथ 
भी थक गए । एक घण्टा व्यतीत हुआ तो वह पलंग से उठा और यह 
कहते हुए अपने घर भाग गया--''मुझे आवश्यकता नही है तुम्हारे पाँच 
रुपयो की, इन्हें भ्रपने पास रक्‍खो ।/! 
ट्स्टियों ने दूसरे दिन दूसरे व्यक्ति को पलंग पर सुला दिया। 
ह भी एक घण्टे पश्चात भाग गया | तीन-चार दिन ऐसा ही होता 
रहा । तब ट्रस्टी श्रापस में मिले, सोचने लगे कि अरब क्या करे ? सेठ 
महोदय की इच्छा तो इस प्रकार पूरी हो नहीं सकती, उनके खठमल 
भूखे मर जाएँगे। वहुत सोच-विचार के पश्चात्‌ उन्होने निर्णय किया 
कि इस पर्लेंग पर सोने के लिए पाँच रुपये प्रति रात्रि बहुत कम है। 
काम काफी कठिन है, भ्रत. एक रात की कम-से-कम पच्चीस रुपये 
फीस होनी चाहिए । दूसरे दिन उन्होंने विज्ञापन दिया कि प्रलोक- 
वासी सेठ के पलँँग पर सोने के लिए एक रात्रि के पच्चीस रुपये दिये 
जाएँगे, परन्तु शर्त यह है कि सोनेवाले को पलंग के साथ बाँध दिया 
जायेगा; प्रात: उसे खोल दिया जायेगा। एक पहलवान ने उस विज्ञा- 
पन की वात सुनी तो उसने सोचा कि यह तो बहुत अ्रच्छा सौदा है। 
खटमल आखिर कितना रक्त चूस लेंगे ? तोला, दो तोला, प्रधिक-से- 
अधिक एक छटॉक। परच्तु प्रातः पच्चीस रुपये तो मिल जायेगे ! 
इतने रुपये के घी और दूध से मैं कितना ही नया खून बना लूँगा। 
मण्डी में दिन-भर ढाई-ढाई मन की बोरियाँ उठाता हूँ तो कठिनता से 
तीन-चार रुपये बनते हैं। इस पलँग पर केवल रात-भर सोने से 
पच्चीस रुपये मिल जाएँगे। ऐसा सोचकर उसने अपनी सेवाएँ ट्रस्टियों 
को अपित कीं । रात्रि के समय उसे पलंग पर सुलाया गया तो हाथ 
ओर कमर को रस्सियो से पलंग के साथ बॉध दिया गया। पहलवान 
साहब पच्चीस रुपयों का स्वप्न देखते हुए आराम से लेट गए।' परल्तु 
श्रभी वे सोच ही रहे थे कि पच्चीस रुपयों से क्या करेंगे, तभी निकल 
आई वह चीनी सेना । एक के पदचात्‌ एक, हर बार ये खटमल ने 

काटना शुरू किया। पहलवान ने टाँगें हिलाकर खटमलों को हटाने 
की कोशिश की परन्तु टॉगें, पीठ, गदंन, बाहु या माथे पर तो पहुँचती 
नहीं थी | आ्राध घण्टा उसने सहन किया, एक घण्टा सहन किया | तब 
चिल्ला उठा--“भरे ! कोई मुझे खोलो, खटमल मुभे खाये जाते है।” 
परत्तु लोलता कौन ? हस्टियों ने उसे पच्चीस रुपये देने का बचन 
दिया था--रातभर पलँग पर सोने के लिए। खटमल भी कई दिन 
के भूखे थे । पेट-भर भोजन उन्हें मिला नही था। वे श्रपता पेट भरने 
लगे। पहलवान ने चिल्ला-चिल्लाकर कहना शुरू किया, “मुझे खोलो, 
मैं पच्चीस रुपये नही लूँगा, मुझे कुछ नही चाहिये।” किसी ने नहीं 
सुती तो उसने जोर लगाना झआरम्म किया। कसरती आदमी था। 
जोर लगाया तो पलँग-सहित उठकर खडा हो गया। पलग-सहित ही 
उस घर से भागा । भागता हुआ वहाँ पहुँचा जहाँ रियासत के राजा 
साहब रहते थे। उसके महल पर जाकर चिललाया--' मु भे बचाशो 
राजा साहब ! ये लोग मुझे मार डालता चाहते है, मुझे बचाझो ! ” 
राजा साहब की नींद खुली । उन्होंने महल की खिड़की से राँककर 
इस विचित्र व्यक्ति को देखा जो पीठ पर पलँग बाँधे खड़ा था ओर 
चिल्ला रहा था। उन्होंने पूछा--/कौन हो तुम ? क्‍या चाहते हो ? ” 
पहलवान ने रोते हुए अपनी श्रवस्था बताई। राजा साहब ने अपने 
नौकरों को श्राज्ञा दी कि पलँग खोल दो, प्रातः इस व्यक्ति का मुकदमा 
सुनेगे। प्रातः वे तीनों द्रस्टी बुलाये गए। उन्होंने हाथ जोड़कर 
कहा--“हमारा कोई अपराध नहीं महाराज ! आपके नगर में वह 
सेठ साहब रहते थे न ! मृत्यु के समय उन्होंने भ्पने सारे धन से एक 
'खटमल रक्षा ट्रस्ट” बना दिया था। उनकी श्राज्ञा थी कि पलंग में जो 
खटमल रहते है, उन्हे प्रतिदिन मनुष्य का खून देने का प्रबन्ध किया 
जाय । 

उस सेठ ने दया और' दान दोनों का मार्ग अपनाया, परन्तु बुद्धि 
खराब थी इसलिए दोनों ने दूसरों के लिए कष्ट उत्पन्त किया। 
निद्िचत-रूपेण यह दया ग़लत है, यह दान भी अनुचित है। बुद्धि 
विक्ृत होने से दोनों खराब हो गए । इसलिए बेद कहते हैं कि बुद्धि 
से मेंजे हुए, सात्त्विक बुद्धि से सोचे हुए मार्गों पर चलो, उनकी रक्षा 

करो । ये मार्ग ज्योति से भरपूर हैं, इनमें अ्रँघेरा नहीं है। केवल बुद्धि 
किसी काम की नही । यदि यह बुद्धि रजोगरुण और तेमोगुण का सहारा 
लेकर चले तो पाप बन जाती है। हिरोशिमा और नागासांकी नग्रों 
पर जिन लोगों ने ऐटम बम बरसाये उन्हें क्या पता नही था कि इन 
नगरों में सहस्नों निष्पाप माताएँ भी हैं, उनके सहस्रों बच्चे भी हैं जो 
माता के सीने से लगे दूध पी रहे है, जिन्हें पता नहीं कि युद्ध क्या है ? 
जापान क्या है, भ्रमे रिका क्या है। अरे ग्रो हिरोशिमा और नागासाकी पर 
बम गिरानेवालो! बताओ,उन अबोध बच्चों ने तुम्हारा कौन-सा अपराध 
किया था ? क्यों तुमने उन नन्‍्ही जानो को परमाणु बम की श्रग्नि में 
भूतकर रख दिया ? क्या यही बुद्धि का मार्ग है? क्‍या यही वह बुद्धि 
है जिसपर तुम अ्रभिमान करते हो ? धिक्‍कार है इस बुद्धि पर ! रूस 
हो था भ्रमेरिका, दोनों हो इस रजोगुणी बुद्धि के मार्ग पर चले जाते 
है जो सदा विनाश की ओर ले जाता है, जो अ्रशान्ति और दुःख को 
जन्म देता है। श्राज से पाँच सहल्न वर्ष पूर्व श्री कृष्ण ने कहा था-- 
नास्ति बुद्धिरयुक्तस्थ न चायुक्तस्थ भावना। 
न चाभावयतः शास्तिरशान्तस्य कुतः सुखम्‌ ? 
गीता २।६६॥ 
जिसकी बुद्धि भगवान्‌ से जुडी हुई नहीं, जिसके हृदय में प्यार 
को भावना नहीं, उसके मन मे शान्ति कहाँ से श्राएणी ” और शान्ति 
न हो तो फिर सुख कहाँ से झायेगा ? 
भ्रमेरिका, रूस श्रौर इसी प्रकार के दूसरे देशों के पास बुद्धि 
प्रवश्य है परन्तु भगवान्‌ से जुड़ी हुई नहीं। भगवान्‌ से जुड़ी हुई, 
अ्रच्छी सात्त्विक बुद्धि से जो मार्ग निश्चित किया गया, उसकी रक्षा 
करो, उसपर चलो । अ्रपनी उस संस्कृति की रक्षा करो जिसे विद्वानों, 
महर्षियों और योगियो ने बहुत ग्रच्छी सात्त्विक बुद्धि से सोच-सम कर 
तुम्हारे सामने रक्खा है । करा कहती है यह सस्क्ृति ? यह कि देखो, 
भगवान्‌ ने पाँच ज्ञानेन्द्रियां और पाँच कर्मेन्द्रियाँ दी हैं। इनका उचित 
प्रयोग करो, अझनुचित प्रयोग मत करो । पाँच की बात से याद श्राया-- 
काम, क्रोध, लोभ, मोह झ्लौर अहकार, ये भी पाँच हैं। इन्हें बहुत 
गालियाँ मिलती है परन्तु सोचकर देखो, यदि ये गालियाँ देने, निन्‍्दा 


२०२ मानव श्रौर मानवता 


करने की वस्तुएँ होतीं तो प्रभु इन्हें देता क्यो ? भगवान्‌ ने इन्हे 
उत्पन्त किया, मनुष्य के भले के लिए। इनसे भला होता है उस. 
अवस्था में जब इन्हें ठीक रूप में प्रयोग करो, मर्यादा मे रक्खों, नहीं 
तो विचाश होता है। भ्रब इस 'कारम' को देखो । इसकी मर्यादा को 
स्थिर रखने के लिए हमारे पूर्वजों ने 'गृहस्थाश्रमर' क्खा। बिना किसी 
भिभक के उन्होंने कहा--“गृहस्थाश्रम में मर्यादा में रहकर 'काम' 
उचित है।” एक लड़की है; शरुवती हो गई। उधर एक लडढका है, 
बह भी जवान हो गया । कन्या के माता-पिता ने वर की खोज की, 
लड़के के माता-पिता ने कन्या की । एक दिन मिल गए दोनों । बात- 
चीत हुईं । कन्या के गुण, कर्म, स्वभाव को देखा गया | वर के गुण, 
कर्म, स्वभाव को देखा गया । सगाई हो गई दोनों की। तब विवाह 
का दिन निश्चित हुआ। लडकेवालों के यहाँ नये कपड़े बनने लगे। 
बारातियो की सूची तैयार होने लगी। घर में सफ़ाई होने लगी। 
लड़की वालो के यहाँ दर्जी बैठ गए । हलवाई बैठ गए। सम्बन्धियों को 
पत्र लिखे जाते लगे। ग्राभूषण बनने लूगे। बारात के रवागत की 
तैयारियों होने लगीं। तिश्चित दित पर, घोड़ी पर या मोटर पर 
फूलो का सेहरा पहने हुए दूल्हा श्रा गया। बाजे बज रहे हैं, देवियाँ 
भंगल गीत गा रही है, प्रत्येक चेहरे पर मुस्कराहुट और हँसी है। 
दुल्हन के घर में बिजली की बत्तियाँ जगमगाती है, फूलो-पत्तों के द्वार 
बने है। शहनाई बज रही है। दृल्हा घोड़ी से उतरक्र आगे बढता 
है। दुल्हन प्रपने घर के द्वार पर उसे माला पहनाती है, पुरोहित जी 
दोनों को विवाह-मण्डप में ले जाते है। पवित्र श्रग्नि प्रदीप्त होती है, 
पवित्र वेवमन्त्र पढे जाते है। दोनो का विवाह हो जाता है। दूसरे 
दित डोली जाती है। केवल अपने ही नहीं, दूसरे भी इस दृश्य को 
देखकर रो पडते हैं। मै तो कई बार रोया हूँ । 

यह है काम की मर्यादा और उसको उचित रूप में प्रयुकत करना ! 
मर्यादा से बाहर जाता, इस काम को अनुचित रूप में करना क्या है ? 
लडकी जवान हो गई, लड़का भी जवान हो गया । दोनों कही मिले । 
तब लडका लडकी को भगाकर ले गया। श्राजकल लड़कियाँ भी यह 
कार्य करने लगी है। दोनों पहुँचे लक्सर के स्टेशन पर। वहाँ पकड़े 

गए, कारांगार में बन्द कर दिये गए। 
काम वही है। उचित रूप से, सात्विक बुद्धि से निश्चित किए हुए 
मार्ग पर चलकर वह सुख उत्पन्न करता है; उत्टे प्रयोग से दु:ख उत्पन्न 
करता है । 
इसी प्रकार लोभ, मोह, अहकार आरादि भी हैं। मर्यादा में रहें तो 
ठीक, न रहें तो खराब । 
झ्रौर यह क्रोध, यह भी मर्यादा में रहे तो अच्छा, नहीं तो विनाश 
उत्पन्न करता है। मनुष्य का इससे बड़ा कोई शत्रु है नही। मनुष्य में 
जब यह क्रोध उत्पन्न होता है तो एक आग उसके अन्दर जल उठती 
है । इस आग से मस्तिष्क के सूक्ष्म तत्तु जल जाते हैं। भगवान्‌ की 
कृपा यह है कि जलकर वे फिर ठीक हो जाते हैं । परन्तु बार-बार जलें 
मनूष्य को कोढ हो जाता है। कोढ की बीमारी क्रोध के कारण 
होती है। 
युधिष्ठिर पहली बार श्रपने भाइयों के साथ गुरु के पास पहुँचे तो 
गुरु ने पहला उपदेश दिया--“क्रोध मत करो ।” केवल तीन शब्द कहे 
ग्रौर बोले--“कल इसे स्मरण करके भ्राता ! / 
दूसरे दिन .अर्जुत, भीम, नकुल, सहदेव सबने पाठ सुना दिपा-- 
“क्रोध मत करो । परन्तु गुरुजी ने युधिष्ठिर से पूछा तो उत्तर मिला-- 
“मै तो प्रभी स्मरण नहीं कर पाया गुएजी ! / 
गुरुजी कुद्ध होकर बोले--“अरे | छोटा-सा-पाठ है, 'क्रोध मत 
करो' और तू याद नही कर पाया ? श्रच्छा कल स्मरण करके आता ! 
तीसरे दिन गुरुजी ने पूछा--“युधिष्ठिर, पाठ स्मरण हो गया ? 
युधिष्ठिर ने कहा-- “नही ग्रुरुजी | ग्रभी तक स्मरण नहीं हुमा ।/! 
गुरुजी क्रोध के साथ बोले--“कैसा डल-हैडिड (00-#०९४१४०) 
है तू | इतनी-सी बात भी स्मरण नहीं कर पाता ? ” 
परन्तु देखिये, यह डल-हैडिड तो मैंने श्राजकल की भाषा में कह 
दिया; उस समय यह भाषा नहीं थी | [किसी ने कहा-- यह तो अंग्रेजी 
है। स्वामी जी बोले--“हाँ, मैने कहा तो था कि अग्रेजी हमारे दिमागों में घर 
कर गई है। झ्राज एक बहन बता रही थी कि प्रातःकाल स्त्री-झ्रायंसमाज के 
उत्सव में एक लडकी ने गीत सुनाया -- 'डैडी और मम्मी में लडाई हो गई ।' ये 

डंडी भर मम्मी प्रत्येक घर में भरा घुसे है। माताजी-पिताजी प्यारभरे शब्द हैं; 
इन्हे कोई नही बोलता । बस, डैडी-मम्भी, मम्मी-डैडी श्र्थात्‌ मम्भी डाहडी है--- 
बहुत सख्त है। सब लोग हँस पड़े । स्वामीजी ने हँसते हुए कहा--] 


गुरुजी ने कुद्ध होकर कहा--/कल यदि याद करके नहीं श्राया तो 
तमाचे लगेंगे ।” 


चौथे दिन गुरुजी ने पुछा--“युधिष्ठिर, भ्रब॒ तो स्मरण हो गया 
पाठ ?” 

युधिष्ठिर ने उत्तर दिया--“जी नहीं । बहुत यत्न किया परन्तु 
ग्रभी पूरी तरह कण्ठस्थ नही हुआ ।” 

गुरुजी ने खींचकर एक तमाचा युधिष्टिर के मुँह पर दे मारा, फिर 
दूसरा, तीसरा, चौथा, पॉचवॉ-घड़ाघड़ निरन्तर मारते जाते थे। 
उनका मुखमण्डल लाल हो गया । माथे पर पसीता झा गया। इबास 
फूल गया। हाथ थक गये। और युधिष्ठिर ज्यू-का-त्यूं खड़ा रहा-- 
शानन्‍्त, हाथ जोड़े हुए । गुरुजी ने पीछे हटकर शान्ति की इस मूर्ति को 
देखा तो उन्हे सारी बात समझ भाई । झागे बढकर युधिष्ठिर को गले 
लगा लिया । भरे हुए गले से वोले--“तु पास हो गया। युधिष्टिर, तुभे 
पाठ स्मरण है--'क्रोध मत कर; मै फेल हो गया । मुझे ही.यह बात 
भूल गई ।” 

ऋध मत कर | बहुत बडा दात्रु है यह। परन्तु कई बार क्रोध 
करना भी श्रावश्यक हो जाता है--मर्यादा मे रहकर उचित कोध 
करना । भारत को स्वतन्त्रता मिली | सब रियासते भारत मे सम्मिलित 
हो गई परन्तु हैदराबाद के निज़ाम इसके लिए तैयार नही थे। वायुयान 
दिल्‍ली से हैदराबाद और हैदराबाद से दिल्‍ली जा रहे थे। निजाम 
महोदय हर बार नई शर्ते लिखकर भेज देते थे । सरदार पटेल ने निश्चय 
किया कि इस प्रकार काम नहीं चलेगा। क्रोध के साथ उन्होने प्राज्ञा 
दी--' पुलिस ऐक्शन ।” मैं उस समय झोलापुर में था। शोलापुर के 
डी० ए० वी० कॉलिज मे भारत की सेना की एक टुकड़ी ठहरी हुई 
थी । डी० ए० वी० कॉलेज के कैप्टन महाजन उनके इनचार्ज थे। 
भारत की सेना आगे बढी और दो ही दिन मे, अपितु दो घण्टे में 

निज्ञाम महोदय सीधे हो गये । यह उचित क्रो है। परन्तु यह कोधष 
जब परिवार में भ्रा जाय, पिता पुत्र पर, पुत्र पिता पर, भाई भाई पर, 
पति पत्नी पर क्रोध करने लगें तो विपत्ति भ्रा जाती है। पति-पत्नी 
के सम्बन्ध में क्रोध की चार अ्वस्थाएं हैं। पहली अवस्था में पति क्रोध 
करता है (स्वामीजी ने अपने सामने रक्खी चौकी को पीट डाला। लोग हँस 
उठे। स्वामीजी ने हँसते हुए कहा--) श्औौर बेचारी पत्नी नन्‍ही है, क्या 
करे ? नई-नई झ्ाई है। उसे क्या पता कि विवाह के पश्चात्‌ ऐसा भी 
होता है ? तब पति-पत्नी के जीवन की दूसरी अवस्था आरम्भ होती 
है । पत्नी क्रीध करती है। ब्याज-दर-ब्याज सारे क्रोध को वापस करती 
है और बेचारा पति कान ढाँपे भीगी बिल्ली बना हुआ सुनता है। 
देवी चण्डी का रूप भी धारण कर सकती है, यह इन्हे पता नही था। 
तब इस जीवन की तीसरी मंजिल श्राती है। पति भी क्रोध करता है, 
पत्नी भी क्रोव करती है। दोनों चिलला-चिल्लाकर बोलते हैं । 
मुहल्लेवाले सुनते है, तमाशा देखते है। श्रन्त में चौथी भ्रवस्था तब 
श्राती है जब क्रोध के कारण न पति बोलता है न पत्नी बोलती है। 
मुहल्लेवाले भी डर के क/रण चुप रहते हैं। सन्‍नाठा छा जाता है जैसे 
स्मशानभूमि सो गई हो । 

ऐसा क्रोध ठीक नही मेरे भाई ! क्रोध करना है तो मर्यादा में रह- 
कर करो। श्राज प्रातः स्त्री-भायंसमाज-उत्सव में भाषण देते हुए मैंने 
नदी की उपमा दी थी । नदी अपने किनारो में रहे तो हम इसमें नहाते 
है, कपडे घोते है, इ्के पानी से खेतों और उद्यानों की सिंचाई करते 
है | परन्तु यदि इसमे बाढ श्रा जाय, वह किनारे ही तोड़ दे तो फिर 
विनाश होता है। 

कुछ वर्ष हुए तो यह यमुना-चढ़ आईं थी न! बाढ़ का पानी 
शाहदरा श्ौर कई भ्रन्य भागों में फैल गया था । वहाँ के लोग भागे तो 
दिल्‍ली में झा गये | कई लोग आयंसमाज दीवान हाल में भी ठहरे हुए 
थे। मै उन्हें देसने के लिए गया। कोई चारपाई पर बैठा था, कोई 
चटाई पर । सबके मुखमण्डलो पर चिन्ता थी। मैंने कहा, “भाई ! 
तुम तो यमुना मय्या की जय” यमुना मणय्या की जय पुकारते फिरते 
थे, भ्रव यमुना मय्या तुम्हारे घर में आई है तो तुम यहाँ भाग आये 

हो ?” वे बोले--“यमुना मय्या तो डायन बन गई है।' यह है मर्यादा 
टूटने का फल ! मर्यादा टूट जाय तो माँ भी डायत बन जाती है। 
हमारी' संस्कृति जिस मर्यादा को स्थापित करती है उसकी रक्षा करो। 
बुद्धि से, सात्त्विक बुद्धि से मेंजे हुए मार्गों पर चलो । 

दो मित्र चले जा रहे थे । चलते-चलते सामने एक खूला मैदान 
झ्ाया । एक मित्र ने कहा, “कसी सुन्दर भूमि है ! यहाँ खेती-बाडी 
की जाय तो अच्छा श्रत्त उत्पन्न होगा ।” दूसरे ने कहा--' हाँ भाई ! 
भूमि तो वस्तुत. अच्छी है, मैं यही खेती-बाड़ी करूँगा । पहला बोला-- 
“तुम भी करना परन्तु मैं श्रपती भेंस यहाँ भ्रवश्य चराऊंँगा।” दूसरे 
ने कहा--“वाह ! तुम मेरे खेत में भेस कैसे चराझ्रोगे ? भ्रपने खेत में 
चराना । मेरे खेत में आई तो मैं लाठियाँ मार-मारके उसकी हड्डियाँ 
तोड़ दूंगा ।” पहले ने ऋुद्ध होकर कहा--“तुम गौर मेरी भेस की 
हड्डियाँ तोडोगे ? तुम्हारी यह हिम्मत ?” दूसरा बोला--'तो तुम 
ग्रपनी भेस को सँभालकर क्‍यों नही रख सकते ?” पहले ने कहा-- 
“भैस तो भेस है, वह तो चरेगी ही। यदि तुमने उसे हाथ लगाया तो मै 
तुम्हारा सिर फोड दूंगा ।” दूसरा वोला--बड़ा आया है सिर फोडने- 
वाला मै एक ही लाठी चलाऊँ तो तेरा सिर टुकडे-दुकड़े हो जाय ।/ 
बस जी, फिर क्‍या था ! उठी लाठियाँ, चलने लगी | दोनो के सिर फूट 
गये । पुलिस आई। दूसरे दित दोनों घायल अवस्था में कोर्ट में पेश 
हुए। कोर्ट ने केवल यह सुना कि भंगड़ा खेत में भेंस चराने पर हुआ 
है और खेत प्रमुक स्थान पर है। मजिस्ट्रेट ने कहा-- यह तो राज्य 
की भूमि है। तुमने खेती वहाँ पर की, उसका लगाम भरो |” तब दोनो 
बोले--श्रीमन्‌ ! खेती तो हमने की नही, भूमि तो अभी ज्यू-की-त्यूँ 
पडी है।* 

यह है बुद्धि न होने से व्यर्थ का कगडा । इस प्रकार नही । भगवान्‌ 
ने बुद्धि दी है, उससे काम लो। बुद्धि को सात्त्तिक बनाकर आगे बढो, 
व्यर्थ के भंगडे उत्पन्त न करो। 

इसके पश्चात्‌ क्या कहता है वेद-- 

ग्रनुल्बणं बयत जोगुवासपो मनुर्भव जनया देव्यं जनम्‌ ।। 
जो ज्ञानी ओर कमंशील हैं उनके श्रेष्ठ कार्यों की रक्षा करो, 

ग्र्थात उनके पीछे चलो । 

कोरा ज्ञान व्यर्थ है और ज्ञान के बिना किया हुआ कर्म भी निरर्थंक 
है । ज्ञान से और बुद्धि से सोच-विचारकर कर्म कर । कोरा ज्ञान संकट 
उत्पन्न कर देता है। एक फ़िलॉसफर साहब एक मकान की छत पर 
गये। देखा कि वहाँ पर गोबर पड़ा है। अब लगे अपनी फिलॉसफी 
दौडाने--यह गोबर छत पर कंसे श्रा गया ? या तो यह छत पहले 
भूमि पर होगी, नहीं तो गाय छत पर चढ़ी होगी । परन्तु छत नीचे 
थी तो ऊपर कैसे चढ भाई झौर गोबर-समेत कैसे झा गई ? और यदि 
गाय ऊपर श्राई तो कैसे श्राई ? गाय तो सीढियाँ चढ़ नहीं सकती और 
यहाँ सीढियाँ बहुत हैं । इसी उलझन में कितनी ही देर तक खडे रहे 
दाशनिक महोदय | तभी उनकी नौकरानी छत पर ग्राई। उन्हे चिन्ता 
मे देखकर बोली-- ' क्या चिन्ता हो गई आपको ? ” दार्शनिक ने कहा-- 
“यह गोवर है न, इसे देखता हूँ । समझ नहीं आता कि छत नीचे हुई 
या गाय ऊपर श्राई । यह गोवर यहाँ कैसे रक्खा गया है ” नौकरानी 
ने हँसते हुए कहा, “श्राप कोरे ज्ञानी हैं। छत नीचे हुई न गाय ऊपर 
आई । यह गोबर तो मै ऊपर उठाकर लाई हूँ उपले बनाने को । 

ऐसा ज्ञान ठीक नही, यह तो कोरा संकट है । 

ठीक ज्ञान वह है जो कर्मशील हो, जो बताये कि कर्म, सुकर्म और 
विकर्म क्‍या है। ऐसे ज्ञान के बिना कर्म व्यर्थ है और ज्ञान प्राप्त करके 
उसे जीवन में नही ढाज़ा, उसके अनुसार कर्म नही किया तो मनुष्य 
उस बेल के समान है जिसकी पीठ पए पुस्तकों का बोझ लदा हो | 

दो भाई थे, छोटे ने कहा--“भय्या ! मैं तो तीर्थयात्रा करना 
चाहता हूँ, चलो हम दोनों तीर्थयात्रा कर आये ।” 

बड़े ने कहा-- “तुम हो आग्यो। मुझे कुछ आवश्यक कार्य हैं, मैं 
यहीं भगवान्‌ के नाम का जाप करूँगा ।* 

छोटा बोला--'तो फिर श्राज्ञा दो, मै तो चलता हूँ ।” 

बड़े ने कहा--“ग्रवश्य जाग्नो श्रौर एक काम करो । मेरी यह तृम्बी 
ले जाओ, इसको भी तीथथ में स्तान करा देता । 

छोटे ने तृम्बी ली। चल पड़ा । हरिद्वार गया, ऋषिकेश पहुँचा, 
उत्तर काशी, गंगोत्री, यमुनोत्री, बदरीनाथ, केदारनाथ से होता हुआ्ना 

रामेश्वरम, जगन्नाथपुरी, गया, द्वारका, काशी, मथुरा कितने ही स्थानों 
के उसने दर्शन किये । प्रत्येक स्थान पर उसने स्नान किया । जहाँ वह 
नहाता वहाँ तृम्बी को भी नहला देता। वापस आया तो भाई को 
तूम्बी देते हुए बोला-- “लीजिए, इसे तुम्बी को प्रत्येक तीथे पर नहता 
लाया हूँ ।” बडे भाई ने तुम्बी ले ली और कहा--“कल खाना मेरे 
यहाँ खाप्मो ।” छोटा भाई दूसरे दिन भोजन के लिए आया तो बड़े भाई 
ने तुम्बी का मुँह तोड़कर, उसमें पानी भरकर भोजन के पास रब 
दिया। छोटे भाई ने देखा कि तृम्बी में पानी है तो समभा कि पौने के 
लिए रक्‍्खा है। पिया तो मुँह कड़वा हो गया । 

तूम्बी का मुँह तोड़ने के पश्चात्‌ उसे श्रच्छी प्रकार भ्रन्दर से स्वच्छ 
किया जाता है, कई बार धोना पड़ता है, तब जाकर वह प्रयोग के 
योग्य बनती है, तब लोग उसे भ्रपने पास रखते है। मै भी रखता हूँ। 

छोटे भाई ने थूकते हुए कहा-- अरे-परे ! यह क्‍या है ? ” 

बड़े भाई ने कहा--“यह तो वही तुम्बी है जिसे तुम साथ ले गए 

। १8 

छोटे भाई ने कहा--/ इसे तो मैंने प्रत्येक तीथे पर 'नहलाया । बहुत 
अच्छी प्रकार धोकर स्वच्छ किया था ? ” 

बड़े भाई ने कहा--“तुमने बाहर से धोया इसे, अन्दर से नहीं 
धोया, इसलिए इसकी कडवाहटठ गई नही ।* 

बताइये, ऐसी तीथेयात्रा का क्या' लाभ जो श्रन्दर की मैल को, 
भीतर की कड़वाहुट को दूर न करे ? 

प्ररे भाई ! अन्दर की कड़वाहट, अन्दर के अँधे रे को दुर करो तब 
ज्ञान सफल होगा। बाहर से ज्ञानी, अन्दर से ओम्‌ तत्‌ सत्‌*-ऐसे 
ज्ञान से कुछ होता नही । 

हलवा बन रहा है बहुत उत्तम | बहुत अच्छी सुगन्ध झा रही है। 
कइछी चल रही है उसमें; उसे बाहर निकालकर किसी ने पूछा- 
/कहो, हलवे का कैसा स्वाद है ?” वह बोली--“मैं' खा नहीं सकती, 
मैं तो कड़छी हूँ ।“--नहीं, इस्‌ प्रकार ज्ञान नहीं होता । ज्ञान होता है 

अच्छी प्रकार सोचने-विचारने और जानने से, श्र सफल होता है कर्म 

से, इसलिए वेद भगवान्‌ ने कहा-- 

कुर्वन्नेवेह कर्माणि जिजीविषेच्छत“समा: | 

इस संसार में कर्म करता हुआ जी ! कर्म कर, कर्मशील बन ! 
कर्मयोगी बन भर कर्म अच्छी प्रकार सोच-विचारके कर ! उस ज्ञान 
और उस बुद्धि से कर जो सात्तविक है। उन लोगों की रक्षा कर, उनके 
बताये हुए मार्ग पर चल जो इस उत्तम बुद्धि और उत्तम ज्ञान से कर्म 
के मार्ग पर चलते है । 

समय रह गया थोड़ा, इसलिए छ्षेष बाते छोड़ता हूँ। केवल एक 
बात सुनिये ! इस वेदमन्त्र ने क्या कहा-- 

सनुभंव ! 

मनुष्य बन ! देखिये वेद का महत्त्व यह है। इसने यह नही कहा 
कि इस धर्म का या उस धर्म का, इस मत का या उस मत का अनुयायी 
बन । उसने पूरी शक्ति से कहा--ऐ मानव ! तू मानव बन | परन्तु 
भनुष्य कौन है? महपि दयानन्द ने सत्याथ॑ंप्रकाश' से इसे खोलकर 
बताया । उनके सुन्दर शब्द सुनिये-- 

“जिस-जिस कर्म से जगत्‌ का उपकार हो वह-वह कम करना शीर 
हानिकारक छोड देना ही मुख्य कतेंव्य है ।” 

संसार की हानि जिस बात में हो उसे जो मनुष्य करता है बहू 
मनुष्य नही । वह अपने कतंव्य को भूलता है। 

फिर वे कहते हैं-- 

“जैसे पशु बलवान्‌ होकर निबंलों को दुःख देते और मार भी डालक्ले 
हैं, जब मनुष्य का शरीर पाके वैसा ही कर्म करते हैं को मध्य इसमांज- 
युक्त नही किन्तु पशुवत्‌ हैं। जो बलवान द्वोंकर निबंलों की रक्षा 
करता है वही मनुष्य कहाता है ।” 

तब एक अन्य स्थान पर वे कहते हैं-- 

“मनुष्य उसको कहना चाहिए, जो मन्यक्षील होकर शहांहशा्‌ 
दूसरों के सुख-दुःख और हानि-लाभ को समझे ।/” ' 

यह है मानवता ! इसीलिए महपि ने झार्यसमाज के भिय्णी हैं 
कहा-- प्रत्येक व्यक्ति को श्रपनी ही उन्नति में संतुष्ट न रहना चह्हिवे, 
अपितु सबकी उन्नति में अपनी उन्मति सत्रकती चाहिए ।' ॥॒ 

इस मार्ग पर चले तो मनुष्य मनुष्य है, नहीं शो रहें आर चाही हु 

कोई अन्तर नहीं । 

तब अन्तिम बात क्या कहता है यह वेदमन्त्र-- 

जनया दैव्य जनम्‌ 

अरे भाई | स्वयं तो मनुष्य बन गया तू, अपने अन्दर मनुष्य के 
गुण तो धारण कर लिये, अपने-प्रापको प्रभु का प्यारा बना लिया, 
परन्तु यदि तेरे पास रहनेवाले लोग मनुष्य नही बने, ईश्वर के भक्त 
नही बने तो फिर तेरा जीवन निष्फल है। 

देखो, मनुष्य ही भर्वित करता है। घोड़ा, गधा, हाथी, ऊँट, बैल, 
कीड़े-मकौड़े , ची टियाँ, सर्प, विच्छू ग्रादि भक्ति नही करते । यदि मनुष्य 
मनुष्य होकर ईश्वर की भक्ति नहीं करता तो उसका जीवन वैसा ही 
है जैसा हाथी, घोड़े, गधे, बिच्छ आर सॉप का है। इसलिए स्वयं 
ईइ्वरभकत बनो तो दूसरों को भी भक्ति के मार्ग पर चलने की प्रेरणा 
दो। 

आर भक्ति क्या है ? अपने स्वामी की बिना किसी स्वार्थ के, बिना 
किसी छल-कपट के आज्ञा का पालन करना, उसकी आज्ञा पर क्रिया- 
त्मक रूप में श्राचरण करना, प्रभु-ताम स्मरण करना, उसका धन्यवाद 
करना । यह वायु न होती, यह पानी न होता तो हम कहाँ होते ? और 
यह वायु, जल, भ्रग्ति और इसी प्रकार की भ्रन्य बहुमुल्य वस्तुएँ भगवान्‌ 
ने बिना किसी मूल्य के दे दी हैं। यह सूर्य, यह चन्द्रमा, ये निरन्तर 
बहती हुई नदियाँ, यह धन-घान्य को उपजानेवाली धरती--जो कुछ 
उसे स्वय अच्छा लगता है वह उसने मनुष्य को दे दिया--ऐसा सोच- 
कर उसका धन्यवाद करना, उसकी स्तुति करता, उसके गुण गाना, 
उसके मिकट जाना, उपासना करना और उसी से प्रार्थता करना--यह 
भव्ित है। 

एक भाई ने अ्भी-अभी लिखकर पूछा है कि मनुष्य में भत्मबलल 
कैसे उत्पन्त हो सकता है ? 

इसका सीधा-सा उपाय है भाई ! हमें सर्दी लगे, गर्मी की झ्रावश्य- 
कता हो तो अँगीठी या हीटर के पास बैठ जाते है। गर्मी लगे, सर्दी 
की आवश्यकता हो तो बफ के पास बेठने से सर्दी मिल जाती है। 
किसी रोनेवाले के पास बैठिये तो आपका मन भी उदास होने लगता 

है । किसी हँसनेवाले के पास बैठिये तो आ्राप भी हँसना भारम्भ कर 
देते है । किसी वस्तु की कमी अनुभव हो तो उसके पास जाओ जिसके 
पास वह विद्यमान है। श्रात्मतल की आवश्यकता हो, अपने ग्रन्दर 
कमी या दुर्बलता श्रनुभव हो तो उस परमात्मा के पास जाओ । वह 
सुख, शान्ति, शक्ति और आत्मिक शक्ति का ऐसा भण्डार है जो कभी 
समाप्त नही होता । उसके साथ अपने-श्रापको जोड़ो, आत्मबल स्वयं 
जाग उठेंगा | वह सबसे बडा पॉवर-हाउस (शक्षित का केन्द्र ) है। उसके 
साथ अपना तार जोड़ लो, श्रात्मा में प्रकाश श्रा जायेगा । मन की 
बत्तियाँ जगमगा उठेगी । 

मैं ग्रायंसमाज हनुमान रोड में ठहरा हुआ था। प्रति साय कथा 
करता था । एक दिन प्रातःकाल कोई साढ़े नौ बजे हैट, सूट, बूट पहने 
हुए एक नौजवान सज्जन मेरे पास आये; बोले--“झाप ही कल झआात्म- 
दर्शन के सम्बन्ध मे कथा कर रहे थे ?” मैने कहा--'हाँ, भाई ! मैं 
ही कर रहा था ।” वहु बोले--“तो मुझे भी आत्मदर्शन का मार्ग बता 
दीजिये ! ” मैंने कहा--“भ्राप बैठिये, श्रभी बात करता हूँ ।” वे खड़े- 
ही-खड़े बोले-“मेरे पास समय नहीं है, देर हो रही है, दफ्तर पहुँचना 
है, श्राप जल्दी बता दीजिये ।” मैंने हँसते हुए कहा--“इतनी जल्दी 
कैसे बताऊँगा ” इसमें तो काफी समय लगेगा ।” थे बोले--“देखिये, 
यह विज्ञान का युग है। वेज्ञानिकों ने ऐसे-ऐसे कमाल किये हैं कि एक 
बटन को दबाश्रो तो बत्ती जल उठती है। आपने कोई ऐसा जल्दी का 
'झौर सरल मार्ग नही निकाला ? ” मैंने कहा--“देखिये, बटन दबाने से 
विद्युत्‌ का प्रकाश होता है अवश्य, परन्तु श्रापको पता है कि क्यों होता 
है ? इसलिए कि उस बत्ती से लेकर दिल्‍ली के पॉवर-हाउस तक और 
वहाँ से भाखडा के नीचे बने नंगल के बिजलीघर तक एक तार जुडा 
है । इस तार को काट दीजिये तो बत्ती जलेगी नहीं | आप भी पॉवर- 
हाउसों के पॉवर-हाउस--उस प्रभु से श्रपने मत का तार जोड़ ली जिये। 
मैं बटन दबाऊँगा, झापके मन में प्रकाश जाग उठेगा। झात्मदर्शन हो 
जायेगे। परन्तु श्राप उस तार को जोड़ें नहीं, उसे तोड़कर बेढे रहें 
और मै बटन ही दबाता रहूँगा तो होगा क्या ? ” 

इस प्रकार नहीं मेरे भाई ! आत्मबल की झ्रावशयकता .है तो अपने 

मन के तार को उस प्रभ से जोड़ो जिससे बड़ी दुसरी कोई शक्ति नही । 
परन्तु मन के तार को कैसे जोड़ा जाता है ? आत्मबल क्‍या है ? कैसे 
यह प्राप्त होता है ?7-यह मैं कल आर्यंसमाज अश्रनारकली (रीडिग 
रोड) के उत्सवों मे बताना आरम्भ करूँगा। यहाँ इन नौ दिनों में केवल 
यह बताया कि श्वारीरिक और सामाजिक रूप से मानव, मानव कैसे 
बनता है ? उसमे सच्ची मानवता कैसे आती है ? कल से यह बताऊँगा 
किग्रात्मिक रूप से मानव, मानव कैसे बनता है। पूरा मानव तब बनेगा, 
ग्रभी तो अधूरा वना है। इसलिए महधि दयानन्द ने आयसमाज के 
नियमों में कहा--'संसार का उपकार करना इस समाज का मुख्य 
उद्देश्य है, अर्थात्‌ शारीरिक, आत्मिक और सामाजिक उन्नति करना ।” 

यहाँ मैने शरीर और समाज की बात कही । रीडिंग रोड के झार्य॑- 
समाज ग्रनारकली में ग्रात्मा की बात कहूँगा । 

परन्तु देखिये, इन ग्राठ-तौ दिनो में एक शीशा मैंने प्रापके समक्ष 
रखा, एक कसौटी रवखी जिसपर परखकर ग्राप अपने को देख सकते 
है। इस शीशे में फाँककर, इस कसौटी पर अपने को परखकर आप 
स्वयं देखिये कि आप मनुष्य है या नहीं । एक कथा है, एक काल्पनिक 
कहानी, आप भी सुनिये-- 

ससार बना तो भगवान्‌ का दरबार लगा । सब प्राणी, मनुष्य, 
पशु, पक्षी वहाँ विद्यमान थे। बहुत भीड़ थी । भगवान्‌ आयु बॉट रहे 
थे। भीड़ थी अधिक, इसलिए मनुष्य एक झर हटकर बेठ गया | 
भगवान्‌ सबको प्रायु बॉट चुके, भीड़ समाप्त हुई तो मनुष्य उनके 
पास पहुँचा । उस समय दूसरे सब चले गए थे | एक बेल, एक कुत्ता 
और एक उल्लू भगवान्‌ के पास खड़े थे । मनुष्य ने कहा--“महाराज, 
मेरी आयु ?” भगवान्‌ ने कहा-- अरे, तृ झ्ब झाया है ? मैतो 
सारी भ्रायु बॉट चुका । परन्तु ठहर, देखता हूँ कुछ शेष है या नही ।” 
ग्रौर भोले में हाथ डालकर उन्होंने बची-खूची श्रायु बाहर निकाली-- 
केवल पच्चीस वर्ष । बोले--“लो, यह तुम्हारी श्रायु है ।” मनुष्य ने 
कहा -- यह तो केवल पच्चीस' वर्ष है, इससे क्या होगा ? ” पास खड़े 
बेल ने कहा--“महाराज ! आपने मुझे काफी आयु दे दी परन्तु यह 
तो बताया नही कि करना क्‍या होगा ?” भगवान्‌ बोले- "तुझे " 

तुझे बोक ढोता होगा, वजन उठाना होगा, इसी मे तेरी श्रायु बीतेगी।”” 
बेल ने पूछा--“प्रौर खाने को क्‍या मिलेगा ? ” भगवान्‌ बोले--/भूसा, 
तुडी, कभी-कभी कुछ घास भी ।” बेल ने कहा--“तब तो यह श्राय्रु 
बहुत अधिक है महाराज ! रे यह मनुष्य माँगता है, मेरी झ्रायु के पच्चीस 
वर्ष काटकर इसे दे दीजिये।” भगवान्‌ ने ऐसा ही किया । मनुष्य से 
पूछा--“भ्रव ठीक है ?” मनुप्य ने कहा--'पच्चीस और पच्चीस 
पचास तो हुए महाराज ! परन्तु पास वर्ष क्या होते है?” उसके 
पास खड़े कुत्ते ने पूछा--मुझे भी आपने नहीं बताया कि मुझे क्या 
करना होगा भौर खाना क्या मिलेगा ? ” भगवान्‌ बोले--“तुके जीवन- 
भर स्वामिभवित के साथ चौकीदारी करनी होगी, हर समय जागते 
रहना होगा। सोना भी हीगा तो जागते हुए की भाँति सोना होगा 
और खाने को मिलेगा कभी-कभी रोटी का एक बासी टुकड़ा | कभी 
किसी के जी में झ्राया तो प्यार से खिला देगा | कभी किसी ने करोध के 
साथ कहा तो कहेगा-ले डब्बू, परे हट के मर ! ” कुत्ते ने कहा-- 
“महाराज |! तब आपने मुझे इतती लम्बी आयु किसलिए दे दी ? यह 
मनुष्य माँगता है, श्राप मेरी आयु के पच्चीस वर्ष काटकर इसे दे 
दीजिये ।” भगवान्‌ ने ऐसा ही किया और मनुष्य से पूछा--“भ्रव तो 
प्रसन्‍न है ? ” मनुष्य ने कहा--“पचहृत्तर वर्ष आयु तो पर्याप्त होती है 
महाराज परन्तु कुछ और मिल जाय तो क्रपा होगी ।” भगवान्‌ के 
पास खड़े उल्लू ने पूछा--“महाराज ! आपने बैल को बताया, कुत्ते को 
भी वताया, मुझे नही वताया क्रि मुझे क्या करना होगा ? ” भगवान्‌ 
बोले--“ तुझे यह्‌ वरना होगा कि रात मे सोना नहीं, दिन में बाहर 
नही निकलना ।” उल्लू ने पूछा--“तथ करूँगा क्या ? ” भगवान्‌ बोले-- 
यह कि रातभर किसी उजाड़ खण्डहर मे भ्रथवा किसी सूख्ते वृक्ष पर 
बेठकर चीखे मारती होंगी ।” उल्लू ने कहा--“तब तो यह ग्रायु बहुत 
अधिक है महाराज ! मेरी आयु पच्चीस वर्ष काटकर इस मनुष्य को 
दे दीजिये |” भगवान्‌ ने ऐसा ही किया । मनुष्य को सौ वर्ष की आयु 
मिल गई | 

प्रव लो जी, श्रायु का हो गया निर्णय । बच्चा उत्पन्न 3538: मनुष्य 
का वच्चा। सब लोग प्रसन्न हैं, कोई उसे चूमता है, कोई दुलारता है, 

कोई अपनी गोद में उठाता है। कभी दादी, कभी दादा, कभी मौसी, 
कभी बुआ, कभी बहन, कभी चाचा, कभी मामा, कभी मम्मी, कभी 
डेडी की गोदियो में वह खेलता है। भूमि पर पॉव रखने की भी उसे 
ग्रावश्यकता नही | श्पनी नींद सोता है, अपनी इच्छा से जागता है । 
सब उसकी प्रसन्नता चाहते है, उसे किसी की प्रसन्नता से कोई प्रयोजन 
नहीं । तनिक वडा हुआ तो उसने कहा--मै इंग्लैण्ड पढने जाऊँगा। 
ग्रथवा मैं कान्वेण्ट मे पढगा | माता-पिता ने कहा-- हॉ-हाँ, श्रवश्य 
पढो ।” सब-का-सब लाड उसके लिए है, चाव उसके लिए है। यह है 
मनुष्य की अपनी आयु | खूब आनन्द से रहता है। हो गया पच्चीस 
बर्ष का । मनुष्य की आयू समाप्त हो गई। श्रव बैल के पच्चीस बर्ष 
प्रारम्भ हुए। पिता ने कहा--पुत्र ! झ्रब तु बडा हो गया। काम शुरू 
कर ।” बेटे ने कहा--“करूँगा पिताजी ! ” पिताजी ने कहा--'विवाह 
भी करना होगा ।” पुत्र ने कहा-“वह भी कछँगा डेडी |” अब हो 
गया काम शुरू । प्रातः कार्यालय में जाता है श्रथवा दुकान पर जाता 
है, रात गये तक इन्कमट्बस और सेल्सटैक्स के रजिस्टर भरता है। 
कार्यालय में काम अधिक हो तो फाइलें घर ले आता है और घर में 
पहुँचते ही धर्मपत्नी कहती है--“बाहर ही रहते हो, कुछ घर की भी 
चिन्ता है ? मुच्नी की चुन्नी फट गई है । सीदू की स्‍लेट दृट गई है। 
पप्पू का पाजामा फट गया है। बेवी की बोतल टूट गई है।' बह बोलता 
है--“धवराती क्यो हो भागवान, अभी सब-कुछ करता हूँ | आझो भई 
मेरे साथ। सब लोग भाश्रो ।/ और वाजार में पहुँचकर वह सबके लिए 
वस्तुएँ खरीदता है। घर के लिए आटा, सब्जी, दाल, तेल, साबुन, नमक, 
मिच, श्रौर उठाता है बोका, चल पडता है घर को । 

ढोता रह बच्चू ! ढोता रह ! यह वेल का जीवन है। इसमे बोझ 
ढोने के सिवाय कोई चारा नही । 

बोभ ढोते-ढोते हो गया पचास वर्ष का विचार झ्राया कि बच्चे 
बडे हो गये । इन्हे काम सँभाल देना चाहिये। दे दिया उन्हें काम, 
परन्तु विश्वास है नहीं । दुकानदार है तो बेटा अन्दर गद्दी पर बेठा है, 
यह बाहर कुर्सी पर बैठकर हुक्‍्का या सिगरेट पी रहे है; देख रहे हैं 
कि बेटा कहीं कोई ग़लती तो नही करता ? कोई ग्राहक बेईमानी या 

चोरी तो नहीं करता ? दफ्तर से ब्रवकाश प्राप्त किया है तो मकान के 
द्वार पर बैठा रहता है कि कही कोई चोर न आ जाय, ठग न ग्रा जाय, 
बच्चों फो बहका न दे। उन्हे बुरी वात न सिखा दे | यह है कुत्ते का 

जीवन । स्वामिभवत्रित के साथ चौकीदारी। कभी पोते का नाला बाँध 
दिया, कभी पोती की नाक साफ कर दी। बहू यदि भ्रच्छी है तो 
आराम से भोजन दे देती है, तीम्र स्वभाव की है तो क्रोध के साथ 
कहती है--“कैसी आपत्ति है जान के लिए ! न कमाता है न मरता 
है [ है 

तब हो गये पचहत्तर वर्ष । मुँह में दाँत नहीं, श्राँखों में ज्योति नही, 
पॉव चलते नहीं, कमर में बल नहीं । कभो यहाँ दर्द, कभी वहाँ दर्द । 
दमा हो गया है बहुत, हर समय धौकनी चलती है । हर समय खाँसी 
होती है। उल्लू की ग्रायु श्रा गई है न, रातभर स्वयं सोता है न दूसरों 
को सोने देता है। घरवाले कहते है इसे यह दवाई दो, वह दवाई दो 
परस्तु नींद झ्रायेगी कैसे ? यह तो उल्लू की आयु है और उल्लू को 
नींद ग्राती नहीं । 

यह है साधारण मनुष्य का जीवन । परन्तु इसको बदलना पआ्रापके 
बश में है। कैसे बदलना है ? यह मैंने ग्रापको बताया। एक शीशा 
मैंने आपके सम्मुख रखा, उसमें राँककर देखिये कि किस प्रकार का 
जीवन ग्राप बिता रहे है। 

और श्रव देखिये, इतने दिन आपकी सेवा की । इन दिलों में कोई 
कडवी बात कह दी हो, कोई गलती कर दी हो तो क्षमा कर देना। मैं 
भी मनुष्य हूँ । श्राप सब मुभसे बड़े हैं, मैं तो केवल तेरह वर्ष का हूँ। 
पहली सितम्बर १९४९ के दिन मैंने संन्यास लिया। तब झानर्द- 
स्वामी का जन्म हुमा । तब से भ्राज तक केवल तेरह वर्ष हुए । तेरह 
वर्ष का बालक कोई अनुचित बात कह दे तो उसे क्षमा कर देना 
चाहिए। न्‍ 


ओम शम्‌ ! 

श्रोम्‌ त्वं हि नः पिता वसो त्वं माता शतकतों बभूविथ। 
अधा ते सुम्नभीमहे ॥। 

थ्रो३३३  म्‌"”' 
मेरी प्यारी माताग्रो तथा सज्जनो ! 

पिछले दितो मैंने श्रायंसमाज हनुमान रोड के उत्सत्र में एक कथा 
की, जिसका ज्ञीप॑क था मानव और मानवता । मनुष्य किस प्रकार 
मनुष्य बने ? उसके मनुप्य बनने की योजना क्‍या है? इस सम्बन्ध 
में मै दोलता रहा । यह शरीर उत्तम कैसे बने? मनुप्य की बुद्धि, 
मनुष्य का मन उत्तम कैसे बने ? यह सव-कुछ मैने पिछले दिनों वत्ताया। 
परन्तु यह सब वताने के पश्चात्‌ भी मनुष्य का पूरा चित्र तो मै प्रस्तुत 
नहीं कर सका । मनुष्य केवल शरीर, मन और वुद्धि ही नहीं, कुछ 
आर भी है। इसलिए श्रार्यसमाज हनुमान रोड के उत्सव में कथा करते 
हुए भ्रन्तिम दिन मैने कहा कि मनुष्य का अधूरा रूप मैने आपके समक्ष 
रकक्‍्खा है, इस रूप का दूसरा भाग-पूर्ण मनुष्य का चित्र आर्यसमाज 
ग्रनारकली रीडिग रोड की कथा में प्रस्तुत करूँगा । 

इस कथा को आरम्भ किये बहुत दिन हुए नही, परन्तु इन कुछ ही 
दिनों में एक बहुत बडी, बहुत भयानक बात हुई है। एक भाई छरा 
लेकर दूसरे भाई के सीने पर चढ़ बेठा । कुछ वर्ष हुए चीन के प्रधान- 
मनन्‍्त्री मिस्टर चाऊ-एन-लाई भारत मे आये थे। उस समय हमने 'हिन्दी- 
चीनी भाई-भाई' का नारा लगाकर उनका स्वागत किया था। उन्होंने 
भी 'हिन्दी-चीनी भाई-भाई' कृहकर उस स्वागत का उत्तर दिया। परन्तु 
पिछले दिनों इस भाई ने ही बिना किसी घोषणा के हमारे देश पर 
आक्रमण कर दिया । हमने समझा, चीन हमारा मित्र और भाई है, 
हमसे विश्वासघात नही करेगा, परन्तु उसने केवल हमी से नही, मैत्री 
भावना से, शन्ति-भावना से और सौजन्य की भावना से भी विद्वास- 
घात किया। परन्तु इस आक्रमण के पश्चात्‌ हमारे देश मे जो कुछ हुआ, 
उसे देखते हुए मैं समभता हूँ कि यह भी भगवान्‌ की महान्‌ कृपा है। 
हमे तो चीनवालों का धन्यवाद करना चाहिए कि उन्होंने हमें प्रगाढ़ 

निद्रा से जगा दिया । स्वराज्य-प्राप्ति के पदचात्‌ हम लोग देशभक्ति 
को भूलते जा रहे थे । हर श्र मायावाद आरम्भ हो गया था | हर 
प्रोर स्वार्थ जाग उठा था ग्रौर इतना तुच्छ स्वार्थ कि अपने अतिरिक्त 
कुछ है नही । अपने कर्तव्य को भूलकर हम पतन की औ्नोर बढ़े जाते 
थे। हमें चीनवालों का धन्यवाद करना चाहिए कि उन्होने कसकर 
एक चपत हमारे मुँह पर मारी और हमें उस मनहस निद्रा से 
जाग्रत कर दिया। मह॒पि दयानन्द जी ने “सत्यार्थप्रकाश' में आय बर्त 

में विदेशियों का राज्य होने के कारण लिखते हुए कहा--“सवसे बड़ा 
'कारण है इस देश के लोगो की आपसी फूट।” और हमने स्व॒राज्य- 
प्राप्ति के पश्चात्‌ सबसे अधिक इस फूट को ही उत्पन्न करना आरम्भ 
कर दिया । भाषा्रों के नाम पर, प्रान्तों के नाम पर हमने इस देश 
को इस प्रकार बॉटता आरम्भ कर दिया जैसे इसके टुकड़े-टुकडे कर 
देना ही धर्म है। भाषा के प्रब्न ने भारत की इतनी हानि की है जितनी 
कदाचित्‌ अन्य किसी बात ने नही की । सुप्रीम कोर्ट के चीफ जस्टिस 
श्री मेहरचन्द महाजन ने कहा था कि इस देश में चार या पाँच 'जोन' 
बना दो, शेप सभी प्रान्त समाप्त कर दो। यदि ऐसा हो जाता तो 
भाषाओं का झगड़ा स्वयमेव समाप्त हो जाता; परन्तु ऐसा किया 
नहीं गया | भाषा के आधार पर प्रान्त बने । फिर प्रान्तों की सीमाएँ 
निर्धारित करने पर भंगडे हुए । लोग यही भूल गये कि वे भारतवासी 
हैं । कुछ वर्ष पूर्व जब बम्बई का कगडा चल रहा था, तब गुजरातवाले 
कहते थे कि वम्बई को गुजरात में सम्मिलित होना चाहिये, महाराप्ट्र- 
वाले कहते थे कि यह महाराप्ट्र का भाग है। जब बम्बई में दगे हो 
रहे थे, कत्ल हो रहे थे, दुकानें जलाई जा रही थीं, ग्रास्ट्रेलिया करे एक 
सज्जन वम्बई के एक होटल में ठहरे थे । नीचे सडक पर लोग लड 
रहे थे। उन सज्जन के सुपुत्र ने पूछा, “पिताजी ! ये भारतवासो 
परस्पर क्यों लड रहे है ? ” पिता ने उत्तर दिया--''पुत्र ! ये मराठे है 
या गुजराती है, इनमे भारतवासी कोई नही ।” ऐसी अवस्था हमने 
उत्पन्न कर दी। इतनी पार्टियाँ इस देश में उत्पन्न हो गई कि उनकी 
गणना करना कठिन होता जा रहा है। जैसे वर्षा में मेंढक जाग उठते 
है, वेसे ही इस देश में पाटियाँ जाग उठती है । सबकी अपनी-अपनी 

डफली और अपता-प्रपना राग। हर ओर फूट, हर ओर तुच्छ स्वार्थ, 
इसकी चिकित्सा होनी चाहिए थी न? वस, चीनवालों ने की यह 
चिकित्सा । अब सब पार्टियाँ एक हो रही हैं, एक ग्रावाज से बोल रही 
है । भला हो भगवान्‌ का और चीनवालों का, उन्होंने हमें निद्रा से 
जगा दिया। कल देश-भर की प्रार्य संस्थाम्रों का एक महा-सम्मेलन 
दिल्‍ली में हुआ, जिसके प्रधान हमारे श्री मेहरचन्द जी महाजन चीफ़ 
जस्टिस थे। इस सम्मेलन मे महाजन जी ने बताया कि आर्यसमाज की 
एक सहस्र से अधिक शिक्षा-सस्थाएँ देश-भर में है, जिनमे तीन लाख से 
ग्रधिक युवक शिक्षा पाते है । महाजन जी ने बताया कि ये तीन लाख 
युवक भारत की रक्षा के लिए हर समय तैयार हैं, शासन जब भी चाहे 
इन्हें बुला ले । 
परल्तु प्रव्न यह है कि चीनवालों ने हमारे साथ विश्वामघात क्यों 
किया ? इसका कारण क्या है ? मैं समझता हूँ कि इसका कारण हम 
है। हम कभी चीनवालों के पास गये ही नहीं । कभी उन्हें बताया ही 
नही कि मनुष्य कया है ? श्राज से ढाई सहस््र वर्ष पूर्व भगवान बुद्ध 
इस देण में हुए। उनका संदेश लेकर अग्ोक के भेजे हुए श्रार्य लोग 
चीन में पहुंचे । सारे चोन ने, जापान ने, कोरिया ने, वियतनाम, 
थाईलेड, लाग्रोस, कम्बोडिया और कई दूसरे देणों ने बौद्धधर्म को 
स्वीकार कर लिया। इसके पश्चात्‌ हम गये ही नहीं ! हमते कभी उन्हे 
बताया ही नहीं कि धर्म क्‍या होता है, मनुप्य वस्तुत: केस बनता है। 
और अब ग्रवस्था यह है कि वे आ्रात्मा ग्रौर परमात्मा को भूल गये हैं, 
उसे मानते ही नहीं । खाने-पीने का प्रभाव मनुष्य के सन पर हीता है-- 
यह भी नही मानते । इस विपय में इतना कमाल उन्होंने किया है कि 
देखकर बुद्धि चकित रह जाती है। कलकत्ता मे एक चीनी वाजार है। 
कभी वहाँ जाइये तो चहुँ श्रोर भाँति-भाँति की सुगन्ध मिलती है, ऐसी 
सुगन्ध कि मस्तिप्क फटने लगे। वर्मा में भी चीनी बाज़ार है। मैं जब 
वहाँ था तो एक दिन लाशो के चीनी बाजार में गया | लाशो आये- 
बा के मन्त्रीजी मेरे साथ ये । उस बाजार में देखा कि एक देवीजी 
दुकान लगाये बैठी है। अपने समक्ष रक्‍खी वस्तुएँ बेच भी रही है, 
स्त्रेय खा भी रही हैं | जैसे हम मूंगफली छील-छीलकर खाते हैं, इसी 

प्रकार वह भी छील-छीलकर खा रही थीं। मैंने मनन्‍्त्रीजी से पूछा तो 
उन्होंने बताया कि जंगल में फींगुर वाम का जो कीड़ा होता है, उसे 
खा रही है वह | इन कीड़ों को पकड़कर भूत लेते है, फिर उनके पर 
तोड़-तोड़कर खाते है। झौर यही क्यों ? ये चीनी भाई छिपकलियाँ सा 
जाते है, साँप खा जाते हैं, मेंढक खा जाते है। इनका सबछे मूल्यवान्‌ 
ग्रौर उनके विचार में सबसे स्वादिष्ट खाना है दीमक | इसका भोजन 
बनाकर वे खाते हैं। पाखाने के कीड़े निकालकर उनकी भी सब्जी बना 
लेते हैं। ग्रब बताइये, जो लोग ऐसी वस्तुएँ खायेगे, उनमें मानवता 
आयेगी कहाँ से ? एक ओर दूषित अन्त, दूसरी ओर बिचारों की 
खराबी । दोनों ने उन्हें यह सिखाया कि जिसको भाई कहा था उसी 
की पीठ में छुरा घोंप दो । 

मनुष्य का रंग-रूप पा लेना सरल है, मनुष्य बनना कठिन है। 
मनुष्य को मनुष्य बताने की योजना हमारे देश के पास थी । हमने 
स्वयं भी उसे भुला दिया, दूसरों को बताया नहीं । इसका परिणाम है 
संसार-भर में व्याप्त यह भ्रशान्ति, युद्ध, श्राक्मण, विश्वासघात | वेद 
ने जब कहा कि मनुष्य को मनुष्य बनना चाहिए तो यह नहीं कहा कि 
अमुक देश, जाति या सम्प्रदाय के लोगों को मनुष्य बतना चाहिए। 
स्पष्ट रूप में वेद ने कहा-- “मनुष्य की कोई जाति और सम्प्रदाय नही । 
संसार-भर के मनुष्य एक हैं।” वेद ने घोषणापूर्वक कहा-- + 

ग्रज्येष्ठासो श्रकनिष्ठास एते स॑ अआतरो वाबुधु:ः सौभगाय । 

“० १०।६०॥। ५।। 

ऐ संसार के मनुष्यों ! तुममें कोई बड़ा नहीं, कोई छोटा नहीं । 
तुम सब भाई-भाई हो । परन्तु भाई-भाई हो तो किसलिए ? इसलिए 
कि परस्पर मिलकर एक-दूसरे की सहायता करते हुए सौभाग्य की 
ग्रोर, सुख और शान्ति की ओर बढ़ो | वैदिक विचार के अ्रनुसार कोई 
भी देश किसी दूसरे देश को दुः:खी बनाकृर, उसपर भ्रत्याचार करके, 
उसे उसकी इच्छा के विरुद्ध ज़ंजीरों में जकड़कर स्वयं सुखी नहीं रह 
सकता । संसार में देश बहुत है परन्तु यह सारा ससार एक है। यह 
भगवान्‌ का विराट रूप है--इसका विद्ञाल शरीर। शरीर में आ्रांखें 
भी होती हैं, कान, नाक, हाथ, पाँव, सिर, टाँगें, बाहु और दूसरे अंग 

भी। परन्तु किसी एक भी श्रग में दर्द हो, एक छोटी-सी अंगुली में, 
इसके नाखुन में भी दर्द हो तो गरीर चेन से नहीं रह सकता | इस 
संसार का कोई भी देश दुःखी हो तो शेप संसार सुख से नही बैठ 
सकता | इसलिए वेद ने यह ग्राद्श ससार-भर के मनुप्यो के समक्ष 
रक्‍्खा कि तुम सब मनुष्य हो । तुम्हारी जाति मानवता है, तुम्हारा 
देश यह सम्पूर्ण विश्व है। व्यवस्था के लिए तुमने छोटे-छोटे भाग 
बना लिये तो ठीक, श्रपने-अ्पने भाग का प्रवन्ध किया तो वह भी 
ठीक, परन्तु मत भूलो कि तुम सवसे पहले मनुष्य हो । एक विद्याल 
शरीर के झग हो । यदि किसी भी अ्ग में कप्ट होगा तो शरीर सुखी 
नही रहेगा । 

जव से मनुप्य इस बात को भूला है, तब से संसार में बार-वार 
युद्ध हुए है; अपने स्वार्थ के लिए वार-बार यत्त हुए है। विज्ञान के 
आविष्कार भी हुए है परच्तु मनुष्य को सुख और शाच्ति कही मिली 
नहीं । यह शान्ति मिलिगी उससमय जब मनुष्य सच्चे प्र्थों में मानवता 
को अपना लेगा । 

ऐसा किस प्रकार हो सकता है, इस सम्बन्ध में मैने कुछ बातें 
आयेसमाज हनुमान रोड में कथा करते हुए कहीं, कुछ अब आपके समक्ष 
रक्‍्खूंगा । 

“ मनुष्य क्या है ? एक तो यह शरीर जो अग्नि, वायु, जल, पृथिवी 
और आकाश से बना है। दूसरे वह 'आात्मतत््व--वह 'चितनतत्त्व', 
जिसके कारण यह जीवित है, कार्य करता है । 

मैं यदि किसी से पूछूँ कि “मै कौन हूँ” तो निश्चित्तरूपेण वह पहले 
हँसेगा कि यह विचित्र मनुष्य है! इसे यही पता नहीं कि यह कौन 
है ! अपना नाम ही भुल गया है ! 

परन्तु कभी-कभी ऐसा भी होता है, मनुष्य अपना नाम ही भूल 
जाता है। हमारे रणवीर जी हैं न ! वे बी० ए० में पढते थे। परीक्षा का 
समय आया तो प्रवेश-फ़ॉर्म में पजाब विश्वविद्यालय का रजिस्ट्रेशन- 
नम्बर लिखना था । रणवीर को वह स्मरण नही था । इसे पूछने के 
लिए वह विश्वविद्यालय के कार्यालय में गया त्तो इसके जैसे कई और 
भूलक्कड़ भी वहाँ थे। अपना नाम वे बताते थे, किस बषं में मैट्रिक 

की परीक्षा पास की, किस स्कूल से परीक्षा दी--ये तीनों बातें वे बताते 
गौर विश्वविद्यालय का क्लक॑. उन्हे उनका रजिस्ट्रेशन-तम्बर बता 
देता | रणवीर को हिसाव बहुत आ्राता नहीं । उसे तो यह स्मरण था 
कि डी० ए० वी० स्कूल लाहौर से उसने परीक्षा दी थी । सन्‌ विस्मृत 
हो रहा था। प्रयत्न करके सन्‌ स्मरण किया । भूल न जाए इसलिए 
उसे दोहराता रहा । क्लक की खिडकी के प|स गया तो क्लक॑ ने उससे 
आगे खडे विद्यार्थी से पूछा, “सन्‌ ?” विद्यार्थी ने सन्‌ बताया। क्लक॑ 
ने पूछा, “स्कूल ?” विद्यार्थी ने स्कूल बता दिया। क्लक ने पूछा, 
“नाम ?” उस विद्यार्थी ने नाम भी बता दिया । उसने जो बताया 
नाम, तो रणवीर को चिन्ता हुई कि मेरा नाम क्‍या है ? सन्‌ स्मरण 
करते-करते भ्रपना नाम ही भूल गया था। बहुत प्रयत्न किया, नाम ही 
स्मरण नही श्राया । भ्रब वहाँ खड़े, रहने का लाभ क्‍या था ? नाम के 
बिना तो रजिस्ट्रेशन-नम्बर का पता लगता नहीं। घबराकर वह 
खिड़की से परे हट श्राया । वापस डी० ए० बी० कॉलेज की ग्रोर चल 
दिया । तभी उसके प्रोफेसर महोदय सामने से आते हुए मिले। उन्होने 
कहा--“सुनाओ रणवीर ! किधर जा रहे हो ?” और रणबीर ने 
जल्दी मे कहा--“काम हो गया साहब ! स्मरण झा गया । मेरा नाम 
रणवीर है।” श्रौर प्रोफेसर महोदय की शेष बात सुने बिना वह 
विश्वविद्यालय की ओर भागा, मन में 'रणवीर, रणवीर' कहता हुग्ना 
कि कहीं अपना नाम पुन. न भूल जाय । 

तो कभी-कभी ऐसा भी होता है कि लोग अपना नाम ही भूल 
जाते है। क 

मै जो किसी से पूछूं कि मैं कौन हूँ तो वह समभेगा कि आननन्‍द- 
स्वामी भी अपना नाम भूल गया है। वह कहेगा---/ तुम आनन्द स्वामी 
हो, पहले खुशहालचन्द थे ।/ 

परन्तु आनन्द स्वामी कौन है ? यह सिर क्या है ? आप कहेंगे, 
यह आनन्द स्वामी का सिर है।” यह हाथ क्‍या है ? आप कहेगे, 
“यह आनन्द स्वामी का हाथ है'।” ये कान ? “ग्रानन्द स्वामी के 
कान है ।” यह नाक ? “ग्रानन्द स्वामी की नाक है ।” यह छाती ? 
“ग्रानन्द स्वामी की छाती है।” इस प्रकार दूसरे भंग आनन्द स्वामी 

केअंग है | १रनतु आनन्द स्वामी कहाँ है ? आप कहेगे--'यह सारा 
शरीर आनन्द स्वामी है । परन्तु यह तो आनन्द स्वामी का शरीर है। 
जिसका यह शरीर है, जो इससे काम लेता है, वह कहाँ है ? 

वह भ्रात्मा जो इस शरीर के द्वारा कार्य करता है वह चला जाय 
तो लोग गरीर को उठाकर फेक देते है। आत्मा के बिना शरीर किसी 
काम का नहीं, कुछ भी कर नहीं सकता, लाश बन जाता है और 
शरीर के बिता यह आत्मा भी कुछ कर नही सकता । इसीलिए मह॒षि 
दयानन्द ने झ्रा्यसमाज के नियम बनाये और लिखा कि ग्रायंसमाज 
को संसार की उन्नति के लिए प्रयत्त करना चाहिए तो सबसे पूर्व 
शारीरिक उन्नति लिखा, फिर सामाजिक, तब आत्मिक । ये सुख-दृ:ख, 
गर्मी-सर्दी सब-कुछ जो हम अनुभव करते हैं, वह शरीर के कारण 
करते हैं । शरीर न हो तो आत्मा कुछ भी करेगा नहीं, और शआ्रात्मा 
न हो तो शरीर भी कुछ कर नहीं सकता । दोनों परस्पर मिले तब 
ग्रनुभुतियाँ होती है, सारे कार्य होते है। दोनों मे कोई भी अ्रकेला हो 
तो व्यर्थ है । श्राप कहेंगे, नही साहब ! यह शरीर खाता है, पीता है, 
सूँघता है; परन्तु शरीर नही खाता, आत्मा खाता है, आत्मा पीता है, 
आत्मा सूँघता है, देखता है, सुनता है। झात्मा निकल जाय तो इस 
शरीर के मुँह मे लड्डू डालो, रसगुह्ले डालो, गोलगप्पे डालो, क्या यह 
खायेगा ? नही मेरे भाई, खानेवाला निकल गया | झ्रब यह केवल लाश 
है, ग्रात्मा निकल गया । 

तब प्रश्न हो सकता है कि यदि गआ्रात्मा ही खाता, पीता, सँघता, 
सुनता और देखता है तो इस शरीर की ग्रावश्यकता क्‍या है ? सुनो ! 
ग्रावशयकत्ता इसलिए है कि आत्मा अत्यन्त सुक्षम है। ये सब वस्तुएँ 
जो खाई जाती है, पी जाती हैं, देखी, सुनी, सूंघी या छुई जाती है ये 
सब-की-सब स्थूल है । इन स्थूल वस्तुओरो की आत्मा को अनुभूति होती 
है तो स्थूल शरीर के द्वारा । इसका सहारा लेकर वह सब-कुछ करता 
है, इसके बिना कुछ कर नही सकता । ये सब-की-सब वस्तुएँ प्रकृति 
के बदले हुए रूप है । प्रकृति जड़ है, जड़ को खाने, पीने, देखने, सुनने 
और छूने के लिए इस जड़ शरीर की आवश्यकता है। आत्मा जड 
नही, इसलिए वह इन जड़ वस्तुओं के साथ सम्बन्ध बनाने के लिए 

जड़ शरीर की सहायता लेता है। 

यह श्ात्गा ही 'मै' है जिसे संसार खोजता फिरता है। 

कार्लाइल ने अपनी एक पुस्तक में कहा है--'मैं क्या हँ--इस 
उलभन को सुलझाने में मनुष्य ने इतना समय नष्ट किया है जितना 
झ्रौर किसी बात में नही । इसकी बजाय यदि वह सोचता कि भेरा 
कतंव्य क्या है तो शायद वह किसी मंजिल पर पहुँच जाता ।” 

परन्तु यह तो कार्लाइल का विचार है। जिसका कतंव्य हम 
निश्चित करना चाहते हैं, उसके सम्बन्ध मे ही यह पता न हो कि वह 
कौन है, क्या है तो कतेब्य का निरचय कैसे होगा ? मेरा कतंव्य क्या 
है ? यह सोचने से पूर्व पता लगाना होगा कि मैं क्या हूँ । जबतक यह 
पता न लगे तबतक कोई कतंव्य निश्चित नही हो सकता, कोई योजना 
नही बन सकती, कोई प्लानिंग सम्भव नहीं । श्राप योजना बनाना 
चाहते है एक देश के सम्बन्ध में, इस देश का आपको पता ही नही तो 
योजना क्या बनायेंगे ? यदि यह जानना है कि मनुष्य का कत्तंब्य क्या 
है और मनुष्य को मनुष्य कैसे बनाया जा सकता है तो सबसे पूर्व यह 
जानना आवश्यक है कि मनुष्य क्या है । 

और न केवल झाज अ्रपितु आज से पहले भी जितनी घामिक या 
राजनैतिक पार्टियाँ उत्पन्न-हुई, उन्होने अनेक बार यह तो बताया कि 
मनुष्य का कतंव्य क्या है, प्रत्येक ने उसके अलग-अलग कर्तव्य बताये, 
परन्तु यह नहीं बताया कि मनृष्य क्या है और मनुष्य को मनुष्य कैसे 
बनना है। हमारी सरकार बड़े-बड़े 'डेम' बनाती है, बड़े-बड़े का रखाने 
और विद्युतृधर बनाती है, नहरे बनाती है, ताकि मनुष्य को खाना 
मिल सके । कपड़े की मिले बताती है, ताकि मनुष्य को कपडा मिल 
सके । यह सब ठीक है, बहुत आवश्यक है, मैं इसका विरोध नहीं 
करता। परन्तु यदि मनुष्य ही मनृष्य न बने तो यह सब-कुछ किसके 
लिए है ? कारखाने श्ावश्यक है, विद्युत्‌ श्रावश्यक है, नहरे आवश्यक 
है, देश की रक्षा के लिए सेता आवश्यक है, हथियार आवश्यक हैं । 
परन्तु हमें भूलना नहीं चाहिए कि ये सब-कुछ मनुष्य के लिए हैं। 
यदि भनृष्य ही मनुष्य न बने तो यह सब-कुछ व्यर्थ है; और मनुष्य 
को मनृष्य बनता हो तो सबसे पूर्व यह जानना झ्रावश्यक है कि मनुष्य 

क्या है, मैं क्या हूं । इसलिए मैं कालाइल की इस बात को नहीं मानता 
कि हमें इस बात पर विचार नहीं करना चाहिए। 

महरपि याज्ञवल्क्य बहुत बड़े ऋषि थे। बे संन्यास लेने लगे तो 
उन्होंने अ्रपनी दोनों पत्नियों-मैत्रेयी और कात्यायनी को अपने पास 
बुलाबा; बोले---'मैं यह धन-सम्पत्ति, घर-बार छोडकर जा रहा हूँ । 
यह सब-कुछ तुम दोनों में बॉट देना चाहता हूँ जिससे बाद मे कगडा न 
हो । 

मैत्रेयी ने कहा--“आप जो धन मुझे देंगे उससे मेरा क्या कल्याण 
होगा ? ” 

याज्ञवल्क्य बोले--“इस धन से तुम धनिक लोगों की भाँति रह 
सकोगी, तुम्हे शारीरिक सुख मिलेगा; वह अमृत नहीं मिलेगा जिससे 
वस्तुतः मनुष्य का कल्याण होता है।' 

मैत्रेयी ने कहा--“महाराज ! स्वय तो इस धन को छोड़कर उस 
ग्रमृत की शोर जा रहे हो, फिर मुझे इस दलदल मे क्यो फँसाते हो ? 
मुझे भी वह अमृत चाहिये जिससे मनुष्य का' कल्याण होता है।” 

याज्ञवल्क्य बोले-- प्यारी मैत्रेयी ! मैं पहले भी तुभे प्रेम करता 
था, ग्राज यह प्रेम बहुत बढ़ गया है।” उस समय महर्पि याज्ञवल्क्य 
ने मेत्रेयी को 'भवती' कहकर सम्बोधित किया। 'भवत्ती' शब्द का 
अनुवाद किसी भाषा मे नहीं हो सकता | इतने आदर का, इतने 
सम्मान का शब्द है यह कि इससे अधिक आदर और सम्मान का दब्द 
हो नहीं सकता | बोले--“भवत्ती ! मै तुझे बताता हूँ कि यह अमृत 
क्या है। सुनो ! पति, पति की कामना के लिए पत्नी को प्रिय नही 
होता, आत्मा की कामना के लिए प्रिय होता है। पत्नी, पत्नी की 
कामना के लिए पति को प्यारी नहीं होती, आ्रात्मा की कामना के लिए 
प्यारी होती है।'' 

गौर ये दोनों बाते सच्ची हैं। आजकल तो इसके स्पष्ट प्रमाण 
मिलते है। एक ग्रेजुएट (स्नातिका) लड़की ने पिछले दिनों एक युवक 
से प्रेम-विवाह किया। अपनी इच्छा से उसने पति को चुना, परन्तु दो 
ही मास पश्चात्‌ वह उससे तग झा गई और उसे छोड़ दिया। ऐसा 
क्यों हुआ ? इसलिए कि पत्नी, पति की कामना के लिए पति को प्यार 

नहीं करती, अपनी कामना के लिए प्यार करती है। जब उसकी भ्रात्मा 
की कामना को सतोष नही मिला तो उसने उस पति को छोड़ दिया 
जिसे उसने स्वय ही खोजा था। यही ग्रवस्था पति की भी है । श्राजकल 
आपने देखा नही कि कई लोग आज ज्ञादी करते हैं, मास, दो मास, 
चार मास के परचात्‌ झगड़े शुरू कर देते है, पत्नी को छोड़ देते है, 
इसलिए कि पत्नी, पत्नी की कामना के लिए पति को अच्छी नही लगती, 
ग्रात्मा की कामना के लिए अच्छी लगती है। 

मह॒धि याज्ञवल्क्य ने इसके पश्चात्‌ कहा--पुत्र, पुत्र की कामना 
के लिए पिता को अच्छा नही लगता, आत्मा की कामना के लिए अच्छा 
लगता है। पिता, पिता की कामना के लिए पुत्र को अच्छा नही लगता, 
आत्मा की कामना के लिए ग्रच्छा लगता है। 

ग्रौर आज स्थान-स्थान पर इसके'जी वित-जा ग्रत उदाहरण मिलते 
है | कुछ वर्ष हुए, करोल बाग में एक सज्जन मेरे पास आये: बोले, 
मुझे मेरे पुत्रों से बचाश्रो | मैने बात पूछी तो उन्होंने कहा-- 
"मेरे दो पुत्र हैं, बहुत परिश्रम के पश्चात्‌ मैंने उन्हे प्राप्त 'केया, पाला, 
पढाया, बड़ा किया। अब मुझे मिलती है पेशन । वे कहते है यह पेंशन 
हमे दे दो। मैंने निर्णय किया है कि पेंशन के तीन भाग कर दिये 
जाये । एक भाग एक पुत्र ले ले, दूसरा भाग दूसरे पुत्र को मिल जाय 
गौर तीसरा मेरे पास रहे। कुछ समय ऐसा चला। अब मेरे पुत्रों 
ने परस्पर संगठन कर लिया है। वे दोनों कहते हैं कि श्राधी पंशन 
एक पुत्र को दी जाय, आधी दूसरे को, मै अपने पास कुछ न रक्‍्खू। मैंने 
यह बात मानी नहीं और दोनो ने मुझे मार-मारकर बेहाल कर दिया। 
देखिये मेरी पीठ पर उनकी छडियों के निशान ।” पीठ से कमीज 
उठाकर मुभे उन्होंने वे चिह्न दिखाये। मैने कहा--“परन्तु मै इसमें 
क्या कर सकता हूँ ?” वे बोले--“आप मेरे बेटों को समभझाइये ।/ मैंनें 
कहा--भाई ! बेठे तुम्हारे है, मैं उन्हे कैसे समभझाऊँ ?” वे बोले-- 
“ऐसे बेठे न होते तो अच्छा था।” इसलिए मह॒षि याज्ञवत्क्य ने 
कहा-- पुत्र, पुत्र की कामना के लिए पिता को अच्छा नहीं लगता, 
आत्मा की कामना के लिए अ्रच्छा लगता है। 

इस प्रकार बहुत लम्बा उपदेश दिया महषि याज्ञवल्क्य ने | धन- 

सम्पत्ति, शक्ति-शासन सबके सम्बन्ध में बताया कि ससार की सभी 
वस्तुएँ इन वस्तुओं की कामना के लिए नही, अश्रपितु आत्मा की कामना 
के किए उत्तम लगती हैं । 

और यह तो स्पष्ट बात है। अब शरद्‌-ऋतु आ रही है। लोग ग्रपने 
वे स्वेटर, गर्म कोट, गर्म सूट, कम्बल, रजाइयाँ और हीटर वाहर 
निकाल रहे है जिन्हे उन्होंने ग्रीष्म-ऋतु में दृूर-परे रख दिया था। 
गर्मियों मे ये वस्तुएँ अच्छी नहीं लगती थी, श्रब श्रच्छी लगने लगी 
हैं। सदियों में जो धूप अच्छी लगती है गर्मियों मे उसी से लोग बचते 
०: अरे भाई ! धूप में मत जाम्रो । लू लग जायेगी ।” इन 
सब बातों का तात्पर्य क्या है? यह कि ये सब-की-सब वस्तुएँ इन 
वस्तुओं के कारण हमें उत्तम नहीं लगती, अपने श्रात्मा के कारण 
उत्तम लगती हैं । ग्रात्मा को इनसे सुख मिले तो ये भ्रच्छी हैं, न मिले 
तो बुरी हैं। प्रत्येक व्यक्ति किसी भी वस्तु को यदि प्यार करता है 
तो श्रपने स्वार्थ के लिए करता है। सब लोग अपने लिए दुसरो की 
चाहते है, दूसरे के लिए कोई किसी को नहीं चाहता । 

मैत्रेयी ने यह सब-कुछ सुना तो उसकी ग्राँखों से जल की धारा 
बहुने लगी | परन्तु इस कथा को अब यही छोड़ता हूँ । आप महषि 
याज्ञवल्क्य की ही एक और कथा श्रवण की जिये । 

महर्षि थाज्ञवल्क्य गये महाराज जनक के पास । जनक ने उनका 
स्वागत करने के पश्चात्‌ कहा--“मह्ों ! एक बहुत गम्भीर प्ररन है, 
उसका उत्तर जानना चाहता हूँ !” याज्ञवल्कव्य बोले--'पूछिये 
महाराज ! ” जनक ने कहा--“मै जानना चाहता हूँ कि मनुष्य किस 
ज्योतिवाला है ? किस प्रकार से इसे प्रकाश मिलता है ? ” महर्षि 
बोले--'यह तो बच्चे-जैसा प्रश्न है। सब लोग जानते है कि सूर्य के 
प्रकाश से मनुष्य अपने सारे कार्य चलाता है । सूर्य की ज्योति से ही 
यह ज्योतिवाला है । सूर्य न हो, चच्रमा हो तो वह भी सूर्य का प्रकाश 
देता है । जनक ने कहा--'ठीक है कि वह भी सूर्य का प्रकाश देता 
है, परन्तु महर्ष ! सूर्य तन हो, चन्द्रमा न हो, अमावास्या की घनी काली 
रात हो, आकाश में. बादल हों, बादलो में विद्युत्‌ न हो, तब मनुष्य 
किस ज्योति से काम चलाता है ? ” मह॒षि बोले--“तब वह श्रग्नि से, 

दीपक से और ऐसी ही भ्रन्य वस्तुग्रो से प्रकाश प्राप्त करता है। उत्तकी 
ज्योति से ज्योतिवाला है ।” जनक ने कहा--“भ्रौर जब यह सब-कुछ 
न हो, सु, चन्द्र, दीपक, अभ्रग्ति, विद्युत्‌ू, कुछ भी न रहे तब मनुष्य 
क्रिस ज्योतिवाला है ?  याज्ञत्रत्क्य बोले--“तब बाणी ही उसकी 
ज्योति बनती है। वाणी की ज्योति से वह ज्योतिवाला होता है। घोर- 
घना जगल हो, घठाटोप गधे रा, ग्राकाश में तारे नहीं, दूर-दूर तक 
कोई प्रकाश नहीं । एक यात्री मार्ग भटक गया है। ऊँची आवाज से 
वह कहता है, 'कोई है ? मैं मार्ग भटक गया हूँ, किधर जाऊँ ?” और 
दूर से कोई आवाज देता है--'ओ्रो जानेवाले | इधर आरा जाभो | इस 
ध्वनि की शोर भरा जाओ | मैं तुम्हे मार्ग बताता हूँ ।' और झावाज की 
ज्योति से उसे मार्ग मिल जाता है । जनक ने कहा--“यह तो ठीक 
है महूर्पे | परत्तु जब ध्वनि का प्रकाश भी न, हो तब मनुष्य किस 
ज्योतिवाला होता है ? 

एक बार मै कश्मीर में कुकरनाग के प्रदेश में था । एक बहुत सुन्दर 
चश्मा (स्रोत) है वहाँ | उसके ऊपर चीलों के जंगल से लदी पहाड़ी | 
मैं उस पहाड़ी पर जा रहा था तो मार्ग भूल गया। तभी मैने देखा 
कि सामने एक छोटा-सा मकान है । उसके बाहर एक कद्मीरी युवक 
बैठा है। मैने उसके पास जाकर पूछा--“क्यों भाई ! यह पगडण्डी 
किधर जाती है ?” वह मेरी ओर देखता रहा, बोला नही । मैंने फिर 
पूछा--“अरे भाई ' मै तुमसे पूछता हूँ, यह मार्ग किधर जाता है ? ” 
उसने उत्तर नही दिया । तीसरी बार मैंने पूछा, तब भी बहु बोला 
नही | तभी मकान के भीतर से एक आदमी श्रायां; बोला, “क्या 
चाहते है श्राप ?/ मैने कहा--“मै मार्ग भूल गया हँ। इस युवक से 
पूछता हूँ, यह तो उत्तर ही नहीं देता ।” 

उस व्यक्ति ने कहा--“ उत्तर कैसे देता ? यह तो गूँगा है।' मै 
ब्रोला--'परन्तु सकेत तो कर सकता है?” उस व्यक्ति ने कहा-- 
“नही, यह बहरा भी है, सुन नही सकता ।” मैने आइचर्य से कहा-- 
“परन्तु यह मुझे देखता तो है।” वह बोला, “तहीं भीमन्‌ ! यह 
देखता भी नही, श्रन्धा है।” मुझे बहुत आइचर्य हुआ; पूछा--“तब 
यह भ्रपना काम कैसे चलाता है ?” वह बोला-- “यह मृभे पता नहीं 

परन्तु चलाता है भ्रवश्य । ठीक समय पर प्रात” उठ जाता है, पशुओं 
को जगल में ले-जाता है, शाम को उन्हें वापस ले आता है । 

बह यूवक सूर्य की ज्योति से ज्योतिवाला नही, चन्द्रमा और दीपक 
की ज्योति से ज्योतिवाला नही, वाणी की ज्योति से ज्योतिवाला नहीं, 
तब वह किसकी ज्योति से ज्योति प्राप्त करता था ? 

महि याज्ञवल्व्य ने इसका उत्तर देदे हुए कहा--“जब कुछ भी 
ते हो तब मनुष्य ग्रात्मा की ज्योति से ज्योतिबाला होता है ।” 

महाराज जनक ने पूछा--“यह आत्मा क्‍या है ? '' 

याज्ञवल्क्य ने उत्तर दिया-- 

“योड5यं विज्ञानमय: प्राणेषु हच्यन्तज्योंति: पुरुष: |” 
“>बृुहं० ४।३।७॥ 

यह जो हृदय के भीतर, प्राणों के प्रन्दर ज्योति से भरपूर सब-कुछ 
जाननेवाला पुरुष है यही आत्मा है | 

जनक ने पूछा--' हमारे अन्दर है ? ” 

याज्ञवल्क्य बोले--”हाँ, आपके भ्रन्दर है |” 

जनक ने पूछा--“अन्दर है तो प्रतीत क्‍यों नही होता ? दिखाई 
क्‍यों नहीं देता ? ” 

याज्ञवल्क्य बोले--- महाराज ! हम चलते हैं तो हमें पता नहीं 
लगता कि पृथिवी में कहाँ पानी है, कहों लोहा, सोना, चाँदी, तांबा 
और भ्रन्य वस्तुएं है। परन्तु जो व्यक्ति इस ज्ञान का विशेषज्ञे है वही 
बता सकता है कि प्रथिवी में कहाँ क्‍या है। ऐसे ही हमारे भीतर 
रहनेवाला भ्रात्मा हमे प्रतीत नहीं होता । जो इस ज्ञान के विशेषज्ञ हैं 
वे ही इसको देख सकते हैं। 

कंसे देख सकते है यह अभी छो ड़िये, आगे चलकर बताऊँगा । 

अब और सुतिये ! आत्मा के बिना शरीर का कोई भी श्रग कार्य 
नहीं कर सकता। इसका अनुभव हम कई बार करते है। आत्मा 
शरीर से निकल जाय तो आ्राख विद्यमान रहती है परन्तु देखती नही, 
कान रहते है परन्तु सुनते नही, हाथ रहते है परन्तु हिलते नही; पैर 
रहते हैं परन्तु चलते नही । आत्मा की शक्ति से ये सब-के-सब कार्य 
करते हैं, आत्मा के बिना कुछ नहीं । 

यह ऐनक है न मेरी, प्रायः इसे दर देखनेवाली ऐतक कहते हैं । 
परत्तु मैं इसे ताक पर से उतारकर रख दूं तो क्या यह दूर देखती है ? 
क्यों भई ऐनक ! कहाँ तक दिखाई देता है तुझे ? परन्तु यह तो 
बोलती ही नही । इसलिए नहीं बोलती कि इसे कुछ भी दिखाई नहीं 
देता | देखनेवाली यह श्रांख है, यह देखती है | परन्तु नहीं, यह आँख 
भी नहीं देखती। इसके पीछे रूप-तस्मात्रा का गोला है वह देखता है । 
नही, वह गोला भी नही देखता, इसके पीछे मन है, वह देखता है। 
नही, मत भी नही देखता, इसके पीछे आत्मा है वह देखता है। आत्मा 
प्रेरणा करता है मन को, मन प्रेरणा करता है रूप-तन्मात्रा को, रूप- 
तन्मात्रा प्रेरणा करती है श्राँख को, आाँख प्रेरणा करती है इस ऐनक 
को, तव दिखाई देता है। देखनेवाला ग्रात्मा है। ये सब आत्मा के 
देखने के साधन हैं | थदि इन साधनों में से कोई भी बिगड़ जाय तो 
वीक प्रकार से श्रथवा बिल्कुल ही दिखाई नहीं देता । यदि आ्लात्मा 
पीछे से खिसक जाय तो ये सब-के-सब साधन व्यर्थ हो जाते है। श्राप 
एक हजार पाँच सौ पेंतीस ऐनकें लगा लो, कुछ दृष्टिगोचर नही 
होगा। 

ऐनक की बात से एक और बात स्मरण झा गईं। एक वादी 
बकील के पास पहुँचा | वकील महोदय कोठी के बाहर बरामदे में बैठे 
थे। वादी ने अपने पत्र श्रादि उन्हें दिये। वकील महोदय ने काग़ज़ों 
को अपने समक्ष रखकर मुन्शी को आवाज़ दी--'मेरी पढनेवाली ऐनक 
श्रन्दर से ले आइये, मेज पर रक्खी है।” मुन्शीजी ऐनक ले आये। 
बक्कील महोदय ने उसे नाक पर लगाया और पढने लगे। वादी ने 
सोचा--बास्तविक वस्तु यह ऐनक है । इसे लगाकर वकील पढ़ता है, 
पहले तो पढ़ नही सकता था ।' वकील महोदय ने भ्रपनी सम्मति दी 
तो वादी ने पूछा--“श्रीमन्‌ ! यह पढनेवाली ऐनक कहाँ मिलती 
है ?” वकील महोदय बोले-- “कनॉट प्लेस मे वह जो बड़ी दुकान है 
वहाँ से मिल जायेगी । यह व्यक्तित घर नही गया । सीधा उस दुकान 
पर पहुँचा; बोला--'क्यों भाई ! आपके पास पढनेवाली ऐनक है ? 
दुकानदार ने कहा--“अवद्य है, बैगो, अभी ऐनक मिल जायेगी।” 
उसने इस व्यक्ति को कुर्सी पर बैठाकर टेस्ट करनेवाली ऐनक लगाई। 

अग्रेज़ी की पुस्तक देकर कहा--/इसे पढो।” वह व्यक्ति बोला-- 
“बह तो पढ़ी नही जाती। दुकानदार ने एक के पश्चात्‌ एक कितने 
ही नम्बर के शीशे बदले । इस व्यक्ति ने हर बार कहा--यह तो पढी 
नहीं जाती ।” दुकानदार ने अ्रपनी गलती अनुभव की, समझा, शायद 
यह अंग्रेजी नही जानता; उसे हिन्दी की एक पुस्तक दी, फिर नम्बर 
के बाद नम्बर बदले, शीशे बदले, परन्तु बह पढ़ नही सका। अन्ततः 
तंग आकर दुकानदार ने पूछा--“प्ररे, तू पढ़ना-लिखना भी जानता 
है ? ” व्यक्ति बोला--“पढ़ना-लिखना जानता तो मैं पढ़नेवाली ऐनक 
खरीदने के लिए श्रापकी दुकान पर क्‍यों आता ?” (सब लोग हँस 
उठे) अरे जा रे जा! पढ़नेवाली ऐनक नहीं होती । पढ़नेवाला तो 
कोई और है जो भ्रन्दर रहता है । 

यह है वह वस्तु जिसका मैं वर्णन करता हूँ । मेरी माँ ! मेरे भाई ! 
इसको जानना चाहिए मैं कौन हूँ ? क्यों आया हूँ? कहाँ जाती है ? 
यह जानता चाहिए। यह रहस्य कोई विश्वविद्यालय नही सिखाता, 
कोई समुदाय नहीं सिखाता। इसे वेद बताते हैं, उपनिपदे बताती है, 
वे प्रन्थ बताते है जो वेद को सम भने के पश्चात्‌ लिखे गये। 

बृह॒दारण्यक उपनिषद्‌ कहता है-- 

आात्मानं- चेदू विजानीयादयमस्मीति पूरुषः। 
क्रिमिच्छन्कस्थ कामाय शरीरमनुसंज्वरेत्‌ ॥ 
+बृह० ४ | ४। १२॥ 

यदि पता लग जाय कि मै कौन हूँ, तब किसलिए कोई शरीर के 
दुःखी होते पर दु:खी होगा ! 

शरीर तो आत्मा का साधन है, एक मकान है जिसमें थोडी देर 
के लिए मै थ्रा गया हूँ । यह मैं नहीं हूँ । 

ग्रापके पास मोटर हो । आप उसमे बैठे हो तो श्राप सदा यह 
कहते हैं कि यह मेरी 'मोटर है। यह तो कभी नहीं कहते कि "मैं मोटर 

यही अवस्था इस शरीर की है। श्राप इस शरीर में बेठे हैं परन्तु 
प्राप दरीर नहीं है। कई लोग कहते हैं मुभे बुखार हो गया है। मै 
प्राइ्चर्य से सोचता हूँ कि इसे ज्वर कैसे हो गया है ? ज्वर तो शरीर 

को हुआ है। यह बोलनेवाला शरीर नहीं, भ्रात्मा है, और आत्मा को 
कभो ज्वर होता नहीं | वह कभी गलता नहीं, डूबता नहीं, जलता नहीं, 
सडता नहीं, वह बच्चा नहीं, बूढा नहीं, वह कभी पैदा नहीं होता, 
मरता नही । 

छोटा-सा बच्चा उत्पन्न होता है, बड़ा होता है, यूवा होता है, बूढ़ा 
होने लगता है। उसका शरीर वृद्ध हो जाता है। वह रुग्ण होता है 
और एक दिन समाप्त हो जाता है। लोग उसे जला देते है या दबा 
देते है । परन्तु इन सब अवस्थाओं में भ्रात्मा ज्यो-का-त्यो रहता है। 
वह बच्चा नहीं, बूढ़ा नही, जवान नही, स्त्री नहीं, पुरुष नहीं, सदा 
ग्रात्मा है। शरीर के समाप्त होने पर वह समाप्त नही होता । शरीर 
के रोगी होने पर बह रोगी नहीं होता । 

भ्रापकी मोटर खराब हो जाय तो श्राप वया करते हैं ? किसी 
वर्कशॉप में भेज देते है कि भाई ! जाओ्रो इसकी मरम्मत करा 
लाओ । ठीक हो जाय तो फिर इसको चलाने लगते हैं। बिल्कुल ही 
खरात्र हो जाय, किसी भी काम की न रहे तो उसे कबाड़ी के पास 
भेज देते है। यही दशा इस शरीर की है। यह रोगी हो तो इसकी 
चिकित्सा कर दी जाती है। बिल्कुल बिगड जाय तो इसे कबाडस्तान 
मे भेज देते हैं जिसका नाम श्मशान है। नई मोटर खरीद लेते हैं, नया 
शरीर धारण कर लेते है । 

मृत्यु कोई भयानक वस्तु नहीं, हौझ्ा नहीं। इससे डरने की 
आवश्यकता नही । वह बिल्कुल ऐसे ही है जैसे अपनी पुरानी, जी, 
खड़खड़ और व्यर्थ मोटर की बजाय एक 'ब्राण्ड न्यू', नये मॉडल की ' 
मोटर खरीदी हो | 

परन्तु यह नई मोटर मिलेगी उस ग्रवस्था मे जब पहली मोटर में 
बैठकर अ्रच्छी कमाई की हो । कमाई ही नहीं की, मोटर का मूल्य 
देने के लिए पलले मे पूरे पैसे ही नही, तब मोटर कैसे मिलेगी ? यदि 
जैब में पैसे केवल इतने है कि एक गधा खरीद सको, तब गधा ही तो 
मिलेगा | उसपर चढ़कर घूमते फिरता । गधा मिलने का तात्पर्य यह 
है कि मनृष्य का नहीं, गधे का दरीर मिलेगा। श्रच्छी कमाई को है 
तो ग्रधिक भ्रच्छी मोटर मिल जायेगी, वायुयान मिल जायेगा, घोड़ा- 

गाडी, बैलगाड़ी मिल जायेगी। जैसा कर्म किया है, वैसा फल मिलेगा | 
इस कर्म श्रौर फल के सम्बन्ध मे अभी कुछ नहीं कहता। इसे अ्रभ्ी 
छोड़िये परन्तु यह निश्चित बात है कि इस मोटर को छोड़ने के पश्चात्‌ 
कोई-न-कोई सवारी मिलेगी अवश्य । इस शरीर को छोडने के पश्चात्‌ 
कोई-न-कोई शरीर मिलेगा अवश्य | बृह॒दारण्पयक-उपनिषद्‌ में एक 
अन्य स्थान पर कहा है-- 
यस्यानुवित्तः प्रतिबुद्ध श्रात्माउस्मिन्संदेहो गहने प्रविष्ठः । 
+बुह० ४।४। १३॥ 
भय के इस घने जंगल में, इस संसार में जहाँ चहुँ शोर भय है, 
पग-पग पर भय है भौर जिसमें प्रवेश करनेवाले को कुछ पता नही लगता 
कि क्या होनेवाला है। इस संसार में जब बच्चा पहली बार गाता है, 
पहली बार आपत्तियों से भरपूर इस विशाल वन को देखता है तो वह 
रोता है, प्रत्येक बच्चा रोता है। ' 
मेरे सम्बन्ध में कहते है कि मैं उस समय भी रोया नहीं, मराँखें 
खोलीं तो हँस रहा था । हमारे चीफ जस्टिस मेहरचन्द जी महाजन 
हैं न, शायद इन्होंने भी पहली बार आँखे खोलीं तो हँस रहे थे । ऐसे 
सज्जन को हँसना ही चाहिये। योग की सिद्धियों में सबसे बडी सिद्धि, 
यह है कि योगी सदा प्रसन्न रहता है ।, 
जो प्रसन्‍त रहता है उसका मन शीघ्र एकाग्र हो जाता है और 
उसकी समाधि लग जाती है । जिसके हृदय में प्रभु के प्यार का नशा 
है, उसके मुख-मण्डल पर सदा ही प्रसन्‍्तता खेलती है। 
दुःख, कष्ट-क्लेश तो इस ससार में अनिवार्य है। प्रत्येक व्यवित के 
लिए अपने-अपने समय पर आते हैं। श्रज्ञानी इन्हें रोकर भोगता है 
झ्ौर ज्ञानी हँसकर भोगता है। भोगना दोनो को पड़ता है। परन्तु 
पुण्य, दान, तीर्थ, जप-तप, योग-साधन--सबका लाभ यह है कि जो 
इनके मार्ग पर चलता है वह इन दु'खों और कष्टों को सहन करने को 
शतक्तिति प्राप्त कर लेता है। महर्षि दयानन्द ने उपासना और ब्रा्थता 
का लाभ बताते हुए कहा--“उपासता का लाभ यह है कि पहाड़-जैसे 
-दु.ख आयें, तो भी उपासता करनेवाला व्यक्ति धबराता नहीं, उन्हें 
सहन कर लेता है ।' और यह. संसार है कि इसमे सुख और दुःख तो 

हैं ही । जो कर्म हम कर चुके उतका फल भोगना झ्रावश्यक है-- 
ग्रवस्पमेव भोकक्‍्तव्यं कृत कर्म शुभाशुभम्‌ । 

श्रच्छे और बुरे दोनों ही कर्मो का फल भोगे बिना छुटकारा नहीं। 
दुःख सबके लिए आते है। जिसने वास्तविकता को जान लिया है, प्रभु 
का प्यार झपने हृदय मे जगा लिया है और जो उपासना के मार्ग पर 
चलता है उसके लिए भी दुःख आते है, परन्तु उन्हें वह उसी प्रकार 
सहन करता है जैसे वर्षा के समय किसी ने वाटरप्र्फ कोट पहन रकक्‍्खा 
हो । पानी उसपर भी गिरता है परन्तु उसे गीला नही करता । इसलिए 
उपनिपद्‌ ने कहा-- 

पस्पानुवित्तः प्रतिबुद्ध श्रात्माउस्मिन्संदेहों गहने प्रविष्ट:। 

स॒ विश्वकृत्स हि स्वस्थ कर्ता तस्थ लोक: स उ लोक एव ॥ 

जबृह० ४। ४ी।१३॥। 

जिसका ग्रात्मा जाना गया है, जिसने अपनी आत्मा को जान लिया 
है, जिसने समझ लिया है कि मै क्‍या हूँ, वह संसार के संकटों से भरे 
इस घने जंगल में प्रविष्ट होकर भी सदा प्रसन्‍न रहता है। वह संसार 
को बनानेवाला, सबको बनानेवाला बन जाता है। संसार उसका हो 
जाता हैं। वह स्वय एक संसार बन जाता है। 

ग्रौर तब इसके भ्रागे उपनिषद्‌ के ऋषि ने कहा-- 

इहैव सन्तो$थ विद्यस्तद्वयं न चेदवेदीन्महती विनष्टि: । 
॑बुह० ४ । ४। १४॥ 

जैसे भी हो इस आ्रात्मा को जात लो । इस जीवन में ही जान लो । 
यदि नहीं जाना तो बहुत बडा विनाश हो जायेगा । 

कंसे हो जायेगा यह विनाश ? हम नहीं जानते कि इस ससार में 
कुल कितने प्रकार के प्राणी है । कुछ लोग कहते हैं कि चौरासी लाख 
योनियाँ है। मैने तो कभी इन्हें गिता नहीं परन्तु जो लोग चौरासी लाख 
योनियाँ कहते हैं, उन्होंने एक कहानी बना रफखी है। पहले भी कई 
बार यह कहानी सुताई | आज भी सुनिये | कहानी यह है-- 

एक बहुत बडा दुर्ग है। उसमे चौरासी लाख दरवाजे हैं। सब-के- 
सब बन्द है, केवल एक द्वार खुला है। एक अन्धा व्यक्ति किले में पहुँच 
गया। उसे खुजली की बीमारी थी। बेचारा दुर्ग (किले) से बाहर 

जाने का प्रयत्न करता था परन्तु उसे खुला दरवाज़ा नही मिलता था। 
दु:खीं होकर उसने पुकारा--कोह है जो मुझपर कृपा करे ? मैं यहाँ 
तंग आ गया हूँ, मुझे ढार नही मिलता, मैं देख नहीं सकता ।” एक 
व्यक्तित को दया भा गई उसने उसका हाथ पकडकर कहा--इधर 
श्राओ सूरदास जी ! अपना हाथ इस दीवार पर रख लो और चलते 
जाओ । यहाँ चौरासी लाख दरवाजे हैं, केवल एक द्वार खूला है| तुम 
दीवार को टटोलते हुए चलो, बन्द द्वारों से झ्रागे बढ जाग्नो | खुला 
द्वार श्रायेगा तो बाहर चले जाना ।” सूरदास ते ऐसा ही किया । दुर्ग 
की दीवार को टटोलता हुआ चलता गया, चलता गया । परन्तु उसे थी 
खुजली की बीमारी | खुला द्वार निकट श्राया तो उसे खुजली होने 
लगी । दीवार से हाथ हटाकर वह खुजाता हुआ आगे बढ गया । खुला 
द्वार पीछे रह गया । श्रागे प्रत्येक द्वार बन्द था। वह फिर चलता गया, 
चलता गया । एक के पदचात्‌ दूसरे बन्द द्वार को टटोलते हुए प्रागे 
बढता गया । चलते-चलते फिर खूले द्वार के पास पहुँचा तो फिर खूजली 
होने लगी । फिर खुला द्वार पीछे रह गया और वह चलता जाता है, 
चलता जाता है। 

यह केवल कहानी है, परन्तु हम भी तो ऐसा ही करते हैं। चौरासी 
लाख योतियों के बन्द द्वारों से निकलकर मनुष्य-योनि के खुले द्वार के 
पास पहुँचते हैं तो हमें इच्छाश्रों की, बुराइयों की, काम, क्रोध, लोभ, 
मोह, अ्रहंकार की, ईर्ष्या और द्वेष की खुजली होने लगती है।इस 
खुजाने में स्वाद तो आता है परन्तु खुला दरवाजा निकल जाता है। 
मानव-जीवन का यह द्वार ही खुला है । इसी मे हम श्रात्मा को जान 
सकते है, स्वतन्त्रता से वर्भ कर सकते है। शेप सब तो भोग-यो निया 
हैं। यदि इस मानव-जीवन में भी आत्मा को नहीं जाना तो इससे बडा 
विताश और क्या हो सकता है ? इसलिए उपनिपद्‌ के ऋषि ने कहा, 
“इस जीवन में यदि आरात्मा को नहीं जाना तो बहुत बडा विनाश 
होगा ।” इसी लिए प्रजापति ने भी कहा--इसी जीवन मे जान लो, नही 
तो महाविनाश विद्यमान है! 

उपनिपद्‌ मे कथा आती है कि प्रजापति के तीन सच्ताने थी । 
तीन प्रकार की प्रजा उत्पन्त की--देवता, मनुष्य और असुर। देवता 

सदा देवता रहता है, असुर सदा असुर रहता है। परन्तु मनुष्य चाहे 
तो देवता भी बन सकता है। देवता प्रजापति के पास गये, पुछा-- 
“हमें क्या करना है? ” प्रजापति ने उत्तर दिया--/ <द' श्रर्थात्‌ बुराइयो 
को दबाग्रो ।” असुर गये। उन्होने भी पूछा--'हमारा कत्त॑व्य क्या 
है ?” प्रजापति ने कहा--" 'द' श्र्थात्‌ दया करो ।” मनुष्य उतके 
पास गये; कर्त्त॑व्य पूछा तो प्रजापति ने उन्हे भी उत्तर दिया-- द 
ग्रर्थात्‌ दान करो, दूसरों की सहायता करो ।” तीनों ने प्रजापति का 
तात्पय समझ लिया । तीनों को प्रजापति ने कहा-- ऐसा करने से ही 
तुम आत्मा को जानोगे ।” तीनों वापस झा गये। 

परन्तु यह प्रजापति कौन है ? यह हृदय ही प्रजापति है। यही 
मनुष्य को देवता भी बना देता है, असर भी और मनुष्य भी । जैसा यह 
सोचता है, सोचकर जैसा यह करता है, वैसा ही मनुष्य बत जाता है-- 

यथाकारी यथाचारी तथा भवति। 

जैसे विचार, जैसे कर्म, वैसा ही मनुष्य बनता है, वैसा ही इसका 

संसार बनता है। 
इस दिल की बदौलत रंज भी है, इस दिल की बदोलत राहत भी । 
यह दुनिया जिसको कहते हैं, दोज़ख़ भी है और जन्नत भी ।॥॥ 

परन्तु असुर और देवता कहते किसे है ? यदि कोई व्यक्ति दूसरों 
को सुख पहुँचाने का यत्त करता है तो वह देवता है। यदि कोई व्यक्ति 
दूसरे को दूं ख पहुँचाने का प्रयत्त करता है तो वह असुर है, भौर यदि 
कोई व्यक्ति प्रथत्न करता है कि दूसरे भी सुखी रहें और मैं भी सुखी 
रहूँ तो वह मनुष्य है । श्रसुर और देवता में सीधा-सा ग्रन्तर यह है कि 
असुर अपने प्राण बचाने के लिए दूसरों के प्राण छीन लेता है, देवता 
दूसरो के प्राण बचाने के लिए अपने प्राण न्‍्यौछावर कर देता है। जो लोग 
दूसरों की सेवा के लिए अपना जीवन श्र॒र्पण कर देते है वे देवता हैं । 
जो लोग देश और जाति की रक्षा के लिए, उसकी स्वतन्त्रता की रक्षा 
के लिए शहीद होते है वे देवता है । जो वीर सैनिक देश की सीमाप्रो 
पर आक्रमण करनेवाले शत्रु को मुँह-तोड़ उत्तर देने के लिए प्रागे 
बढ़ते हैं और शत्रु का सामुख्य करते हुए अपने जीवन का बज़िदान 
कर देते है, मैं समभता हूँ कि वे सब-के-सब देवता हैं । 

कभी एक सज्जन ने प्रसुरों श्रौर देवताओं को दावत दी कि मेरे 
यहाँ भ्राकर खाना खाश्नो । देवता आये, असुर भी श्रा गये । असुरों ने 
कहा-- देखो भाई ! हम झा तो गए हैं परन्तु ऐसी दावतों में आकर 
हमें कष्ट बहुत होता है । 

निमनन्‍्त्रणदाता ने पूछ- क्या कष्ट होता है आपको ? ” 

ग्रसुर बोले--“जिस दावत'में देवता भी हों ग्रौर हम भी, उसमें 
सदा देवताओो को पहले भोजन खिलाया जाता है, हमें बाद में | इस 
प्रकार हमारा अपमान होता है ।” 

सत्कारकर्ता ने कहा-'तो फिर झ्राज ऐसा नहीं होगा। पहले _ 
आप ही भोजन कीजिये, देवता बाद में खा लेंगे। परस्तु एक दत॑ है 
कि आपमें से प्रत्येक व्यक्ति के दोनो हाथों के साथ लम्बी-लम्बी 
मे ड़ियाँ बॉध दी जायेगी, इनके साथ ही आपको भोजन करना 
होगा । 

ग्सुर बोले--“किसी भी विधि से खिला । हमारे लिए यही 
बहुत है कि हमें देवताओं से पहले भोजन मिले ।” 

निमत्त्रणदाता ने सभी असुरो के बाहुओं के साथ लम्बी-लम्बी 
लकड़ियाँ बाँध दीं । असुर खाने के लिए बेठे । सामने रक्खी पत्तलों में 
खीर भी भरा गई, हलवा भी, पूरी भी झा गई, कचौरी भी, रगुल्ले 
भी, समोसे भी, श्रीखण्ड भी, इमरतलियाँ भी, चटनी भी, चाट भी । 
प्रसुरों ने देखा तो उनके मुँह में पाती भर आया । 

सब-कुछ परोसा गया तो सत्कारकर्ता बोले-- “अरब झारम्भ की जिये 
महाराज ! 

ग्रसुरो ने खाना आरम्भ किया; परन्तु वाहुओं में बाँधों हुई थी 
लकडियाँ। हाथ मुँह के पास पहुँचता ही नहीं था | वे पूरी उठाकर 
मुँह की ओर फेकते तो वह परे जा गिरती । हलवा उठाकर फेंकते तो 
बह कभी इधर जा गिरता, कभी उधर । दूसरी वस्तुओ की भी यही 
दा होने लगी । हर शोर जैसे पलस्तर हो रहा था । कितना ही समय 
व्यतीत हो गया। एक भी ग्रास किसी असुर के मुख में नही गया । 
समय हो चुका तो सत्कारकर्ता बोले--'भ्रब उठिये, आपका समय हो 
चुका । भ्रब देवता खायेगे। आप कुल्ला कर लीजिये ।” 

ग्रसुर बोले-- कुल्ला क्या खाक करें ! खाया तो कुछ है तहीं ।” 

तब देवता बैठे । उनके हाथों में भी लम्बी-लम्बी लकड़ियाँ बॉध 
दी गई । देवताग्रों ने यह अ्रवस्था देखी तो झ्रामने-सामने दो पंक्तियाँ 
बनाकर बैठ गये । आधे देवता इधर, आधे उनके सामने | भोजन 
प्रोसा गया तो इस पक्त के देवता ग्रास उठाते और सामने बेठे 
देवता के मेँह मे डाल देते | सामने की पंक्तिवाले देवता ग्रास उठाते 
तो इस पंक्तिवाले देवताओं के मुँह में डाल देते | सब-के-सब देवताश्रों 
ने पेट भरकर खाना खाया । 

यह है असुर और देवताओं का अन्तर ! असुर केवल अपनी चिन्ता 
करता है, केवल अपने-आपको सुख पहुँचाने का प्रयत्न करता है भ्ौर 
दु.खी होता है | देवता दूसरों को खिलाते हैं श्रौर उनका श्रपना पेट 
भर जाता है । 

उपनिषद्‌ में एक और कथा भी ग्राती है-- 

प्रजापति ने जब मनुष्यों, असुरों और देवताओं की द-- द--'द' 
का उपदेश दिया तो यह घोषणा भी की कि “हृदय-आाकाश में जिस 
ग्रात्मा का निवास है, जो पापों से पृथक्‌ है, वृद्धावस्था और मृत्यु 
इसके लिए नही, भूख और प्यास इसके लिए नही । वह सत्यकाम और 
सत्यसंकल्प है। इसकी खोज करनी चाहिए। जो इसको खो जकर जान 
लेता है वहु सब लोकों और सब' कामनाश्रों को पा लेता है और जो 
इसी जीवन मे ऐसा नही करता उसके लिए महानाश जाग उठता है ।” 

ग्रसुरो और देवनाओो ने सोचा कि यह आत्मा क्‍या है ? कौन है 
यह जिसे इस जीवन में नही जाना तो महाविनाश हो जाता है ? दोनों 
ते गपना एक-एक प्रतिनिधि निश्चित किया। देवता ने इन्द्र को 
अपना प्रतिनिधि बनाया, श्रसुरों ने विरोचन' को । दोनों से यह कहा 
गया--“जपश्रो प्रजापति के पास | पूछकर आझो कि आत्मा वया है ।/ 

दोनो प्रजापति के पास पहुँचे, पुछा--“वह शात्मा क्‍या है जिसे 
जाने बिना महाविनाश हो जाता है ?” 

प्रजापति ने कहा--“मैं बताऊँगा अवश्य, परन्तु पहले तीस-तीस 
वर्ष तक ब्रह्मचारी बनकर मेरे झ्राश्रम मे रहो, इसके पश्चात्‌ पूछता ।” 

१ ब्रिरोचन प्रसिद्ध हरिभकत प्रह्नाद के पुत्र तथा राजा बलि के पिताश्ी थे । 

इस युग के आदमी होते तो कहत्ते--'प्रजापति जी ! इस ग्रात्म| 
को रहने ही दो । इतना लम्बा ब्रत कौन रखेगा ? परन्तु ब्रह्मचर्य 
के विता शात्मा तो जाना नही जाता। इन्द्र और विरोचन दोनों 
प्रजापति के ग्राश्रम में रहने लगे | दोनो ने तीस वर्ष तक ब्रह्मचर्य का 
ब्रत धारण किये रक्‍्खा। तीस वर्ष पद्चात्‌ पूछा, “महाराज |' ग्रव 
बताइये कि आत्मा कया है ? 

प्रजापति ने कहा--'यह जो ग्रॉख में देखता है यही आत्मा है ।” 

दोनों ने सोचा--ग्राख से शरीर देखता है । यह शरीर ही ग्रात्मा 
है।' फिर भी दोनों ने पूछा--'महाराज ! यह जो पानी मे दृषिट- 
गोचर होता है, दर्पण में दिखाई देता है इसमे कौन-सा ग्रात्मा है ? 

प्रजापति बोले--/इतमें भी वही आत्मा है। और सुनो ! तुम 
5308 में अपने-प्रापको देखो । यदि कुछ समझ न आये तो मुभसे 

छ लेता ।* 

हे दोनो ने पास के तालाब में अपने-आपको देखा; बोले--इससमें 
तो हम ही दिखाई देते है सिर से पॉव तक ।/ 

प्रजापति ने कहा--“श्रब उत्तम वस्त्र और ग्राभूषण पहनकर पानी 
में देखो |” 

दोनों ने ऐसा ही किया; बोले, “जैसे हम सुन्दर वस्त्र और झाभु- 
षण पहने है उसी प्रकार हमारे प्रतिविम्ब भी है।'' 

प्रजापति ने कहा--जाग्रत ग्रवस्था में जिसे तुम देखते हो यह 
आत्मा है, अमृत है, यह भ्भय है, यह ब्रह्मा है।'' 

दोनों बापस चल पड़े । विरोचत प्रसच्त था कि उसने श्रात्मा को 
जान लिया । उसने समझा कि जब शरीर ही प्रात्मा है तो इसे 
खिलाओो, इसे दृढ करो, इसकी मालिश करो, इसे विश्राम दो । यही 
आत्मा का कल्याण है। परन्तु इन्द्र चलता-चलता रुक गया। उसने 
सोचा--'हमने तो सुना था कि ग्रात्मा मरता नही, वृद्ध नहीं होता, 
गलता नहीं, जलता नही, परन्तु यह शरीर तो मरता भी है, वृद्ध भी 
होता है, रोगी भी होता है, पानी में पड़ा रहे तो गल भी जाता है, 
अग्नि में डाल दो तो जल भी जाता है, तब यह झात्मा कैसे हो सकता 


है?" 

झ्रौर बापस जाने की बजाय वह फिर प्रजापति के प्राश्रम में पहुँचा 
झौर बोला--'महाराज ! आपने कहा कि यह शरीर प्रात्मा है परन्तु 
आत्मा तो मरता नही, उत्पन्न नही होता, रोगी या वृद्ध नहीं होता । 
यह द्वारीर उत्पन्त होता है, बूढ़ा होता, बीमार होता ग्नौर मरता भी 
है, फिर यह आत्मा कैसे हो सकता है ? ” 

प्रजापति ने कहा--“मैने यह्‌ कब बताया कि यह शरीर आत्मा 
है ? मैने तो कहा था कि जो देखता है, वह आत्मा है। परन्तु यदि तुम 
श्रात्मा की जानना चाहते हो तो तुम्हे तीस वष॑ तक और ब्रह्मचारी बन- 
कर रहना होगा ।' 

इन्द्र तीस वर्ष तक और भी ब्रह्मबचारी बनकर वहाँ रहा । इसके 
पश्चात्‌ प्रजापति ने भ्रात्मा के सम्बन्ध में कुछ बताया; वह मै भी 
आपको बताऊंगा । श्रभी इन कथाम्रों के द्वारा मै केवल यह बताना 
चाहता हूँ कि आत्मा साधारण नहीं बहुत महत्त्वपूर्ण वस्तु है! विरोचन 
की भाँति आज भी कई लोग समभते है कि शरीर ही आत्मा है। 
इसके सुख के लिए, इसके आराम के लिए और इसके पालन-पोषण के 
लिए वे प्रत्येक कार्य करने को उद्यत रहते हैं। मैं शरीर की रक्षा के 
विरुद्ध तही | यह वह महल है जिसमें महाराज रहते हैं । यह वह 
मन्दिर है जिसमें देवता निवास करता है । इसकी रक्षा करनी चाहिए 
झवद्य, परन्तु इस बात को नहीं भूलना चाहिए कि इस महल का, इस 
मन्दिर का महृत््व तबतक है जबतक यह महाराज, यह देवता इसके 
अन्दर विराजमान है। यह चला जाय तो इस महल का एक कौडी भी 

मूल्य नही रहता । मातव-शरीर की रक्षा अवश्य करनी चाहिए परन्तु 
इसलिए करती चाहिए कि इसमें यह देवता रहता है, यह आत्मा रहता 
है जिसे जाने बिना कभी कल्याण नहीं होता; और इसलिए शरीर- 
रक्षा करती चाहिए कि मानव-जीवन में ही श्रात्मा और परमात्मा के 
दर्शन हो सकते है। इसके लिए प्रयत्न करना पड़ता है निःसन्देह, परन्तु 
जो परिश्रम करते हैं उन्हें सफलता भी मिलती है। जो अन्वेषण ही न 
करें उन्हें क्या मिलेगा ? 
जिन ढूँढा तिन पाइया गहरे पानी पेठ । 
मैं बौरी डूबन डरी, रही किनारे बेठ ॥ 

ग्रब किनारे बैठने से समुद्र का मोती मिलता नहीं; सीपियाँ 
मिलती हैं, कौडियाँ मिलती है, मोती मिलते नही । मोती की इच्छा 
हो तो गहरे पानी में जाये बिता काम बनेगा नही । 

गौर जिन्होंने इस गहरे सागर मे गोता लगाया, जिन्होंने खोज 
की, वे बताते है कि यह शरीर जिसे हम देखते हैं वस्तुतः पाँच कोशों 
का समूह है। सबसे बाहर है भ्रन्तमय कोश, उसके भ्रन्दर है प्राणमय 
कोश, उसके श्रन्दर है मनोमय कोश, उसके भी अन्दर है विज्ञानमय 
कोश और सबसे अन्त में, सबके ग्रन्दर है प्रानन्दमय कोश । 

बात योग से सम्बन्ध रखती है। 

अन्तमय कोश है यह ठोस शरीर जो प्न्त से बनता है, भ्रन्त 
से उत्पन्न होता है, भ्रन्त से बढता है। ग्रन्त से तात्पर्य केवल भ्रन्त नहीं, 
केवल फल, सब्जी, खाँड, दूध और खाने की अन्य वस्तुएँ तहीं। उप- 
निषदों के अनुसार जल भी भ्न्न है, वायु भी प्रन्न है, स्त्री के लिए 
पुरुष और पुरुष के लिए स्त्री श्रन्न है। प्रत्येक वह वस्तु अ्रन्त है जिससे 
शरीर को सुख मिलता है, शक्ति मिलती है। पाँच तत्त्व हैं--प्राकाश, 
प्रगति, वायु, जल और पृथिवी--इनके मिलने से शरीर बनता है। 
परन्तु लो जी, साढे नौ तो हो गये। शेष कल । 


ग्रोम्‌ तत्‌ सत्‌ ! 


ग्यारहवाँ दिन 


ओम त्वं हि नः पिता बसो त्वं माता झतक्रतो ब॒भुविथ | 
ग्रधा ते सुम्नमी महे ॥ 
झ्रो३म्‌'' 
मेरी प्यारी मातात्रो तथा सज्जनो ! 
दस दिन से हम इस प्रइन पर विचार कर रहे है कि मनुष्य को 
मनुष्य बताने की योजना क्‍या है। यह योजना अन्यत्र मिलती नही । 
ग्रन्यत्र मनुष्य को मुसलमान बनाने की योजना है, ईसाई बनाने की 
योजना है; बौद्ध, जेती अथवा ऐसा ही कुछ और बनाने की योजना 

है। मनुष्य को मनुष्य बनाने की योजना केवल वेद में है श्रथवा उन 
ब्राह्मण ग्रन्थों, गृह्मसूत्रों और उपनिषदों में है जो वेद को झ्राधार 
बनाकर लिखे गये। इस योजना की बात कहते हुए मैंने मनुष्य के 
शरीर की चर्चा की। मनुष्य का यह शरीर बहुत झ्ावश्यक है, बहुत 
महत्त्वपूर्ण है। यह देवताओं की लगरी है परन्तु इसका बड़प्पन तभी 
तक है, जबतक श्रात्मा इसके भ्रन्दर है, क्योंकि मनुष्य शरीर नहीं 
वास्तव में ग्रात्मा है। वह शरीरी है, शरीर में रहनेवाला है, शरीर को 
चलानेवाला, उसे जीवन देनेवाला है। शरीर उसका साधन है, वह 
स्वय शरीर नहीं है। यदि वह केवल शरीर होता तो फिर इतने 
फट की आवश्यकता नही थी। शरीर उत्पन्न होता है, बडा होता 
है, कुछ वर्ष रहता है, फिर समाप्त हो जाता है। इसके लिए इन 
मकानों, इन योजनाप्रों, इन लम्बे-चौड़े' दशञनों, सिद्धास्तों की ग्राव- 
इयकता है नही | कल मैंने पाश्चात्य लेखक कार्लाइल की चर्चा की । 
उसने इन सिद्धान्तों से तग आकर कहा--“सृष्टि के भ्रारम्भ से मनुष्य 
सोचता है कि मै क्या हूँ । इससे भ्रधिक लाभ की बात यह है कि मनुष्य 
के कत्तव्य को समभा जाय | कार्लाइल की यह बात सुनने में तो अच्छी 
लगती है, परन्तु वस्तुत है ग़लत। यदि यही पता न हो कि मनुष्य 
क्या है तो उसके कतंव्य का निर्णय कैसे होगा ? श्राप कह सकते हैं 
कि पिता का कतंव्य यह है, बेटे का कतंव्य यह है, भाई का कर्तव्य 
यह है, बहन का कर्तव्य यह है। श्राप कह सकते है कि राजा श्रौर 
प्रजा का कतेव्य क्या है। मन्त्री और प्रधानमन्त्री का कतंव्य क्या है । 
भन्‍त्री और प्रधान का कर्तव्य क्या है। परन्तु यह' पिता, बेटा, भाई, 
बहन, राजा, प्रजा, मन्‍्त्री तो तभी तक है, जबतक आत्मा श्रन्दर 
बेठा है। आत्मा चला जाय तो ये सब बराबर है, मिट्टी का ढेर हैं । 
तब इनका कतेंव्य क्या है ? इस आ्रात्मा के कारण ही ग्रह शरीर एक 
छोटी-सी बूँद से बढकर पाँच फीट, छह फ़ीट, साढे छह फीट का 
मनुष्य बन जाता है। एक व्यक्ति मैने देखा जो सात फीट लम्बा था'। 
मैने समझा नीचे कुर्सी रखकर उसपर खड़ा है। भौर फिर शराब 
पीने से नशा हो जाता है न! परन्तु कब होता है यह नशा ? जब 
श्रात्मा शरीर के ग्रन्दर हो । आत्मा न रहे तो आप इस शरीर का 

मुँह खोलकर एक गैलन शराब इसमें डाल दीजिये, इसे कोई नशा 
नही होगा, इसपर कोई प्रभाव नही होगा, क्योंकि यह शरीर केवल 
शरीर है, मनुष्य नहीं है । 

लगभग दो अभ्ररब वर्ष पहले यह ससार बना, तब से ग्राजतक 
खरबों लोगों ने इस पृथिवी पर जन्म लिया, खरबों लोग इस दुनिया 
से चले गये; परन्तु किसने जन्म लिया और कौन चला गया ? केवल 
खरबों शरीर, क्योंकि यह शरीर ही उत्पन्न होता और समाप्त होता 
है । शरीर की यह मृत्यु कोई भयानक बात नही | यह भगवान्‌ की 
कृपा है। यदि इत दो अरब वर्षों में लोग पैदा ही होते रहते और 
मरते नही तो सोचकर देखिये कि इस समय इस संसार की अवस्था 
क्या होती ? आज संसार की जनसंख्या लगभग तीन प्ररब है और 
हर ओर हाहाकार मच रहा है कि जनसख्या बहुत बढ गई है। इसे 
रोका नही गया और यह जनसख्या दुगुनी या तिगुनी हो गई तो संसार 
में बहुत भयातक स्थिति उत्पन्न हो जाएगी। परन्तु यदि दो भ्रब 
वर्षों में मरनेवाले मरते नही तो इस समय संसार की जनसख्या तीन 
झ्ररब नहीं, शायद हजार अरब हो जाती । इस प्रथिवी पर मनुष्यों के 
रहने और सोने का तो एक भ्रोर, खड़े होने का स्थान भी न मिलता। 
भगवान्‌ ने बहुत कृपा की कि जन्म और मृत्यु दोनों को उत्पन्न किया 
परन्तु जेसा मैंने निवेदन किया यह जन्म शरोर का होता है, मृत्यु भी 
शरीर की होती है। जिसको यह शरीर मिलता है, जिसके कारण यह 
कार्य करता है, बडा होता है और जिसके चले जाने से यह समाप्त 
हो जाता है उसका न कभी जन्म होता है और न मृत्यु होती है । 

जो लोग ऐसा नही मानते और समभते हैं कि शरीर की मृत्यु 
होने से भ्रात्मा भी मर जाती है, वे सोचकर देखें कि एक बच्चा एक 
करोड़पति के घर में उत्पन्त होता है और उत्पन्न होते ही करोड़- 
पति बन जाता है। उसने कोई काम नहीं किया, कोई व्यापार नहीं 
किया, सट्टा नही किया । ससार में झ्रॉखे खोलते ही वह करोड़ो रुपयो 
का स्वामी हो जाता है। एक बच्चा एक भिखारी के धर में पैदा होता 
है। वह जन्म लेते. ही दीनता श्नौर निर्धनता का शिकार होने लगता 
है। उसने भी कोई काम नहीं किया, कहीं घाटा नहीं डाला, कहीं 

रुपया नष्ट नही किया, फिर भी वह भिखारी बन गया है । ऐसा क्‍यों 
होता है? यह श्रन्तर क्यों है ? यदि आप परमात्मा को मानते हैं और 
आत्मा को नही मानते तो आपको कहना पड़ेगा कि भगवान्‌ बहुत 
श्रन्यायी है। यह करता का खेल खेलता है, किसी को बिना कारण 
धनिक बना देता है, किसी को निर्धन | एक को सुन्दर बना देता है, 
दूसरे को कुरूप | एक को स्वस्थ और शक्तिशाली बना देता है, दूसरे 
को रोगी और निर्बल | यक्ि झ्राप परमात्मा को भी नहीं मानते तो 
फिर बताइये कि ऐसा क्यो होता है ? इसका सीधा-सा उत्तर यह है 
कि इस शरीर में कोई रहता है और यह रहनेवाला शरीर की मृत्यु 
से मरता नहीं; अपने कर्मों के अनुसार फिर जन्म लेता है। वह यदि 
धनिक के घर जन्म नेता है तो अ्रपने कर्मों के कारण, और गरीब के 
घर उत्पन्न होता है तो अपने कर्मो के कारण । उसे अच्छा रग-रूप, 
उत्तम स्वास्थ्य, उत्तम शक्ति मिलती है तो उसके अपने कर्मों के 
कारण, इसके विरुद्ध श्रन्य वस्तुएँ मिलती है तो कर्मों के कारण । बह 
शरीर से काम लेता है भ्रवश्य, इसके द्वारा कर्म तो करता है परन्तु 
वह शरीर नही है। वह चला जाय तो शरीर व्यर्थ हो जाता है | यह 
शरीर आपके बेटे का हो, पति का, पत्नी का, बहन, भाई, पिता 
अथवा किसी दूसरे प्रियजन 'का, इसके अन्दर रहनेवाला चला जाता 
है तो आप कहते है--ले जाश्ो इसे इमशान-भूमि में, जला दो इसे, 
दवा दो इसे |” 

मै तिब्बत गया तो देखा कि बारह सहस्त फीट की ऊँचाई के 
पदचात्‌ कोई वृक्ष नही होता । तिब्बत की औसत ऊँचाई है पनद्रह 
सहुस्र फ़ीट । वहाँ कोई वृक्ष नहीं, कोई पौधा नही । आश्चर्य से मैने 
सोचा कि यहाँ के लोग मरनेवालो का अन्तिम संस्कार कंसे करते 
होंगे ” लकड़ी तहीं, कोयला नहीं, तेल भी नहीं, फिर उन्हें जलाते 
केसे होगे ? मैने अपने पथ-प्रदर्शक कीचखम्ब। से पुछा। उसने कहा-- 
“ग्रागे चलकर बताऊँगा ।” चलते-चलते रेत का एक टी ला-सा आया। 
उसके ऊपर पत्थर का एक कमरा बना था । कोचखम्बा ने बताया[-- 
“यह एक स्थान है जहाँ मरनेवालो का अन्तिम संस्कार होता है। 
इसको पेरी कहते है ।” मैने कहा--“परन्तु यहाँ लकड़ी तो है नही, 

संस्कार कैसे करते हैं ?”” वह बोला--”पाँच-पाँच, सात-सात, कभी- 
कभी बारह-बारह मील की दूरी से लोग अपने मरे हुए सम्बन्धी को 
यहाँ ले श्राते है । इस कमरे में रहते हैं तीन पुजारी । इनके पास बड़ी- 
बड़ी और तेज तलवारें हैं। इन तलवारो से वे लाश के टुकड़े-टुकड़े 
कर देते हैं और इस टीले पर फेंक देते हैं। तब शंख बजाते है। शंख 
की ध्वनि सुनकर बड़े-बड़े पक्षी श्राते है। वे इन टुकड़ों को तोच- 
तोचकर खा जाते हैं ।” और यह सब-कुछ सम्बन्धियों के समक्ष होता 
है जिन्हें मरभेव्राला बहुत प्रिय था । मैने यह सब-कुछ सुना तो मन- 
ही-मन कहा--भगवान्‌, मुभे तो यहाँ मारियों मत ! इस विधि से 
मरना तो मुझे श्रच्छा नही लगता । दिल्ली में मारियो ताकि संस्कार 
तो कर दें ।' परन्तु यह तो विनोद की बात है। इस शरीर में रहने- 
वाला जब चला जाय तो आप शरीर को जलाइये, दबाइये, पानी में 
बहाइये प्रथवा टुकड़े-टुकड़े करके पक्षियों के समक्ष डाल दीजिये, 
शरीर के लिए सब बराबर हैं। इस दरीर का यदि कोई मूल्य है तो 
तभी तक है, जबतक आत्मा इसके अन्दर है । 

इस आत्मा के सम्बन्ध में महाराज जनक ने ऋषि याज्ञवत्क्य से 
पूछा--“यह शत्सा कया है ? ” 

याज्ञवल्क्य ने उत्तर दिया--“प्राणों के भीतर, हृदय के अन्दर यह 
जगमगाता हुआ ज्योति-पुरुष है, यही आत्मा है। प्राणो से, इन्द्रियों 
से ढका हुझ्ना, सबके अन्दर निवास करनेवाला यह आत्मा ही ऐसा है 
जिसे जानने से कल्याण होता है।” 

और याज्ञवत्क्य जी ने ग्रपनी पत्नी गार्गी को भी कहा-- 

यो वा एतदक्षरं गाग्य विदित्वार्ईस्मल्लोके जुहोति यजते तपस्तप्यते 
बहूनि वर्षसहल्लाणि, श्रन्तवदेवास्य तद्‌ भवति । 
+>बूह० ३।८। १०॥ 

“सुनो गार्गी ! सुनो गार्गी ! जो कोई भी इस संसार में उस 
प्रक्षर--अविनाशी आत्मा को जाने बिना यज्ञ करता है, सहस्नों वर्ष 
तक तप करता है, उसका यह सब किया हुआ नष्ट हो जाता है, 
क्योंकि उसने ग्रात्मा को नही जाना ।” 

याज्ञवत्क्य ने यह बात कही तो क्‍यों ? इसलिए कि ग्रात्मा को 

जाने बिना मनुष्य, मनुष्य नहीं बन सकता। यदि बन सकता तो ये 
रूसवाले, अमेरिकावाले, यूरोपवाले विज्ञान के क्षेत्र में इतने आगे बढ़े 
होने पर भी अ्शान्ति श्रौर असन्तोप का शिकार क्यों होते ? ये सब 
लोग दु.ख को दूर करने का प्रयत्न करते हैं, प्रत्येक व्यक्ति करता है। 
दुःख आ्राए, ऐसा कोई नहीं चाहता परन्तु फिर भी दुःख आते है, कष्ट 
श्राते है, श्रशान्ति श्राती है। क्‍यों आती है ? इसलिए कि जानने की 
वास्तविक वस्तु आत्मा है, उसे जाने बिता मनुष्य का कल्याण है नहीं 
प्रौर ग्राज का प्रकृति का उपासक संसार इस आत्मा को जानना नहीं 
चाहता, उसे भूल बैठा है। 

इवेताइवतर-उपनिषद्‌ के ऋषि ने कहा-- 

यदा चमंवदाकाशं वेष्टयिष्यन्ति सानवाः। 
तदा देवमविज्ञाय दुःखस्थान्तो भविष्यति ॥॥ 
श्वेता० ६ । २० ॥ 

जब इस संसार के लोग मृगछाना की भांति, कपड़े या चटाई 
की भाँति इस श्राकाश को लपेटकर अ्रपनी बगल में दबा लेंगे, तब 
शायद भ्रात्मा को जाने बिना दुःख का अन्त हो जायेगा ।” उससे पूर्व॑ 
तो हो नही सकता । 

परन्तु इस आकाश को मृगछाला या कपड़े की भाँति लपेटकर 
बगल में दबायेगा कौन ? प्रक्ृति के पाँच तत्त्वों में वह सबसे सूक्ष्म 
है। करोड़ों खरब मील उसकी लम्बाई है। इतनी ही चौड़ाई और 
ऊंचाई भी । शायद इससे भी भ्ररबों गुणा भ्रधिक है चूँकि संसार की 
बडी-से-बड़ी दरबीत भी इस अचन्तरिक्ष के भ्रन्त को देख नहीं पाती, 
तब इसे बगल में लपेटकर दबायेगा कौन ? स्पष्ट है कि ऐसा हो नहीं 
सकता । इसलिए दु ख के श्रन्त की सीधी-सी विधि यह है कि भनुष्य 
सच्चे ग्रर्थों में मनुष्य बने, और मनुष्य को मनुष्य बनना हो तो झ्ाव- 
श्यक है कि वह आत्मा को जाने । 

कल मैंने श्रात्मा की बात शुरू की तो समय हो गया । इस शरीर 
में पाँच कोश हैं-अन्नमय कोश, प्राणमय कोश, मनोमय कोश, 
विज्ञानमय कोश और आनन्दमय कोश । इस आानन्दमय कोश में वह 
प्रियतम रहता है, जिसे संसार खोजता फिरता है और जिसे जाने 

बिना कल्याण नहीं हो सकता। 
अन्नमय कोश यह स्थल शरीर है। अन्न से यह बनता है, भ्रन्न 
से चलता है, अन्त से बढ़ता है । प्रत्येक वह वस्तु जिससे शरीर बनता 
है, जिससे इसे शक्त प्राप्त होती है, जिसके कारण वह चलता-फिर ता, 
खाता-पीता' है, मर्यादा से सोता, मर्यादा से जागता, सात्त्विक शक्ति 
से भरपुर होता है-ये सब वस्तुएँ अन्न हैं। इस शरीर का ध्यान 
रखना और इसे स्वस्थ रखना ञ्रावदयक है, क्योंकि इसके बिना कोई 
काम होता नहीं । कहा है त-- 
धर्माथकामसोक्षाणामारोग्यं मुलमुत्तमस । 
चार वस्तुओं के लिए मनुष्य इस ससार में ग्राता है--धर्म करने 
के लिए, धन-सम्पत्ति सग्रह करने के लिए, अपनी इच्छाएँ पूरी करने 
के लिए श्र अन्त में मुक्ति प्राप्त करने के लिए। चारों वस्तुग्नों को 
प्राप्त करने का सबसे बड़ा साधन एक स्वस्थ शरीर है। रोगी और 
निरबेल व्यक्ति के लिए इन वस्तुओं को प्राप्त करना सम्भव नहीं । 
जिसमें रोग नहीं, निर्बलता नहीं, ऐसा मानव-शरीर ही उत्तम 
ग्रन्तमय कोश है। इसके भ्रन्दर दूसरे कोश हैं जिनमें परमानन्द से 
भरपूर वह जगमगाती हुई ज्योति रहती है। परन्तु हमें तो इस अन्न 
मय कोश का भी पूरा ज्ञान नहीं । यह कोश बना है श्रन्‍्त का और हमने 
खाने-पीने का ही प्रबन्ध बिगाड रक्खा है। चाट सामने ञ्रा गई तो खा 
ली; बाद में दवाइयाँ खाते फिरे। पूरियों सामने आई तो खा ली; 
बाद में चूर्ण खाते फिरे । यह तो अन्नमय कोश को ठीक प्रकार से प्रन्न 
देना नहीं । इस कोश को ठीक रखना हो तो आहार, खाना-पीना, ठीक 
होना चाहिए । आयुर्वेद-शास्त्र कहता है कि इस शरीर में चार वस्तुएँ 
है, चारों ठीक रहे तो शरीर ठीक रहता है । पहली वस्तु है त्रिदोष-- 
वात्त, पित्त और कफ | दूसरी वस्तु है श्रगिनि | तीसरी वस्तु है घात-- 
रक्‍त, चर्बी, हड्डी, वीये आदि | चौथी बस्तु है मल जिसका शरीर में 
बनना आवद्यक है और बनने के पश्चात्‌ शरीर से बाहर निकलना भी 
श्रावश्यक है। हमारे शास्त्र कहते है-- 
समदोषाः: समग्निसह्च समधातु सलक्रिया । 
प्रसन्‍तात्सेन्द्रिय मनः स्वस्थ इत्यभिधीयते ॥॥ 

जिम्में वात, पित्त और कफ ठीक अवस्था में है, जिसके प्रन्दर 
विभिन्‍न प्रकार की अग्नियाँ ठीक अवस्था में है, जिसके धात्‌ ठीक 
ग्रवस्था में हैं, जिसे मलावरोध (कव्ज) या पेचिश श्रादि से दु.खी नहीं 
होता पड़ता और जिसकी शआ्रात्मा प्रसन्‍त है, इन्द्रियाँ प्रसन्‍न है, वही 
व्यक्ति स्वस्थ है। 

ग्रव श्राप स्वयं देखिये कि श्राप स्वस्थ है या नहीं ? आपका यह 
ग्रन्‍्नमय कोश ठीक अवस्था मे है या नही ? जो व्यक्ति स्वस्थ है, 
जिसका मत प्रसन्न है, जिसकी इन्द्रियाँ प्रसन्‍त है, जिसकी आत्मा में 
प्रसत्नता उत्पन्न करनेवाली निर्मलता है, वह बहुत देर तक जी 
सकता है | 

मैंने पिछले दिनों एक प्राचीन ग्रन्थ में पढा कि सतयुग में मनुष्य की 
साधारण श्रायु चार सौ वर्ष थी, त्रेता'में तीन सौ वर्ष थी, द्वापर में 
दो सौ श्रौर प्रब कलियुग मे एक सौ वर्ष रह गई है। प्रतीत होता है 
कि शायद कोई पाँचवाँ युग शुरू हो रहा है, क्योंकि अब तो लोगों की 
साधारण आयु सौ वर्ष भी नही रही | कुछ लोग सौ वर्ष जीते है, शेष 
पहले ही चले जाते है । कुछ लोग कहते है कि यह दो सौ, तीन सौ, 
चार सौ वर्ष की आयु तो केवल गप्प है। इतनी देर कोई जो नहीं 
सकता । परन्तु यह तो अपने ग्रन्थों को और अ्रपने इतिहास को न 
जानने का परिणाम है। 

महपि अग्निविश और चरक ने लिखा है कि--अब से पूर्व के लोग 
ठीक प्रकार के रसायनों का प्रयोग करके एक सहख्र वर्ष तक जीवित 
रहते थे और उन्हें वृद्धावस्था, निर्बलता और बीमारी जैसा कोई भी 
कष्ट नही होता था । 

और फिर महाभारत में तो स्पष्ट लिखा है कि भगवात्‌ कृष्ण ने' 
जब अपना शरीर-त्याग किया था तो उनकी आयु १२४५ वर्ष थी। 
द्रोणाचार्य जब कुरुक्षेत्र के मैदान में युद्ध कर रहे थे तो उनकी ग्रवस्था 
चार सौ वर्ष की थी। भीष्म पितामह जब द्रशय्या पर सोये तो 
उनकी आयू १६० वर्ष थी । जिन लोगो को ये बाते गलत लगती हैं 

'और जो समभते है कि ऐसी बातें हो ही वही सकतीं, उन्हें महृषि 

दयानन्द की पुस्तक ऋग्वेदादिभाष्य-भूमिका' देखनी चाहिए जहाँ 

महर्षि ने यजुर्वेद के एक मन्त्र का श्र करते हुए इस बात को सत्य कहा 
है । यजुर्वेद का मन्त्र है-- 
ज्यायुषं जमदग्ते: कश्यपस्थ ज्यायुषम्‌ । 
यहेवेधु ज्यायुयं तन्नो5स्तु ज्यायुषम ॥ 
ल्‍-यजु० ३। ६२ ॥ 

मह॒धि इसका श्र करते हुए कहते हैं--“इस मन्त्र में यह उपदेश 
है कि मनृष्य ब्रह्मचर्य और अन्य नियमों का पालन करके अपनी श्रायु 
को तीन गुणा और चार गुणा भी कर सकता है, भ्रर्थात्‌ तीन सौ, चार 
सौ वर्ष तक सुख से जी सकता है।” 

यह है वेद का उपदेश | मनुष्य इस अच्तमय कोश की रक्षा करे 
तो बहुत देर तक इससे काम ले सकता है। आप पूछेगे कैसे ले सकता 
है ? उसका साधन क्‍या है ? तो दूसरे साधनों के प्तिरिक्त गोपथ- 
ब्राह्मण” मे एक बहुत सीधा श्र सरल साधन बताया है | वह यह कि 
जो व्यक्ति नियम के साथ दिन-रात में केवल दो बार खाता है और 
थोडा खाता है वह दीर्घायु प्राप्त करता है। 

परन्तु' आजकल किसी से दिन में केवल दो बार खाने की बात 
करके तो देखो । लोग प्रात: उठते हैं तो चाय पीते है, फिर नाश्ता 
करते है, तब दोपहर को लंच करते है, फिर शाम को चाय पीते हैं, 
तब रात का खाना खाते है और फिर सोने से पहले भी तो कुंछ खाना 
हुआ न ! उसे सपर' कहते है और बीच-बीच में स्नैक्स (97808) 
तो चलते ही रहते है। अ्रब बताश्रो, भरायु ब्ेचारी क्या करे और 
स्वास्थ्य क्या करे ? और फिर अब तो डॉक्टरों ने भी कहना शुरू कर 
दिया है कि दिन में थोड़ा-थोड़ा करके बहुत बार खाञ्नों । हर समय 
खाना ही है तो फिर मनुष्य और पशु मे भ्रन्तर क्या रह गया ? 

उपनिषद्‌ में एक कथा आती है कि प्रजापति ने सृष्टि बनाई तो 
मनुष्य और पशु सब उनके पास गए। पशुओं ने पूछा--“प्रापने हमें 
बना तो दिया परन्तु यह तो बंताया नही कि हमें दिन में कितनी बार 
खाना चाहिए ? ” प्रजापति ने कहा--'दिन में, रात मे, जब तुम्हारी 
इच्छा हो, उतनी ही बार खाद्मो, तुम्हारे लिए कोई रुकावट नही ।” 
मनुष्यों ने सुना तो बहुत प्रसन्न हुए। उन्होने समझा, हमे भी यही 

आदेश मिलेगा। आगे बढकर उन्होने पूछा--'झौर हम कितनी बार 
खाये प्रजापति ? ” प्रजापति बोले--' तुम मनुष्य हो, तुम चौबीस घण्टों 
में केवल दो बार खाश्रो ।” मनुष्यों ने सुना तो बड़े उदास हुए । कुछ 
लोगों ने प्रजापति की बात मानी, दूसरो ने नही । मन-ही-मन उन्होंने 
कहा--'प्रजापति तो बूढे हो गए है। इस बात का निर्णय हम करेंगे 
कि हमें कितनी बार खाना है !' प्रतीत होता है ऐसा सोचनेवाले सब 
लोग इस युग में उत्पन्न हो गए है। प्रभात से रात तक खाते ही रहते 
हैं। शायद रात को स्वप्न भी खाने-पीने के देखते है । आप गाडी में 
यात्रा कोजिये। प्रात: हो, दोपहर हो, शाम हो या रात के दो बजे हों, 
इधर गाडी स्टेशन पर पहुँचती है उधर आवाजें श्राने लगती हैं--- 
“ताजा पूरी, ताजा हलवा, हापुड के पापड़, गाजियाबाद के समोसे । 
श्रब आप खाना ही चाहें तो मै रोकनेवाला कौन हूँ ? परन्तु हँसी की 
एक बात मै कई लोगों को सुनाता हूँ, आप भी सुनिये ! 

भगवान्‌ मनुष्य को बनाता है न, तो उसका राशन भी निरिचित 
कर देता है। यह राशन आप थोडा-थोड़ा करके अधिक देर खाश्ोगे 
तो भ्रधिक समय तक जियोगे। जल्दी-जल्दी अधिक खाभ्रोगे तो राशन 
समाप्त होते ही टिकट कट जायेगा। इसलिए थोड़ा खताग्रो । बहुत 
खाना स्वास्थ्य का नही भ्रपितु रोग का कारण बन जाता है। मैंने पहले 
भी इस कथा में आायुर्वेद-शा सत्र का वह नियम आपके समक्ष रक्खा जो 
मनुष्य को स्वस्थ रखता है; आज भी उसकी पुनरावृत्ति करना चाहता 
हूँ, नियम है-- 

पथ्याशी व्यायामी स्त्रीषु जितात्मा नरो न रोगी स्यात्‌। 

जो व्यक्ति अपनी प्रकृति को समभने के पश्चात्‌ उसके श्रनुसार 
जीने के लिए खाता है, खाने के लिए नहीं जीता है; जो खाये हुए को 
पचाता है; व्यायाम और परिश्रम से इस अनस्तमय कोश को मोटा और 
रोगी नही होने देता; और पुरुष हो तो स्त्रियों के सम्बन्ध में, स्त्री हो 
तो पुरुष के सम्बन्ध में जिसने अपने पर कावू पा लिया है, ऐसा व्यक्ति 
कभी रोगी नही होता । 

जो व्यक्ति इस सीधे-से नियम को भूलता है, वह आज नही त॑ 
कल, रोगी होगा भ्रवश्य । मैं जब श्रार्य प्रादेशिक प्रतिनिधि सभा” का 

प्रधान था तो एक उपदेशक थे हमारे । हम उन्हें 'भगौन” कहते थे। 
उन्हे खीर खाने का बहुत शौक था। एक बार हम मुलतान गए। 
मुलतान के लोग अतिथि-सत्कार बहुत करते थे । खाता परोसा गया 
तो खीर सामने श्राई । मैंने देखा कि खीर को देखते ही भगौन जी की 
ग्रॉखें चमक उठी है। धीरे-से मैने खीर का वह कटोरा भी जो मेरी 
थाली में था, भगौन जी के सामने रख दिया। भगौन जी पहले तो 'न- 
त' करते रहे, फिर दोनो कटोरों को अपने सामने रखकर बैठ गये । 
मेरे साथ बैठे थे श्री भगतराम जी शास्त्री | मैने उन्हे संकेत किया तो 
उन्होने भी अपनी खीर भगौन जी को दे दी । भगौन जी तीनों कटोरे 
खा गये। वे खीर मे लाल मिर्च मिलाकर खाते थे | उस दिन भी 
उन्होंने ऐसा किया | शाम को उनके भजन होनेवाले थे। समय श्राया 
तो भगौन जी अदृश्य । पता लगा कि दोपहर से उन्हे जुलाब लगे हैं। 
वे अ्पने बिस्तर से बाथरूम तक जाते है, बाथरूम से बिस्तर तक। 
तीसरी बात उनसे होती नहीं । भ्रब ऐसा खाने का लाभ क्या हुआा ? 
खाओो ग्रवश्य । अन्त के बिना यह अन्तमय कोश रहता नहीं, परच्तु 
ठीक वस्तु खाग्नो, थोड़ी खाश्नों, खाने के पश्चात्‌ उसे परिश्रम और 
व्यायाम से पचाओ । पचने से जो शक्ति बनती है उसकी रक्षा करो। 

श्राप लोग इस बडे शहर में रहते है। यहाँ इस बात की झ्रोर ध्याव 
देने की श्रधिक आवश्यकता है। क्योकि नगर, जहाँ सभ्यता श्रौर 
संस्कृति, शिक्षा और राजनीति के अडडे है वहाँ बीमारियों के अड्डे 
भी है। एक बार हिमालय के कुछ ऋषि नगरों में प्रचार करने के लिए 
ग्राये । वापस गए तो इन्द्र को मिले। इन्द्र ने देखा, उनके शरीर निबंल 
हो गये थे । मुखमण्डल का रग उड़ गया था। इन्द्र ने कारण पूछा तो 
उन्होंने कहा--/हम नमरों में प्रचार करने गये थे, वहाँ यही हाल होता 
है।” मैं यह नहीं कहता कि नगरो में रहनेवाले सदा ही बीमार रहते 
हैं, परन्तु जो लोग शहरो में निवास करते है उनके लिए आवश्यक है 
कि वे प्रपने शरीर का अधिक ध्यान रक्‍्खे । यहाँ बीमार होने की 
सम्भावना अधिक है। 

परन्तु मै जब बार-बार कहता हूँ कि थोडा खाझ्नो तो इसका यह 
ग्र्थ नही कि एकदम से खाना-पीना बन्द ही कर दो । महीने या पद्वह 

दिन में एक व्रत रख लेना उत्तम है परन्तु बिना कारण लम्बे-लम्बे ब्रत 
रखकर शरीर को निर्बेल करने का प्रयत्न करना ठीक नहीं । अब तो 
ऐसे लोग कम हो गये हैं, पहले बहुत होते थे जो एक भुजा को ऊपर 
करके वर्षों ऊपर रखते थे। परिणाम यह होता था कि बाहु सूखकर 
व्प्थे हो जाता था। देखनेवाले उन्हें देखते, तपस्वी और महात्मा 
कहते | परन्तु यह न तो तप है, न महात्मापन है। यह तो भगवान्‌ के 
दिये शरीर को व्यर्थ बनाकर दूसरो के लिए बोझ बनना है। जिसका 
एक हाथ व्यर्थ हो गया स्पष्ट है कि वह एक हाथ से सब कार्य नई 
कर सकता, दूसरो के लिए आपत्ति बनता है। एक महात्माजी मैने 
देखे | वे भ्रपने हाथ से खाना नही खाते थे | दूसरों को उनके मुँह में 
ग्रास डालने पड़ते थे । उन्हे प्यास लगे तो दूसरों को गिलास उठाकर 
उनके होठों से लगाना पड़ता था। कई लोग उनके सम्बन्ध में कहते 
थे-- “कितने बड़े महात्मा है ये ! / मैंने उन्हे देखा तो सोचा, 'कितने 
ग़लत महात्मा है ये ! दोनों हाथ भ्रच्छे-भले विद्यमान है, फिर भी ये 
दूसरो के लिए आपत्ति बन गये है ।' यह तप नहीं है, तप का पाखड 
है केवल । 

ऐसे ही एक महात्मा एक बार हमारे गाँव में ग्राये । मै तब बच्चा 
था। लोग उन्हें पवन-भ्राहारी बाबा' कहते थे। गाँव से बाहर एक 
उद्यान मे वे ठहरे थे । मै उन्हें देखने गया | देखा कि जो लोग उनका 
दर्शन करने को जाते हैं वे अपने साथ कितने ही फल, मिठाइयाँ, बादाम, 
मेवा और दूसरी वस्तुएँ लिये जाते है, उन बाबाजी को देखकर उनकी 
कुटिया से बाहर आ जाते है। मैंने आश्चर्य के साथ सोचा कि यदि 
बाबाजी पवन-आहारी हैं, हवा खाकर जीवित रहते है तो उन वस्तुग्रों 
का क्‍या करते हैं जिनसे पुरे एक मुहल्ले का पेट भर सकता है ” आज- 
तक इसका उत्तर मुझे मिला नहीं। सचाई यह है कि थोड़ा खाना 
चाहिए प्रवश्य, परन्तु अन्न को बिल्कुल छोड देते का प्रयत्न करना या 
बिल्कूल छोड़ देने का दिख्लावा करना ठीक नही । यह अन्‍्नमय कोश है, 
अन्न के बिना रहता नही | इसलिए व्रत भी रखना हो तो मर्यादा में रहकर 
रखना चाहिए। किसी उत्तम उद्देश्य को सामने रखकर रखना चाहिए । 
ये माताएँ और बहने करवाचौथ का ज्षत रखती हैं, इसलिए कि पति 

की आयु लम्बी हो। यह उत्तम उद्देश्य है। यदि भ्राप इसलिए ब्रत 
रखते है कि आपका स्वास्थ्य उत्तम रहे, पन्द्रह दिन या मास से एक 
बार शरीर मे जो पाचन करने की मशीन है उसे पूर्ण विश्राम मिल 
जाय तो यह भी उत्तम उद्देश्य है। यदि श्राप एक सप्ताह में एक बार 
इसलिए व्रत रखते है कि इस प्रकार जो पैसे बचे उन्हें देश को रक्षा के 
फ़ण्ड मे दे देगे तो यह भी भ्रच्छा उद्देश्य है। 

देश पर आ्रापत्ति हो तो उसके लिए तप करना उचित है। कई 
लोग सिगरेट पीते है। मै श्राजतक समझ नहीं सका कि सिगरेट पीने 
से उन्हे मिलता क्‍या है ? पेट भरता नहीं, मूह कडवा होता है, दूसरों 
के लिए बदबू फैलती है, अपने लिए रोग उत्पन्त होते है, स्वास्थ्य नष्ट 
होता है, श्रायु घटती है। ऐसी वस्तु को आखिर पीता क्‍यों ? श्राज 
देश पर सकट है तो बुद्धिमत्ता की बात' यह है कि सिगरेट पीना छोड़ 
दीजिये श्रौर जो पैसा बचे वह देश की रक्षा के लिए दे दीजिये । 

परन्तु जब मै सिगरेट छोड़ने या ऐसी दूसरी फ़ालतू वस्तुएँ छोड़ने 
और मास या पद्धह दिन में एक व्रत रखने की बात कहता हूँ तो इसका 
यह तात्पय नहीं कि श्राप उस व्यक्ति की भाँति कंजूस बन जाये जिसका 
लोठा कुएँ में गिर गया था । उस व्यक्ति का लोटा प्रयत्न करने पर भी 
बाहर नही निकला तो उसने कहा--कुएँ से नहीं निकलता तो न 
निकले, मैं पेट से निकाल लूगा।” और पेट से लोटा निकालने के लिए 
उसने हर दूसरे दिन ब्रत रखना शुरू कर दिया। ऐसा नहीं करना 
आप । यह अन्तमय कोश है। इसकी रक्षा करना श्रावश्यक है। यह 
ग्राठ चक्रो और नौ द्वारों वाली देवताओं की नगरी है जिसके प्रत्येक 
द्वार पर देवता बैठे हैं। इसी के अन्दर सोने की भाँति चमकता हुग्ना 
वह ज्ञानमय कोश है जिसमे ज्योति से भरपूर स्वर्ग है जहा परमानन्द, 
परमशक्ति, परमशान्ति से भरपूर परमतब्रह्म के दर्शन होते है। परल्तु 
देखो जी, समय हो गया । भ्रब शेष बात कल । 


ओझोश्म शम्‌ ! 

'बारहवाँ दिन 


श्रोम त्वं हिं तः पिता वसो त्वं माता शतक्रतो बभुविथ। 
प्रधा ते सुम्तमीमहे ।१ 


प्यारी माताओं और सज्जनो ! 

कल मैंने बताया कि मनुष्य पाँच कोशो का समूह है। एक के भीतर 
एक, षाँच कोश है हमारे भीतर । एक के पश्चात्‌ एक कोश को प्राप्त 
करता पडता है। तब बहू श्रत्तिम कोश आता है जहाँ परमाननन्‍द से 
भरपूर परमेश्वर चमकते हुए स्वर्ग की भांति दृष्टिगोचर होता है, 
मिलता है । विद्यमान वह प्रत्येक स्थान पर है परन्तु उसके दर्शत उस 
पाँचवे कोश में होते है । इन पाँचों कोशो में सबसे पहला श्रौर बाहर 
का है भ्रन्तमय कोश-- यह मानव-शरीर | इसकी रक्षा करनी चाहिये, 
इसे खिलाना चाहिये, पिलाना चाहिये। भ्रधिक सर्दी हो, गर्मी हो, वर्षा 
हो, तो इसे बचाता चाहिए । सत्ययुग में मनुष्य की अवस्था चार सौ 
वर्ष थी, त्रेता मे तीन सौ रह गई, द्वापर में दो सौ, कलियुग में एक 
सौ । श्रब इससे भी कम रही जाती है तो इसलिए कि खाने-पीने का 
ढग बदल गया है । या तो दिन में छह-छह बार खाते है (जबकि 
आयुर्वेद-शास्त्र कहता है कि जो व्यक्ति केवल दो बार खाये उसकी 
आयु लम्बी होती है) या फिर व्यर्थ के शौर अनुचित ब्रत रखना शुरू 
कर देते है (जबकि ब्रत शरीर को स्वस्थ रखने के लिए या आध्यात्मिक 
शक्ति के लिए रखना चाहिए, शरोर को निर्बल करने के लिए नहीं )। 

परन्तु यह अन्नमय कोश--यह मानव-शरीर केवल खाने-पीने के 
लिए नही। यह देवभूमि है। यह ऋषियों की तपोभूमि है। इसमें 
सोने की भाँति चमकता हुआ वह कोश है जिसमें ज्योति से भरपुर 
स्वर्ग जगमगाता है। श्राठ चक्र है इसमें, नौ द्वार है। यह देवताओं की 
नगरी है। इसके प्रत्येक द्वार पर एक-एक देवता पहरा देता है। नौ 
द्वार हैं - दो श्रॉखे, दो कान, नासिका के दो छिद्र, एक मेँह, मल और 
मृत्र के दो मार्ग । झ्राठ चक्र हैं-मूलाधघार चक्र, स्वाधिष्ठान चक्त, 
सणिपुरक चक्र, अनाहद चक्र, हुंस चक्र, विशुद्धि चक्र, आज्ञा चक्र, 

ग्रौर सहस्नार चक्र जिसे दशम द्वार भी कहते है। ये सब इस शरीर के 
भीतर घिभिन्‍न अंग हैं । 

ऐसी है यह नगरी । यह घुणा करने की नहीं, अ्रपितु सँभालकर 
रखने की वस्तु हैं। यही बह मन्दिर है जिसमे उस प्रीतम प्यारे प्रभु 
परमेश्वर के दर्शन होते है। योगशास्त्र ने ये श्राठ चक्र बताये तो 
इसलिए कि शरीर के विभिन्‍त अंगों पर ध्यान करने से विभिन्‍न आनन्द 
मिलते है । ताक की तोक पर ध्यान जमाइये तो कुछ दिनों के पश्चात 
एक विचित्र प्रकार की भीनी-भीनी और मन-मोहिनी सुगन्ध आने 
लगती है | यह सुगन्ध संसार के किसी पुष्प से, किसी इत्र में, किसी 
सेण्ट में है नहीं । जिह्ना की नोक पर ध्यान जमाइये तो कुछ द्वित्तों के 
पश्चात्‌ एक विचित्र प्रकार का अत्यधिक स्वादिष्ट रस जिह्ना पर आने 
लगता है। यह रस, यह स्वाद संसार के किसी भी पदार्थ मे है नहीं। 
स्वादिष्ट-से-स्वादिष्ट खाना भी इसके सामने तुच्छ प्रतीत होता है। 
कान में ध्यात लगाइये तो कुछ दिनों पदचात्‌ एक विचित्र प्रकार की 
सुरीली और मीठी ध्वनियाँ श्रामे लगती है | ऐसा प्रतीत होता है कि 
कई प्रकार के बाजे बज रहे है। परन्तु उनमें कोई भी इस संसार का 
बाजा नहीं, किसी अन्य .ससार के, किसी और प्रकार के वाद्य हैं वे, 
एक और प्रकार का सगीत । इसी को अ्रनहद शब्द या अनहूंद नाद भी 
कहते है। इस प्रकार शरीर के विभिन्‍न भ्रगों पर, विभिन्‍न चक्रों पर 
विभिन्‍न प्रकार के अनुभव होते है। यह शरीर केवल खाने-पीने की 
वस्तु नही, एक और काम भी गाता है जो इसका वास्तविक काम है। 
इन आराठ चक्रों का भेदन करके ही मनुष्य उस परम प्यारे प्रीतम का 
दर्शन करता है । एक के पश्चात्‌ दूसरे कोश से गुजरकर उस आानन्दमय 
कोश मे पहुँचता है जहाँ ज्योति से भरपुर, चमकता, जगमगाता हुम्ना 
स्वर्ग विद्यमान है। इन सभी चक्रो व कोशों का ्राधार प्रस्नमय कोश-- 
मानव-शरीर है। 

अपने प्रीएम प्यारे के लिए हमे एक मन्दिर चाहिए । अपने देवता 
के लिए, जिधमे इतना महान्‌ देवता रहे, जिसमें देवों का महादेव 
सामने आकर दर्शन दे, वह मन्दिर महान्‌ होना चाहिए न ? इस 
महान्‌ मन्दिर की आधारशिला भी दृढ होनी चाहिए--जितना बडा 

भवन उतनी ही दृढ़ तीव । यह शरीर--अन्नम५-कोश इस मन्दिर की 
नींव है। जिसकी यह श्राधारशिला ही ठीक नहीं, यह ग्रन्नमय कोश 
ठीक नहीं, उसे न मजन का स्वाद झाता है, त भोजन का । लोक और 
परलोक दोनों से गया वह । बेठ गया भजन में, अब कभी कमर दर्द 
करती है, कभी घुटने दुखते है, कभी खाँसी श्राने लगती है तो ऐसा 
व्यक्ति भजन कैसे करेगा ” इसीलिए मै बार-बार कहता हूँ कि इस 
शरीर को, इस अच्तमय कोश को दृढ़ बनाझ्रो, स्वस्थ बनाझ्रो। केवल 
इसलिए नही कि तुम देर तक जी सको, अ्रपितु इसलिए भी कि अपने 
प्रभु के दर्शन कर सको । 

हठयोग के कुछ साधन हैं, जिनसे यह शरीर स्वस्थ रहता है। मै 
जब लाहौर मे था तो हठयोग के इन साधनों को करता रहा । धोती, 
नेती, बस्ती आदि उपाय मैंने अपनाये। इककीस हाथ लम्बा, कुछ 
ग्रगुल चौड़ा कपड़ा दूध में भिगोकर निगल जाता और फिर उसे धीरे- 
धीरे मुँह के रास्ते बाहर निकालता था। ऐसे कई ग्रन्य उपाय भी 
करता था | इनसे शरीर को कुछ लाभ होता है अ्रवद्य, परन्तु इन्हे 
गलत विधि से किया जाय या इनमे कुछ कमी रह जाय तो शरीर को 
हानि होती है । कई बार ऐसे रोग चिमट जाते है जो किसी भी प्रकार 
ठीक नही होते । इसलिए यह जानते हुए भी कि हठयोग के साधनों से 
शरीर को लाभ पहुँचता है, मैं आपसे कहता हूँ कि श्राप इस भंभट में 
मत पडिये । इसकी बजाय सरल मार्ग अपनाइये। और सरल मार्ग यह 
कि थोड़ा खाइये, श्रच्छा खाइये, दिन-भर में केवल दो बार खाइये । 
कभी-कभी ब्रत रखिये, पेट को विश्वाम लेने दीजिये। थोडा-बहुत 
व्यायाम कीजिये और प्रसन्न रहिये । हमारे ब्राह्मण-ग्रन्थ कहते है कि 
जो व्यक्ति थोड़ा खाता है, जो ऋतु-परिवर्तंत मे सामवेद गाता है और 
जो प्रतिदिन श्रद्धा के साथ यज्ञ करता है, उसकी श्रायु दीर्घ हो जाती 
है। सौ वर्ष मृत्यु उसके निकट नही आती । ह 

ऋग्वेद के दसवें मण्डल के अठारहवे सूकत का चौथा मन्त्र है-- 

शर्त जीवन्तु शरद: पुरूची र॒न्‍्तम्‌ त्यूं दधतां पर्वतेन । 

सुनो ऐ मनुष्यो ! तुममें से प्रत्येक मनुष्य सौ वर्ष तक जिये । इससे 

भी अधिक जिये। परन्तु यदि सौ वर से पूर्व मृत्यु श्राये तो उसके सामने 

पर्वत खडे कर दो | उसका मार्ग रोक दो, ताकि वह तुम्हारे पासन 
ञ्रा सके । 

परन्तु मार्ग रोकने की विधि क्‍या है ? छान्‍्दोग्य उपर्निषद्‌ में ऐतरेय 
महिदास की कथा आ्राती है। वैद्य ने कहा कि उसका जीवन अधिक- 
से-अधिक दस-पच््रह दिन और है, इसके पश्चात्‌ वह जियेगा नहीं। 

ऐतरेय महिंदास ने यह बात सुनी तो एक यज्ञ आरम्भ कर दिया 
जो ११४ वर्ष में प्रा होता है। यज्ञ को शुरू करते हुए उसने घोषणा 
की--/जबतक मैं श्रद्धा और विश्वास के साथ यज्ञ करता हूँ, तबतक 
मृत्यु मेरे निकट नहीं भ्रा सकती ।” 

यह है सौ वर्ष तक और उससे भी भ्रधिक समय तक स्वस्थ रहकर 
जीने का मार्ग । दृढ सकल्प करो कि हमे मरना नहीं । उत्साह के साथ, 
वीरता के साथ जियो। स्मरण रक्खो | वीर जीवन में केवल एक बार 
मरता है, कायर जीता रहे तो पग-पग पर मरता है। हर समय निराशा 
को श्पने गले का हार बताये रखना, निराशा की बाते करना, निराशा- 
बाद को अपना सिद्धान्त बना लेता--यह जीते का मार्ग नहीं। ऐसा 
व्यक्ति जीता हुआ भी मृतक है । 

एक और वेद-मन्त्र है-- 

मृत्योः पद योपयन्तों यदेत । 
+कऋ० १०। १८। २॥ 

इसका श्रर्थ है कि सौ ब्षं तक मृत्यू को पीछे धकेलते हुए आगे 
बढते जाओ । यह है प्रात्मबिश्वास की, भ्राशावाद की बात | 

कुछ भाई कहते है कि आप बार-बार श्रायु को बढाने की बात 
कहते है, मृत्यु की काटने की बात भी, परन्तु मृत्यु तो प्रत्येक व्यक्ति 
की निश्चित है, उसे टाल कौन सकता है ! देखिये, इस रहस्य को 
समभकने का प्रयत्न कीजिये। योग-दशत्त के अनुसार प्रत्येक व्यक्तित के 
उत्पन्न होने से पूर्व तीन बातें निश्चित हो जाती हैं-न्यह कि उसे 
कौन-कौन-से कर्मो का फल भोगना है, यह कि उसे मनुष्य, पशु, पक्षी, 
स्त्री, पुरुष श्रादि कौन-से शरीर में इस कर्म का फल भोगना है; श्ौर 
यह कि इसकी भाय क्‍या है। परन्तु यह श्रायू दितो, सप्ताहों, मासों 
या वर्षो में नहीं अपित्‌ श्वासों पर निर्भर होती है। श्राप ये श्वास 

पच्चीस व में लें, पचास वर्ष में, सौ वर्ष में या इससे भी श्रधिक वर्षों 
में-यह जीनेवाले पर निर्भर है। श्राप सात्त्विक जीवन-यापन करें, 
सात्तविक विचार अपनाएँ; काम, क्रोध, अहंकार श्रादि से दूर रहें तो 
प्रापकी साँस धीरे चलेगी श्रौर श्रापकी भ्रायु लम्बी हो जायेगी। इसके' 
विरुद्ध रजोग्रुण से भरपूर भोजन खाइये, तमोग्रुणी या रजोगुणी 
विचारों को श्रपनाइये, भ्रपनें जीवन को तमोग्रुण या रजोगुण से भर 
दीजिये, काम, ऋध, लोभ, मोह, अहंकार श्रादि का भ्रपना स्वभाव 
बना लीजिये तो इवास तेजी से चलेगा, श्रायु कम हो जायेगी । 

अब बताइये कि श्वास को धीरे चलाना या तेज़ चलाना आपके वश 
में है या नहीं ? 

इसीलिए मैं कहता हूँ कि मृत्यु को पहले बुलाना या बाद में बुलाना' 
श्रापके वश में है। प्राप चाहें तो आयु को बढ़ा सकते हैं, चाहें तो घटा 
भी सकते हैं। 

परन्तु ज्ञात होता है कि यह ग्रत्तमय कोश--यह शरीर मुझे भौर 
झ्रापको छोड़ता नहीं । 

आ्रयेसमाज हनुमान रोड में मैं इसी की बात कहता रहा। भ्रब 
श्राय॑समाज पभ्रनारकली रीडिग रोड में भी इसी की बात कह रहा हूँ । 
इसलिए इसके सम्बन्ध में इतना-कुछ मैंनें कहा श्रौर इसपर बल दिया 
कि यह श्रन्तमय कोश ही वह दुर्ग है जिसके श्रन्दर दूसरे सभी कोश 
रहते हैं और जिसके प्रन्दर भगवान्‌ के दर्शन होते हैं। वैज्ञानिकों के 
दृष्टिकोण से इस श्रल्नमय कोश में, इस शरीर में इतना गन्धक है कि 
माचिस की बीस डिबियाँ बन सके । इतनी चर्बी है कि साबुन की 
पच्चीस ठिक्याँ बन जाएँ। इतना चूना है कि एक छोठे-से कमरे भें 
सफेदी हो सके । इतना लोहा है कि दो इंच लम्बी पतली-सी कील 
बनाई जा सके। इसके अतिरिक्त थोड़ी-सी खाँड, कुछ नमक श्रौर 
छत्तीस सेर पानी भी है। इन सब वस्तुओं का कुल मुल्य पुराने समय 
में बारह भ्ाने था । भ्रब इस महँगाई के कारण शायेद दो रुपये होगा । 
वैज्ञानिक दृष्टिकोण से इतना ही मूल्य है इस शरीर का । 

परन्तु हमारे योगियों और ऋषियों के दृष्टिकोण से, भगवान्‌ वेद 
के दृष्टिकोण से यह शरीर देवताओ्रों की नगरी है, ऋषियों की तपो- 

भूमि है। यह वह नाव है, जिसका आश्रय लेकर आत्मा संसार-रूपी इस 
समुद्र से पार उतर जाता है। इसलिए इस श्रन्तमय कोश का मैंने विशद 
वर्णन किया। परन्तु यह मातव-शरीर केवल खाने-पीने, स्वास्थ्य बनाने 
श्रौर आयु बढ़ाने के लिए तो है नहीं। इसका वास्तविक उद्देश्य है 
प्रात्मदर्शंत । इसलिए महर्षि याज्ञवल्क्य ने गार्गी से कहा था-- 
यो वा एतदक्षरं गाग्यंविदित्वाइस्मिल्लोके जुहोति यजते। 
तपस्तप्यते बहूनि वर्षेसहर्राणि श्रन्तववेवास्थ तद्‌ भवति॥ 
ऋझबृुह० ३।८॥। १० ॥ 
सुनो गार्गी ! सुनो गार्गी ! जो मनुष्य इस अक्षर आत्मा को जाने 
बिना इस संसार में यज्ञ करता है या त्तप करता है, चाहे कई सहस्र वर्ष 
तंक करे, उसका यह सब नष्ठ होनेवाला है । 
श्रागे चलकर उन्होंने फिर कहा-- 
इहैव सन्‍्तो5थ विद्यस्तद्वयं, न चेदवेदीमंहती विनष्टि:। 
“बुह० ४। ४। १४॥ 
यदि इस मानव-शरीर में, इस जीवन में उसे जान लिया तो ठीक 
है, नहीं तो महान्‌ विनाश होता है । 
| परन्तु इस आत्मा को श्ौर इसके अन्दर विराजमान इस भ्रक्षर-ब्रह्म 
को जाना कंसे जायेगा ? कैसे देखना होगा उसे ? इसके लिए अन्तमय 
कोश से आगे चलना होगा। अन्तमय कोश के अन्दर खोज करनी 
होगी । श्रागे बढ़े हम तो किस मुहल्ले में पहुँचते है? इसका नाम है 
प्राणमय कोश--श्वासों की नगरी। परन्तु प्राण का श्रर्थ केवल यह 
बाहर और अन्दर जानेवाला इवास नहीं । प्राण पाँच है। इसके साथ- 
साथ पाँच उपप्राण भो हैं । 
प्राण हैं--प्राण, श्रपान, समान, उदान और व्यान । 
प्राण यह रवास है जो हर समय बाहर भाता है, भीतर जाता है। 
फिर बाहर श्राता, फिर भीतर जाता है । भ्रपान वह प्राण है जो नाभि 
से लेकर पाँव तक रहता है, शरीर के उस अंग को चलाता है। समान 
बह है जो नाभि से लेकर हृदय तक काम करता है । उदान वह है जो 
हुदय से ऊपर सिर तक काम करता है, और व्यात वह है जो दारीर 
के प्राण को बाहर के प्राण से मिलाये रखता है । 

ग्रौर पाँच उपप्राण हैं-देवदत्त, कृकल, नाग, कूर्म, और 
धनञ्जय । 
देवदत्त वह उपप्राण है, जिसके कारण हमें छींक आती है । कृकल 
बह उपप्राण है, जिसके कारण हमें उबासी या जम्हाई भ्राती है। नाग 
वह उपप्राण है, जिसके कारण डकार आ्राती है। कूर्म वह उपप्राण है, 
जिसके कारण दुःख, चिन्ता या थकावट की अवस्था में हम लम्बी साँस' 
लेते हैं और घनव्जय वह उपप्राण है जो व्यान की भाँति बाहर और 
भीतर के प्राणों को परस्पर मिलाये रखता है । 
ये दस प्राण हैं। इतके अतिरिक्त एक सूक्ष्म प्राण भी है। इन 
ग्यारह के योग को हम प्राण कहते हैं। इस प्राण के कारण ही यह शरीर 
चलता है, देखता है, सुनता है, सूंघता है श्रौर दूसरे सभी काम करता 
है । यही वह शक्ति है जो इस शरीर को जीवित रखती है। यह न रहे 
तो अ्रच्छा-भला शरीर लाश बन जाता है | कुछ दिनों के' पश्चात्‌ मिट्टी 
काढेर हो जाता है। बहुत मृल्यवान्‌ वस्तु है यह प्राण । इसलिए 
छान्दोग्य उपनिषद्‌ ने कहा-- 
प्राणो वाव ज्येष्ठद्च श्रेष्ठद्च । 
>छान्‍दो ० ५११। १॥ 
प्राण ही सबसे बड़ा है, सबसे श्रेष्ठ है, सबसे भ्रधिक मूल्यवाला है, 
शरीर की सबसे बड़ी सम्पत्ति है। 
इस बात को समभना बहुत कठिन नहीं | तनिक सोचिये कि यदि 
थोड़ी देर के लिए भी श्रापको हवा न मिले तो आपकी क्‍या अ्रवस्था 
होगी ? परन्तु यह हवा भी तबतक कार्य करती है, जबतक हरीर में 
प्राण है । यह निकल जाय तो हवा नहीं श्राँधी भी चलती रहे, तुफ़ान 
प्राते रहे, लाश कभी जीवित होती नही । 
हे मा कहेंगे, “यह तो सुन लिया आनन्द स्वामी ! परन्तु यह प्राण 
क्या ? 
तो सुनो ! जैसे यह श्रन्तमय कोश--यह शरीर है--इसका रूप 
है, रंग है, लम्बाई और चौड़ाई है, ठीक इसी प्रकार प्राणमय कोश 
का भी रंगःरूप और लम्बाई-चौड़ाई है। अ्रन्तर केवल यह है कि 
झन्तमय कोश को हम बाहर की आँखों से देख सकते हैं, प्राणमय 

कोश को इन आँखों से देख महीं पाते। श्रन्तमय कोश स्थूल है, ठोस 
है और प्राणमय कोश सूक्ष्म है। परन्तु सूक्ष्म होने पर भी इसका रंग- 
रूप सब-कुछ है। यदि कभी इस प्राण को आप देख सकें तो पता 
चलेगा कि इसका रंग नीला है, हल्का नीला रंग । कभी-कभी वह 
नीलाहट प्रकाश के रूप में परिवर्तित हो जाती है । कई लोगों को हम 
देखते हैं कि उनके भ्रन्दर से एक नीला-सा प्रकाश निकलता दिखाई 
देता है। श्री गुर नानकदेव जी भहाराज की, कई दूसरे महात्माओं 
की तस्वीरे आपने देखी होंगी । मुखमण्डल पर प्रकाश का एक चत्र 
बना दिया जाता है। यह प्रकाश वस्तुतः प्राण का प्रकाश है। जैसे 
हम-कभी-कभी चन्द्रमा के गिर्द हाला देखते है, ऐसे ही प्रत्येक व्यक्ति 
के गिदे भी हाला विद्यमान रहता है, क्योकि प्राण प्रकाशवाला है। 
कभी यह प्रकाश बढता है, कभी कम हो जाता है। इसका घटता और 
बढ़ना मनुष्य के जीवन पर तिर्भर है, उसके मन की अवस्था पर 
निर्भर है ! 

उपबिषदों में प्राण के महत्त्व के सम्बन्ध में कई कथाएँ आ्राती हैं। 
छान्दोग्य उपनिषद्‌ की ही एक कथा है कि एक बार प्राणों और इन्द्रियों 
में विवाद उत्पन्त हो गया कि शरीर में बड़ा कौन है। भ्राँख ने कहा-- 
“मैं बड़ी हूँ।” कात ने कहा--“मै बड़ा हूँ ।” जिह्वा, नाक, मन, बुद्धि, 
सबने यह दावा किया | रंगडा बढ़ा तो सबने कहा--“इस प्रकार 
निर्णय नहीं होगा । चलो प्रजापति के पास चलें, उनसे पूछें कि हममें 
कौन बड़ा है ?” तो लो जी ! गये वे सब प्रजापति के पास; बोले-- 
“महाराज ! एक प्रइन का उत्तर हमें नहीं मिलता । हम सब-के-सब 
मनुष्य के शरीर में रहते है। परन्तु हममें बड़ा कौन है, इसका निर्णय 
हम कर नही पाते ।” 

प्रजापति ने कहा--'जिसके निकल जाने से यह शरीर कुरूप और 
व्यर्थ हो जाता है वही तुममें सबसे बड़ा है । 

सबने कहा-- यह तो सरल मार्ग है। हम सब निकलकर देखते 


तो सबसे पहले झँख निकल गई। दरीरवाला अन्धा हो गया। 
श्राँखों के बिना कुछ कुरूप भी लगा परन्तु इसके अतिरिक्त ्ौर कुछ 

हुआ नहीं । शरीर जीवित रहा; सब कार्य करता रहा। सूरदास भी 
तो संसार में जीते है! कई बड़े-बडे काम भी करते हैं। हमारे 
विल्वामद्भल जी ने तो सूरदास होने के पश्चात्‌ ही अपने महाकाव्य 
की रचना की। आँख ने यह अवस्था देखी तो वापस झा गईं; बोली-- 
“नही, मेरे निकल जाने से यह शरीर व्यर्थ नहीं हुआ । मेरा भ्रभिमान 
ग़लत था। मै सबसे बड़ी हूँ नहीं । 

तब कान ने कहा--मैं निकलता हूँ ।” 

सबने कहा-- अच्छी बात है, निकलो ।” 

परन्तु कान के निकल जाने से भी कुछ हुआ नहीं । ससार में बहरे 
लोग भी तो जीते हैं ! बहरे होने के कारण उनका जीवुन' तो समाप्त 
नही हो जाता । कान भी निराश होकर वापस झा गया । 

तब जिह्ना' ने कहा--“मैं निकलती हूँ ।" 

निकली वह, परन्तु संसार में कई गूंगे भी तो होते, है ! गंगे होने 
के कारण जीवन तो समाप्त नहीं हो जाता, जीवन तो चलता ही रहता 
है, इसलिए जिह्ना भी हारकर वापस ग्रा गई। 

तब बुद्धि ने कहा--“मैं जाती हूँ ।” 

वली गई वह । शरीर ऐसा हो गया जैसे एक छोटा-सा बच्चा 
हो | कद ठीक-ठाक था । मस्तिष्क नन्‍्हे-से बच्चे का था। परन्तु बच्चे 
भी तो जीवित रहते हैं! यह शरीर भी जीवित रहा । कुरूप या व्यथ्थे 
नहीं हुआ। और बुद्धि भी अपनी हार मानकर वापस आ गई। इस 
घ्रकार एक-एक करके सब इन्द्रियाँ अन्दर से बाहर गई और वापस झा 
गईं श्रत्त में प्राण की बारी आई। उसने कहा-- अच्छा अब मैं बाहर 
जाता हूँ । देखता हूँ कि मेरे निकल जाने से क्या होता है।” सबने 
कहा--“निकलो | परन्तु जेसे ही प्राण निकलने लगा वैसे ही सब- 
की-सब इन्द्रियों को ऐसा प्रतीत हुआ कि उनका गला घुट चला है। 
तब चिल्लाकर उन्होंने कहा--'मत निकलो बाहर ! तुम्हारे ही 
कारण तो हम जीवित हैं, कार्य करती हैं। हमने सम लिया कि 
तुम्ही बड़े हो ।' 

परह है इस प्राण की महिमा | प्राण रहे तो ग्रांख देखती है, कान 
सुनते है, जिल्बा बोलती है, स्वाद लेती है, नासिका सूंघती है, श्वास 

लेती है; बुद्धि श्रपना कार्य करती है, मत अपना काम करता है। सभी 
इन्द्रियाँ श्रपने-अपने स्थान पर अपना-अ्रपना कार्य करती हैं। यह प्राण 
न रहे तो सब-कुछ न रहने के बराबर रह जाता है। 

छान्‍्दोग्य उपनिषद्‌ में एक भौर कथा आती है-- 

असुरों और देवताओं में एक बार झगड़ा हो गया श्रौर सच तो 
यह है कि यह देवासुर-संग्राम सदा जारी रहता है। शुभ और अशुभ 
वृत्तियों का युद्ध कभी समाप्त नहीं होता । आजकल को अवस्था ही 
देखिए। हम चीन को अपना मित्र कहते और मानते रहे। उसके 
विरुद्ध शत्रता की कोई भी बात हमने नहीं की। “हिंन्दी-चीनी भाई- 
भाई का जयघोष लगाते रहे ओर चीनवाले इस प्रकार हमपर टूट 
पडे जैसे हमारे भ्रतिरिक्त कोई उनका शत्रु है नही । कुछ भाइयों को 
शायद यह बात बुरी लगे परन्तु मेरा विचार है कि चीन के सम्बन्ध में 
हमसे गलती हुई कि-हमने तिब्बत को उसे सौंप दिया। तिब्बत चीन 
का नहीं, हमारा है। तिब्बतवालों के तीर्थ भारत में हैं। भारत के 
तीर्थ केलास और मानसरोबर तिब्बत में हैं। हमारे शास्त्रों में स्पष्ट 
लिखा है कि आरम्भ में मनुष्य की सृष्टि हुई तो त्रिविष्टप, श्र्थात्‌ 
तिब्बत में | वहाँ से आर्य लोग सीधे इस भारत में श्राये जहाँ उस्त 
समय घने जंगलों, मैदानों, नदियों मर पव॑तों के श्रतिरिक्त कुछ था 
नही। कोई नगर नही था, ग्राम नहीं था, आबादी नहीं थी। भ्रा्य 
लोगों ने इस देश को देखा तो यहाँ बसने लगे। परन्तु तिब्बत के साथ 
हमारा सम्बन्ध समाप्त नहीं हो गया । भारत में रहते हुए भी तिब्बत 
हमारे लिए तीर्थ-भूमि और पुण्य-भुमि रहा । ऐसे तिब्बत को चीत को 
सौंप देना या उसका प्रदेश मान लेना मेरे विचार में गलत था। हमारे 
लिए चीन के राक्षसी सकट को दूर करने का इसके ग्रतिरिक्‍त और 
कोई उपाय नहीं कि हम तिब्बत को वापस लें, चीन की सेना को वहाँ 
से बाहर निकाल दे, वहाँ .तक धकेल दें जहाँ चीन की वास्तविक 
सीमा आरम्भ होती है । जबतक ऐसा होगा नही, तबतक हमारे देश 
को शान्ति नहीं मिलेगी | मै समभता हूँ कि तिब्बत सदा से हमारा 
था, भ्रब भी हमारा है। भरठारह सहस्र फ़ीट की ऊँचाई पर मानसरोवर 
हमारा तीर्थ है। बाईस सहस्न फ़ीट की ऊँचाई पर कलास हमारा 

तीर्थ है। सारा तिब्बत उस श्रा्यं जाति की जन्मभुमि है जिसने 
तिब्बत से नीचे उतरकर इस देश को आर्यवर्त का नाम दिया। यह 
तिब्बत हमारा है; तिब्बतियों का है। यदि हमने इसे चीन का भाग 
मान लिया तो निश्चित रूप से एक ग़लत बात की । 

प्रस्तु मैं देवासुर-संग्राम की बात कह रहा था। यह संग्राम हुआ । 
देवता पंचशील के पक्षपाती थे । कोई गलत बात उन्होंने की नहीं । 
परत्तु असुर तो पंचशील के हामी नहीं थे । उन्होंने अपनी पूरी शक्ति 
से देवताओं पर ग्राक्रमण कर दिया | इस श्राक्रमण से बचने के लिए 
देवता'कान के दुर्ग में भागे । उन्होने समभा कि वे यहाँ सुरक्षित रहेंगे । 
परन्तु असुर लोग वहाँ भी घुस भ्राये । इसलिए कान अच्छी बात भी 
सुनता है, बुरी भी सुनता है । जब कान-रूपी दुर्ग में रक्षा नहीं हुई तो 
देवता श्रपनी अ्राँख के दुर्ग में भागे परन्तु भ्रसुर वहाँ भी घुस श्राये। 
इसलिए आँख अ्रच्छी बात भी देखती है, बुरी भी देखती है। तब बे 
नाक के दुर्ग में घूस गए। असूरों ने वहाँ भी ग्राक्मण किया। भ्रब वाक 
सुगरध भी सूंघती है, दुर्गंत्ध भी । तब वे जिद्ठा के दुर्ग में गए। वहाँ 
भी भसुरों ने श्राक्ृमण किया। इसलिए जिह्दा श्रच्छी बात भी कहती 
है, बुरी बात भी | एक-एक करके देवता शरीर के प्रत्येक दुग में पहुँचे । 
प्रत्येक दुर्ग में असुरों ने उनपर आक्रमण किया। श्रन्त में वे प्राण के 
दुग॑ में प्रविष्ट हुए । असुरों ने यहाँ भी झ्राक्रमण किया; परन्तु इस दुर्ग 
के द्वार को वे पार नही कर सके । इसलिए प्राण मे केवल उत्तम बातें 
हो होती हैं, बुरी बात कोई होती नहीं । सब दुर्गों में कम्यूनिस्टों की 
भाँति स्वार्थी लोग पहुँचे | प्राण के दुर्ग में वे पहुँच नहीं सके । यह वह 
दुर्ग है जिसका अपना कोई स्वार्थ नहीं, जो कभी दूषित नहीं होता । 
यह विद्यमान है तो केवल दूसरों के कल्याण के लिएं। आप सोते हों, 
जागते हों, उठते हों, बैठते हों, चुप हो या बातें करते हों, यह प्राण हर 
समय भ्रपना काम करता रहता है। अच्छा है कि यह प्राण किसी 'लेबर- 
यूनियत' का सदस्य नहीं बना। इसने कभी यह नहीं कहा कि इसे भी 
चौबीस घण्टे में दो या तीन घण्टे की छुट्टी चाहिये। यदि ऐसा होता 
तो इन दो-तीन घण्टों के समाप्त होने से बहुत पहले प्रत्येक व्यक्ति का 
राम नाम सत्‌' हो जाता । असुरों ने देखा कि इस दुर्ग में वे किसी को 


२६४ मानव श्रौर मानवता 


उत्कोच (रिश्वत) नहीं दे सकते। किसी को विद्रोही नहीं बना सकते। 
वे बाहर ठहरे रहे । इसलिए यह दुर्ग श्राज भी पवित्र है, भ्राज भी 
देवताशों के लिए सुरक्षित है । 
यह उपभनिषद्‌ की कथा है। केवल समझाने के लिए कही गई है। 
इस कथा का सीधा-सा भ्रर्थ यह है कि प्राण वह वस्तु है, जिसके द्वारा 
देवता, प्र्थात्‌ यह आत्मा अपने परमेश्वर को प्राप्त करता है। प्राण 
के द्वारा ध्वास के साथ-साथ झ्रोम्‌ का जाप करने से मन एकाग्र होता 
है। भ्रोम्‌ परेमात्मा का अपना नाम है। वेद से लेकर गीता तक, वेद 
से लेकर गुरु-ग्रत्थ तक इस ओम्‌ की महिमा गाई गई है। करोड़ों वर्ष 
पहले जिस श्रोम्‌ को वेद भगवान्‌ ने परमात्मा का निज नाम कहा था, 
उसी को श्री गुरु नानकदेव जी महाराज ने एकोंकार के नाम से लोगों 
के समक्ष रक्‍्खा, क्योंकि प्राण के द्वारा इस एकोंकार का जाप करने से 
मन की वह एकाग्रता और आत्मा को वह शान्ति मिलती है जो भ्रौर 
किसी प्रकार मिलती नहीं । कैसे यह जाप किया जाय ? जब प्राण 
प्रन्दर जाये तो 'प्रो' कहो-और बाहर भ्राये तो 'म' कहो । इस प्रकार 
हे के द्वारा श्रोम्‌ का जाप करने से मन की एकाग्रता प्राप्त होती 
। 
अब एक श्र कहानी सुनिये-- 
नारद मुन्ति गये महर्षि सनत्कुमार के पास; बोले--मैंने सब ग्रल्थ 
पढ़ डाले हैं--बेद, उपनिषद्‌, छन्द, ज्योतिष, गणित, परन्तु मुझे सन्‍्तोष 
तो हुआ नहीं।” 
सनत्कुमार बोले--“नारद ! जो कुछ तुमने पढा है यह केवल नाम 
है। जहाँ तक नाम का विस्तार है वहीं तक तुम्हें संतोष मिलेगा, इससे 
भागे नहीं । 
नारद ते पूछा --“नाम से झागे क्‍या है ? 
समत्कुमार ने कहा-वाणी । जहाँ तक वाणी का विस्तार है वहीं 
तक सन्‍्तोष मिलेगा, उसके पदचात्‌ नहीं । 
नारद ने पुछा--“वाणी के पदचात्‌ क्‍या है? ़ 
समत्कुमार बोले-- “संकल्प । जहाँ तक इस संकल्प का विस्तार है 
बहीं तक शान्ति मिलेगी, उसके पदरचात्‌ नहीं ।” 

नारद ने पूछा--“संकल्प से श्रागे क्या है ? ” 
सनत्कुमार ने कहा-- मन ।” 
ध्यान निविषयं मनः। 

ऐसा मन जिसमें कोई विषय नहीं, कोई इच्छा नही ।” 

तारद ने पूछा-- मन से झागे क्या है ? ” 

सनत्कुमार ने कहा--“चित्त ।” 

इसके पद्चात्‌ उन्होने ध्यान, ज्ञान, बल, ग्रस्त, जल, तेज, श्राकाश, 
स्मृति, आशा, सबका नाम लिया। सबके सम्बन्ध मे कहा-- जहाँ तक 
इनका विस्तार है वहीं तक सनन्‍्तोष मिलता है, उससे श्रागे नहीं।” 
आशा के पर्चात्‌ उन्होंने प्राण का नाम लिया और कहा--' सबको 
शक्ति देनेवाला यह प्राण है। इसके द्वारा मन को बाँधा जा सकता है। 
मन से संकत्पों को बाधा जा सकता है, भ्राशा को बाधा जा सकता 

यह प्राण ही सबसे बड़ा है। 

परन्तु जिस प्रीतम को तुम खोज रहे हो वह इस प्राण में भी नही 
रहता। इससे झागे एक और मुहल्ले में, एक और वाड में रहता है जिसे 
मनोमय कोश कहते है। इस कोश मे पहुँचकर भी उस प्रीतम के दर्शन 
तो नहीं होते, दर्शन होने की आशा हो जाती है। प्राण चुम्बक है 
परन्तु जिस वस्तु को यह खींचता है वह मन है। इसीलिए प्राणमय' 
कोश में प्रीतम मिलता नही; प्रीतम को मिलने का मार्ग अवश्य मिलता 
है और यह मार्ग ले-जाता है मम की ओर। इस मन के सम्बन्ध में 
हमारे शास्त्रों ने कहा-- लिये 

मत एवं मनुष्याणां कारण बन्धमोक्षयों: । 
मन से ही मनुष्य बाँधा भी जाता है और मुक्ति भी प्राप्त करता 
॥ 

इसीलिए मन को बहुत महान्‌ कहा गया है | यह भी कहा गया है 
कि मन में ब्रह्म है। जो मन को ढूँढ लेता है, वश में कर लेता है उसे 
ब्रह्म के दर्शत हो जाते हैं। परन्तु मन को ढूंढना कैसे होगा ? इसे वज्ञ 
में करने की विधि क्या है ? इससे अधिक चंचल तो संसार में कुछ है 
नहीं। अ्रभी यहाँ है, प्रभी लन्दन पहुँच जाता है श्रौर सैकण्ड के क रोड़वें 

भाग में वापस भी ब्रा जाता है। रूसवालों ने वह स्पुतनिक चलाया था 
न--एक रॉकेट जो ६६ मिनट में पृथिवी की परिक्रमा कर लेता था, 
परच्तु यह मन तो एक मिनट में सारी पृथिवी की परिक्रमा कर ग्राता 
है, इससे भी कम समय में पृथिवी के चहुँ ओर घूम लेता है ! इतना 
चचल है यह। तब इसका पता कैसे लगे कि यह है क्या ? तब इसको 
वश में कैसे किया जाय ? 

परन्तु देखिये, यह मन या मनोमय कोश दो कोशों के मध्य है। 
इसके एक श्रोर प्राणमय कोश है, दूसरी शोर विज्ञानमय कोश | एक 
ओर यह प्राण जिसके बिना जीवन रहता नही, दूसरी भोर यह बुद्धि, 
जिससे जीवन चलता है । दोनों के मध्य है यह मनोमय कोश । दोनों 
की सहायता से ही मन वश में आता है। पहले प्राण की सहायता से 
प्रक, रेचक, कुम्भक, अन्तरु-कुम्भक, यह चार प्रकार का प्राणायाम 
है; प्राण को वश में करने का उपाय है। रेचक ग्रर्थात्‌ प्राण को अपनी 
इच्छा से बाहर निकालना । धीरे-धीरे पूरक, अर्थात्‌ प्राण को अन्दर ले 
जाना; एकदम नहीं, धीरे-धीरे । कुम्भक, प्रर्थात्‌ प्राण को अपने अन्दर 
रोकना, और भन्तर-कुम्भक श्रर्थात्‌ प्राण को इतनी देर तक अपने 
प्रन्दर रोके रखना जितनी देर तक वह रुक सके | यदि कोई व्यक्ति 
साढ़े पाँच मिनट तक प्राण को अपने श्रन्दर रोक सके तो उसका मन 
उसके वश में झा जाता है | साढ़े पाँच मिवट तक श्वास नहीं लेना, 
श्वास को बाहर नही निकालना--ऐसा हो जाय तो यह मन इस प्रकार 
श्रापके वश में ग्रा जायेगा जेसे सधा हुआ घोड़ा हो और उसकी लगाम 
श्रापके हाथ में हो। जिधर आप चलाना चाहें उधर वह चले, दूसरी 
श्रोर वह जाये नहीं | प्राण को वक्ष में करो तो मन स्वयमेव वश में 
हो जायेगा । कमर और ग्रीवा (गर्दन) को सीधा करके, एक आ्रासन में 
बैठकर साढ़े पाँच मिनट तक यदि आप यह अनन्‍्तरु-कुम्भक कर सकें तो 
झ्रापका मन झ्रापकी इच्छा के अनुकूल चलेगा | परन्तु देखिये, पहले 
ही दिन यह साढे पाँच मिनट का अन्तर-कुम्भक मत कीजिये। पहले 
दित आधा मिनट, फिर चालीस सैकण्ड, तब पीरे-बीरे इस कुम्भक 
को बढाइये; अन्यथा हानि होगी और झापके घरवाले कहेंगे--यह 
ग्रानन्द स्वामी तो पूरा दुःख स्वामी” है; हमारे लिए इसने संकट 

उत्पन्त कर दिया है। इसके साथ ही यह भी गझ्रावश्यक है कि किसी 
प्रनुभवी व्यक्ति से इस प्राणायाम को सीखिये। केवल सुन-सुनाकर या 
पुस्तक पडकर प्राणायाम मत शुरू कोजिये। प्राणायाम को ठीक विधि 
से किया जाय तो निश्चित रूप से लाभ होगा, हानि होने का प्रश्न ही 
उत्पन्त नहीं होता । परन्तु यही प्राणायाम यदि उल्टी विधि से किया 
जाय तो हानि भी हो सकती है। इसलिए आवद्यक है कि किसी भ्रनुभवी 
व्यक्तित से प्राणायाम सीखिये। केवल पुस्तकों का सहारा लेकर प्राणा- 
थाम मत कीजिये । कुछ ऐसे लोग भी हैं जो कहते हैं कि प्राणायाम 
तो केवल संनन्‍्यासियों के लिए है, गृ हस्थियों के लिए नहीं। विश्वास 
रखिये, यह बात सरासर गलत है। भगवान्‌ शिव गृहस्थ थे, भगवान्‌ 
राम श्रौर भगवान्‌ कृष्ण गृहस्थ थे । मदालसा गृहस्थिन थी । श्री गुरु 
नानकदेव जी महाराज गृहस्थ थे। ये सब-के-सब महापुरुप महान्‌ योगी 
थे। यदि ये महापुरुष प्राणायाम और योग के मार्ग पर चलने में सफल 
हुए तो निश्चितरूपेण दूसरे गृहस्थ भी सफल हो सकते है। और सच 
यह है कि गृहस्थ में रहकर मनुष्य सही रूप में योग और प्राणायाम 
के मार्ग पर चल सकता है | गृहस्थ में रहकर ही उसे वह भोजन मिल 
सकता है, वह झ्राराम मिल सकता है श्र वह रहन-सहन मिल सकता 
है जो योग और प्राणायाम में सफल होने के लिए आवश्यक है। जगल 
में रहनेवाले संन्‍्यासी को ये साधन मिलते नहीं। परन्तु मत केवल 
प्राण के द्।रा नही, विज्ञान के द्वारा भी वश्ष में ग्राता है | हमारे शास्त्रों 
ने मन को विद्युत्‌ की भाँति चचल कहा है, परन्तु वास्तविकता यह है 
कि मन की चंचलता के समक्ष विद्युत्‌ की चचलता कोई अस्तित्व नहीं 
रखती । दोनों की चचलता में बहुत अन्तर है । परन्तु जैसे विद्युत की 
चचलता को बुद्धि के द्वारा, ज्ञान और विज्ञान के द्वारा वश में क्रिया 
जा सकता है, वेसे ही मत की चचलता को भी वश में किया जा सकता 
है । ग्रव देखिये कि बुद्धि ने, विज्ञान से इस विद्युत को बाँत़ रक्‍्खा है। 
इस समय यह विद्युत प्रकाश देती है, मेरी ध्वनि को श्रधिक ऊँचा करने, 
अधिक दूर तक ले-जाने का काम करती है। परन्तु इस बिजली से 
पंखे भी चलते है, गर्मी देनेवाले हीटर भी चलते हैं, रेलगाड़ियाँ भी 
चलती है, कई-कई मंजिल ऊँचे भवनों के 'लिफ्ट' भी चलते है। इससे 

श्राग भी पेदा होती है, बर्फ़ भी पैदा होती है। इससे दूरभाष, दूरदर्शन 
और देलीफ़ोन, टेलीविजन व रेडियो चलते है। इससे का रखाने भी चलते 
है, बड़ी-बड़ी मशीनें भी चलती है। यह है विज्ञान से विद्युत को वश्ष में 
करने का परिणाम । रणवीर एक बॉर अमेरिका गया । वापस आकर 
इसने कई बाते सुनाई ; उनमें से एक यह भी थी कि वह एक होटल 
में गया तो द्वार के पास पहुँचते ही द्वार स्वय खुल गया। वह द्वार में 
प्रविष्ट हुआ तो द्वार स्वयमेव बन्द हो गया | यह सब-कुछ बिजजी को 
वश में करने के कारण हुआ | और केवल यहीं क्यों ? बिजली से 
सीढियाँ चलती हैं, सड़कें चलती हैं, और ग्रब तो मैंने सुना है कि ऐसे 
दूरभाष बन रहे हैं जिन्हें ्राप जेब में डालकर घूम सकते है, जहाँ जी 
चाहे वहीं, जिससे बात करना चाहे बात कर सकते हैं। उसकी झावाज्ष 
भी सुन सकते हैं, उसका चित्र भी देख सकते हैं। सोचकर देखिये कि 
यदि विद्युत को ज्ञान भ्रौर विज्ञान से वश में करके यह संब-कुछ हो 
सकता है तो मन को वज्म में करके क्या-कुछ हो सकता है, जो विद्युत 
से सहस्रों और लक्षों नहीं, अरबों गुणा अधिक शक्तिशाली है। 

परन्तु विद्युत्‌ को वश्ञ में करना जितना सरल है, मन को वश में 
करना उतना सरल नहीं | यह्‌ बहुत चंचल है, बहुत शक्तिशाली है। 
इसे वश में करने के लिए ज्ञान और प्राण दोनों की आवश्यकता है। 
शायद, इसी लिए यह प्राणमय कोश झौर विज्ञानमय कोश दोनों के मध्य 
में है । 

मन पंछी तब तक उड़े, विषय वासना साहि। 
ज्ञान-बाज की भपट में, जब तक झ्ाया नाहि।॥ 

एक श्रोर प्राण की साधत्ता, दूसरी ओर बुद्धि की जागुत्ति, दोनों इस 
मन को दोनों ओर से जकड़ते है तो मनरूपी पंछी कैद में भ्रा जाता है। 
इसीलिए कहा है-- 

' चले वातं चले चित्तम्‌॥ , 

यह चित्त, यह मत तभी तक चलता है, जबतक प्राण का वायु 
चलती है | प्राणायाम से प्राण-बायु को वश में कीजिये तो यह मन- 
महाराज जी हाथ-पाँव ढीले करके बेठ जायेंगे। इसलिए आ्रावश्यक है 
कि प्राणमय कोश,मनोमय कोश और विज्ञानमय कोश-तीनों को 

एक-साथ देखों श्रौर इस श्रात्मा की खोज करो, जिसके सम्बन्ध में 
उपनिपद्‌ के ऋषि ने कहा-- 
श्रात्मानं॑ चेत्‌ विजानीयादयमस्मीति पूरुषः। 
किमिच्छल्कस्प कामाय शरीरसनुसंज्वरेत्‌ ॥। 
+बृह० ४।४।१२॥ 

यह आत्मा ही जानने की वस्तु है जिसमें वह पुरुष, वह परमपिता 
परमात्मा, वह आनन्दस्वरूप प्रीतम रहता है। यदि उसको नही जाना 
तो किस इच्छा से, किस कामना से इस ससार में झ्ागे बढ़ा जाता है ? 

परन्तु स्मरण रखिये, इन तीनो कोशों के अन्दर भी परमात्मा 
मिलेगा नही । इन तीनों कोशों में पहुँचने और इन्हें साधने के पश्चात्‌ 
मनुष्य केवल मन तक ही पहुँचता है श्रौर कई लोग इस मन तक पहुँचने 
के पश्चात्‌ ही रुक जाते हैं । 

भगवान बुद्ध थे न ? बहुत बड़े महात्मा, बहुत बडे महापुरुष थे । 
ग्रपता घर उन्होंने त्याग दिया, राज्य त्याग दिया, पत्नी त्याग दी । 
छोटा-सा बच्चा त्याग दिया। बहुत बडा तप उन्होंने किया । अपना 
शरीर सुखा लिया। बोधि वृक्ष के नीचे बैठकर लगे खोजने उस सचाई 
को जिसे वे जानना चाहते थे | अन्तमय कोश से वे प्राणमय कोश में 
पहुँचे, फिर मनोमय कोश में पहुँचे, तब ज्ञानमय कोश में भी पहुँचे । 
मन को वश में किया उन्होंने । मन की महाशक्ति को देखा परन्तु इससे 
ग्रागे नहीं बढ सके । मन को ही सब-कुछ समभकर बैठ गये। 

परन्तु यह मन तो पत्थर है मेरे भाई ! यह जड़ प्रकृति है, यह्‌ 
आत्मा नहीं । इसकी शक्ति भी अपनी शक्ति तही। इसमें रजोगुण, 
तमोगुण, सत्त्वगुण तीनों हैं। परन्तु यह काम करता है उस समय जब 
श्रात्मा का प्रतिबिम्ब उसके ऊपर पड़ता है। चन्द्रमा बहुत सुन्दर है, 
बहुत चमकता है। उसकी चमक से पृथिवी पर मनुष्यों, पशुआ्रों, फलों, 
फूजों--सबको रस मिलता है। परन्तु यह चन्द्रमा चमकता है सूर्य के 
प्रकाश से; उसका श्रपना कोई प्रकाश नहीं । यही भ्रवस्था इस मन की 
भी है। पिछले दिनों मैने श्रापको ऐनक की बात सुनाई थी। ऐनक 
नही देखती, झ्राँख की पुतली नहीं देखती, उस पुतली के पीछे, मस्तिष्क 
के पिछले भाग में बना हुआ दृष्टिकेन्द्र; नहीं देखता । इस दृष्टिकेर्द्र 

के पीछे बेठी हुई मन की दृष्टि-तन्मात्रा नही देखती; इन सबके पीछे 
बैठा हुआ आत्मा देखता है। यह आत्मा न हो तो श्राप एक नही, पेंतीस 
सहस्र ऐनके लगा लीजिये, कुछ भी दिखाई नहीं देगा । मत की शक्ति 
भहान्‌ है परन्तु वस्तुतः यह शक्ति भ्रात्मा की है । 
तथ प्रात्मा को खोजें तो किस प्रकार ? 
एव ही उपाय है कि पहले भ्रपने मन को वश में करो-- 
येनेद॑ भूतं भुवनं भविष्यत्‌ परिगृहीतमसुतेत सर्व । 
येत्र यज्ञस्तायते सप्तहोता तन्‍्मे मनः शिवसंकल्प सस्तु ॥ 
5यजु० २३४ ।४॥ 
जिसके द्वारा भुत, भविष्यत भर वर्तमान सब जाने जाते है, जिसके 
द्वारा प्रत्येक प्रकार के कर्म होते हैं, मेरा वह मन शिव संकल्पवाला, 
प्रच्छे वल्याणभरे विचारोंवाला हो । रा 
और वस्तुत: जो व्यक्ति योग-साधन के द्वारा अपने मन को वश 
में कर लेता है, उसके लिए भूत, वर्तमान श्रौर भविष्यत्‌ इस' प्रकार 
प्रत्यक्ष हो जाते हैं, जेसे हाथ की लकीरे हों। संन्यास लेने के परचात्‌ जब 
मैं पहली बार गगोत्री गया तो वहाँ एक महात्मा को देखा जो साढ़े 
दस सहस्र फीट की ऊँचाई पर भी नगधड़ंग रहते हैं। शरीर पर भी 
एक वस्त्र, एक चादर तक भी नही लेते । गर्मी वहाँ कभी होती नहीं । 
सदियों में जब बर्फ़ पडत्ती है और जगल, पहाड़, चोटियाँ, नदी-नाले 
बर्फ से ढक जाते है, तब भी वे वहीं रहते है, उसी अवस्था में । प्रवधृत 
श्री रामानन्द उनका नाम है। गगा के किनारे एक गुफा में वे रहते 
है। कभी मौज श्राये तो गुफा से बाहर आकर भी बेठते है परन्तु 
बोलते नंही, वर्षों से मौन हैं। मैं उनके पास जाता, उनके पास बैठ 
जाता। उन्हे देश-विदेश की बाते सुनाता। उन दिनों कोरिया का युद्ध 
हो रहा था । मै उसका वृत्तान्त सुनाता । देश के सम्बन्ध में बताता 
कि स्वराज्य मिल गया है, परन्तु लोग भ्रभी बहुत दुःखी हैं| मैं बोलता 
रहता, वे सुनते रहते । एक दिन भी उन्होंने कोई उत्तर नहीं दिया । 
कई दिन इसी प्रकार व्यतीत हो गये तो मैने सोचा--'यह विचित्र 
कौतुक है | भें बोलता रहता हूँ, ये श्रीमान्‌ उत्तर ही नहीं देते ! ' मन में 
संकल्प किया कि आज इन्हे बुलाकर ही रहँगा। मै उनके पास गया 

तो वे ग्रुफ़ा के बाहर एक पत्थर पर बेठे थे। उसी के पास एक और 
पत्थर था। मैं उसके ऊपर वहीं नीचे बैठ गया । उन्हे तमस्ते की; तब 
कहा -'स्वामी जी ! मैं इतने दिनों से श्रापको इतनी बाते सुताता 
रहा हूँ, श्राप किसी का भी उत्तर नही देते, यह क्या करते है श्राप ? 

वे थोड़ा मुस्कराए, हाथ के संकेत से पूछा--'क्या चाहते हो 

तुम १ ही 

मैंने कहा-- महाराज ! आपसे बातें करना तो मुभ्के पत्थर से बाते 
करने जैसा प्रतीत होता है। आप भी नहीं बोलते, यह भी नही बोलता। 
मुझे यह भी पता नही लगता कि प्राप मेरी बात को सुन भी रहे है 
या नहीं ।” 

इस बार वे मुस्कराये; हाथ के सकेत से पूछा--'क्या पूछता 
चाहते हो ? ” 

मैने कहा--“महाराज ! मैं इतनी दूर से आ्राया हूँ । मेरे कल्याण 
के लिए कुछ कहिये, देश के कल्याण के लिए कुछ कहिये, ससार के 
कल्याण के लिए कुछ कहिये, में भी तो समभू कि ग्राप क्या सोचते है ।” 

उन्होंने हाथ उठाकर सकेत दिया कि चुप रहो, श्रौर स्वय आँखें 
बन्द कर लीं। कोई पन्द्रह मिनट प९चात्‌ आ्ाँखे खोलीं तो जिह्ना भी 
खोली; बोले--'अब बताग्नो आनत्द स्वामी ! तुम क्या जानना 
चाहते हो ? ” 

मैने आ्राइचर्य से कहा--“अपनी बात तो मैं बाद में कहूँगा, पहले 
यह बताइये कि आपको मेरा नाम कैसे पता लगा ? मैंने तो आपको 
यह नाम बताया नहीं, दूसरे लोगों को प्रायः इस नाम का पता नहीं, 
फिर झापने यह नाम कैसे जान लिया ? ” 

वे मुस्कराते हुए बोले--“इससे पूर्व तुम्हारा नाम खुशहालचन्द था 
कि नही ? तुम्हारे पिताजी का ताम मुन्शी गणेशदास था कि नही ? 
तुम्हारा जन्म जलालपुर जद्टों में हुआ कि नही और संन्यास लेने से पूर्व 
तुम एक पत्र निकालते थे या नही ? 

ये ही नही, कई दूसरी बातें भी उन्होंने बताईं जैसे बे मेरे सारे 
परिवार को वर्षों से जानते हो । मैंने हाथ जोड़कर कहा--“यह सब 
ठीक है परन्तु ग्रापको यह पता कैसे लगा ? 

वे बोले--“मै जो इतने वर्षो से यहाँ बेठा हूँ तो क्या टक्करें मारने 
के लिए ? मन को साधने से बीते हुए, श्राज के और आनेवाले प्रत्येक 
युग का व॒त्तान्त ज्ञात होता है। मैने आँखें बन्द करके मन में देखा तो 
तुम्हारे सम्बन्ध में सब-कुछ ज्ञात हो गया ।” 

लो भाई ! श्रव सवा नो बज गये। झब शेष बात कल होगी । 

[तभी कई भाई पुकार उठे--“अ्रभी सवा नौ नही बजे स्वामी जी ! पाँच 
मिनट शेष है।” स्वामीजी ने कहा--परल्तु मैंने तो भ्रपनी घडी के अनुसार 
कथा प्रारम्भ की थी, इसमे सवा नौ बज गये है।” कितने ही सज्जनो ने कहा-- 
“नही स्वामीजी, आपकी घड़ी झ्ागे है। श्रभी पाँच मिनट और कथा करनी 
होगी |” इत सम्जनों में भारत के सुप्रीम कोट के चीफ जस्टिस श्री भेहरचन्द 
महाजन भी थे। उन्होंने भी जब कहा--अभी पाँच मिनट झ्षेष है ।” तो स्वामीजी 
बहुत जोर से हँस उठे, बोले--'लो साहब ! अब तो सुप्रीम कोर्ट का निर्णय 
भी हो गया, इसको कौन टाल सकता है! श्राप पाँच मिनट और भी कथा 
सुनिये” और वे बोले--] 

स्वामी रामानन्द जी ने जब मुभे बताया कि योग-साधन के द्वारा 
मन को वश्ञ में करके मनुष्य भूत, वर्तमान शौर भविष्यत्‌ की बात 
जान सकता है तो मुभे यह पवित्र वेदमन्त्र स्मरण झ्राया जिसमें मत 
की शक्ति को बढ़ाने के परचात्‌ कहा गया कि-- हे भगवान्‌ ! मेरे इस 
मंत को शिव-संकह्पवाला बना दो ।” श्रौर फिर इस मन्त से ही नहीं, 
बेद में स्थान-स्थान पर ऐसी प्रार्थ नाएँ श्राती हैं। गायत्री मन्त्र की 
महिमा क्या है? यह कि उसमें प्रभु से प्रार्थना की गई है-- 

धियो यो नः प्रचोदयात्‌ । 

हे स्वामिन्‌ ! हमारी बुद्धि को अपने मार्ग पर ले चलो, उसे प्रेरणा 
दो, उसके नेता तुम बनो । ऐसी कितनी ही प्रार्थनाएँ बेद में भाती हैं । 
सबमें बार-बार एक ही बात कही गई है कि "स्वामिन्‌ ! मेरे मन 
की श्रपने मार्ग पर लें चलो ।” क्यों. यह बात कही गई ? इसलिए कि 
परमात्मा से नीचे यदि कोई सबसे बड़ी शक्ति है तो वह मन है। 
इसलिए ऋषियों ने मन को ब्रह्म ही कहा । मन से संसार बनता है. मन 
से संसार चलता है-- 

दिल ही की बदौलत रंज भी है, दिल ही की बदौलत राहत भी। 
यह दुनिया जिसको कहते है, दोज़ख़ भी है श्रौर जन्नत भी ॥ 

जेसा चाहो, वैसा बना लो इस संसार को । इसे बनाना या बिगाड़ना 
तुम्हारे हाथ मे है। परन्तु जेसा मैने पहले कहा, यह मन बहुत शक्तिशाली 
होने पर भी एक जड़ पत्थर की भाँति है। यह आत्मा नहीं। इसके 
अन्दर वह प्रीतम कभी मिलता नही जिसकी हमें तलाश है । प्राणमय 
कोश, मनोमय कोश और विज्ञानमय कोश, इन तीनों में श्राने के पश्चात्‌ 
भी आत्मा नही मिलता, ईश्वर नही मिलता, केवल यह पता चलता है 
कि वह मिलेगा कैसे ? 

आ्रापको प्रधानमन्त्री से मिलना है । आप पहुँच गये उसकी कोठी 
पर । कोठी के बाहर एक चौकीदार खड़ा है। वहाँ प्रधानमस्त्री के 
पी० ए० भी खड़े है। आप उनसे कहते हैं कि मैं प्रधानमन्त्री से भिलमे 
आया हूँ, उन्होंने मुझे समय दिया है। 

चौकीदार या पी० एं० देखते है कि श्रापका नाम सचमुच मिलने- 
वालों की सूची में है । ग्रापको एक कमरे के द्वार पर ले जाते है जिसके 
ऊपर चिक लटकी है। चिक उठाकर कहते हैं--“भ्रन्दर चले जाइये, 
प्रधानमन्त्री जी श्रन्दर है | परन्तु वे केवल चिक उठाते है स्वयं अन्दर 
नही जाते; श्रन्दर आ्रापको पहुँचाते है | प्रधानमन्त्री से आ्राप मिलते हैं। 

यह मन भी आत्मा का चौकीदार या पी० ए० है। इसे वश में 
कीजिये तो यह चौकीदार आपके लिए चिक उठा देगा । इससे अधिक 
यह कुछ कर नही सकता । परन्तु यह चिक उठायेगा उस समय, जब 
यह आपकी बात माने; जब आपने पहले प्रधानमन्त्री से समय ले लिया 
हो ; जब इस चौकीदार को ज्ञात हो कि ये सज्जन प्रधानमन्त्री से 
वस्तुतः मिलनेवाले है । 

इसलिए पहले इस चौकीदार को वश् में कीजिये । 

परन्तु कैसे ? शिव संकल्प से, उत्तम विचारों से, ज्ञान से; क्योंकि 
जैसे विचार या संकल्प होगे, वैसे आपका संसार बनेगा-- 

कृतं लोके पुरुषोईभिजायते यथाकारी यथाचारी तथा भवति । 

प्रत्येक व्यक्ति अपने उत्पन्न किये हुए संसार को अपने सामने 
देखता है । जैसा वह सोचता है, जैसा वह करता है. वैसा ही उसका 

संसार बन जाता है। 
लो भाई ! अब ये पाँच मिनट भी पूरे हो गये । इसलिए शेष बात 
कल । 


श्रोम शम्‌ ! 


तरहवाँ दिन 


[ पूज्य श्री आनन्द स्वामी जी महाराज की कथा का यह तेरहवाँ दिन है। 
नौ दिन आ्रायंसमाज हनुमात रोड में कथा करने के पश्चात्‌ वे आर्यप्तमाज 
(अनारकली) रीडिग रोड पर एक ही विषय पर कथा कर रहे थे; विषय था 
मानव और मानवता । पूज्य स्वामीजी ने तेरहने दिन कथा श्रारम्भ करने से 
पूर्व एक ही घुन में 'ओरम्‌' कहा। लगभग एक मिनट तक एक ही इवास में 
श्रोम्‌ कहने के पश्चात्‌ उन्होंने श्रपती कथा झ्रारम्भ की--] 


मेरी प्यारी माताओ्रो और सज्जनो ! 
श्रन्तमय कोश, प्रागमय कोश और विज्ञानमय कोश की बात मैं 
कह रहा था। परन्तु मनोमय कोश में पहुँचने पर हमें प्रन्त:करण- 
चतुष्टय के दर्शन होते है | अन्त.करण की चार मंजिलें है। ये चाय 
मंज़िलें हैं-मन, बुद्धि, चित्त और अहंकार। इस अन्त:करण में ही 
वह प्रीतम मिलता है जिसकी हम तलाश कर रहे हैं। इससे पूर्व कि मैं 
प्रह बताऊँ कि अन्त:करण क्या है, यह बताना ठीक होगा कि उस प्रीतम 
का मिवासस्थान--रहने का स्थान कहाँ है। यह काफी कठिन बात 
है, परन्तु बहुत सरल भी । जिसने एम० ए० की परीक्षा पास नहीं की, 
उसके लिए यह सब-कुछ बहुत कठिन है; जिसने पास कर ली वह 
कहता है, यह तो साधारण-स्ी बात है। इससे सरल क्या हो सकता 
है ?' इसलिए मै पहले इस कठिन बात को खोलकर आपके सामने 
रखना चाहता हूँ | श्रथवंवेद के दसवें काण्ड के दूसरे सृकत मे तीन 
मन्त्र श्राते है जिनमें इस कठिन बात को बहुत सरल ढंग से वणित किया 
गया है। पहला मन्त्र है-- 

ग्रष्टाचक्रा मवद्वारा देवानां प्रयोध्या। 
तस्पां हिरण्ययः कोदा: स्वर्गो ज्योतिषाबृत्तः ॥ 

इसका अर्थ यह है कि आठ चक्रों और नौ द्वारा वाली देवताओं 
की यह अयोध्या नगरी है । ऐसा नगर है जो किसी भी युद्ध में जीता 
नही जा सकता । उसमें स्वर्ण की भाँति चमकता हुआ एक कोश है जो 
स्वर्ग की भाँति ज्योति से भरप्र है। 

दूसरा मन्त्र है-- 

तस्मिन्‌ हिरण्यये कोशे अ्यरे त्रिप्रतिष्ठिते। 
तस्मिन्‌ यद्‌ यक्षमात्मन्वत्‌ तद्दे ब्रह्मविदों विदुः ॥ 
--अथर्व० १०१ २। ३२ | 

उम ज्योति से भरपूर तीन धरोंवाले, तीन चरणों या आश्रयों पर 
ग्राधारित कोश में वह श्रात्मा है जिसे पूर्ण ज्ञानी जानने का प्रयत्न करते 
है । और तीसरा मन्त्र है-- 

प्रश्राजमानां हरिणीं यशसा संपरावुतम्‌ । 
पुर हिरण्ययीं बह्या विवेशापराजितस्‌ ॥ 
--अथवं० १०।२।३३॥ 

इस तीक् प्रकाश से भरपूर, अत्यन्त सुन्दर यश के तेज से देदीप्य- 
मान, किसी से भी न जीती गई उस ब्रह्मपुरी में ब्रह्म विद्यमान है । 

इन तीतों मन्त्रो में कुछ शब्द बहुत महत्त्वपूर्ण है । 

एक शब्द है 'हिरण्यय: कोश:---सोने की भाँति चमकता हुश्रा 
कोश । भ्रवतक हमने अन्तमय कोश, प्राणमय कोश, मनो मय कोश और 
विज्ञानमय कोश की बात सुती | परन्तु इन सबसे भ्रलग 'हिरण्यय: 
कोश:'--सोने के कोश की बात है । 

एक और शब्द है स्वर्ग: बस, यह स्वर्गकोश दुःख से परे है। वहाँ 
सुख-ही-सुख है, स्वर्ग है, द.ख नहीं । 

तब एक शब्द है 'ज्योतिपावुत:--ज्योति से भरा हुप्ना । 

तब एक और शब्द है “मरे प्रतिष्ठिते,, श्रर्थात्‌ तीन चरणों या 
भाधारों पर स्थित । 

तब एक और शब्द है 'यश्यसावुतम्‌--यश से घिरा हुआ | 

यह सब-कुछ क्या है ? दूसरी बात आझ्ारम्भ करने से पहले इनका 

स्पष्टीकरण आपके सामने करता चाहता हूँ जिससे जो कठिन और 
बोर करनेवाली बात है वह आपके समक्ष पहले झा जाय । 

सबसे पूर्व सुनिए कि यह 'हिरण्यय: कोश.--सोने की भाँति 
चमकता हुआ कोश है कहाँ ? इस मानव-शरीर में इसका स्थान कौन- 
सा है? इसकी खोज करें तो कहाँ कर ? इसका पता कहाँ लगेगा ? 
इसके सम्बन्ध में उपनिषद्‌ ने स्पष्ट रूप में महर्षि याज्ञवल्क्य के शब्दों 
में कहा-- 

योध्यं विज्ञानमयः प्राणेषु हद्यतज्योंति: पुरुष: । 

यह ज्योतिपुरुष, यह्‌ चमकती हुई दिव्य शक्ति प्राणी और हृदय 
के अन्दर निवास करती है | परन्तु यह हृदय कहाँ है ? हमारे शास्त्रों 
मे स्पष्ट रूप से कहा कि यह हृदय मस्तिष्क में तिवास करता है। इस 
मस्तिष्क मे दो ग्लैण्ड-ग्रन्थियाँ हैं जिन्हें सेरीबेलमस (0००७०॥ए०) 
और सेरीब्रम (2०:४०7००७) कहते हैं | सेरीब्रम का सस्कृत नाम शिरो- 
ब्रह्म है। इन दोनों ग्रत्थियों में सब-का-सब ज्ञान पहुँचता है जो हमारी 
शिराश्रों के द्वारा रक्त के दबाव के कारण शरीर के विभिन्‍न भज्ों से 
पेट, मेदे या फेफड़ों ग्रादि के द्वारा जाता है। सारे शरीर का केरूद्र 
यही दो ग्रन्थियाँ है। सारे शरीर का 'हैड क्वार्टर! यहाँ है। लडाई 
नेफ़ा में हो या लद्दाख में, जैसे उसकी सूचना सेना के प्रमुख कार्यालय 
में श्राती है, वेसे ही शरीर के सम्बन्ध में प्रत्येक सूचना इन प्रन्थियों 
में पहुँचती है। इन दोनों के मध्य मे एक छोटा-सा रिक्त स्थान है, 
जिसे 'हिरण्यय. कोश: या स्वर्णमय कोश कहते हैं। इस स्थान पर एक 
गाढ़ा हा रंग का पानी-सा है। इसी को ब्रह्मरन्ध या ब्रह्मकोश भी 
कहते हैं । 

झ्रन्नमय कोश, प्राणमय कोश, मनोमय कोश श्रौर विज्ञानमय कोश 
में एक के पश्चात्‌ दूसरे में जाता हुआ जब ध्यान-योग से इस स्थान 
पर पहुँचता है तो इसे ज्ञात होता है कि मैं हूँ” । परन्तु जब वह इस 
स्थान को अधिक ध्यान से देखता है तो एक ज्योति प्रकट होती है। 
और अधिक ध्यान देने से देखता है तो यह ज्योति अ्रधिक तीब्र होती 
जाती है भ्ौर पिघले हुए स्वर्ण की भोॉति चमकने लगती है। इस प्रकार 
एक के पश्चात्‌ एक पाँच मंजिले तय करने के बाद पता लगता है कि 

में नहीं, मेरे अतिरिक्त कुछ और भी है। 

यह ब्ह्मारन्थध--मस्तिष्क की दोनों ग्रन्थियो के मध्य एक गुफा की 
भाँति है | बहुत बडी गुफा नही, अँगूठे के श्र्रभाग जितना स्थान है, 
बहुत सूक्ष्म परन्तु फिर भी स्थूल, क्योंकि यह प्रकृति है, आत्मा नहीं 
है । इस ब्रह्मरन्ध के भीतर आत्मा रहता है । 

एक भाई ने मुझसे पूछा--“क्या श्रात्मा का कोई वजन भी है ? ” 
किसी वैज्ञानिक के लेख में उसने पढा था कि आत्मा का वजन आधी 
छरठाँक के बराबर है। मैने उसे भी बताया, झ्राप भी सुनिये-- यह विचार 
ग़लत है । श्रात्मा का कोई वजन नही । हो सकता है जिस वैज्ञानिक 
ने श्रात्मा का यह वज़त बताया वह पाँच ज्ञानेन्द्रियों, पाँच तन्मात्राओ्ं 
आ्रादि का वजन ज्ञात करने में सफल हुआ हो, परन्तु ये इन्द्रियाँ श्रौर 
तम्मात्राएँ ग्रात्मा तो नही है। आात्म। इतना सूक्ष्म है कि इसका कोई 
भी भार है नहीं । 

मस्तिष्के की ये दोनों ग्रन्थियाँ श्रामने-सामने झौर आगे-पीछे हैं । 
इन्हें दाएँ और वाएँ रखकर देखिये । इनके मध्य मे वह गुफा है, जिसमें 
अँगूठे के बराबर स्वर्णमय सूक्ष्म शरीर में आत्मा रहता है । 

परन्तु इस गुफा में पहुँचना कैसे ? इसका एक ही उपाय है। 
मनोमय कोश से होकर प्राण और ज्ञान में मत को बाँधकर, इसे वद्ञ 
में करके ही मनुष्य इस गुफा में पहुँचता है-- 

मत के हारे हार है, मन के जीते जीत । 
पारब्रह्म को पाइये, यही मन की परतीत ॥ 

मन की सहायता के बिना यह परब्रह्म मिलता नहीं । मन की 
सहायता न हो सके तो उसके पास पहुँचना कठिन ही नहीं, अ्रसम्भव 
हो जाता है। परन्तु मन केवल एक साधन है। मत के अतिरिक्त 
ज्ञानमय कोश की भी सहायता चाहिए। इस ज्ञानमय कोश प्रथवा 
विज्ञानमय कोश के अ्रधीन सब कर्मेर्द्रियाँ हैं। सभी कर्म मन के द्वारा 
होते है । 

ये पाँच सूक्ष्म ज्ञानेन्द्रियाँ, पाँच सृक्ष्म कर्मे न्द्रयाँ--मन, बुद्धि, चित्त, 
अ्रहुंकार और ग्रन्दर जानेवाला तथा बाहर श्रानिवाला प्राण--इन सोलह 
वस्तु्रों का नाम प्रन्त.करण-चतुष्टय है। इस अन्तःकरण-चतुष्टय में 

मन और बुद्धि का स्थान ऊपर है, चित्त और अहंकार का स्थान नोचे | 

ये योग की गुप्त बाते है । प्राय: योगी लोग इन्हे किसी को बताते 
नहीं । मैं बताता हूँ तो इसलिए कि मेरा विश्वास है कि जो सचाई है 
वह सबको ज्ञात होती चाहिये । कौन किस प्रकार उसका उपयोग 
करता है, यह उसकी इच्छा पर है, मेरा इससे कोई सम्बन्ध नहीं । 

कुछ वर्ष पूर्व मै श्रायंसमाज हनुमात रोड के उत्सव में ऐसी ही 
बाते बता रहा था तो उत्तरकाशी के दो योगी महात्मा मुझे खोजते- 
खोजते वहाँ पहुँच गये । कथा के पच्चात्‌ मुझे मिले, बोले--“ आनन्द 
स्वामी ! यह तुम बया कर रहे हो ? कोई बीस वर्ष हमारी सेवा करे 
तो हम ऐसी बातो को बताते है और तुम खुली सभा में सबके समक्ष 
इनको कह देते हो ? ” मैने उन्हे कहा --जो सत्य है उसे सबके सामने 
रखने मे हर्ज क्या है? ” वे बोले--परल्तु अधिकारी-भ्रनधिकारी को भी 
तो देखता चाहिये ? ” मैने कहा--भाप लोगों के इस प्रकार करने से 
योगविद्या समाप्त होती जाती है। भ्रधिकारी कौन है और कौन नही, 
यह मैं जानता नहीं । परल्तु मैं मोती बिखेरता हूँ तो इस विश्वास के 
साथ कि हंस ही मोती चुगता है, कौश्रा नहीं चुगता। जो हस हैं वे 
मेरी बातों से लाभ उठायंगे ; जो कौवे है उनके लिए ये बेकार हैं। वे 
सुनेंगे और चले जायेगे। मै तो सबको अधिकारी समभता हूँ । इसलिए 
समझता हूँ कि इन बातों को छिपाना ठीक नहीं । किसी एक व्यक्ति 
के मन में भी इन बातों से लगन लग जाय तो मै अपने प्रयत्न को 
सफल समफ्रगा ।” 

ऐसा मैसे उन महात्माओं को कहा; परन्तु योग के इस रहस्यों को 
मैं आपके समक्ष रखता हूँ तो इस मनोमय कोश और अन्त:करण-चतुष्टय 
की स्पष्ट तसवीर आपके सामने रखने के लिए । 

यह मन भन्तत, है वया ? हमारा मत है न, इसे इधर फेर दो या 
उधर फेर दो, यह हमारे वश्च में नही तो फिर किसके वच्ष में है ? 

परन्तु ये धन, बुद्धि और चित्त किस प्रकार उस प्रीतम को पाने में 
हमारे सहायक बन सकते है-यह बात अब मै आरम्भ करना चाहता 
हैँ । यह अन्तमय कोश, प्राणमय कोश, मनोमय कोश और विज्ञानमय 
कोश किस प्रकार हमें लक्ष्य की ओर ले-जाने में सहायक हो सकते 

हैं--यह बात आ्रापसे कहना चाहता हूँ । इस क्रम में सबसे पहली बात 
यह सुनिये कि सब-के-सब कोश तीन गुणों वाले है । ये प्रकूति से बने है। 
इसलिए प्रकृति के तीनों गुण--सत्त्व, रज और तम इनमें विद्यमान हैं। 
इनमें से प्रत्येक के तीन पहल है। 

ग्रव देखिये, एक व्यापारी है, वस्त्रों की दुकान करता है। एक 
दित प्रातः एक ग्रामीण उसकी दुकान पर झ्राया। यह ग्रामीण भी 
ग्राम मे अपनी दुकान चलाता है। श्रपनी दुकान के लिए पाँच-छह सौ 
रुपये का कपडा खरीदा | स्वाभाविकरूपेण इस बात से दुकानदार को 
प्रसतनता हुई कि प्रात:काल ही इतना कपडा बिक गया। पर्याप्त लाभ 
भी हो गया। यह सात्तविक भावना है। किसी को दु ख पहुँचाकर 
नहीं, सुख पहुँचाकर स्वयं सुखी होना, दूसरे को लाभ पहुँचाकर अपने 
को लाभ पहुँचाना । परन्तु इसी दुकान के सामने एक शौर दुकान है। 
उसके स्वामी भी कपड़ा बेचते हैं। वे देखते हैं कि प्रात:काल ही 
सामनेवाले दुकानदार ने पाँच-छह सौ रुपये का कपड़ा बेच लिया है। 
इनको प्रपनी कोई हानि नहीं, परन्तु दिल-ही-दिल में जल रहे है कि 
दूसरे दुकानदार को लाभ क्‍यों हुआझा है ? यह है राजसी भावना-- 
रजोगुण से पैदा होनेवाला दु.ख । जिसमें यह गुण है वह दूसरे के दुःख 
से सुवी और दूसरे के सुख से दु:खी होता है। परन्तु इस बाजार में 
एक भिखारी भी बेठा भीख माँग रहा है। इसके पास कोई दुकान नहीं, 
कपड़ा नही, फिर भी वह इस बात से दुः:खी है कि यदि उसके पास 
रुपया होता, यदि वह भी दुकान ले सकता, यदि वह भी कपडा बेच 
सकता और यह ग्रामीण प्रात'काल उसकी दुकान पर कपड़ा खरीदने 
श्राता तो कितना उत्तम होता ! परन्तु ऐसा हुआ नहीं । इसलिए बहु 
रोता है, दुःखी है । यह है तामसी भावता- तमोगुण से उत्पन्न होने- 
वाला दु:ख था सूख । भ्रव देखिये, बात एक है--कपडा खरीदा गया, 
परन्तु तीन व्यक्तियों पर इसका तीन प्रकार से भिन्‍न-भिन्‍न प्रभाव 
हुआ्ना । 

श्रौर भी देखिये ! रामदास के यहाँ पुत्र उत्पन्न हुआ । रामदास 
प्रमन्‍्त हुए । उसका परिवार भी प्रसन्न है परन्तु उसके पडोस में एक 
भ्रौर सज्जन हैं जो भ्रत्यधिक दुःखी हो उठे हैं। उनका विवाह हुए 

परद्रह वर्ष बीत गये; अभी तक सन्‍्तान नहीं हुई । रामदास का-विवाह 
दो वर्ष पूर्व हुआ और पुत्र भी हो गया। इस बात से उनका जी जल- 
जलकर राख हुआ जाता है। उनके निकट ही एक और सज्जन है। 
बंबारे है; विवाह अभी हुआ नहीं श्रौर सोच रहे है--'हमारा भी 
विवाह हुमा होता तो हमारे यहाँ भी पुत्र हो जाता !” यह सब-कुछ 
हुआ नही, इसलिए दुःखी हैं। 'पुत्र का जन्म' एक बात है परन्तु तीन 
स्थान पर इसका तीन प्रकार से भिन्‍न-भिन्‍न प्रभाव हो रहा है । 

इसी प्रकार प्रत्येक वस्तु में, प्रत्येक बात में तीन गुण रहते हैं, तीन 
पहलू । 
श्रब दूसरी बात सुनिये ! 

मन, बुद्धि श्र चित्त--सबमें जहाँ ये तीन गुण है, वहाँ एक ही 
इच्छा है कि सुख मिल जाय | सुख, चैन, आराम, शान्ति, सन्तोष, 
सब लोग य्रही चाहते हैं। सबका जी चाहता है कि काम थोडा हो, 
बेतन अधिक हो । परिश्रम थोड़ा करना पड़े ग्रथवा बिल्कुल न करना 
पडे, लाभ बहुत ही । और हमारे श्राजकल के विद्यार्थी हैं व, उनमें 
कई ऐसे हैं जो चाहते है कि पढने के कष्ट से मुक्ति सिल जाय, घर बेठे 
डिग्री प्राप्त हो जाय । 

परन्तु यह इच्छा प्रकृति के प्रतुकूल तो है नहीं भाई ! इस ससार 
में कर्म का ही फल मिलता है। कर्म के बिना फल कभी मिलता नहीं । 
बुरे कर्म का उत्तम फल कभी मिलता नहीं । विज्ञान ने बहुत उन्नति 
कर ली परन्तु वह भी ऐसा नही कर सका कि श्राप लाल मिर्च का बीज 
बोयें श्र उससे ग्राम उगने भ्रारम्भ हो जाये । हम यदि चाहते हैं सुख, 
चेन, शान्ति, सन्‍्तोष, और काम करते हैं ऐसा जिसका परिणाम दुःख 
शौर अ्रशान्ति है तो मनचाहा फल मिलेगा कैसे ? 

तब उपाय क्या है ? 

केवल यह कि मन, बुद्धि और चित्त को दुःख देनेवाली वस्तुओं से 
परे कर दो, सुख देनेवाली वस्तुओं की ओर ले चलो । जो जंजीरें 
जन्म-जन्म के सस्कारो से बन गई है, उन्हें शने;-शने. हल्का करो, कम 
करो, तोड़ो और उस मार्ग की ओर बढ़ो जो वास्तव में श्रानन्‍्द भ्ौर 
सुख का मार्ग है। 


सानवे और मानवता र८१ 


ये शूद्डलाएँ क्या है ? सबसे पहला पाश है मोह-ममता। बहुत 
दृढ़ पाश है यह--बहुत भयानक ! दूटता ही नहीं। कई लोगों को 
मैने देखा वे संसार से बहुत दु'खी है, संसार से परे हटना चाहते हैं 
परन्तु इस पाश को तोड़ नहीं पाते। एक बहुत अच्छे आये सज्जन है। 
एक दिल मुझसे वोले-- स्वामी जी | आपने ग्रच्छा किया कि घर- 
बार छोडकर सन्‍्यासी हो गये । मेरा भी जी चाहता है कि ऐसा ही 
करूँ । यह संसार तो दु.खों का भण्डार है ।” मैने कहा--'तो तुम भी 
छोड़ दो भाई ! मेरी भाँति संन्यासी हो जाझ्रो ।” परन्तु यह बात उन्हें 
अ्रच्छी नहीं लगी । छोड़ना चाहते है परन्तु छोड वही सकते । 

एक कथा है कि नारद मुनि संसार के विभिन्‍न भागों को देखते हुए 
एक दिन नारायण के पास जा पहुँचे और बोले--/भगवन्‌ ! मैं सारा 
संसार घूम आया हूँ | सर्वत्र दुख-ही-दु ख है, सुख तो कद्दी देखा नहीं । 
आप यहाँ झआनत्दस्वरूप बनकर आनन्द में मत हो और झ्रापका संसार 
दुःख भोग रहा है, यह तो कुछ ग्च्छी बात नहीं ।' 

नारायण बोले--“यह तो ठीक है, नारद जी, कि संसार के लोग 
दुःखी है परन्तु आपने यह भी सोचा कि क्‍यों दुःखी है ? 

नारद जी ने कहा--“सोचा तो बहुत नारायण महाराज ! परन्तु 
मुझे तो कोई कारण मिला नही । इसीलिए झ्रापके पास आया हूँँ-- 
यह पूछने कि वे लोग दु खी क्‍यों है ।” 

नारायण बोले--“देखो मुनि जी ! ससार के लोग दो बातों से 
दुःखी है--एक तो मोह-ममता के कारण जिसे वे छोड़ नहीं पाते, दूसरे 
इसलिए कि वे उस भगवान्‌ का भजन नही करते जो आनन्द का भण्डार 
है भ्रोर जिसके भ्रतिरिक्त झ्रानन्द कहीं मिलता नहीं ।” 

लोग कहते हैं कि इन दो बातों को करे, परन्तु करते नहीं, फेवल 
सोचते रहते है कि करेगे। करौल बाग में एक सज्जन रहते थे। शायद 
अ्रब भी रहते होंगे। पर्याप्त भ्रवस्था के हो गये, पर्याप्त दु.खी भी थे। 
एक दिन मेरे पास श्राये; बोले--“भ्ाप गगोत्री जाते हो, इस बार 
जाओ तो मुझे भी साथ ले चलो ।” 


मैने कहा--“भ्रवश्य ले चलूँगा। जाने से पूर्व श्रापको पत्र लिखूँगा, 
आप तेयार हो जाना ।” 

प्रस्थान करने से बहुत पहले मैंते उन्हें लिखा कि “मैं श्रमुक दिन 
देहली पहुँचूँगा। वहाँ से हरिद्वार, ऋषिकेश, उत्तरकाशी और गंगोत्री 
जाऊँगा, आप तैयार रहिये। साथ में कुछ गर्म वस्त्र ले लेना, एक 
कम्बल भी, एक टॉ्च भी और पेट को ठीक रखने की कुछ दवाई 
भी। 

मैं देहली आया तो वे मुभे मिले; बोले--“झपका पत्र मिल गया 
था, इसके लिए बहुत कतन्न हूँ । मैं श्रापके साथ चलता अवश्य, परन्तु 
मेरे पुत्र का विवाह निश्चित हो गया है। कुछ ही दिन पश्चात्‌ विवाह 
होनेवाला है, इसलिए इस वर्ष तो नहीं चल सकता, अगले वर्ष 
चलूँगा। 

मैंने कहा--अच्छी बात है, श्रगले वर्ष चलना ।” 

अ्रगले वर्ष दे बोले--“स्वामी जी ! मैं चलता तो अवश्य परन्तु 
वह जो बहू राती आई है न, इतती अच्छी है, इतनी देवी कि उसकी 
बात मुझे टाली नहीं जाती । वह कहती है कि पिता जी ! अ्रभी- 
श्रभी में आई हूँ, अ्रभी-अभी श्राप घर से चल दोगे तो लोग कहेंगे कि 
यह कसी डायन झा गई है। आते ही श्वसुर को घर से निकाल दिया है। 
इसलिए इस वर्ष तो चल नहीं सकता, श्रगले वर्ष चलूँगा भ्रवश्य ।” 

मैंने कहा--ग्रच्छी बात है भाई ! अगले वर्ष चलना। गगोत्री 
तो वहीं रहेगी, कहीं चली नही जायेगी ।” 

अगले वर्ष श्रायंसमाज करौल बाग में मेरी कथा हो रही थी तो 
वेमुझे मिले; बोले-- एक दिन हमारें“यैहाँ भोजन करने के लिए 
प्राइये ।” 

मैंने कहा--'भाऊंगा अवश्य । मैं तो भिखारी हूँ। कहीं-न-कहीं 
मुझे भिक्षा करनी है, तुम्हारे यहाँ खा लूँगा ।” 

उनके यहाँ पहुँचा तो बे एक छोटे-से बच्चे को मेरे पास ले आये । 
बहुत सुन्दर, गोरा-चिट्ठा बच्चा था वह। बोले--'स्वामी जी ! यह 
भेरा पोता है। देखिये, कितना सुन्दर, कितना प्यारा ! हम दोनों का 
आ्रापस में इतना प्यार है कि मै तो इसे चुम-चूमकर थकता नही ।” 

/ मैंने कहा--“यहू तो बहुत अच्छी बात है। तुम्हारे पोता हो गया, 

भ्रव तो गंगोत्री चलो ।” 


मानव श्र मानवता स्प्रे 


वे बोले--'अब आप ही देखिये स्वामी जी ! इसे छोड़कर जाऊँ 
कैसे ? अब तो कही जाने को जी चाहता ही नहीं ।” 

यह है मोह-ममता का पाश ? मनुष्य इसे तोड़ना चाहता है परन्तु 
यह टूटता नही। ऋग्वेद में एक मन्त्र आता है-- 

झरगमन्वती रीयते स॑ रभध्वसुत्तिष्ठत प्रतरता सखायः। 

भ्रत्रा जहाम य भ्रसन्‍नशेवा: ये शिवान्वयमुत्तरेमाभि बाजातु ॥ 

+क्र० १०। ४३। ८॥।। 

फिसलने पत्थरों से भरी हुई संसार-हूपी यह नदी बहुती चली जाती' 
है, दौड रही है लगातार । उठो, कमर बाँधों, इसे पार करो | परन्तु 
ये पत्थर है बहुत फिसलनेवाले | इनसे बचने के लिए पहले इन बन्धनों 
को दूर करो, उन गठड़ियों को, उस बोभ को परे ह॒टा दो जो तुम्हारा 
आगे बढ़ना कठिन कर देंगे | इन गठड़ियों को उतारे बिना यह नदी 
पार नहीं होगी । 

और ये गठडियाँ क्‍या हैं ? ये बन्धन क्या हैं ? सबसे पहले यह 
मोह-ममता जो दिखाई देती नहीं, टूटती भी नही । परन्तु जबतक इसे 
छोडोगे नहीं, तबतक इस नदी को पार कैसे करोगे ? मैं यह नहीं' 
कहता कि अपने बच्चों को, घर-बार को छोड़कर भाग जाप्रो अथवा 
देहली से दूर चले जाओ। देहली तो बहुत उत्तम नगर है। इतनी' 
चमक-दमक है यहाँ, इतने उत्सव होते है, सभाएँ होती है, प्रत्येक 
वस्तु यहाँ मिलती है । लिपस्टिक भी मिल जाती है। गाँव में प्रथवा 
किसी जगल में यह सब-कुछ मिलेगा नहीं | परन्तु इतना तो करो कि 
जो श्द्भलाएँ तुमने बॉध रवखी है इन्हें थोड़ा ढीला करो, नर्म कर 
दो, हतका कर दो-- 

तुलसी जभ में यूं रहो, ज्यूं रसना मुख माहि। 
खाती घी श्रौर तेल नित, फिर भी चिकनी नर्तह ॥ 

मुह में यह जिल्ला है न, कितना ही धी इसे खिला दो, तेल पिला 
दो, फिर भी यह चिकनी नहीं होती | इस प्रकार संसार में रहो-- 
कमल के पुष्प की भाँति जो पानी में रहना है श्र गीला नही होता । 
श्रीनगर में डल फील है न, वहाँ लाखों कमल खिलते हैं । पानी इनके 
पत्तों पर गिरता है जो बूंद-बूँद होकर मोती की भाँति चमकने लगता 

है, पत्ते को गीला नहीं कर पाता-- 
ज्यूं जल भीतर कमल है, जल में ड्बत नाहि। 
ज्ञानी जग में रहत भी, लिप्तमान हो नाहि॥ 

इस प्रकार रहो संसार में । काम करो, व्यवसाय करो, मोटर 
खरीदो, कोठियाँ बनाओ, वायुयान भी ले लो, पत्नी और बच्चों का 
पालन श्रौर पोषण भी करो, परन्तु इनमें फँस न जाओ । 

कुछ माताएँ मन-ही-मन सोच रही है कि आनन्द स्वामी यह कैसी 
बात कहता है ? बच्चों का पालन-पोषण बिता मोह-ममता के कैसे 
हो सकता है ? मैं कहता हूँ हो सकता है। इस प्रकार जैसे नस करती 
है। एक बच्चा हुआ | पत्नी ने पति से कहा--“मैं बहुत निबंल हूँ । 
किसी नसे का प्रबन्ध कर दो जो बच्चे को पाले। मैं तो अपता दूध 
भी नहीं पिला सकती ।” तो पति ने रख दी एक आाया'। वह बच्चे 
को खिलाती, पिलाती, नहलाती, उसे प्यार करती, रात्रि के समय 
उसे अपने पास सुला भी लेती | भ्रब बच्चा तो उसका है जो उसे प्यार 
करे। कुछ मास व्यतीत हुए तो माँ ने अपने बच्चे को प्यार करने के 
लिए अपने पास बुलाया । वह ग्राया ही नहीं । वह तो नर्स को श्रपनी 
माँ समझता था | इसपर पत्नी ने अपने पति को कहा--“यह तो बुरी 
बात हो रही है। मेरा तो बच्चा ही मुझसे छिना जाता है। इस नर्स 
को निकालो !” पति ने नर्स को बुलाया। जितने मास उसने काम 
किया था उसका हिसाब किया; बोला--“तू बहुत अच्छी देवी है। 
बहुत ग्रच्छी प्रकार तूने बच्चे का पालन-पोषण किया, परन्तु अब 
ग्रावर्यकता नहीं । तू श्रपना वेतन ले और जा। जब फिर झ्रावश्यकता 
होगी तो तुभे बुला लेंगे ।” नर्स ने बेतन लिया, बच्चे को प्यार किया, 
चूमा और चली गई। 

ऐसे करो बच्चों का पालन-पोषण, मोह-ममता में फंसे बिना, 
अ्रपता कत्तंव्य समझकर, फिर कोई कष्ट नहीं होगा । परन्तु जो लोग 
मोह-ममता में फँसते हैं, वे कत्तव्य की झर तो ध्यान कम देते है, 
मोह अ्रधिक करते हैं। वच्चा बीमार है । चाट खाना उसके लिए ठीक 
नही। भ्रब कर्त्तव्य तो यह है कि वह रोये-धोये, कुछ भी करे, उसे 
चाट मत खाने दो । परन्तु बच्चा रोता है, चिल्लाता है--'मैं तो चाढ 

ही खाऊँगा |” मोह-ममता की मारी बच्चे का रोना देख नही सकती, 
चाट मँगवा देती है, वच्चा और अधिक रोगी हो जाता है। 

लाहौर की एक घटना स्मरण श्राती है मुझे । एक घर में दो 

ब्रच्चे थे । एक को सन्तिपात ज्वर (मियादी बुखार) हो गया । पहले 
ग्यारह दित में अवस्था सुधरी नहीं, दूसरे ग्यारह दित में और खराब 
हो गई। ज्वर कम हुआ, फिर चढ़ा । भ्रब बच्चा रोने लगा कि मै तो 
पेड़े खाऊँगा | माँ ने समफाया--“डॉक्टर ने तुझे केवल गुलूकोज का 
पानी देने के लिए कहा है।” परन्तु बच्चा माना नहीं; रोने लगा। 
उसका रोना देखकर माँ के मन मे ममता जाग उठी । उसने पेड़े 
मँगवाये, बच्चे को पेड़े खिला दिये। दूसरे दिन बच्चा मर गया। 
श्रब यह ममता क्‍या हुई ? यह तो शत्रुता हो गई। मोह-ममता के इस 
जालसे बाहर झाओझो ! बच्चे के प्रति श्रपने कत्तंव्य को पूरा करो। 
सच्चा मार्ग यही है ! मोह-ममता सीधा मार्ग है नहीं । मोह-ममता 
बच्चे को वापस नही लायेगी। कत्तंव्य का पालन किया जाता तो 

शायद बच्चा बच जाता । 

परन्तु केवल वच्चों की क्‍यों ? कई प्रकार की मोह-मम्ता की 
जंजीर हमने वॉध रक्‍्खी हैं। धन-सम्पत्ति, पद, चौधरपत--ये सब पाश 
है । इन्ही के कारण भगड़े होते हैं। देश में, सभाश्रों में --स्वत्र होते 
है। इन शब्भूलाओ से हमने भ्रपने-आपको जकड़ रक्‍्खा है और समभते 
हैं कि लक्ष्य पर पहुँच जायेंगे। तो बताश्रो मेरे भाई ! कैसे पहुँचोगे ? 
पिछले दिनों उन लोगों की कहानी सुनाई थी न, जो काशी में रहते 
थे और नौका मे बैठकर प्रयागराज जाना चाहते थे। सबने भाँग पी 
रकक्‍खी थी । बैठ गए नौका में, रातभर चप्पू चलाते रहे । प्रात: देखा 
कि नौका झब भी काशीजी के घाट पर है, क्योंकि जिस' रस्सी के साथ 
नौका बँधी थी उसे किसी ने खोला ही नही था। 

ग्रे भाई, लक्ष्य पर पहुँचना है तो मोह-ममता की इस रस्सी को 
खोलो! ये बन्धन तोड़ दो, अन्यथा मजिल कभी मिलेगी नहीं । तुम 
चप्पू चलाते रहोगे श्लौर नौका काशीजी के घाट पर खडी रहेगी । 
एक रात नही, एक प्रात. नही, सकड़ों प्रातः चप्पू चलाते रहो, मंजिल 
कभी मिलेगी नही । 

प्रायः लोग ऐसी बातें सुनते हैं तो मन में प्रभु-दर्शन की इच्छा 
जागती है । बेठ जाते हैं ध्यात लगाने के लिए, परन्तु मन लगता नहीं; 
लग भी जाय तो आगे नहीं बढता । 

एक शिष्य की यही अवस्था हुई। ग्रुरु ने उसे ध्याव लगाने की 
विधि बताई । शिष्य बैठा ध्यान में | कुछ-कुछ ध्यान लगा, पूरा लगा 
नहीं । उसने गुरुजी से कहा--“महाराज | आपकी बताई विधि के 
प्रनुसार ध्यान में बैठता हूँ परन्तु फिर भी पूरी तरह ध्यान लगता 
नहीं । इसका क्या कारण है ?” गुरुजी ने कहा--"कल तू मेरे साथ 
घमने चलना, मार्ग में बताऊँगा कि इसका कारण क्या है।” दूसरे 
दिन शिष्य गुरुजी के साथ घूमने के लिए जाने लगा तो गुरु ने इससे 
पहले चेले के जूते में कुछ ककर डाल दिये। चेले ने जूता पहना और 
चल दिया । 

परन्तु भश्रभी थोडी ही दूर गया तो खडा हो गया । एक कंकर 
बहुत कष्ट दे रहा था; उसे तिकाला, फिर आगे बढ़ा । गुरुजी इतनी 
देर में पर्याप्त आगे चले गये थे । परन्तु कुछ देर पश्चात शिप्य के 
जूते में दूसरा ककर चुभने लगा। वह फिर रुका, उस कंकर को भी 
निकाला । ग्रुरुजी और प्रागे निकल गये । थोडी देर पदचात्‌ शिष्य 
को त्तीसरे ककर ने कष्ट देता शुरू किया। वह फिर रुका। गुरुजी ने 
प्रावाज देकर पूछा--“यह क्‍या करता है तू ? बार-बार रुक जाता है, 
चलता क्‍यों नहीं ?” शिष्य ने कहा--“ग्रुरुजी ! जूते में कंकर हैं, वे 
चलने नही देते ।” गुरुजी ने कहा--“यही तेरे प्रश्त का उत्तर है। यदि' 
जूते के ककर तुभे सड़क पर नहीं चलने देते तो तेरे मन में काम, क्रोध, 
लोभ, मोह, झ्रहकार के जो ककर है बे तुझे ध्यान के मार्ग पर कैसे 
चलने देगे ? इन कंकरों को निकाल दे तो चलना सरल हो जायेगा, तू 
प्रधिक तीत्र गति से लक्ष्य की ओर बढेगा।” 

इस मस्तिष्क के भीतर जो गुफा है, जो ब्रह्मरन्धर है, वहाँ यदि 
पहुँचना है भाई ! तो महले इत पाशों, श्यद्भलाओों और ककरों को 
दूर करो । उन्हें दूर करने श्रौर वहाँ पहुँचने के लिए साधता करनी 
पडती है, परिश्रम करना पडता है। सुस्त और आलसी मनुष्य वहाँ 
तक कभी पहुँच नहीं सकता। कई लोग चाहते है कि लेटे-ही-लेटे 

उन्हें श्रात्मदशंन हो जाय। उन्हें ज्ञात होना चाहिए कि पोस्ती की 
भाँति लेटे-लेटे यह बात हो नहीं सकती । 
के पोस्ती यदि पोस्त पीकर लेटा रहे तो होगा क्‍या ? कहावत है 
क-- 
पोस्तोी ने पिया पोत्त, नौ बिन चला श्रढ़ाई कोस । 

एक पोस्ती ने यह कहावत सुनी तो कहा--'भअ्रे ! बह पोस्ती 
नही, डाक का हरकारा होगा। पोस्ती और नौ दिन में ढाई कोस 
चल ले, यह सम्भव ही नही ।” पोस्ती के सम्बन्ध में वास्तविकता तो' 
यह है कि 'पोस्ती ने पिया पोस्त, फिर कृण्डी के इस पार या उस 
पार ।' 

दो पोस्ती आम के एक वृक्ष के नीचे लेटे थे । एक की छाती पर 
पका हुआ श्राम गिर पडा। घण्टों तक उसने झ्राम उठाया नहीं । 
पर्याप्त समय के पश्चात्‌ एक व्यक्ति उधर से निकला तो पोस्ती ने 
पुकारकर कहा--'प्ररे भाई ! तनिक यह ग्राम तो मेरे मुंह में निचोड' 
दो !” उस व्यक्ति ने कहा --'कंसा श्रालसी है तु | छाती पर आम 
पड़ा है श्रौर स्वय उठाकर चूस नही सकता।” दूसरे पोस्ती ने कहा-- 
“सचमुच यह बहुत सुस्त है। रातभर कुत्ता मेरा मुंह चाठता रहा । 
मैंने इसे कई बार कहा कि इसे हटा दो परन्तु इसने एक बार भी उसे 
हुदाया नही ।” 

नही भाई ! ऐसे लोगों का कोई इलाज नही । श्रात्मदर्शेन उसे 
होता है जो पुरुषार्थ से काम लेता है, जिसके हृदय में इसके लिए 
तीव्र इच्छा जागृत हो जाती है, जो थके बिना, रुके बिना इसके लिए, 
पुरुषार्थ करता है ! 

यह मैंने पहली बात कही आत्मदर्शन के लिए। 

श्रव दूसरी बात सुनिये ! दूसरी बात यह कि ग्रात्मदर्शन के लिए 
तप, दम और कर्म की आवद्यकता है। तप शरीर का वजणीकरण, 
दम मन का वशीकरण और कर्म भअर्थात्‌ काम करने की शक्ति । यदि 
दो मन या ढाई मत के इस शरीर पर मेरा नियन्त्रण नहीं तो उस 
मन पर कंसे होगा जो अत्यन्त सुक्ष्म है? गुरुजी ने कहा--'ढाई 
घण्ठे तक एक झासत पर बैठो ।” चेले ने कहा--“महाराज ! मैं तो 

पन्द्रह मिनट भी तही बैठ सकता ।” तो,इस प्रकार वह प्रीतम मिलता 
नही । जबतक मन में तप को भावना न हो, तबतक यात्री कभी लक्ष्य 
प्र पहुंचता नहीं; और मत को बच में करना हो तो उसके पास कोई 
सहारा होना चाहिए। यह सहारा कैसा हो सकता है, जो लक्ष्य तक 
ले चले-- 
अ्न्तःशरीरे ज्योतिर्मयोहि शुभ्रः 
य॑ पश्यन्ति यतय: क्षीणदोषा: । 

शरीर के अन्त में, जहाँ शरीर समाप्त हो जाता है वहाँ वह जग- 
मंगाती ज्योति है, उसे वही यति लोग, वही तपस्वी लोग देखते है 
जिनके दोष क्षीण हो गये है । 

उस ज्योति के पास पहुँचने के लिए मन, बुद्धि और चित्त को एक 
ग्राश्रय चाहिए। यह आधार है प्रेम और भक्ति । ज्ञान अच्छी वस्तु 
है। इससे भी सहारा मिलता है। परन्तु कोरा'ज्ञान कुमार्ग पर भी ले 
जाता है। ये ऐटम बम, हाइड्रोजन बम और दूसरे विनाशक हथियार 
ज्ञान से ही तो निर्मित हुए है ! इसलिए निर्मित हुए हैं कि इस ज्ञान के 
साथ प्रेम और भक्ति की भावना नही थी । यह प्यार श्नौर भक्ति ही 
वास्तविक आधार है। कोरा ज्ञान किसी काम का नहीं । परन्तु यह 
प्रेम ग्रौर भक्ति उत्पन्न होती है श्रद्धा से-- 

धर्मार्थंकाममोक्षाणां ज्ञानवेराग्ययोरपि । 
प्रस्तःकरणशुद्धित्च भक्ति: परभसाधनम्‌ ॥। 

धर्म, भर्थ, काम और मोक्ष--इन चार वस्तुग्रो की मनुष्य इच्छा 
करता है। इनको प्राप्त करने का मार्ग है ज्ञान शौर वैराग्य। ज्ञान 
और वेराग्य का मार्ग है मत की, अन्त:करण की शुद्धि, भौर शुद्धि का 
सबसे बडा साधन है भक्ति । 

धर्म है मानब-जीवन के लिए, श्रर्थ है ससार के लिए, काम है मत 
के लिए, मोक्ष है आत्मा के लिए और सबका साधन है भक्ति, श्रौर 
यह भव्ित श्रद्धा के बिना होती नहीं | अजकल दलीलो- का युग है। 
युक्ति के पश्चात्‌ युक्ति देते जाओ, यही फैशन बन गया है। युक्ति 
ठीक भी है या नही, यह न देखना भी फ़ैशन बन गया है । 

एक व्यक्ति ने कहा --“"गायत्री-मन्त्र को यदि स्त्री पढे तो विधवा 

हो जाती है ।” मैंने कहा--' यह तो भू है। मैं तो तुम्हें ऐसी देवियाँ 
दिखा सकता हूँ जो बीस वर्ष से गायत्री-मन्त्र का जाप कर रही हैं भर 
उनका सुहाग ज्यों-का-त्यों है।” एक श्र सज्जन ने कहा--“स्त्री के 
लिए ओम्‌ का जाप करना ठीक नही । श्रोम्‌ अकेला है, इसलिए स्त्री भी 
प्रकेली रह जाती है।” मैंने कहा--“इससे बड़ा भूठ कोई हो नहीं 
सकता । ओम्‌ में अ, उ और म्‌-तीन अक्षर है। इनका अर्थ है सत्‌, 
चित्‌ और आनन्द | ओम्‌ अकेला कैसे है ? उसका जाप करनेवाला 
अकेला कैसे रह सकता है ? ” परन्तु ये दलीलबाजी की बाते है, भ्राधार 
कुछ है नही | प्रत्येक व्यक्ति समभ लेता है कि जो दलील मैं देता हूँ वही 
ठीक है। परन्तु सुनो, सुनो | कोरी दलीलबाजी से आत्मदर्शन कभी 
होगा नही । इसके लिए श्रद्धा की आवश्यकता है, इसलिए वेद भगवान्‌ 
ने कहा--- 
श्रद्धां देवा यजमाना वायुगोपा उपासते। 
श्रद्धाहद्य्ययाकृत्या श्रद्धया विन्‍्दते बसु ॥ 
“क० १०। १५। १४॥ 

जो लोग कहते है कि श्रद्धा केवल मूर्खो और अनपढों के लिए है 
ते इस मन्त्र पर विचार करें। इसका भ्र्थ है देव लोग, यज्ञ करनेवाले 
लोग, हवा में उड़नेवाले, आकाश-समाधि लगानेवाले योगी श्रद्धा की 
उपासना करते है। विद्वान्‌ लोग, श्रद्धा को हृदय में जगाकर प्रात्म- 
दर्शन करते है। ' 

इस मन्त्र में मूर्लों और निरक्षर लोगों का कहीं वर्णन है ? 

देखो, ज्ञान अच्छा है, दलील भी अच्छी है, परन्तु जबतक ज्ञान के 
साथ श्रद्धा न हो, तबतक कुछ मिलता नहीं। ज्ञान और भक्ति का 
दीपक लेकर आगे बढो, तब मार्ग मिलेगा । भक्ति का सहारा लेकर 
आगे बढ़ो, तब सफलता मिलेगी । 

गौर भकित क्या है ? भक्ति का तात्पय॑ है बिना किसी स्वार्थ के, 
बिना किसी इच्छा के, बिना किसी छल-कपट के किसी की सेवा करना, 
उसकी सेवा में अपने-आपको भअर्पण कर देना--जिसे हम प्यार करते 
है अपने-ग्रापको उसे सौप देना । 

ग्रॉर हम जो भक्ति करते है वह कंसी है, इसके सम्बन्ध में मैं 

झ्रधिक कहता नहीं । गीता में भगवान्‌ कृष्ण ने कई प्रकार की भक्तियों 
का वर्णन, किया है; भ्रन्त में कहा कि निष्काम भक्ति ही वास्तविक 
भक्ति है। भर भ्राजकल तो निष्काम भक्ति का प्रदन ही नही रहा। मैं 
जा रहा था देहली से गाजियाबाद । मेरे पास ही रेलगाडी मे एक वृद्धां 
देवी बैठी थी + यमुना का पुल आथा तो उसने जेब से तीन नये पैसे 
निकाले; एक पैसा यमुना मे फेककर बोली--“यमुना मैया ' मेरे पूत्र 
की नौकरी लग जाय ! ” दूसरा पैसा फेककर बोली--“यमुना मैया ! 
मेरे पुत्र का विवाह हो जाय ! ” तब वह तीसरा पैसा फेंककर बोली-- 
“यमुना मैया ! मेरे यहाँ पोता हो जाय ! ” मैंने उसकी बात सुनी तो 
हँसते हुए कहा--माँ ! श्रब तो महँगाई का युग है और तू इतने 
सस्ते मोल में सब-के-सब सुख खरीद लेना चाहती है और वह भी तीन 
नये पैसो से ? बेचारी यमुन्ता मैया क्‍या करेगी ? ” 

तो ऐसी भक्ति होती है श्राजकल ! माला ले ली, जाप शुरू किया। 
जाप के पदचात प्रार्थना श्रारम्भ होती है, “भगवन्‌ ! मेरी दुकान में 
जो माल पड़ा है कल तक उसका मूल्य दुगुना हो जाय !” यह भक्त 
है या दुकानदारी ? यह सौदा करना है, भक्ति करना नहीं । 

ध्रुव भक्त गये जगल मे, भ्रासन लगा लिया, आ्ॉँखें मूद' लीं, ध्यान 
लगाया, तब गर्मी-सर्दी, धूप-वृष्टि, ग्रॉधी-तुफान सब श्राम्रे, ओले गिरे, 
बिजलियाँ कड़कीं, बवण्डर उठे । दिन व्यतीत हो गये, रातें व्यतीत 
हो गई, मास व्यतीत हो गये । इस कठिन तप को देखकर भगवान्‌ के 
मन में दया जाग उठी। ध्रुव के अन्दर से श्रावाज आई--"मेरे ध्रुव ! 
इतना कठोर तप क्‍यों कर रहे हो ? ” ध्रुव ने उत्तर दिया--“मैं तो 
कुछ भी नहीं चाहता मेरे स्वामित्‌ ! कोई इच्छा मेरे मन में नहीं ।” 
भगवान्‌ ने फिर कहा--/फिर भी कोई तो इच्छा होगी ? इतना घोर 
तप तुम कर रहे हो तो क्‍यों कर रहे हो ? ध्रुव ने उत्तर दिया--/मैं 
व्यापारी नहीं हूँ मेरे प्रीतम ! मैं दुकानदारी नहीं करता, बदला नहीं 
चाहता । मैं यह सब-कुछ करता हूँ तो इसलिए कि तू मुझे प्रिय लगता 

भगवान्‌ दयानन्द के जीवन में एक समय आया, जब किसी ने 
उन्हें विष दे दिया । उनकी नस-नस में, शरीर के प्रत्येक अंग में विष 

फल गया । इसके कारण सारे शरीर पर फफोले हो गये । हर आबले 
में दद और टीस'। कितने ही डॉक्टर आये परस्तु उन्हें आश्चर्य हुआ 
कि इतना भीषण दर्द होते हुए भी मह॒पि के माथे पर विषाद की कोई 
रेखा नहीं; जिह्ना पर हाय का शब्द नही । मुखमण्डल पर वही मुस्क- 
राहट; होठों पर वही हँसी । तब अन्तिम समय झा पहुँचा । अजमेर 
नगर, दीपावली का दिन, शाम का समय | महर्षि उठकर बैठ गये; 
बोले--"झ्राज कौन-सी तिथि है ? क्‍या वार है ?” पास खडे भक्तों 
ने बताया--“आज दीपावली का दिन है। मह॒धि ने थोड़ी देर सोचा; 
बोले--'ठीक है, ये सब द्वार खोल दो ! सब लोग मेरे पीछे खड़े हो 
जाओ ! ” ऐसा हो गया तो महपि देर तक गायत्री-मन्‍्त्र का जप करते 
रहे। फिर दूसरे वेद-मन्त्र पढे । परन्तु मन्त्र पढ़ने के' पश्चात्‌ उन्होंने 
प्रभु से यह प्रार्थना नही की कि प्रभो ! मुझे भ्रभी वेदभाष्य करना है 
इसलिए मुझे जीने दो । यह प्रार्थता भी नही की कि भ्रभी संसार को 
मेरी श्रावश्यकता है अतः मेरे जीवन को लम्बा कर दो | ऐसा कुछ भी 
नहीं किया उन्होंने । इसकी अपेक्षा-- 
प्रभो ! श्रापकी हूँ में शरण निज चरण सेवक कीजिये । 
मैं कुछ नहीं हेँ माँगता जो झ्राप चाहें दीजिये ॥। 
सर श्राख से संज़ र है दुख दीजिये सुख दीजिये। 
जो भी हो इच्छा कीजिये पर दूर न दर से कीजिये ॥ 
ऐसी भावना के साथ तीन बार उन्होंने कहा--'प्रभो ! तेरी इच्छा 
पूर्ण हो ! तेरी इच्छा पूर्ण हो ! तेरी इच्छा पूर्ण हो ! ” और एक लम्बा 
श्वास लेकर प्राण त्याग दिये । 
श्री रामकृष्ण परमहस को गले में केसर हो गया । दर्द बहुत था, 
श्वास लेना कठिन होता जा रहा था। डॉक्टर उन्हें देखने झ्ाया तो 
बोला--/महाराज ! आपमें वह शक्ति है जो दूसरो को भ्रच्छा कर 
देती है। झ्राप स्वयं अपने रोग को दूर क्यों नही कर लेते ? तीन बार 
कहिये 'मेरा रोग दूर हो जाय'--यह रोग दूर हो जायेगा।* 
परमहंस बोले--डॉक्टर ! मैने तो समभा था, तुम बहुत विद्वान 
व्यक्ति हो, डॉक्टर नहीं विद्वान्‌ हो तुम | परन्तु यह क्या पाठ पढाते 
हो मुझे ? मैंने श्रपने चित्त को मास और हडिडयों के इस शरीर से 

हटाकर भगवती माँ के चरणों में लगा दिया है। तुम भ्रब॒ चाहते हो 
कि वहाँ से हटाकर फिर हाड़-मांस के इस शरीर में लगा दूँ ? कैसी 
छोटी बात कहते हो तुम ! ” 

डॉक्टर साहब चुप हो गये परन्तु परमहंस के शिष्पों को संतोष 
नहीं हुआ | उन्होंने कहा-- श्राप स्वयं नही करते महाराज, तो भगवती 
माँ को कहिये कि वह इस रोग को दुर कर दे ।” 

प्रमहंस बोले--तुम मूर्ख हो ! वह मेरी माँ है, मैं उसका बच्चा 

। बह मुभसे करोड़ों गुणा समझदार है। वह जानती है कि रामक्ृष्ण 
लिए अच्छा क्या है। यदि वह यह समभती है कि इस दर्द और 

रोग में मेरा भला है तो मैं इसमें हस्तक्षेप क्‍यों करूँ ? 

यह है भक्ति ! जिससे प्यार है, जिसे हम प्रभु, प्रीतम, स्वामी 
गौर भगवान्‌ कहते हैं, अपने-आपको पूर्णझपेण उसके अपंण कर 
देना । 

बेठे थे युधिष्ठिर महाराज एक निर्जन, वन्य पहाड़ी प्रदेश में । 
वनवास के दिन थे। बारह वर्ष का वनवास भोग रहे थे पाण्डव । द्रौपदी 
भी महाराज युधिष्ठिर के पास बैठी थी। महाराज श्रभी-प्रभी प्रात:- 
काल का भजन करके हटे थे। द्रौपदी ते कहा--“महाराज ! श्राप 
ईदवर की इतनी भक्ति करते हो, उससे यह नहीं कह सकते कि हमारे 
इन कष्टों को दूर कर दे ? कितना कष्ट है ! मारे-मारे फिर रहे है 
हम वनों, पहाड़ों और निर्जन स्थानों में । श्राप क्या ईश्वर को कहकर 
इन कष्टों को समाप्त नहीं करा सकते ? ” 

युधिष्ठिर बोले--“द्रौपदी ! मैं मानता हूँ कि कष्ट हैं, दुःख है, 
परन्तु मै इन्हें दर कराने के लिए तो भगवान्‌ की भक्ति नहीं करता ! 
वह देखो, सामने रम्य पव॑त है। मेरी आँखें उधर स्वयमेव खिच जाती 
है, क्‍योंकि उसे देखकर मेरा मन प्रसन्न होता है। इसी प्रकार मैं 
भगवान्‌ की भक्ति करता हूँ तो किसी बदले के लिए नही, श्रपितु 
इसलिए कि प्रभु मुझे अच्छे लगते है, उनका ध्यांव करने से मुझ 
प्रसन्‍तता होती है।” 

यह है सच्ची भक्ति ! 

भक्ति कर भगवान्‌ की, काम तैरे जो श्रायेगी । 

झ्राप इस प्रकार भक्ति करोगे तो स्मरण रक्खो, भगवान्‌ आपको 
भूलेगा नही | अपने भक्त को वह कभी भूलता नहीं । 
बेद ने स्पष्ट रूप से कहा-- 
अहं दाशुषे विभजामि भोजनम्‌ । 
--कऋ० १० | ४८। १॥ 
यह है भगवान की प्रतिज्ञा ! दाशुष कहते है उस भक्ति को जिसने 
ग्रपना सब-कुछ भगवान्‌ के अरप॑ण कर दिया है। भगवान्‌ कहते हैं-- 
"मेरा ऐसा जो भक्त है उसका भोजन लेकर मैं उसके पीछे-पीछे 
घमता हूँ । 
ग्रे, भगवात्‌ तो दयानिधि है। कृपा का सागर है, करुणा का 
सागर है, वह पत्थरदिल तो नहीं ! तुम एक बार उसके होकर देखो । 
उसपर भरोसा करके अपने-प्रापको उसपर छोडकर देखो, फिर देखो 
कि क्‍या होता है-- 
सारी दुनिया से हाथ धोकर देखो, 
जो कुछ है रहा-सहा, वो खोकर देखो । 
क्या तुमसे कहूँ इसमें है लब्ज़त' फंसी, 
इक बार ज़रा किसी के होके तो देखो ॥। 
किसी साधारण राज्य-कर्मंचारी से किसी व्यक्ति की मित्रता हो 
तो वह अकड़ता फिरता है। दावा करता है--मै यह करा सकता हूँ, 
वह करा सकता हूँ । अरे, एक साधारण राज्य-कर्मेंचारी (अफ़सर) की 
मित्रता से यह सब-कुछ होता है तो भगवान्‌ की मित्रता से क्‍या नहीं 
हो सकता ? 
यह मित्रता करके तो देखो मेरे भाई ! वह परमात्मा तो सम्राटों 
का सम्राद है-- 
शास इत्था भहाँ झस्य मित्रखादो अव्भुतः । 
न यस्य हन्यते सखा न जीमते कदाचन ॥॥ 
-“क्र०११०। १५२ । १॥।। 
वह प्रभु सबसे महान शासक है। ऐसा मित्र है वह जिससे बड़ा 
मित्र कोई हो नहीं सकता । जो इसका हो जाता है, जो इसका मित्र 


१. आनन्द | 


२९४ मानव और मानवता 
है, उसे कोई मार नहीं सकता, कोई जीत नहीं सकता, कोई नीचा 
नहीं दिखा सकता। 

यह मैं नहीं कहता भाई ! वेद कहता है। तुम वेद को ईदवर की 
वाणी मानते हो न ? यह बात ठीक भी है। परन्तु यदि मानते हो तो 
बेदवाणी पर श्रद्धा भी तो करो, विश्वास भ्री तो करो ! परमात्मा का 
हाथ सबसे बढ़कर है । कुछ चिन्ता न कर, यदि वह हाथ तेरे साथ है। 
उसपर भरोसा करो तो दु ख-सकट, कष्ट-क्लेश इस प्रकार व्यतीत हो 
जायेंगे जेसे सूये के सामने से बादल हट जाते हैं । 

और ये दु:ख, ये कष्ट--इनका आना आवश्यक है। ये न हों तो 
मानव-जीवन का अर्थ ही क्या है ? हम यहाँ तप करने के लिए आात्ते 
है। तप में कष्ट न हो तो वह तप कैसा ? कष्ट और बलेश प्रायेंगे 
ग्रवद्य। भगवान्‌ कृष्ण के लिए आये। भगवान्‌ बुद्ध, भगवान्‌ दयानन्‍्द 
प्रौर दूसरे महापुरुषों के लिए आये तो तुम्हारे लिए भी झायेगे। इनसे 
घबराग्रो मत ! भगवान्‌ का सहारा ले लो तो इन कष्टों से पार पाना 
सरल हो जायेगा। 

इन्सान की श्रज्म-े-हिम्मत' से, जब दूर किनारा होता है, 
तुफ़ान में दूटी किशती का भगवान्‌ सहारा होता है। 

महर्षि दयानन्द ने श्रपती 'ऋग्वेदा दिभाष्य-भूमिका' में प्रर्थेता और 
उपासना के प्रकरण में इसी लिए कहा--/भगवान्‌ की उपासना और 
प्राथंना करने से भक्त में ऐसी शक्ति पेदा होतो है कि उसके सामने 
यदि पव॑त-जैसा कष्ट भी आए तो वह उसे सहार लेगा, घबरायेगा 
नहीं ।” 

यह है भक्ति का वास्तविक उद्देश्य |! कुछ लोग समभते हैं कि 
भक्ति का तात्पर्य यह है कि अब कोई कष्ट या क्लेश आयेगा ही नहीं । 
झापने भक्ति आरम्भ की, नाक में दर्द हो गया । आपने कहा--”यह 
कैसी भक्ति है ?” तो अच्छी बात है भाई ! न करो भक्ति । परन्तु 
भक्ति का यह अर्थ नही जो आपने समझ लिया है। 

तीन वर्ष हुए मैं हैदराबाद मे गया । सात दिन वहाँ गायत्री मन्त्र 
के सम्बन्ध में कथा करता रहा | पिछले दिनों फिर गया तो आन्ध्र के 

१. संकल्प एवं साहस | 

गवर्नर श्री भीमसेन जी सच्चर मुझे राजभवन में ले गए; बोले--एक 
कथा का प्रबन्ध मै करता हें । सरोजिनी हॉल में यह कथा हुई । मै 
कथा कह रहा था तो एक सज्जन मेरे पास आये; बोले--पिछली बार 
आपकी कथा सुनकर मैंने गायत्री मन्त्र का जाप शुरू किया। मैं रिक्शा 
का काम करता हूँ। गायत्री का जाप करतें तीन मास बीते तो मेरी 
एक रिक्शा जल गईं। तीन मास और बीते तो एक रिक्शा चोरी हो 
गई; झ्रौर तीन मास बीते तो एक रिक्शा टूटकर चकनाचूर हो गई। 
मैंने तब से गायत्री मन्त्र का जाप छोड़ दिया है।” 

मैंने कहा--“ग्रच्छा किया जो छोड दिया । तुमने यदि समझा कि 
गायत्री मन्त्र का जाप करने से रिक्शा जलेगी, चोरी होगी या रिक्शा 
टूटेगी तो बहुत गलत समझा । गायत्री मन्त्र का यह श्रर्थ है नहीं। 
इसमें तो भगवान्‌ से यह प्रार्थना है कि मेरी बुद्धि को अपने मार्ग पर 
ले चलो | यह बुद्धि जब भगवान्‌ की ओर जाती है, जब भगवान्‌ पर 
भरोसा करती है तो इसमें दु:खों, कष्टों, क्लेशों को सहने की शवित 
जाग उठती है। तुम गायत्री मन्त्र का वास्तविक श्र समझे नहीं, केवल 
जाप करते रहे; तुम्हें इससे लाभ कैसे होता ? ” 

सो वास्तविक बात यह है कि श्राप श्रोम का जाप कीजिये , राम- 
राम का जाप की जिये, वाहगुरुका नाम लीजिये। यदि यह सब-कुछ 
श्राप इसलिए करते हैं कि श्रापका भ्रमुक कार्य हो जाय तो यह बिल्कुल 
व्यर्थ है। ससार में सुख-दुःख दोनों आते रहते हैं। भगवान्‌ को स्मरण 
करने श्रौर उसके नाम का जाप करने का वास्तविक उद्देश्य यह है कि 
मनुष्य में दुःखों भर कष्टों को सहन करने की शक्ति उत्पन्त हो । 
वर्षा में जैसे 'वाटरप्रूफ़' कोट काम आता है, वैसे ही भगवान्‌ की भक्ति 
भी काम श्राती है | वाटरप्रूफ कोट पहनने से ऋतु बदल नही जाती, 
वर्षा रक नहीं जाती, केवल इतना होता है कि वर्षा होती है भौर 
प्रापको उससे कष्ट नहीं होता, आप उसे सहन कर लेते हैं। 

इस भक्ति का सहारा मन को, बुद्धि को, चित्त को दो ! 

इस सहारे के पश्चात्‌ क्या होगा, यह कल बताऊँगा। श्रब तो 
सवा नौ बज गये। 

ओो३म्‌ शम्‌ ! 


चौदहवाँ दिन 


!आ्रायंसमाज अनारकली, रीडिंग रोड, नई दिल्‍ली के विशाल सभा-भवन में 
पुज्य स्वामीजी महाराज ने भ्रपनी कथा को जारी रखते हुए कहा--] 
प्यारी माताओ्रो तथा सज्जनों ! 


कल मैंने योग के सम्बन्ध में कुछ बातें कहीं जिनसे ज्ञात होता है 
कि प्रन्तमय कोश, प्राणमय कोश, मतोमय कोश झौर विज्ञानमय कोश 
से श्रागे पहुँचने पर इस भानव-शरीर में श्रात्मा किस स्थान पर रहती 
है। जो लोग ध्यान लगाते हैं प्रौर समाधि में जाकर आरत्मदर्शन करते 
हैं, उनका कहना है कि श्राठ चक्रों और नौ द्वारोंवाली देवताओं की 
नगरी यह जो अयोध्या (मानव-शरीर) है, इसमें स्वर्ण की भाँति 
देदीप्यमान, स्व की भाँति सुख देनेवाला, असीम ज्योति से भरपूर 
एक कोश है। वहाँ यह आत्मा रहती है । 
ग्रथवेवेद में जहाँ श्राठ चक्रों और नौ द्वारोंवाली इस नगरी का 
वर्णन प्राया है, वहीं अथर्ववेद में दसवें काण्ड के दूसरे सृक्‍त के ३२वें 
मन्त्र में एक श्र बात भी कही गई है-- 
तस्मिन्‌ हिरण्यये कोशे अ्यरे तिप्रतिष्ठिते । 
तस्मित्‌ यद्‌ यक्षमात्मन्वत्‌ तद वे ब्रह्मविदों विदुः॥ 

: यह स्वर्ण की भाँति देदीप्यमान कोश जिससे तीन भ्ररे निकल रहे 
हैं और जो तीन ग्राधारों पर स्थित है--यह आत्मा है। इसके ग्रन्दर 
जो यक्ष-परमपृज्य हस्ती दिखाई देती है वह परमात्मा है। ब्रह्म॑ज्ञानी 
लोग उसी का ज्ञान प्राप्त करते हैं। 

' परन्तु यह स्वर्ण की भाँति देदीप्यमुन कोश है कहाँ ? योगी लोग 
कहते हैं कि वह मस्तिष्क के भ्रन्दर उस स्थान पर है, जहाँ मनुष्य के 
मस्तिष्क के दोनों भाग मिलते हैं। मनुष्य का मस्तिष्क दो ग्रन्थियों 
या स्लेण्ट्ण (0070) का बना है। एक को अंग्रेज़ी में सेरिबेलम 

(0०५०७०|ण) कहते हैं श्रौर दूसरे को सै रिब्रम (0०८७:ण7)। दोनों के 
मध्य एक थोडा-सा रिक्त स्थान है। वहाँ पीले रंग का पानी-जैसा 
कोई द्रव्य भरा है। इस पीले पानी-जैसे द्रव्य में ही स्वर्ण की भाँति 
चमकता हुआ आत्मा रहता है। वेद ने इस स्थान को स्वर्ग कहा तो 
इसलिए कि प्रचलित विश्वास के अनुसार स्वर्ग ऊपर की ओर है और 
यह स्थान मनुष्य-शरीर में सबसे ऊपर है। वेद ने इस स्थान को 
ज्योति से भरपूर कहा तो इसलिए कि वहाँ पहुँचने पर ध्यान लगाने- 
वाले को हर ओर ज्योति-ही-ज्योति दृष्टिगोचर होती है। इतना तीत्र 
प्रकाश कि सहस्नों सूर्य भी उसके समक्ष मन्द प्रदीप-(दीपक )-से प्रतीत 
होते हैं। यहाँ पहुँचकर ध्यान करनेवाले को आध्यात्मिक स्पशे, 
ग्राध्यात्मिक रूप, आध्यात्मिक शब्द, आध्यात्मिक गन्ध और आध्या- 
त्मिक रस का आनन्द श्राता है। ऐसे-ऐसे दृश्य बहू देखता है, ऐसे-ऐसे 
रस चखता है, ऐसी सुगन्ध सूँघता है, ऐसा सगीत सुनता है जैसा इस 
संसार में है नही । इतना प्रकाश उसके समक्ष होता है जितना इस 
संसार में कही दिखाई देता नहीं। परत्तु यह पहला पड़ाव है। इससे 
भ्रागे चलने पर ध्यात करनेवाले को ग्रनुभव होता है कि "मै हूँ । 
इससे भी आगे चलकर उसे अनुभव होता है कि मै कुछ भी नही, यह 
प्रकृति ही सब-कुछ है । और इससे भी झागे चलकर उसे पता लगता 
है कि प्रकृति में जो रूप, रस, गन्ध, शब्द ग्रादि हैं, वे एक श्रात्मा के 
कारण हैं। और इससे भी आगे चलकर इस आत्मा में उसको उस 
परमात्मा के दर्शन होते हैं जो परम सुख भर परम आनन्द है, परम 
शक्ति और परम ज्ञान है, जिसे देखने के पश्चात्‌ हृदय की ग्रंथियाँ 
खुल जाती हैं, सब संशय दूर हो जाते है। ऐसा आनन्द जाग उठता 
है जिसे संसार की कोई भी भाषा व्यक्त नही कर सकती । 

मैं मानता हूँ कि ये सब-की-सब बातें बहुत शुष्क हैं, अत्यधिक 
पारिभाषिक एवं शास्त्र-सम्बन्धी है, परन्तु मै क्या करूँ? मैं एक ऐसे 
विज्ञान को आपके समक्ष रखने का प्रयत्न कर रहा हँ जो 'अलिफलैला” 
की कहानी है नहीं, जो एक ठोस सचाई है और जिसे लच्छेदार शब्दों 
में मैं व्यक्त नही कर सकता। जो कुछ मेरे पास है उसे मैं प्रापको 
देना चाहता हूँ । संन्‍्यासी बनने के पठ्चात कितनी देर तक मैं स्थान- 

स्थान पर भटकता रहा। जो कुछ प्राप्त किया उसे आपके सामने 
रखना चाहता हूँ । जो कुछ शास्त्र कहते है, वेद कहता है भर जो 
कुछ मैंने श्रपने अनुभव से जाता उसे आपको बताना चाहता हूँ। यह 
सब-कुछ शुष्क भ्रवश्य है परन्तु मुझे खेद है-कि यह ग्राध्यात्मिक विज्ञान 
की बात है। मैं इसे किस्से-कहानी की भाँति झ्ाकर्षक बनाकर तो 
कह नही सकता। यह शास्त्रीय बात है, मनोरब्जन की बात है नहीं । 

कुछ लोग कहते है कि यह तो सुत लिया श्रीमन्‌ ! कि ग्रात्मा का 
निवास कहाँ है श्लौर इसके अन्दर परमात्मा रहता है, परन्तु स्वर्ण की 
भाँति देदीप्यमान इस कोश तक पहुँचने की विधि कया है ? 

मेरा उत्तर है-विधि है और यह विधि है तप, दम और कर्म । 

तप भश्रर्थात्‌ सत्य, पुण्य और धर्म के लिए कष्टों को सहन करना । 
दम अर्थात्‌ श्रपने सन को, अपनी इन्द्रियो को, अपनी वाणों को और 
अ्रपने विचारों को वश में करना, और कर्म श्रर्थात्‌ ठीक मार्ग पर 
प्रयत्तपूवंक चलना । 

जब तक ये तीन बस्तुएँ न हों, तबतक यह कठित मंजिल मिलती 
नहीं । परन्तु अ्रश्निक विस्तार से सुनिये कि तप कया है। 'तैत्तिरीय 
ब्राह्मण” ने कहा है-- 

ऋत॑ तप: सत्यं तपो दमों तपः स्वाध्यायस्तपः। 

जो अ्रटल सत्य है वह तप है, जो सत्य है वह तप है, इन्द्रियों को 
वह में रखना' तप है, स्वाध्याय तप है । 

' महर्षि दयानन्द ने 'तेत्तिरीय ब्राह्मण” के इन शब्दों को स्पष्ट करते 
हुए लिखा है--“शुद्ध भावना, सत्य बोलना, सत्य करना, बाह्य-इंद्वियों 
को वश में रखना, बुरे कर्मों से दूर रहना, मन, बचत और कर्म से 
धरम के मार्ग पर चलना और बेद ग्रादि उत्तम ग्रंथों का प्रयत्नपू्व॑ंक 
स्वाध्याय करना-- यह तप है।” 

इसी क्रम में महर्षि ने वेद भगवान्‌ का उदाहरण देते हुए यह भी 
कहा कि “जो लोग इस झनन्त फैली हुई सृष्टि में प्रकाशस्वरूप 
भगवान्‌ की झाज्ञा के अनुसार पवित्र आचरण अपनाते हैं वे तप 
करते हैं ।'' 

इसके साथ ही उन्होंने यह मन्त्र भी लिखा-- 

ग्रतप्त तनुं न तदामोषनुते ! 
जिसने तप नहीं किया उसे प्रभु के दर्शन नहीं होते । 
परन्त्‌ तप का केवल इतना ही श्रर्थ नहीं । यह श्राध्यात्मिक तप 
का वर्णन है। इसके भ्रतिरिक्त इस ससार म्रें भी तप का महत्त्व और 
गौरव है | इस तप के बिना मनुष्य बडप्पन प्राप्त नही कर सकता । 
रहे-हयात' में हिम्मत ही काम श्राती है ॥ 
बड़ी निगाह बड़ा भ्रादमी बनातो है ॥॥ 
शिकस्त: प्रहले-जरासत' के काम श्राती है । 
कदम-कदम पे नये रास्ते दिखाती है।॥ 
हारकर भी हारना नही, थककर भी हिम्मत को नहीं छोडना-- 
यह सासारिक तप है | परन्तु इस तप का पहला रूप यह है कि मनुष्य 
का शरीर दृढ़, स्वस्थ और शक्तिशाली हो । बच्चा उत्पन्न हुमा तो 
पिता उसकी जिह्ना पर भ्रोम्‌' लिखने के पश्चात्‌ कहता है-- 
ग्रदमा भव परशुभंव हिरण्यमस्तृतं भव ! 
मेरे बच्चे ! तू पत्थर बन, तू कुल्हाड़ा बन, और सूर्य की भाँति 
इस ससार में चमक । 
यह बात यदि किसी को विचित्र प्रतीत हो तो इसकी व्याख्या 
निये-- 
के पत्थर बन' का तात्पये है--पत्थर की भाँति, चद्ठान की भाँति दृढ़ 
बन ताकि सागर की तुफ़ानी लहरें तुकें हिला न सके । 
कुल्हाडा बन' का प्रर्थ है--अत्याचा र, भूठ, पाप और अन्याय का 
सामुख्य कर । खरबूजा न बन कि छ्री खरबूजे पर गिरे तो भी खरबूजा 
कटे और खरबूजा छरी पर गिरे तो भी खरबूजा कठे; अपितु अपने 
देश पर आक्रमण करनेवालों के लिए, सचाई और न्याय का गला 
घोंटनेवालों के लिए, अ्रसत्य, अधम और ग्रत्याचार की तलवार लेकर 
0 के लिए एक तेज कुल्हाड़ा बन, उनका सर्वेनाश कर 
रख दे । 
ये दो बातें कर सके बच्चे ! तो सूर्य की भाँति चमकेगा तु। 





१. जीवन का मार्ग। २. पराजित शूरवीर । 

इस सम्बन्ध में इतिहास की दो बातें सुनिये ! यूनान के प्रदेश 
स्पार्टा में कभी रिवाज था कि बच्चे को उत्पन्न होने के कुछ ही दिन 
बाद पहाड़ की एक चोटी से लुढ़का दिया जाता था। पवेत के समतल 
मैदान तक यदि वह ठीक-ठीक पहुँच जाता तो उसे इस योग्य समझा 
जाता था कि वह जीवित रहे । यदि ऐसा न हो सके तो समझा जाता 
था कि वह जीवित रहने के योग्य ही नहीं था । 

, इससे बहुत पहले हमारे देश में महाभारत युद्ध के एक सौ सत्तर 
ये पूवें शायद इसी दिल्‍ली के आस-पास एक बच्चा उत्पन्त हुआ 
जिसका नाम देवकज़त रक्खा गया | यह बच्चा अ्रभी तीन-चार वर्ष का 
था तो शपने ननिहाल में गया जो किसी पव॑तीय प्रदेश में था । पव॑त 
पर खेल रहा था वह, तो एक पत्थर से उसका पाँव फिसल गया। 
बहुत नीचे जाकर एक चद्वान पर वह गिरा और महाभारत का लेखक 
कहता है कि इस बच्चे को कुछ भी नहीं हुआ । वह चट्टान दूढ गई। 
बाद में इस बच्चे का नाम भीष्म श्र्थात्‌ 'कठोर' हुआ, क्योंकि इसने 
यह भीष्म प्रतिज्ञा की कि जीवनभर विवाह नहीं करायेगा । इतिहास 
ने इस पुरुषश्रेष्ठ को भीष्म पितामह कहा । महाभारत के युद्ध में तीरों 
से सारा शरीर छलनी होने के पश्चात्‌ भी भीष्म पितामह तबतक 
मरे नही, जबतक उनकी इच्छा नहीं हुईं। कई मास तक शर-शःब्या 
पर ही लेटे रहे; अन्त में प्राणों का त्याग किया तो उस समय उनकी 
श्रायु एक सौ सत्तर वर्ष थी । 

यह है सांसारिक तप ! इस शरीर को इतना दृढ़, स्वस्थ और 
शक्तिशाली बनाञ्रो कि प्रत्येक दुःख, कष्ट और वलेश का सामना 
कर सके। 

परत्तु केवल दरीर को ही-सहीं, मन को भी दृढ़ बनाना है। इस 
तप से ही जीवन में सुख शौर भ्रानन्‍्द मिलता है | तप से ही विजय 
प्राप्त होती है, सफलता मिलती है। भ्राज हमारा देश संकट में है। 
“चीनी सेनाएँ हमारे देश में घुस आई हैं। सारा देश जाग उठा है, एक 
हो गया है। बच्चे-बूढ़े, स्त्री-पुरुष सब बलिदान की भावना से एक 
होकर पण्डित जवाहरलाल जी नेहरू के पीछे खड़े हो गये हैं कि जहां 
कहोगे वहाँ कट मरेंगे। 

[पूज्य श्री भ्रानन्द स्वामी जी महाराज ने यह्‌ कथा सन्‌ १६६२ में की जब 
चीनी सेना भारत पर आ्राक्रमण कर रही थी।] 

यह तप है। दुःखों से, संकटों से, अत्याचार और भ्रन्याय से 
घबराना नही--जीवन का मोह छोडकर सामुख्य (मुकाबिला ) करना । 
महाभारत का युद्ध होने लगा तो महारानी कुन्ती ने भगवान्‌ कृष्ण के 
हाथ अपने पुत्रों को संदेश भेजा कि अत्याचार बहुत बढ गया है। 
उसे समाप्त करने के लिए आगे बढने का समय झा गया है। देखना 
कहीं श्रत्याचार जीत न जाय ! मैंने जिस समय के लिए तुम्हें जन्म 
दिया था वह समय आ गया है। 

सिन्ध में सौबीर नाम का एक राज्य था। वहाँ के महाराज मर 
गये, महारानी विधवा हो गई। विदुला उसका नाम था। उसका एक 
ही पुत्र था, संजय । वह नवयुवक था परन्तु कायर और भीरु | एक 
पडौसी राजा को पता लगा तो उसने सौवीर पर झ्राक्रमण कर दिया । 
संजय उसका सामुझ्य करने के बजाय राजमहल के एक कमरे में जा 
छिपा। विदुला को पता लगा तो उसके पास गई और बोली-- 
“संजय ! यह छिपने का नहीं, युद्ध करने का समय है, बाहुर निकल ! 
सेना साथ लेकर शत्रु का सामुख्य कर ! ” 

संजय ने कहा--“मुझभे डर लगता है, मैं मर जाऊँगा ।” 

विदुला बोली--“लड़ता हुआ मर गया तो स्वर्ग में जायगा |” 

संजय ने कहा--माँ होकर ऐसी बात कहती है तू ? ” 
- विदुला बोली--“देश सकट मे हो तो कोई माँ नहीं, कोई पुत्र 
नही । देश की रक्षा के लिए लड़ना, लड़ते हुए विजय प्राप्त करना या 
मर जाना ही धर्म है | 

यूनान की बात मैंने सुनाई। वहाँ माताएँ अपने हाथ से अपने बच्चों 
को युद्ध के लिए तैयार करके भेजती थी । अन्त मे एक नंगी तलवार 
देती थी और कहती थी-- 

(0०76 शांत ] 0 0॥7. 

जीतकर इस तलवार को अपने साथ लेकर झ्राश्रो या फिर इसी से 
अपने जीवन का अन्त कर दो । 

और हमारे यहाँ राजपूताने में तो कितनी ही ऐसी घटनाएँ घटित 

हुई । एक नौजवान राजपूत युद्ध के लिए जा रहा था। श्रपने घर से 
चला तो मार्ग में ससुराल आ गई | नया-नया विवाह हुआ था। इस 
विचार से कि शायद बचकर आउऊे या न श्रारऊँ, पत्नी को देखने के लिए 
उस मकान में गया। ससुरालवालों ने खूब आवभगत की ! इसके 
पदचात्‌ वह चला तो थोडी देर के पश्चात्‌ फिर लौट आया। पत्नी को 
मिला, फिर चला, फिर लौट झाया। पत्नी ने जब यह देखा कि यह 
मोह में फँस गया है तो एक पत्र लिखा--'मेरे मुखड़े का प्रेम तुम्हारे 
कत्तंव्यपालन में बाधक बन रहा है, इसलिए यह सिर भेज रही हूँ। 
इसे साथ ले जाझ्नो । लड़ो और अपने देश के लिए अपने कत्त॑व्य को 
पूर्ण करो ।” श्रौर एक कटार लेकर उसने अपना सिर काट दिया। 
दासी ने एक थाली में रखकर यह सिर और पत्र नवयुवक को दिया। 
नौजवान की आँखें खुली । दौडता हुआ वह युद्धस्थल में पहुँचा भर 
इस प्रकार लड़ा कि औरगजेब की सेना के छबके छुट गए । 

ऐसी ही बात महारानी महामाया ने भी की । राजा यशवन्तसिह 
युद्ध के लिए जा रहें थे । नवयुवती महारानी को देखने के लिए वापस 
था गये | महामाया ने उन्हे एक बार भेजा, दूसरी बार भेजा, तीसरी 
बार वे आा रहे थे तो किले के द्वार बन्द करा दिये। राजा यशवन्तर्सिह 
ने कहा--“हार खोलो ! ” महामाया ने पूछा--“कौन हो तुम ?” 
यशवन्तसिह ने कहा--“मैं राजा यशवन्तर्सिह हूँ।” महामाया ने 
कड़कती आवाज़ में कहा--तुम भूठे हो; कोई नकली ग्रशवन्तर्सिह 
हो । मेरा पति वीर है, एक साधारण स्त्री के मोह मे फंसकर वह युद्ध 
से भागकर नही झा सकता ।” यशवन्तसिह की अ्रॉखें खूली। वापस 
'मुड़ा वह। युद्धक्षेत्र में पहुँचा श्रौर इस प्रकार लड़ा कि परे-के-परे साफ 
कर दिये। 

यह है तप ! जब श्रत्याचार श्रौर अन्याय का सामता हो, जब देश 
की रक्षा का प्रदत सम्मुख हो, तब बड़े-से-वड़े बलिदान के लिए भी 
तेयार रहना, घबराना नहीं । ऐसे लोगों के लिए सुख की सृष्टि हो 
- जाती है-- 
देखकर जो सख्त तकलीफ़ों को घबराते नहीं | 
काम कितना ही कठिन हो पर जो उकताते नहीं ॥ 

भाग्य पर रह करके जो पीछे को पछताते नहीं । 
भोर पड़ने पर भो जो चंचलता दिखलाते नहीं ॥ 
होते है इक श्रान में उनके सम्रागम सब,भले। 
हर जगह हर काम में वो रहते हैं फूले-फले ॥॥ 
पर्वतों को काटकर सड़कें बना देते हैं वो। 
इस ज्ञमीं पर सेकड़ों नदियाँ बहा देते है वो ॥ 
जंगलों में भी महामंगल बना देते है वो। 
और ज्ञमोने-खुइक पर बेड़े चला देते हैं वो ॥। 
इसे कहते है तप का जीवन ! मनुष्य के जीवन में तप हो तो उसे 
संसार में भी सफलता मिलती है भ्रौर भगवान्‌ के दरबार में भी सफलता 
मिलती है । इस तप के बिना निर्वाह है नही । इसके बिना वह मंजिल 
कभी मिलती नहीं जिसे हम भ्राप्त करना चाहते है । 
तप के पश्चात्‌ दूसरी वस्तु है दम, प्र्थात्‌ श्रपने मन को वचन में 
रखना, उसे ठीक मार्ग पर चलाना, इधर-उधर भटकने नही देना । 
और यह मन बेकाबू (मिरंकुश) कैसे होता है? मोह-ममता से । इस 
मोह-ममता को छोड़ दीजिये तो मन स्वयमेव वश में भ्रा जायेगा । इसे 
न छोड़िये तो फिर कोई कार्य बनेगा नहीं। देश संकट में हो, 
इसकी सीमाग्रों पर श्राक्रमण हो रहा हो और पिता मोह करके कहे-- 
मेरा पुत्र इस जलती आग में न जाय ! पुत्र मोह के कारण पिता को 
न जाने दे । पत्नी पति को न भेजे, पति पत्नी को न जाने दे। बहन 
भाई को, भाई बहन को न जाने दे तो देश की रक्षा कौन करेगा ? 
भ्रौर देश की रक्षा न हो तो फिर तुम अपने घरों में कबंतक सुरक्षित 
बैठे रहोगे ? 
श्रगर किशती डबी तो डूबेंगे सारे। 
न हम ही बचेंगे न साथी हमारे ॥ 
और जैसे संसार के विषय में यह मोह मनुष्य को कुमार्ग की ओर, 
दुःख, कष्ट और क्लेश की ओर ले-जाता है, वसे ही भगवान्‌ के विषय 
में भी श्रसफलता की ओर ले-जाता है। मोह को छोड़े बिना परमात्मा 
के दर्शन करने के लिए प्रयत्न करना व्यर्थ है। यह प्रयत्त कभी सफल 
नही होगा । 

एक सज्जन मुझे मिले; बोले, “मैं भजन के लिए बैठता हूँ परन्तु 
मन टिकता नहीं । बार-बार अपने पुत्र का विचार श्रा जाता है जो 
ग्रमेरिका गया हुआ है ।” मैने पूछा--'पुत्र का नाम क्‍या है?” 
वे बोले--पुरुषोत्तम । मैंने हँसते हुए कहा--“तो फिर ओमू-ओम्‌ 
की बजाय पुरुषोत्तम-पुरुषोत्तम का ही जाप किया करो। भगवान्‌ न 
मिले तो न सही, पुत्र तो मिल ही जायेगा ।” 

परन्तु मैं जब कहता हूँ कि संसार में श्रथवा भगवान्‌ के दरबार 
में सफलता पाने के लिए मोह को छोड़ना आवश्यक है तो मेरा तात्पय॑ 
केवल बच्चों के मोह से नही; श्रपित्‌ धन-सम्पत्ति, यश्-कीरति, शक्ति, 
शासन, प्रतिष्ठा और गद्ठियाँ, सबके मोह से है। यह मोह रहेगा तो 
भगवान्‌ कभी मिलेगे नही'। यह सब-कुछ तो प्रकृति है। दौडो प्रकृति 
की शोर और खोजो भगवान्‌ को तो सफलता मिलेगी कैसे ? मैंने 
पाँच कोशों का वर्णन किया न--अन्नमय कोश, प्राणमय कोश, मनो मय 
कोश, विज्ञानमय कोश श्ौर आनन्दमय कोश--ये सब-के-सब भी प्रकृति 
हैं, जड़ हैं। इन पाँचों कोशों के साथ-साथ सूक्ष्म शरीर श्रौर कारण- 
शरीर भी जड़ है। सबमें जो गति या प्रकाश है, वह प्रात्मा के कारण 
है । इन सबके मोह को छोड़कर आत्मा का दर्शत करने के पश्चात्‌ ही 
भगवान्‌ के दशौन होते हैं । 

ग्राप कहेंगे-- 'यह्‌ सब-कुछ तो तूने कह दिया, यह भी बता कि 
मोह को छोड़ें किस प्रकार ? मन को वश में कैसे करे ? इसका उत्तर 
मैंने पहले भी दिया था, आज फिर देता हँ-- 

संसारदोीधरोगस्य सुविचारों महौषधम्‌। 
को5हं कस्प च संसारो विवेकिनः विलीयते ॥ 

यह संसार क्या है ? मनुष्य उत्पन्त होता है, मरता है, फिर उत्पन्न 
होता है, फिर मरता है। जब से ससार है तब से यह चक्र चल रहा 
है--इसका कोई श्रादि नहीं था । बहुत दीर्घकालीन रोग है यहूं। इस 
बीमारी की एकमात्र चिकित्सा है ठीक विचार--यह सोचना कि मैं 
कौन हूँ, किसका है यह संसार', इस प्रकार विवेक से सोचने पर यह्‌ 
सब-कुछ समाप्त होता है। यह रोग समाप्त हो जाता है। 

आप कहेंगे, केवल विचार से यह सब-कुछ कैसे समाप्त हो सकता 


मानव और मानवता ३०४५ 


है? परन्तु सचाई यह है कि विचार की शक्ति बहुत महान्‌ है। विचार 
दीक हों तो मनुष्य ठीक मार्ग पर, सुपषष पर, ठोक लक्ष्य की ओर 
चलता है। मनुष्य, समाज, देश--सब सफलता की और बढ़ते हैं। 
विचार गलत हो जायें तो सब विनाश और दुःख की ओर बढ़ने लगते 
है | विचार की शक्ति बहुत महान्‌ है। इससे मनुष्य बदल सकते है, 
जातियाँ बदल सकती हैं, देश बदल सकते हैं। मह॒षि दयानन्द ने पूना 
में व्याख्यान देते हुए कहा था--“वेद के श्राधार पर मैं वायुयात बना 
सकता हूँ ।/ उस समय वायुयान ग्रभी बने नहीं थे; केवल' बेलूत बन 
रहे थे। परन्तु मह॒षि ने कहा--“यह छोटी बात है। मैं इसकी बजाय 
लोगों के विचारों को परिवर्तित करने का प्रयत्न करना चाहता हूँ ।” 
उन्होंने यह बात इसलिए कही कि वे विचारो की शक्ति को जानते थे । 
इस विचार से क्या-कुछ हो सकता है, यह हमने अपने देश में देखा । 
एक समय था जब हिल्ू और मुसलमान इस देश' में भाई-भाई की 
भॉति रहते थे । उनके धर्म पृथक्‌-पृथक्‌ थे श्रवश्य, परन्तु जाति पृथक्‌ 
होमे की बात कभी किसी ने कही या सोची नही थी। तभी एक श्रीमान्‌ 
कैम्ब्रिज से चले। श्रंग्रेजों ने उन्हें धन दिया । उन्होंने प्रचार किया कि 
हिन्दू और मुसलमान प्लग-पलग जातियाँ हैं। मुस्लिम लीग के प्रधान 
मिस्टर जिन्‍ना ने यह बात सुनी तो चिल्लाकर कहा--“यह पागलपन है ! 
हिन्दू और मुसलमान दो जातियाँ है नहीं।” कैम्ब्रिज से चलनेवाले साहब 
एक डॉक्टर अब्दुल लतीफ थे । वे कराची में पहुँचे जहाँ अखिल भारतीय 
मुस्लिम लीग का उत्सव हो रहा था। वहाँ उन्होंने यह विचार लोगों 
के सामने रक्खा । पाकिस्तान के पृथकत्व के सम्बन्ध में एक प्रस्ताव 
भी प्रस्तुत किया । मुस्लिम लीग ने इस प्रस्ताव को स्वीकार नहीं किया। 
परन्तु शासन अंग्रेजों के हाथ में था। वे इस विचार को प्रसारित करने 
के लिए रुपया देते रहे । मौलवी खरीदे गये, समाचारपत्र खरीदे गए। 
प्रचार होता रहा भ्रौर लाहीर में मुस्लिम लीग का उत्सव हुआ तो उसी 
पाकिस्तान को मुस्लिम लीग का मुख्य उद्देश्य बचा दिया जिसे कभी 
भिस्टर जिन्‍ना ने एक पागल का स्वप्न! कहा था । अंग्रेज़ तो इस बात 
को चाहता ही था कि इस देश से जायें तो इसे विभकत करके। उसने इस 
माँग को स्वीकार किया । सन्‌ १६४७ में देश का विभाजन हो गया; 

और कोई भी व्यक्ति जो वास्तविकता से परिचित है, घोषणापूर्व॑क 
कहेगा कि हिरोशिमा पर ऐटम बम गिरने से इतना विनाश नहीं हुआ्रा 
जितना इस विचार के कारण हुआ । हिरोशिमा में लगभग एक लाख 
व्यक्ति इस ऐटम बम के कारण मरेऔर भारत में साढे दस लाख 
मनुष्य इस दूषित विचार के कारण मौत के घाट उतार दिये, गए। 
देश का विभाजन हो गया। डेढ़ करोड़ मनुष्य बेघर हो गये जो झआाज- 
तक अपने घरों को वापस नही जा सके । 

यह है विचार की शक्ति ! मुझे स्मरण है--एक समय था जब 
लाहौर मे चाय की एक भी दुकान नही थी। अ्रनारकली बाजार में 
किसी भी दुकान पर चाय नाम की कोई वस्तु नही मिलती थी । तभी 
चायवालों ने प्रचार झ्रारम्भ किया । अनारकली में ही एक व्यक्ति एक 
मैज पर चाय बनाकर लोगों को मुफ्त (नि.शुल्क) पिलाता थां, उसके 
साथ-ही-साथ प्रचार भी करता था-- 

ले लो मुफ्त की प्याली है । 
यह शक्ति देने वाली है।॥ 

निरन्तर यह प्रचार होता रहा | सन्‌ १९४७ में जब हम लाहौर 
से चले तो चाय की कितनी ही दुकानें उस भ्रनारकली बाज़ार में थी। 
और केवल लाहौर मे ही क्‍यों ? सारे देश में चाय फैलाई गई। श्रव 
पार्टी होती है तो चाय-पार्टी होती है; लस्सी पार्टी नही, मक्खन पार्टी 
नही, दूध-पार्टी नही । चाय-ही-चाय प्रत्येक स्थान पर है। प्रचार 
होता है-- 

गर्मियों में गरम चाय ठण्डक पहुँचाती है।' 

खाक ठण्डक पहुँचाती है। खुश्की श्रवश्य करती है परन्तु अब 
सुनता कौन है ? एक विचार का प्रचार हुआ । लोगों में चाय पीने 
का व्यसन जाग उठा । यह व्यसन लग जाय तो छूटता नही । जो चाय 
पीने के अभ्यस्त हो गए है उन्हें समय पर चाय न मिले तो हाल बेहाल 
होने लगता है । 

मै एक बार लाहौर से कराची जा रहा था, उस रेलगाड़ी में, जो 
उन दिनों बहुत तेज चलती थी और घण्टों तक कहीं खड़ी नहीं होती 
थी । मेरे साथ बैठे थे एक नवविवाहित पति-पत्नी। गाडी भाग रही 

थी। हँस-हँसकर वे बातें कर रहे थे। परन्तु चार बजे तो पत्नी के मुख- 
भण्डल पर पहले उदासी आई, फिर ह॒वाइयाँ उडने लगीं। मैने आइचर्य 
से पुछा--'क्या हो रहा है इस पुत्री को ?” उसके पति ने बताया-- 
“इसे चाय पीने का व्यसन है । चाय का समय हो गया है, चाय मिली 
नही, इसीलिए हाल बेहाल हुआ जाता है । अब चलती गाड़ी में चाय 
कहाँ से मिले ? मैंने रेल का टाइम टेबल' देखा। सबसे निकट का 
स्टेशन आध घण्टे की दूरी पर था परन्तु यह स्टेशन इतना छोटा 
था कि वहाँ चाथ-वाय मिलने की कोई सम्भावना नही भरी । इस झाध 
घण्टे में वह देवी अर्धमूच्छित हो गई। मुखमण्डल पीला, आँखें बन्द, 
मुह में ग्रावाज़ नही, शरीर के लिए हिलना कठिन। स्टेशन आया तो 
सचमुच कोई दुकान नहीं थी। श्रकेले स्टेशन मास्टर साहब अपने 
दफ्तर के बाहर खड़े थे । मैं तेजी से गाड़ी से उतरा' और उतरते ही 
चिल्लाना शुरू कर दिया--एक्सीडेण्ट-एक्सीडेण्ट (दुर्घटना-दुर्घटना ) ! 
स्टेशन मास्टर साहब दौडते हुए झ्राथे; बोले--'कहाँ हो गई दुर्घटना ? ” 
मैंने कहा-- “एक देवी को चाय नहीं मिली साहब ! वह मूच्छित हो 
गई है। किसी प्रकार कहीं से भी चाय मँगवाइये, नहीं तो जीवन 
सकट में है ।/ स्टेशन मास्टर ने अपने दफ्तर में चाय बनवाई। उस 
देवी को दी गई तो उसने आ्राँखें खोल दीं। चेहरे की रंगत वापस गा 
गई, मूर्च्छा दूर हो गई । 

ग्रब बताइये, यह विपत्ति है या नहीं ? 

परन्तु यह विपत्ति आरम्भ कहाँ से हुई ? उस प्रचार से जिसमें 
कहा जाता था कि प्रत्येक व्यक्ति को चाय पीनी चाहिए। पहले चाय 
मुफ्त पिलाई जाती थी। श्रब लोग पीयें नही तो मूच्छित होने लगते 
है। यह है विचार की शक्ति ! इसलिए वेद भगवान्‌ में बार-बार 
प्राथना आती है-- 

तनन्‍्मे मनः शिवसंकल्पमस्तु ! 

हे भगवन्‌ ! मेरे इस मन को शिवसकल्पवाला, उत्तम विचारों- 
वाला बना दी । 

विचारों से राष्ट्र बदल जाते है, जातियों का भाग्य बदल जाता है, 
उनकी भ्रवस्था बदल जाती है । अपने ही इस देश को देखिये। किसी 

भी राष्ट्र के लिए तीन वस्तुएँ आवश्यक है। ये तीन वस्तुएं हों तो 
राष्ट्र आगे बढ़ता है, देश शक्तिशाली बनता है | ये तीन वस्तुएँ हैं--- 
बुद्धिबल, बाहुबल, और धनबल । हमारे देश में ये तीनों वस्तुएँ थीं। 
बुद्धिबल इतना था कि इस देश के 'दर्शत' का--छ:ः दर्शनों का आज 
भी कोई सामुख्य नही कर सकता । पाइचात्य दार्शनिक टक्करे मार 
चुके । इन छः दर्शनों से श्रागे वे जा नहीं पाये । 

[तभी एक छोटी-सी बच्ची स्वामीजी के पास श्रा पहुँची । स्वामीजी ने हँसते 
हुए कहा---“मेरे कोल श्रा जा भुन्‍्ती ! तू गीत गायेगी ? ” उसने कहा--नही |” 
स्वामीजी मे कहा--“किसको बेटी है तू ?” वह बोली नहीं तो स्वामीजी ने 
हँसते हुए कहा--/फिर मेरी बेटी बन जा।” वह फिर नहीं बोली' तो स्वामीजी 
ने कहा---“यह किसकी खोई हुईं बच्ची है? जिसकी हो इसे आकर ले' जाये।' 
कोई भी नही आथा तो स्वामीजी जोर से हँसकर बोले---/तब इसे पटौद्री हाउस 
में भेज दो, यह मुझे कथा नही करते देती ।” श्रौर सब लोग हँस उठे और स्वामीजी 
कहते रहे---) 

हाँ जी ! मैं कह रहा था कि बुद्धिबल इस देश में बहुत था। इस 
देश मे धन न होता तो विदेशी इसपर बार-बार श्राक्रमण न करते; 
श्रौर बाहुबल भी बहुत था । 

श्ंग्रेज अपने साथ सेना नही लाये, धन की शक्ति नहीं लाए, कैवल 
विचार लेकर श्राये। उन्होंने इस देश की विचारधारा को बदलना शुरू 
किया । उन्होंने इस देश के लोगों को बताया कि भगवान्‌ कृष्ण कुछ 
नहीं थे, भगवान्‌ राम कुछ नही थे, यह कैवल माइथॉलोजी है, झूठी 
कहानियां हैं, वेद गडरियों के गीत है। इस देश में कुछ भी अच्छा नहीं, 
जो कुछ है वह पाइ्चात्य देशों में है। इस प्रकार उन्होंने विचार बदले 
तो देश का ऐसा पतन आरम्भ हुआ कि स्वतन्त्र होने के पश्चात्‌ भी 
हम इस पतन से मुक्ति नहीं पा सके। केवल विचार के कारण स्वर्णमय 
यह देश कगाल हो गया । 

एक थे लालाजी । कही से उन्होने एक गाय खरीदी पचास रुपये 
में | तव महँगाई का युग नही था। गाय पचास में मिल गई। तीन 
ठगो ने लालाजी को देखा, गाय को भी देखा; सोचा, 'इस गाय को 
प्राप्त करना चाहिए ।' परन्तु वे चीनी नहीं थे कि वलपूर्वक छीतते । 

ये चीनी तो शक्ति के बल पर संसार में साम्यवाद फैलाना चाहते 
है । इस प्रकार साम्यवाद फैलेगा नहीं, श्रपितु इसके प्रति घृणा 
जागृत हो जायेगी । ये चीनी भाई उत्त ठगों से भी गए-बीते हैं। ठगो ने 
सोचा, गाय फो प्राप्त करेंगे भ्रवर्य, परन्तु बुद्धिबल से प्राप्त करेंगे। 
लालाजी गाय को लेकर अपने गाँव की ओर चले तो एक ठग ने श्रागे 
बढ़कर कहा-- 

#“लालाजी | राम-राम ।” 

लालाजी बोले--“राम-राम भाई [ 

ठग ने कहा-- यह बकरी कहाँ से लाए हो लालाजी ? बहुत अच्छी 
बकरी है ।' 

लालाजी बोले--/होश की बात करो भाई ! यह बकरी नहीं, 
गाय है।”' 

ठग ने कहा-- शायद आपके गाँव में बकरी को गाय कहते होंगे ।” 

लालाजी चिढ़कर बोले--“तही साहब ! अपने गाँव में बकरी को 
बकरी कहा जाता है और गाय को गाय ।” 

इतने में दूसरा ठग भ्रा गया। उसने पहले ठग से पुछा--यह क्या 
झगड़ा कर रहे हो ? ” 

पहले ठग ने कहा--/इन लालाजी को देखो । ये बकरी की गाय 
कहते हैं [ अं 

दूसरे ठग ने कहा--तो इसमें विवाद की क्‍या आआरावश्यकता है? 
यह बकरी कद-काठ की अच्छी है, स्वस्थ है। लालाजी इसे गाय कहें 
तो तुम्हे क्‍या आपत्ति है ? ” 

लालाजी बोले--अरे भाई ! यह गाय है, बकरी नहीं ।” 

दूसरा ठग बोला--”हाँ साहब ! गाय जैसी ही है, आप इस बकरी 
को प्रसन्नता से गाय कहिये । 

इतने में तीसरा ठग झा पहुँचा। उसमे गाय को देखते हुए कहा-- 
“भई वाह ! इतनी स्वस्थ और बड़ी बकरी हमने कभी देखी नहीं। 
कहाँ से लाए हो लालाजी ? ” 

लालाजी क्रोध के साथ बोले--“यह बकरी नहीं, गाय है; श्र 
मैं साथवाले गाँव से पचास रुपये में खरीदकर लाया हूँ ।” 

- तीसरा ठग बोला- 'साथवाले गाँव से ? और आपको यह गाय 
दिखाई देती है ” यही तो इस गाँव के धूर्तों का तरीका है। ये आदमी 
पर जादू कर देते है श्रौर वह बकरी को गाय समभने लगता है। सच 
बताइये, झ्रापके ऊपर किसी ने जादू की लाठी तो नही फेरी थी ? ” 

लालाजी ने स्मरण करते हुए कहा--/एक जाट लाठी फेर तो 
रहा था !” 

तीसरा ठग बोला--“बस, उसी समय झापके ऊपर जादू हुआ गौर 
श्राप बकरी को गाय समभने लगे है। देखिये, इसके दो थन है। क्‍या 
कभी दो थन की गाय भी आपने देखी है ? ” 

लालाजी ने देखा। उन्हें चार थन दिखाई दिये, परन्तु उन्होंने समझता 
मैं शायद जादू के कारण भेंगा हो गया हूँ। भेगे भ्रादमी को दो की 
बजाय चार दिखाई देते है, मै भी दो की बजाय चार देख रहा हूँ। 
ठगों ने देखा कि लालाजी पूर्णरूपेण सम्मोहित (हिप्मोटाइज ) हो चुके 
है तो अत्यन्त सहानुभूति से कहा--“हमारे ही प्रदेश में आप लूटे गये, 
लालाजी ! किसी ने यह बकरी गाय बनाकर श्रापको दे दी, इसका 
हमें बहुत दुःख है। झाप व्यर्थ ही पचास रुपये नष्ट कर आये। बहुत 
करके दस रुपये की यह बकरी है। परल्तु हमारे प्रदेश के लोगों ने 
आपके साथ यह बेईमानी की, इसलिए हम इस बकरी को दस की बजाय 
बीस रुपये मे खरीदने को तैयार है ।” लालाजी ने मन-ही-मन हिसाब 
लगाया--'दस रुपये की बकरी है, मै दे आया हें पचास रुपये । चालीस 
रुपये का घाटा पडा है परन्तु दस रुपये की बकरी ये लोग बीस रुपये 
में खरीदना चाहते है; दस रुपये का लाभ होता है।' बोले--“बेची 
बीस रुपये में ।” ठग बीस रुपये देकर पचास रुपये की गाय ले गये ' 

[सुननेवाले बहुत जोर से हँस उठे। स्वामीजी भी हँसते रहे , तब ऊँची 
श्रावाज में बोले--] 

ओर भारत के लोगो ! तुम्हारे पास भी एक गाय थी। आया एक 
ठग विदेश से और उस गाय फो बकरी कहकर खरीदकर ले गया। 
तुम्हारे विचार बदल दिये उसने, इसलिए मह॒षि दयानन्द ने कहा कि 
मैं इस देश की विचारधारा को बदलना चाहता हूँ । विचार की शर्व्ति 
बहुत महान्‌ है । यदि झ्राप भगवान्‌ को प्राप्त करने के मार्ग पर चलना 

चाहते है, उसका दर्शन करना चाहते हैं तो झ्रवश्यक है कि पहले अपने 
विचारों को ठीक की जिये। भ्रपने विचारों को सुविचार--उत्तम विचार 
बनाइये । ऐसा करने के पश्चात्‌ देखो कि कितना झ्रानन्द मिलता है, 
किस प्रकार दर्शन होते है । 

परन्तु मन को वश में करने के लिए केवल विचारों का बदलना ही 
पर्याप्त नही, भ्रभिमान का त्याग भी झ्रावश्यक है । भगवान्‌ को पाना 
है तो इस झ्रभिमान को मन में मत आने दो । मैंने कई लोगों को देखा' 
है कि वे प्रभु-दर्शन' के मार्ग पर भागे बढ़े, थोडी-सी सफलता मिली, 
थोड़ा प्रकाश दिखाई दिया तो लगे प्रचार करने--'हमने यह कर लिया 
है, वह कर लिया है ।” इसके साथ ही उनकी उन्नति रुक गई। किन्तु 
केवल यही अभिमान नहीं, सांसारिक प्रभिमान का भी त्याग करैता 
पड़ेगा । श्रापने धन-सम्पत्ति एकत्र कर ली; शिक्षा प्राप्त कर ली, मन्त्री 
या मुख्यमन्त्री बन गये तो अभिमान मत करो-- 

दो दिन की ज़िन्दगी में न इतना उछलके चल । 
दुनिया है चल-चलाव कि रस्ता संभल के चल ॥ 

यदि प्रभु ने धन-धान्य, मान-सग्मान, शक्ति और शासन दिया है 
तो नम्र बनकर चलो | अभिमान न करो । हमारे इन लाला मेहरचन्द 
महाजन को देखिये। श्रारयंसमाज अनारकली का यह सभा-भवन इनके 
उत्साहऔऔऔर साहस से बना । चोटी के वकील, चोटी के जज हैं। जब यह 
मन्दिर नही बना था तो झ्रार्येसमाज ग्रनारकली के साप्ताहिक सत्संग 
बेयई रोड के डी० ए० वी० स्कूल में होते थे। लाला मेहरचन्द जी 
महाजन उस समय भारत की सुप्रीम कोर्ट के चीफ़ जस्टिस थे। मैने 
कितनी ही बार देखा कि महाजन जी आर्यसमाज के साप्ताहिक सत्संग 
में आये और अन्‍न्यत्र स्थान न मिलने पर वहाँ बैठ गए जहाँ जूते रखे 
जाते थे। अपने पद का, अपनी योग्यता और अपने सम्मान का रत्ती- 
भर भी अभिमान उन्हे नहीं । 

[लाला मेहरचन्द महाजन का दिसम्बर, १६६७ में देहान्त हो गया। पृज्य 
स्वामीजी यह कथा कह रहे थे तो महाजन जी प्रतिदिन उस कथा मे आते थे।' 
उस समय भी वे विद्यमान थे ।] 


अरे भाई ! भगवान्‌ की कृपा से कुछ मिला है तो अभिमास मत 

कर ! यह भ्रभिमान तो तुझे नीचे ले जायेगा । बम्बई की बात है। 
एक बहुत बड़े सेठजी एक साधु को अपने घर ले गये। साधू को दिखाने 
लगे कि यह मेरा बँगला है। यह मेरी कपड़े की मिल है। वहाँ मैंने 
भूमि खरीद ली है जिसपर आठ मंजिल का भवन बन रहा है। प्रमुक 
स्थान पर मेरे फ्लैट बन रहे है । यह मेरा तालाब है । यह घृडशाला। 
साधु सब-कुछ सुनता रहा; बोला नहीं । सेठजी का छोटा-सा पुत्र परे 
एक पुस्तक देख रहा था । साधू ने उसके पास जाकर पूछा--“यह क्या 
देख रहे हो बेटा ?” बच्चे ते कहा--“यह ससार का नक्शा है।” साधु 
ने पूछा--'सारे संसार का नक्शा है यह ?” बच्चे ने कहा--“नहीं 
जी ! केवल इस पृथिवी का है|” साध ने पूछा--/इसमें भारत कहाँ 
है ?” बच्चे ने कहा--“यह है उल्टे श्रमरूद जैसा छोटा-सा ।” साधु 
ते पूछा--और इसमें बम्बई कहाँ है ? ' बच्चे ने कहा--'यह है एक 
छोटा-सा बिन्दू ।” साधु ने पूछा-- और इस बम्बई मे तुम्हारे पिताजी 
का बगल कहाँ है ? श्राउ मंजिल वाला भवन कहाँ है ? फ्लैट कहाँ 
है ? ” बच्चे ने हँसते हुए कहा--/आप भी विचित्र झ्रादमी हैं। यह 
छोटा-सा बिन्दु तो सारा बम्बई है, इसमें पिताजी का बेँगला, फैक्ट्री 
और फ्लैट कहाँ दिखाई देंगे ?” साधू ने कहा, “कहीं भी दिखाई नहीं 
देते न? परन्तु तुम्हारे पिताजी को बहुत अभिमान है इन वस्तुश्रों का।” 
और सेठजी की श्रोर देखकर बोले--'क्यो सेठजी, झाप संसार मे रहते 
हैं, संसार के मानचित्र पर कही भी आपका चिह्न तक नहीं, फिर यह 
भ्रभिमान किसलिए ? ” सेठजी की आँखें खुली ; सिर भुका दिया 
उन्होने । 
सो भाई, अ्भिमात न करो ! प्रहंकारी न बनो ! भगवान्‌ ने पा 

की है तो नम्रता से रहो । सिर रुका दो उसके सामने जो बहुत बड़ा 
है, सबसे महान्‌ ! जिसका कोई श्रन्त नहीं, जो केवल इस पृथिवी का 
नहीं, इस सारे सौर मण्डल का, इस ब्रह्माण्ड का, ऐसे खरबो ब्रह्माण्डों 
का स्वामी है, उन्हें चलाता है । 

| खूबी है, उत्तमता है, कला है तो खूबी देनेवाले कलाकार का 
धन्यवाद करो, झुक जाग्रो, इसलिए कि तुममें कुछ विशेषता है। वृक्ष 
में फल लगें तो वृक्ष की शा्खें कुक” जाती है-- 

लेते हैं समर शाखत समरवर को झुका कर। 
झुकते हैं सखी बक्‍ते-करम और ज़ियादा ॥ 
और फिर इस ससार की विशेषताएँ है क्‍या ? कितना मूल्य है 
इनका ? 
न थी हाल की जब हमें भ्रपने ख़बर, 
रहे देखते श्रोरों के ऐबो-हुनर। 
पड़ी अपनी बुराइयों पर जो नज़र, 
तो निगाह में कोई बुरा न रहा।॥ 
अपनी त्रुटियों को देखो भाई ! उन्हें दूर करने का प्रयत्त करो। 
विशेषताओं को उत्पन्त करो प्रवश्य, परन्तु उनपर अभिमात मत 
करो ! 
और भगवान्‌ के मार्ग पर चलने के लिए, मन को वश्ञ में लाने के 
लिए जहाँ यह भ्रावश्यक है कि मोह को त्याग दीजिये, उत्तम विचारों 
को अपने मन में स्थान दीजिये ग्लोर अभिमान को छोड़कर नम्रता 
अपनाइये, वहाँ यह भी झ्रावश्यक है कि प्रेम कीजिये। यह प्रेम ही 
संसार को सुन्दर बनाता है, ससार में सुख उत्पन्त करता है--- 
मुहब्बत की दुनिया में सब कुछ हसीं' है। 
मुहब्बत नहीं है तो कुछ भी नहों है॥ 
इस प्रेम की शक्ति का पूर्णरूपेण वर्णव कौन कर सकता है ? 
करोड़ों कहानियाँ, करोड़ों कविताएँ, करोड़ो गीत, करोड़ो गजलें लिखी 
गईं ; अभी अरबों और लिखी जायेंगी, तो भी इस प्रेम का वर्णन पूर्ण 
नहीं होगा-- 
बयान कैफ़' से यह इश्क हो नहीं सकता । 
कि दायरे श्रभी मह॒दृद हैं ज़बानों के ॥ 
परन्तु यह प्रेम कई प्रकार का है। परमात्मा के लिए प्रेम हो तो 
उसे भक्ति कहते है। गुरु के लिए प्रेम हो तो उसे श्रद्धा कहते है। भाई- 
बहन, पुत्र-पुत्री के लिए प्रेम हो तो उसे स्नेह कहते हैं | दूसरो के लिए 
प्रेम हो तो उसे भ्रनु राग कहते हैं-- 


१. सुन्दर। २ आनन्द, नशा, मद । 

यही इऑ्क़ बन्दानवाज़' भी है। 
यही इऑक़ शोबद:बाज़' भी है।॥ 
यही बढ़ जलवाए-नाज़्ञं भी है। 
यही सोज* भी है यही साज् भी है ॥ 

_ परन्तु मै जिस प्रेम की बात कहता हूँ, वह इस संसार के प्रेम से 
तनिक भिन्‍न है | आप पत्नी से, भाइयों से, बहनों से, माता-पिता से, 
गुरु से, आचाये से प्रेम करते है तो मैं रोकता नहीं, अवश्य कीजिये। 
परन्तु इस बात को मत भूलिये कि ये सब समाप्त होनेवाले हैं-- 

ग्रजल' लगाये हुए घात हर किसी पे है। 
बहोद बाश कि श्रालम रवारवी पे है।॥ 
संसार से प्यार करो अवध्य, ग्रपने कर्त्तव्य का पालन करो, परन्तु 
इस कत्तंव्य में डूब न जाओ । इसमे डूबने से वह मजिल मिलेगी नहीं 
०० तृम खोज रहे हो और जिसे प्राप्त किए बिना शान्ति कभी मिलती 
न मनन 
किस जो'म में है ऐ रहरोगम,* 
धोखे में न प्राना मंज्ञिल के।॥। 
यह राह बहुत कुछ छानी है, 
इस राह में मंज्ञिल कोई नहीं ।। 
फिर भी अपना कत्त॑व्य पूरा करी। परन्तु लौ लगाभ्रो उससे जो 
सदा प्रसन्‍न रहता है ; जो ग्रजर, अमर, अविनाशी और परम-प्रानन्‍्द 
है ओर इतना सुन्दर है कि संसार का प्रत्येक सौन्दये, प्रत्येक आकर्षण 
उसके सम्मुख ऐसा है जैसे सूर्ये के समक्ष जुगनू | उस परम प्यारे प्रीतम 
का प्यार है भक्ति + यह भक्ति कैसे की जाती है, यह कल बताऊँगा॥ 
श्र सवा नौ बज गए, समय पूरा हो गया । 


श्रोम्‌ तत्‌ सत्त्‌ ! 


१. भकतवत्सल। २. मायावी। ३. चपला, ब्रिजली। ४. दर्शनीय । 
५2. ताप। ६. मृत्यु । ७. ससार। ८. अ्रहकार। &. बटोही । 


पन्द्रहवाँ दिन 


मेरी प्यारी माताओशो और सज्जनो ! 


किस प्रकार वहाँ तक पहुँचें, उस स्थान पर जहाँ ज्योति से भरपूर 
स्वग॑ है, जहाँ परमानन्द से भरपूर भगवान्‌ के दर्शन होते है, यह मे 
आपको बता रहा था कि अन्नमय कोश, प्राणमय कोश, मनोमय कोश 
और विज्ञानमय कोश से आगे झानन्दमय कोश में पहुँचने श्ौर उस 
प्रीतम प्यारे का दर्शन पाने के लिए मन को वश में करना आवश्यक 
है। यह भी कह रहा था कि उस प्रीतम को पाना तभी सम्भव है जब 
तप, दम और कम का मार्ग भ्रपनाया जाय। 

तप, श्र्थात्‌ शरी र को नियन्त्रण में रखना । 

दम, ग्र्थात्‌ मन को वश में रखना। 

इन दोनों के पश्चात्‌ जो कर्म होगा वह भगवान्‌ की प्रोर ले 
जायेगा। 

यह भी कह रहा था कि मन पर काबू पाने के लिए पहली ग्रावश्यक 
बात यह है कि मोह-ममता को छोड दीजिये। फिर उत्तम विचार 
अपनाइये । 

परन्तु मै जब कहता हूँ कि मोह छोड दीजिये-पत्नी का, बच्चों 
का, धन का, सम्पत्ति का, मात्-सम्मात का, शक्ति का, कीति का, 
शासन का, तो इसका भ्रर्थ यह नही कि ग्रपता घर-बार छोड़ दीजिये। 
न भाई ! ऐसा नही करना । 

हमारे पास स्थान बहुत कम है गगोत्री में, सब लोग वहाँ पहुँचने 
लगे तो उन्हे रक्‍्खेंगे कहाँ ? घर-बार छोड़ने की झ्रावश्यकता नही | 
पत्नी और बच्चों का ध्यात रखिये। धन कमाइये, भवन बनाइये, 
सम्मान, शक्ति, शासन और कीर्ति के लिए भी प्रयत्न कीजिये पर्तु 
इनमें फेंस न जाइये | श्रापका मन्त तो है किसी श्ौर वस्तु मे' और खोजे 
परमेश्वर को तो परमेश्वर भ्रापको मिलेगा केसे ? 

जो मैं सर-बसिज्दः' हुआ कभी तो,ज़मों से आने लगी सदा,' 
तेरा दिल तो है सनम-आइता तुझे क्या मिलेगा नमाज में ? 
नही भाई ! कुछ भी नहीं मिलेगा। इसलिए पहले मोह-ममता को 
छोड़ो । गुरुजी ने कहा था-- 
जो तोहे प्रेम खेलन का चाव। 
सिर धर तली गली भोरी आव।॥ 
अरे भाई ! सिर को तली पर नही रख सकते तो कम-से-कम मोह 
तो परे हटाओ। इसे छोडने के पश्चात्‌ तुम्हें अपता पता लगेगा, अपनी 
खबर मिलेगी, तत्पदचात्‌ उसका भी पता लगेगा जिसको तुम ढूँढ रहे 
हो । मोह में फंसकर अपने मत को कभी यहाँ, और कभी वहाँ मत 
उलभाशरो | श्रपने-अपकी खबर न हो तुम्हे ती वह कैसे मिलिगा जिसको 
तुम खोज रहे हो ? 
प्रांत पड़ती है कहीं, पाँव कहीं पड़ता है। 
सबकी है तुमको ख़बर अ्पतती खबर कुछ भी नहीं ।। 


अ्रपता ज्ञान प्राप्त करने के लिए, अपने को जानने के लिए ग्रावश्यक 
है कि मोह को त्याग दो । 
यह मोह किस प्रकार हानि पहुँचाता है, इस सम्बन्ध में एक कथा 
सुनिये । एक था बन्दर पकड़नेवाला | वह जंगल में जाता। कुछ घड़े 
गांड रकक्‍्खे थे उससे.भूमि में | उनमें भूने हुए चने डाल देता । बन्दर 
उसको देखते ।' वह एक ओर छिपकर बैठ जाता तो बन्दर पड़ों के 
पास आते । उनमें हाथ डालकर चने निकालने का प्रयत्न करते । घड़े 
में हाथ डालते तो खुला होने के कारण हाथ सरलता से अन्दर चला 
जाता। मुट्ठी में चने भरकर बाहर निकालने का प्रयत्न करते तो 
हाथ फेंस जाता। कई बन्दर एक-साथ दोनों हाथ डालकर, दोनों 
सुद्ठियाँ भरके निकालने का प्रयत्त करते | बन्दर पकड़नेवाला उन्हें 
इस अवस्था में देखता तो आकर पकड़ लेता । 


१. ईश्वर के लिए सिर भुकाना। २. श्रावाज्ञ । ३. प्रेयसी के ध्यान में, 
परिचित के ध्यान मे । 

यही अवस्था हमारी भी है। ससार के घड़ों में मोह-ममता की 
मिठाइयाँ हमने भर रवखी है, चाहते हैं कि हाथ बाहर निकल आए 
परन्तु मुट्ठी खोलते नहीं और ऐसे फँसते है कि एक दिन काल ग्राके 
दवा लेता है। 

इसी लिए कहता हूँ प्रपता कर्त्तव्य पूरा करो अवश्य, परन्तु मोह- 
ममता को त्याग दो । 

और तब अपने मन में शुद्ध विचार, उत्तम विचार उत्पन्न करो। 
विचार की शक्ति महात्‌ है। मनुष्य ही नही, राष्ट्र भी विचार उत्तम 
होने से ऊपर उठते है और विचार दूपित होने से गिरने लगते हैं। 
किस प्रकार विचार की शर्वित परिस्थितियों को बदल देती है, इसके 
सम्बन्ध में कितनी ही बातें सुना सकता हूँ। 

नेपोलियन ने एक स्वप्न देखा कि वह सारेयूरोप पर विजय प्राप्त 
कर लेगा । जम॑नी पर झ्राक्रमण करके प्रदेश के पदचात्‌ प्रदेश जीतता 
हुआ वह आगे बढता जाता था। सलीबा में पहुँचा तो उस देश के लोग 
वीरतापूर्व॑ंक लडे । पुरुष लडे, स्त्रियाँ लडी--प्रत्येक व्यक्ति डटकर' 
सामुख्य करने लगा। नेपीलियन के श्रागे बढते हुए पॉव रुक़ गए । तभी 
एक छोटे-से मकान में एक छोटी-सी लड़की रो रही थी। बार-बार 
वह सोचती-- कैसे मैं श्रपने देश को बचाऊँ ? मैं निधन हैँ, धन नहीं 
दे सकती । छोटी हूँ, सेना में भर्ती नहीं हो सकती । तब क्‍या कहूँ ? 
तभी एक विचार उसके मन में श्राया | वह बहुत सुन्दर थी । उससे 
अधिक सुन्दर उसके बाल थे। तीब्रता से वह अपने मकान से निकली । 
एक नाई को दुकाव पर गई और बोली--' मेरे ये बाल काट दो, इन्हें 
अपने पास रख लो और इनका मूल्य मुझे दे दो ।” नाई ने उसके 
सुनहरी रेशम-जैसे बाल देखे, उसका भोला-भाला सुखमण्डल देखा; 
पूछा--"ऐसी क्या आवश्यकता श्रा पड़ी है बेटी, कि तुम अपने इन 
सुन्दर केशों को बेचना चाहती हो ?” लड़की ने कहा-- “मै निर्धन हूँ, 
बहुत छोटी हूँ | देश की रक्षा के लिए कुछ कर नहीं सकती । ये बाल 
बेचकर जो धन मिलेगा वह देश की रक्षा के लिए दे दंगी ।” नाई ने 
यह बात सुनी तो उसका हृदय भर आया; बोला--“बेटी ! तेरे बाल 
इतने सुन्दर हैं, इन्हे इस प्रकार न कंटवा । वह बोली-- परन्तु मुझे 

देश की रक्षा के लिए कुछ-त-कुछ तो करना है। और कोई साधन भेरे 
पास है नही, श्रतः तुम ये बाल ही काटो और इनका मूल्य मुझे दे दो ।" 
नाई ने कहा--“तुमे देश के रक्षा-कोष में ही' कुछ देना है तो मैं तुझे 
दस 'माक्स' देता हूँ, ये जाकर दे दे; बाल मत कटवा ।' वह बोली-- 
“किसी के दान को लेकर मैं देश की रक्षा के लिए दूंगी तो इससे मुभे 
सन्‍्तोष कैसे होगा ? तुम बाल ही काठो, मुझे बालो का मूल्य दे दो ।” 
नाई ने विवश होकर उसके बाल काटे श्रौर पच्ची स' मार्क्स! दे दिये । 
बहु लड़की दोडी-दौडी वहाँ गई जहाँ देश की रक्षा के लिए धन लिया 
जाता था । उसके मुखमण्डल पर प्रसन्‍तता खेल रही थी | उसकी आँखे 
चमक रही थी । उसके पाँव भूमि पर तैरते हुए प्रतीत होते थे । प्रसन्‍नता 
के साथ वह बोली--“यह लो पच्चीस 'मार्क्स' । मैने देश की रक्षा के 
लिए इन्हें श्रपने बाल बेचकर प्राप्त किया है ।” धन लेनेवाले ने आाइचय॑ 
में कहा--“तुमने अपने बाल कटवा दिये है ?” लड़की बोली--“देश 
के लिए मै यही दे सकती थी। मैं छोटी हूँ, निधन हूँ, और कुछ मेरे 
पास था नहीं । बाल थे केवल, उन्ही को मैने बेच दिया ।” देखते-ही- 
देखते यह बात जंगल की अग्नि की भॉति सारे देश में फैल गई। लोगों 
में नया उत्साह जाग उठा, बलिदान की नई भावना । देखते-ही-देखते 
नाई की दुकान पर इस लड़की के सुन्दर बालों को खरीदनेवालों की 
भीड लग गई । खरीदनेवाले बहुत थे, बाल थोड़े । नाई ने एक-एक लट 
कई सहस्त 'माक्स' में बेची । कई लाख 'माक्‍्स” उसके पास एकत्र हो 
गए । यह सब-का-सब धन उसने देश की रक्षा के लिए दे दिया | इस 
प्रकार एक छोठे-से विचार ने एक महान्‌ परिणाम को उत्पन्त कर दिया। 

विचार की शक्ति तृफानों और भूकम्पों से भी अधिक है। ऐसे- 
ऐसे परिवर्तन वह करता है कि देखनेवाले चकित रह जाते हैं । 

बन्दा वीर वेरागी की कहानी तो आपने सुनी है। कश्मीर में एक 
प्रदेश है--पुञज्छ--वहाँ का रहनेवाला था वह | ठाकुर लक्ष्मणदेव 
उसका नाम था। एक धनिक जमीदार का पुत्र और शिकार का बहुत 
शौकीन । प्रतिदिन वह जगली पशुओं का शिकार करता था। एक दित 
एक हिरनी को तीर मारा । वह गिर पड़ी श्लौर मर गई। लक्ष्मणदेव 
घोडे से उतरा, उसके पास गया, तलवार से उसका पेट काढा ताकि 

पेट को साफ़ करके हिरनी का मांस अपने साथ ले जाये । परन्तु पेट 
चीरते ही दो जीवित बच्चे अन्दर से निकल आाए। उन्हे देखकर 
लक्ष्मणदेव को अपने-पआ्रपसे घुणा हुई कि मैने क्या किया ? इन बच्चों 
की माँ को मार डाला ? शिकार से घृणा हुई । तीत्र बैराग्य जाग उठा। 
तीर एवं तलवार छोडकर वह कश्मीर और पंजाब से दूर नासिक के 
जगलो में जा पहुँचा। गोदावरी के किनारे घोर तप करने लगा । श्री 
गुरु गोविन्दसिह जी महाराज वहाँ पहुँचे तो इस लक्ष्मणदेव को मिले 
जिसका ताम उस समय माधोदास था। उससे बोले--'माधोदास ! 
तुम्हारा पंजाब अत्याचार की भ्रग्नि में जल रहा है श्रौर तुम यहाँ 
बरागी बने बेठे हो, इसका लाभ कया है ? जाप्रो, ग्रत्याचार का तख्ता 
हिला दो ! दीन-दुःखी शऔौर निर्धनों की सेवा करो ! ग्रत्याचार-पीड़ितों 
को बचाझ्ो ! ” 

माधोदास ने गुरुजी के चरणों में सिर कुकाकर कहा--'मैं श्रापका 
बन्दा हूँ, आपकी आ्राज्ञा सिर-माथे पर।” और बन्‍न्दा वेरागी पंजाब में 
पहुँचा । एक तुफात उसने जगा दिया । ऐसा भूकम्प उत्पत्त कर दिया 
कि मुगल साम्राज्य की जड़े हिला दीं। केवल एक विचार के बदलने 
से कितनी बड़ी ऋष्ति जाग उठी ! 

प्रौर फिर यह गीता क्‍या है ? सुपथ से भटके हुए मनुष्य को सत्य 
झौर वास्तविकता का मार्ग दिखानेवाला ग्रन्थ । मैं मुरादाबाद में एक 
नहर के किनारे घूम रहा था तो दो नौजवान अंग्रेज मिले। गीता के 
सम्बन्ध में चर्चा होने लगी तो उन्होंने पूछा--“इतना महान्‌ ग्रत्थ भारत' 
के पास है, फिर यह देश पराधीन क्यों हुआ ? ” मैंने कह्ा--/इसलिए 
कि भारत के लोगो ने गीता को पढा अवश्य, पर उसपर श्राचरण 
नहीं किया ।” 

प्राचरण की इस बात से एक चुटकुला स्मरण आया। 

एक पण्डितजी कथा करते थे। प्रतिदिन लोग सुनने झाते । एक 
दिन पण्डितजी ने पुछा--“श्ररे भाई ! सुनते तो प्रतिदिन हो परन्तु 
भ्रमल भी करते हो ?” एक वुद्धा देवी ने कहा--“पण्डितजी ! मै 
प्रतिदिन अ्रमल करती हूँ। मुझे अफीम खाने का अमल है, प्रतिदित 
भ्रफ़ीम खाती हूँ ।” पजाब में अमल करने का अर्थ नशा करना है। 

ऐसा नहीं मेरे भाई ! अमल का ठीक श्रर्थ यह है कि जो सुनो या पढ़ो, 
उसके अनुसार भ्रपना जीवन बनाओ । ह 
इसलिए उन अंग्रेज नौजवानों से कहा --“गीता एक महान्‌ ग्रन्थ 
है परन्तु कोई भ्राचरण ही न करे तो इसमें ग्रन्थ का क्या दोष है ?” 
गीता पर भ्रांचरण किया अर्जुन ने। भगवान्‌ कृष्ण का उपदेश सनते 
ही उसकी आँखे खुलीं, उसका विचार बदला श्रौर उसने संसार के सबसे 
बड़े युद्ध में विजय प्राप्त की । 
भगवान्‌ के मार्ग पर चलना हो और मन को वह में करना हो 
तो पहले मोह को छोडो, फिर विचार को बदलो, ठीक विचारों को 
अपनाग्रो, उनपर भ्राचरण करो । भ्रौर तीसरी बात मैने यह कही कि 
अभिमान ते करो । यह अभिमान मनुष्य का सर्वनाश कर देता है। गुरु 
महाराज ने भी तो कहा-- 
बड़े बड़े अहँकारिया । 
नानक गरब भये।॥। 
रावण ने अहकार किया तो उसका विनाश हुआ । दुर्योधन ने 
अहकार किया तो अपना भी सत्यानाश किया और करोड़ों दूसरे 
लोगों को भी मरवा डाला । छियासठ करोड़ एक लाख पेतीस सहस्र 
व्यक्ति महाभारत के युद्ध में मारे गये । सिकन्दर के सिर पर भ्रहंकार 
का भूत सवार हुआ तो तिकल पड़ा संसार की विजय करने के लिए । 
भारत में पहुँचा त्तो एक बहुत बडा योगी उसे मिला। उसकी सेवा 
करता रहा सिकन्दर | योगी ने पूछा--/सिकन्दर ! क्‍यों तू इतनी 
"सेवा करता है? क्‍या चाहता है तु ?” सिकन्दर ने कहा--“मैं तीन 
लोक का राज्य प्राप्त करता चाहता हूँ ।” यह ग्रभिमान ! परन्तु 
अवस्था यह कि जब श्रीमान्‌ ससार से गए तो दोनों हाथ रिक्त थे । 
ये तीन लोक तो क्या, एक कोड़ी भी साथ नहीं ले-जा सका वह। 
नेपोलियन के मन में भी अभिमात उत्पन्त हुआ कि वह सारे संसार 
को विजय करेगा। यूरोप को रौंद डाला उसने | रूस तक जा पहुँचा, 
परत्तु अन्त में मरा तो हेलेना' के टापू मे एक कैदी बनकर। 
हिटलर ने भ्रभिमान किया । जन रेडियो से गूंजनेवाली उसकी 
ग्रावाज़ भ्रब भी मेरे कानों में सुनाई देती है । चिल्ला-चिल्लाकर वह 

कहता था--”हम श्रार्य हैं, केवल आयों को ही ससार पर राज्य करने 
का भ्रधिकार है।” वेद में वस्तृत: लिखा है कि मैंने यह भूमि भ्रार्यों के 
लिए दी है । परन्तु यह मत समभिये कि श्राय का अर्थ केवल आर्य- 
समाजी है | ऐसा समभेंगे तो भूल करेगे आप | हिटलर ने भी यह भूल 
की । उसने समझा कि श्रार्य॑ का अर्थ जम॑न जाति है। ये दोनों 
बातें गलत हैं। श्रार्य का अर्थ न आार्यसमाजी है और न जर्मन । 
इसका भ्रर्थ है--श्रेष्ठ, सदाचारी, तपस्वी मनुष्य; जिसने श्रपने- 
झ्रापको वश में कर लिया है, जो अपने लिए नही, दूसरों के लिए 
सोचता है। परन्तु हिटलर के मन मे भ्रभिमान जाग उठा। जो 
परिणाम हुमा वह आपके सामने है। मुसोलिनी की भी यही श्रवस्था 
हुई; जापान के उस शासक की भी जिसने समभा कि शक्ित से प्रत्येक 
बात सम्भव है। 

और हमारे अपने देश में देखिये । यहां छूछछात जाग उठी । उसका 
कारण अ्भिमान के अतिरिक्त श्रौर क्या था ? प्रभिमान के कारण 
कुछ लोगो ने समभ्का कि दूसरे लोग भ्रछृत है। उन्हें वह भ्रधिकार नहीं 
है जो हमें है। म्रभिमान के कारण छोटे और बड़े, ऊँच भौर नीच का 
भाव जाग उठा | जम्मू में अकाल पड़ा तो ग्रायंसमाज के कार्यकर्त्ता 
बहाँ सहायता के लिए गये | सबको सहायता देते थे वे। वहाँ एक जाति' 
है 'वशिष्ठ' जिसे अछूत माना जाता था। सहायता-शि विरों में ब्राह्मण 
भी आते थे, क्षत्रिय भी और ये वशिष्ठ लोग भी । परन्तु ब्राह्मण और 
क्षत्रिय इन 'वशिष्ठ' लोगों को अपने निकट, अपने सामने कुर्सी पर 
या फ़र्श पर बैठने नहीं देते थे । उन्हें कहते थे--'परे हटकर भूमि पर 
बैठो । झ्रायंसमाज के कार्यकर्त्ताश्रों ने इन वशिष्ठों को यज्ञोपवीत 
पहनाये तो ऊँची जातिवाले कई लोगों ने न केवल यज्ञोपवीत तोड़ 
दिये, श्रपितु गर्म लोहे से उन दीन-दुःखी भाइयों के शरीर दाग़ दिये 
और कहा--“भश्रब हमने उन्हें सदा के लिए यज्ञोपवीत पहना दिया है।” 
इस भूठे अभिमान ने हिन्दुओं को और हिन्दुस्तान को जो हानि पहुँचाई 
उसका पूर्णहूपेण कोई वर्णन नही कर सकता । 

ये तीन बातें मैंने कल बताई । इसके पश्चात्‌ भवकित' का वर्णन 
करने लगा था। अ्रभी उसकी बात करूँगा परन्तु पहले एक और बात 

श्रावश्यक है कि मोह को त्यागिये, सद्दिचार पैदा कीजिये और ग्रहंकार 
हा का दीजिये, वहाँ यह भी आवद्यक है कि तुच्छ स्वार्थ से दर 
रहिये । 
तुच्छ स्वार्थ दो प्रकार का है--एक यह कि मैं केवल अपना भत्ता 
चाहूँ; मेरे भले के कारण किसी दूसरे की हानि होती हो तो उसकी 
ओ्रोर ध्यान न दूं। दूसरा, यह कि मेरा भला हो या न हो, दूसरे की 
हानि अवश्य हो। इस भावना से कार्य करना बहुत तुच्छ स्वार्थ है ।अर्प्रूर 
भे फि तब कैसे स्वार्थ से काम करना भाई ? 
मनुष्य इस संसार में आता है तो पूर्णूपेण स्वार्थ को समाप्त नहीं 
कर सकता। वह खाना खाता है, पानी पीता है, श्वास लेता है, कपड़े 
पहनता है, शिक्षा प्राप्त करता है, कितने ही अन्य कार्य करता है। यह 
सब स्वार्थ है, क्योकि वह स्वयं खाता.है, स्वयं पीता है, स्वय वस्त्र 
पहनता है, स्वय शिक्षा प्राप्त करता है ' 
तब कैसा स्वार्थ उचित है और कसा स्वार्थ प्रनुचित ? 
मोटे रूप में स्वार्थ तीन प्रकार का है--नीच, मध्यम और उत्तम। 
यदि मनुष्य केवल शरीर के लिए जीवित रहे, हर समय शरीर की 
ही चिन्ता करता रहे, इसे खिलाये, पिलाये, सजाये, सँवारे, इसके 
विश्राम और विलास का ही प्रबन्ध करता रहे, इसके लिए कमाये, 
कमाने के लिए उचित और अनुचित के विवेक को भी मिटा दे और 
श्यात्मा को भूला दे, उसकी ओर ध्यात ही तन दे, केवल शरीर के पालत 
में ही अपना जीवन व्यतीत कर दे और फिर मर जाय तो यह नीच 
(अधम ) स्वार्थ है। उस व्यंक्ति ने शरीर की रक्षा की अवश्य, परन्तु 
दरीर के स्वामी को भूखा रकक्‍्खा। जो वास्तव में इस शरीर को 
चलानेवाला, इसे शक्ति देनेवाला और जीवन देनेवाला है उसकी झोर 
ध्यान ही नहीं दिया । यह स्वार्थ अवश्य है परन्तु बहत छोटी श्रेणी 
का, अधम श्रेणी का स्वार्थ है। यह स्वार्थ हम पश्चुआ्रों में पाते है। यदि 
किसी व्यक्ति में ऐसा स्वार्थ है तो समझना चाहिए कि वह देखने में 
भले ही मनुष्य हो, वास्तव में पशु है । 
दूसरे प्रकार का स्वार्थ है मध्यम स्वार्थ । यदि कोई व्यक्तित अपने 

शरीर की रक्षा भी करे और इसके साथ-ही-साथ श्ात्मा की रक्षा भी 
करे, शरीर को भोजन दे और आत्मा को भी भोजन दे तो यह मध्यम 
स्वार्थ है । शरीर की रक्षा करना आ्रावश्यक है। यही ग्रात्मा का निवास- 
स्थान है। नही, दो-दो भ्रात्मा इसमें रहते है--एक जीवात्मा, दूसरा 
परमात्मा । जबतक शरीर जीवित है जीवात्मा इसी मे रहता है। 
परमात्मा का दर्शन भी यहीं होता है। ब्राह्मण ग्रंथों में रपष्ट कहा है 
कि दरीर मे 'आत्मानो दो ग्रात्मा रहते हैं। जगद्गुरु शंकराचार्य जी 
महाराज वेदान्ती थे। एक ही भ्रात्मा को मानते थे, दूसरे को नहीं | इस 
ब्राह्मण ग्रन्थ का भाष्य करते हुए इस 'आात्मानौ' (दो आत्मा) पर पहुँचे 
तो उलभन में पड़ गये । इस शब्द 'आत्मानौ' का दो आत्मा के भ्रति- 
रिक्त दूसरा कोई अर्थ हो नहीं सकता। विवश होकर उन्हें भी लिखना 
पड़ा कि शरीर मे दो भात्मा रहते हैं। इसके साथ ही नीचे टिप्पणी 
देते हुए लिख दिया कि ये दो आत्मा केवल सांसारिक दृष्टिकोण से 
लिखा गया है, आध्यात्मिक दृष्टिकोण से केवल एक ही जीवात्मा है । 
परन्तु यह सासारिक दृष्टिकोण क्या है और आध्यात्मिक दुष्टिकोण 
क्या है ? इसका निर्णय कौन करेगा ? ब्राह्मण ग्रन्थ स्पष्ट रूप से दो 
आत्माओं की बात कहता है। दो भ्रात्मा जिस शरीर में रहते है--एक 
शरीर का स्वामी, दूसरा सृष्टि का स्वामी--ऐसे शरीर की रक्षा होनी 
ही चाहिए। ऐसा करने में कोई बुराई नहीं। परन्तु इसके साथ-ही- 
साथ आत्मा की रक्षा भी होनी चाहिये | शरीर को भोजन दिया जाय 
ता शा को भी भोजन देना चाहिए। परत्तु प्रात्मा का भोजन क्या 


हमारे शास्त्र कहते हैं-- 
ध्यानमुपहारो वे श्रात्मनः । 
ध्यानसस्थ सहादेनिम्‌ ॥ 
ध्यात ही इस श्ात्मा के लिए सबसे बडा उपहार--इसका भोजन 
है। ध्याज़ इसकी पूजा है । 
महंषि दयानन्द जो महाराज ने भी कहा--"प्रत्येक व्यक्ति को 
फम-से-कद् शक घण्टा प्रतिदिन ध्यान मे बैठता चाहिये। चित्त को हर 
ओर से हटाकर भगवान्‌ के चिन्तन में लगा देना चाहिए। परन्तु जो 

लोग मुक्ति चाहते हैं उन्हें एक नहीं, कम-से-कम दो घण्टे ध्यान करता 
चाहिए ।” 
महर्षि ने यह बात क्‍यों कही ? इसलिए कि ध्यान ही आत्मा का 
भोजन है ध्यान से मन, बुद्धि, अन्त:करण की बैटरी चार्ज होती है। 
जो शक्ति ख्चे हो गई है वह फिर से मिल जाती है। ध्यान की अवस्था 
में जब आत्मा परमात्मा से मिलता है तो भगवान्‌ की ज्योति उसे 
प्राभायुक्त कर देती है। उसकी किरणे आत्मा पर पड़ती है तो मन 
की सभी चिन्ताएँ दूर हो जाती है, ग्रशान्ति दूर हो जाती है, उलभरनें 
दूर हो जाती है। जिन्हे ये किरणे नहीं मिलतीं उतके लिए भ्रशान्ति, 
चिन्ता और प्रन्धकार सदा बना रहता है | सब-कुछ होने पर भी उन्हें 
मुख और शान्ति नही मिलती । 
यह मध्यम स्वार्थ है कि मनुष्य शरीर और आत्मा दोनों के लिए 
प्रयत्न करे। 
और उत्तम स्वार्थ वह है जिसमें मनुष्य शरीर को भूलकर केवल 
ग्ात्मा की चिन्ता करता है। सत्य के लिए, न्याय के लिए, देश और 
धर्म के लिए वह शरीर के स्वार्थ को भूलकर, केबल ग्रात्मा के स्वार्थ 
को देखता है। इस निशचय के साथ कि शरीर रहे या न रहे, वह 
श्रात्मा की उन्‍नति के लिए प्रयत्न करता है। यह है आ्रात्मस्वार्थ । 
प्रत्येक मनुष्य के जीवन में ऐसे श्रवसर झ्राते हैं जब वह दोराहे पर 
पहुँच जाता है। एक मार्ग एक शोर जाता है, दूसरा दूसरी ओर | उसे 
निर्णय करना पड़ता है कि दोनों में से किस मार्ग पर जाना है। ये दो 
भार्ग हैं-श्रेयमार्ग और प्रेयमाग । श्रेयमार्ग ऊबड़-खाबड़ है, भाड़- 
भंखाडों से भरपूर । पग-पग पर काँटे हैं, बहुत तीखे कॉटे । जगह-जगह 
गढ़े है, बहुत गहरे गढ़े । इसमें कोई सौन्दर्य नही, कोई श्राकषंण नहीं । 
दूसरा है प्रेयमार्ग-ज्यह प्रेयमार्ग सुहाना है, सुन्दर है। इसमें स्थान- 
स्थान पर आ्राकर्षण हैं। कहीं पुष्प है, कहीं कोलतार की सड़के, कही 
फ़ब्बारे, कहीं लहेलहाते खेत, कही फूलो से लदे वृक्ष, कही जगमगाता 
प्रकाश, कही सौन्दयं, मद और शझ्राकर्षण, कहीं सगीत-तृत्य, मदिरा 
और मस्ती । ये दो प्रकार के मार्ग मनुष्य के समक्ष आते है। शअन्तर 
केवल यह है कि श्रेयमार्ग का ऊबड़-खाबड़, भाड़-भंखाड और ऊँचा- 

नीचा मार्ग अन्त में उस लक्ष्य के पास ले जाता है, जहाँ शाश्वत शान्ति 
है, अनन्त शान्ति, श्रनन्त सुख श्रौर भ्रसीम आनन्द | प्रेयमार्ग उस लक्ष्य 
के पास ले जाता है जो वस्तुत. कोई लक्ष्य नहीं; जहाँ बेचैनी, अशाति, 
दुःख, चिन्ता और निराशा के अतिरिक्त भौर कुछ नही । 
“ ऐसा समय श्राता है मनुष्य के समक्ष जब ये श्रेय भर प्रेय दोन 
मार्ग उतके सामने आते है। वह दोराहे पर पहुँचता है और उसे निर्णय 
करना पड़ता है कि वह किस मार्ग पर जाए। 

ऐसा समय नतचिकेता के समक्ष ्राया । तीन दिन तक वह यम के 
ह्वार पर भूखा बैठा रहा था। तीन दिन पदचात्‌ महाराज यम झ्ाये तो 
उन्होने कहा--“नचिकेता ! तीन वर माँगो ।” नविकेता ने पहले वर 
में यह माँगा कि उसके पिता का क्रोध शान्‍्त हो जाय । दूसरे वर में 
यह माँगा कि उनका राज्य उन्हे वापस मिल जाय, और वे बहुत देर 
तक राज्य करें । 

यम ने तीसरे वर की बात कही तो नचिकेता ने कहा--''मैं आत्मा 
को जानना चाहता हूँ ।” 

यम ने कहा--/इस झ्ात्मा की बात न पूछ। मैं तुझे सहसौ्रों वर्ष 
का जीवन दे सकता हूँ, तुझे सहस्नों वर्ष रहनेवाला यौवन दे सकता 
हूँ । धन-सम्पत्ति और सारी पृथिवी का राज्य दे सकता हूँ । यह वर 
दे सकता हूँ कि तुम्हारे पास सुन्दरतम स्त्रियाँ हों, श्राज्ञाकारी सन्‍्तान 
हों, भ्रनेक नौकर-चाकर हों, ऐसा शासन हो जिसके समक्ष सब सिर 
भुकाएँ। ऐसा वर माँग ले नचिकेता ! श्रात्मा की बात न पूछ ।” 

उस समय श्रेय श्र प्रेय दोनों मार्ग नचिकेता के सामने थे । 

उसने निर्णय किया भ्रौर विश्वास के साथ कहा--“मुझे श्रात्मा का 
ज्ञान ही चाहिए यम महाराज ! शेष वस्तुएँ कुछ वर्ष के लिए हों या 
सहसौ्रों वर्षों के लिए, अ्रन्ततः वे समाप्त होनेवाली हैं। इन्हें लेकर मैं 
क्या करूँगा ? 

परन्तु यह प्रश्न केवल नचिकेता के समक्ष नहीं भ्राया, अपितु हर 
मनुष्य के सामने आता है। एक ओर श्रेयमार्ग का श्राकषंण-रहित, 
ऊबड़-खाबड भौर कई अवस्थाश्रों में कष्टदायक मार्ग होता है, दूसरी 
ओ्ोर प्रेयमार्ग का आकर्षक पथ। मनुष्य को निर्णय करना पड़ता है कि 

दोनों में से किस मार्ग पर वह चलेगा । 

रहीम जी ने शायद ऐसे समय के लिए ही कहा-- 

अरब रहीम मुश्किल पड़ी, आड़े दोड काम | 
साँचे से तो जंग नहीं, झूठे मिलें न राम।॥। 

दो मार्ग सामने हैं-- एक सत्य का, दूसरा झूठ का। सत्य का मार्ग 
झपनाओ तो संसार में कुछ मिलता नहीं; भूंठ को” अ्पनाओ तो 
भगवान्‌ नहीं मिलते। 

फिर मनुष्य क्या करे ? 

पिछले दिन एक पत्र मेरे पास झाया। उसमें एक भाई ते लिखा 
कि--''मै एक सरकारी दफ्तर में कार्य करता हूँ। यहाँ सब लोग 
रिव्वत लेते है । मैने ग्रापकी कथाएँ पढ़ी है। रिश्वत मै लेना नहीं 
चाहता । परन्तु मेरे रिश्वत न लेने के कारण मेरे सभी साथी मेरे विरुद्ध 
हो गए है । प्रतिदिन मेरे विरुद्ध कूठी शिकायतें करते हैं; कहते है कि 
इसे काम करना नही ग्राता । यह अयोग्य है, मूल है। इस पद और 
विभाग के योग्य नहीं ।' मैं श्रफ़सर के पास गया परन्तु वह मेरी बात 
सुनने को तैयार नहीं; क्योंकि बहु भी रिश्वत लेता है। मुझे भय है 
कि ये लोग या तो मुझे नौकरी से पृथक्‌ कर देगे या मुझे इस पढ़ से 
गिराकर किसी निचले पद पर भेज देंगे। श्राप बताइये कि मै क्‍या 
करूँ ? 

मैंने उसे उत्तर दिया-- सत्य के मार्ग पर चलना हो तो उसके लिए 
कष्ट भी सहने पड़ते हैं। यदि तुम उस मार्ग पर चलना चाहते हो तो 
परिणाम की चिन्ता किये बिना इस मार्ग पर चलते जाओ। कष्ट श्राते 
हैं तो श्राने दो, वेतन कम होता है तो होने दो, नौकरी जाती है तो 
जाने दो । सत्य का मार्ग न छोड़ो । परन्तु यदि तुम इन कष्टो को सहन 
करने के लिए तैयार नहीं तो फिर जैसा दूसरे लोग करते है पैसा 
करो। तुम भी रिश्वत लो, तुम भी अपने लिए सर्वताश का मार्ग 
खोलो ।” 

यह है दोराहा जो प्रत्येक मनुष्य के समक्ष श्राता है। उस समय 
जो मनुष्य आत्मा के मागे पर चलने की इच्छा रखता है, वह शरीर 
के सुख-दु:ख की चिन्ता छोड़ देता है। जो शरीर के सुख को आत्ता 

के सुख से बडा मानता है वह आत्मा को छोड़कर, सत्य, पुण्य, न्याय 
श्रौर ईदवर के मार्ग को छोड़कर पाप के मार्ग पर चल पड़ता है। दोनों 
में से एक मार्ग प्रत्येक को अपनाना पड़ता है। दोनों पर एक-साथ तो 
कोई चल नहीं सकता । क 

ऐसे समय में जो मनुष्य श्रेय मागे पर चलता है, भात्मा की भलाई 
का प्रयत्न करता है, वह उत्तम स्वार्थ के मार्ग को अपनाता है। 

जो लोग देश के लिए अपने शरीर का बलिदान करते है, देश की 
स्वतस्त्रता के लिए और उसको रक्षा के लिए लड़ते-लड़ते शहीद हो 
जाते हैं, जो अपने तुच्छ स्वार्थ से ऊपर उठकर साम्प्रदायिक्रता, भाषा, 
जाति और प्रान्तीय भावनाश्रों को तिलाञज्जलि देकर देशभक्ति के 
मार्ग को अपनाते है, वे उत्तम स्वाये के मार्ग पर चलते हैं। जो लोग 
सत्य के लिए, न्याय के लिए, दूसरों के दुःख दूर करने के लिए स्वयं 
कप्ट सहते है, वे उत्तम स्वार्थ के मार्ग पर चलते है। हमारे देश में जो 
भाषा-विवाद जाग उठा, भाषाई प्रान्त बनाने पर जो बल दिया गया, 
भाषा के नाम पर देश को छोटे-छोटे खण्डों में विभकत किया गया, यह 
उत्तम स््रौर्थ नही | देश के हित को भुलाकर छोटी-छोटी राजनैतिक 
पाधियों बनाना श्रौर फिर उन पारियों के लिए सोचना, देश के लिए 
नही सोचना, यह भी उत्तम स्वार्थ का मार्ग नहीं। इस प्रकार की 
पार्टियों के पीछे साम्प्रदायिकता, भाषा और प्रान्तीयता की आड़ में 
बस्तुत:ः एक श्रत्यन्त तुच्छ स्वार्थ की भावना काम करती है। हमारी 
पार्टी को शासन मिल जाय, हमारा प्रान्त अलग हो जाय, अमुक भाषा 
का प्रान्त बत जाय--ये सब-की-सब इच्छाएँ और माँगें अन्तत: हैं 
क्या ? बस्तुत: यह कि कुछ लोग मन्त्री बनना चाहते है, दूसरे पद 
प्राप्त करना चाहते हैं। इन्हें प्राप्त करने के लिए अपने-श्रापको और 
अपने कुछ भित्रों और सम्बस्धियों को लाभ पहुँचाना चाहते है । इस तुच्छ 
स्वार्थ के लिए देश को हानि पहुँचाना, उसको एकता को निर्बल करना 
ओऔर उसके भ्रन्दर फूट की भावना जगाना उत्तम स्वार्थ नहीं है। कुछ 
व पूर्व पंजाब के सरदार प्रताप करों ने प्रस्ताव दिया कि पंजाब, 
हिमाचल प्रदेश, कश्मीर और राजपूताना"' को मिलाकर एक प्रान्त बना 

१. बतंमान राजस्थान । 

दिया जाय, ताकि देश की रक्षा सरलता से हो सके और बहुत-सा 
फ़ालतु खर्च जो श्राज होता है वह बच जाय । जैसे ही उन्होंने यह 
प्रस्ताव प्रस्तुत किया वैसे ही कश्मीर, पंजाब, हिमाचल और राज- 
पूताना के कई लीडर चिल्ला उठे--“हम यह बात नहीं मानते ।” कैसे 
मानोगे भाई ! इस प्रस्ताव से देश का भला होता है, केवल तुम्हारा 
भला होता नहीं । देश के कल्याण के लिए तुम अ्रपने भले का बलिदान 
क्यों करोगे ? परन्तु यह उत्तभ स्वार्थ के मार्ग पर चलना है नही, नीच 
स्वार्थ के मार्ग पर चलना है। भ्रौर ग्रधम स्वार्थ भौतिक ससार मे हो 
प्रथवा आध्यात्मिक क्षेत्र में--मनुष्य को नीचे ले जाता है, उठाता नहीं 
गिरा देता है। भगवान्‌ को पाना हो तो उत्तम स्वार्थ के भार्ग को 
प्रपनाइये । 

/ इसके परचात्‌ आवश्यक बात यह है कि प्रेमी बनो । जिसे झाप 
प्राप्त करता चाहते हैं उससे इस प्रकार प्रेम करो कि उसके समक्ष शेष 
प्रत्येक बात छोटी प्रतीत होने लगे । भगवान्‌ से इस प्रेम का नाम ही 
भक्ति है। और हमारे शास्त्र धोषणापूवेक कहते हैं-- 

धर्मर्थिकामसोक्षाणां. ज्ञानवेराग्ययोरपि । 
अन्तःकरणशुद्धिश्व भक्ति: परम साधनम्‌ ॥ 
धर्म, प्रथ॑, काम, मोक्ष, ज्ञान, वैराग्य और भन्त:करण की शुद्धि- 
इन सबके लिए भक्ति ही परम साधन है । 
महूधि दयानन्द ने इस भवित को प्रेमा-भक्ति कहा है। भगवान्‌ 
कृष्ण ने इसको शरणागति कहा है। थोग की भाषा में इसको ईइवर- 
प्रणिधान--अपने-प्रापको ईइवर के अपंण करना कहते हैं । 

/ इस प्रेमा-भक्ति की भ्रग्नि जल उठे तो पाप का श्रैधेरा रहता नहीं, 
कड़ा-कबाड़ भी रहता नहीं । 

अन्धकार एक बार भगवान्‌ के पास गया; बोला--“महाराज ! 
यह सूर्य व्यथं में ही मेरा शत्रु ज्नन गया है। जहाँ पहुँचता है, वहाँ से 
मुझे भगा देता है; मुभपर भ्राक्रमण करता है और मुझे सिर छिपाने 
के लिए दूसरे स्थान पर जाना पड़ता है। आप मेरा न्याय कीजिये। 
सूर्य को दण्ड दीजिये ।” भगवान्‌ बोले--“यह तो बहुत बुरी बात है, 
परन्तु न्याय करने के लिए क्रावश्यक है कि वादी और प्रतिवादी दोनों 

की बात सुनी जाय । हम सूर्य को बुलाते हैं। कल वह आयेगा, तुम भी 
आ जाना । उसके समक्ष ग्रपतती बात कहना | हम तुम्हारी बात सुनेंगे, 
उसकी भी सुनेगे, तब निर्णय करेंगे।” सूर्य के नाम नोटिस जारी हुआ | 
दूसरे दिन सूर्य पहुँचा भगवान्‌ के दरबार मे । अँधेरा वहाँ आ्राया नहीं । 
उसका कहीं चिह्न नही था, क्योंकि सूर्य के समक्ष अंधेरा रहता नहीं । 

प्रेमा-भक्ति का सूर्य चमक उठे तो पाप का अँधेरा स्वयमेव चला' 
जाता है। श्रन्त'करण में एकत्र हुआ कूडा-ककेट स्वयमेव जल जाता है 
और श्रात्मा का जगमगाता हुआ रूप सामने श्रा जाता है। 

कई भाई पूछते है श्रात्मा का रूप क्या है ? रग क्या है ? 

उनके लिए कहता हँ--आत्मा का कोई रूप-रंग नहीं, वह है 
चमकती हुई ज्योति | इतनी तीब्र ज्योति कि हर श्रोर उसकी किरणें 
पहुँच रही हैं। इस शरीर के एक-एक कण में यह ज्योति विद्यमान है। 
इससे बाहर भी ये किरणें निकलती हैं। और भ्रब तो सुना है ऐसे कैमरे 
बन रहे हैं जिनसे इन किरणों की फोटो ली जा सकती है । 

परन्तु ज्योति की ये किरणें उस समय जागती है, उस समय दिखाई 
देती हैं जब मनुष्य का हृदय निर्मल हो, जब प्रभु-प्रेम ने उसे शुद्ध बना 
दिया हो । ज्योति तो हर समय विद्यमान है। उसके सामने आप कूड़े- 
कबाड़ के ढेर खड़े कर दे; घृणा, ईर्ष्या, द्वेष और संसारी मोह-ममता 
की दीवारें खड़ी कर दें; पाप, लालच और अभिमान की चद्टानें गाड़ 
दें तो फिर वह दिखाई कैसे देगी ? 

संसारी मोह-ममता और प्रभु-प्रेम की एक कहानी आपको सुनाता 
हूँ । एक व्यक्ति था। उसके तीन मित्र थे। एक ऐसा था जिसे वह 
प्रातः, मध्याह्न, सायं और रात्रि, प्रतिदित मिलता था, उसके बिना 
उसे एक पल भी शान्ति नहीं मिलती थी | दूसरा ऐसा था जिसे वह 
प्यार करता था अवश्य, परन्तु मिलता था सप्ताह में, दूसरे या तीसरे 
सप्ताह में, और तीसरा ऐसा था जिसे वह कभी-कभी महीनों के 
पद्चात्‌ मिलता था | एक बार इस व्यक्ति पर एक मुकहमा बन गया। 
वकील ने कहा, मुकहमा बहुत सख्त है, बहुत भीषण दण्ड हो सकता 
है । तो ऐसा गवाह तैयार करो जो कहे कि वह तुम्हे जानता है, और 
तुमपर लगे झ्रारोप को ग़लत समभता है। वह व्यक्ति अपने पहले मित्र 

के पास गया; बोला--/एक मुकहमा बन गया है मेरे ऊपर। एक 
गवाही की आवश्यकता है। तुमसे बढकर मेरा कोई मित्र नहीं । तुम 
चलकर मेरे पक्ष में गवाही दो ।” मित्र ने कहा--'दिखो भाई ! तुम्हारी- 
मेरी मित्रता भ्रवश्य है। हम इकट्छे खाते-पीते, सोते-जागते हैं परन्तु 
गवाही देने के लिए मैं तुम्हारे साथ एक पग भी नहीं जा सकता ।” बहु 
व्यक्ति बहुत निराश हुआ, दुःखी भी हुआ । तभी उसे दूसरे मित्र का 
विचार आया । उसके पास' जाकर गवाही देने के लिए कहा। मित्र 
बोला--“मै तुम्हारे साथ कचहरी के द्वार तक तो जा सकता 
हैँ १रग्तु कचहरी के अन्दर नहीं जाऊँगा, गवाही नहीं दूंगा।” यह 
व्यक्ति फिर निराशा में डूबा, फिर दु:खी हुआ | जो सबसे घनिष्ठ मित्र 
था उसने इसकी बात नहीं मानी; जिसे वह सप्ताह-दो-सप्ताह के 
पदचात्‌ मिलता था उसने भी इसकी बात नहीं मानी तब मानेगा कौन ? 
उसे अपने तीसरे मित्र का स्मरण आया जिसे बह महीनों के पश्चात्‌ 
कभी थोड़ी देर के लिए मिलता था। परन्तु क्या वह इसकी बात 
मानेगा ? 'बुझे-से हृदय के साथ वह उसके पास पहुँचा। उसे अपनी 
बात कही । तीसरे भित्र ने जोश के साथ कहा--“मैं चलूँगा तेरे साथ, 
तेरे पक्ष में गवाही दूंगा और मेरा दावा है कि यह मुकदमा समाप्त 
हो जायेगा, तु बरी होगा।” 

परन्तु वह व्यक्ति कौन है ? ये मित्र कौन हैं ? 

व्यक्ति है वह आत्मा । 

पहला मित्र है धन-सम्पत्ति, भवन और भूमि, जिन्हें मनुष्य अपना 
समभकत्ता है और जिनके लिए वह प्रातः, सायं, मध्याक्न और रात्रि हर 
समय चिन्ता करता है। 

दूसरा मित्र है ये सम्बन्धी, रिब्तेदार, पत्नी, बच्चे, भाई, बहन 
जिसके लिए मनुष्य प्रत्येक कष्ट उठाता है। 

तीसरा मित्र है प्रभु-प्रेम और शुभ कम जो प्रभु-प्रेम करे कारण 
किये जाते हैं । 

मनुष्य के पास यमराज का परवाना आता है--आगश्रो, तुमपर 
मुकदमा चलेगा, तुम्हारा हिसाब-किताब किया जायेगा। तब धन- 
सम्पत्ति, भूमि और भवन वही उसका साथ छोड़ देते हैं । कोई भी श्राज 

तक घधत-सम्पत्ति को साथ ले नहीं गया । ये यहीं-के-यहीं रह जाते हैं 
कभी किसी के साथ गये नहीं । हाँ, पत्नी, बच्चे, भाई-बहन, दूसरे 
सम्बन्धी और रिघ्तेदार दमशान तक जाते है--अग्नि की कचहरी के 
हार तक । उससे आगे वे जा नहीं सकते। कभी जाते नहीं; वापस 
लौट आते है । यमराज की कचहरी में आत्मा के साथ जाता है केवल 
प्रभ-प्रेम और वे शभ कर्म जो प्रभ-प्रेम के कारण किये जाते हैं। इनके 
कारण आत्मा को सदगति मिलती है। इन शुभ कर्मों के कारण वह 
सफल होता है, उत्तीर्ण होता है। 
इसलिए मेरे भाई ! इस प्रेम को जगाओ्रो। प्रम-दर्शन की प्यास 
को जगाओझो | प्रेम-भक्ति के सूये को जगमगाने दो, फिर देखो यह आत्मा 
किस प्रकार चमकता हुश्ना दिखाई देता है जिसका प्रभु-प्राप्ति के अति- 
रिक्त और कोई लक्ष्य नहीं | ॥ 
/ अथव॑बेद मे दो मन्त्र आते हैं, वे श्रापको सुनाता हूँ । इनमें प्रत्येक 
मन्त्र प्रभु-प्रेम का मन्त्र है। इस प्रकार प्रेम के अमृत में दराबोर (लथ॒- 
पथ) कि मनुष्य का हृदय झूम उठता है। पहला मन्त्र है-- 
रथज़ितां राधजितेयीनामुप्सरसामग्र स्मरः । 
देवा: प्र हिणुत स्थ॒रमसों मासनु शोचतु ॥ 
--अथर्व ० ६। १३०। १॥ 
जिसने अपनी इन्द्रियों को वश में कर लिया है उसके हृदय में और 
भगवान्‌ के हृदय में जो इन इच्छाओं से परे है, सहज स्वभाव से 
स्वयमेच प्रेम उत्पन्त होता है और फिर दोनों एक-दूसरे को इस प्रकार 
चाहने लगते हैं जैसे पतिब्रता स्त्री वियोग की रातों में श्रपने पति को 
ही स्मरण करती है, उसके अतिरिक्त और किसी का चिन्तन नहीं 
करती । 
और दूसरा मनन है-- 
उन्मादयत सरुत उदन्‍्तरिक्ष मादय। 
अग्न उत्मादया त्वमसौ सामनु शोचतु ।॥। 
गअथवे ० ६ । १३०) ४ | 
है हवाओ ! मुझे पागल कर दो । ऐ अन्तरिक्ष ! मुझे पागल कर 
दो और तुम भी ऐ आग की ज्वालाञो ! मुझे पागल कर दो । और 

ऐसी प्रवस्था उत्पन्त कर दो कि मेरा प्रीतम, मेरा वह दयालु परमेदवर 
मेरे वियोग में मुझे स्मरण करे। 
यह है प्रेम का पागलपन ! 
प्रीत लगी तुम नाम की पलभर बिसरे नाहीं । 
नज़र करो श्रब मेहर की मोहे आन मिलो गृुसाई ॥ 
बिरह सताए मोहे को श्लौर जी तड़पे है मेरा। 
तुझ देखत की चाह लगी है प्रभु जी मिलो सबेरा॥ 
नेमाँ तरसे दरस को पलभर पलक न लागे। 
बरद लिये दीदार का यह निसि बासर जागे।। 
यह चाहता है प्रेमी भक्त । केवल यह नहीं कि वह प्रभु को प्यार 
करे, अपित्‌ यह कि प्रभु जी उसको प्यार करे-- 
उल्फ़त' का तब मज़ा है दोनों हों बेकरार । 
दोनों तरफ हो श्राग बराबर लगी हुई।॥। 
कुछ लोग कहेंगे यह कैसे सम्भव है ? भगवान्‌ भला क्‍यों बेचेन 
होंगे ? परन्तु सुनो ! जब सच्चा भक्त सच्चे प्रेम के साथ अपने प्रीतम 
को पुकारता है तो वह प्रीतम पत्थर नही है; उसपर भी प्रभाव होता 
तलबे-प्राशिके-सादिक' में श्रसर होता है । 
गो जरा देर में होता है मगर होता है।॥॥ 
और वेद भगवान्‌ ने वायु, आकाश, श्रग्ति से जिस पागलपन को 
भाँगने का उपदेश दिया उसे प्राप्त करनेवाले ही उसके आनन्द को 
जानते हैं, दूसरे उसे समझ नहीं पाते । समभाते से भी वे समझ नहीं 
सकते-- 
चलो भ्रच्छा हुआ काम श्रा गई दोवोनगी अपनो। 
वगरना हम ज़माने भर को समझाने कहाँ जाते ? 
यह प्रेम, यह मस्ती, प्रभु-प्रेम का यह पागलपन जागता है तो संसार 
में स्वेत्र प्रीतम-ही-प्रीतम दिखाई देता है। जल में, थल मे, सागर की 
लहरों में, पहाड़ों की चोटियों पर, सुनसान मरुस्थलों में, धने जंगलों 


मल मल यम 
१. प्रेम। २, सच्चे प्रेमी की चाहत । ३. यद्यपि । 

में, यूये और चन्द्रमा में, तारों और सितारो में, प्रत्येक वस्तु में ऐसा 
प्रतीत होता है मानो एक नई सुन्दरता जाग उठी है-- 
यह किसको देखकर देखा है मैंने बज्मे-हस्ती' को। 
जो हे है इस ख़ दाई' में हसों' मालम होती है ॥ 
परन्तु देखिये, मैं बार-बार प्रेम की चर्चा करता हूँ तो उसे संसार 
के उस प्यार से मत मिलाइये जिसमें ग्रस्त होनेवाले गाते फिरते हैं- 
मेरे मन की गंगा और तेरे मन कौ जमना का, 
बोल राधा बोल संगम होगा कि नहीं ॥ 
नही मेरे भाई ! इस भूठे प्यार की बात मैं नहीं कहता । यह तो' 
भगवान्‌ को भूले हुए का प्यार है- उन वस्तुओं का प्यार जो आज हैं 
कल रहेगी नहीं । ऐसा प्यार तो लोग धन-सम्पत्ति, शक्ति और शासन 
से भी कर सकते है, करते है और बाद में देखते हैं कि इनमें त शान्ति 
है न ग्रानन्द । जो नाशवान्‌ है उससे सम्बन्ध जोड़कर होगा भी कया ? 
किससे पेमाने-वफ़ा बॉध रही है बुलबुल ? 
कल न पहचान सकेगी गुले-तर की सुरत ॥ 
संसार के फूल आज हैं तो कल मुरफ्ायेंगे अवर्य । इनका रंग-रूप 
पहचाना भी नहीं जायेगा; क्योंकि यह रंग-रूप कुछ दिन का है, सदा 
रहनेवाला है नही । महात्मा बुद्ध के जीवन में एक घटना आती है । 
स्थान-स्थान पर श्रपने धर्म का प्रचार करते हुए वे एक राज्य में पहुँचे 
तो राज्य के लोगों ने उनका स्वागत किया परन्तु महाराज उन्हें मिलने 
नहीं ग्राये । महात्मा बुद्ध ने किसी से पुछा--“महाराज कहां हैं ? ” 
उसने बताया--'वे बहुत दुःखी है महात्मन्‌ |! उनकी नवयुवती धम्मे- 
पत्नी मर गई है, उसी को स्मरण करते रहते हैं और स्मरण करके रोते 
रहते हैं |” बुद्ध ने कहा--“चलो, मै उनके पास चलता हूँ ।” महल में 
पहुँचे । पता लगा कि महाराज उद्यान में हैं। उद्यान (बाग) में गये । 
राजा साहब को उन्होंने सम'क्राया कि मरनेवाले वापस नहीं भ्राते, 
उनके लिए रोता बेकार है। परन्तु महाराज को यह बात समभ नहीं 
आई; बोले--“भ्राप महात्मा हैं, योगी हैं। मैं जानता हूँ मरनेवाले 


१. ससार रूपी सभा। २. वस्तु । ३. सृष्टि । ४. सुन्दर । 

बापस नहीं ग्राते परन्तु आत्मा तो विद्यमान रहती है। आप अपने 
योगबल से बतायें कि वह किस रूप में है ? यदि मैं उसे देख पाऊँ श्रौर 
वह मुझे देख पाये तो जिस रूप में भी हो वह मुझसे प्यार करेगी, मैं 
उससे प्यार करूँगा, मुझे शान्ति मिल जायेगी ।” महात्मा बुद्ध ने देखा 
कि महाराज किसी दूसरे उपाय से मातेगे नहीं । किवदन्ती है कि 
उन्होंने ध्यान लगाकर देखा | श्राँखें खोलकर एक पौधे के पास गये । 
उसके नीचे मिट्टी में लथपथ दो कीड़े रेग रहे थे । एक आगे जा रहा 
था, दूसरा उसका पीछा कर रहा था । महात्मा बुद्ध ने कहा--'राजन्‌ ! 
यह जो पिछला कीड़ा है यही तुम्हारी रानी है।” महाराज मे चौककर 
कहा--'यह ? ” बुद्ध बोले, “तुम्हे विश्वास नहीं होता तो इससे पूछकर 
देखो। मै श्रपने योग-बल से इसको तुम्हारी बात समभने और इसका 
उत्तर देने की शक्ति देता हूँ ।” राजा ने पिछले कीड़े को देखते हुए 
कहा--बया तुम ही मेरी रानी हो ?” कीड़े ने उत्तर दिया--“थी 
कभी, परन्तु अब मेरा-तुम्हारा क्या सम्बन्ध ? आगे से हटो | वह 
सामने मेरा पति मुझसे रूठकर भागा जाता है। मुझे उसे मनाना है। 
मेरा मार्ग मत रोको, मै बर्बाद हो जाऊँगी।” राजा ने उस घिनौने 
कीड़े को देखा तो उसकी आँखें खुल गई । उसका दुःख दूर हो गया। 

हो सकता है यह कहानी केवल समभाने के लिए रत्नी गई हो, 
परन्तु संसार के प्रत्येक रूप की वास्तविकता यही है । कुछ देर वह 
रहता है, तब आत्मा के अनुसार परिवर्तित हो जाता है। मैं ग्रह नहीं 
कहता कि संसार में रहते हुए पत्ती से, बच्चों से, मित्रों, साथियो और 
रिश्तेदारों से घुणा करना श्रारम्भ कर दीजिये। नहीं, ऐंसा करना 
ग़लत है । उनके सम्बन्ध में अपने कत्तंव्य का पालन कीजिये परन्तु 
इनके मोह में फँस न जाइये-- 

दिलनशीं दहर' के नक्शों को न होने दीजें। 
इस ख़याबा से गुज़्र जाइये दरथा होकर ॥ 

श्रपना कत्तेव्य पूरा कीजिये और आगे बढते जाइये । प्रेम करना 

है तो उससे कीजिये जो सदा रहता है, जो, प्रापका जन्म-जन्म का 


१. जमाना। २ गुलशन, उद्यान । ३. नदी की भाॉति निलिप्त । 

साथी है, जिसका वियोग अत्यधिक दुःख का कारण है श्र जिसके 
दर्शन से बढकर कोई सुख नहीं । लक्ष्य तो वही है। ये ससारी दृश्य तो 
केवल मार्ग के दृश्य हैं। इनमें खो गए तो लक्ष्य कभी मिलेगा नहीं-- 
जहाँ से न राहे-अरकामत को बाँध। 
ये मड्जिल नहों, बेख़बर ! राह है॥ 
मार्ग को मजिल समझकर बैठ गया तो भटक जायेगा। अ्रन्धकार 
बढ़ता जायेगा, दुख बढ़ता जायेगा। लौ लगानी है तो उससे लगा 
जिससे भ्रधिक सुन्दर, अधिक भ्राकर्षक कुछ भी नही। प्रभु का प्रेमी 
बनकर ऋग्वेद के पवित्र शब्दों मे पूछ-- 
उत स्वया तनवा से वदे तत्कदान्वन्तवेरुणे भुवानि। 
कि में हृव्यमहणानो जुषेत कदा मुब्ठी क॑ सुमना श्रभिरुयम्‌ ॥। १. है 
+के० ७।८६।२॥ 
कब वह घड़ी झ्रायेगी जब इस शरीर से मैं उसके साथ बातें 
करूँगा ? कब मै उस' परम प्यारे के हृदय में बैठ सकूगा जैसे पति के 
हृदय में पत्नी रहती है ? कब वह मेरा प्रीतम प्रसन्‍न होकर मेरे प्यार- 
भरे गीतो की भेट स्वीकार करेगा ? कब मैं ग्रपने शुद्ध मन से उस 
आनन्दस्वरूप परमदयालु, परमसुन्दर परमेश्वर से बातचीत करूँगा ? 
हाँ, प्रभु के साथ बातचीत भी होती है। कैसे होती है, यह आगे 
चलकर बताऊँगा। 
ऋगेद का एक झौर मन्त्र है-- 
यदस्ने स्थामहं त्वं त्वं वा दा स्पा अ्रहम्‌ 
स्पुष्दे सत्या इहाशिब:॥.. “ क० ८। ४४ । २३॥ 
यह है प्रेम की पराकष्ठा--- 
मन तू शुदम तू सन शुदी मन तन शुदम तू जाँशुदी । 
ताकस न गोयद बाद श्रजई सन दौगरं तु दोगरी॥ 
भक्त कहता है-हे प्रभो ! यदि मैं तुम हो जाऊं भर तू मैं बन 
जाय तो इस संसार में मेरी सब कामनाएँ पूर्ण हो जायेँ। 
दोनों में भेद ही न रहे, यह प्रेमी भक्त की अभिनापा है। श्रपने 
प्रीतम के रंग में वह इस प्रकार रंगा जाना चाहता है कि 'मै भ्रौर तु 
का अन्तर ही समाप्त हो जाय । 

इससे आगे ऋग्वेद के दो और मन्त्र है, उन्हें भी सुनिये और देखिये 
कि भक्त झौर भगवान्‌ किस प्रकार बातचीत करते है-- 
यदन्‍्ने मत्येस्त्वं स्यामहं सिन्रसहों श्रम॒त्ये: । 
सहसः सूनवाहुत । 
न त्वा रासोयाभिशस्तये वसो न पापत्दाय सन्त्य । 
न्र मे स्तोतामतीवा न दुहितः स्वादर्ने न पापया ॥। 
+कऋ० ८। १९१।२५, २६॥ 
हे मेरे प्यारे, मेरे सुन्दर, मेरे रगीले-रसीले, अ्ग्तिस्व॒रूप, ज्योति- 
स्वरूप चमकते हुए प्रीतम ! मेरे मनमोहन ! तु अपने मित्रों की महिमा 
को बढ़ानेवाला है । 
श्रौर वस्तुतः जो भगवान्‌ का भक्त है, भगवान्‌ को जिसने अपना 
मित्र बना लिया है उसका सामुख्य कौन कर सकता है ? 
शास इत्था महाँ अ्रस्य मित्र खादों श्रदुभुतः । 
न यस्य हन्यते सला न जीयते कदाचन ॥॥ 
“एके० १०। १५२। १॥ 
महान्‌ शासक है वह परमात्मा । उसकी शरत्रु-विनाशक शक्ति 
आ्राश्वर्यजनक है । उसका प्यारा कभी मरता नहीं और जो उससे मुँह 
मोड़ लेता है वह कभी बचता नहीं । 
वस्तृत. वह 'मित्रमह:' अपने मित्र की महिमा को बढानेवाला है। 
उससे भक्त कहता है, हे प्रभो ! तु तो अपने मित्र की महिमा बढ़ाता 
है । तेरी कृपा से यदि तु मनुष्य बन जाय और मैं परमात्मा बन जाऊँ। 
देखिये, प्रेम की मस्ती में भक्त कहाँ पहुँच गया है ! कैसी बात 
अपने प्रीतम से कहता है ! भ्रब वह केवल भक्‍त बनकर, प्रेमी बनकर 
रहना नही चाहता। प्रेम इस सीमा तक पहुंच गया है कि ग्रब उसे प्रेमी 
और प्रीतम का अन्तर दिखाई नही देता। वह प्रीतम को प्रेमी बनाना 
चाहता है और स्वयं प्रीतम बनना चाहता है और कहता है--सुन मेरे 
प्यारे ! यदि ऐसा हो जाथ तो 
और दूसरे मन्त्र मे वह कहता है कि फिर क्‍या होगा ? 
बहुत प्रेम से वह परमात्मा को बताता है कि ऐसा हो जाय तो मैं 
कभी किसी भी समय तुझे दु.ख, कष्ट-क्लेश होने नही दूँगा। है सबको 

बसानेवाले और सबके हृदय में बसनेवाले ! तू मेरा भक्त बनेगा तो 
मै तुझे पाप में नही फेँसने दूंगा, तेरी दुर्गति नही होने दूंगा, तुभे दुर्वृद्धि 
नहीं होने दूंगा । 

ये भक्त महोदय विश्वास दिला रहे है अपने परमात्मा को । 

और वास्तव में कह रहे हैं यह कि श्रीमन्‌ ! श्रभी तो झाप ही 
परमात्मा हो, मैं हूँ केवल श्रात्मा, केवल एक प्रेमी भक्त । फिर तुम्हारे 
होते मेरे लिए कष्ट-क्लेश क्यों ? पाप क्यो? दुर्गति और दुर्मति क्‍यों ? 
तुम हो सब शक्तियों के स्वामी ! मैं तुम्हारे लिए यह सब-कुछ करना 
चाहता हूँ । तुम क्या मेरे लिए यह सव-कुछ नही कर सकते ? 

लोग कहते हैं कि वेद के मन्त्र शुष्क है। बताइये, ऐसी रसीली, 
प्यारभरी और मस्तीभरी कविता भी आपने कही देखी है ? 

भक्त अपने भगवान्‌ से ऐसी धृष्टतापूर्ण बात क्‍यों कहता है ? 
इसलिए कि उसे ज्ञात हो कि प्रेम की पराकाष्ठा हो जाय तो सब-कुछ 
उचित हो जाता है-- 


दिल की बस्ती भ्रजीब बस्ती है । 
लूटने वाले को तरसतो है।॥ 
ये जो मन्त्र मैने आपके सामने रक्‍्खे उनका यह भी तात्पर्य है कि 
प्रेम की पराकाष्ठा हो जाय तो प्रेमी और प्रीतम में, भक्त और भगवान 
में कोई अ्रन्तर रहता नहीं । प्रेम को तग गली में दो चल नहीं सकते, 
एक ही रह जाता है-- 
जब सें थो तब हरि नहीं, श्रव हरि है मै नाहि। 
प्रेम गली श्रति साँकरी, ता में दो न समाहि ॥ 
और उद्दूं के एक कवि ने भी कहा-- 


जा 


प्र “ उत्फ़त की तंग राह में दो का गुजर नहीं। 
इकजान होके चलते हैं, 'तु-मै' को छोड़कर ।॥। 
यह है वह प्रेम जो भक्त को भगवान्‌ तक ले-जाता है। प्रेमी बत ! 
#. परन्तु अभी एक बात और है--सच्चा सेवक बन ! 
मोह-ममता को छोड दिया, सच्चे विचारों को उत्पन्न कर लिया, 
तुच्छ स्वार्थ छोड़ दिया, प्रेम-भक्ति के मार्ग को अपना लिया, यह सब- 

कुछ करने के पश्चात्‌ भी यदि सच्चा सेवक नहीं बना तो सब-कुछ 
बेकार (व्यर्थ) है। 
परन्तु कार-बेकार की बात भ्रब कल होगी । सवा नौ तो बज गए। 
ओम्‌ तत्‌ सत्‌ ! 


सोलहवाँ दिन 


[ यह उस कथा का सोलहवाँ और अन्तिम दिन है जो पृज्य श्री आनन्द 
स्वामीजी महाराज ने नवम्बर १९६२ में आ्रायंसमाज हनुमान रोड, तई दिल्‍ली 
झौर आयेंसमाज अनारकली, मन्दिर मार्ग, नई दिल्‍ली के वाषिकोत्सवों पर की । 
एक ही विषय पर झाय॑ समाज हनुमान रोड के उत्सव में बे नौदितन तक भाषण 
देते रहे, इसके पश्चात्‌ सात दिन आरयंसमाज अनारकली, मन्दिर मार्ग के उत्सव 
में। श्राज उनकी इस कथा का श्रन्तिम दिन था। आर्यसमाज श्रनारकली, 
मन्दिर मार्गं, नई दिल्‍ली का विशाल सभा-भवन खचाखच भरा था। बाहर के 
बरामदे में श्रौर उससे बाहर सर्दी होते हुए भी लोग खड़े थे | पूज्य स्वामीजी ने 
ऊँचे स्वर और लम्बी घुन में ओम्‌' का उच्चारण करने के पश्चात्‌ कहा--] 


मेरी प्यारी माताओ्रो तथा सज्जनों ! 

मानवता के बिना मनुष्य वास्तव में मनुष्य नहीं, मात्र एक पशु 
है। भाम न लगें तो श्राम श्रौर बबूल में अन्तर क्या है ? सुगन्ध न हो 
तो इत्र श्रौर बिनौले के तेल मे भेद क्‍या है? पानी न ही तो नदी 
मरुभूमि है। वृक्ष त हों, फल न हों, फूल न हों तो उद्यान केवल एक 
जंगल' है। यही दशा मनुष्य की है। मानव में मानवतः न हो तो उसे 


१. वन, उद्यान और जगल मे यह ग्न्तर है कि वन तथा उद्यान मे वृक्षों 
का होना श्रनिवार्य है; जंगल में वृक्षों का होना गौण है, निर्जनता मुख्य है। 
कोई भी निर्जन स्थान जंगल हो सकता है--कोई भी निर्जन स्थान तबतक वन 
नही होता, जबतक कि उसमें वृक्ष न हों। हर वन जगल हो सकता है, हर जगल 
वन नहीं हो सकता। इसीलिए वृक्षो और फल-फूल के बिना उद्यान जगल ही 
होगा । “-संम्पादक 

मानव कहना व्यर्थ है। अपनी इस कथा के क्रम में मैने आपको बताया 
कि मानवता क्या है। मनुष्य सच्चे प्र्थों में मनुष्य कहलाने का भ्रधिकारी 
कब होता है ? मनुष्य किस प्रकार मनुष्य बनता है ? इतने दिनों से 
मैं यह कथा कर रहा हूँ, इतने दिनो से इस बात को पूर्णरूपेण स्पष्ट 
करके भ्रापके सामने रखने का प्रयत्न कर रहा हूँ तो क्यों ” इसलिए 
कि झाज ससार को सच्ची मानवता की ग्रावश्यकता है। आज श्रवस्था 
यह है-- 
ख दा तो मिलता है इन्सान नहीं मिलता। 
ये चीज़ वो है जो देखी कहीं-कहीं मैने 
झौर इस भ्रवस्था का परिणाम यह है कि विज्ञान की इस महान्‌ 
उन्नति के होते हुए भी ससार मे हर झोर ग्रशान्ति है, हर भ्ोर कोला- 
हल, हर श्रोर एक भय कि न जाने क्‍या होनेवाला है। जिस विज्ञान 
को मनुप्य ने इसलिए बनाया कि उससे सुख मिलेगा, बही उसके लिए 
विनाश और सहार का सबसे वडा भय बन जाता है। यह ऐटम बम, 
यह हाइड्रोजन बम, यह नेपाम बम, यह मिसाइल (!/४॥६७॥०), यह रॉकेट 
किसी शुभ परिणाम के समारम्भ तो है नही । जब ये प्रयुक्त होगे, तब 
यह संसार कहाँ होगा ? मनुष्य कहाँ होगा ? यह कोई जानता नही । 
यह सब-कुछ यदि मानवता है तो सोचकर देखिये, पशुता और दानवता 
बया है ? 
कभी इकबाल ते कहा था-- 
दयारे-मग़रित्र' के रहने वालो ! ख़दा की बस्ती दुर्का नहों है। 
खरा जिसे तुम समझ रहे हो वो श्रब ज्रे"कमइयार' होगा॥ 
तुम्हारी तहज्ञीब भ्रपने खंजर से श्राप ही ख दकुशी* करेगी। 
जो शाखे-नाज्ुक' पे श्राशयात/ बनेगा नापायदारी होगा॥ 
और श्राज वह बात ससार के समक्ष है। अमरीका रूस से भयभीत 
है और रूस भ्रमरीका से भयभीत है । हर कोई, हर किसी से भयभीत 
हो रहा है । यदि यही उन्नति है तो अवर्नात किसे कहते है ” यही 
१ पाश्चात्य देशवासी। २ धन, रूपया-पैसा । ३ खोटा। ४. सभ्यता | 
५. आत्महत्या । ६ निर्बल टहनी | ७ घोराला | ८. निरबंल, अस्थिर । 

मनुष्यों का संसार है तो पशुओं का जंगल किसे कहते है ? परन्तु दूसरे 
देश ही क्‍यों, अपने इस देश को देखिये। क्या हो रहा है यहाँ ? 
स्वतन्त्रता मिल गई हमें । स्वतन्त्रता के पश्चात्‌ बडे-बडे बॉध बनाये 
इस देश मे; नहरे बताई, कारखानों का निर्माण किया, सडके बनाई, 
पुल बनाये । जों लोग कहते है कि स्वतन्त्रता के पश्चात्‌ इस देश में 
कुछ नहीं हुआ वे अ्रपने-आ्रापको भी धोखा देते है और दूसरों को भी । 
बहुत-कुछ हुग्ना है यहाँ, परन्तु सब-कुछ होने के पश्चात्‌ भी यदि लोगों 
के मन में सुख नही, शान्ति नहीं; यदि साम्प्रदायिकता, भाषायी भंगढ़ों 
और प्रान्तीयता तथा तुच्छ स्वार्थ ने देश की एकता को खतरे में डाल 
रक्‍्खा है, यदि भ्रष्टाचार ने लोगों के लिए सकट उपस्थित कर दिया 
है तो क्यो ? इसलिए कि हमने बाँध वताये, सड़के बनाई, कारखाने, 
पुल और नगर बनाये परन्तु उस मनुष्य का निर्माण नहीं किया जिसे 
इत सबका प्रयोग करना था । 
संसार की भ्रशान्ति का कारण है मानव में मानवता की कमी । 
हमारे देश की भ्रशान्ति का कारण भी यही है । इसलिए मैंने सोचा कि 
मैं आपके समक्ष मनुष्य को मनुष्य बनाने की योजना रखूँ। यह छोटा- 
सा प्राणी जिसे हम मनुष्य कहते हैं, एक दृष्टिकोण से देखिये तो 
इतना महान्‌ है कि ईदवर के अतिरिक्त इससे श्रधिक महान्‌ कुछे भी 
नही; दूसरे दृष्टिकोण से देखिये तो यह केवल एक मुद्रीभर खाक है 
और बस-- 
यूँ श्रगर देखिये तो क्या कुछ नहीं यह मुझ्ते-गुबार ? 
यह पव॑तों के सीने चीर देता है, नदियों के बहाब को बदल देता 
है, समुद्रों के सीने पर जहाज चलाता है, वायु में पक्षियों की भाँति 
उड़ता,है, चाँद और मंगल तक रॉकेट भेज देता है। यह शासन चलाता 
है, साम्राज्यों का निर्माण करता है श्र साम्राज्यों को नष्ट-भ्रष्ट करके 
रख देता है-- 
यूँ अगर देखिये तो क्‍या कुछ नहीं यह सुछ्ते-गुबार ? 
झोर अगर सोचिये तो ख़ाक भी इन्सों में नहीं।॥ 
परन्तु यह मुश्ते-गुबार (मुट्रीभर राख) ही वह मन्दिर है, जिसमें 
आत्मा का निवास है और जिसमें उस परम प्यारे प्रभु के दर्शन होते है, 

और जिसमें ज्योति से भरपूर स्वर है। यह एक मुट्री भर राख है भ्रवश्य, 
परन्तु केवल उस समय जब भ्रात्मा इससे बाहर चला जाय । जबतक 
यह आत्मा इसमें विद्यमान है, तबतक यह देवताओ की पुरी है, श्राठ 
चक्रो श्रोर नौ द्वारोवाली अयोध्या है। इसलिए मैने कहा कि जिसे हम 
मनुप्य कहते है उसके दो भाग है--शरीर और आत्मा। शरीर की' 
रक्षा वैसे करनी चाहिए, यह मैने श्रापको बताया | परस्तु यह रक्षा 
इसीलिए होनी चाहिए कि आत्मा इसके प्रन्दर रहता है। परन्तु केवल 
शरीर की रक्षा करने से आत्मा की रक्षा नही होती । झात्मा की रक्षा 
कैसे होती है ? उसे वह लक्ष्य कैसे प्राप्त होता है जिमके लिए वह इस 
शरीर के भीतर और इस ससार में आया ? यह मैने अपनी कथा के 
दूसरे भाग मे बताया। इस भाग में मैं आपको बता रहा था कि अन्तमय 
कोश, प्राणमय कोश, मनोमय कोश और, विज्ञानमय कोश से आगे 
बंढकर पहले आत्मा के और फिर श्रात्मा के द्वारा परमात्मा के दर्शन 
कैसे होते है। इस दर्शन के पश्चात्‌ जो आनन्द मिलता है उससे बड़ा 
आनन्द कोई है नहीं । इतना महान्‌ आनन्द है बह, इतनी महान्‌ शक्ति 
मिलती है उससे, इतना विस्तृत ज्ञान मिलता है उससे कि संसार की 
कोई भी भाषा उसका वर्णन नहीं कर सकती । तुलसीदासजी सीताजी 
का वर्णन करने लगे तो हारकर बोले--कैसे करूँ इस सौन्दर्य का 
वर्णत-- 
गिरा अभ्रनयन नयन बिनु बानी' 

जिद्ना तो बोल सकती है १र उसके ग्रांखे नही है भर आँखें देख 
सकती है पर वे बोलती नही । जो बोलता है वह देखता नही, जो देखता 
है वह बोलता नही, फिर वर्णन कैसे करूँ ? यही अवस्था उस आनन्द 
के सम्बन्ध में भी है। उस परम-श्रानन्द को प्राप्त करने के पच्चात्‌ ही 
मनुष्य वस्तुत: मनुष्य बनता है। इसलिए मैं आपको वता रहा था कि 
अन्नमय कोदा, प्राणमय कोश, मनोमय कोश और विज्ञानमय कोश से 





१. 'रामचरितमानस' में इस चौपाई--प्रर्द्धाली का प्रयोग गोस्वामी 
तुलसीदास ने राम और लक्ष्मण का रूप-चर्णन (एक्र सखी द्वारा सीता जी के 
समक्ष) करते समय किया है । - सम्पादक 

आगे उस प्रभु प्रीतम का दर्शन करने की विधि क्या है । 

इस क्रम में मैने कहा--सबसे पूर्व मोह-मसता को त्यागो। 

फिर उत्तम विचारों को उत्पन्न करो । 

तब तुच्छ स्वार्थ को छोड़ दो । 

प्रभिमान को तक! करो । 

और तब प्रेमी बनो । जिसे पाना चाहते हो उसके लिए ऐसा प्यार 
मन में उत्पन्त करो कि ससार का प्रत्येक पदार्थ, हर वस्तु उसके समक्ष 
सुच्छ प्रतीत होने लगे। 

विचार की बात मै बार-बार कहता हूँ क्योंकि प्रत्येक बात का 
प्रारम्भ विचार से होता है। उपनिषद्‌ कहता है-- 

यथाकारी यथाचारो तथा भवति । 

जैसा कोई मनुष्य सोचता है, जैसे वह कर्म करता है, वैसा ही बह 

हो जाता है । और वेद कहता है-- 
कृतं लोके पुरुषो5भिजायते । 

मनुष्य अपने द्वारा निर्मित ससार में उत्पन्न होता है । 

कुछ लोग कहेंगे--आर्यंसमाज की वेदी पर तू यह कैसी बात करता 
है श्रानन्द स्वामी ! हम तो मानते है कि ससार को ईश्वर ने बनाया 
है और तू कहता है कि मनुप्य अपने बनाये ससार में उत्पन्न होता है ? 
परन्तु ग्रापको ठीक ज्ञान हो या गलत, सचाई यही है कि यह संसार 
ईश्वर की शक्ति से बनता है भ्रवश्य, परन्तु प्रत्येक व्यक्ति के लिए 
ऐसा बनता है जैसा वह चाहता है, जेसा ससार के लिए उसने कर्म 
किया है। क्या झाप नहीं देखते कि एक ही संसार में कोई व्यक्ति सुखी 
है, कोई दु खी, कोई धतिक है श्नौर कोई निर्धन, कोई बलवान है और 
कोई निबल, कोई स्वस्थ है और कोई रोगी, कोई बडा है और कोई 
छोटा ? यह क्‍यों होता है ” इसलिए कि प्रत्येक व्यक्ति को अपने कर्मों 
का फल मिलता है। प्रत्येक व्यक्ति के लिए यह ससारपृ थक्‌ हो जाता 
है। जसे कर्म किए है, वैसा ही संसार मिलता है। जैसी ऐनक उसने पहन 
रक्खी है वेसा ही ससार उसे दृष्टिगोचर होता है । चश्मा नीला है तो 


वनननीननओे |+- -»-.- “---- नम सह न 


१, तके (अरबी) त्याग, परित्याग, किनाराकशी | 

संसार भी नीला है, चश्मा पीला है तो संसार भी पीला है, हरा है तो 
संसार भी हरा है, लाल है तो संसार भी लाल है। प्रत्येक व्यक्ति अपने 
बनाये हुए ससार में जन्म लेता है। प्रत्येक व्यक्ति के संसार का श्राधार 
हैं उसके कर्म, प्रत्येक व्यक्ति के कर्म का झ्राधार हैं उसके विचार। 
इसलिए मैं बार-बार कहता हूँ कि विचार की शक्ति महान्‌ है; इससे 
ससार बन भी सकता है, बिगड भी सकता है । जो उदाहरण पहले दे 
चुका उन्हे दोहराने की श्रावश्यकता नहीं, परल्तु प्रार्थना करता हूँ कि 
यदि मनुष्य बनना है भर मनुष्यता के लक्ष्य तक पहुँचना है तो अपने 
विचारों को ठीक और पवित्र रक्खो । 

भगवान्‌ का प्रेमी बनने की बात कल कह रहा था। इस प्रेम का 
दूसरा नाम है 'प्रेमाभक्ति' । यह भवित जागती है तो श्रात्मा में ऐसी 
ज्योति जगा देती है जैसी किसी साधना से नहीं जागती । 

अपने बचपन की एक बात सुनाता हूँ प्रापको। 

मैं ग्यारह या बारह वर्ष का था। हमारे घर में एक पुरोहित पंडित 
लद्भाराम जी ग्राया करते थे | कितनी ही कहानियाँ वे सुनाते थे। शेष 
तो भूल गई, एक कहानी स्मरण है जो उच्होने एक बार सुताई। यह 
कहानी महषि वेदव्यास के सम्बन्ध में थी। मह॒षि वेदव्यास वेदांग भौर 
महाभारत लिखने के पदचात्‌ एक दिन शकेले बैठे थे और आप-ही-भ्राप 
कह रहे थे--'इतना कुछ किया है मैंने । आरम्भ से अपने जीवन को 
पवित्र रखा है, फिर भी सन्‍्तोष तो मुझे मिला नहीं | वह शान्ति नही 
मिली जिसे मैं खोजता फिरता हूँ । कौन-सी त्रुटि रह गई है मुभमें ? 
कौन-सी गलती की है मैंने ? ' 

इस प्रकार वे बोल रहे थे तो नारद ऋषि वहाँ घृमते-घूमते झा 
पहुँचे । महपि वेदव्यास ने उन्हें देखकर प्रणाम किया भौर जब नारद 
जी ने पूछा-“सुनाओ वेदव्यास ! क्या समाचार है?” तो महंषि 
बोले--“नारद जी ! मेरे मन में श्ात्तति नही। मैंने इतने ग्रन्थों का 
भाष्य कर डाला, इतने पुराण लिख दिये, कितनै ही प्रयत्न किये हैं 
मैंने, परन्तु कही भी मेरे मत को सम्तोप नहीं मिला। वह शान्ति नहीं 
मिली, जिसके बिना सब-कुछ व्यर्थ है। आप नगर-तगर, देश-देश में 
घूमते है, ग्राप बताइये कि मैं क्या करूँ ? मेरी इस अशान्ति का कारण 


५3 मानव और मानवता 
क्या है 7! 

तारद जी बोले -- तुमने बहुत प्रयत्न कर लिये वेदव्यास ! बहुत- 
कुछ किया है तुमने, परन्तु एक कमी रह गई तुममें । 

व्यास जी ने पूछा-- कौन-सी कमी रह गई महाराज ? ” 

तारद बोले--“तुमने प्रभु की क्षपा प्राप्त नही की। यह तब प्राप्त 
होती है जब मनुष्य के हृदय में प्रभु के लिए अत्यधिक प्यार जाग उठे, 
जब वह प्रपने-आपको प्रभु को समधित कर दे, अ्रपने-आपको उसपर 
चढ़ा दे ।” 

यह कहानी आज भी मुझे बार-बार स्मरण आती है। 

थोग दर्शन ने इस प्रभु-प्रेम को ईश्वर प्रणिधान' कहा है, भ्र्थात्‌ 
भ्रपने-आपको प्रभु के श्रपेण कर देना । वेद ने ऐसी भक्ति को दाशुष' 
कहा है; श्रर्थात्‌ ऐसी भक्ति जिसमें भ्रपना सर्वेस्व, यहाँ तक कि अपना- 
श्रापा भी प्रभु के चरणों में भेंट कर दिया जाय । 

परन्तु अपने-आपको भेट करने का तात्पर्य क्या है! 

जो परमेश्वर प्रतिक्षण करोड़ो-अरबों नये शरीर बनाता है, जिसकी 
शक्ति से भ्ररबों सूर्यमण्डलों पर आधारित खरबों ब्रह्माण्ड बनते हैं, 
समाप्त होते है और फिर बनते है, उसे निदिचतरूपेण आपके शरीर 
की अ्रथवा श्रापके सिर की श्रावदयकता है नहीं। उसे भेट देने का 
तात्पर्य यह नही कि श्राप अपना सिर काटकर उसे दे दीजिये ग्थवा 
भ्रपनी जिद्ना काट दीजिये या श्रपनी आँखें निकाल दीजिये-ये तो 
श्रज्ञान की बातें है । 

भगवान्‌ को भेंट देनी है तो उस वस्तु की दो जो आपको सबसे 
भ्रधिक प्रिय है। और यह वस्तु है-- आपका अपना-आपा; यह शरीर 
नहीं, श्राॉखें और भुजाएँ नहीं, ये तो बार-बार मिलते है। श्राप इनके 
साथ न हों तो इनका एक कौडी का मूल्य नहीं। अपने-ग्रापको भेट 
कर दो भगवान्‌ के चरणों में ! इस प्रकार उससे प्रेम करो कि अपने 
अस्तित्व का ध्यान ही न रहे-- 

तेरा जमाल' है, तेरा ख़याल है, तू है। 
मुझे यह फिक्रे-काविश' कहाँ कि क्‍या हूँ मैं ॥ 
१. छवि। २. जिज्ञासा । 

यह है अपने को भेट करनेवाले की अवस्था-- 
यही है ज़िन्दगी अपनी, यही है बन्दगी श्रपनी। 
कि उनका नास आया और गर्दत झुक गई झपनी ॥॥ 

परन्तु यह ससार है न | कुछ लोग परम प्यारे परमेश्वर से भी 
रूठे रहते है जो सबका भला चाहता है। एक भाई मुझे मिले, बोले-- 
“स्वामीजी ! यह आप क्या प्रभु-प्रेम और ईइ्वर-प्रेम की बात कहंते 
फिरते हो ? ईश्वर ने हमारे लिए किया क्या है? ये चौरासी लाख 
योनियाँ बना दी है, इन्ही के चक्कर में आत्मा फेंसा रहता है। ऐसे 
ईश्वर को स्मरण क्या करता ?” अब देखो भाई ! ये चौरासी लाख 
थोनियाँ है या साढ़े तिरासी लाख या पचासी लाख, मैने तो इनकी 
गिनती की नहीं; परन्तु सोचकर देखो कि ये है क्या? ये केदखाने 
(कारागार) नहीं है, ये अस्पताल (आरासुपाल, सुखालय ) है, मेरे भाई ! 
प्रत्येक आतुरालय मे एक रोग की चिकित्सा होती है। भ्ात्मा हो जाता 
है रोगी। काम, ऋषध, लोभ, मोह, श्रहकार और इसी प्रकार की अन्य 
बीमारियाँ उसे चिमट जाती है-- कहीं वहुत खाने की, कही कानों का 
दास बनने की, कही नाक की, कही आँखों की, कही दूसरी वस्तुओरों 
की। ये नाना प्रकार के रोग मैल बनकर शआत्मा को चिमट जाते हैं, 
श्रात्मा की जगमगाती ज्योति ढक जाती है। तब ईववर क्या करता 
है ? वह परम ममता से भरपूर माँ रोगी बच्च को एक सुखालय में 
प्रविष्ट करती है कि यहाँ श्रमुक बीमारी दूर होगी । तब दूसरे भ्रस्पताल 
में, तीसरे में, चौथे मे, पाँचव, छठे, सातवें--कितने ही झ्ासुपालों मे । 
इसलिए नही कि वह अपने बच्चे को दण्ड देना चाहती है, ग्रपितु इसलिए 
कि बच्चे को स्वस्थ बनाना चाहती है। हो गई बीमारी । माँ ने कहा-- 
“चल सूझर के अस्पताल मे, चल बन्दर के अस्पताल में, सॉप के 
ग्रस्पताल मे, गधे के अस्पताल मे ।” ऐसे कितने ही अस्पताल हैं उसके 
पास। और यह ममताभरी माँ देखती है कि बीमारियां कुछ दूर हो गई । 
श्रब बच्चे को अपनी इच्छा के अनुसार कार्य करने की श्राज्ञा देकर 
देखना चाहिए कि वह कितना सँभला, कितना सुधरा है। तब मनुष्य 
का रूप देती है । इसे 'जनरल वार्ड' में भेज देती है जहाँ अन्य चिकित्सा- 

लयों की भपेक्षा अधिक स्वतन्त्रता है । 

प्रब इस स्वतन्त्रता का आप ठोक प्रयोग न करें, शक्ित प्राप्त करने 

के स्थान पर नई बीमारियाँ मोल ले लें तो माँ क्या करे ? वह ममता 
की मारी फिर कहती है--चल अमुक चिकित्सालय में, चन अमुक 
गातुरालय में । 

अ्रब देखो न, स्वतन्त्रता प्राप्त करने के पश्चात्‌ हमने इस देश में 
व्या किया ?*रिश्वतख्नोरी (उत्कोच) बढ़ गई है, भ्रष्टाचार बढ़ गया 
है, दुराचार-अ्रनाचार बढ़ गया है, मद्यपान और मांस-भक्षण बढ़ गया 
है, आपाधापी बढ गई है, तुच्छ स्वार्थ बढ गया है। इसका परिणाम 
उत्तम होनेवाला तो है नहीं । इस परिणाम के लिए उन शहीदो को 
बुरा-भला कहो जिन्होंने यह स्वतन्त्रता प्राप्त की, तो यह बुद्धिमत्ता की 
बात कंसे हो सकती है ? दोष अपना, अपराध दूसरों पर-यह न्याय 
कैसा है? 

ईइवर भी किसी का शत्रु नहीं । वह तो प्रेम का असीम सागर है। 
जैसा कर्म तुम करते हो, वैसा फल देता है | तुम बहुत बीमार हो जाग्रो 
तो कर्म करने की स्वतन्त्रता छीनकर चिकित्सालय में भेज देता है । 

रोग के दूर या कम होने पर फिर कमे करने की स्वतन्त्रता प्रदान 
कर देता है। इस स्वतन्त्रता को आप स्वयं ही ठीक रूप में प्रयोग न 
करें, ऊपर उठने की बजाय नीचे गिरने लगें तो इसमें उस ममताभरी 
माँ का, उस प्यारभरे मित्र का क्‍या अपराध है ? 

इस विचार को हृदय से निकाल दो कि परमेश्वर किसी से भी 
अन्याय करता है | ईइवर के यहाँ केवल न्याय है, केवल प्रेम है, अन्याय 
झौर घ॒णा का वहाँ ताम तक नहीं । 

इस रूप में ईइवर को देखकर प्रेम करो, इस प्रकार जसे सूरदासजी 
ने किया | गोपियों को बहाना बताकर इस प्रकार वे भगवान्‌ के लिए 
रोये कि श्राज भी उनके शब्द पढ़कर आँखे अश्वुग्रों से पूर्ण हो जाती 
है। इस प्रकार प्रेम करो जैसे भवभूति ने किया, सीता को बहाना 
बनाकर । इस प्रकार कालिदास ने विरह का वर्णन किया कि भ्राज भी 
हृदय रो उठता है। इस प्रकार उनकी श्राँखों से श्ाँसू बहे कि झ्राज 
भी अभिज्ञान शाकुस्तलम्‌' को पढनेवाला रो उठता है। इस प्रकार 
प्रेम करो जैसे मीरा ने किया, जो बचपन से ही अपने गिरधर गोपाल 

के लिए पागल हो उठी-- 
मीरा के तो गिरधर नागर दूसरा न कोई रे। 
सन्‍्तन के ढिग बेठ-बेठ लोक-लाज खोई रे।। 
भ्रब तो बात फैल गई होनी हो सो होई रे। 
मीरा के तो गिरधर नागर'**''' 
और फिर इस प्रकार प्रेम करो जैसे मूलशंकर ने किया । मै गया 
था टकारा । वहाँ वह छोटा-सा मन्दिर देखा, जहाँ बालक मूलशंकर 
के मन में सच्चे शिव को देखने की इच्छा जागृत हुईं | वे गलियाँ देखी 
जिनमें वह बालक घूमता था। वह मकान देखा जहाँ उस परम पुण्य 
बालक का जन्म हुआ । 
मेरे लिए वे सब तीर्थ की भाँति हैं । मेरे गुरु का सम्बन्ध उनसे है। 
परन्तु इस मुलशकर ने क्या किया ? एक इच्छा जाग उठी कि सच्चे 
शिव का दश्न करूँगा । इतनी तीज थी यह इच्छा कि अन्य सब बातें 
भूल गई। माता-पिता ने बच्चे की यह ग्रवस्था देखी तो गुरु के पास 
भेज दिया । गुरुजी ने बालक मूलशंकर को यजुर्वेद पढाया, उसके मन्त्र 
कण्ठस्थ कराये । परन्तु मुलशकर की रट केवल एक थी--“सच्चे शिव 
का दर्शन केसे होगा गुरुजी ?” 
गुरुजी ने कहा--' तू ग्रभी बच्चा है मूलशंकर ! सच्चे शिव का 
दर्शन पाने के लिए बहुत तप करना पडता है। 
मूलशंकर बोले--“मैं तप करूँगा गुरुजी ! / 
गुरुने कहा--“इसके लिए कठोर ब्रह्मचर्य का त्रत धारण करना 
पड़ता है ।” 
मूलशंकर बोले--'मै प्रत्येक ब्रत लूँगा महाराज ! 
गुरु ने कहा--/इसके लिए यो गाभ्यास करना पड़ता है ।” 
मूलशकर ने उत्तर दिया--“मैं करूँगा योगाभ्यास ।/ 
गुरु ने जब देखा कि मूलशंकर इस धृन को किसी प्रकार छोड़ता 
नही तो उसके पिताजी को सदेश भेजा, “इसका कोई प्रबन्ध करो, यह 
मेरे वश का रोग लहीं।” 
पिताजी ने प्रभन्ध करने का निर्णय किया यह कि मूलशंकर की 
शादी कर दी जाय । 

शादी को संस्कृत में विवाह कहते है भ्ौर प्रापको पता है कि विवाह 
का प्रथ॑ क्‍या है ? सस्क्ृत भाषा मे विवाह का भ्र्थ है-- विशेष बोझ! । 
सो भाई ! यह विशेष प्रकार का बोऋ, बहुत वजनी प्रकार का बोझ 
है। उठाते रहो सारी भ्रायु | मूलशंकर के पिताजी ने भी यही निर्णय 
किया कि यह बोफ मूलशकर के कन्धों पर पडेंगा तो वह स्वय ही 
इसके नीचे दब जायेगा । तैयारियाँ होने लगी । बाजे बजे, गीत गाये 
गये श्रौर एक रात जब गीत गानेवाले थककर सो गये तो मुलशंकर ने 
सोचा-- अब समय है, श्रव मै भाग सकता हूँ । 

भागे वे अपने घर से । पहुँचे नर्मदा नदी के तट पर। एक-एक साधु, 
एक-एक महात्मा से पुछते फिरे--“सच्चे शिव का दर्न कैसे होगा ? ” 

बतानेवालो ने कहा--“मार्ग बहुत कठिन है ।” 

मूलशकर बोले--“मैं चलूँगा इसपर ।” 
मम ने कहा--“ये रेशमी वस्त्र और ये आभूषण उतारने 
हे । हि 

मूलशंकर ने वस्त्र उतार दिये, आभूषण उतार दिये ; बोले-- 
“मुझे सच्चे शिव का दर्शन चाहिए ।” 

बतानेवालो ने कहा--“इसके लिए संन्यास लेना होगा ।” 

मूलशंकर ने कहा--“मै लेता हूँ संन्यास | मुभे शिव के दर्शन करा 
दो! 

झ्रौर जब नमं दा पर मन की अभिलापा पूरी नहीं हुई तो वे हिमालय 
पर पहुँचे, उस भ्रलखनन्दा नदी पर जिसमें तीक्षण, पैने छुरे की भाँति 
काटनेवाले बफ के टुकड़े दौडते जाते थे। लहूलुहान हो गये पाँव। 
परन्तु दयानन्द स्थान-स्थान पर अपने शिव को खोजते फिरे। प्रत्येक 
योगी के पास गये , प्रत्येक योगी से प्रार्थना की--“ मुझे सच्चे शिव 
के दर्शन कराझरो ! 

मै जब से सन्‍्यासी बना तब से एक लगन है कि जगद्‌गुरु दयानन्द 
ने जिन-जिस स्थानों पर तप किया, उन्हे देखूं। उत्तरकाशी में एक 
बहुत वृद्ध साधु से मिला तो उन्होने बताया कि मुल्ला चट्टी से आगे 
बूढे केदार की ओर जायें तो वहाँ एक स्वामी गंगागिरिं जी रहते हैं, 
जो मह॒षि दयानन्द के साथी थे । वे जानते हैं कि मह॒षि दयानन्द कहाँ 

और कैसे तप करते रहे। मैं उत्तरकाशी से मुल्ला चढ्ी गया, सत्रह 
मील ऊपर | वहाँ इतना घना जंगल है कि दिन के समय भी मार्ग 
दिखाई नही देता । ढाई-तीन घण्टे तक इस घनघोर जंगल में ग्रागे 
बढता गया । कहीं कोई मनुष्य दिखाई नही दिया । वे स्वामी गगागिरि 
भी दिखाई नही दिये, जिन्हे मै खोजता-फिरता था। तीन घण्टे पश्चात्‌ 
एक साध्‌ के दर्शन हुए । मैने उनसे पुछा--'इधर कही एक स्वामी 
गगागिरि रहते है, क्या आपको उनका पता ज्ञात है ? ” 

वे बोले-- स्वामी गंगागिरि को किसलिए खोज रहे हो ? ” मैने 
उन्हे भ्रपना उद्देष्य बताया तो वे बोले--“गगागिरि जी का शरीर 
छूट चुका है । वे मेरे गुरु थे । परन्तु स्वामी दयानन्द के सम्बन्ध में जो 
कुछ उन्होंने बताया वह मुझे अभी तक स्मरण है। झाओो मेरे साथ, 
मेरी कुटिया में चद्दो । 

मैं उनके साथ गया तो उन्होंने बताया--“दयानन्द.जब यहाँ थे तो 
केवल भोजपत्र की कोपीन पहनते थे, दूसरा कोई वस्त्र उनके पास नहीं 
था। इन पत्थरों को एकत्र कर अपना सिरहाना बना लेते थे, यही सो 
जाते थे और यह जो बड़ा पत्थर है यहीं बैठकर ध्यान लगाया करते 
थे ।” मैंने कहा--शेष बात फिर सुन्‌गा, पहले मुझे भी इस पत्थर पर 
बैठकर भजन कर लेने दो ।” मै वहाँ बेठा, आँखे बन्द की तो इस 
प्रकार ध्यान लगा कि आनन्द झ्रा गया। जिस तीन इच्छा को लेकर 
महषि दयानरद जिस पत्थर पर बेठे थे, जहाँ उन्होंने घोर तप किया 
था, उस स्थान का प्रभाव कुछ ऐसा था कि मुभे ध्यान लगाने में कुछ 
भी प्रयत्न नही करना पड़ा। काफ़ी देर के पश्चात आँखें खोली तो 
देखा कि थोडी दूर पर कोई आठ-दस फ़ीट लम्बा एक शेर खड़ा है। 
सच यह है कि मैं उसे देखकर घबराया । अँधेरा हो रहा था, सुनसान- 
बियाबान जंगल और सामने वह सिंह ! मेरा दिल धडकने लगा कि 
अब खेर नही । परली ओर देखा तो वह साधु महात्मा श्रपनी कुथिया 
के बाहर बेठे थे। मैंने उन्हे आवाज देकर कहा--'यह सिंह झा 
गया है ।” 

वे बोले --घबराने की झ्रावश्यकता नहीं । यह सिह तुम्हे कुछ 
नहीं कहेगा।” परन्तु मै आधी आल से उस सिंह की ओर देखता रहा। 

वह मेरे पास से तिकलकर उस साधु के पास चला गया । उसके शरीर 
के साथ अपना शरीर खुजलाने लगा। साधु ने उसकी पीठ खूजाई, 
उसके पाँव खूजाये, उसके सिर पर हाथ फेरा, उसे प्यार किया और 
शेर परे चला गया। उसी साधू ने बताया कि दयानन्द भी इसी प्रकार 
सिहों के साथ खेलते थे । 

इस प्रकार वह महापुरुष तप करते रहे ताकि सच्चे शिव के दर्शन 
हो जाये । 

और जब इस घोर तप के पदचात्‌ दर्शन हुए, जब गांठें खुल गईं, 
भेद मिट गये, सन्देह और सशय समाप्त हो गये श्रौर एक-साथ चमकते 
खरबो सूर्यो की भाँति अ्रनन्त एवं श्रसीम ज्योति का समुद्र दयानन्द के 
समक्ष जाग उठा तो महर्षि ने अपने लिए कुछ नही माँगा । उस मुक्ति 
की भी इच्छा नही की जो हाथ बाँधे उनके समक्ष खडी थी। वे तो 
प्रभु के प्यार में निमग्न होकर प्रभु के उस ससार का कल्याण करने के 
लिए चल पड़े, जिसे प्रभु प्यार करते है । 

इतना घोर तप, इतने कष्ट, इतना परिश्रम, सबको पार करके, 
प्रपने-पआपको भुलाकर लोक-कल्याण के मार्ग पर चल पडे । फरु खाबाद 
में ठहरे हुए थे स्वामीजी । उनके एक पुराने मित्र स्वामी कैलास-आश्रम 
उन्हे मिलने के लिए ग्राये। कुटिया के बाहर से बोले---/दयानन्द ! 
कहाँ हो तुम ?” 

दयानन्द हँसकर बोले--“मैं यहाँ हूँ, परन्तु तुम अन्दर मत भ्राना । 
तुम हो कैलास, यह कुटिया है छोटी-सी, इसमें सगाभ्रोगे कैसे ? मै ही 
बाहर भाता हूं । 

स्वामीजी बाहर आये तो श्री कैलासाश्रम ने पूछा --/तुम किस 
भंभट मे पड़ गये हो दयानन्द ! तुम सरलता से मुक्ति प्राप्त कर सकते 
हो | उस सुख को छोडकर यहाँ क्यों भटक रहे हो ?” दयानन्द ने कहा, 
“तुम ठीक कहते हो केलास ! मै मुक्ति प्राप्त कर सकता हैं परन्तु मुझे 
मुक्ति चाहिए नहीं । मैं इस ससार को कल्याण के मार्ग पर ले-जाना 
चाहता हैँ जिसका कण-कण भगवात्‌ के प्यार को व्यक्त कर रहा है।” 

और देखिये, इस बात को कहना जितना सरल है, करना उतना 
सरल नही । संसार में मुक्ति से बढकर कोई आनन्द नही, कोई सुख 

नही । तीन प्रकार के भक्त होते है--एक वे जो सासारिक लाभ के 
लिए भक्ति करते है । भक्ति करते है और प्राथंता करते है कि हमें 
संसार का यह सुख दो, वह सुख दो । मिलता है उन्हे वह सुख । परन्तु 
संसार बहुत समय तक रहता नहीं । यह सुख भी बहुत देर तक रहता 
नही। दूसरे प्रकार के भक्त वे हैं जो सांसारिक सुख की नहीं, स्वर्ग की 
कामता करते है) स्व भी सुख है, ततिक लम्बा सुख, भ्रधिक देर के 
लिए । परन्तु अनन्‍्ततः वह भी समाप्त होता है । इसलिए तीसरे प्रकार 
के भक्त स्वर की नही, भ्रपितु उस मुक्ति की भ्रभिलापा करते हैं जो 
मानवीय दृष्टिकोण से भ्रसीम सुख है, अनन्त श्रानन्द है। परन्तु इन 
तीन प्रकार के भक्तो से भी ऊपर उन भक्तों का पद है जो मुक्ति की 
इच्छा भी छोड़ देते हैं ; इस संसार के कल्याण की कामना करते है, 
जिसके कण-कण में उसका प्रीतम विराजमान है, पुकार क रके कहते है-- 
ले त्वहूं कामये राज्यं न स्वर्ग नापुनर्भवम्‌। 
कामये दुःखतप्तानां प्राणिनामातिनाशनम्‌ ॥ 
नहीं चाहिए राज्य मुझे | नही चाहिए शक्ति और शासन । स्वर्ग 
के सुख की ६च्छा नही मुझे, मुक्ति की भ्रभिलापा भी नही, केवल एक 
कामना है मुझे । जो दु ख से तड़पे हुए लोग है, कष्ट और बलेशो में 
घिरे हुए हैं, उनके दु ख दूर हो जायें, उतके कष्ट समाप्त हो जायें-- 
सफल जीवन हो परमात्मन्‌ वर जो में तुमसे पाऊँ। 
पराई श्राग में कूदूँ पराई मौत मर जाऊँ।॥ 
यह है सच्चे भक्त की पहचान ! अपने लिए वह कुछ माँगता नही, 
दूसरों के लिए माँगता है-- 
सुई ख़ द नंगी रहे औरों का सिये लिबास। 
ग्रपने लिए कुछ नहीं चाहिए, सब-कुछ दूसरों के लिए--यह है 
सच्ची भक्तित ! भक्ति केवल माला फेरने और जप करने से नहीं 
होती । ऐसा भी करो अवश्य--यह एक साधन है, बहुत उत्तम साधन । 
परन्तु सच्ची भक्ति होती है उस समय जब भक्‍त गअपने-झ्रापको भुला 
देता है, इस संसार के कल्याण के लिए सोचता है शोर इसलिए सोचता 
है पा संसार के कण-कण में, प्रत्येक प्रणी में उसका प्रीतम बसा 
हुआ है । 

गुरु गोविन्दसिह जी अपने प्यारे प्रभु प्रीतम की स्तुति लिख रहे थे 
तो उन्हें हर श्लोर अपने हरि दिखाई देने लगे-- 
जले हरि थले हरि आरे हरि बने हरि । 
दिल में, वन मे, सब जगह हरि-ही-हरि है-- 
गिरे हरि गुफे हरि छते हरि नभे हरि। 
पव॑त' पर, गुफा में, पृथिवी पर, श्राकाश पर वह-ही-वह है-- 
यहाँ हरि वहाँ हरि जमीं' हरि जमॉँ हरि। 
जमीं तृही जमों तूही मक्की तही मकों तुही।। 
तूही तूही तृही तूही तृही तृही तृही तृही। 
तूही तूही तूही तृहीं तूही तृही तूही तूही।॥ 
यह है प्रेमा भक्ति का कमाल ! 
उनका पता मिला तो फिर अपना पता कहाॉँ। 
अरब आशना कहाँ कोई ना-प्राशना' कहाँ॥ 
कोई पराया रहा नही, सब भ्रपने हो गये, क्योकि सबके ग्रन्दर तो 
वह प्रीत्तम बैठा है। परन्तु यह स्थिति तभी उत्पन्न होती है जब प्रेम 
चरम सीमा पर पहुँच जाता है; भ्ौर जब प्रेम चरम सीमा पर पहुँच 
जाता है तभी अन्‍्तमयकोश, प्राणमयकोश, मनोमयकोश और विज्ञान- 
मयकोश से आगे जाकर आानत्दमयकोश मे भगवान्‌ के दर्शन होते है-- 


ग्राशिक़ी से मिलेगा ऐ जाहिद' ! 
बन्दगी से ख़दा नहीं मिलता॥। 
परन्तु यह सबै-कुछ होता कब है? जब अटूट श्रद्धा जाग उठे । 
अट्ट श्रद्धा के बिना यह प्रेमा भक्ति जागृत होती नही। 
कुछ लोग कहते है कि अन्धश्चद्धा भ्रच्छी नहीं । परन्तु भाई मेरे ! 
श्रद्धा तो ग्रावश्यक है। श्रद्धा न होने से अन्वश्रद्धा ही अच्छी है । आार्य॑- 
समाज में दुबंलता आईं, उसका कारण क्‍या है? मह॒षि दयानन्‍द ने 
घोर तप तपने के बाद, सच्चे शिव का दर्शन पाने के बाद, मुक्ति को 





|» $ 
१. पृथिवी। २. काल, ससार। ३. मकान में रहनेवाला। ४. अपना । 
५. पराया। ६. तपस्वी। 

9५ देने के पश्चात्‌ संसार के कल्याण के लिए झ्रार्यंसमाज की स्थापना 
। 

तीनबातें सम्मुख रक्खी--(१) मनुष्य की शारीरिक उन्नति करना, 
उसके शरीर को 'दृढ़ और स्वस्थ बनाना । 

(२) मनुष्य की सामाजिक उन्नति करना, उसे शिक्षा देना, अच्छे 
विचार देना, उसे व्यवस्थित करना, उसके दुःख, दर्द, कष्ट-क्लेश में 
उसकी सेवा करना, उसकी रक्षा करना, उसे बचाने का प्रयत्त करना । 

(३) मनुष्य को श्राध्यात्मिक उन्‍तति की ओर ले-जाना । उसकी 
ग्राध्यात्मिकता को जगाकर उसमें श्रद्धा, भवित और प्रभु-प्रेम को जगा- 
कर उसे वह शान्ति देना, वह अम्न, चेन और झ्ानन्द देता जो इसके 
बिना मिलता नहीं । 

ये तीन उद्देश्य थे जिनके लिए महषि ने झ्रार्यंसमाज की स्थापना 
की । पर हमने क्या किया ? शरीर की ओर ध्यान दिया । समाज की 
ग्ोर भी ध्यान दिया।स्कूल खोले गये, भुरुकुल खोले गये। लडकियों 
के लिए शिक्षा का प्रबन्ध किया गया | छुआ्नाछत के विरुद्ध श्रभियान 
चलाया गया । बालविवाह का श्रभिशाप दूर किया गया । विधवाशों 
और भ्रनाथों की सहायता की गई। जहाँ कहीं भी भूकम्प श्राया, 
प्रकाल पड गया अ्रथवा दंगे में लोग मारे गये, वहीं पहुँच गए 
आर्यंसमाज के सेवक और दयाननद क्ॉलिजों के विद्यार्थी । कागड़ा में 
भूचाल आया तो आरार्यंसमाज के सेवक वहाँ पहुँचे । बिहार में भूमि 
फटी, हिली और सहस््रों लोग दब गये तो श्रायंसमाज वहाँ पहुँचा । 
बीकानेर और जम्मू मे श्रकाल पड़ा तो आ्ार्यसमाज ने सहस्रों लोगों 
के प्राण बचाये | मालाबार मे दंगे हुए तो श्रा्यसमाज वहाँ भी पहुँचा । 
मुलतान में प्लेग फेला तो आर्यसमाज के नेता श्रौर सेवक श्रौषधें 
लेकर वहाँ पहुँच गए । बंगाल में अकाल पड़ा तो पंजाब से अन्त लेकर! 
ग्रायंसमाज के कार्यकर्त्ता ग्राम-ग्राम में जाकर सेवा करने लगे । व्वेटा 
में भूकम्प श्राया तो आरयंसमाज, ने तन, मन, धन से लोगों की सेवा 
ग्रारम्भ कर दी। उन अनाथों और विधवाग्रों को सहारा दिया जिनका 
कोई नहीं रहा था। ऐसी कितनी ही बातें हुई । यह निष्काम सेवा 
श्रायंसमाज के इतिहास का देदीप्यमान पुष्ठ है । 

परन्तु तीसरी बात, दुःख के साथ मैं कहता हूँ कि इसकी और वैसा 
ध्यात नहीं दिया गया, जेसा देना चाहिए था। परिणाम यह है कि 
सब-कुछ करने के पश्चात्‌ भी आर्यसमाज में निर्बलता है। लोगों के 
मन में वह शान्ति नही जिसके बिना जीवन व्यर्थ है; शोर यह शान्ति 
इसलिए नहीं कि उस श्रद्धा को उत्पन्त करते का यत्न नहीं हुआ जिसके 
सम्बन्ध में शास्त्र कहते हैं- 
श्रद्धां देवा यजमाना वायु गोपा उपासते । 
+कं० १०) १५१।४॥ 
श्रद्धा के साथ, श्रद्धा का सहारा लेकर विद्वान्‌ लोग, यज्ञ करनेवाले 
लोग, वायु में उड़नेवाले योगी श्रौर तपस्वी उस भगवान्‌ के पास पहुँच 
जाते हैं । 
श्रद्धा निरक्षर लोगों की, मूर्खों की वस्तु नहीं भ्रपितु उनयोगियों, 
विद्वानों श्रौर यज्ञ करनेवालों की वस्तु है जो ज्ञान की चोटी पर पहुँच 
गये है । 
यह श्रद्धा जब उमड़ती है तो वह प्रेम जागता है जो प्रभु से प्रभु 
के भ्रतिरिक्त कुछ भी माँगता नहीं । तब श्राठ चक्तों और नो ढवारों 
शौर पाचिं कोशोंवाली इस देवपुरी में, इस दरीर के अन्दर ही, उस प्रभु 
प्रीतम के दर्शन होते हैं-- 
सत्येन लभ्यस्तपसा होष श्रात्मा 
सम्यस्ज्ञानेन ब्रह्मचयेंण नित्यम्‌। 
श्रन्तःशरीरे *ज़्यीतिमयो हि शुश्रो 
य॑ पश्यच्ति यतय: क्षीणदोषा: ॥ 
“मुण्डक० ३। १।५॥ 
सत्य से, तप से, ब्रह्मचय से इस शरीर के भीतर ही प्रयत्न करने- 
वाले वे भक्त, जिनकी कमियाँ श्र बुराइयाँ दूर हो गई हैं, उस परम 
प्यारे प्रभु के चमकते हुए, जगमगाते हुए, तीक्ष ज्योति से भरपूर रूप 
का दक्षन करते हैं । 
इस शरीर के अन्दर ही दर्शन होते हैं, इसके बाहर जाने की 
श्रावश्यकता है नहीं । ध्यान लगानेवाला भक्त जब कष्ट-क्लेश झ्रौर 
दुःखों की चिन्ता किये बिना तप की भावना से सब-कुछ संहन करता 

हुआ अन्नमय कोश, प्राणमय कोश, मनोमय कोश और विज्ञानूमय 
कोश से श्रागे बढ़कर आनन्दमय कोश में पहुँचता है तो वहाँ अरबों- 
खरबों सूर्यों की भाँति चमकता हुग्ना बह प्रकाश दिखाई देता है जिसे 
देखने के पश्चात्‌ कुछ देखना शेष नहीं रहता, जिसे पाने के पर्चात्‌ 
कुछ पाना शेष नहीं रहता, जहाँ इच्छाओं का श्रन्त हो जाता है, बेचैनी 
का, अशान्ति का अन्त हो जाता है, परम शान्ति छा जाती है, परम- 
प्रानन्द जाग उठता है, परम कल्याण की भावना से भरपुर परम शक्ति 
देदीप्यमान प्रकाश के साथ चमकने लगती है-- 


त्तेरा प्रीतम है घट माहीं, बाहर नेना क्‍यों खोले ? 
कहत कबीर सुनो रे साधो, प्रीतम मिल गए तिल श्रोले ॥ 

ये 'तिल' क्‍या है ? वे निरबंलताएँ और बुराइयाँ जो आत्मा को 
चिमठ जाती हैं--मल, विक्षेप श्रौर आवरण । 

मल--पअ्र्थात्‌ काम, क्रोध, लोभ, मोह, अरहंकार--भूठे अभिमान 
की भावना, तुच्छ स्वार्थ की भावना, भगवान्‌ से सौदागरी करने की' 
भावना । सेवा तो की, चल पडे फ्राड, लेकर निधनों के मुहल्ले की सफाई 
करने; साथ मे ले लिया एक फोटोग्राफर। भाड़ के साथ भ्रपना एक 
चित्र खिंचवाया | दूसरे दिन ले गए समाचारपत्रवालों के पास कि 
हमारा यह चित्र छाप दो | छप गया चित्र। आया चुनाव का समय तो 
पहुँचे लोगों के पास, चित्र दिखाकर उनसे बोले--“ देखो भाई ! हमने 
तुम्हारी सेवा की थी, हमें वोट दो ।” यह सेवा अ्रवश्य है परन्तु इससे 
प्रन्तः:करण का मैल दूर नही होता । यह मैल दूर होता है निष्काम' 
सेवा से, निष्काम भक्ति से, उस प्यार से जिसमें प्रीतम के अतिरिक्‍त' 
ग्रोर कोई कामना न हो । 

श्रौर विक्षेप--अर्थात्‌ बेचेनी, मन का इधर-उधर, यहाँ-वहाँ 
भठकना । यह समाप्त होता है निरन्तर उपासना, प्राथेत्ा और ध्यान' 
लगाने से । 

और अन्त में आवरण अथवा पर्दा। वह यह कि रंगारंग की यह 
प्रकृति ही सब-कुछ है । यह धन-सम्पत्ति, पतनी और बच्चे ही सब-कुछ 
हैं। यह पर्दा विद्यमान रहे तो मनुष्य इन्हीं में उलफा रहता है। उस 

प्रीतम के पास कभी पहुँचता नही जो इसका वास्तविक लक्ष्य है। यह 
पर्दा दूर होता है ज्ञान से, स्वाध्याय से, आत्म-चिन्तन से । 

श्रौर जब ये तीनों दोष दूर हो जाते हैं तो उस प्रीतम के दर्शन होते 
है जिसका दर्शन पाये बिना मनुष्य सच्चे श्रथों भे मनुष्य कभी बन नहीं 
सकता, जिसके बिना वह मानवता ठीक रूप में कभी जागती नहीं जो 
पूर्णरुपेण जागने पर मनुष्य को देवता बना देती है । 

ग्राज इस कथा का भ्रन्तिम दिन है। 

[ कुछ लोगो ने कहा--“नही स्वामीजी ! कल भी बोलिये ।” संवामीजी ने 
हँसते हुए कहा--“नही भाई ! भ्रव छूट्टी । मुझे दूसरी की भी सेवा करनी है ।/ 
श्रौर प्रन्त में' उन्होंने कहा--] 

मनुष्य का जीवन विचित्र प्रकार का जीवन है। इस जीवन में मनुष्य 
इतना नीचे भी गिर सकता है कि पशु उससे ऊपर हो जायें; भ्रौर 

"इतना ऊपर भी उठ सकता है कि देवता उससे नीचे रह जायें। ऊपर 
को ओर जाने का मार्ग मैंने बताया; इसपर चलना आपका काम है। 
स्मरण रखिये, प्रत्येक व्यक्ति भ्रपना संसार स्वय बनाता है। श्राप जैसा 
चाहेंगे, जेसा कर्म करेंगे या झ्रापका संसार बन जायेगा । 


'ओश्म शम्‌ ! 


$»%- 


पंया सस्करण छपकर तैयार 


श्रीमद्वाल्मीकि रामायण 


झाय॑ जगत्‌ के सुप्रसिद्ध विद्वान्‌, निरन्तर साहित्य-साधना में संलग्न, 
रामायण के समालोचक एवं सर्मेश 
लेखक-्वार्मी जगदीश्वरानन्द सरस्वती 
यदि आ्ाप प्रपने प्राचीन गोरवमय इतिहास की #ँकी देखना चाहते हैँ, 
यदि प्राप मर्यादा-पुरुषोत्तम राम के जीवन का प्रध्ययन्न करना चाहते हैं, 
यदि प्राप प्राचीन राज्यव्यवस्था का स्वरूप देखना चाहते हैं, 
यदि प्राप रामायण के सम्बन्ध में प्रचलित भ्रात्त धारणाओं का समाधान 
पाता चाहते हैं, 
० यदि प्राप आतृ-प्रेम, नारी-गौरव, श्रादर्श सेवक, श्रादर्श मित्र, श्रादर्श राण्य, 
श्रादर्श पुत्र के स्वरूपों का श्रवलोकन करना चाहते हैं, 
० यदि प्राप रामायण का तुलनात्मक भ्रष्ययन करना चाहते हैं, 
तो यह रामायण पढ़ जाइए । सैकड़ों टिप्पणियों से समलक्ृत सम्पूर्ण रामायण 
६००० इलोको मे समाप्त । 

४ 
घड़्दशनम्‌ 
पायंजगत्‌ के सुप्रसिद्ध विद्यान्‌, निरन्तर साहित्य-साधना में रत 
स्वामी जगदीश्वरानन्द सरस्वती कृत 

बैदिक साहित्य मे दर्शनो का विशेष महत्त्व है। वे वेदों के उपाज़ हैं । वेद में 
हैँदवर, जीव, प्रकृति, पुनर्जन्म, मोक्ष, योग, क्मसिद्धान्त, यज्ञ श्रादि का बीजरुप में 
बर्णन है, दर्शनों मे इन्हीं विचार-बिन्दुओं पर विस्तृत विवेचन है । 

० यदि श्राप जानना चाहते हैं कि दरशेनों मे क्‍या है, 

० यदि प्राप जानना चाहते हैं कि दर्शनों में विरोध' नहीं है, 

० यदि श्राए जातना चाहते हैं कि यज्ञों का प्रकार क्‍्य। है, 

० यदि श्राप जानना चाहते हैं कि भारतीय दक्ष नों की विशेषताएँ क्या हैं तो 
इस 'पड़्दर्दोनम' को पढ़ जाइए | ससार के इतिहास में प्रथम बार छहों दशेन अनुवाद 
सहित एक जिल्द में छूपे है। उत्तम कागज, दिव्य मुद्रण, श्राकषक गैठ-अप, भ्रन्त में 
सूअज-सूची, भ्रारम्भ मे विस्तृत भूमिका । 
प्रो० सत्यक्रत सिंज्ान्तालंकार लिखते हैं-- 

लेखक ने छहो दर्शनों को सरल हिन्दी में लिखकर भ्रध्ययनशील जिज्ञासु जनता 
का बड़ा उपकार किया है। 


गोविन्द राम हासानन्द, नई सड़क, बिल्‍ली-६ 


बेद शतक 


वेद बैदिक-संस्कृति के मूलाधार हैं| वे विद्या के अक्षय भण्डार और ज्ञान के 
अगाध समुद्र हैं। वेद सब सद्विद्याओं की पुस्तक है। ससार मे जितना 
ज्ञान-विज्ञान, विद्याएँ और कलाएँ हैं उन सबका आदि-स्रोत वेद है। 

प्रत्येक वेद से १०० चुने हुए मन्रो का सम्रह किया गया है | प्रतिदिन अधिक 
नहीं तो एक मज्र का स्वाध्याय कीजिए तथा अपने लक्ष्य को पहचान कर अपने 
लोकिक व परलोकिक जीवन को आनन्दमय बनाइए | 


' संकलनकर्ता तथा सम्पादक 
स्वामी जगदीशवरानन्द सरस्वती 


ऋग्वेद शतकम्‌ 
यजुर्वेद शतकम्‌ 
अथर्ववेद शतकम्‌ 
सामवेद शतकम्‌ 


चारों शतक एक साथ एक ही जिल्द में भी उपलब्ध 


चतुर्वेद शतकम्‌ 


गोविन्दराम हासानन्द 


प्रकाशक एव पुस्तक विक्रेता 
४४०८, नई दिल्ली- ११५०००६५ 


महात्मा आनन्द स्वामी कृत पुस्तक 


महामन्त्र 
दो रास्ते 
तत्त्वज्ञान 
प्रभु-दर्शन 
प्रभू-भक्ति 
बोध कथाएँ 
सुखी गृहस्थ 
मन की बात 
एक ही रास्ता 
घोर घने जंगल में 
मानव जीवन गाथा 
भक्त झौर भगवान्‌ 
प्रभु-मिलन की राह 
शंकर और दयाननन्‍्द 
ध्रानन्द गायत्री कथा 
उपनिषदों का सन्देश 
मानव झौर मानवता 
यह धन किसका है ? 
देश-भक्ति प्रभु-भक्ति 
वैदिक सल्यनारायण ब्रत कथा 
दुनिया में रहना किस तरह ? 
श्री म० झानन्द स्वामी सरस्वतो जीवनी (उर्दू) 
म॑ हा मं त्र (उर्द्‌) 
पप.७ 0७7॥7ए एछथ४ए (अ्रग्नेज़ी) 
068983900 7 485००४:१४०८०४ अंग्रेज़ी) 


गोविन्दरास हासानन्द, नई सड़क, दिल्‍ली-११०००६ 


महाभारतम्‌ 


महाभारत धर्म का विश्वकोश है। व्यासजी महाराज की घोषणा है 
कि जो कुंछ यहाँ है, वही भ्रन्यत्र है, जो यहाँ नहीं है वह कहीं नहीं है। 
इसकी महत्ताऔर गुरुता के कारण इसे पञचम वेद,कहा जाता है । 

बेद को छोड़कर सभी वैदिक ग्रन्थों मे प्रक्षेप हुए हैं। महाभारत भी 
इस प्रद्षप से बच नही सका | महाभारत की श्लोक संख्या बढकर एक लाख 
पहुँच गई । इसमें असम्भव गप्पों, अइलील कथाओं, विचित्र उत्पत्तियों, 
श्रप्रासाजिक कथाओं को दूँसा गया। इतने बड़े ग्रन्थ को पढ़ना कठिन हो 
गया। ् 

श्रापंजगत्‌ के ही नही भारत के प्रसिद्ध विद्वान 


स्वामी जगदीश्वरानन्द सरस्वती 
ते महाभारत का एक विशिष्ट सस्‍्करण तैयार किया है । 

इस ग्रन्थ में असम्भव, भ्रश्लील और अप्रासागिक कथाग्रो को निकाल 
दिया गया है। लगभग १६,००० एलोको मे सम्पूर्ण महाभारत पूर्ण हुआ 
है । श्लोको का तार-तम्य इस प्रकार मिलाया गया है कि कथा का सम्बन्ध 
निरन्तर बना रहता है । 

[) यदि श्राप अपने प्राचीन गौरवमथ इतिहास की, सस्कृति और 
सभ्यता की, ज्ञान-विज्ञान की, आचा र-व्यवहार की गौ रवमयी फ्रॉकी देखना 
चाहते हैं, 

[3 यदि योगिराज कृष्ण की नीतिमत्ता देखना चाहते है, 

ए] थदि प्राचीन समय की राज्य-व्यवस्था की ऋलक देखता चाहते है, 

ए] यदि झ्राप जानता चाहते हैं कि क्या कौरवो का जन्म घड़ो मे से' 

हुआ था ? क्‍या द्रौपदी का चीर खींचा गया था, क्या एकलव्य 
का अँगूठा काटा गया था, क्या युद्ध के समय प्भिमन्यु की अवस्था' 
सोलह वर्ष की थी, क्या कर्ण सूत्रपुत्र था, क्या जयद्रथ को धोखे 
से भारा गया झादि 

ए] यदि आप श्षातुप्रेम, चारी का आदर्श, सदाचार, धर्म का स्वरूप, 
गृहस्य का आदर्श, मोक्ष का स्वरूप, वर्ण और आश्चम्रों के धर्म, प्राचीत 
राज्य का स्वरूप आदि के सम्बन्ध में जानना चाहते है, तो एक बार इस 
भ्रन्धथ को पढ़ जाइए । 

विस्तृत भूमिका, विषय-सूचो, इलोक-सूची आदि से युक्त इस महान्‌ 
ग्रस्थ के मूल्य हैं केवल ६०० रुंपये। - 


